

THE TAITTIRIYA BRĀHMAṆA

Vol. II

THE
TAITTIRĪYA BRĀHMAṆA

With the commentary of
Bhaṭṭa Bhāskara Miśra
supplemented with Sāyaṇa's Com.

AṢṬAKA II

Edited by
R. SHAMA SASTRY

MOTILAL BANARSIDASS
Delhi Varanasi Patna Madras

तैत्तिरीयब्राह्मणम्

भट्टभास्करमिश्रविरचितेन भाष्येण क्वचिन्माधवीय
भाष्येण च समेतम्

द्वितीयाष्टकम्

आर० शामशास्त्रिणा सम्पादितम्

मोतीलाल बनारसीदास

दिल्ली वाराणसी पटना मद्रास

S

294.59214

B 813 t.m

v. 2

07-1173

THE ASIATIC SOCIETY

CALCUTTA-700016

ACC NO. S 2061

DATE 12.4.90

The publishers are grateful to Shri Radheshyam Shastri of Bhiwani for his help and guidance in the publication of this work.

Copyright © MOTILAL BANARSIDASS

Head Office: Bungalow Road, Delhi 110 007

Branches: Chowk, Varanasi 221 001

Ashok Rajpath, Patna 800 004

6 Appar Swamy Koil Street, Mylapore,

Madras 600 004

First Edition: Mysore, 1921 [Published by the University of Mysore in the Oriental Library Publications Series as Sanskrit Series No. 57]

Reprint: Delhi, 1985

ISBN 0-89581-821-3

Printed in India by Shantilal Jain at Shri Jainendra Press, A-45 Naraina, Phase I, New Delhi 110 028 and published by Narendra Prakash Jain for Motilal Banarsidass, Delhi 110 007.

INTRODUCTION

Śrīmat Śāṅkarācārya, while commenting on Bṛhadāraṇyaka Upaniṣad states—*sarvo'py ayam vedaḥ pratyakṣānumānābhyām anavagata-iṣṭaprāptyanīṣṭaparīhāropāya-prakāśanaparaḥ*, i.e. the entire Veda professes to reveal the uncommon and unworldly means, which cannot be apprehended by perception or inference, for the achievement of what one desires and the avoidance of what one does not desire. Śāyaṇācārya also contributes to this time-honoured traditional view, when he, in his introduction to the commentary on Taittirīya Saṃhitā, remarks—*iṣṭaprāptyanīṣṭaparīhārayor alaukikam upāyam yo grantho vedayati sa Vedaḥ*.

This *alaukika upāya*, the uncommon means, is SACRIFICE, which, according to tradition, is the subject matter of the Vedas.

Vedāḥ hi yajñārtham abhipravṛttāḥ—the Vedas proceed to enjoin sacrifices—is the traditional view supported by Vedāṅga Jyotiṣa. Āpastamba Hautra Sūtra also (*Yajñam vyākhyāsyāmaḥ, sa tribhir vedaiḥ vidhīyate*—i.e. the sacrifice is enjoined by the three Vedas) holds this view.

In his first Sūtra, *athāto dharmajijñāsā*, Jaimini promised to discuss dharma in the twelve chapters of his Pūrvamimāṃsā Sūtra, while interpreting the Vedic passages enjoining SACRIFICE.

Veda consists of Pūrva (Karma) and Uttara (Jñāna) Kāṇḍas. Yajurveda bears absolute importance as far as Karmakāṇḍa is concerned, for, the nature of Karma i.e. Sacrifice is prominently explained in Yajurveda. According to Śāyaṇācārya, Yajurveda plays the part of a wall, a substratum, on which the picture in the form of hautra from Ṛgveda and audgātra from Sāmaveda may be painted : *bhūtiṣṭhāntyo Yajurvedaḥ, citrasthāntyau itarau* (Introduction to Taittirīya Saṃhitā).

This view is again repeated by Śāyaṇācārya in the Introduction to his Ṛgveda-bhāṣya: *evaṃ sati adhvaryusambandhini Yajurvede niṣpannaṃ yajñāśartram upajīvyā tadapekṣitau stotraśāstrarūpau avayavau itareṇa vedadvayena pūryete ity upajīvyasya Yajurvedasya...*

Yajurveda is further divided into Śukla and Kṛṣṇa Schools. In the recensions of Śukla Yajurveda the Mantra portion is found sharply separated from the Brāhmaṇa portion. The Mantra por-

tion of Śukla recensions is compiled in their Saṃhitās, while the Brāhmaṇa portion is brought together in their Brāhmaṇa books. As against this, the Mantra portion is not separated from that of Brāhmaṇa in the recensions of Kṛṣṇa School. Taittiriya recension is regarded as one of the extant recensions of Kṛṣṇa School. Consequently in Taittiriya recension the Mantra portions and Brāhmaṇa portions stand side by side in the Books of its Saṃhitā and Brāhmaṇa.

Since the Taittiriya School belongs to Adhvaryu-Veda, the various rites like Ādhāna, Agnihotra, Darśapūrṇamāsa, Cāturmāsya, Agniṣoma, etc. have been dealt with in the texts of this School. But the sequential order of these rites has not been followed while compiling and dividing the texts into Saṃhitā and Brāhmaṇa. Sometimes the Mantras and the corresponding Brāhmaṇa portions are collected in the same book, even in the same Prapāṭhaka or are dispersed into separate texts of Saṃhitā and Brāhmaṇa. To illustrate: The ritual of Darśapūrṇamāsa naturally presupposes that of Ādhāna. But the Mantras for Darśapūrṇamāsa are collected in the Saṃhitā (I.1.1.) while those for Ādhāna are found in the text of Brāhmaṇa (I.1.7, I.2.1). Similarly the Mantras of Darśapūrṇamāsa appearing in the Saṃhitā (I.1.1.) are commented upon by the Brāhmaṇa in the Taittiriya Brāhmaṇa (III. 2.1—III.3.10), while the Mantras and the corresponding Brāhmaṇa for Ādhāna are compiled together in the Taittiriya Brāhmaṇa (I. 1.2—1.2.1). The division of the Taittiriya recension into books of Saṃhitā and Brāhmaṇa, therefore, appears to be artificial and without any sound basis. If the Kṛṣṇa Schools of Yajurveda are anterior to those of Śukla, the divisions of Taittiriya into Saṃhitā and Brāhmaṇa may have been fashioned due to a fascination for the Ṛgvedic system of division. It may be profitably noted here that unlike Aitareya Brāhmaṇa, the Taittiriya has retained the accents which are similar to those of its Saṃhitā.

It is again surprising that the hautra portions have been collected in the Taittiriya recension belonging to Adhvaryu.

The extant Taittiriya Saṃhitā is divided into three Kāṇḍas (or Aṣṭakas) which are further divided into Prapāṭhakas (or Adhyāyas) which are again split up into Anuvākas. Thus the Taittiriya Brāhmaṇa consists of 3 Kāṇḍas, 28 Prapāṭhakas and 338 Anuvākas.

From the contents it can easily be seen that the arrangement of

the Brāhmaṇa, excepting however major captions of rituals, is not only loose, but also illogical. Thus the treatment of soma is found in six different places. Soma finds elaborate and systematic treatment in the Taittiriya Saṃhitā (Mantras: I.2.3; Brāhmaṇa: Kāṇḍa VI). Whatever lacuna appeared in that Section appears to have been made good in different places of the Taittiriya Brāhmaṇa. Similar is the case of Rājasūya which is elaborately explained in the Taittiriya Saṃhitā I.8.1-21. Therefore Taittiriya Brāhmaṇa I.6,7 is aptly named as anubrāhmaṇa by the tradition.

It may be noted here that in the Taittiriya School, the Cāturmāsya and the Caraka Sautrāmaṇī are treated as a part of Rājasūya, while in all Kṛṣṇa Yajurveda Schools they are treated quite independently of Rājasūya. It is therefore not unlikely that the Cāturmāsya (along with the Śunāsīriya) may have originally formed a constituent part of the Rājasūya and may have at a later stage been separated from its original context and recognized as an independent rite.

The term Caturhotṛ denotes all the hotṛ formulas, viz. Caturhotṛ, Pañcāhotṛ, Ṣaḍhotṛ, Saptahotṛ and Daśahotṛ formulas. Caturhotṛ formulas have been compiled in Taittiriya Āraṇyaka III.1.1-11 and explained by the Taittiriya Brāhmaṇa II. 2 and 3. If the Brāhmaṇa is supposed to depend on its relevant Mantra portion, the Āraṇyaka section of Caturhotṛ formulas must be regarded anterior to the Taittiriya Brāhmaṇa II. 2 and 3, which comments on those formulas. The Caturhotṛ formulas are further employed in Cayana also (vide Taittiriya Brāhmaṇa III. 12. 5).

Cayana is expounded in details in Taittiriya Saṃhitā, Kāṇḍa 4 (Mantra Section) and 5 (Brāhmaṇa Section). However, some varieties of Cayana find place in Taittiriya Brāhmaṇa also. It may be noted here that the Taittiriya Brāhmaṇa III.10-12, i.e. the last part of the Taittiriya Brāhmaṇa dealing with Cayanas has been assigned to Kāṭhaka School according to tradition (Vide Bhaṭṭa Bhāskara on Taittiriya Brāhmaṇa on III. 10.1— *evam aśvamedhāntāni tittiripraktāni kāṇḍāni vyākhyātāni. atha Kāṭhāgnikāṇḍāni...*).

The formulas for Aśvamedha appear to have been dispersed in Taittiriya Saṃhitā IV.4.12; IV.6.6-9; IV.7.15; V.1.11; V.5.11-24; V.6.11-23; and V.7.11-26. In V.3.12 and V.4.12 of the Taittiriya Saṃhitā appears the brāhmaṇa related to prescription.

Thus a closer observation of the arrangement of the Taittiriya Brāhmaṇa may indicate that an abrupt treatment has been accor-

ded to a number of topics and no logical order has been followed in such cases. It is interesting to know that even tradition is fully aware of this loose arrangement of the Brāhmaṇa Sections, when it entitles some topics as *pāraḥśudra* (vide Bhāskara Bhaṭṭa's commentary on TBr I.1.1), *aupānuvākya* (TBr. I.5) or *acchidra* (TBr. III. 7), which are meant to make good the omissions of stray particulars of various performances in the rites not carefully prescribed in their proper sequence.

The *anukramaṇī* of the Taittirīya School representing the Ārṣeya Pāṭha discards such discrepancies as are found in the arrangement of the present make-up of the Taittirīya School. But the present Sārasvata-Pāṭha has been preserved by the tradition with a view to pay respects to Sarasvatī.

T.N. Dharmadhikari
Director
Vaidika Saṁśodhana Maṇḍala
(Ādarśa Saṁskṛit Śodha Saṁsthā)

उपोद्धातः .

श्रीकौशिकगोत्रोत्पन्नेन भट्टभास्करमिश्रेण विरचितं ज्ञान-
यज्ञाख्यं तैत्तिरीयसंहिताब्राह्मणारण्यकानां भाष्यं आ 1894
तमात्किस्ताब्दाद्वा च 1921 तमात्किस्ताब्दान्मुद्राप्येदानीं तैत्ति-
रीयब्राह्मणस्य द्वितीयाष्टकेनानेन पूर्तिमनायि । सत्स्वप्यन्येषु
भट्टभास्करविरचितेषु ग्रन्थेषु न तेऽद्याप्युपलब्धाः । नापि तेषां
ग्रन्थानां गोपयितारः पण्डिताः ग्रन्थकर्तुस्स्वविज्ञानप्रचाराभि-
लाषं सफलीकर्तुकामा इश्यन्ते । गोदावरीतीरस्थस्य कस्यचन
पण्डितस्य वशंवदं तैत्तिरीयब्राह्मणस्य द्वितीयाष्टकस्यान्तिमानां
चतुर्णामनुवाकानां भट्टभास्करभाष्यं दुरासद्मासीत् । अतश्च
तत्र सायणभाष्यमेव निवेशितम् । कोशान्तरालाभाच्च तैत्तिरी-
यसंहितायां ब्राह्मणे आरण्यके च लुप्तं दुष्पठं च भट्टभास्कर-
भाष्यमपहाय सायणभाष्यमैव न्यवेशि * । तैत्तिरीयसंहितायाश्च-
तुर्थकाण्डस्य भट्टभास्करीयभाष्यस्याधुनाऽप्यनुपलम्भात्स का-
ण्डो नाद्याप्यत्र मुद्रितः ।

कदा कुत्र वाऽयं भट्टभास्करमिश्रस्समजनीत्येतत् स्पष्टं न
ज्ञायते । परंतु स किस्ताब्दानां पञ्चदशशतकस्यान्ते प्रायेण स-
मासीदिति संभाव्यते । उपलभ्यते ह्यत्र किञ्चिद्गमकं तैत्तिरीय-

* तै. सं. I. 6,3; V. 7,18; 26; VII. 4,9; 5, 19—25.

तै. भा. 2,10; 4,3. तै. ब्रा. II. 9; III. 11.

संहिताभाष्यात् । तत्र तृतीये काण्डे भाष्यस्यादौ ग्रन्थकृता रचिते श्लोके परिदृश्यमानशब्दसंयोजनाक्रमो ग्रन्थकृतः कालं द्योतयन्निव भाति ।

एष निष्पावके शाके कुशिकान्वयजन्मना ।

भट्टभास्करमिश्रेण ज्ञानयज्ञः प्रकीर्तितः ॥

इत्थं श्लोकस्तृतीयकाण्डभाष्यस्यादौ दृश्यते । अत्र 'निष्पावके शाके' इति शब्दयोजना कादिनवेत्याद्यक्षरगणितानुसारेण 1420 तमशकाब्दसमकालिकत्वं ग्रन्थकर्तृद्योतयतीति संभाव्यते । यज्ञपक्षे निष्पावकशाकशब्दः पावकरहिततण्डुलादिशाकैर्ज्ञानयज्ञः प्रकीर्तित इत्यर्थमभिधत्ते । 'कुशिकान्वयजन्मना भट्टभास्करमिश्रेण ज्ञानयज्ञः प्रकीर्तितः' इति पदयोजनयैव प्रेक्षितार्थे गम्यमाने निष्पावकशाकशब्दप्रयोगो ग्रन्थकृतः कालद्योतनायैव कृत इति भाति । यदीदमित्थं स्यात् भट्टभास्करमिभस्सायणावुत्तरकालिकत्वं स्पष्टं भवति । तैत्तिरीयब्राह्मणे हि तृतीयेऽष्टके नवमप्रपाठके चतुर्विंशोऽनुवाके 'इत्यददा इत्ययजथाः' इत्यारभ्य 'युद्धैर्नैवैनं समर्धयति' इत्यन्तस्य ब्राह्मणग्रन्थस्य भट्टभास्करेण कृतं भाष्यं तदीयसायणभाष्यस्यैवानुवाद इति भाति । तयोर्भाष्ययोरनुपूर्वी चेत्थं प्रायेण समानाक्षरा दृश्यते—

भास्करः

सायणः.

इत्यददाः—एवं ब्राह्मणेभ्यो गो-
भृहिरण्यादि दत्तवानसि । इत्ययजथाः—
एवं वाजपेयराजसूयद्वादशाहादिभिरिष्ट-
वानसि ॥

अनेन प्रकारेण ब्राह्मणेभ्यो गोभृहिर-
ण्यादिकं दत्तवानसि । अनेन प्रकारेण
वाजपेयराजसूयद्वादशाहादिभिरिष्टवा-
नसि ॥

भास्करः.

इत्यपचः—एवं कुल्माषशाकसूपपाय-
सादीनि ब्राह्मणेभ्योऽन्नानि पक्त्वानसि ।

इत्यजिनाः—एवं पृथुभरतभगीरथ-
युधिष्ठिरादिभिस्सुकृतकर्माभिरसमानः श-
त्रून् क्षापितवानसि ।

इत्ययुध्यथाः—एवं करिथतुरगपदा-
तिभिः शरचापतोमरकरवाळादिमीषण-
महाशूरपरिवृतोऽरिभिस्सह युद्धं कृतवा-
नसि ।

इत्यमुं संग्राममहन्—एवं दुष्यन्त-
युधिष्ठिरादिवत् महापुरुषसिंहसहस्रसम-
धिष्ठितं सङ्ग्रामममुं काश्मीरं मागधं
पौण्ड्रमित्यादीन् निशितासिमात्रसहाय
स्त्वं हतवानसि । इत्थं राजन्यसंब-
न्धिना युद्धेन समृद्धमेनं करोति ।

सायणः.

अनेन प्रकारेण शाकसूपपायसादीन्य-
न्नानि ब्राह्मणार्थं पक्त्वानसि ।

अनेन प्रकारेण पृथुभरतभगीरथ-
युधिष्ठिरादिभिस्सुकृतकर्माभिरसमानत्वं
शत्रून् जितवानसि ।

अनेन प्रकारेण करितुरगपदातिसमेतः
शरचापतोमरकरवाळादिधारिभिश्शूरभ-
टैः परिवृतस्त्वं शत्रुभिस्सह युद्धं कृतवा-
नसि ।

अनेन प्रकारेण युधिष्ठिरदुष्यन्तादि-
वत् महावीरपुरुषसहस्राधिष्ठितममुं सं-
ग्रामं प्राप्य काश्मीरं मागधं पौण्ड्रं च
राजानं निशितासिमात्रसहायस्त्वं हतवा-
नसि ।एनं राजानं युद्धेन
समृद्धं करोति ।

तद्विस्थं तत्रतत्र सायणाक्षराण्येवानुवदन्नपि भास्करमि-
भ्योऽन्यत्र (तै. ब्रा. III. 8.9; 8,17; 8,20; 8,21; 9,4; 9,5;
9,14.) सायणानुक्तान्यपि प्राचीनानि कारिकाकृपाणि प्रमाणा-
न्युदाहरन् स्वस्य वेदार्थवैदिकर्माभिज्ञतां बाढं प्रदर्शयति ।
यानि प्राचीनप्रमाणवाक्यानि भास्करमिधेण तत्रतत्रोदाहृतानि
न तानि सायणाचार्येण दूरादप्यवलोकितानीति सायणाचार्यः
भास्करमिभात्पुरातन इति बाढं चर्कं शक्यते ।

भट्टभास्करोऽपि न सायणभाष्यानुरोधेनैव वेदब्राह्मणानि व्याचष्टे । उच्यते हि भूयान् भेदस्तत्रतत्र तयोर्भाष्ययोः । तैत्तिरीयसंहिताया द्वितीयकाण्डे चतुर्थप्रपाठके चतुर्दशेऽनुवाके 'नवो नवो भवति जायमानः' इत्यादेश्चन्द्रस्तावकस्य मन्त्रस्यार्थं विवृण्वन् भास्करामिभ्रः आर्यभटीयज्योतिस्सिद्धान्तं प्रमाणीकृत्य-चन्द्रमस आदित्याधीनप्रकाशकत्वं स्थापयति । सायणाचार्यस्तु नार्थभट्टोयमन्ववदत् । अपिच तत्रैव द्वितीयकाण्डे द्वितीये प्रपाठके द्वादशेऽनुवाके विष्णुस्तावकं ऋग्वेदं व्याचक्षाणो भट्टभास्करः शिपिविष्टशब्दस्य मतत्रयानुसारेणार्थत्रयं निरूप्य स्वामिप्रेतमेकमर्थं च प्रकटीचकार । सायणाचार्यस्तु ऋग्वेद इवात्रापि शिपिविष्टशब्दस्य कमपि कुत्सितार्थमप्रदर्शयन् पशु-साध्ययज्ञात्मकमन्यमेवार्थमवदत् । तथैव भट्टभास्करः तैत्तिरीयब्राह्मणे प्रथमांष्टके चतुर्थे प्रपाठके दशमेऽनुवाके संवत्सरपरिवत्सरं द्वावृत्सरादिशब्दाः द्वादशवर्षात्मकानां पञ्चयुगानामादिमान् वत्सरान् क्रमेणाभिदधत इति तानि च युगानि प्रभवादिषष्टिसंवत्सरेष्वतर्गतानीति च व्याचक्ष्यौ । तत्रैव संवत्सरपरिवत्सरे द्वावृत्सरानुवत्सरे द्वत्सरवत्सराख्यैः षड्भिरब्दैः परिकलितस्य युगस्यावयवानां वर्षाणां च ते शब्दा नामधेयानीत्यपरमर्थं च स व्यवृणोत् । सायणाचार्यस्तु पञ्चसंवत्सरात्मकस्य युगस्य पञ्चानां वर्षाणां ते नामानीत्यन्यथैव व्यवृणोत् । अनयोरर्थयोर्भास्करमिभ्रेण कृत एवार्थो निदानसूत्रादिप्राचीनप्रमाणानुरोधीति बाढं ज्ञायते । निदानसूत्रे हि लाट्यायनभूत इव त्रिवर्षात्मकं युगं स्पष्टं निरूपितम् । त्रिवर्षात्मकं च युगं षडब्दात्मकस्य द्वादशाब्दात्मकस्य च रूपान्तरमेव । यथाच सायणाचार्यो जैमिनीयमीमांसानुसारेण कर्मनिर्णयं तत्रतत्र प्रापञ्च-

यत्र तथा भट्टभास्करमिश्रः मीमांसानुधावीत्ययमपरो विशेष-
स्तयोर्भाष्ययोः ।

तदित्थं भेदे जाप्रत्यपि तयोरुभयोरपि निखिलशास्त्रेषु निस्सी-
मं पाण्डित्यमासीदिति न कोऽपि संशेते । तथाऽपि तादुभावपि
प्राचीनवैदिकसंप्रदायमनुबुध्यैव भाष्यमारचितवन्ताविति वक्तुं न
शक्यते । तैत्तिरीयारण्यके वर्णितास्सप्तादित्याः के ? किं ते स-
प्तग्रहाः ? किं वाऽन्ये ? को वाऽधिसंवत्सरः ? यः पुनर्नदीव प्र-
भवादारभ्याक्षयपर्यन्तं स्यन्दते । किमधिसंवत्सरेणाधिकसंवत्स-
रोऽभिप्रेतः ? किं वाऽधिसंवत्सरशब्दः केवलं संवत्सरमेवाभि-
धत्ते ? इति भूयान् सन्देहो बुभुत्सूनामङ्कुरति । नायं संशयस्त-
योरेकेनापि निर्णीतस्समजनि । षष्ठ्याधिकशतत्रयदिवसपरिमित-
एव वैदिकस्संवत्सरोऽभूदिति षष्ठिसंवत्सरेष्वधिकैष्वङ्गभिर्दिवसै-
राहत्य $60 \times 6 = 360$ दिवसात्मक एकोऽधिसंवत्सरस्संपद्यते ।
स एवात्र प्रायेण परामृष्ट इव भाति । यदादिमित्थं स्यात्
तदा वार्हस्पत्यमानानुसारी प्रभवाद्यक्षयान्तं षष्ठिसंवत्सरात्मकं
वर्षचक्रं तैत्तिरीयारण्यककाल एव संवत्सप्रचारमासीदिति वक्तुं
शक्यते । अपिच 'साकं जानास्सप्तथमाङ्कुरेकजम् । षडुद्यमा
ऋषयो देवजाः' इति मन्त्रव्याख्याने उभावपि व्याख्यातारौ,
उद्यमशब्दमेव मन्वानौ 'द्यमसाधनानि शिष्यपादस्थानीया-
स्सहकारिणः' इति व्यवृणुताम् । तदिदं व्याख्यानं 'षडिद्यमाः
षडेव यमा यमलाः' इत्यर्थान्तरबोधकेन ऋग्वेदाथर्ववेदगतैन
पाठभेदेन दूरोत्सारितमिव भाति । नैतावता क्वचित्केन संप्र-
दायविच्छेदप्रस्फोरणेन तयोर्भाष्यमस्माद्दशां मन्द्धियामवबो-
धनायानावश्यकमिति मन्तव्यम् । यास्कादीनां व्याख्यानमन्तरा
वेदार्यो दुरवगमस्स्थादिति न कोपि संदेग्धीत्यलम् ॥

एतच्च भाष्यमधोदर्शितकोशसहायेन परिशोधितमासीत्—

No. 135 एतत्कोशागारीयः तालपत्रमयः कोशः.

No. A 178 एतत्कोशागारीय एव पत्रात्मकोऽन्यः.

No. 1129 एतत्कोशागारीयमेव तालपत्रलिखितं माधवीय
भाष्यम्.

आनन्दाधममुद्रितं पुस्तकं च.

R. SHAMA SASTRY.

तैत्तिरीयब्राह्मणे द्वितीयाष्टकविषयसूची.

प्रथमः प्रपाठकः—अग्निहोत्रब्राह्मणम्.

- 1 अनुवाके अग्निहोत्रस्योपोद्धातः.
- 2 „ अग्निहोत्रनिरूपणम्.
- 3 „ उपयोक्ष्यमाणस्य हविषस्संस्कारः.
- 4 „ उपयुक्तस्य हविषस्संस्कारः.
- 5 „ काम्यानि होमद्रव्याणि.
- 6 „ अशुद्रुषणं, होमाभावप्रतीकारश्च
- 7 „ हविषस्सर्वदेवतासंबन्धेन प्रशंसा.
- 8 „ दोहनप्रकारोऽग्निहोत्रहोमश्च.
- 9 „ अग्निहोत्रस्यासंख्यहोममन्त्रौ.
- 10 „ घृहेरवस्थाविशेषानुसारेण होमः.
- 11 „ कालमेवेन समन्त्रकं परिवेचनम्.

द्वितीयः प्रपाठकः—होत्रब्राह्मणम्.

- 1 अनुवाके दशहोत्रमन्त्रस्य ऋत्वर्यपुरुषार्यप्रयोगौ
- 2 „ चतुर्होत्रादिमन्त्राणां ऋत्वर्यप्रयोगः
- 3 „ चतुर्होत्रपञ्चहोत्रमन्त्रग्रहभागयोः पुरुषार्य-
प्रयोगः.
- 4 „ जगत्सृष्टिकथनमुखेन होत्रमन्त्रप्रशंसा.
- 5 „ दक्षिणाप्रतिग्रहमन्त्रव्याख्यानम्.

- 6 अनुवाके द्वादशाहदशमेऽहनि होतृमन्त्राः.
7 ,, सप्तहोतृमन्त्रसाध्ययज्ञप्रशंसा.
8 ,, होतृमन्त्राणां सोमयागाङ्गत्वम्.
9 ,, होतृमन्त्रोत्पत्तिकथनप्रसङ्गेन जगत्सृष्टिः.
10 ,, देवसृष्टिमध्येऽवस्थितस्येन्द्रस्य देवतात्रिप-
तित्वम्.
11 ,, होतृमन्त्राणां पुरुषार्थप्रयोगः.

तृतीयः प्रपाठकः—होतृब्राह्मणशेषः.

- 1 अनुवाके सर्वेषां होतृमन्त्राणां चतुर्होतृशब्देन व्यवहारः.
2 ,, नैमित्तिको होतृमन्त्रहोमः.
3 ,, केशवपनाङ्गं पुष्टिवेदनम्.
4 ,, प्रातिग्रहमन्त्रमार्हिमज्ञानम्.
5 ,, प्रश्नोत्तररूपो ब्रह्माविषयस्संवादः
6 ,, होतृप्रशंसाप्रसङ्गेन क्रतूनामृत्विग्विशेषव्यव-
स्थापनं, अग्निहोत्रस्य प्राशस्त्यं च.
7 ,, अग्निहोत्रस्य सर्वक्रतु ज्ञावसाधनेन प्रशंसा.
8 ,, सृष्टिसाधनत्वेन होतृमन्त्रसामर्थ्यप्रशंसा.
9 ,, वायुरूपत्वज्ञानेन होतृमन्त्राणां प्रशंसा
10 ,, दशहोतृमन्त्राणां काम्यप्रयोगः.
11 ,, दशहोत्रादिमन्त्रनाम्नां प्रवृत्तिनिमित्तम्.

चतुर्थः प्रपाठकः—उपहोमाः.

पञ्चमः प्रपाठकः—उपहोमशेषः.

षष्ठः प्रपाठकः—सौत्रामणिः कौकिली हीत्रं च.

- | | | |
|----|---------|---|
| 1 | अनुवाके | ग्रहाः. |
| 2 | " | ग्रहोपस्थानम्. |
| 3 | " | ग्रहहोमः. |
| 4 | " | उपहोमाः. |
| 5 | " | अभिषेकः. |
| 6 | " | अवभृथः. |
| 7 | " | ऐन्द्रे पशौ प्रयाजानामेकादश मैत्रावरुण-
प्रेषाः. |
| 8 | " | " प्रयाजयाज्याः. |
| 9 | " | " वपादीनां याज्यानुवाक्याः. |
| 10 | " | " अनूयाजानामेकादश मैत्राव-
रुणप्रेषाः. |
| 11 | " | पशुत्रये प्रथमं जायां मैत्रावरुणप्रेषाः. |
| 12 | " | " प्रयाजयाज्या आग्रियः. |
| 13 | " | " वपादीनां याज्यानुवाक्याः. |
| 14 | " | " अनूयाजप्रेषाः. |
| 15 | " | सूक्तवाकप्रेषः. |
| 16 | " | पितृयज्ञवाज्यानुवाक्याः. |
| 17 | " | ऐन्द्रे पशौ एकादश प्रयाजाः. |
| 18 | " | " प्रयाजयाज्याः. |
| 19 | " | " वपादीनां याज्यानुवाक्याः. |
| 20 | " | " अनूयाजानां मैत्रावरुणप्रेषाः. |

सप्तमः प्रपाठकः—सवा एकादशिशेषाः.

- | | | |
|---|---------|--------------|
| 1 | अनुवाके | बृहस्पतिसवः. |
| 2 | " | वैश्वसवः. |
| 3 | " | ब्राह्मणसवः. |
| 4 | " | सोमसवः. |

- 5 अनुवाके पृथिसवः.
 6 ,, गोसवः.
 7 ,, ओदनसवमन्त्राः.
 8 ,, ओदनसवगता रथारोहणमन्त्राः
 9 ,, ओदनसवः.
 10 ,, पञ्चशारदीयविधिः.
 11 ,, पञ्चशारदीयगतपशुविधिः.
 12 ,, अग्निपुद्यागे ग्रहाणां पुरोरुचः.
 13 ,, इन्द्रस्तुद्यागे ग्रहाणां पुरोरुचः.
 14 ,, अत्तर्यामि विधिः.
 15 ,, राजाभिषेकः.
 16 ,, राजाभिषेकाङ्गं रथारोहणम्.
 17 ,, ,, वपनम्.
 18 ,, विघ्ननाख्य एकाहविशेषः.

अष्टमः प्रपाठकः—काम्यपशुयाज्यानुवाक्याब्राह्मणम्.

- 1 अनुवाके वायव्यादिपशूनां सूक्तानि
 2 ,, वशादीनां सूक्तानि.
 3 ,, सौम्यादीनां सूक्तानि.
 4 ,, अमिमातिहैन्द्रादिपशूनां सूक्तानि.
 5 ,, पैन्द्राग्नपश्वादीनां सूक्तानि.
 6 ,, सावित्रादिपशूनां सूक्तानि.
 7 ,, सौर्यादिपशूनां सूक्तानि.
 8 ,, वेहदादिपशूनां सूक्तानि.
 9 ,, शुक्रकृष्णपश्वादीनां सूक्तानि.

श्रीः.

तैत्तिरीयब्राह्मणे

द्वितीयाष्टके प्रथमप्रपाठकस्यारम्भः.

हरिः ओं ॥ ¹अङ्गिरसो वै सत्त्वमासत् । तेषां
पृश्निर्घर्मधुगासीत् । सर्जीषेणाजीवत् । तेऽब्रुवन् ।
कस्मै नु सत्त्वमास्महे । येऽस्या ओषधीर्न जनया-
म इति । ते दिवो वृष्टिमसृजन्त । यावन्तस्स्तोका

¹अतः परमग्निहोत्रब्राह्मणमग्न्यार्षेयम्—अङ्गिरसो वा इत्यादि ॥
आसिरस्मिन् विषये सकर्मक इत्येके । सत्रासनं नाम कर्मविशेषः,
तमकुर्वन्नित्यन्ये । कंसवधमाचष्टे कंसं घातयतीतिवत् । तेषां पृश्निः
शुक्लवर्णा धेनुः घर्मधुक् प्रवर्ग्यार्थस्य पयसो दोग्ध्रचासीत् । सा
पृश्निस्तदानीमनावृष्ट्या तृणाद्यनिष्पत्तेः ऋजीषेण सोमस्याभिषुत-
स्य कल्केन अजीवत् प्राणानधारयत् । अथ तां तथा जीवन्तीं
पश्यन्तोऽङ्गिरसः अब्रुवन्—कस्मै प्रयोजनाय वयं सत्रमास्महे
किमन्यत्फलं साधयितुं वयमीहामहे, ये वयं अस्था अस्माकमे-
VEDA T.B.

अवापद्यन्त । तार्वतीरोषधयोऽजायन्त । ता जाताः
 पितरो विषेणालिम्पन् ॥ १ ॥ तासां जग्ध्वा रूप्य-
 न्त्यैत् । तेऽब्रुवन् । क इदमित्थमकरिति । वयं
 भागधेयमिच्छमाना इति पितरोऽब्रुवन् । किं वो
 भागधेयमिति । अग्निहोत्र एव नोप्यस्त्वित्यब्रुवन् ।

वोपकारिण्याः पृश्नेः प्राणयात्रार्थमोषधीः ओषधिमात्रमपि न ज
 नयामः जनयितुं न शक्नुमः इति । अथ ते तथा मन्यमानाः
 दिवो वृष्टिममृजन्त उदपादयन् । तत्र यावन्तः स्तोकाः उद
 बिन्दवः पृथिव्यां अवापद्यन्त अवपतन्ति तावत्यः ओषधयोऽ-
 जायन्त तज्जलमोषधित्वेन परिणतमभवत् । पितरोऽग्निहोत्रे भाग
 लिप्सवः ता ओषधीः विषेणालिम्पन् । अथ सा पृश्निः तासां
 ओषधीनां विषदिग्धानां जग्ध्वा भक्षयित्वा रूप्यन्ती मुह्यन्ती
 ऐत् आगच्छत्, आहाटोरेकादेश उदात्तः, रुपु विमोहने, दैवा-
 दिकं मतम् । अथ तां तादृशीं पश्यन्तः अङ्गिरसोऽब्रुवन्—कः
 इदं ओषधीर्विषमकार्षीदिति । करोतेर्लुङि 'मन्ते घस' इत्यादिना
 च्छेर्लुक्, वेदोपलक्षणत्वान्मन्त्रग्रहणस्य । लङि वा 'बहूलं छन्दसि'
 इति शपो लुक् । अथ पितरोऽब्रुवन्—भागधेयमिच्छन्तो वयमका-
 र्ष्मैति । अथाङ्गिरसोऽब्रुवन्—किं वो युष्माकं भागधेयं यत् दद्य
 इति । अथ पितरोऽब्रुवन्—अग्निहोत्रे अस्माकमप्यस्त्विति अ-

तेभ्य एतद्भागधेयं प्रायच्छन् । यद्भुत्वा निमार्ष्टि ।
 ततो वै त ओषधीरस्वदयन् । य एवं वेद ॥ २ ॥
 स्वदन्तेऽस्मा ओषधयः । ^२ते वृत्समुपावासृजन् ।
 इदं नो हव्यं प्रदापयेति । सोऽब्रवीद्वरं वृणै । दश
 मा रात्रीर्जातं न दोहन् । आसङ्गं मात्रा सह चरा-

ग्रिहोत्र एव वयमपि भागिनो भूयास्मेति । अथाङ्गिरसस्तेभ्यो
 भागत्वेन एतत्प्रायच्छन् यद्भुत्वा निमार्ष्टि 'स्वधा पितृभ्यः'
 इति, ततः प्रभृति पितृभ्योऽङ्गिरोभिर्देत्तमिति । ततस्ते पितरः ओ-
 षधीरपगतविषभागा अस्वदयन् स्वादूकृतवन्तः । छान्दसः उपधा-
 वृद्धचभावः । एवं वेदित्रे ओषधयस्स्वदन्ते स्वादूभवन्ति । 'स्वद
 ष्वद आस्वादने' मौवादिकः, अनुदात्तेत् ॥

^२ते वत्समित्यादि ॥ उपावासृजन् दोहनार्थं मातृसकाशं
 प्रापयन् वत्सम् । केनाभिप्रायेण? इदमूधस्थं दुग्धाख्यं अस्म-
 म्यं प्रदापय, यथेयं प्रस्नुतस्तनी अस्मभ्यं भूरि दुग्धं प्रददाति
 तथा कुर्विति । अथ वत्सोऽब्रवीत्—वरं वृणै वरं वरीतुं प्रा-
 सोऽयं मम कालः, तस्मात् वृणै । प्राप्तकाले लोट् । दश रात्रीः
 मदर्थं जातं दुग्धं न दोहन् न दुह्युः, मज्जन्मन आरम्य दश-
 रात्रीरिति प्रतिपादनार्थं जातग्रहणम् । दुहेर्व्यत्ययेन शप् । आ-
 संगर्भं च मात्रा सह चराणीति । मर्यादायामाकारः । द्वितीयोऽ-

णीति । तस्माद्बृत्सं जातं दश रात्रीर्न वुहन्ति ।
 आसङ्गवं मात्रा सह चरति । वारेवृतु ह्यस्य । त-
 स्माद्बृत्सं संसृष्टधयं रुद्रो घातुकः । अति हि
 सन्धां धरति ॥३॥ अलिम्पन्वेद् घातुक एकं च ॥१

'प्रजापतिरग्निमसृजत । तं प्रजा अन्वसृज्यन्त ।
 तमभाग उपास्त । सोऽस्य प्रजाभिरपाक्रामत् ।

र्धप्रहरस्संगवः । तस्मादित्यादि । गतम् ॥ वारे वृतं वरणकाले
 वृतमस्येदं, तस्मात् वत्सं संसृष्टधयं होमार्थेन दुग्धेन संसृष्टं पि-
 बन्तं दशरात्रादूर्ध्वमपि कृत्स्नपायिनं रुद्रो घातुकः हन्तुकाम-
 स्यात् । 'लषपतपद' इत्युक्त्वा । सायं प्रातश्च होमार्थं दुग्धं
 पिबन्तं वत्सं पशूनां पतित्वात् देवः स्वयमेव दण्डयतीति । हे-
 तुं चाह—अति इत्यादि । अतीत्य संधां संधानं समयं स्वयं
 पिबति वत्सः, तं तु देवो न सहत इति । 'आतश्चोपसर्गे' इत्यङ्,
 'हि च' इत्याख्यातस्य निघाताभावः ॥

इति तैत्तिरीयब्राह्मणे द्वितीयेऽष्टके प्रथमे प्रथमोऽनुवाकः.

१ प्रजापतिरित्यादि ॥ तमनु प्रजाः असृज्यन्त तं प्रजापतिं
 अभाग अलब्धभागोऽग्निः उपास्त भागं मे देहीत्युपासितवान् ।

तमव॒रु॒रु॒ध्स॒मानोऽन्वै॒त् । तमव॒रु॒धं॒ नाश॑क्रोत् । स
 तपो॑तप्यत । सोऽग्नि॑रु॒पा॒र॒म॒ताता॑पि वै स्य प्र॒जाप॑-
 ति॒रिति॑ । स र॒राटा॑दु॒दमृ॑ष्ट ॥ ४ ॥ तद्धृतम॑भवत् ।
 तस्मा॑द्यस्य दक्षिण॒तः केशा॑ उन्मृ॒ष्टाः । तां ज्येष्ठ॑-
 लक्ष्मी॑ प्राजाप॒त्येत्या॑हुः । यद्र॒राटा॑दु॒दमृ॑ष्ट । तस्माद्र॒-
 राटे॑ केशा॒ न स॑न्ति । तद्ग्रौ॑ प्रागृ॒ह्णात् । तद्व्यचि॑कि-
 थ्सत् । जुह॒वानी॑(३)मा ह्यौषा॑(३)मिति॑ । तद्विचि॑कि-
 थ्सायै॑ जन्मं । य एवं वि॒द्वान् विचि॑कि॒थ्सति॑ ॥५॥

अथाग्निरलब्धभागोऽस्य प्रजापतेस्वभूताभिस्सह अपाक्रामत् प्रजा
 अप्यादाय पलायत । अथ तमग्निं अवरोद्धुकामोऽन्वैत् अन्वग-
 च्छत्, प्रजापतिरवरोद्धुं च नाशक्रोत् । 'शकिं गमुल्कमुली'
 इति कमुल्प्रत्ययः । स तपोऽतप्यतेत्यादि । उपारमत गमना-
 भिवृत्तः । स एव प्रजापतिः अतापि तपसा अविध्यतेति । स्य
 'स्यश्छन्दसि बहुलम्' इति सोर्लोपः । सः रराटात् ललाटत् ।
 कपिलकादित्वाच्छत्वविकल्पः । स्वेदं उदमृष्ट उन्मृष्टवान् । तस्मा-
 द्यस्य दक्षिणतः पार्श्वात् केशा उन्मृष्टाः ऊर्ध्वं उदवमृज्यन्ते तां
 ज्येष्ठलक्ष्मीं श्रेष्ठलक्षणां प्राजापत्यामित्याहुः । प्रागृह्णात् अग्रेरुपरि
 होतुं अग्निना सहितमधारयत् । व्यचिकित्सत् विचारितवान्
 जुहवानी मा ह्यौषमिति 'विचार्यमाणानाम्' इत्युदात्तः प्लुतः । ततः-

वसीय एव चेतयते । तं वाग्भ्यवदज्जुहुधीति ।
 सोऽब्रवीत् । कस्त्वमसीति । ^२स्वैव ते वागित्यब्र-
 वीत् । सोऽजुहोत्स्वाहेति । तत्स्वाहाकारस्य ज-
 न्म । य एवऽस्वाहाकारस्य जन्म वेद । करोति
 स्वाहाकारेण वीर्यम् । यस्यैवं विदुषस्स्वाहाकारेण
 जुहति ॥ ६ ॥ भोगायैवास्य हुतं भवति । ^३तस्या
 आहुत्यै पुरुषमसृजत । द्वितीयमजुहोत् । सोऽश्व-
 मसृजत । तृतीयमजुहोत् । स गार्मसृजत । चतु-

प्रभृति विचिकित्सा जाता । य एवं विद्वान् कार्याग्नेषु वि-
 चिकित्सति स प्रशस्तमेव कार्यं चेतयते जानाति ॥

^२स्वैवेत्यादि ॥ तवात्मीया वाक् सैवाहमिति वागब्रवीत् ।
 प्रजापतिश्चाजुहोत् । स्वैव वागहं, किमिदानीं विमृश्यत इति ।
 यद्वा—सुष्टु मदभिप्रायानुरूपमेव आहेत्यजुहोत् । ततःप्रभृत्याकारा-
 न्तो निपातस्स्वाहाकारो जातः । करोति स्वाहाकारेण वीर्यं
 कर्मफलं स एव साधयति । भोगायैवेति । एवं विदुषो हुतं न
 वृथा भवति ॥

^३तस्या इत्यादि ॥ पुरुषाश्वगोअव्यजामृष्टचनन्तरं अग्निरधि
 भेत् इत्यमयमाहुतीभिः आहुतिपरंपरया माऽऽप्नोतीति गृह्णाति न

र्थमजुहोत् । सोऽविमसृजत । पञ्चममजुहोत् ।
 सोऽजामसृजत ॥ ७ ॥ सोऽग्निरविभेत् । आहुती-
 भिवै मांऽऽप्नोतीति । स प्रजापतिं पुनः प्राविशत् ।
 'तं प्रजापतिरब्रवीत् । जायस्वेति । सोऽब्रवीत् ।
 किं भागधेयमभि जनिष्य इति । तुभ्यमेवेद* हू-
 याता इत्यब्रवीत् । स एतद्भागधेयमभ्यजायत ।
 यदग्निहोत्रम् ॥ ८ ॥ तस्मादग्निहोत्रमुच्यते । 'त-
 द्भूयमानमादित्योऽब्रवीत् । मा हौषीः । उभयोर्वै-
 नावेतदिति । सोऽग्निरब्रवीत् । कथं नौ होष्यन्ती-

विमुञ्चति, न च मम भागमसाधारणं प्रयच्छति तस्मात्तिरोभवामीति
 मत्वा प्रजापतिमेव पुनः प्राविशत् आत्मसृष्टेः प्रागिव तस्मिन्
 लीनोऽभवत् ॥

'तमित्यादि ॥ जायस्व प्रादुर्भव इति । किं भागधेयमभि-
 लक्षिकृत्य 'अभिरभागे' इत्यभेः कर्मप्रवचनीयत्वं त्वत्र लक्षणे ।
 तुभ्यमेवेत्यादि । हूयाता इत्युपसंवादोपनिपाते छेद् । 'छेदोऽ-
 ङाटौ' इत्याद्, 'वैतोऽन्यत्र' इत्यैकारः । ततः प्रमृत्यग्निहो-
 त्रमग्नेरेव भागोऽभवत्, तस्मादेव तस्याग्निहोत्रत्वमिति ॥

'तद्भूयमानमित्यादि ॥ नौ आवयोरेवैतत् अग्निहोत्रं त्वं,

ति । सायमेव तुभ्यं जुहवन् । प्रातर्मह्यमित्यब्रवी-
त् । तस्माद्ग्रये साय* हूयते । सूर्याय प्रातः ॥९
० आग्नेयी वै रात्रिः । ऐन्द्रमहः । यदनुदिते सूर्ये प्रा-
तर्जुह्यात् । उभयमेवाग्नेय* स्यात् । उदिते सूर्ये
प्रातर्जुहोति । १ तथाऽग्रये साय* हूयते । सूर्याय
प्रातः । रात्रिं वा अनु प्रजाः प्र जायन्ते । अहा प्रति
तिष्ठन्ति । यत्सायं जुहोति ॥१०॥ प्रैव तेन जा-
यते । उदिते सूर्ये प्रातर्जुहोति । प्रत्येव तेन तिष्ठति ।
० प्रजापतिरकामयत् प्रजायेयेति । स एतदग्निहोत्रं
मिथुनमपश्यत् । तदुदिते सूर्येऽजुहोत् । यजुषाऽ-

तस्माद्ग्रये केवलाय मा हौषीः । गतमन्यत् ॥

० आग्नेयीत्यादि उदितहोमविधिः ॥ इन्द्र ईश्वरस्सूर्यः ॥

१ तथेत्यादि सायंप्रातर्होमस्तुतिः ॥ रात्रिमनु राश्या हेतुना ।
'अनुर्लक्षणे' इति कर्मप्रवचनीयत्वम् । रात्रौ प्रजा निषिच्यते
दिवा निषेधात् । अहा हेतुना प्रातितिष्ठन्ति, तस्य सर्वव्यापा-
रहेतुत्वात् । यदित्यादि । गतम् ॥

० प्रजापतिरित्यादि ॥ अग्निहोत्रारूपं होमद्वयं मिथुनमपश्यत् ।
'अग्निर्ज्योतिर्ज्योतिः' इत्यादिना यजुषा एकं, तूष्णीमिकमजुहोत् ।

न्यत् । तूष्णीमन्यत् । ततो वै स प्राजायत ।
 यस्यैवं विदुष उदिते सूर्येऽग्निहोत्रं जुह्वति ॥ ११ ॥
 प्रैव जायते । अथो यथा दिवा प्र जानन्नेति । ता-
 दृगेव तत् । °अथो खल्वाहुः । यस्य वै द्वौ पुण्यौ
 गृहे वसतः । यस्तयोरन्य* राधयत्यन्यं न । उ-
 भौ वाव स तावृच्छतीति । अग्निं वावादित्यस्सायं
 प्रविशति । तस्माद्दग्निर्दूरान्नक्तं ददृशे । उभे हि ते-

गतमन्यत् । अथो इत्यादि । यथा दिवा प्रजानन् पश्यन् ग-
 च्छति पान्यादिः तादृगेव यदुदिते पश्यन्, जुहोति ॥

°अथो खल्वित्यादि ॥ अपि च खल्वाहुः—यस्य गृहे द्वौ
 पुण्यौ वसतः पुण्यात्मानौ युगपत्सन्निदधाते, तयोरन्यं राधयति
 अभिमतदानेन तोषयति अन्यतरं न तोषयति तावुभावपि स
 ऋच्छति कृच्छ्रमापादयति । ‘ऋच्छ गतीन्द्रियप्रळयमूर्तिभाषेषु’ । न
 च द्वावपि तुल्यमाराधयितुं शक्यत इति भावः । यस्मात् द्वयोरपि
 पृषगाराधने कृतेऽपि तुल्यसमाराधने चित्तवैषम्यात्, अतोऽन्यस्य
 अम्यर्हितमाराधनं मन्यते, तस्मादुभावपि तस्य नाराधितौ भवतः,
 तस्मादा (दना) राधयन्नपि कृच्छ्रमापादयति पृथग्वाऽऽराधयिता, तस्मा
 त्सायं प्रातश्च उभाभ्यां सह होतव्यमिति वक्ष्यति । तदर्थमिदानीं अग्न्या
 दित्ययोस्सहावस्थानं प्रतिपादयति—अग्निं वावेत्यादि । तेजोद्वय

जंसी संपद्येते ॥१२॥ उच्यन्तं वावादित्यमग्निरनु
समारोहति । तस्माद्धूम एवाग्नेर्विवा ददृशे । ¹⁰ य-
दग्रये सायं जुहुयात् । आ सूर्याय वृश्चयेत । य-
त्सूर्याय प्रातर्जुहुयात् । आऽग्रये वृश्चयेत । देवता-
भ्यस्समदं दध्यात् । ¹¹ अग्निज्योतिर्ज्योतिस्सूर्यस्स्वा-
हेत्येव सायं होतव्यम् । सूर्यो ज्योतिर्ज्योतिरग्नि-
स्स्वाहेति प्रातः । तथोभाभ्यां सायं हूयते ॥१३
उभाभ्यां प्रातः । न देवताभ्यस्समदं दधाति ।
अग्निज्योतिरित्याह । अग्निर्वै रेतोधाः । प्रजा ज्यो-

स्य संघातव्यसंपन्त्या दूरादपि रात्रावग्निः दृश्यते । महतः आ-
दित्यतेजसोऽग्नावनुप्रवेशादग्नेरौज्ज्वल्यातिशयो रात्रौ, दिवा तु मह-
त्यादित्यतेजसि अग्नेस्समारूढत्वात् धूम एव अग्नेः दूराद्दृश्यते
आभिभूत इवाग्निर्न दृश्यते, अग्निरपि रात्रौ दूराद्दृश्यते ॥

¹⁰ यदग्रय इत्यादि ॥ आवृश्चयेत अच्छिद्येत । केवलहोमस्य
निन्दा । पञ्चम्यर्थे चतुर्थी । देवताभ्यः समदं कलहमुत्पादयेत् ।
अग्निज्योतिरित्यादि मिश्रालिङ्गविधिः । तथा सत्युभयत्र उमाभ्यां
सह होमात् न पूर्वोक्तदोषः । आवृत्तेरुभयार्थत्वाद्भुभयोस्तृप्तौ कर्मनि-
र्वृत्तेः देवताश्च न कलहायिष्यन्ते ॥

¹¹ अग्निज्योतिरित्यादिरवयवस्तुतिर्मन्त्रयोः ॥ अत्र प्रजाज्योति
रिति प्राशनमन्त्रः केषांचित्तस्यैकवचनं प्रजोत्पत्तिक्रमानुसारेणेति

तिरित्याह । प्रजा एवास्मै प्र जनयति । सूर्यो
 ज्योतिरित्याह । प्रजास्वेव प्रजातासु रेतो दधाति ।
 ज्योतिरग्निस्स्वाहेत्याह । प्रजा एव प्रजाता अ-
 स्यां प्रतिष्ठापयति ॥ १४ ॥ तूष्णीमुत्तरामाहुतिं
 जुहोति । मिथुनत्वाय प्रजात्यै । यदुदिते सूर्ये
 प्रातर्जुहुयात् । ^{१२}यथाऽतिथये प्रद्रुताय शून्यायाव-
 सथायां हार्यं हरन्ति । तादृगेव तत् । काह तत्-

वेदितव्यम् । यथाऽग्निर्ज्योतिरिति निषिच्यते रेतोऽग्निना प्रजाज्यो-
 तिरिति तद्वेतः प्रजात्वेन जनयति सूर्यः ॥

^{१२}उदितहोमनिन्दा अनुदितहोमस्तुत्यर्था, तस्माद्विकल्प इत्याहुः
 यथेत्यादि ॥ प्रद्रुताय वैमुल्येन गृहात्प्रस्थिताय अतिथये अति-
 थिमुद्दिश्य शून्याय असंनिहितातिथिकाय आवसथाय गृहाय ।
 सप्तमर्थे चतुर्थी । शून्ये गृहे आहार्यं अतिथये उपाहर्तव्यमा-
 तिथ्यभोजनादिकं यथा हरन्ति तादृक् तद्भवति यदुदिते हूयते,
 अग्नेस्तदानीं गतत्वात् प्रत्यक्षस्य सूर्यस्यैव स्यात्, मन्त्रे च प्रा-
 थम्यात्तेनैव गृहीतत्वात् । अनुदिते तु सूर्याय होमे द्वयोरपि स्यात्,
 प्राथम्यसंनिधानाम्यां द्वयोः । एतदेव समर्थयते केशादि । कुत्रेदं दृष्टं
 किं ततस्तद्भवति तद्भागं प्राप्नोति । द्वितीयार्थे पञ्चमी । किं प्राप्य
 तदवतिष्ठते ? । 'अहेति विनियोगे च' इति निघाताभावः । किं ?
 यत् स न वेद, सोऽतिथिर्यदातिथ्यं न जानाति । कः ? यस्मा
 अतिथये तद्हरन्ति नयन्ति यत् न स वेद प्राप्नोतीत्येव । तत्क

स्तद्भवतीत्याहुः । यत्स न वेद । यस्मै तद्धरन्तीति ।
तस्माद्यदौषसं जुहोति । तदेव संप्रति । अथो यथा
प्रार्थमौषसं परि वेवेष्टि । तादृगेव तत् ॥ १५ ॥

अमृष्ट विचिकिंस्ति जुह्वत्यजामसृजताग्निहोत्रम्
सूर्याय प्रातर्जुहोति जुह्वति सं पद्येते हूयते
स्थापयति संप्रति द्वे च ॥ २ ॥

रुद्रो वा एषः । यद्भिः । पत्नीं स्थाली । यन्म-
ध्येऽग्नेरधिभ्रयेत् । रुद्राय पत्नीमपि दध्यात् । प्र-

दृष्टं? न कुत्रचिदपि । असंभावितमिति किमेवैतदित्याहुः । तस्मा
दुदितहोमस्तत्तुल्य इति । यस्मादेवं तस्मात् यत् औषसं उषसि
भवं अनुदित एव हुतं तदेव संप्रति सांप्रतिकं युक्तं, संनिहित-
त्वात् गृहीतम् । अथो अपिच यथा लोके कश्चित् प्रार्थ
प्रस्तुतकार्यं साधयन्तं पुरुषं औषसं उषस्येव परिवेवेष्टि भो-
जयति जनः तत्तुल्यं भवत्यौषसं हुतमिति ॥

इति तैत्तिरीयब्राह्मणे द्वितीयाष्टके प्रथमप्रपाठके
द्वितीयोऽनुवाकः.

रुद्रो वा इत्यादि ॥ स्वयं रुद्र एव अग्निः, पत्नीस्थानीया स्था-
ली, अपत्यानामिव पयस आधारत्वात् । तां यदा गार्हपत्यस्य
मध्ये अधिभ्रयेत् रुद्राय पत्नीमपि दध्यात् उपहारत्वेन दद्यात् ।

मायुका स्यात् । उदीचोऽङ्गाराभिर्ब्रह्मार्धि श्रयति ।
 पत्न्यै गोपीथाय । व्यन्तान्करोति । तथा पत्न्यप्र-
 मायुका भवति ॥ १६ ॥ ^२घर्मो वा एषोऽशान्तः ।
 अहरहः प्रवृज्यते । यदग्निहोत्रम् । प्रतिषिञ्चेत्पशुका-
 मस्य । शान्तमिव हि पशव्यम् । न प्रतिषिञ्चेद्ब्र-
 ह्मवर्चसकामस्य । समिद्धमिव हि ब्रह्मवर्चसम् ।
^३अथो खलु । प्रतिषिञ्च्यमेव । यत्प्रतिषिञ्चति ॥ १७
 तत्पशव्यम् । यज्जुहोति । तद्ब्रह्मवर्चसि । उभयमे-

ततश्च सा प्रमायुका मरणशीला स्यात् । छान्दस उच्यते ।
 तस्मात् उदीचोऽङ्गाराभिर्ब्रह्म निर्गमय्य तत्र अधिश्रयति स्थालीं
 पत्न्याः रक्षणार्थम् । व्यन्तान् विगतान्तान् गार्हपत्ये संसृष्टान्
 अङ्गारान् करोति, तथा हि सति पत्न्यप्रमायुका भवति ॥

^२घर्मो वा इत्यादि ॥ घर्मः प्रवर्ग्यः खलु यः अहरहः प्रवृ-
 ज्यते; अग्निहोत्रं नाम घर्मः अशान्तो भवति । तस्मात् पशु-
 कामस्य प्रतिषिञ्चेत् स्त्रुवेणापस्तत्र क्षिपेत् । यस्मात् शान्तं
 पशव्यं पशुभ्यो हितं भवति, गवादिभ्यो यत् । नेत्यादि । गतम् ॥

^३अथो इत्यादि ॥ सर्वेषां प्रतिषेकविधिः नित्य एव, न
 काम्यः । तथाच होमतुल्यत्वं प्रतिषेकस्याह, तस्मात् उभयं प्र-
 तिषेको होमश्च उभयफलसिद्धये कृतं भवति । सिचेः छान्दसः
 क्यप्, करोतेश्छान्दसो लुङ् ॥

वाकः । 'प्रच्युतं वा एतदस्माल्लोकात् । अगतं देवलोकम् । यच्छ्रुतं हविरनभिघारितम् । अभिद्योतयति । अभ्येवैनद्वारयति । अथो देवत्रैवैनद्वमयति ॥१८॥ 'पर्यग्निं करोति । रक्षसामपहत्यै । त्रिः पर्यग्निं करोति । श्यावृद्धिं यज्ञः । अथो मेध्यत्वाय । 'यत्प्राचीनमुद्वासयेत् । यजमानं शुचाऽर्पयेत् । यदक्षिणा । पितृदेवत्यं स्यात् । यत्प्रत्यक् ॥ १९ ॥ पत्नीं शुचाऽर्पयेत् । उदीचीनमुद्वासयति । एषा वै देवमनुष्याणां शान्ता दिक् । ता-

'प्रच्युतमित्यादि ॥ प्रच्युतमस्माल्लोकात् देवतायै संकल्प्य श्रुतत्वात्, अगतं देवसकाशं श्रुतस्थानभिघारितस्यैतदयोग्यत्वात्, तस्मादभिद्योतनं अभिघारणस्थानीयमिदं कुर्यादिति । अपिचाभिघारणेन एनत् देवान् गमयति देवयोग्यमेव करोति 'देवमनुष्य' इत्यादिना त्राप्रत्ययः ॥

'पर्यग्नीत्यादि ॥ अग्नेः परितस्संचरणं पर्यग्निकरणम् । श्यावृद्धिं श्यावृत्तिकः । अपिच मेध्यत्वाय पर्यग्निकरणं भवति ॥

'यत्प्राचीनमित्यादि ॥ प्राचीनं प्राङ्मुखगतिकं यद्युद्वासयेत् उद्दूहेत् यजमानं शोकार्तं कुर्यात् 'विभाषाश्चेरदिकित्त्रयाम्' इति स्तः । दक्षिणा दक्षिणस्थां, 'दक्षिणादाच्' । उदीचीनं उद

मेवैनदनूद्वासयति शान्त्यै । वर्त्म करोति । यज्ञस्य
 संतत्यै । ⁷निष्टपति । उपैव तथ्स्तृणाति । चतुरु-
 न्नयति । चतुष्पादः पशवः ॥ २० ॥ पशूनेवावरु-
 न्धे । सर्वान्पूर्णानुन्नयति । सर्वे हि पुण्या राद्धाः ।
⁸अनूच उन्नयति । प्रजाया अनूचीनत्वाय । अ-
 नूचयेवास्य प्रजाऽर्धुका भवति । सं मृशति व्यावृ-

गतिकम् । वर्त्मेति । भूमौ कृषन्नेवोद्वासयति संतत्यै यज्ञस्य
 विच्छित्तिर्मा भूदिति ॥

⁷निष्टपति अग्निहोत्रहवर्णा गार्हपत्ये आहवनीये वा ॥ 'नि-
 सस्तपतौ' इत्युपस्तरणस्थानीयं निष्टपनम् । चतुस्संख्यान्वयात् च-
 तुष्पदपशूनामवरोधः । सर्वानिति । सर्वान् लुवान् पूर्णान् अग्नि
 होत्रहवण्यां उन्नयति, सर्वे हि घटादयो राद्धास्संसिद्धाः पूर्णाः
 पुण्या मङ्गला भवन्ति । यद्वा—पुण्याः मङ्गलाः पूर्णाः, त एव
 हि राद्धाः सिद्धिभाजो भवन्ति ॥

⁸अनूच इति ॥ पक्षान्तरमिदं वैषम्याभ्युपगमे । अनूच उन्न-
 यति उत्तरोत्तरमन्वम्भूतान्, प्रथमं पूर्णमुन्नयति, अथ तत ईषदूनं,
 अथ ततस्ततरं, अथ ततस्ततरमिति तत्प्रजाया अनूचीनत्वाय
 भवति, अनुक्रमेण कनीयसी प्रजोत्पद्यते तथाऽनूची सती प्रजा-
 समृद्धिरस्य भवति । 'चौ' इति पूर्वपदस्य दीर्घत्वं, अन्तोदा-
 त्तत्वं च । संमृशतीति लौकिकेभ्यो व्यावृत्त्यर्थम् ॥

त्थै । ^९नाहोष्यन्नुपं सादयेत् । यदहोष्यन्नुपसादये-
त् । यथाऽन्यस्मा उपनिधाय ॥ २१ ॥ अन्यस्मै प्रय-
च्छति । तादृगेव तत् । आऽस्मै वृश्चयेत् । यदेव
गार्हपत्येऽधिश्चरति । तेन गार्हपत्यं प्रीणाति ।
^{१०}अग्निरबिभेत् । आहुतयो माऽत्येष्यन्तीति । स
एतां समिधमपश्यत् । तामाऽधत्त । ततो वा अ-
ग्नावाहुतयोऽधियन्त ॥ २२ ॥ यदेनं समयच्छत् ।
तत्समिधस्समित्त्वम् । समिधमा दधाति । समेवै-
नं यच्छति । आहुतीनां धृत्यै । अथो अग्निहोत्रमे-

^९नाहोष्यन्तीति ॥ यत्राग्नौ होष्यन् न भवति तत्समीपे न
सादयेद्विः, यदि तथा कुर्यात् यथा लोके कश्चित्फलादिकं
अन्यस्मा उपनिधाय अग्ने दर्शयित्वा अन्यस्मै यच्छति
तत्तुल्यं, ततश्च अयमस्मै अग्नये आवृश्चयेत्, अमुमग्निमुद्दिश्य
अस्माच्चात्मा छिन्न एव । यद्येवं स यदाऽयमाहवनीये होष्यन्
भवति, तदा हविष उपसादनमपि । न चेद्गार्हपत्यो लभते क्रुध्ये-
दित्याह—यदेवेत्यादि । गतम् ॥

^{१०}अग्निरबिभेदिति ॥ आहुतयो मां अत्येष्यन्ति अतिक्रम्य
गमिष्यन्ति, मयि न प्रतिष्ठास्यन्तीति भीतोऽमूद्भिः । एतां समिधं
दृष्ट्वा तामात्मन्यधत्त, ततोऽग्नावाहुतयोऽधियन्त नैनमत्यगमन् ।
यदित्यादि समिधोऽर्थं विवृणोति — यस्मादियमग्निं समयच्छत्

वेधमवत्करोति । आहुतीनां प्रतिष्ठित्यै । ¹¹ ब्रह्मवादिनां वदन्ति । यदेकां समिधमाधाय द्वे आहुती जुहोति । अथ कस्यां समिधि द्वितीयामाहुतिं जुहोतीति ॥ २३ ॥ यद्वे समिधावाद्ध्यात् । भ्रातृव्यमस्मै जनयेत् । एकां समिधमाधाय । यजुषाऽन्यामाहुतिं जुहोति । उभे एव समिद्वती आहुती जुहोति । नास्मै भ्रातृव्यं जनयति । ¹² आ-

नियच्छति संयदाहुतिकं कुर्वाण इन्धे, तस्मात्समित् । समिधमित्यादिविधिः । इधमस्थानीया समिदियमग्निहोत्रस्य, तच्चाहुतीनां प्रतिष्ठार्थं भवति ॥

¹¹ ब्रह्मवादिन इत्यादि ॥ यदा एका समिदाधीयते, द्वे आहुती ह्येते अथेदानीं कस्यां समिधि द्वितीयाऽऽहुतिर्ह्ययते? यथा प्रतिष्ठिता स्यात् । उक्तं हि 'समित्स्वाहुतयः प्रतितिष्ठन्ति' इति । अथ उभयार्थं द्वे चेत् समिधौ आधीयेते भ्रातृव्यं शत्रुमस्य जनयेत्? सप्रतिपक्षत्वात्समिधः । तस्मादेकैव समिदाधेया । कथं तर्हि द्वितीयाऽऽहुतिः समिद्वती स्यादिति पर्यनुयोगावसरे समिदैक्येऽप्याहुत्योः समिद्वत्त्वं प्रतिपादयति—एकामित्यादि । एकामाहुतिं समिधमाधायान्यां जुहोति । यजुरेव समित्स्थानीयं, तस्मादुभे अपि समिद्वत्यौ भवतः । काष्ठसमित्का यजुस्समित्का चेति । 'स्रजः' इति मतुपो वत्त्वम् । न जनयति च भ्रातृव्यं, समानजातीयद्वयविषयत्वात्प्रतिपक्षभावस्य ॥

दीप्तायां जुहोति । समिद्धमिव हि ब्रह्मवर्चसम् ।
अथो यथाऽर्तिथिं ज्योतिष्कृत्वा परिवेवेष्टि । तादृ-
गेव तत् । ¹⁸चतुरुन्नयति । द्विर्जुहोति । तस्माद्धि-
पाञ्चतुष्पादमत्ति । अथो द्विपद्येव चतुष्पदः प्रति-
ष्ठापयति ॥ २४ ॥

भवति प्रतिषिञ्चति गमयति प्रत्यक्पशव उ-
पनिधायाग्निं यन्तेति तच्चत्वारि च ॥ ३ ॥

²आदीप्तायां सर्वतो दीप्तायां समिधि होतव्यम् ॥ ज्योति-
ष्कृत्वेति । यथा लोके अतिथिमागतं ज्योतिष्कृत्वा प्रदीपं सं-
निधाप्य परिवेवेष्टि तत्तुल्यमादीप्तायां हवनमिति ॥

¹⁸चतुरित्यादि ॥ उन्नयनहवनयोश्चतुष्टयद्वित्वयोरन्वयात् द्विपात्
मनुष्यः चतुष्पादं गवादिकं आत्ति क्षीरादिद्वारेणोपयुक्ते, चतुरु-
न्नीतोपयोगित्वाद्धोमयोः । अपिच द्विपदि चतुष्पादः प्रतिष्ठिता
भवन्ति, होमयोः प्रतिष्ठितत्वात् । चतुरुन्नीतस्य यजमानैकविषय-
त्वात् द्विपदि यजमाने प्रतिष्ठिता भवन्ति । 'संख्या सुपूर्वस्य' इति
पादस्य लोपस्समासान्तः, 'पादः पत्' इति पञ्जावः । द्विपदी-
त्यत्र 'द्वित्रिभ्यां पद्' इत्युत्तरपदान्तोदात्तत्वम् ॥

इति तैत्तिरीयब्राह्मणे द्वितीयाष्टके प्रथमप्रपाठके
तृतीयोऽनुवाकः.

¹उत्तरावतीं वै देवा आहुतिमजुहवुः । अवा-
चीमसुराः । ततो देवा अभवन् । पराऽसुराः । यं
कामयेत् वसीयान्धस्यादिति । कनीयस्तस्य पूर्वः
हुत्वा । उत्तरं भूयो जुहुयात् । एषा वा उत्तराव-
त्याहुतिः । तां देवा अजुहवुः । तत् स्तेऽभवन् ॥ २५
यस्यैवं जुहति । भवत्येव । यं कामयेत् पापीया-
न्धस्यादिति । भूयस्तस्य पूर्वः हुत्वा । उत्तरं क-
नीयो जुहुयात् । एषा वा अवाच्याहुतिः । ता-
मसुरा अजुहवुः । तत्स्ते पराऽभवन् । यस्यैवं
जुहति । परैव भवति ॥ २६ ॥ ²हुत्वोप सादय-

¹उत्तरावतीमित्यादि ॥ उत्तरं भूयः बहुलं भूयस्तया प्रश-
स्तं वा यस्यामाहुत्यां सा उत्तरावती । भूमि प्रशंसायां वा
मतुप्, 'अन्येषामपि दृश्यते' इति दीर्घत्वम् । अवागञ्चतीत्य-
वाची, पूर्वस्मादुत्तरमवाचीनमल्पं यस्यां साऽवाची तां अवाचीनाम् ।
इदानीमाहुतिद्वयस्य स्वरूपं स्वयमेव दर्शयति—यमित्यादि । वसीयान्
वसुमत्तरः कनीयः अल्पतरं 'युवाल्पयोः कनन्यतरस्याम्' ।
भूयो बहुतरं बहुळतरं 'बहोर्लोपो भू च बहोः' । पापीयान्
पापतरः वसुहीनः ॥

²हुत्वेति ॥ सकृद्हुत्वा मध्ये उपसादयति, अजामित्वाय

त्यर्जामित्वाय । अथो व्यावृत्तयै । गार्हपत्यं प्रती-
 क्षते । ^३अननुध्यायिनमेवैनं करोति । ^४अग्निहोत्र-
 स्य वै स्थाणुरस्ति । तं य ऋच्छेत् । यज्ञस्थाणु-
 मृच्छेत् । एष वा अग्निहोत्रस्य स्थाणुः । यत्पूर्वाऽऽहुतिः । तां यदुत्तरयाऽभि जुहुयात् ॥ २७ ॥
 यज्ञस्थाणुमृच्छेत् । अतिहाय पूर्वामाहुतिं जुहोति ।
 यज्ञस्थाणुमेव परि वृणक्ति । अथो भ्रातृव्यमेवा-

अनालस्याय, अव्यवधानेन ह्यनुष्ठानमालस्यं जनयेत् । अपिच
 व्यावृत्त्यर्थं चाहुत्येरेकाहुतित्वं मा विज्ञायेतेति ॥

^३अननुध्यायिनमिति ॥ निकर्षेऽनुशब्दः । अन्यत्र होमात्
 क्रुद्धो यजमानं निरुद्धमनुध्यायति, प्रनीक्षणेन शान्तोऽनुध्यायी न
 भवति गार्हपत्यः ॥

^४अग्निहोत्रस्य वा इत्यादिं ॥ स्थाणुः स्थितिहेतुः स्तम्भः
 अग्निहोत्रस्य, यश्च स्थाणुरस्ति, यद्वा-तद्वार्यते, तं य ऋच्छेत्
 प्राप्नुयात् तेन निरुद्धं स्यात् यज्ञस्यैव स्थाणुमृच्छेत् यज्ञनिरो-
 धमेव प्राप्नुयात् ततःपरं यज्ञ एव नास्तीति । प्रतिबन्धवचनेन
 षष्ठीसमासः । पूर्वाऽऽहुतिरग्निहोत्रस्य स्थाणुस्थानीया, तामुत्तरया
 आहुत्या यद्यभिजुहोति होमेनाभिक्रामयेत् यज्ञप्रतिबन्धं प्राप्नुयात् ।
 तस्मात्पूर्वाहुतिमतिहाय अतिक्रम्य अन्यत्रावकाशे उत्तरामाहुतिं
 जुहोति यज्ञस्थाणुमेव परिवृणक्ति परिवर्जयति । अपिच भ्रातृ-

स्याऽतिक्रामति । ^५अवाचीनं सायमुषं माष्टि ।
 रेतं एव तद्वधाति । ऊर्ध्वं प्रातः । प्र जनयत्येव
 तत् । ^६ब्रह्मवादिनो वदन्ति । चतुरस्रयति ॥ २८ ॥
 द्विर्जुहोति । अथ कं द्वे आहुती भवत इति । अग्नौ
 वैश्वानर इति ब्रूयात् । एष वा अग्निवैश्वानरः ।
 यद्वाह्यणः । हुत्वा द्विः प्राश्नाति । अग्नावेव वैश्वा-
 नरे द्वे आहुती जुहोति । द्विर्जुहोति । द्विर्निमाष्टि ।
 द्विः प्राश्नाति ॥ २९ ॥ षट्संपद्यन्ते । षड्वा ऋतवः
 ऋतून्नेव प्राणाति । ^७ब्रह्मवादिनो वदन्ति । किंदेव-

व्यमाप्ता यथा लोके कश्चिच्छत्रुमतिक्रम्य गच्छति तथेतेदम् ॥

^५अवाचीनमित्यादि ॥ विलान्तादारभ्य उन्माष्टि निषिक्तस्य
रेतसः जननस्थानीयं तत् ॥

^६ब्रह्मवादिन इत्यादि ॥ उन्नयनस्याहुत्यर्थत्वात् प्रत्युन्नयन-
माहुतिभिर्भाव्यमिति चतुश्चोम्नायते द्विस्तु हूयतेऽस्मिन्नग्नौ । अथेतेरे
द्वे आहुती कं अग्नौ भवत इति ब्रह्मवादिनः पर्यनुयोगमाहुः ।
तेभ्योऽग्नौ वैश्वानर इत्युत्तरम् । एष वा इत्यादि । प्राशनविधि-
र्गतः । न हि प्रतिपत्तिरुन्नयनं प्रयोजयतीत्यभिप्रायेण द्वेद्वे आहुती
जुहोतीत्युक्तम् । द्विर्जुहोतीत्यादि । गतम् ॥

^७ब्रह्मवादिनो वदन्ति किंदेवमित्यादि ॥ वैश्वदेवमित्युत्तरं

त्यमग्निहोत्रमिति । वैश्वदेवमिति ब्रूयात् । यद्य-
 जुषा जुहोति । तवैन्द्राग्रम् । यत्तूष्णीम् । तत्प्रा-
 जापत्यम् ॥ ३० ॥ यन्निमार्ष्टि । तदोषधीनाम् ।
 यद्वितीयम् । तत्पितृणाम् । यत्प्राभ्राति । तद्गर्भा-
 णाम् । तस्माद्गर्भा अनभन्तो वर्धन्ते । यदाचाम-
 ति । तन्मनुष्याणाम् । उदङ्कुर्यावृत्याचामति ॥ ३१
 आत्मनो गोपीथार्य । निर्णेनेक्ति शुद्धयै । निष्टपति
 स्वगाकृत्यै । उद्दिशति । सप्तऋषिनेव प्रीणाति ।
 दक्षिणा पर्यावर्तते । स्वमेव वीर्यमनु पर्यावर्तते ।
 तस्माद्दक्षिणोर्ध्वं आत्मनो वीर्यावत्तरः । अथो आ-

ब्रूयात् । वैश्वदेवत्वं प्रतिपाद्यमित्याह—यद्यजुषेत्यादि । ऐन्द्रा-
 ग्रमिति । इन्द्रः ईश्वरत्व दाहुत्याः । प्राजापत्यमिति । अनिरुक्त-
 रूपत्वात्, ओषधीनामिति । मार्जनयोरोषधिदेवतात्वं मन्त्रलिङ्गात् ।
 गर्भाणामिति । तेनाप्यायिता गर्भा अनभन्तः अमुजाना वर्धन्त
 इति । मनुष्याणामिति । पानीयप्रियंत्वात्तेषाम् । उदङ्कुर्यादि ।
 गतम् । आत्मनो रक्षणार्थम् । निर्णेजनं स्तुषश्शोचनम् । निष्टपनं
 तस्या अग्नौ तापनम् । स्वगाकरणं कर्मसमापनम् । आत्मगामि
 फलं तदेति । उद्दिशतीति । 'सप्तर्षिम्यस्ता' इति स्तुषा उद्दिशति
 सप्तर्षीस्तेन तर्पयति । दक्षिणेत्यादि । व्याख्यातम् * ॥

दित्यस्यैवावृतमनु पर्यावर्तते । १हुत्वोपु समिन्धे ॥
 ब्रह्मवर्चसस्य समिद्धयै । न बर्हिरनु प्र हरेत् ।
 असंस्थितो वा एष यज्ञः । यदग्निहोत्रम् । यद-
 नु प्रहरेत् । यज्ञं विच्छिन्द्यात् । तस्मान्नानु प्रह-
 त्यम् । यज्ञस्य सन्तत्यै । अपो नि नयति । अव-
 भृथस्यैव रूपमकः ॥ ३३ ॥

अभवन्भवति जुहुयान्नयति माष्टि द्विः प्रा-
 श्रति प्राजापत्यमाचामतीन्धेऽकः ॥४॥

१हुत्वेति ॥ होमानन्तरं पुनः अग्निं ज्वलयति ब्रह्मवर्चसस्य
 संदीपनाय भवति । न बर्हिरित्यादि । बर्हिः परिस्तरणम् ।
 असंस्थित इत्यादि । यावज्जीववचनात् । दर्शपूर्णमासयोस्तु वच-
 नात्प्रहरणं न्यायसाम्येऽपि । अपो निनयतीत्यादि । अग्निहो-
 त्रस्थालीप्रक्षालनैरपो निनयति, अवभृथस्यैवेदं रूपं करोतीति ।
 पूर्ववच्छट्टलितोरन्यतरः ॥

इति तैत्तिरीयब्राह्मणे द्वितीयाष्टके प्रथमप्रपाठके

वतुर्षोऽनुवाकः.

¹ ब्रह्मवादिनो वदन्ति । अग्निहोत्रप्रायणा यज्ञाः ।
 किंप्रायणमग्निहोत्रमिति । वत्सो वा अग्निहोत्रस्य
 प्रायणम् । अग्निहोत्रं यज्ञानाम् । ² तस्य पृथिवी
 सवः । अन्तरिक्षमाग्नीध्रम् । द्यौर् हविर्धानम् ।
 दिव्या आपः प्रोक्षणयः । ओषधयो बर्हिः ॥३४
 वनस्पतय इध्मः । दिशः परिधयः । आवित्यो यू-
 पः । यजमानः पशुः । समुद्रोऽवभृथः । संवत्स-
 रस्वंगाकारः । तस्मादाहिताग्नेस्सर्वमेव बर्हिष्यं

¹ ब्रह्मवादिन इत्यादि ॥ अग्निहोत्रप्रायणाः । अग्निहोत्रारम्भाः
 पूर्वापूर्णमासादयो यज्ञाः तत्पूर्वत्वात् । अग्निहोत्रमिदं किंप्रायणं
 किंमारम्भमिति पर्यनुयोगं वदन्ति ब्रह्मवादिनः । वत्सः वत्सो
 पावसर्षनमग्निहोत्रस्य प्रायणम् । एतेन पयो नित्यमिति गम्यते ।
 आश्वलायनवचनं च 'पयसा नित्यहोमः' इति । अतो यज्ञाना-
 मग्निहोत्रं प्रायणम् ॥

² इदानीमग्निहोत्रं महाक्रतुत्वेन रूपयति—तस्येत्यदि ॥ तस्या-
 ग्निहोत्रस्य यज्ञस्य पृथिव्यादयः सदस्स्थानीयाः । दिव्या आपो
 वर्षाः । स्वंगाकारः समापयिता । यस्मादाहिताग्नेस्संस्थितोऽयं
 समस्तपुवनाधारः समस्तभौवनसामग्रीको महाक्रतुरग्निहोत्रं नाम नि-
 त्यो वर्तते । तस्मादाहिताग्नेस्संबन्धि यत्किञ्चिद्दत्तं तत्सर्वमपि
 बर्हिष्यं बर्हिर्दत्तम् । बर्हिरिति यज्ञनामसु पठ्यते ॥

दत्तं भवति । ^३यत्सायं जुहोति । रात्रिमेव तेन दक्षिण्यां कुरुते । यत्प्रातः ॥३५॥ अहरेव तेन दक्षिण्यं कुरुते । यत्ततो ददाति । सा दक्षिणा । ^४यावन्तो वै देवा अहुतमादन् । ते पराऽभवन् । त एतदग्निहोत्रं सर्वस्यैव समवदायां जुहवुः । तस्मादाहुः । अग्निहोत्रं वै देवा गृहाणां निष्कृतिमपश्यन्निति । यत्सायं जुहोति । रात्रिया एव तद्हुताद्याय ॥३६॥ यजमानस्यापराभावाय । यत्प्रातः । अहं एव तद्हुताद्याय । यजमानस्यापराभावाय ।

^३यत्सायमिति ॥ सायं होमेन रात्रिं दक्षिण्यां दक्षिणया साध्वीं निर्वर्त्यमानदक्षिणां, प्रातर्होमेन अहः दक्षिण्यं दिवसं कुरुते । तस्मान् यत् ततः तयोः अहोरात्रयोर्ददाति सा दक्षिणा यज्ञदक्षिणैव भवति । सप्तम्यर्थे तसिद्ध ॥

^४यावन्त इत्यादि ॥ ते सर्वेऽपि पराऽभवन् अमुरवशं गताः । सर्वस्यान्नस्य एकदेशं समवदाय अग्निहोत्रमजुहवुः । तस्मादाहारित्यादि गृहाणां गृहसंबन्धिनां दोषाणां निर्हरणं अग्निहोत्रं देवा अपश्यन्, ये सर्वस्य समवदाय हुतवन्त इति ब्रह्मवादिन आहुः । यदित्यादि । सायं होमो रात्र्या हुताद्याय भवति । यद्वात्रावद्यते तत्सर्वं हुतमेवाद्यते यथा तदर्थं भवति । यद्वात्रावद्यते तत्सर्वं हुतमेवाद्यते यथा तदर्थं भवति । हुतस्या-

यत्ततोऽश्नाति । हुतमेव तत् । द्वयोः पर्यसा जुहु-
यात्पशुकांमस्य । एतद्वा अग्निहोत्रं मिथुनम् । य
एवं वेद । प्र प्रजया पशुभिर्मिथुनैर्जायते ॥ ३७ ॥
'इमामेव पूर्व्या दुहे । अमूमुत्तरया । अधिश्रि-
त्योत्तरमा नयति । योनावेव तद्रेतस्सिञ्चति प्रज-
नने । आज्येन जुहुयात्तेजस्कामस्य । तेजो वा
आज्यम् । तैजस्व्येव भवति । पर्यसा पशुकांमस्य ।
एतद्वै पशूनां रूपम् । रूपेणैवास्मै पशूनव रुन्धे ॥
पशुमानेव भवति । दध्नेन्द्रियकामस्य । इन्द्रियं

इदं हुतार्थम् । छान्दसो भावे क्यप् । प्रातर्होमश्चाहो हुताथाय
भवति, अहस्संबन्धि सर्व हुतमेव । यस्मादेवं तस्मात् यत्ततः
तयोरश्नाति तत्सर्वं हुतमेव भवति । द्वयोरिवादि गतम् ॥

'इमामेवेत्यादि ॥ प्रथमया गवा दुह्यमानया हेतुना पृथि
व्येव दुग्धा भवति, उत्तरया द्यौर्दुग्धा भवति । 'लोपस्त आत्मने
पदेषु' इति तलोपः । 'चादिलोपः' इति निघाताभावः । प्रथमा-
याः पयोऽधिश्रित्य तस्मिन् द्वितीयस्याः पय आनयति, तद्यो-
नौ रेतस्सेचनतुल्यं भवति । प्रजनननिमित्तं तद्भवति । आज्येनेत्यादि
गतम् । पयसि नित्य एव कामः । रूपेण द्वारेण । अस्मै यजमा
नाय । पशून् लभते ॥

वै षधि । इन्द्रियाव्येव भवति । ^६यवाग्वा ग्राम-
कामस्यौषधा वै मनुष्याः । भागधेयेनैवास्मै स-
जातानव रुन्धे । ग्राम्येव भवति । ^७अयज्ञो वा ए-
षः । योसामा ॥ ३९ ॥ चतुरुन्नयति । चतुरक्षर-
रथन्तरम् । रथन्तरस्यैष वर्णः । उपरीव हरति ।
अन्तरिक्षं वामदेव्यम् । वामदेव्यस्यैष वर्णः । द्वि-
र्जुहोति । द्वयक्षरं बृहत् । बृहत् एष वर्णः । अग्नि-
होत्रमेव तत्सामन्वत्करोति ॥ ४० ॥ ^८यो वा अग्निहो-

^६औषधा इत्यादि ॥ औषधिप्रभवाः मनुष्याः । अन्नपरिणाम-
त्वात् । तस्मादन्नपरिणामयवागूहोमस्सजातलाभाय भवति । स्वेनैव
भागधेयेन हेतुना सजातसमूहात्मकग्रामसिद्धिः ॥

^७अयज्ञो वा इत्यादि ॥ उन्नयने चतुष्टयान्वयाच्चतुरक्षररथ
न्तरलामः । रथन्तरशब्दस्य चतुरक्षरत्वात् । रथन्तरस्य साम्न
एवैतत् स्वरूपमग्निहोत्रे कृतं भवति । स्तोमाक्षराभिप्रायं वा च-
तुरक्षरत्वम् । तस्मात् ससामत्वान्नायज्ञत्वमिति । उपरीति । उद्य-
म्यैव हरति नयति । अन्तरिक्षं भवति वामदेव्यम् । तस्माद्वा-
मदेव्यस्यापि रूपमग्निहोत्रे कृतं भवति । द्वित्वान्वयात् द्व्यक्षर-
बृहत्सामरूपलाभोऽग्निहोत्रेऽपि कृतो भवति । सामन्वदिति ।
'अनो नुद्' ॥

^८यो वा इत्यादि ॥ उपसद्यागस्थानीयानि उपसादनानि

अस्योपसदो वेद । उपैनमुपसदो नमन्ति । विन्दतं
 उपसत्तारम् । ^९उन्नीयोप सादयति । पृथिवीमेव
 प्रीणाति । होष्यन्नूप सादयति । अन्तरिक्षमेव प्री-
 णाति । हुत्वोप सादयति । दिवमेव प्रीणाति । ए-
 ता वा अग्निहोत्रस्योपसदः ॥ ४१ ॥ य एवं वेद ।
 उपैनमुपसदो नमन्ति । विन्दतं उपसत्तारम् । ^{१०}यो
 वा अग्निहोत्रस्याश्रावितं प्रत्याश्रावित् ५ होतारं
 ब्रह्माणं वषट्कारं वेद । तस्य त्वैव हुतम् । प्राणो
 वा अग्निहोत्रस्याश्रावितम् । अपानः प्रत्याश्रावि-
 तम् । मनो होता । चक्षुर्ब्रह्मा । निमेषो वषट्का-

यो वेद एनमुपसद उपनमन्ति । उपसद्वाङ् यज्ञोऽस्य वंशगो
 भवति । किं च उपसत्तारं उपासितारं च लभते सर्वसेव्यो भवति ॥

^९उन्नीयेत्यादि ॥ उन्नयनानन्तरं गार्हपत्यस्य समीपे सादयेत्
 होष्यन् हुत्वा चाहवनीयस्य । पृथिव्यादयः प्रीता भवन्ति ।
 एता वा इत्यादि गतम् ॥

^{१०}यो वा इत्यादि ॥ आश्रावितादिज्ञस्यैवाग्निहोत्रं संभवति ।
 आश्रावितादीनां प्राणादिस्थानीयत्वं शक्तिसंकल्पसामान्यादिना द्र-
 ष्टव्यम् । प्राण आश्रावितं प्राथम्यात्, अपानः प्रत्याश्रावितं
 तदुत्तरकालभावित्वात्, मनो होता संकल्पयितृत्वात्, चक्षुर्ब्रह्म

रः ॥ ४२ ॥ य एवं वेद । तस्य त्वेव हुतम् ।^{११} सायं-
यावानश्च वै देवाः प्रातर्यावाणश्चाग्निहोत्रिणो गृहमा
गच्छन्ति । तान् यन्न तर्पयेत् । प्रजयाऽस्य पशु-
भिर्वि तिष्ठेरन् । यत्तर्पयेत् । तृप्ता एनं प्रजया पशु-
भिस्तर्पयेयुः । सजूर्देवैस्सायंयावभिरिति सायं
सं मृशति । सजूर्देवैः प्रातर्यावभिरिति प्रातः । ये
चैव देवास्सायंयावानो ये च प्रातर्यावाणः ॥ ४३ ॥
तानेवोभयांस्तर्पयति । त एनं तृप्ताः प्रजया प-
शुभिस्तर्पयन्ति ।^{१२} अरुणो ह स्माहौषवेशिः । अ-
ग्निहोत्र एवाह* सायंप्रातर्वज्रं भ्रातृव्येभ्युः प्र ह-
रामि । तस्मान्मत्पापीयांसो भ्रातृव्या इति । च-
तुरुन्नयति । द्विर्जुहोति । समिथ्सप्तमी । सप्तपदा

साक्षी, निमेषो बषट्कारः समाप्तत्वात् । एवं वेदितुरेव हुतं
भवति । अन्येषां तु वृथा प्रयासः ॥

^{११} सायंयावान इत्यादि ॥ यातेः 'आतो मनिन्' इति वनिप् ।
अस्य यजमानस्य प्रजया च पशुभिश्च वितिष्ठेरन्, एतानादा-
य विशिष्य तिष्ठेयुः । 'समवप्रविभ्यः' इत्यात्मनेपदम् । गतमन्यत् ॥

^{१२} अरुण इत्यादि ॥ अरुणो नाम उपवेशस्य पुत्रः । अग्नि-
होत्र इत्यादि गतम् । मत्पापीयांसः मत्तो निकृष्टाः । 'अ-

शक्ररी । शाक्रो वज्रः । अग्निहोत्र एव तथसायं-
 प्रातर्वज्रं यजमानो भ्रातृव्याय म हरति । भवत्या-
 त्मना । पराऽस्य भ्रातृव्यो भवति ॥ ४४ ॥ बर्हिः
 प्रातर् हुताद्याय जायते रुन्धे सामा करोत्येता वा
 अग्निहोत्रस्योपसदो वषट्कारश्च प्रातर्यावाणो व-
 ज्रस्त्रीणि च ॥ ५ ॥

प्रजापतिरकामयतात्मन्वन्मै जायेतेति । सोऽ-
 जुहोत् । तस्यात्मन्वदजायत । अग्निर्वायुरादित्यः ।
 तेऽब्रुवन् । प्रजापतिरहौषीदात्मन्वन्मै जायेतेति ।

स्यान्तरम्' इतिवत् स्वार्थिकः प्रकर्षप्रत्ययः । चतुरुभयतीत्यादि ।
 सप्तत्वान्वयात् सप्तदशशक्र्यात्मकं वज्रं वीर्यं सायंप्रातर्भ्रातृव्याय
 प्रहरति प्रेषयति यजमानः । ततस्त्वयं संपद्यते । भ्रातृव्यः
 पराभवति नश्यति ॥

इति तैत्तिरीयब्राह्मणे द्वितीयाष्टके प्रथमप्रपाठके

पञ्चमोऽनुवाकः.

१ प्रजापतिरिवादि ॥ सामर्थ्यविशेषवत्त्वमात्मवत्त्वं आत्मवद्वि-
 शिष्टं द्रव्यं समोत्पद्यताम् । 'अनो नुद्, 'इत्स्वनुद्भ्यां मत्तुप्'
 इति मत्तुदात्तत्वम् । केचिदाहुः आत्मवत् यादृशोऽहं ईदृशो मे

तस्य वयमजनिष्महि । जायतां न आत्मन्वदिति
 तेऽजुहवुः । प्राणानामग्निः । तनुवै वायुः ॥ ४५ ॥
 चक्षुष आदित्यः । तेषां हुतादजायत गौरैव । त-
 स्यै पर्यसि व्यायच्छन्त । मम हुतादजनि ममेति ।
 ते प्रजापतिं प्रश्नमायन् । स आदित्योऽग्निमब्र-
 वीत् । यतरो नौ जयात् । तन्नौ सहासदिति । क-
 स्यैकोऽहौषीदिति प्रजापतिरब्रवीत्कस्यैक इति ।
 प्राणानामहमित्यग्निः ॥ ४६ ॥ तनुवा अहमिति
 वायुः । चक्षुषोऽहमित्यादित्यः । य एव प्राणाना-
 महौषीत् । तस्य हुतादजनीति । अग्नेर् हुतादज-

जायेतेति । तदानीं नलोपाभावश्छान्दसः । सोऽजुहोदिसादि गतम् ।
 तेऽब्रुवभित्यादि । प्रजापतेर्वयमिव अस्माकमात्मन्वत् जायतामित्यु-
 क्त्वा अजुहवुः । प्राणानां प्राणेभ्योऽग्निर्जुहोति, तनुवै तन्वे
 विलक्षणायै वायुः चक्षुष आदित्यः । सर्वे इदं मे भूयादिदं
 ममेति । तेषां सर्वेषामपि हुताद्बोमादेकैव गौरजायत । तस्याः
 पर्यसि पयोनिमित्तमग्रचादयो व्यायच्छन्त विप्रतिपन्ना अभवन्
 मम हुतादजनि ममेति सर्वेऽवदन् । वीप्सार्थाऽऽवृत्तिः । अथ ते
 प्रजापतिं प्रश्नं प्रष्टव्यं कृत्वा आगच्छन् । अत्रान्तरे आदि-
 त्योऽग्निमब्रवीत् नौ आवयोर्मध्ये कश्चिज्जयेत् तत्तदीयमावयोः स-
 हासत् साधारणमस्तु । अस्तेर्लेटि आढागमः । अथ प्रजापति-

नीति । तदग्निहोत्रस्याग्निहोत्रत्वम् । गौरां अग्नि-
होत्रम् । य एवं वेद गौराग्निहोत्रमिति । प्राणापा-
नाभ्यामेवाग्निः समर्धयति । अव्यर्धुकः प्राणापा-
नाभ्यां भवति ॥ ४७ ॥ य एवं वेद ।^२ तौ वायुर-
ब्रवीत् । अनु मा भजतमिति । यदेव गार्हपत्येऽ-
धिश्रित्याहवनीयमभ्युद्भवान् । तेन त्वां प्रीणानि-
त्यब्रूताम् । तस्माद्यद्गार्हपत्येऽधिश्रित्याहवनीय-

रब्रवीत्—युष्माकं मध्ये एकः कस्य फलसिद्धये अहौषीत्? एव
मेक एकः कस्य कस्याहौषीत्? प्रत्येकं ब्रूतेति यावत् । 'एकान्या-
भ्यां' इत्याख्यातस्य निघाताभावः । एकशब्द आद्युदात्तः । 'ए-
कादेश उदात्तेनोदात्तः' इत्येकार उदात्तः । अथाग्निरब्रवीत्—
प्राणानामहमहौषं, तन्वा अहमिति वायुः, चक्षुष इत्यादित्यः ।
अथ प्रजापतिरब्रवीत्—य एव प्राणानामहौषीत् तस्यैव हुतादिय-
मजनीति युक्तं, प्राणमूलत्वास्सर्वस्य जीवनस्य । तस्मादग्नेर्हुता
दजनीत्युक्तं भवतीत्यर्थः । तस्मादग्निहोत्रं गौराग्नेरेव, अग्नेर्होमोत्प-
न्नत्वात् । एवं गौराग्निहोत्रत्वं यो वेद स आत्मनः प्राणापानाभ्या-
मग्निं समर्धयति । ततोऽयं प्राणापानाभ्यां व्यृद्धो न भवति ।
वृद्धिशीलोऽव्यर्धुकः । छान्दस उकह् ॥

^२ अथाग्नेर्वाद्यौ वायुमब्रूतां—यद्गार्हपत्ये होमद्रव्यमधिश्रित्य
आहवनीयमभ्युद्भवान् अभिवाञ्छन्ति तेन त्वां प्रीणयति । लेट्या-
ज्ञागमः । तस्मादित्यादि गतम् ॥

मभ्युद्भवति । वायुमेव तेन प्रीणाति । प्रजापति-
 देवतास्तृजमानः । अग्निमेव देवतानां प्रथममसृ-
 जत । सोऽन्यदालम्भ्यमवित्त्वा ॥४८॥ प्रजापति-
 मभि पर्यावर्तत । स मृत्योरंबिभेत् । सोऽमुमादि-
 त्यमात्मनो निरमिमीत । तश्च हुत्वा पराङ्पर्यावर्त-
 त । ततो वै स मृत्युमपाजयत् । अपं मृत्युं ज-
 यति । य एवं वेद । तस्माद्यस्यैवं विदुषः । उतै-
 काहमृत द्यहं न जुह्वति । हुतमेवास्य भवति ।

प्रजापतिरित्यादि ॥ प्रथमसृष्टोऽग्निः प्रजापतिव्यतिरिक्तं आ-
 लम्भ्यं मक्ष्यं अवित्त्वा अलब्ध्वा प्रजापतिमेवात्तुं प्रजापतिमा-
 भिमुख्येन पर्यावर्तत । लभेः 'पोरदुपधात्' इति यत् । 'आ-
 हो यि' इति नुम् । अथ प्रजापतिः मृत्योः अग्निदाहजन्मनो
 भीतः आदिसमात्मन उत्पाद्य तमग्रये आगच्छते हुत्वा मक्ष्य
 स्वेन दत्त्वा तस्मादग्नेः पराङ् अपमृत्युनिवृत्तये पर्यावर्तत तस्मा-
 द्दपागच्छत, ततो मृत्युमपाजयत् प्रजापतिः । एवं वेदिता
 मृत्युमपाजयति । स मृत्युरकालमृत्युः, तस्पाश्चै अकालमृत्युर्ना-
 स्तीत्यर्थः । तस्मादित्यादि । एवमादित्योऽग्निहोत्रद्रव्यं प्रजापतेरा-
 सीदिति यो वेद, उत अप्येकाहं न जुह्वति अस्य तदपि हुतमेव

असौ ह्यादित्योऽग्निहोत्रम् ॥ ४९ ॥

तनुवै वायुरग्निर्वत्यर्वित्वा भवत्येकं च ॥ ६ ॥

^१रौद्रं गवि । वायव्यमुपसृष्टम् । आश्विनं दुह्य-
मानम् । सौम्यं दुग्धम् । वारुणमधिश्रितम् । वै-
श्वदेवा भिन्दवः । पौष्णमुदन्तम् । सारस्वतं विष्य-
न्दमानम् । मैत्र* शरः । धातुरुद्धासितम् । बृहस्प-
तेरुन्नीतम् । सावितुः प्रक्रान्तम् । द्यावापृथिव्यः

भवति, अविच्छेदेन हुतं भवति । असौ खल्वादित्योऽग्निहोत्रद्रव्यं,
स च साथं नित्यमग्निमनुप्रविशति ॥

इति तैत्तिरीयब्राह्मणे द्वितीयाष्टके प्रथमप्रपाठके

षष्ठोऽनुवाकः ।

^१रौद्रं गवीत्यादि ॥ सर्वदेवत्यत्वेन पयस्तूयते । तत् दोहा-
त्प्राक् गवि स्थितं रौद्रम् । उपसृष्टं ऊधस्त्वं वायुदेवत्यम् । दुग्धं
प्रागधिश्रयणात् । अधिश्रितं अधिश्रितावस्थम् । भिन्दवो बुद्ध्वा
वैश्वदेवाः । उदन्तं स्थाल्यत्रकाशलङ्घनेनान्यत्र परिवर्तनं पौष्णम् ।
विष्यन्दमानं स्थाल्यां बिलमतिलङ्घितं विविधं स्यन्दनं सारस्वतम् ।
शरः स्थासकं मैत्रम् । उद्धासितं अवतारितम् । उन्नीतं क्षुधि
गृहीतं बार्हस्पत्यम् । प्रक्रान्तं होमार्थं नेतुमारब्धं सावित्रम् ।

हियमाणम् । ऐन्द्राग्रमुपसन्नम् । अग्नेः पूर्वाऽऽहु-
तिः । प्रजापतेरुत्तरा । ऐन्द्र* हुतम् ॥ ५० ॥

उद्वासित* सप्त च ॥ ७ ॥

दक्षिणत उप सृजति । पितृलोकमेव तेन
जयति । प्राचीमावर्तयति । देवलोकमेव तेन जयति ।
उदीचीमावृत्य दोग्धि । मनुष्यलोकमेव तेन
जयति ! ^१पूर्वा दुह्याज्येष्वस्य ज्यैष्ठिनेयस्य । यो
वा गतश्रीरुस्यात् । अपरौ दुह्यात्कनिष्ठस्य कानि-

हियमाणं आहवनीयं प्रति नीयमानं द्यावापृथिव्यम् । उपसन्नं
आहवनीयसकाशे सादितं ऐन्द्राग्रम् । पूर्वाऽऽहुतिः सायमग्नेः,
प्रातराहुतिरादित्यस्य, उपलक्षणत्वात् । उत्तराऽऽहुतिः प्रजापतेः,
तूष्णीकत्वात् 'तूष्णीं वै प्राजापत्यम्' इति । ऐन्द्रं हुतम् ॥

इति तैत्तिरीयब्राह्मणे द्वितीयाष्टके प्रथमप्रपाठके
सप्तमोऽनुवाकः.

^१दक्षिणत इत्यादि ॥ विहारस्य दक्षिणतः स्थापयित्वा गां वत्स-
मुपसृजति । ततः प्राचीं प्राह्मुखीं आवर्तयति आगमयति ।
अयोदीचीमुदम्बुलीं आहृत्य स्थापयित्वा दोग्धि ॥

^२पूर्वाविज्ञादि ॥ अग्निमौ स्तनौ दुह्यात् ज्येष्वस्य प्रथमजा-
तस्य जैष्ठिनेयस्य ज्येष्ठ्याया अपत्यस्य च . 'कस्याण्यादीनामिन्द्र'

ष्टिनेयस्य । यो वा बुभूषेत् ॥ ५१ ॥ ३ न सं मृश-
ति । पापवस्यस्य व्यावृत्तै । 'वायव्यं वा एत-
दुपसृष्टम् । आश्विनं दुह्यमानम् । मैत्रं दुग्धम् ।
अर्यम्ण उद्वास्यमानम् । त्वाष्ट्रमुन्नीयमानम् । बृह-
स्पतेरुन्नीतम् । सवितुः प्रक्रान्तम् । द्यावापृथिव्यः
हियमाणम् ॥ ५२ ॥ ऐन्द्राग्रमुपसादितम् । सर्वाभ्यो

दक्ष । ज्येष्ठाया भगिन्या अपत्यस्य वेत्येके । प्रथमोढाया अपत्य-
स्येत्यन्ये । यो वा गतश्रीस्त्वात् तस्यापि पूर्वं स्तनौ दुह्यात् ।
शुश्रुवान् ग्रामणी राजन्यश्च त्रयो गतश्रियः अपरौ पश्रिमौ स्तनौ
दुह्यात् कनिष्ठस्य पश्चाज्जातस्य । कनिष्ठाया अपत्यस्य । पूर्ववदिनह् ।
यो वा बुभूषेत् भवितुमिच्छेत् तस्याप्यपरौ स्तनौ दुह्यात् ॥

३ न संमृशति । हस्ताभ्यां स्तनं न संमृशति प्रसन्नवनाथं पापव-
स्यस्य व्यावृत्तै । हस्तमर्दनेन प्रसन्नावितं यद्याविक्षरत् पापि-
ष्ठं, संमर्शनं विना वत्सप्रसन्नावितं यद्वसीयः पुण्यं तयोस्संसर्गो
मा भूदिति दोहमध्ये न संमृशेत् । इतरौ संमृशेदित्येके । पूर्वपश्रि-
मावित्यपरं ॥

'वायव्यं वा इत्यादि ॥ पुनर्बचनमुपसादान्तस्य हवीरूपस्य सर्व-
देवत्यत्वेन स्तुत्यर्थम् । एवमग्निहोत्रं जुहन् सर्वदेवता होमेन तर्पयति
यथेत्यादि । यथा खलु तीर्थे तर्पणावसरे तत्तदपेक्षया कण्डूयनतु
णमदानपानीयसंनिधानादिना धेनुं तर्पयति दोग्धा, एवमग्निहोत्री

वा एष देवताभ्यो जुहोति । योऽग्निहोत्रं जुहोति ।
 यथा खलु वै धेनुं तीर्थे तर्पयति । एवमग्निहोत्री
 यजमानं तर्पयति । तृप्यति प्रजया पशुभिः । प्र
 सुवर्गं लोकं जानाति । पश्यति पुत्रम् । पश्यति
 पौत्रम् । प्र प्रजया पशुभिर्मिथुनैर्जायते । यस्यैवं
 विदुषोऽग्निहोत्रं जुहति । य उ चैनदेवं वेद ॥ ५३
 बुभूषेद्द्वियमाणं जायते द्वे च ॥ ५ ॥

त्रयो वै प्रियमेधा आसन् । तेषां त्रिरेकोऽग्नि-
 होत्रमजुहोत् । द्विरेकः । सकृदेकः । तेषां यस्त्रि-

धेनुः तदमितसंपादनेन यजमानं तर्पयति । स्वयं च तृप्यति ।
 प्रजया दीर्घायुष्यस्वर्गलोकज्ञानपुत्रदर्शनपौत्रदर्शनादिलक्षणया प्रजया
 पशुभिर्मिथुनैः प्रजायते । एवंविदुषो यस्याग्निहोत्रं जुहति यश्चैवं
 वेदिता सोऽपि प्रजादिना जायते ॥

इति तैत्तिरीयब्राह्मणे द्वितीयाष्टके प्रथमप्रपाठके

अष्टमोऽनुवाकः.

१ त्रयो वा इत्यादि ॥ प्रियमेघस्यापत्यानि त्रय आसन् ।
 तेषां त्रयाणां मध्ये एकः त्रिः व्यावृत्तं व्याहुतिकमग्निहोत्रमजु-
 होत् । द्व्याहुतिकमेकः । सकृत् एकाहुतिकमेकः । अनावृत्तिकम् ।

जुहोत् । स ऋचाऽजुहोत् । यो द्विः । स यजुषा ।
यस्सकृत् । स तूष्णीम् ॥ ५४ ॥ यश्च यजुषाऽजु-
होद्यश्च तूष्णीम् । तावुभावाभ्रुताम् । तस्माद्यजु-
षाऽऽहुतिः पूर्वा होतव्या । तूष्णीमुत्तरा । उभे ए-
वर्द्धी अवरुन्धे । अग्निर्ज्योतिर्ज्योतिरग्निस्स्वाहेति
सायं जुहोति । रेत एव तदधाति । सूर्यो ज्योति-
र्ज्योतिस्सूर्यस्स्वाहेति प्रातः । रेत एव हितं प्र ज-
नयति । २रेतो वा एतस्य हितं न प्र जायते ॥ ५५
यस्याग्निहोत्रमहुत् ५ सूर्योऽभ्युदेति । यद्यन्ते स्यात् ।

अथ तेषां यस्मिन्नुहोत् स ऋचा शाखान्तरसमाभ्रातया अजु
होत् । यो द्विः स यजुषा, अजुहोदित्येव । स यजुषा वक्ष्यमा-
णेनाजुहोत् । तूष्णीमजुहोत् । तेषां यश्च यजुषाऽजुहोत्, यश्च
तूष्णीमजुहोत् तावुभावृद्धिमन्तावभूताम् । तस्मादित्यादि । गतम् ।
उभे ऋद्धी उभयोस्संनन्धिन्धनौ । सायंहोमेन रेतो दधाति, प्रात
होमेन तत्प्रजनयति ॥

२रेतो वा इत्यादि ॥ हितं निहितं रेतोऽस्य न प्रजायते य-
स्याग्निहोत्र अहुते सूर्य उदेति तस्य रेतो न प्रजायते । एतस्मादेव
च गम्यते—२तौ मन्त्रौ अनुदितहोमविषयाविति । अथ यद्यन्ते अन्तिके
स्यात्सूर्यः यदि संनिहितश्च, तदात्वे होमद्रव्यं स्यात्, शीघ्रं स्रुषि
चतुर्गृहीतं गृहीत्वा प्राङ्मुखाद्भवेत् आहवनीयसकारं गच्छेत् ।

उन्नयि प्राङ्मुदाद्रवेत् । स उपसाद्यात्तमितोरासीत् । स
यदा ताम्येत् । अथ भूस्स्वाहेति जुहुयात् । प्रजा-
पतिर्वै भूतः । तमेवोपासरत् । स एवैनं तत् उन्नय-
ति । नार्तिमाच्छति यजमानः ॥ ५६ ॥

तूष्णीं जायते यजमानः ॥ ९ ॥

¹यदाग्निमुद्धरति । वसवस्तर्ह्यग्निः । तस्मिन् य-
स्य तथाविधे जुहति । वसुष्वेवास्यग्निहोत्रं हुतं

प्रागेवोदयात् उपसाद्यात्तमितोः ओच्छ्वासनिर्गमादासीत् । 'भाव-
लक्षणे स्थ' इति तौसुन्प्रत्ययः । स यदा ताम्येत् श्रान्तो भवति,
अथ अनन्तरमेव 'भूस्स्वाहा' इति जुहुयात् । प्रजापतिर्वा इत्या-
दि । गतम् । भूतः प्रभूतः । तत् उन्नयति दोषादुद्धरति निहितं
रेतः प्रजनयति, यजमानश्चार्तिं नाच्छति न प्राप्नोति ॥

इति तैत्तिरीयब्राह्मणे द्वितीयाष्टके प्रथमप्रपाठके
नवमोऽनुवाकः.

¹यदाग्निमित्यादि ॥ यत् यदा अग्निरुद्धियते तर्हि तस्मिन्
काले वसवोऽग्निः वसुभिरेकीभूतस्तिष्ठति । तस्मिन् तथाविधे ता
दृक्प्रकारेऽग्नौ यस्य जुहति वसुष्वेवास्य हुतं भवति वसवस्तर्पि-
ता अनेन भवन्ति । निहितः स्थापितः धूपायन् धूमं कुर्वन् 'गुपु धूप'
इत्याद्यप्रत्ययः । तस्मिन् काले रुद्रैरेकीभूतोऽग्निस्तिष्ठति । तस्मिन् हुतेन

भवति । निहितो धूपायञ्छेते । रुद्रास्तर्ह्यग्निः । तस्मिन् यस्य तथाविधे जुहति । रुद्रेष्वेवास्याग्निहोत्रं हुतं भवति । प्रथममिधममर्चिरा लभते । आदित्यास्तर्ह्यग्निः ॥ ५७ ॥ तस्मिन् यस्य तथाविधे जुहति । आदित्येष्वेवास्याग्निहोत्रं हुतं भवति । सर्व एव सर्वश इध्म आदीप्तो भवति । विश्वे देवास्तर्ह्यग्निः । तस्मिन् यस्य तथाविधे जुहति । विश्वेष्वेवास्य देवेष्वग्निहोत्रं हुतं भवति । नितरामर्चिरुपावैति लोहिनीकेव भवति । इन्द्रस्तर्ह्यग्निः । तस्मिन् यस्य तथाविधे जुहति । इन्द्रं

रुद्रास्तर्पिता भवन्ति । प्रथममिति । प्रथमक्षिप्तं समिधमर्चिरालभते आग्निष्य ज्वलयति । यद्वा—इध्मं प्रक्षिप्तं प्रथममालमते अर्चिर्गृह्णाति आदित्यरूपत्वादग्नेः हुतं आदित्यतृप्तये भवति । सर्व इति । सर्वः इध्मः सर्वशः सर्वतः आदीप्तो भवति ज्वलयति ॥

^२ नितरामिति ॥ नीचेस्तरामर्चिरुपावैति अतिस्वल्पा भवति । लोहिनीकेव च भवति रक्तेव भवति अतिरक्ता भवति । 'वर्णादनुदात्तात्' इति ङीप्, संज्ञायां कन्, प्रत्ययात्पूर्वस्थोदात्तत्वं छान्दसम् । तदा अग्नेरिन्द्रेणैक्यात्तत्र हुतमिन्द्रतृप्तये भवति ॥

एवास्याग्निहोत्र* हुतं भवति ॥५८॥ ^१अङ्गारा भव-
न्ति । तेभ्योऽङ्गारेभ्योऽर्चिरुदेति । प्रजापतिस्तर्ह्य-
ग्निः । तस्मिन् यस्य तथाविधे जुहति । प्रजाप-
तावेवास्याग्निहोत्र* हुतं भवति । शरोऽङ्गारा अ-
ध्यहन्ते । ब्रह्म तर्ह्यग्निः । तस्मिन् यस्य तथाविधे
जुहति । ब्रह्मन्नेवास्याग्निहोत्र* हुतं भवति । ^२व-
सुषु रुद्रेष्वदित्येषु विश्वेषु देवेषु । इन्द्रे प्रजापतौ
ब्रह्मन् । अपरिवर्गमेवास्यैतासु देवतासु हुतं भवति ।
यस्यैवं विदुषोऽग्निहोत्रं जुहति । य उ चैनदेवं वेद ॥५९

^१ अङ्गारा इति ॥ अङ्गारभूतेषु काष्ठेषु या अर्चिरुदेति तत्र
हुतं प्रजापनितृप्तये भवति । अग्न्यास्यस्य जिह्वास्थानीया अङ्गारा
वह्निरूपाः । शर इति । शृणातिरमुनि शरः भस्म, तत् अङ्गारा अभ्यु-
हन्ते उपरि वहन्ति । तस्मिन् कालेऽग्नेर्ब्रह्मस्वरूपत्वात्तत्र हुतं ब्रह्म-
ण्येव हुतं भवति ॥

^२ अथ वेदितुः स्तुतिः—वसुष्वित्यादि ॥ अपरिवर्गं काश्चिदपि
देवता अपरिवृज्य अवर्जयित्वा एतासु देवतासु हुतं भवत्यग्निहोत्रं
यस्यैवं विदुषो जुहति, यश्चैनदेवं वेद अग्निहोत्रमाहात्म्यम् ॥

इति तैत्तिरीयब्राह्मणे द्वितीयाष्टके प्रथमप्रपाठके

दशमोऽनुवाकः.

आदित्यास्तर्ह्यग्निरिन्द्र एवास्याग्निहोत्र* हुतं
भवति देवेषु चत्वारि च ॥ १० ॥

यद्गग्निं निहितः प्रथम* सर्व एव नितरामङ्ग-
राशरोऽङ्गरा ब्रह्म वसुष्वष्टौ ॥

१ ऋतं त्वा सत्येन परिषिञ्चामीति सायं परि-
षिञ्चति । सत्यं त्वर्तेन परिषिञ्चामीति प्रातः । अ-
ग्निर्या ऋतम् । असावादित्यस्सत्त्यम् । अग्निमेव त-
वादित्येन सायं परिषिञ्चति । अग्निनाऽऽदित्यं प्रा-
तस्सः । यावदहोरात्रे भवतः । तावदस्य लोकस्य ।

१ ऋतं, त्वेत्यादि ॥ होष्यन् हुत्वा चाग्निं परिषिञ्चति । अग्निः
ऋतं मानसं तथ्यं, आदित्यः सत्यं वाचिकं तथ्यं, अन्नचादित्य-
बल्लोकानां धारकत्वात्ताच्छब्दं तयोः । यस्मादेवमृतात्मानं त्वां स-
त्येन सत्यात्मना आदित्येन सह परिषिञ्चामि, तथा सत्यात्मानं
त्वामृतात्मनाऽग्निना सह परिषिञ्चामि इति सायं मृतश्च परिषिञ्चति ।
तद् तस्मात् अग्निमादित्येन आदित्यं चाग्निना सह परिषिञ्चति ।
तयोश्च सित्तयोस्सर्वो लोकस्सिक्तो भवति, तन्मयत्वाल्लोकानाम् ।
ततश्च यावत् यावन्तं कालं अहोरात्रौ भवतः एव क्रियमाणे
सायंप्रातर्होमे शक्तौ भवतः । 'हेमन्तशिशिरावहोरात्रे च' इति
पूर्ववच्छिन्नता । तावत् तावन्तं कालं अस्य लोकस्य नार्तिः न कृच्छ्रा-
पत्तिः, न रिष्टिः न विनाशः । नान्तः न विषादः । न पर्यन्तः अप-
रिच्छिन्नविभवः चिरं जीवति ॥

नार्तिर्न रिष्टिः । नान्तो न पर्यन्तोऽस्ति ।^१ यस्यैवं
विदुषोऽग्निहोत्रं जुहति । य उ चैनदेवं वेद ॥६०॥
अस्ति द्वे च ॥११॥

अङ्गिरसः प्रजापतिरग्निः रुद्र उत्तरावतीं ब्रह्म-
वादिनोऽग्निहोत्रप्रायणा यज्ञाः प्रजापतिरकामये-
तात्मन्वद्रौद्रं गर्वि दक्षिणतस्त्रयो वै यदग्निमृतं त्वा
सृत्येनैकादश ॥ ११ ॥

अङ्गिरसः प्रैव तेन पशूनेव यन्निमार्ष्टि यो वा
अग्निहोत्रस्योपसदो दक्षिणतर्षष्टिः ॥ ६० ॥

^१अथ वेदितुः स्तुतिः—यस्यैवं विदुषो जुहति ॥ यश्चैवं
वेद अपि ॥

इति महभास्करमिश्रविरचिते यजुर्वेदभाष्ये तैत्तिरीयब्राह्मणे
ज्ञानयज्ञारूपे द्वितीयेऽष्टके प्रथमप्रश्ने एकादशोऽनुवाकः.

समाप्तः प्रथमः प्रश्नः.

एष निष्पावके श्लोके कुशिकान्वयजन्मना ।

महभास्करमिश्रेण ज्ञानयज्ञः प्रवर्तितः ॥

द्वितीयप्रपाठकप्रारम्भः.



हरिः ओम् ॥ 'प्रजापतिरकामयत प्रजास्सृ-
जेयेति । स एतं दशहोतारमपश्यत् । तं मनसाऽ-
नुद्रुत्य दर्भस्तम्बेऽजुहोत् । ततो वै स प्रजा अ-
सृजत । ता अस्मात्सृष्टा अपाक्रामन् । ता ग्रहे-
णागृह्णात् । तद्ग्रहस्य ग्रहत्वम् । यः कामयेत् प्र-
जायेयेति । स दशहोतारं मनसाऽनुद्रुत्य दर्भस्त-
म्बे जुहुयात् । प्रजापतिर्वै दशहोता ॥१॥ प्रजाप-
तिरेव भूत्वा प्र जायते । मनसा जुहोति । मन-
इव हि प्रजापतिः । प्रजापतेराप्त्यै । पूर्णया जु-
होति । पूर्ण इव हि प्रजापतिः । प्रजापतेराप्त्यै ।

¹ अय होतृणां ब्राह्मणं, प्राजापत्यं काण्डम्—प्रजापतिरकामय-
तेत्यादि ॥ दशहोतारमिति 'चित्तिः छुक्' * इत्यादिकम् । अनु-
द्रुत् अक्षरक्रमेण स्मृत्वा । ततो वा इत्यादि । गतम् । 'वाचस्पते
विधे नामन्' * इत्यादिना ग्रहत्वं, गृह्यतेऽग्नेति ग्रहः । य इत्यादि
प्रभाकामस्य दशहोतृविधिः । प्रजापतिर्वा इति । 'इन्द्रस्या-
त्मानं दशधा चरन्तम्' † इति लिङ्गात् । मन इवेति । सर्वात्मचा

न्यूनया जुहोति । न्यूनाद्धि प्रजापतिः प्रजा असृ-
जत । प्रजानां सृष्ट्यै ॥ २ ॥ दर्भस्तम्बे जुहोति ।
एतस्माद्धै योनेः प्रजापतिः प्रजा असृजत । य-
स्माद्देव योनेः प्रजापतिः प्रजा असृजत । तस्मा-
द्देव योनेः प्रजायते । ब्राह्मणो दक्षिणत उपास्ते ।
ब्राह्मणो वै प्रजानामुपद्रष्टा । उपद्रष्टुमत्येव प्रजा-
यते । ग्रहो भवति । प्रजानां सृष्ट्यानां धृत्यै ।
^३यं ब्राह्मणं विद्यां विद्वांसं यशो नच्छेत् ॥ ३ ॥
सोऽरण्यं परेत्यं । दर्भस्तम्बमुद्ग्रथ्यं । ब्राह्मणं दक्षि-
णतो निषाद्यं । चतुरहोतृन्व्याचक्षीत । एतद्वै दे-

रित्वात् । अजापतेराप्त्यै प्रजापतित्वस्यावास्यै, प्रजापतिरेव भूत्वा
यथा तथा प्रजासृजेत् । न्यूनयेति । चतुर्गृहीतया स्तुत्वा, साम-
र्थ्याद्विकल्पः पूर्णा चतुर्गृहीतया वा । न्यूनाद्धीति । सर्वविक-
ल्पशून्यान्मूलकारणात् । तस्मान्नचूनत्वं प्रजानां सृष्ट्यै भवति ।
दर्भस्तम्ब इत्यादि । गतम् । योनिः कारणम् ॥

^२उपद्रष्टेति ॥ हिताहितज्ञः साक्षी उपद्रष्टा । उपद्रष्टुमतीति ।
बहुपद्रष्टुके देशे प्रजायते प्रजा उत्पादयति । छान्दसो वर्णव्य-
त्ययः ॥

^३यं ब्राह्मणमित्यादि ॥ यं ब्राह्मणं विशिष्टां विद्यां विद्वांसं
जानन्तं तदनुरूपं यशो नच्छेत्, सोऽरण्यमनुप्राविश्य दर्भस्तम्ब-

वानां परमं गुह्यं ब्रह्म । यच्चतुरहोतारः । तदेव प्र-
 काशं गमयति । तदेनं प्रकाशं गतम् । प्रकाशं
 प्रजानां गमयति । दर्भस्तम्बमुद्ग्रथ्य व्याचष्टे ॥४॥
 अग्निवान् वै दर्भस्तम्बः । अग्निवत्येव व्याचष्टे ।
 ब्राह्मणो दक्षिणत उपास्ते । ब्राह्मणो वै प्रजाना-
 मुपद्रष्टा । उपद्रष्टुमत्येवैनं यश ऋच्छति । 'ईश्वरं
 तं यशोऽर्तोरित्याहुः । यस्यान्ते व्याचष्ट इति ।
 वरस्तस्मै देयः । यदेवैनं तत्रोप नमति । तदेवाव-
 रुन्धे ॥ ५ ॥ 'अग्निमादधानो दशहोत्राऽरणिमव

मूर्ध्वग्रन्थिकं 'बध्वा तत्रासीनस्मन् ब्राह्मणं दक्षिणतो निषाद्य
 सादयित्वा चतुर्होतृन् दशहोत्रादीन् सर्वान् व्याचक्षीत विशिष्ट-
 माचक्षीत विशिष्टेन शब्देन पठेत् । एतद्वा इत्यादि गतम् । बदेवेति ।
 तत् देवानां ब्रह्म देवानां प्रकाशकृतम् । एनं प्रजानां प्रकाशं
 गमयति विद्यानुरूपं, गतमन्यत् ॥

'ईश्वरमित्यादि ॥ यस्य समीपे अयं व्याचष्टे तमेवास्य यज्ञः
 अर्तोः गन्तुमीश्वरस्स्यादित्यहुः । तस्मात् तस्मै ब्राह्मणाय वरो
 देयः । यदेव यश एनं ब्राह्मणं तस्मिन् कर्मण्युपनमति तत् स्वय-
 मेवावरुन्धे ॥

^५ अग्निमादधान इत्यादि ॥ प्रजातं प्रभूतमार्थं आचष्टे तेनैव

दध्यात् । प्रजातमेवैनमार्धत्ते । तेनैवोद्भृत्याग्निहोत्रं
जुहुयात् । प्रजातमेवैनज्जुहोति । हविर्निर्वृत्तस्यन्द-
शहोतारं व्याचक्षीत । प्रजातमेवैनं निर्वपति ।
सामिधेनीरनुवक्ष्यन्दशहोतारं व्याचक्षीत । सामि-
धेनीरेव सृष्ट्वाऽऽरभ्य प्र तनुते । अथो यज्ञो वै द-
शहोता । यज्ञमेव तनुते ॥ ६ ॥ °अभिचरन्दशहो-
तारं जुहुयात् । नव वै पुरुषे प्राणाः । नाभिर्दश-
मी । सप्राणमेवैनमभि चरति । एतावद्वै पुरुषस्य
स्वम् । यावत्प्राणाः । यावद्देवास्यास्ति । तदाभि च-
रति । स्वकृत इरिणे जुहोति प्रदरे वा । एतद्वा

दशहोत्रा उद्भृत्य समीपं गत्वा अग्निहोत्रं जुहुयात् । हविर्निर्व-
प्स्यन्नित्यादि । गतम् । सृष्ट्वेति । समिधामाधानार्थात्सृष्ट्वा आरम्भ-
प्रभृति विस्तारयति । अपिच स्वयं यज्ञ एवायं दशहोता, तस्मा-
द्यज्ञ एव विस्तारितो भवति ॥

° अभिचरन्नित्यादि ॥ स्वतन्त्रमिदम् । नाभिना दशत्वान्वयात्
प्राणादिदशकसहितमेनमभिचरितव्यमभिचरति व्यापादयति, किंच
प्राणा एवास्य स्वं आत्मीयं घनं क्षेत्रादि, तदपि नाशयति । स्व-
कृत इत्यादि । स्वाभाविके इरिणे उपरे जुहोति, प्रदरे भूषिवरे
वा । एतत्स्वल्पं पृथिव्यास्संबन्धि निरृतिगृहीतं अलक्ष्म्या परिगृ-

अस्यै निर्र्कृतिगृहीतम् । निर्र्कृतिगृहीत एवैनं
 निर्र्कृत्या ग्राहयति । यद्वाचः क्रूरम् । तेन वर्षट्-
 करोति । वाच एवैनं क्रूरेण प्रवृश्चति । ताजगार्ति-
 माच्छति ॥ ७ ॥ दशहोता सृष्ट्या ऋच्छेद्व्याचष्टे
 रुन्ध एव तनुते निर्र्कृतिगृहीतं पञ्च च ॥ ९ ॥

प्रजापतिरकामयत दृशपूर्णमासौ सृजेयेति ।
 स एतं चतुर्होतारमपश्यत् । तं मनसाऽनुद्वुत्या-
 हवनीयेऽजुहोत् । ततो वै स दृशपूर्णमासावसृ-
 जत । तावस्मात्सृष्टावपाक्रामताम् । तौ ग्रहेणा-

हितम् । तस्मान्निर्कृतिपरिगृहीते देशे हुत्वा एनं निर्र्कृत्या ग्राह-
 यति यद्वाचः क्रूरं 'खट् फट् जहि' * इत्यादिकं तेन वर्षट्करोति,
 वाचः क्रूरेणाशेन एनं प्रकर्षेण वृश्चति, तदानीमेवार्ति गच्छति
 योऽभिचरितव्यः ॥

इति तैत्तिरीयब्राह्मणे द्वितीयाष्टके द्वितीयप्रपाठके
 प्रथमोऽनुवाकः.

१ प्रजापतिरित्यादि ॥ चतुर्होता 'पृथिवी होता' इत्यादिः । 'वा-
 चस्पते वाचः' † इति ग्रहः । आलभमानः प्राप्नुवन् । आहवनीये
 होमो विशेषः । समानमन्यत्पूर्वेण ॥

गृह्णात् । तद्रहस्य ग्रहत्वम् । द्रुशपूर्णमासावालभ-
मानः । चतुरहोतारं मनसाऽनुद्रुत्याहवनीये जुहु-
यात् । द्रुशपूर्णमासावेव सृष्ट्वाऽऽरभ्य प्र तनुते ॥
ग्रहो भवति । द्रुशपूर्णमासयोस्सृष्टयोर्धृत्यै । ^२सोऽ-
कामयत चातुर्मास्यानि सृजेयेति । स एतं पञ्च-
होतारमपश्यत् । तं मनसाऽनुद्रुत्याहवनीयेऽजुहो-
त् । ततो वै स चातुर्मास्यान्यसृजत । तान्यस्मा-
त्सृष्टान्यपाक्रामन् । तानि ग्रहेणागृह्णात् । तद्रहस्य
ग्रहत्वम् । चातुर्मास्यान्यालभमानः ॥ ९ ॥ पञ्च-
होतारं मनसाऽनुद्रुत्याहवनीये जुहुयात् । चातुर्मा-
स्यान्येव सृष्ट्वाऽऽरभ्य प्र तनुते । ग्रहो भवति । चा-
तुर्मास्यानां* सृष्टानां धृत्यै । ^३सोऽकामयत पशु-
बन्ध* सृजेयेति । स एत* षड्वहोतारमपश्यत् । तं
मनसाऽनुद्रुत्याहवनीयेऽजुहोत् । ततो वै स षडुब-

^२पञ्चहोता ॥ 'अग्निर्होता' *इत्यादिः । 'सोमस्सोमस्य' * इत्या-
दिः ग्रहः । चतुर्षु चतुर्षु मासेषु भवानि चातुर्मास्यानि, चातुर्मास्या-
ख्यो यज्ञः 'तत्र भवः' इति ण्यः ॥

^३पशुर्बन्ध्यतेऽस्मिन्निति पशुबन्धः कर्म, अधिकरणे षरू । था-

* तै. आ ३-३.

न्धमंसृजत । सोऽस्मात्सृष्टोऽपाक्रामत् । तं ग्रहे-
णागृह्णात् ॥ १० ॥ तद्ग्रहस्य ग्रहत्वम् । पशुबन्धेन
यक्ष्यमाणः । षड्दोतारं मनसाऽनुद्रुत्याहवनीये जु-
हुयात् । पशुबन्धमेव सृष्ट्वाऽऽरभ्य प्र तनुते । ग्र-
हो भवति । पशुबन्धस्य सृष्टस्य धृत्यै । 'सोऽका-
मयत सौम्यमध्वर* सृजेयेति' । स एत* सप्तहो-
तारमपश्यत् । तं मनसाऽनुद्रुत्याहवनीयेऽजुहोत् ।
ततो वै स सौम्यमध्वरमंसृजत ॥ ११ ॥ सोऽस्मा-
त्सृष्टोऽपाक्रामत् । तं ग्रहेणागृह्णात् । तद्ग्रहस्य ग्र-
हत्वम् । दीक्षिष्यमाणः । सप्तहोतारं मनसाऽनुद्रु-
त्याहवनीये जुहुयात् । सौम्यमेवाध्वर* सृष्ट्वाऽऽ-
रभ्य प्र तनुते । ग्रहो भवति । सौम्यस्याध्वरस्य सृ-
ष्टस्य धृत्यै । 'देवेभ्यो वै यज्ञो न प्राभवत् । तमे-
तावच्छस्समभरन् ॥ १२ ॥ यत्संभाराः । ततो वै

थादिनोत्तरपदान्तोदात्तत्वम् । षड्दोता 'सूर्ये ते चक्षुः' * इति ।
वाचस्पतेऽच्छिद्रया' * इति ग्रहः ॥

'सप्तहोता 'महाहविर्होता' इति । † 'वाचस्पते द्विधे नामन्' †
इति ग्रहः ॥

१ 'देवेभ्यो वा इत्यादि ॥ न प्राभवत् न पर्याप्तोऽभवत् । अथ
तं यज्ञं देवा एतावच्छः एतावत्प्रमाणैरवयवैः यावत्प्रमाणास्संभाराः

तेभ्यो यज्ञः प्राभवत् । यत्संभारा भवन्ति । यज्ञस्य प्रभूत्यै । ⁶आतिथ्यमासाद्य व्याचष्टे । यज्ञमुखं वा आतिथ्यम् । मुखत एव यज्ञश्च संभृत्य प्र तनुते । ⁷अयज्ञो वा एषः । योऽपत्नीकः । न प्रजाः प्र जायेरन् । पत्नीर्व्याचष्टे । यज्ञमेवाकः । प्रजानां प्र- जननाय । ⁸उपसत्सु व्याचष्टे । एतद्वै पत्नीनामा- यतनम् । स्व एवैना आयतनेऽव कल्पयति ॥ १३ तनुत आलभमानो गृह्णादसृजताभरजायेरन्थषट् ॥ २

संभारयजूषि 'अग्निर्यजूषिः' * इत्यादीनि एतावच्छः समभरन् 'य- त्तदेतेभ्यः परिमाणे वतुप' । 'बहुगणवतुडति' इति संख्यातात् 'संख्यैकवचनाच्च' इति शम् ॥

⁶आतिथ्यमित्यादि ॥ अतिथय इदं आतिथ्यं 'अतिथेर्ण्यः' आतिथ्यं द्रव्यमासाद्य अन्तर्वेद्यानीय संभारयजूषि व्याचष्टे ॥

⁷अयज्ञो वा इत्यादि ॥ पत्नीः 'सेनेन्द्रस्य' † इत्याद्याः पत्नी- र्व्याचष्टे । सपत्नीकत्वाद्यज्ञमेव करोति, स. च प्रजानां प्रजनना- य भवति ॥

⁸उपसत्स्वित्यादि ॥ उपसन्तु देवपत्नीर्व्याचष्टे, एतत् पत्नीनां स्थानं, यदुपसदनस्य उपशयनस्थानीयस्य स्थानम् । तस्मात् स्वस्मिन्नायतने एता अवहृता भवन्ति ॥

इति तैत्तिरीयब्राह्मणे द्वितीयाष्टके द्वितीयप्रपाठके

द्वितीयोऽनुवाकः.

'प्रजापतिरकामयत् प्र जायेयेति । स तपोऽ-
 तप्यत । स त्रिवृतं स्तोममसृजत । तं पञ्चदश-
 स्तोमो मध्यत उदत्तृणत् । तौ पूर्वपक्षश्चापरपक्ष-
 श्चाभवताम् । पूर्वपक्षं देवा अन्वसृज्यन्त । अपर-
 पक्षमन्वसुराः । ततो देवा अभवन् । पराऽसुराः ।
 यं कामयेत् वसीयान्थस्यादिति ॥ १४ ॥ तं पूर्व-
 पक्षे याजयेत् । वसीयानेव भवति । यं कामयेत्
 पापीयान्थस्यादिति । तमपरपक्षे याजयेत् । पा-
 पीयानेव भवति । तस्मात्पूर्वपक्षोऽपरपक्षात्करु-
 ष्यन्तरः । प्रजापतिर्वै दशहोता । चतुरहोता पञ्च-
 होता । षडहोता सप्तहोता । ऋतवस्संवत्सरः ॥ १५

¹ प्रजापतिरित्यादि ॥ प्रजायेय प्रभूतस्यां इत्यकामयत् ।
 स तप्त्वा त्रिवृतं स्तोममसृजत । अथ तं त्रिवृतं पञ्चदशस्तोमो
 मध्यत उदत्तृणत् मध्ये उद्भिद्यानुप्राविशत् । प्रथमं प्रजापतेस्त-
 पस्विनस्तावत्त्रिवृदाविरभूत्, पुनरपि तपोबलात्स एव त्रिवृतं पञ्चद-
 शेनाविर्भूतेन मध्यत उत्तृणमहापरिणाम (त्रिंशत्) चतुर्विंशत्यवयवः
 संजातः । अथ तथा एकीभूतौ द्वेषा भूत्वा द्वादशावयवौ (पञ्चदशाव-
 यवौ) पूर्वपक्षावपरपक्षावभवताम् । तत्र पूर्वपक्षं प्रादुर्भूतमनु देवा
 असृज्यन्त, अपरपक्षमन्वसुरा असृज्यन्त । ततस्तयोत्पन्ने मध्ये
 देवा अभवन् प्रभूता आसन्, असुराः पराभूता विनष्टा

प्रजाः पृशव इमे लोकाः । य एवं प्रजापतिं ब्र-
होर्भूयांसं वेद । बहोरेव भूयान्भवति । ^२प्रजापति-
र्देवासुरानसृजत । स इन्द्रमपि नासृजत । तं देवा
अब्रुवन् । इन्द्रं नो जनयेति । सोऽब्रवीत् । यथाऽहं
युष्मांस्तपसाऽसृक्षि। एवमिन्द्रं जनयध्वमिति ॥ १६
ते तपोऽतप्यन्त । त आत्मन्निन्द्रमपश्यन् । तमब्रु-
वन् । जायस्वेति । सोऽब्रवीत् । किं भागधेयमभि
जनिष्य इति । ऋतून्धसंवत्सरम् । प्रजाः पृशून् ।
इमान्लोकानित्यंब्रुवन् । तं वै माऽऽहुत्या प्र जनय-
तेत्यंब्रवीत् ॥ १७ ॥ तं चतुर्होत्रा प्राजनयन् ।

आसन् । यस्मादेवं तस्मात् यं कामयेत वसीयान् इत्यादि ।
गतम् । वसुमत्तरो वसीयान्, पापतरः पापीयान्, करुण्यतरः
करणे साधुतरः कर्मयोग्यतरः । छान्दसो वर्णविकारः । 'तत्र
साधुः' इति यत् । इत्थं तपसा विश्वं सृष्टवान् । स एव प्रजापतिरयं
दशहोतेति । किं बहुना चतुर्होत्रादिकं लोकपर्यन्तं विश्वं प्रजापतिरेव ।
एवं दशहोत्रादिरूपेण प्रजापतिं बहोरपि भूयांसं अतिशयेन
विपुलतरं प्रजापतिं यो वेद स बहोर्भूयान् भवति ॥

^२प्रजापतिर्देवासुरानित्यादि ॥ इन्द्रं नासृजत अपिशब्दा-
त्तस्य भागभूतान् ऋत्वादीनपि नासृजत् । तमित्यादि । युष्मानहमिव
युयमेव तपसा इन्द्रं जनयध्वमिति । ते च तपस्तप्यमाना आत्म-

यः कामयेत वीरो म आ जायेतेति । स चतुर्हो-
 तारं जुहुयात् । प्रजापतिर्वै चतुर्होता । प्रजाप-
 तिरेव भूत्वा प्रजायते । जजनदिन्द्रमिन्द्रियाय
 स्वाहेति ग्रहेण जुहोति । आऽस्य वीरो जायते ।
 वीर* हि देवा एतया ऽऽहुत्या प्राजनयन् । ^३आ-
 दित्याश्चाङ्गिरसश्च सुवर्गे लोकेऽस्पर्धन्त । वयं पूर्वं
 सुवर्गं लोकमियाम वयं पूर्वं इति ॥ १८ ॥ त आं-
 दित्या एतं पञ्चहोतारमपश्यन् । तं पुरा प्रातरनु-
 वाकादानीध्रेऽजुहवुः । ततो वै ते पूर्वं सुवर्गं लोक-
 मायन् । यस्सुवर्गकामस्स्यात् । स पञ्चहोतारं पुरा
 प्रातरनुवाकादानीध्रे जुहुयात् । संवत्सरो वै पञ्चहो-

नीन्द्रं दृष्ट्वा जायस्वेति तमब्रुवन् । अथेन्द्रोऽब्रवीत्—किं भा-
 गधेयमभि किं भागं लब्धुं जनिष्य इति । ऋतूनित्यादि । ऋत्वा-
 दिकं सर्वं तव भागधेयमस्तु सर्वस्य त्वं स्वामीहेति । अथेन्द्रो देवा-
 नब्रवीत्—मां कयाचिदाहुत्या प्रजनयतेति । देवाश्च तं चतुर्हो-
 त्रा प्राजनयन् । य इत्यादि । गतम् ॥ वीरः पुत्रादिः । प्रजा-
 पतिर्वा इति । तस्य सर्वात्मनोक्तत्वात् ॥

^३ आदित्या इत्यादि ॥ प्रथमतस्स्वर्गगमने मात्सर्ययुक्ताः आदित्याः
 यगमध्ये प्रातरनुवाकशस्त्रपाठात्पुरा पञ्चहोत्रा हुत्वा प्रतिस्पर्धि-

ता । संवत्सरस्सुवर्गो लोकः । संवत्सर एवर्तुषु प्रतिष्ठाय । सुवर्गं लोकमेति । 'तेऽब्रुवन्नङ्गिरस आदित्यान् ॥१९॥ कं स्थ । कं वस्सद्गयो हव्यं वक्ष्याम इति । छन्दस्स्वित्यंब्रुवन् । गायत्रियां त्रिष्टुभि जगत्यामिति । तस्माच्छन्दस्सु सद्गय आदित्येभ्यः । आङ्गिरसीः प्रजा हव्यं वहन्ति । वहन्त्यस्मै प्रजा बलिम् । एनमप्रतिख्यातं गच्छति । य एवं वेद ।

भ्योऽङ्गिरोभ्यः पूर्वमेव स्वर्गं प्राप्ताः । य इत्यादि । तस्मात्संवत्सरे ऋतुषु च प्रतिष्ठाय तत्तत्कामसाध्येषु कर्मसु कर्तृत्वेन स्थित्वा स्वर्गं गच्छति ॥

१ अथ अङ्गिरसः स्वर्गं गत्वा स्थितानादित्यान्ब्रुवन्—कं ययं स्थ कुत्र सद्गयो विद्यमानेभ्यो युष्मभ्यं वयं हव्यं वक्ष्याम इति, किमाधारान् युष्मान् हविषाऽऽराधयामः स्वर्गार्थमिति । अथादित्या अब्रुवन्—गायत्र्यादिषु छन्दस्सु स्मो वयमिति । तस्मादित्यादि । आङ्गिरसीः आङ्गिरस्याः अङ्गिरसां संतानप्रभवाः । अथ वेदितुः स्तुतिः—अस्मै एवं वेदित्रे सर्वाः प्रजाः बलिं उपहारं वहन्ति, अप्रतिख्यातं च एनमागच्छतीति केचित् । समासासमासयोर्द्वयोरपि स्वरानुपपत्तिः समाधेया ॥

६ द्वादश मासाः पञ्चर्तवः। त्रय इमे लोकाः । असा-
वादित्य एकविंशः । एतस्मिन्वा एष श्रितः ।
एतस्मिन्प्रतिष्ठितः । य एवमेतश्च श्रितं प्रतिष्ठितं
वेद । प्रत्येव तिष्ठति ॥ २० ॥ स्यादिति संवत्सरो
जनयध्वमितीत्यब्रवीत्पूर्वं इत्यादित्यानृतवृष्वट्च ॥

'प्रजापतिरकामयत् प्रजायेयेति । स एतं द-
शहोतारमपश्यत् । तेन दशधाऽऽत्मानं विधाय ।
दशहोत्राऽतप्यत । तस्य चित्तिस्त्रुगासीत् । चि-
त्तमाज्यम् । तस्यैतावत्येव वागासीत् । एतावान्

६ द्वादश मासा इत्यादि ॥ एतस्मिन् पञ्चहोतरि एष एकाविंश
आदित्यः श्रितः, एतस्मिन् प्रतिष्ठितः स्थिरावस्थानश्च । य
एवमेतस्मिन् श्रितं प्रतिष्ठितं च यो वेद स प्रतितिष्ठत्येव ॥

इति तैत्तिरीयब्राह्मणे द्वितीयाष्टके द्वितीयप्रपाठके
तृतीयोऽनुवाकः.

'प्रजापतिरित्यादि ॥ गतम् । प्रभूतः स्वामिति कामयमानो
दशहोतारमात्मन्यपश्यत् । तेन दशहोत्रा अतप्यत इष्टवानित्य-
र्थः । कथं कृत्वा? दशधा दशप्रकारं चिन्त्यादिक्रमेण दशधा
विभिन्नमात्मानं विधाय तेनतप्यत आचीनेन तपोबलेन दशहो-
तारं दृष्ट्वा तदपेक्षितचिन्त्यादिक्रमेण दशधा आत्मानं विभज्य

यज्ञक्रतुः । स चतुर्होतारमसृजत । सोऽनन्दत् ॥
 असृक्षि वा इममिति । तस्य सोमो हविरासीत् ।
 स चतुर्होत्राऽतप्यत । सोऽताम्यत् । स भूरिति
 व्याहरत् । स भूमिमसृजत । अग्निहोत्रं दृशपूर्ण-
 मासौ यजूंषि । स द्वितीयमतप्यत । सोऽता-
 म्यत् । स भुव इति व्याहरत् ॥ २२ ॥ सोऽन्तरि-
 क्षमसृजत । चातुर्मास्यानि सामानि । स तृतीय-

तेन दशहोत्रा साधनेन तपः कृतवानिति । तस्य तेन तप्य-
 मानस्य चित्तिरेव स्रुगासीत्, चित्तमेवाज्यमासीत्, बाह्याभावात्
 चित्तं मनः चित्तिः विज्ञानमात्मा । उपलक्षणत्वात् वागादयो वे-
 द्यादयोऽभवन्, सर्वे ह्यान्तराः । तस्य तप्यमानस्य एतावति यावान्
 दशहोत्रा तावत्सेव मन्त्रात्मिका वागासीत् । किञ्च तस्य
 एतावानेव यावान् दशहोत्रा होमश्चिन्त्यादिसामग्रीकः तावामेव
 यज्ञक्रतुरासीत् । यूपवान्महाक्रतुर्यज्ञक्रतुः । अथ स तथा
 तप्यमानः प्रजापतिः चतुर्होतारमसृजत । अथ तं दृष्ट्वा अ-
 नन्दत् अहृष्यत् असृक्षि सृष्टवानहमिमं महानुभावं व्याहृतीनां
 लोकानां च कारणं चतुर्होतारमिति । 'लिङ्गसिन्धावात्मनेपदेषु'
 इति किञ्चम् । अथ तस्य प्रजापतेः सोमो बाह्यो हविरा-
 सीत् । अथ सोमं हविर्लब्धवान् सौम्यं हविः कृत्वा चतुर्हो-
 त्रा अतप्यत होमं कृतवान् । स तथा तप्यमानोऽताम्यत् ता-
 न्तोऽभवत् । अथ समं वेदेन भूरिति व्याहरत् अशब्दयत् ।

मतप्यत । सोऽताम्यत् । स सुवरिति व्याहरत् ।
 स दिवमसृजत । अग्निष्टोममुक्थ्यमतिरात्रमृचः ।
 एता वै व्याहृतय इमे लोकाः । इमात्स्वलु वै
 लोकाननु प्रजाः पशवश्छन्दांसि प्राजायन्त ।
 य एवमेताः प्रजापतेः प्रथमा व्याहृतीः प्रजाता
 वेद ॥ २३ ॥ प्र प्रजया पशुभिर्मिथुनैर्जायते । स
 पञ्चहोतारमसृजत । स हविर्नाविन्दत । तस्मै सोम-

तया व्याहृत्या च भूमिमसृजत । भूरिति व्याहृतिर्भूमित्वेन परि-
 णताऽभवत् । अग्निहोत्रं दर्शपूर्णमासौ च यज्ञानामसृजत, यजूषि
 च वेदानाम् । स द्वितीयमित्यादि । गतम् ॥

एता वा इत्यादि ॥ एवमेता व्याहृतयः इमे लोकास्सं-
 जाताः लोकात्मना परिणताः । लोक्यन्त इति लोकाः यज्ञा
 ज्ञेयाश्च गृह्यन्ते । इमान् खलु लोकाननु एतल्लोकनिष्पत्त्या
 हेतुना । 'अनुर्लक्षणे' इति हेतावनोः कर्मप्रवचनीयत्वम् । प्र-
 जाश्च पशवश्च छन्दांसि च प्राजायन्त । य एवमित्यादि ।
 प्रजापतिव्याहरणपरिणामत्वात्सर्वे लोकादयस्तत्प्रजाता इति यो
 वेद स प्रजया पशुभिश्च मिथुनैः प्रजायते ॥

स पञ्चहोतारमित्यादि ॥ इविः होमद्रव्यम् । वेगेन प्र-
 त्यम्बुसिरेव देहं पीडयन् प्राणवायुः प्रावर्तत । तस्यामवस्थायाम-
 भ्रुशानसृजत । तच्च अपानपीडनेन असुरान् जनयच्छरीरं अ

स्तनुर्व प्रायच्छत् । एतत्ते हविरिति । स पञ्चहोत्राऽ-
 तप्यत । सोऽताम्यत् । स प्रत्यङ्ङ्बाधत । सोऽसु-
 रानसृजत । तदस्याप्रियमासीत् ॥ २४ ॥ तद्वुर्व-
 ण् ५ हिरण्यमभवत् । तद्वुर्वण्यस्य हिरण्यस्य जन्म ।
 'स द्वितीयमतप्यत । सोऽताम्यत् । स प्राङ्ङ्बाधत ।
 स देवान्सृजत । तदस्य प्रियमासीत् । तत्सुव-
 ण् ५ हिरण्यमभवत् । तत्सुवर्णस्य हिरण्यस्य ज-
 न्म । य एव* सुवर्णस्य हिरण्यस्य जन्म वेद ॥
 सुवर्ण आत्मना भवति । दुर्वर्णोऽस्य भ्रातृव्यः ।
 तस्मात्सुवर्ण ५ हिरण्यं भार्यम् । सुवर्ण एव भव-

स्याप्रियमासीत्, तत् पीडनं वा । तत् दुर्वर्णं दुष्टवर्णं सीसता-
 आदिकं हिरण्यमभवत् । सर्वलोहवचनो हिरण्यशब्दः । 'हर्ष-
 गतिकान्त्योः' 'हर्षतेः कन्थन् हिरच्' । तदिदं दुर्वर्णस्य हि-
 रण्यस्य जन्म उत्पत्तिः ॥

'स द्वितीयमित्यादि ॥ किञ्च अतप्यत । प्राङ् अनुकूलः
 प्राणश्च ऊर्ध्ववृत्तिरेव आत्मानमपीडयत् इतरनिरोधेन प्रवर्तनात्
 स देवान् असृजत सृष्टवान् । तच्च शरीरमस्य प्रियमासीत् ।
 तत्सुवर्णं शोभनवर्णं हिरण्यं जातरूपमभवत् । तत्सुवर्णस्येत्यादि ।
 गतम् । आत्मनेति । 'प्रकृत्यादिभ्यः' इति तृतीया । गतमन्वत् ॥

ति । ऐनं प्रियं गच्छति नाप्रियम् । १ स सप्तहोता-
रमसृजत । स सप्तहोत्रैव सुवर्गं लोकमेत । त्रि-
णवेन स्तोमैर्नैभ्यो लोकेभ्योऽसुरान्प्राणुदत । त्र-
यस्त्रिंशेन प्रत्यतिष्ठत् । एकविंशेन रुचमधत्ता ।
सप्तदशेन प्राजायत । य एवं विद्वान्त्सोमेन यज-
ते । सप्तहोत्रैव सुवर्गं लोकमेति । त्रिणवेन स्तो-
मैर्नैभ्यो लोकेभ्यो भ्रातृव्यान्प्राणुदते । त्रयस्त्रिंश-
शेन प्रति तिष्ठति । एकविंशेन रुचं धत्ते । सप्त-
दशेन प्राजायते । २ तस्मात्सप्तदशस्तोमो न निर-
हृत्यः । प्रजापतिर्वै सप्तदशः । प्रजापतिमेव म-
ध्यतो धत्ते प्रजात्यै ॥ २७ ॥ अनन्दद्भुव इति व्या-
हरद्देदासीद्देदाधत्त प्रजात्यै ॥ ४ ॥

१ स सप्तहोतारमित्यादि ॥ गतम् । सप्तहोतृफलप्रसंगेन स्तो
मफलान्युच्यन्ते । एवं सप्तहोतृमाहात्म्यज्ञः सप्तहोतृकेण सोमेन
यजते । शिष्टं स्पष्टम् ॥

२ तस्मादित्यादि ॥ यस्मात्सप्तदशेन प्राजायते तस्मादयं सप्तद-
शस्तोमो न निरहृत्यः न बहिर्निरसितव्यः, अपितु मध्यत एव
स्थाप्यः । यस्मादयं सप्तदशः स्वयं प्रजापतिरेव प्रजापतिहो-
तृत्वात्; तस्मान्मध्ये निधानेन प्रजापतिरेव मध्ये निहितो भवति ।
तच्च प्रजात्यै भवति । हरतेः छान्दसः क्यप् ॥

इति तैत्तिरीयब्राह्मणे द्वितीयाष्टके द्वितीयप्रपाठके
चतुर्थोऽनुवाकः.

'देवा वै वरुणमयाजयन् । स यस्यै यस्यै दे-
 वतायै दक्षिणामनयत् । ताम्ब्लीनात् । तेऽब्रुवन् ।
 व्यावृत्य प्रति गृह्णाम । तथा नो दक्षिणा न बले-
 ष्वतीति । ते व्यावृत्य प्रत्यगृह्णन् । ततो वै तां
 दक्षिणां नाब्लीनात् । य एवं विद्वान्व्यावृत्य द-
 क्षिणां प्रतिगृह्णाति । नैनं दक्षिणा ब्लीनाति ॥ २८
 राज्ञां स्वा वरुणो नयतु देवि दक्षिणेऽग्नेये हिरण्य-
 मित्याह । अग्नेयं वै हिरण्यम् । स्वयैवैनं देवतया
 प्रति गृह्णाति । सोमाय वास इत्याह । सौम्यं वै
 वासः । स्वयैवैनं देवतया प्रति गृह्णाति । रुद्राय गा-
 मित्याह । रौद्री वै गौः । स्वयैवैनां देवतया प्रति
 गृह्णाति । वरुणायाश्वमित्याह ॥ २९ ॥ वारुणो वा
 अश्वः । स्वयैवैनं देवतया प्रति गृह्णाति । प्रजाप-

'देवा वा इत्यादि ॥ पूर्वं देवा ऋत्विजो भूत्वा वरुणमया-
 जयन् । वरुणो यस्यै देवतायै आर्त्विज्यं कृतवत्यै दक्षिणाम-
 नयत् दत्तवान्, तां देवतां या दक्षिणा प्रतिगृहिता सा अ-
 ब्लीनात् विशीर्णामकरोत् 'ब्ली विशरणे' । अथ ते देवा अब्रु-
 वन् । व्यावृत्य व्यवधाय मध्ये कृत्वा प्रत्यगृह्णन् । स्वयैव
 देवतया एनत् प्रतिगृह्णाति प्रतिग्राहयति, न स्वयं गृह्णातीत्य-

तये पुरुषमित्याह । प्राजापत्यो वै पुरुषः । स्वयैवै-
 नं देवतया प्रति गृह्णाति । मनवे तल्पमित्याह ।
 मानवो वै तल्पः । स्वयैवैनं देवतया प्रति गृह्णा-
 ति । उत्तानायाङ्गीरसायान् इत्याह । इयं वा उत्ता-
 न आङ्गीरसः ॥ ३० ॥ अनयैवैनत्प्रति गृह्णाति ।
 वैश्वानर्यर्चा रथं प्रति गृह्णाति । वैश्वानरो वै देव-
 तया रथः । स्वयैवैनं देवतया प्रति गृह्णाति । तेना-
 मृतत्वमश्यामित्याह । अमृतमेवात्मन्धत्ते । वयो
 दात्र इत्याह । वय एवैनं कृत्वा । सुवर्गं लोकं ग-
 मयति । मयो मह्यमस्तु प्रतिग्रहीत्र इत्याह ॥ ३१ ॥

र्थो लक्ष्यते । यद्वा—भावप्रधानो निर्देशः । तत्तद्द्वयं देवताभा-
 वेन प्रतिगृह्णाति नात्मना । गतमन्यत् । तल्पं शयनम् । इयं
 पृथिवी । उत्तान आङ्गीरसः । तस्मादनयैव एनत् अनः प्रति-
 गृह्णाति ॥

^३वैश्वानर्येति ॥ 'वैश्वानरः प्रतया' * इत्यनया । प्रकृतेन सा-
 वित्रेण कृताविदमिति केचित् । यदि प्रकृतोरथो ऽस्ति न तत्रा-
 नया इत्यन्ये । वयो दात्र इति । दातुस्वर्गगमनाय वयः पक्षी
 भवत्वियं दक्षिणेति । तस्माद्द्वय एवात्मानं कृत्वा एनं दातारं
 स्वर्गं गमयति । यद्वा—शीघ्रतया वयस्त्वं पक्षित्वं ममास्तु ।
 तस्माच्छीघ्रगामिनमेनं पक्षी कृत्वा पक्षिवच्छीघ्रं वा कृत्वा स्वर्गं

यद्वै शिवम् । तन्मयः । आत्मन एवैषा परीत्तिः ।
 क इदं कस्मा अदादित्याह । प्रजापतिर्वै कः । स
 प्रजापतये ददाति । कामः कामायेत्याह । कामेन
 हि ददाति । कामेन प्रतिगृह्णाति । कामो दाता
 कामः प्रतिग्रहीतेत्याह ॥ ३२ ॥ कामो हि दाता ।
 कामः प्रतिग्रहीता । कामश्च समुद्रमाविशेत्याह ।
 समुद्र इव हि कामः । नेव हि कामस्यान्तोऽस्ति ।
 न समुद्रस्य । कामेन त्वा प्रति गृह्णामीत्याह ।
 येन कामेन प्रतिगृह्णाति । स एवैनममुष्मिन्लोके
 काम आगच्छति । कामैतत्त एषा ते काम दक्षि-
 णेत्याह । काम एव तद्यजमानोऽमुष्मिन्लोके द-

प्रापयति । यद्वा—वयः आयुः दीर्घमस्तु, तस्माद्द्वयास्विनमेनं कृत्वा
 जीवयित्वा पश्चात्स्वर्गं प्रापयति । शिवं शान्तं सुखं मयः । आ-
 त्मन एषा परीत्तिः परिदानं रक्षा 'पा रक्षणे' 'अच उप-
 सर्गात्तः' इति तादेशः । 'दस्ति' इति दीर्घत्वम् । प्रजापतिः प्रजा-
 पतये ददाति न मह्यं, काम एव प्रतिग्रहीता, नाहम् । समुद्र
 इव कामः, उभयोरनन्तत्वात् । अन्ताभावेन दुरुच्छेदत्वं लक्ष्यते,
 येन कामेन इच्छया प्रतिगृह्णाति अस्मै प्रयोजनाय इदं प्रतिगृह्णा-
 मीति गृह्णाति, स कामः काम्यमानोर्यः । परलोके एनमागच्छति
 उपतिष्ठति । काम एवेति । अमुष्मिन् परलोके यः कामः अ-

क्षिणाभिच्छति । न प्रतिग्रहीतरि । ^३य एवं वि-
द्वान्दक्षिणां प्रतिगृह्णाति । अनृणामेवैनां प्रति गृ-
ह्णाति ॥ ३३ ॥

व्लीनात्यश्वमित्याहाङ्गीरसः प्रतिग्रहीत्र
इत्याह प्रतिग्रहीतेत्याह दक्षिणे-
त्याह चत्वारि च ॥५॥

भिमतभोगः तन्निमित्तमेव दक्षिणादानभिच्छति यजमानः, न प्रति
ग्रहीतृनिमित्तम् । तस्मादेनमागच्छति उपतिष्ठति । तस्ते काम
एषा ते दक्षिणेति कामार्थत्वेनोच्यते इति । यद्वा—कामे दक्षिणा-
फलमिच्छति यजमानः परलोकविषयं, कामभोग्यत्वात्, न प्रति-
ग्रहीतरि कामनिमित्तं दक्षिणाफलममुष्मिन् लोके यजमान इच्छति ।
न पुनरिदानीमेव प्रतिग्रहीतरि लब्धुमिच्छति । तस्मात्कामदक्षिणा
च कामाय परिदीयते परलोके प्रतिदातुम् ॥

^३य एवमित्यादि ॥ एनां दक्षिणामनृणां परलोके दानफल-
प्रदामेव प्रतिगृह्णाति । यद्वा—यस्य दक्षिणायां प्रतिगृहीतायां
ऋणं नास्ति नान्यद्वातव्यमवशिष्यते तादृशमेव कृत्वा प्रतिगृह्णा-
ति । यद्वा—प्रतिग्रहीतुः ऋणाभाव उच्यते । यस्यां प्रतिगृही-
तायां प्रतिग्रहीतुः ऋणं नास्ति, अपाकर्तव्यो दोष ऋणं, तद्-
हितां निर्दोषामेव दक्षिणां प्रतिगृह्णाति ॥

इति तैत्तिरीयब्राह्मणे द्वितीयाष्टके द्वितीयप्रपाठके

पञ्चमोऽनुवाकः.

'अन्तो वा एष यज्ञस्य । यद्दंशममहः । दश-
 मेऽहन्त्सर्पराज्ञिया ऋग्भिस्स्तुवन्ति । यज्ञस्यैवा-
 न्तं गत्वा । अन्नाद्यमवर्णुधते । तिसृभिस्स्तुवन्ति ।
 त्रय इमे लोकाः । एभ्य एव लोकेभ्योऽन्नाद्यमव-
 र्णुधते । पृथिवतीर्भवन्ति । अन्नं वै पृथि ॥३४॥
 अन्नमेवावर्णुधते । मनसा प्रस्तौति । मनसोद्गा-
 यति । मनसा प्रति हरति । मन इव हि प्रजाप-
 तिः । प्रजापतेराप्त्यै । देवा वै सर्पाः । तेषामि-
 य* राज्ञी । यत्सर्पराज्ञिया ऋग्भिस्स्तुवन्ति । अ-
 स्यामेव प्रति तिष्ठन्ति ॥ ३५ ॥ चतुरहोतृन् होता
 व्याचष्टे । स्तुतमनुशसति शान्त्यै । अन्तो वा

¹ अन्तो वा इत्यादि ॥ दशरात्रस्य प्राधान्यादेवमुक्तम् । इदं च-
 तुर्होतृस्तुतिप्रसंगेनोच्यते । सर्पराज्ञिया ऋचः 'आयं गौः पृथिवी-
 क्रीत' * इत्याद्याः । पौष्कल्येन यज्ञनिर्वृत्या अन्नादनसामर्थ्यमव-
 र्णुधते । तिसृभिरित्यादि । गतम् । प्रस्तावोद्गीथप्रतिहाराणां मान-
 सत्वादव्यक्तत्वेन मनस्सदृशस्य प्रजापतेराप्त्यै भवति ॥

² देवा वा इत्यादि ॥ देवत्वपूज्याः सर्पाः । यद्वा—सर्पशीलं
 मङ्गलाः, ते स्थावरेभ्यः पूज्यत्वाद्देवाः । तेषामियं पृथ्वी राज्ञी

एष यज्ञस्य । यदंशममहः । एतत्खलु वै देवानां
 परमं गुह्यं ब्रह्म । यच्चतुरहोतारः । दशमेऽहश्च-
 तुरहोतृन्व्याचष्टे । यज्ञस्यैवान्तं गत्वा । परमं दे-
 वानां गुह्यं ब्रह्मावरुन्धे । तदेव प्रकाशं गमयति ॥ ३६
 तदेनं प्रकाशं गतम् । प्रकाशं प्रजानां गमयति ।
 वाचं यच्छति । यज्ञस्य धृत्यै । यजमानदेवत्यं
 वा अहः । भ्रातृव्यदेवत्या रात्रिः । अह्ना रात्रि
 ध्यायेत् । भ्रातृव्यस्यैव तल्लोकं वृक्षे । यद्विवा वाचं

धारणपोषणादिना स्वामिनी । उक्तं च—‘यद्वा अस्यां किं चा
 चिन्ति यदानुचुस्तेनेर्षं सर्पराज्ञी’* इत्यादि । चतुर्होतृनिति ‘चि
 तिस्तुक्’† इत्याद्यान् पञ्चानुवाकान् । स्तुत्यनन्तरं मनसा ‘आयं
 गौः’‡ इत्याद्याशंसति । शान्त्यर्थं भवति । अन्तो वा इत्यादि ।
 गतम् ॥

³ वाचं यच्छतीति ॥ स्तोत्रशस्त्रसमाप्तौ वाचं यच्छति बहि
 र्वाचो वृत्तिं नियच्छति निवर्तयति । तद्यज्ञस्यैव धृत्यै भवति ॥

⁴ यजमानदेवत्यं वा इति ॥ प्रकाशवत्तया तत्सामान्यात् । वि-
 पर्ययाद्वात्रिः भ्रातृव्यदेवत्या । छन्नं हि भ्रातृव्या अपकुर्वन्ति ।
 अह्ना अहस्त्वेनाहो रूपेण रात्रिं ध्यायेत् । ततो रात्र्यभावात्
 भ्रातृव्यस्य लोकं स्थानं वृक्षे वर्जयति । यद्विदेत्यादि । यद्यद्वि

विसृजेत् । अहर्भ्रातृव्यायोच्छिषेत् । यन्नक्तं वि-
सृजेत् । रात्रिं भ्रातृव्यायोच्छिषेत् । ^५अधिवृक्ष-
सूर्ये वाचं विसृजति । एतावन्तमेवास्मै लोकमु-
च्छिषति । यावदादित्योऽस्तमेति ॥ ३७ ॥

पृथि तिष्ठन्ति गमयति शिषेत्पञ्च च ॥६॥

^१प्रजापतिः प्रजा असृजत । तास्सृष्टास्समंश्लि-

वाचं विसृजेत् वाग्व्याजेनाहरनेन त्यक्तमिति भ्रातृव्यायाहरु-
च्छिषेत् उच्छिष्टमेव त्यजेत् जह्यात्, रात्रौ चेत् रात्रिमुच्छि-
षेत् भ्रातृव्याय । द्विविकरणत्वेन शंश्च ॥

^५अधिवृक्षसूर्य इति ॥ सूर्यकार्ये आतपस्सूर्यशब्देनोच्यते । वृ-
क्षस्योपर्यातपस्तिष्ठति यस्मिन् काले न भूम्यां सोऽधिवृक्षसूर्यः । ति-
ष्ठद्गुप्तमृत्तित्वेन अव्ययीभावे समासान्तोदात्तत्वम् । एतावन्तमिति ।
ततःप्रभृति यावदादित्योऽस्तमेति एतावन्तमेव लोकं स्थानं एत-
त्तुल्यमतिसंकुचितं स्थानमुच्छिषेत् उच्छेपयति अस्मै भ्रातृव्याय
सर्वमन्यदपहरतीति ॥

इति तैत्तिरीयब्राह्मणे द्वितीयाष्टके द्वितीयप्रपाठके

षष्ठोऽनुवाकः.

^१प्रजापतिः प्रजा असृजतेत्यादि ॥ प्रजापतिना सृष्टास्सर्वाः
प्रजाः समंश्लिष्यन् संश्लिष्टा एकीभूता एकरूपेण नाम्ना चावि-

प्यन् । ता रूपेणानु प्राविशत् । तस्मादाहुः । रूपं
 वै प्रजापतिरिति । ता नाम्नाऽनु प्राविशत् । तस्मा-
 दाहुः । नाम्ना वै प्रजापतिरिति । तस्मादप्याऽमित्रौ
 संगत्य । नाम्ना चेद्ध्येते ॥ ३८ ॥ मित्रमेव भव-
 तः । प्रजापतिर्देवासुरानसृजत । स इन्द्रमपि ना-
 सृजत । तं देवा अब्रुवन् । इन्द्रं नो जनयेति । स
 आत्मन्निन्द्रमपश्यत् । तमसृजत । तं त्रिष्टुवीर्यं
 भूत्वाऽनु प्राविशत् । तस्य वज्रः पञ्चदशो हस्त
 आर्पद्यत । तेनोदय्यासुरानभ्यभवत् ॥ ३९ ॥ य

लक्षणा अभवत् । अथ प्रजापतिस्ताः प्रजा रूपेणानुप्राविशत् ।
 गवादीनां यद्यद्विलक्षणं रूपं तेन तेन रूपेण विभक्तात्मा स्वय-
 मेव तासु प्राविशत् तस्माद्रूपं प्रजापतिरित्याहुः । तथा नाम्ना
 चानुप्राविशत् गौरश्वः खण्डो मुण्ड इत्यादिलक्षणेन नाम्ना विभ-
 क्तात्मा स्वयमेव तास्वनु प्रविश्य अतिष्ठत् । तस्मात्पूर्वममित्रा-
 वपि अमित्रावेवामित्रौ, स्वार्थिकोण, अन्तोदात्तत्वं चोपदिश्यते ।
 तौ द्वौ संगत्य परस्परस्य नाम्ना चेदाह्येते परस्परं मित्रमेव भ-
 वतः, नाम्नः प्रजापतित्वात्तस्य च सर्वमित्रत्वात् । अपिशब्दात्
 कश्चिदाकारः प्रच्छिष्यते । तदा आकार आख्यातेनान्वीयते । तस्य
 परेण एकादेशस्वरेणोदात्तत्वं अप्राप्तं व्यत्ययेन भवति ॥

^२ तस्येत्यादि ॥ पञ्चदशः स्तोमः पञ्चदशावयवो वज्रो भूत्वा

एवं वेदं । अ॒भि भ्रातृ॑व्यान्भवति । १० ते दे॒वा असु॑-
रैर्विजित्य॑ । सु॒वर्गं लो॒कमा॑यन् । तेऽमु॑ष्मिन्लो॒के
व्य॑क्षुध्यन् । तेऽब्रु॑वन् । अ॒मुतः प्रदा॑नं वा उप॒जि-
जीवि॑मेति । ते स॒प्तहो॑तारं य॒ज्ञं वि॒धाया॑यास्यम् ।
आ॒ङ्गि॒रस् प्रा॑हिण्वन् । ए॒तेना॑मुत्र कल्प॒येति ॥४०॥

तस्येन्द्रस्य हस्ते आपद्यत आगच्छन् । तेनोदय्य उत्पत्य अ-
सुरानभ्यभवत् अभिभूतवान् । य एवमित्यादि । गतम् ॥

१ असुरैर्विजित्येति ॥ असुरव्यावृत्त्या जयं लब्ध्वा स्वर्गं गताः ।
तेऽमुष्मिन् परस्मिन् लोके व्यक्षुध्यन् विशेषेण क्षुचिता आसन् ।
अथ देवा अब्रुवन्—अमुतः प्रदानं अमुना मनुष्यलोकेन य-
त्प्रदीयते तद्वयमुपजीवामः तस्मादित्यं कुर्म इति मत्वा सप्तहो-
तारं यज्ञं विधायायास्यं नाम ऋषि अङ्गिरसोपत्यं प्राहि-
ण्वन् मनुष्यलोके प्रेषितवन्तः । एतेन यज्ञेनामुत्र मनुष्यलोके
कल्पय यागसावनं निर्वर्तय, येन वयं यागद्वारेण क्षुधमपहन्म
इति । ननु 'तस्मादितः प्रदानं देवा उपजीवन्ति' * इत्युक्तं,
तत्कथमुच्यते अमुतः प्रदानं वयमुपजीवाम इति? तत्रस्थानां
देवानामयं व्यवहारः । तत्रस्था हि मनुष्यलोकममुमाहुः, यत्र-
स्थास्तम् । दूरस्थासंनिहितवाचित्वाददशशब्दस्य । उपजिजीवि-
मेति छान्दसो लिट् । अमुतःप्रदानमिति सार्वविभक्तिकस्तसिल् ।
कृदुत्तरपदप्रकृतिस्वरत्वं वाधित्वा अव्ययपूर्वपदप्रकृतिस्वरत्वम् ॥

‘तस्य वा इयं क्लृप्तिः । यदिदं किंच । य एवं वेद । कल्पतेऽस्मै । ‘स वा अयं मनुष्येषु यज्ञस्सप्तहोता । अमुत्र सद्गोय देवेभ्यो हव्यं वहति । य एवं वेद । उपैतं यज्ञो नमति । ‘सोऽमन्यत । अभि वा इमेऽस्माल्लोकाद्भुं लोकं कमिष्यन्त इति । स वाचस्पते हृदिति व्याहरत् । तस्मात्पुत्रो ह-

‘तस्य वा इत्यादि ॥ यदिदं मनुष्यलोके यत्किञ्चिद्दृश्यते पशुमृगधान्यादि तत्सर्वं तस्यायास्यैवेयं क्लृप्तिः कल्पना । लिङ्गं च—‘अयास्य उद्राता’ * इति । य एवं वेद अस्मै कल्पते अभीष्टभावाय भवत्ययं लोकः, अयं वा सप्तहोता ॥

‘स वा इत्यादि ॥ मनुष्यलोकेऽवतीर्णः सप्तहोता अमुत्र विद्यमानेभ्यो देवेभ्यो हव्यं वहति, यागनिर्वृत्तिहेतुत्वात् । एवं वेदितारं यज्ञ उपनमति उपसंप्राप्नोति, फलाव्यभिचारात् ॥

‘सोमन्यतेत्यादि ॥ एवमित्यमिमं मनुष्यलोकं क्लृप्तवानाया स्योऽमन्यत—यथा मया कृतं, इत्यमिमे सर्वे मनुष्या अनुत्पाद्यैव पुत्रान् अस्मान्मनुष्यलोकात् अष्टुं लोकं गन्तुमभिकमिष्यन्ते । ततश्च मानुषस्तन्तुः उच्छिद्यत इति । ‘इत्’* इति ग्रहप्रतीकं व्याहरत् ‘मा दैव्यस्तन्तुदञ्जेदि मा मनुष्यः’* इत्यादि च । तस्मात्ततःप्रभृति पुत्र एव पितुर्हृदयमभूत् । पुत्रा एवोत्पाद्याः, न त्वरितेनापुत्रेणैव स्वर्गार्थं यष्टव्यमिति । यस्मादेवं

दयम् । तस्माद्दस्माल्लोकाद्दमुं लोकं नाभिकाम-
यन्ते । पुत्रो हि हृदयम् ॥ ४१ ॥

द्वयेते अभवत्कल्पयेतीति चत्वारि च ॥ ७ ॥

देवा वै चतुरहोतृभिर्यज्ञमतन्वत । ते वि
पाप्मना भ्रातृव्येणाजयन्त । अभि सुवर्गं लोकम-
जयन् । य एवं विद्वाश्चतुरहोतृभिर्यज्ञं तनुते ।
वि पाप्मना भ्रातृव्येण जयते । अभि सुवर्गं लो-
कं जयति^१ । षड्भोत्रा प्रायणीयमासादयति ।

तस्माल्लोकाद्दमुं लोकं त्वरिता नाभिकामयन्ते पुत्रानेव तानु-
त्पादयन्ति सन्तानवृद्धयर्थम् । तदिदमाह—पुत्रो हि हृदयमिति/
पितैव पुत्र इति केचित् ॥

इति तैत्तिरीयब्राह्मणे द्वितीयाष्टके प्रथमप्रपाठके
सप्तमोऽनुवाकः.

^१देवा वा इत्यादि ॥ चतुर्होतृभिर्दशहोत्रादिभिः पञ्चभिः
उपकरणभूतैः यज्ञमतन्वत देवाः । अथ पाप्मना भ्रातृ-
व्येण व्यजयन्त व्यावृत्तं जयं प्राप्तवन्तः । पाप्मना वियुक्ता
अभवन्नित्यर्थः । स्वर्गं लोकं चाभ्यजयन् । एवमित्यादि ।
गतम् ॥

^२षड्भोत्रेति ॥ प्रायणीयं हविरासादयति । अग्नौ लो-
काय अस्य शुलोकस्य प्राप्तये । षड्भोत्रैव पर्याप्तो भवति ।

अमुष्मै वै लोकाय षड्भोता । घ्नन्ति खलु वा ए-
 तत्सोमम् । यदभिषुण्वन्ति ॥ ४२ ॥ ऋजुधैवैनम-
 मुं लोकं गमयति । चतुरहोत्राऽऽतिथ्यम् । यशो
 वै चतुरहोता । यश एवात्मन्धत्ते । पञ्चहोत्रा पशु-
 मुप सादयति । सुवर्गे वै पञ्चहोता । यजमानः
 पशुः । यजमानमेव सुवर्गं लोकं गमयति । ग्र-
 हान्गृहीत्वा सप्तहोतारं जुहोति । 'इन्द्रियं वै सप्त-

अभिषवो नामायं सोमस्य वधः । तस्माद्विसानिमित्ताधर्मा-
 पनोदनेन ऋजुधा पावनेन मार्गेण एनं यजमानं अमुं लोकं
 गमयितुं षड्भोतैव पर्याप्तो भवतीति । ऋजु धारयतीत्यृजुधा, षिषि तृती-
 यैकवचने आतो लोपे उदात्तनिवृत्तिस्वरेण विभक्तेरुदात्तत्वम् ।
 यद्वा—सोमो हतत्वात् न स्वर्गस्य गमयिता, तस्मात् षड्भोतैव
 अविलम्बनेन मार्गेण स्वर्गं गमयति । तस्मात् षड्भोत्रा प्रायणीयं
 स्वर्गगमनारम्भप्रयोजनं हविरासादयति । अनुप्रवचनादित्वाच्छः ।
 यद्वा—स्वर्गं प्राप्तुमारभ्यतेऽनेनेति प्रायणीयं, करणे अनीयर्
 प्रत्ययः ॥

चतुर्होत्रेति ॥ आसादयतीत्येव । यशो वा इति । तदे-
 तुत्वात्ताच्छब्दम् । अतिथिपूजया यशस्वी भवति । यजमान
 एव स्वयं पशुः प्रधानत्वाच्च ॥

'इन्द्रियं वा इति ॥ ग्रहणेन स्त्रीणं वीर्यं पुनरात्मनि स्थापयति ॥

होता ॥ ४३ ॥ इन्द्रियमेवात्मन्धत्ते । 'यो वै चतुर्-
 होतृननुसवनं तर्पयति । तृप्यति प्रजयां पशुभिः ।
 उपैन* सोमपीथो नमति । बह्विष्पवमाने दशहो-
 तारं व्याचक्षीत । माध्यन्दिने पवमाने चतुर्हो-
 तारम् । आर्भवे पवमाने पञ्चहोतारम् । पितृयज्ञे
 षड्दोतारम् । यज्ञायज्ञिर्यस्य स्तोत्रे सप्तहोतारम् ।
 अनुसवनमेवैना* स्तर्पयति ॥ ४४ ॥ तृप्यति प्रज-
 यां पशुभिः । उपैन* सोमपीथो नमति । 'देवा
 वै चतुर्होतृभिस्सत्त्रमासत । ऋद्धिपरिमितं यश-
 स्कामाः । तैऽब्रुवन् । यन्नः प्रथमं यश ऋच्छात् ।
 सर्वेषां नस्तत्सहासदिति । सोमश्चतुर्होत्रा । अ-
 ग्निः पञ्चहोत्रा । धाता षड्दोत्रा ॥ ४५ ॥ इन्द्र-

'यो वा इत्यादि ॥ अनुसवनं सवने सवने, यथार्थे
 ऽव्ययीभावः । पितृयज्ञे पुरोडाशशकलावसाने ॥

'देवा वा इत्यादि ॥ ऋद्धिपरिमितं ऋद्ध्या फलेन
 फरिच्छिन्नं यावत्फलोदयं कर्तव्यं 'तृतीया कर्मणि' इति पूर्व-
 पदप्रकृतिस्वरत्वम् । समयं च कृतवन्तः—अस्माकं मध्ये प्र-
 थमं यं देवं यज्ञः प्राप्नोति तत्तदीयं यशः सर्वेषामस्माकं
 सहासत् साधारणमास्त्विति । अस्तेर्लेटि अडागमः । कः केन होत्रा
 आस्त इत्याह—सोम इत्यादि । गतम् ॥

स्सप्तहोत्रा । प्रजापतिर्दशहोत्रा । तेषां सोमः
 राजानं यश आच्छत् । तन्नयकामयत् । तेनापा-
 कामत् । तेन प्रलार्यमचरत् । तं देवाः प्रैषैः प्रैष-
 मैच्छन् । तत्प्रैषाणां प्रैषत्वम् । निविद्भिर्न्यवेदयन् ।
 तन्निविदां निवित्त्वम् ॥ ४६ ॥ आप्रीभिराप्लुवन् ।
 तदाप्रीणामाप्रित्वम् । तमघ्नन् । तस्य यज्ञो व्य-
 गृह्यत । ते ग्रहा अभवन् । तद्गृहाणां ग्रहत्वम् ।
 यस्यैवं विदुषो ग्रहा गृह्यन्ते । तस्य त्वेव गृहीताः ।

तन्नयकामयत् इत्यादि ॥ स सोमः तत् यशः न्य-
 कामयत् न्यग्भावेनातिलोभेन देवेभ्यो दातुमनिच्छन् ममैवेदमस्त्वित्य-
 कामयत् । अथ तथा कामयमानः तेन यशसा सहापाकामत्
 देवसकाशात्पलायत । अपक्रम्य तेन यशसा सह प्रलार्यं प्रलीय
 अदृश्यो भूत्वा अचरत् । लीयतेर्णमुल् । अथ देवाः प्रैषैः
 तं प्रैषं प्रेषितुं प्राप्नुमैच्छन् 'होता यक्षत्' इत्याद्याः प्रैषाः,
 प्रेषणसाधनत्वात्प्रैषाः । निविद्भिः 'अग्ने महान् असि' इत्यादि-
 भिः न्यवेदयन् अग्नेये निषेदितवन्तः । तस्मान्निषेदनहेतुत्वात्नि-
 विदः । अत आप्रीभिः 'समिद्धो अद्य' इत्यादिभिस्तमामुबन् ।
 तस्मादासिहेतुत्वादाप्रीत्वम् । आमोतेरौणादिकः किप्रत्ययः । अथ
 तं सोमं प्राप्य अघ्नन् हत्वा च तदीयं यज्ञः व्यगृह्यत पृथ-
 क्युपगृहीतवन्तः । तद्देवानां प्रत्येकं स्वभूता ग्रहा अभवन् तस्मा-

तेऽब्रुवन् । यो वै नृश्रेष्ठोऽभूत् ॥४७॥ तमवधिष्म ।
 पुनरिमं सुवामहा इति । तं छन्दोभिरसुवन्त ।
 तच्छन्दसां छन्दस्त्वम् । साम्ना समानयन् । त-
 थ्साम्नस्सामत्वम् । उक्तैरुदस्थापयन् । तदुक्था-
 नामुक्तत्वम् । य एवं वेद । प्रत्येव तिष्ठति ॥४८॥
 सर्वमार्युरेति । 'सोमो वै यशः । य एवं विद्वान्थसो-
 ममागच्छति । यश एवैनमृच्छति । तस्मादाहुः ।
 त गृहीतत्वाद्गृहाः । एवं विदुष एव ग्रहाः गृहीता भवन्ति
 अविदुषस्तु गृहीता अपि अगृहीता एव ॥

तेऽब्रुवन्नित्यादि ॥ अस्माकं श्रेष्ठमिमं हतवन्तो वयं,
 तस्मादिमं पुनरपि सुवामहै उत्पादयामः । अथ तं छन्दोभिरु-
 त्पापितवन्तः । तस्मात् छन्दोहेतुत्वात् छन्दांसि । सामनेहेतुत्वा-
 त्सामानि । 'साम सान्त्वने' । उत्थानहेतुत्वादुक्तत्वम् । उत्पूर्वा-
 सिष्ठतेस्सुपि 'स्थः' इति के उपसर्गान्त्यविकारश्छान्दसः । य
 एवमित्यादि गतम् ॥

'सोमो वा इत्यादि ॥ स्वयं सोम एव यशः, बहु-
 मानहेतुत्वात् । तस्मात् य एवं विद्वान् सोम एव यश इति
 जानन् सोममागच्छति भजते । यश एव स्वयमेनमृच्छति
 भजते । यस्मादेवं तस्मात् यश्चैवं सोमयज्ञसोस्तादात्म्यं वेद,
 यश्च न वेद तावुभावपि सोममागच्छतः सोमं भजेते ।
 सोमो हि यज्ञः, यशश्चैतौ प्रार्थयमानौ भवतः । तस्मादेतौ

यश्चैवं वेद् यश्च न । तावुभौ सोममागच्छतः । सो-
मो हि यशः । तं त्वाऽव यश ऋच्छतीत्याहुः ।
यस्सोमे सोमं प्राहेति । तस्मात्सोमे सोमः प्रो-
च्यः । यश एवैनमृच्छति ॥ ४९ ॥

अभिषुण्वन्ति सप्तहोता तर्पयति षड्भोग्रा
निवित्त्वमभूत्तिष्ठति प्राहेति द्वे च ॥८॥

इदं वा अग्ने नैव किञ्च नासीत् । न द्यौरासीत् ।
न पृथिवी । नान्तरिक्षम् । तदसदेव सन्मनोऽकुरु-

सोममागच्छतः । अस्ति तत्र विशेषः—यद्यपि सर्वः सोममाग-
च्छति, तथाऽपि तमेव यज्ञः ऋच्छति गच्छतीत्याहुः । कं
यः सोमकर्मणि निर्वर्त्यमाने तं सोमं सप्तहोतारं प्राह सदसि
व्याचष्टे, अस्य महत्त्वं प्रवक्तुं शक्नोति तमेव यश ऋ-
च्छतीत्याहुः । तस्मात्सोमे सोमः प्रोच्यः प्रवक्तव्यः । यज्ञः
एनं प्रवक्तारमृच्छत्येव ॥

इति तैत्तिरीयब्राह्मणे द्वितीयाष्टके द्वितीयप्रपाठके
अष्टमोऽनुवाकः ॥

१ इदं वा इत्यादि ॥ यदिदं दृश्यभूतं ब्रह्म्यादिपदार्थषट्कात्मकं
प्रपञ्चरूपं इदं किञ्चिदपि अग्ने आद्यसृष्टेः प्राक् नैवासीत् ।
किञ्चनग्रहणं कात्स्न्यनिषेधाय । इदंग्रहणं दृश्यनिषेधाय । एष-
मसच्छब्दस्य निमित्तार्थो दर्शितः । इदानीं विशेषतः प्रदर्शयति—

तु स्यामिति । तदतप्यत । तस्मात्तेपानाद्भूमौऽ-
जायत । तद्भूयोऽतप्यत । तस्मात्तेपानाद्ग्निरजा-
यत । तद्भूयोऽतप्यत ॥ ५० ॥ तस्मात्तेपानाज्जयो-
तिरजायत । तद्भूयोऽतप्यत । तस्मात्तेपानाद्ग्निर-
जायत । तद्भूयोऽतप्यत । तस्मात्तेपानान्मरीचयो-

न घौरित्यादि । अथ प्रपञ्चोत्तीर्णं तत् ब्रह्म तेनैव प्रपञ्चरूपेण
असत् अविद्यमानं औपाधिकं हि सत्त्वं ब्रह्मणः । तत्सदभवत् ।
कुतः ? यतः मनोऽकुर्वत स्यामिति ; आचार्य उपनयत इतिव-
द्ब्रह्मव्यम् । मनस्कार आदरः, प्रपञ्चात्मना स्यामिति यस्मादैक्षत
तस्मात्सदभवत् । एतेन सच्छब्दस्य प्रवृत्तिमिमित्तं दर्शितम्, नि-
र्वचनं च । स्वेच्छैव सामग्रीति दर्शयितुमेवकारः । 'सदेव सोम्य'
इत्यत्र 'बहु स्याम्' इतीक्षणं लब्धसद्वचनपदेशस्य । अथ तन्मनस्कु-
र्वत् सत् अतप्यत ध्यानसंपादितं 'चित्तिः खुक्'* इत्यादिकं अ-
ध्यात्मयागात्मकं तपोऽतप्यत । वक्ष्यति 'असतोऽधि मनोऽसृज्यत'[†]
इति । तत्र तदिति ब्रह्मणो यन्मनस्कुर्वन्मात्ररूपं तदुच्यते य-
त्तत्त्वानामाद्यं, पदानां परमं, तद्ब्रह्मणः आद्यं विजृम्भणं सदित्यु-
च्यते स्यामिति संकल्पात् । अथ तस्य तप्यमानं रूपं तद्दशहो-
त्रात्मा प्रजापतिः, तस्य तप्यमानरूपस्य इयं वर्णना । वक्ष्यति
'य एवं तपसो वीर्यं विद्वान्'[†] इति ॥

* तस्मादित्यादि ॥ तेपानात् तप्तवतः, छिटः कानजादेशः ।
धूमाग्री गतौ । ज्योतिः प्रकाशः । अग्निः ज्वाला । मरीचयः

ऽजायन्त । तद्भूयोऽतप्यत । तस्मात्तेपानादुद्वारा
 अजायन्त । तद्भूयोऽतप्यत । तद्वृद्धमिव समह-
 न्यत । तद्वृद्धमिभिनत् ॥५१॥ स समुद्रोऽभवत् ।
 तस्मात्समुद्रस्य न पिबन्ति । प्रजननमिव हि म-
 न्यन्ते । तस्मात्पशोर्जायमानादापः पुरस्ताद्यन्ति ।
 तद्वृद्धोऽन्वसृज्यत । प्रजापतिर्वै दशहोता । य

शिखाः । उदाराः अधिष्ठानं भित्वा बहिर्गता दीप्तयः । अथ त-
 द्भूमादि सर्वं अभ्रमिव समहन्यत संहतमभवत् तपो वेगाध्मातं
 धूमादिभावेन परिणतं संहतमिव तदभवत् मूर्तमिव तदभवत् ।
 अथ तदात्मनो वर्तित अधःप्रदेशमभिनत् । अथ तेन यत् स्रु-
 तमुदकं तत्समुद्रोऽभवत् । तस्मात्समुद्रजलं न पिबन्ति । कर्मणस्सं-
 प्रदानत्वमुक्तं, चतुर्थ्यर्थे षष्ठी । तस्मात्प्रजननमिव, यस्मान्मन्यन्ते
 तस्माद्गर्भस्य प्रजननं गर्भोदकम् । तस्मादद्यत्वेऽपि पशोर्जायमा-
 नात् पूर्वं आपो यन्ति निर्गच्छन्ति, पश्चात्पशुर्निर्गच्छति । अथ
 तदनु वस्तिभेदानन्तरमेव दशहोता प्रजापतिरन्वसृज्यत उदपादि
 अजायत, प्रजाः भूतेन्द्रियाणि, यस्तेषामुत्पत्तिहेतुस्त प्रजापतिर्दशहोता ॥

* य एवमित्यादि । पूर्वोक्तस्य तपसः सामर्थ्यं विद्वान् यः
 स्वयं तपः करोति सोऽयमैश्वर्यं प्राप्नोत्येव ॥

* एतदारभ्यानुवाकसमाप्तिं भृशमास्करभाष्यस्य मात्रकाकोशेष्वलामान्माध-
 वीयमेवात्र भाष्यं निवेशितम्.

एवं तपसो वीर्यं विद्वांस्तप्यन्ते । भवत्येव । ^३तद्वा
इदमापस्सलिलमासीत् । सोऽरोदीत्प्रजापतिः ॥
स कस्मा अग्नि । यद्यस्या अप्रतिष्ठाया इति ।
यदुपस्ववापद्यत । सा पृथिव्यभवत् । यद्वयमृष्ट ।
तदन्तरिक्षमभवत् । यदूर्ध्वमुदमृष्ट । सा द्यौरभ-
वत् । यदरोदीत् । तदनयो रोदुस्त्वम् ॥ ५३ ॥ य
एवं वेद । नास्य गृहे रुदन्ति । एतद्वा एषां लोकानां

^३अथ लोकत्रयसृष्टिं दर्शयति—तद्वा इत्यादि ॥ तदिदं
परमात्मना सृष्टं जगत् समुद्ररूपेण सलिलमासीत् । तस्मिन्
सलिले पृथिवीमिश्रणं वारयितुमाप इत्युक्तम् । केवलं जलमेवासीदित्यर्थः
तदिदं निरन्तरं जलं दृष्ट्वा दशहोतृरूपः स प्रजापतिररोदीत् ।
रुदतस्तस्यायमाभिप्रायः—यद्यहमप्रतिष्ठाया अवस्थातुमयोग्यायाः
अविद्यमानायाः अस्याः पृथिव्यास्सकाशात् किमपि प्राणिजातं
स्रष्टुं न शक्नोमि, तर्हि तादृशस्सोहं कस्मा अग्नि किमर्थमु-
त्पादितोऽस्मीति । रुदतस्तस्य यत्नेत्रजलादिकं समुद्ररूपास्वप्सु प-
तितं तत् घनीभूतं पृथिव्यभवत् । तस्याः पृथिव्याः उपर्यु-
ष्वावचभावं वारयितुं विविधं मार्जनं कृतवान् । तच्च मृष्टं
स्थानमन्तरिक्षमभूत् । ततो हस्तमूर्ध्वं प्रसार्य यत्स्थानममृष्ट सा
द्यौरभवत् । यस्मात्प्रजापतिररोदीत् तेन च रोदनेन द्यावापृ-
थिव्यौ उत्पन्नौ । तस्मान्नोदशब्दाभिधेयत्वं तयोस्संपन्नम् । तं
प्रकारं वेदितुर्गृहे बन्धुमरणाभावात् केऽपि रुदन्ति । योऽयं

जन्म । य एवमेषां लोकानां जन्म वेद । नैषु लो-
केष्वार्तिमाच्छ्रति । 'स इमां प्रतिष्ठामविन्दत । स
इमां प्रतिष्ठां वित्वाऽकामयत् प्रजायेयेति । स त-
पोऽतप्यत । सोऽन्तर्वीनभवत् । स जघनादसुरा-
नसृजत ॥ ५४ ॥ तेभ्यो मृन्मये पात्रेऽन्नमदुहत् ।
याऽस्य सा तनूरासीत् । तामपाहत् । सा तमि-
न्नाऽभवत् । 'सोऽकामयत् प्रजायेयेति । स तपोऽ-
तप्यत । सोऽन्तर्वीनभवत् । स प्रजननादेव प्रजा

लोकत्रयजन्मप्रकारं वेद तद्वेत्ता लोकत्रये नाशं न प्राप्नोति । स
प्रजापतिरिमां पृथिवीं प्रतिष्ठां स्वक्ष्यमाणप्राण्याधारभूतामलभत ॥

^४ अथ तस्यां पृथिव्यामासुरसृष्टिं दर्शयति—स इमामि-
त्वादि ॥ स प्रजापतिः इमां भूमिं स्वक्ष्यमाणप्राण्याधारयोग्यां
लब्ध्या प्रजोत्पादनं कामयमानः तदुपायपर्यालोचनरूपं तपः कृ-
त्वा स्वयमेव देहान्तरेण गर्भवानभूत् । तस्य गर्भयुक्तस्य जघन-
भागादसुरानसृजत । तेभ्यः कस्मिंश्चिन्मृत्पात्रे भोजनार्थमन्नं
प्रक्षिप्य दत्तवान् । ततोऽसुराणामृत्पादिका या स्वीया तनू-
स्तां विनाशितवान् । सा तनूश्शरीराकारं परित्यज्य तमोयुक्ता
रात्रिरभवत् ॥

^५ अथ मनुष्यादिसृष्टिं दर्शयति—सोकामयतेत्यादि ॥ प्रजनना-
त्प्रजोत्पादनसमर्पाद्वारात् हि यस्मादुत्पादनसामर्थ्यं कारणं तस्मा-

असृजत । तस्मादिमा भूर्यिष्टाः । प्रजननाद्यर्थेना
 असृजत ॥ ५५ ॥ ताभ्यो दारुमये पात्रे पयोऽदु-
 हत् । याऽस्य सा तनूरासीत् । तामपाहत । सा
 जोष्वाऽभवत् । 'सोऽकामयत् प्रजायेयेति' । स
 तपोऽतप्यत । सोऽन्तर्वीनभवत् । स उपपक्षा-
 भ्यामेवर्तूनसृजत । तेभ्यो रजते पात्रे घृतमदुहत् ।
 याऽस्य सा तनूरासीत् ॥ ५६ ॥ तामपाहत । सो-
 होरात्रयोस्सन्धिरभवत् । 'सोऽकामयत् प्रजाये-
 येति' । स तपोऽतप्यत । सोऽन्तर्वीनभवत् । स
 मुखी देवानसृजत । तेभ्यो हरिते पात्रे सोममदु-
 हत् । याऽस्य सा तनूरासीत् । तामपाहत । तद-
 हरभवत् ॥ ५७ ॥ एते वै प्रजापतेर्दोहाः । य एवं

प्रजा अत्यन्तबहुलाः । जोत्स्ना चन्द्रप्रकाशः । अन्यत्पूर्ववद्दद्या-
 ह्येयम् ॥

^६अथ वसन्तादिकालामिमानिपुरुषस्य सृष्टिं दर्शयति—सोका-
 मयतेत्यादि । पूर्ववद्दद्याह्येयम् ॥

^७अथ देवसृष्टिं दर्शयति—सोकामयतेत्यादि । पूर्ववद्दद्या-
 ह्येयम् ॥

^८अयोक्तानामल्लपयोधृतसोमानां वेदनं प्रशंसति—एते वा इत्या-
 दि ॥ गोम्यः क्षीरमिव प्रजाभ्यो धनं लभत इत्यर्थः ॥

वेदं । दुह एव प्रजाः । ⁹दिवा वै नोऽभूदिति । त-
 देवानां देवत्वम् । य एवं देवानां देवत्वं वेदं । दे-
 ववानेव भवति । ¹⁰एतद्वा अहोरात्राणां जन्म ।
 य एवमहोरात्राणां जन्म वेदं । नाहोरात्रेष्वार्ति-
 माच्छेति ॥ ५८ ॥ ¹¹असतोऽधि मनोऽसृज्यत । म-
 नः प्रजापतिमसृजत । प्रजापतिः प्रजा असृजत ।

⁹देवतावेदनं प्रशंसति—दिवा वा इत्यादि ॥ देवानामुत्पादिका
 या प्रजापतेस्तनूः सेयमहोरूपेण निष्पन्ना । अतो देवा हर्षाद-
 स्माकं दिवैवाभूदित्युच्चारितवन्तः । अतो दिवायोगेन देवत्वं संप-
 न्नम् । तद्देविता देववान् प्रकाशवान् भवति ॥

¹⁰तदेतद्देवासुरोत्पादकतनूभ्यामहोरात्रयोर्जन्म, तस्य वेदनं प्रशंस-
 ति—एतद्वा इत्यादि ॥

¹¹‘तदसदेव सन्मनोकुरुत स्याम्’* इति प्रथमभावि परमात्मनो
 यन्मनः पूर्वमुक्तं, तदेतन्मनः प्रशंसति—असतोऽधीत्यादि ॥ य-
 त्किञ्चिदिदं जगदिदानीं दृश्यते तदिदं सर्वं मूलकारणे परमात्म-
 मनस्येव सम्यक्प्रतिष्ठितम् । सत्संकल्पाधीना असतः सृष्टिस्थिति-
 प्रलयाः । तदेतत्संकल्पितार्थं मनः श्चोवस्यसनामकं ब्रह्म । यदुत्त-
 रोत्तरदिने वसीयः अतिशयेन श्रेष्ठं श्चोवस्यसम् । द्विविधं हि ब्रह्म
 ‘सखं ज्ञानमनन्तं ब्रह्म’† इत्येवंलक्षणं सजातीयविजातीयस्वगतभेद-
 रहितत्वाभिजस्वरूपमात्रे पर्यवसितं सर्वजनैकरूपमेकं ब्रह्म । अत एव
 तेदतच्छ्चोवस्यसं न भवति निर्बिकारत्वेन तस्य स्रष्टृत्वाभावात् । तदेव सर्व-

तद्वा इदं मनस्येव परमं प्रतिष्ठितम् । यद्विदं किंच । तदेतच्छ्रोवस्यसंनाम ब्रह्म । ¹²व्युच्छन्ती व्युच्छन्त्यस्मै वस्यसी वस्यसी व्युच्छति । प्रजायते प्रजाया पशुभिः । प्र परमेष्ठिनो मात्रामाप्रीति । य एवं वेद ॥ ५९ ॥ अग्निरजायत तद्रूयोऽतप्यताभिनदरोदीत्प्रजापती रोदस्त्वमसृजतासृजत घृतमदुहद्याऽस्य सा तनूरासीदहरभवदृच्छति वेद ॥

इदं धूमोऽग्निज्योतिरर्चिर्मरीचय उदारास्तद्वध्रः स जघनात्सा तमिस्रा स प्रजननात्सा जोत्सा स उपपक्षाभ्याः सौऽहोरात्रयोस्सन्धिस्समुखात्तदहर्देवान्मृन्मये दारुमये रजते हरिते तेभ्यस्ताभ्यो द्वे तेऽन्नं पयो घृतः सोमम् ॥

सृष्टिगोचरशक्तियुक्तं सत्सोपाधिकत्वेनान्यद्ब्रह्म भवति । संकल्पपरंपरया प्रतिक्षणमुत्तरोत्तराधिकजगत्स्रष्टृत्वादीदृग्ब्रह्मरूपत्वान्मनः प्रशस्तम् ॥

¹² तदेतद्दृशान्तवेदनं प्रशंसति—व्युच्छन्तीत्यादि । यथोक्तं ब्रह्मसृष्टिप्रकारं विदित्वोपास्तेऽस्मै वेदित्रे प्रतिदिनं प्रभातं कुर्वती देवता पुनरधिकश्रेयस्करा सती प्रभातं करोति, दिनेदिने श्रेयोऽभिवर्धत इत्यर्थः । इह लोके प्रजापशुसंपन्नः परलोके परमेष्ठिनः प्रजापतेरैश्वर्यस्य या मात्रा परिच्छितिः तां सर्वामपि प्राप्नोति ॥

इति तैत्तिरीयब्राह्मणे द्वितीयाष्टके द्वितीय-

प्रपाठके नवमोऽनुवाकः ॥

'प्रजापतिरिन्द्रंमसृजतानुजावरं देवानाम् । तं प्राहिणोत् । परेहि । एतेषां देवानामधिपतिरेधि-
ति । तं देवा अब्रुवन् । कस्त्वमसि । वयं वै त्व-
च्छ्रेयांसस्म इति । सोऽब्रवीत् । कस्त्वमसि

¹प्रजापतिरित्यादि ॥ आनुजावरं अनुजवदवरं कर्म कुर्वाणं प्राहिणोत् प्रेषितवान् । परेहि गच्छ पश्चाज्जातानां देवानां त्वमेवाधिपतिरेधि भवेति । अथ तं देवसकाशं स्वामित्वेन गतमिन्द्रं देवा अब्रुवन्—कस्त्वमसि स्वामित्वस्य, त्वत्तोपि वयं भ्रेयांसः प्रबलतरा ऐश्वर्येण स्म इति । अथ तच्छ्रुतवानिन्द्रः प्रजापतिसकाशं गत्वाऽब्रवीत्—कस्त्वमसि वयं वै त्वच्छ्रेयांसस्म इति देवा मामबोचन् उक्तवन्तः, इदानीं किं क्रियतामिति । अथ यदिदानीमादिसे इदं दृश्यते हरः तेजः प्रकृष्टं तादिदं तर्हि तस्मिन् काले प्रजापतावासीत् । प्रजापतौ पश्यमिन्द्रः ततदानीमेनं प्रजापतिमब्रवीत्—एतत् त्वयि वर्तमानं हरः मह्यं प्रयच्छ, अथ एतद्यदि लभ्यते तदानीमेवाहमाधिपतिर्भविष्यामीति नान्यथा गतिरिति । अथ प्रजापतिरब्रवीत्—एतत्तुम्यं प्रदाय कोऽहं स्यां किंरूपस्यां, इदं मे प्रशस्तं रूपं, इदं चेतुम्यं दीयते प्रजापतिरेव कथं स्यामिति । अथेन्द्रोऽब्रवीत् सत्यमुक्तं जगद्गुरुणा कोऽहं स्यामिति, एतन्मह्यं प्रदाय एतदेव स्याः । किम्? यद्ब्रवीषि क इति । एतद्गुपस्थाः प्रजापतिरेव भविष्यसीति भावः । ननु कोऽहं स्यामिति पृष्ठे क एव भविष्यसीति किमुत्तरं स्यात्, तत्राह—

वयं वै त्वच्छ्रेयांसस्म इति मा देवा अंबोच
 निति । अथ वा इदं तर्हि प्रजापतौ हर आसीत् ॥
 यदस्मिन्नादित्ये । तदेनमब्रवीत् । एतन्मे प्रयच्छ ।
 अथाहमेतेषां देवानामधिपतिर्भविष्यामीति । को-
 हः स्यामित्यब्रवीत् । एतत्प्रदायेति । एतत्स्या इ-
 त्यब्रवीत् । यदेतद्वीषीति । को ह वै नाम प्रजा-
 पतिः । य एवं वेद ॥ ६१ ॥ विदुरेनं नाम्ना । 'त-
 दस्मै रुक्मं कृत्वा प्रत्यमुञ्चत् । ततो वा इन्द्रो दे-
 वानामधिपतिरभवत् । य एवं वेद । अधिपतिरेव
 समानानां भवति । 'सोऽमन्यत । किं किं वा अं-

को इति । प्रजापतिर्नाम को भवति अज्ञातरूपत्वात्क इत्येव व्य
 पदेष्टव्यो भवति, कोऽहं स्यामिति तदनुरूपमेवोक्तं तत्रभवता ।
 तस्मात्परिच्छिन्नकारिविशेषभूतहरःप्रदानं प्रजापतिवस्यैव पौष्क-
 ल्यहेतुरिति । एवं वेदितारं सर्वेऽपि नाम्ना विदुः, सर्वैर्विदितना-
 मा भवतीति यावत् ॥

^२अथ प्रजापतिः तत् हरः रुक्मं आभरणं पट्टाख्यं कृत्वा
 अस्मा इन्द्राय प्रत्यमुञ्चत् । ललाटे बबन्ध । तत इत्यादि । गतम् ॥

^३सोऽमन्यतेति ॥ प्रजापतिरमन्यत अस्येन्द्रस्याहं किंकिमकरं,
 यदिदं कृतं इदमस्यापर्याप्तमिति अमन्यत । 'कमृटरुहिन्यः' इत्यहं ।

करमिति । स चन्द्रं म आहरेति प्रालपत् । तच्च-
न्द्रमसश्चन्द्रमस्त्वम् । य एवं वेद ॥ ६२ ॥ चन्द्र-
वानिव भवति । 'तं देवा अब्रुवन् । सुवीर्यो मर्या
यथा गोपायत् इति । तत्सूर्यस्य सूर्यत्वम् । य

ऋद्धशोऽपि गुणः । अथ विदिताभिप्रायं भूयश्चिकीर्षुं प्रजापतिं
प्रति इन्द्रः चन्द्रं मम आहरेति कुमारवत् प्रालपत्, चान्द्र-
माहादकं तेजोपि मर्याहरेति, चन्द्रवदाहादयिता सर्वस्य भूयास-
मिति । एवमिन्द्रेण चन्द्र इत्युक्तत्वात् चन्द्रमस्त्वं चन्द्रमसः ।
चन्द्रत्वेन आहादकत्वेन इन्द्रेण मीयते चन्द्रमाः । एवं वेदिताऽपि
आहादकरूपवान् भवति ॥

'तं देवा इत्यादि ॥ सूर्यादिभावेन इन्द्रः स्तूयते—तमिन्द्रं
देवा अब्रुवन् लब्धचन्द्रभावमाहादयितारमिन्द्रं देवा विस्मृतात्मश्रे-
ष्ठ्या अस्तुवन्—अथमिन्द्र इदानीमस्मान् गोपायते रक्षितुमर्हति
हरसा युक्तः । यथा मर्या सुवीर्यः । मरीचिमिस्सूर्यः । एकत्र म-
व्यमाक्षरलोपः, पूर्वस्य च दीर्घत्वम्, इतरत्रान्त्यलोपः, 'सुपां
सुलुक्' इत्याकारश्च । केचिदाहुः—अयं सुवीर्योऽस्मानिदानीं गो
पायते रक्षितुं पर्याप्नोति । यथा यथावदित्यर्थः । हे अमर्याः । अमर-
णशीलाः । आमन्त्रणेऽनुदात्तत्वम् । यद्वा—अमर्यान् अमरणशीलान्
देवान् । शस आकारः 'छन्दसि निष्टर्क्य' इत्यादौ निपात्यते ।
छान्दसस्वरव्यत्ययः । सूर्यमेव सुवीर्यमब्रुवन् देवाः तस्यैव सुवी-
र्यत्वात्तदीयहरस्संक्रमणात् । स एव भूत्वा रक्ष त्वमस्मानिति वि-
वक्षितम् । यस्मात् सूर्यं सुवीर्यमब्रुवन् । तस्मात्तस्य सूर्यत्वम् ।

एवं वेद । नैनं दध्नोति । 'कश्च नास्मिन्वा इदमिन्द्रियं प्रत्यस्थादिति । तदिन्द्रस्येन्द्रत्वम् । य एवं वेद । इन्द्रियव्येव भवति ॥ ६३ ॥ अयं वा इदं परमोऽभूदिति । तत्परमेष्ठिनः परमेष्ठित्वम् । य एवं वेद । परमामेव काष्ठां गच्छति । 'तं देवा-

'राजसूर्य सूर्य' इति शब्दान्तरमिति भावः । एनं वेदितारं कश्चिदपि न दध्नोति न हिनस्ति सूर्य एव भवतीति यावत् । एवं कश्चनेति पूर्वशेषं व्याख्येयम् ॥

°अथेन्द्रं प्रति देवा अब्रुवन्—अस्मिन्निन्द्रे इदमिन्द्रियं वीर्यं प्रत्यस्थात् प्रतिष्ठितमभूदिति देवैरेवमुक्तत्वादिन्द्रस्येन्द्रत्वम् । यदि ह्यनिन्द्रस्यात्ततो नैनं जुष्टमिन्द्रियं भवति वीर्यम् । 'इन्द्रियमिन्द्रलिङ्गं' इत्यादौ निपातनात् । यद्वा—चञ्चब्दश्चिदर्थे । कश्चिदपि इदमस्मिन्निन्द्रे स्थितमिन्द्रियं न प्रत्यस्थात् न प्रत्यर्थित्वेनाभ्यागतस्तिष्ठति । तस्मादेवं महावीर्यत्वादिन्द्रत्वमस्येति । एवं वेदिता च इन्द्रियवान् भवति । पुनरपि देवा अब्रुवन्—अयमिन्द्रः परमः सर्वप्रकर्षी इदं विश्वं अभूत् इदं वा विश्वं प्राप्तवान् विश्वमस्य विधेयं भवति । यस्मादेव देवैश्च व्यापिनः परमात्मत्वमुक्तं तस्मात्परमेष्ठिनः परमेष्ठित्वम् । एवं वेदिता च परमां प्रकृष्टामैश्वर्यकाष्ठां गच्छति ॥

°अथ तं प्राप्तपरमेष्ठिभावमिन्द्रं समंततः पर्यविशन् देवाः । वसवः घुरस्तादिति । प्रत्यश्चमिति । यत्रकापि दिशि स्थिताः

स्संमन्तं पर्यविशन् । वसंवः पुरस्तात् । रुद्रा दक्षिणतः । आदित्याः पश्चात् । विश्वे देवा उत्तरतः । अङ्गिरसः प्रत्यश्वम् ॥ ६४ ॥ साध्याः पराश्वम् । य एवं वेद । उपैन्* समानास्सं विशन्ति । 'स प्रजापतिरेव भूत्वा प्रजा आवयत् । ता अस्मै नातिष्ठन्तान्नाद्याय । ता मुखं पुरस्तात्पश्यन्तीः । दक्षिणतः पर्यायन् । स दक्षिणतः पर्यवर्तयत् । ता मुखं पुरस्तात्पश्यन्तीः । मुखं दक्षिणतः ॥ ६५ ॥ पश्चात्पर्यायन् । स पश्चात्पर्यवर्तयत् । ता मुखं पुरस्तात्पश्यन्तीः । मुखं दक्षिणतः । मुखं पश्चात् ।

प्रत्यश्वं प्रतिमुखावस्थानं असेवन्त अङ्गिरसः । साध्याश्च यत्रकापि पराश्वं पृष्ठतोसेवन्त । एवं वेदितारं समाना उपसंविशन्ति निकटे सेवन्ते ॥

'अथ इन्द्रो विवेयीकृतविश्वः प्रजापतिरेव भूत्वा प्रजापति-तुल्यमहिमा भूत्वा सर्वाः प्रजा आवयत् अवेष्टयत् । वेनो लक्ष् आषीता इव कृत्वा उपमुक्तवान् । अथ ताः प्रजाः अस्या इन्द्राय अन्नाद्याय अन्नादनसामर्थाय नातिष्ठन्त नास्मानं प्रकाशितवत्यः । यथा अन्नमत्तुं न प्रभवेत् तथा अस्य मुखं परिदृत्य अन्यतरेत्य ताः पलायन्त । 'प्रकाशनस्थेयाक्ययोश्च' इत्यात्मनेपदम् । 'श्चाषडुद् स्याशपाम्' इति संप्रदानत्वम् । ता इत्यादि ।

उत्तरतः पर्यायन् । स उत्तरतः पर्यवर्तयत । ता
मुखं पुरस्तात्पश्यन्तीः । मुखं दक्षिणतः । मुखं
पश्चात् ॥ ६६ ॥ मुखमुत्तरतः । ऊर्ध्वा उदायन् ।
स उपरिष्ठान्नद्यवर्तयत । तास्सर्वतोमुखो भूत्वाऽऽ-
वयत् । ततो वै तस्मै प्रजा अतिष्ठन्तान्नाद्याय । य
एवं विद्वान्परि च वर्तयते नि च । प्रजापतिरेव
भूत्वा प्रजा अत्ति । तिष्ठन्तेऽस्मै प्रजा अन्नाद्याय ।
अन्नाद एव भवति ॥ ६७ ॥

आसीद्वेदं चन्द्रमस्त्वं य एवं वेदेन्द्रियाव्येव
भवति प्रत्यश्चं मुखं दक्षिणतो मुखं पश्चान्नव च ॥

ताः प्रजाः पूर्वस्यां दिशि अस्य मुखं पश्यन्तीः दक्षिणतः द-
क्षिणस्यां दिशि पर्यायन् परिगताः । अयेन्द्रो दक्षिणतोपि मु-
खं पर्यवर्तयत परिवृत्तमकुरुत । एवं यत्रयत्रास्य मुखं पश्यन्ति
ततस्ततोऽन्यत्र पर्यायन् । सोपि तत्र मुखं पर्यवर्तयत । सर्वाभ्यो
दिग्भ्यो निवर्त्य उपरिष्ठात् स्थापितवान् मुखं, ततस्सर्वतो मुखो
भूत्वा सर्वासु दिक्षु प्रजा आवयत् भोग्या अकरोत् विधेयी-
कृतवान् । ततः प्रजाः तस्मा इन्द्राय अन्नाद्यायातिष्ठन्त आ-
त्मानं प्रकाशितवत्यः । अथ एवं विद्वान् मुखं परिवर्तयते नि-
वर्तयते च स्थाने प्रजापतिरेव भूत्वा सर्वाः प्रजा अत्ति वि-
धेयीकृत्य भुङ्क्ते । प्रजाश्चास्मा अन्नाद्याय तिष्ठन्ते । अन्नादश्च
भवत्येव ॥

इति तैत्तिरीयब्राह्मणे द्वितीयाष्टके द्वितीयप्रपाठके

दशमोऽनुवाकः.

'प्रजापतिरकामयत बृहोर्भूयान्ध्र्यामिति । स एतं दशहोतारमपश्यत् । तं प्रायुङ्क्त । तस्य प्रयुक्ति बृहोर्भूयानभवत् । यः कामयेत बृहोर्भूयान्ध्र्यामिति । स दशहोतारं प्रयुञ्जीत । बृहोरेव भूयान्भवति । ^२सोऽकामयत वीरो म आज्ञायैतेति । स दशहोतुश्चतुर्होतारं निर्मिमीत । तं प्रायुङ्क्त ॥ तस्य प्रयुक्तीन्द्रोऽजायत । यः कामयेत वीरो म आज्ञायैतेति । स चतुर्होतारं प्रयुञ्जीत । आऽस्य वीरो जायते । ^३सोऽकामयत पशुमान्ध्र्यामिति । स चतुर्होतुः पञ्चहोतारं निर्मिमीत । तं प्रायुङ्क्त । तस्य प्रयुक्ति पशुमान्भवत् । यः कामयेत पशुमान्ध्र्यामिति । स पञ्चहोतारं प्रयुञ्जीत ॥६९॥ प-

^१प्रजापतिरित्यादि ॥ यद्धोके बहु ततोपि बहुतरः स्यामिति । प्रायुङ्क्तेति जपहोमादिषु प्रयोगः । प्रयुक्तीति 'सुपां सुलुक्' इति तृतीयाया लुक् । य इत्यादि । गतम् ॥

^२वीरः पुत्रः विक्रान्तो वा अध्ययनशौर्यादिना । स दश होतुरिति । दशहोतुरपादानाञ्चतुर्होतारं निर्मितवान् ॥

^३पशुमान् बहुपशुः । 'इत्स्वनुङ्गां मतुप्' इति मतुप् उदात्तम् ॥

शुमानेव भवति । 'सोऽकामयतर्तवो मे कल्पेर-
न्निति । स पञ्चहोतुष्पट्टोतारं निरमिमीत । तं प्रायुङ्क्त ।
तस्य प्रयुक्त्युतवोऽस्मा अकल्पन्त। यः कामयेतर्तवो
मे कल्पेरन्निति । स षड्दोतारं प्रयुञ्जीत । कल्पन्तेऽ-
स्मा ऋतवः । 'सोऽकामयत सोमपस्सोमयाजी
स्याम् । आ मे सोमपस्सोमयाजी जायेतेति ॥७०॥
स षड्दोतुस्सप्तहोतारं निरमिमीत । तं प्रायुङ्क्त । त-
स्य प्रयुक्ति सोमपस्सोमयाज्यभवत् । आऽस्य
सोमपस्सोमयाज्यजायत । यः कामयेत सोम-
पस्सोमयाजी स्याम् । आ मे सोमपस्सोमयाजी
जायेतेति । स सप्तहोतारं प्रयुञ्जीत । सोमप एव
सोमयाजी भवति । आऽस्य सोमपस्सोमयाजी

४ कल्पेरन्निति ॥ यथायथं संपद्यन्तामिति ॥

५ सोमपः सोमस्य पाता ऋत्विग्भूत्वा सोमस्य पाता, स ह्यदु-
ष्टार्जन इति तद्भावः प्रार्थ्यते । यद्वा—विदुषोऽधिकाराद्वत्किं प्रार्थयते
सोमपश्च सोमयाजी च स्यामिति । यद्वा—सोमप इति षष्ठी । सोमपः
पितुः पुत्रः सोमयाजी च स्यामिति । मम च कुले सर्वः सोमपः पुत्र
ऋत्विग्वा सोमायजी च स्यादिति । सोमपानयजनसाध्याविकलयाग-
फलाशासनाभिप्रायमुपादानमुभयोः ॥

जायते । 'स वा एष पशुः पञ्चधा प्रति तिष्ठति ॥
 पद्भिर्मुखेन । ते देवाः पशून् वित्वा । सुवर्गं लो-
 कमायन् । तेऽमुष्मिन्लोके व्यक्षुध्यन् । तेऽब्रुवन् ।
 अमुतः प्रदानं वा उपजिजीविमेति । ते सप्तहो-
 तारं यज्ञं विधाययास्यम् । आङ्गीरसं प्राहिण्वन् ।
 एतेनामुत्र कल्पयेति । तस्य वा इयं कल्प्तिः ॥७२
 यदिदं किञ्च । य एवं वेद । कल्पतेऽस्मै । स वा
 अयं मनुष्येषु यज्ञस्सप्तहोता । अमुत्र सद्भयो देवे-
 भ्यो हव्यं वहति । य एवं वेद । उपैनं यज्ञो न-
 मति । 'यो वै चतुरहोतृणां निदानं वेद । निदा-
 नवान्भवति । अग्निहोत्रं वै दशहोतुर्निदानम् । द्वा-
 दशपूर्णमासौ चतुरहोतुः । चातुर्मास्यानि पञ्चहोतुः ।
 पशुबन्धषड्द्वौतुः । सौम्योऽध्वरस्सप्तहोतुः । एतद्वै

°स वा एष इत्यादि ॥ स एष पशुः पञ्चधा पञ्चप्रकारैः प्रति
 तिष्ठति । धारयति पद्भिश्चतुर्भिः मुखेन च पञ्चमेतत् चतुष्पा-
 स्थितिमात्मनः करोति । द्विपात् द्विपादहस्तमुखेन स्थितिं करोति ।
 तस्मात्पञ्चत्वान्वयात् पञ्चभिर्होतृभिः पशून् लब्ध्वा स्वर्गं गताः ।
 तेऽमुष्मिन्मित्यादि । व्याख्यातम् * ॥

°यो वा इत्यादि ॥ निदानं कारणं, नियतं दीयते प्रयुज्यते
 यस्मिन् तन्निदानम् । अग्निहोत्रादीनि दशहोत्रादीनि निदानानि,

चतुर्होतृणां निदानम् । य एवं वेद । निदानवान्भवति ॥ ७३ ॥

अमिमीत् तं प्रायुङ्क्त पञ्चहोतारं प्रयुञ्जीत जायेतेति तिष्ठति क्लृप्तिर्दशहोतुर्निदानं सप्त, च ॥

प्रजापतिरकामयत् प्रजास्सृजेयेति प्रजापतिरकामयत् दर्शपूर्णमासौ सृजेयेति प्रजापतिरकामयत् प्रजायेयेति स तपस्सत्रिवृतं प्रजापतिरकामयत् दशहोतारं तेन दशधाऽऽत्मानं देवा वै वरुणमन्तो वै प्रजापतिस्तास्सृष्टास्समश्लिष्यन्देवा वै चतुर्होतृभिरिदं वा अग्रे प्रजापतिरिन्द्रं प्रजापतिरकामयत् बहोर्भूयानेकादश ॥ ११ ॥

प्रजापतिस्तद्रहस्य प्रजापतिरकामयतानयैवैनत्तस्य वा इयं क्लृप्तिस्तस्मात्तेषानाण्डज्योतिर्यदस्मिन्नादित्ये स षड्द्वौतुस्सप्तहोतारं त्रिसप्ततिः ॥

तत्र हि ते नियतं प्रयज्यन्ते । एवं वेदिता निदानवान् भवति सर्वाभिमतोत्पत्तिनिमित्तवान् भवति ॥

इति तैत्तिरीयब्राह्मणे द्वितीयाष्टके द्वितीयप्रपाठके
एकादशोऽनुवाकः.

समाप्तश्रायं प्रपाठकः.

तृतीयप्रपाठकप्रारम्भः.

हरिः ओम् ॥ 'ब्रह्मवादिनो वदन्ति । किं चतु-
रहोतृणां चतुरहोतृत्वमिति । यदेवैषु चतुर्धा होतारः।
तेन चतुरहोतारः । तस्माच्चतुरहोतार उच्यन्ते ।
तच्चतुरहोतृणां चतुरहोतृत्वम् । ^२सोमो वै चतुरहो-

^१ ब्रह्मवादिन इत्यादि ॥ सर्वेऽपि चतुर्होतृव्यतिरिक्ताः पञ्चापि दशहोत्रादयश्चतुर्होतार उच्यन्ते । एवमेषां चतुर्होतृणां कीदृशं चतुर्होतृत्वकारणमित्यर्थः । यदेवेत्यादि । यस्मादेतेषु पञ्चस्वपि चतुर्धा वाक्पत्यादिभेदेन चतुष्प्रकारभिन्ना होतारः ऋत्विजः तेन चतुर्होतारः । चत्वारः प्रत्येकभेदेषु होतार इति चतुर्होतारः । 'ऋ तश्छन्दसि' इति कवभावः । होमे प्रवृत्तत्वात् सर्वेऽप्यृत्विजो होतारः । होतृसाहचर्याद्वा होतारः । तत्र दशहोतरि अग्निराग्नीध्रः होता उपवक्ता अध्वर्युरिति । होता अध्वर्युराग्नीध्र उपवक्ता पञ्च-होतर्यपि । त एव सूच्यन्त इति षड्भोतरि सन्ति, तेनायमपि चतुरहोता । वाग्भोतेति षड्भोतरि होता पत्नी अध्वर्युः अभिगरः यजमानश्च । सप्तहोतरि-होताऽध्वर्युराग्नीध्र उपवक्ता । असत्स्वप्यन्येषु चत्वारस्तेऽत्र विद्यन्ते । एवं यस्मादेषु चतुर्धा होतारः तस्माच्चतुर्होतारो भवन्ति । विलक्षणहोतृचतुष्टयवन्तो भवन्ति तस्माद्दशहोत्रादयोपि चतुर्होतार उच्यन्ते । तदिदं चतुरहोतृणां चतुर्होतृत्वकारणम् । इदं किं चतुर्होतृणांमिति पृष्टस्योत्तरम् ॥

^२सोमो वा इत्यादि ॥ सोमादिभाव एवेषां इत्येष्ववगन्तव्यः ।

ता । अग्निः पञ्चहोता । धाता षड्होता । इन्द्रस्मृत-
होता ॥ १ ॥ प्रजापतिर्दशहोता । य एवं चतुरहो-
तृणामृद्धिं वेद । ऋधोत्येव । य एषामेवं बन्धुतां
वेद । बन्धुमान्भवति । य एषामेवं क्लृप्तिं वेद ।
कल्पतेऽस्मै । य एषामेवमायतनं वेद । आयतन-
वान्भवति । य एषामेवं प्रतिष्ठां वेद ॥ २ ॥ प्रत्ये-
व तिष्ठति । ^३ ब्रह्मवादिनो वदन्ति । दशहोता चतु-
रहोता । पञ्चहोता षड्होता सप्तहोता । अथ कस्मा-
च्चतुरहोतार उच्यन्त इति । इन्द्रो वै चतुरहोता ।
इन्द्रः खलु वै श्रेष्ठो देवतानामुपदेशनात् । य एव-

ऋद्धिः होमादिप्रजादिहेतुत्वम् । बन्धुतां बन्धुसमूहं सोमादिम् ।
'ग्रामजनबन्धुसहाय्यम्यस्तल्' क्लृप्तिं कल्पनं अग्निहोत्रादिनिदान-
ताम् । आयतनं उत्पत्तिस्थानम् । 'तद्दशहोताऽन्वसृज्यत' * इत्यादि ॥

^३ दशहोत्रादयो नानाहोतार एव सन्तः कथं चतुर्होतारस्सर्वेऽ-
प्युच्यन्ते? प्रदर्शनार्थत्वाद्येनैवमुक्तमिति ब्रह्मवादिनश्चोदयन्ति । इन्द्रो
वा इत्यादिना स्वयं परिहरति । इन्द्रश्चतुर्होतेति प्रागेव प्रति-
पादितम् । इन्द्रश्च देवतानां मध्ये श्रेष्ठः प्रशस्यतमः । कुतः?
उपदेशनात् । श्रुतिरेवोपदिशति श्रेष्ठ्यमिन्द्रस्य—'तस्मादिन्द्रो
देवतानां भूयिष्ठमात्मनः, † इन्द्रो देवानामधिपाः पुरोहितः, ‡ ततो वा

मिन्द्रं श्रेष्ठं देवतानामुपदेशनाद्वेद । वसिष्ठस्स-
मानानां भवति । 'तस्माच्छ्रेष्ठमायन्तं प्रथमेनैवा-
नुबुध्यन्ते । अयमागन् । अयमवासादिति । की-

इन्द्रो देवानामधिपतिरभवत्' * इत्यादौ श्रेष्ठेन च व्यपदेशो
भवति । तस्माच्छ्रेष्ठेन्द्रात्मकचतुर्होत्रनुविधायित्वादितरे चतुर्होतार इति
ते व्यपदिश्यन्ते । एवमुपदेशनाद्देवतानां श्रेष्ठमिन्द्रं यो वेद स
समानानां व सिष्ठः प्रशस्यतमो भवति ॥

'यदुक्तं श्रेष्ठेन व्यपदेशो भवतीति, तत्र निदर्शनार्थमाह-
तस्मादित्यादि ॥ यस्माच्छ्रेष्ठेन व्यपदेशो भवति तस्माच्छ्रेष्ठं
राजानं बहुविधानेकसहचरं आयन्तं आगच्छन्तं प्रथमेनैव प्रथ-
ममेवानुबुध्यन्ते । प्रकृत्यादितृतीया । सत्स्वप्यन्येषु बहुषु अ-
सत्स्वपि श्रेष्ठमेव प्रथममनुबुद्ध्यन्ते बुद्ध्या स्पृशन्ति । कथम् ?
अयमागन् 'अयं पौरव आगमत्, अयं काकृत्य आगमत्'
इति श्रेष्ठमेव इतरैर्बोधितमनुबुद्ध्यन्ते जनाः । गमेर्लुङि 'मन्त्रे
वस' इति च्लेर्लुक् । 'मो नो वातोः' इति नत्वम् । तथा
अयमवासात् अवसीयतां ग्रामेऽस्मिन् जनपदेऽस्मिन्नित्यपि श्रेष्ठ-
मेव व्यपदिशन्ति बहुष्वन्येष्वसत्सु सत्सु च । अवपूर्वकात् स्यतेः
लुङि 'विभाषा घ्राघेद् शाच्छासः' इति सिचो लुक् । एव-
मत्रापि चतुर्होत्रा श्रेष्ठेन प्रथमम् । एतत्कीर्तिधरमेव प्रथममव-
बुध्यन्ते 'अयं विद्यागुरुरागमत्, अयं विक्रमदिवाकर आगमत्'
इति । ईदृग्गुणकोऽयमागमत् अयमत्रावास्यदिति गुणश्रेष्ठमेव प्र-

तिरस्य पूर्वाऽऽगच्छति जनतामायतः । अथो एनं
प्रथमेनैवानु बुध्यन्ते । अयमागन् । अयमवासा-
दिति ॥ ३ ॥

सप्तहोता प्रतिष्ठां वेदं बुध्यन्ते षट् ॥१॥

'दक्षिणां प्रतिग्रहीष्यन्त्सप्तदशकृत्वोऽपान्यात् ।
आत्मानमेव समिन्धे । तेजसे वीर्याय । अथो
प्रजापतिरेवैनां भूत्वा प्रति गृह्णाति । आत्मनोऽ-

यमं बुद्ध्यन्ते । तस्मादत्रापि प्रथमतो बुद्ध्यमानचतुर्होतृमहाभाग्या-
क्रान्तचित्ताश्चतुर्होतृनेव सर्वान् व्यपदिशन्ति । अथमिति गुणव-
त्स्वरूपनिर्देश इदानीम् ॥

इति तैत्तिरीयब्राह्मणे द्वितीयाष्टके तृतीयप्रपाठके

प्रथमोऽनुवाकः.

'दक्षिणां प्रतिग्रहीष्यन्नित्यादि ॥ दक्षिणाप्रतिग्रहकाले सप्त-
दशकृत्वोऽपान्यात् अधोवायुमाकर्षेत् । सप्तदशप्राणायामान् कुर्या
दिति केचित् । आत्मानं समिद्धं करोति । अस्माच्छिञ्जात् असौ
समिद्धः प्रतिग्रहीतुमर्हतीति गम्यते तेजसे वीर्याय च भवत्यपान्य
प्रतिग्रहणम् । अपिच प्रजापतिरेव भूत्वा एनां दक्षिणां प्रति-
गृह्णाति । सप्तदशस्रज्ज्वान्वयात् सप्तदशः प्रजापतिरिति । तच्चा-
त्मनोऽनात्मे भवति अविनाशाय संपद्यते, स्वयमप्रतिग्राहकत्वात् ॥

नार्थै । 'यद्येनमात्विज्याद्भूत* सन्तं निरुहरेरन् ।
 आग्नीध्रे जुहुयाद्दशहोतारम् । चतुर्गृहीतेनाज्येन ।
 पुरस्तात्प्रत्यङ्गिष्ठन् । प्रतिलोमं विग्राहम् ॥ ४ ॥
 प्राणानेवास्योपदासयति । यद्येनं पुनरुप शिक्सेयुः ।
 आग्नीध्र एव जुहुयाद्दशहोतारम् । चतुर्गृहीतेना-
 ज्येन । पश्चात्प्राडासीनः । अनुलोममविग्राहम् ।
 प्राणानेवास्यै कल्पयति । 'प्रायश्चित्ती वाग्घोतेत्यृ-

'यद्येनमित्यादि ॥ आत्विज्याद्भूतमन्ये यद्यपनयेयुः अथ स
 निर्हियमाणः आग्नीध्रे दशहोतारं जुहुयात् चतुर्गृहीतेनाज्येन
 एकीकृतेन पुरस्तात् प्रत्यङ्गमुखिष्ठन् प्रतिलोमं 'सामाध्वर्युः'*
 इत्यारभ्य 'चित्तिः स्तुक्' * इत्येवमन्तम् । विग्राहं विच्छिद्यवि-
 च्छिद्य प्रत्यवयवं जुहुयात् । अस्यात्मानं आत्विज्यानिर्हरतः प्रा-
 णानुपदासयति । अथ यद्येनं ते निर्हर्तारः पुनरुपशिक्सेयुः
 समीपे प्रत्यानयेयुः आग्नीध्र एव जुहुयात् दशहोतारं चतुर्गृ-
 हीतेनैवाज्येन पश्चात्प्राङ्मुख आसीनः अनुलोमं 'चित्तिः स्तुक्'*
 इत्यादि 'सामाध्वर्युः' * इत्येवमन्तं अविग्राहं अविच्छिद्याविच्छिद्य
 सर्वान्ते जुहोति । प्राणानस्मै कल्पयति स्थापयति । 'अच्
 प्रत्यन्ववपूर्वात्' इत्यच् समासान्तः । अहोराभीक्ष्ये णमुल् ॥

'प्रायश्चित्तीत्यादि ॥ प्रायश्चित्तवान् । प्रायश्चित्तादिनिः, स्वरस्स-
 तिशिष्टत्वात्स्यात् । तस्मात् प्रायश्चित्ती । प्रायश्चित्त्यां कर्तव्यायां

तुमुख ऋतुमुखे जुहोति । ऋतून्नेवास्मै कल्पयति ।
 कल्पन्तेऽस्मा ऋतवः ॥ ५ ॥ क्लृप्ता अस्मा ऋत-
 व् आर्यन्ति । 'षड्भोता वै भूत्वा प्रजापतिरिदं स-
 र्वमसृजत । स मनोऽसृजत । मनसोऽधि गाय-
 त्रीमसृजत । तद्गायत्रीं यज्ञ आर्च्छत् । तामाऽल-
 भत । गायत्रिया अधि छन्दास्यसृजत । छन्दो-
 भ्योऽधि सामं । तथ्सामं यज्ञ आर्च्छत् । तदाऽल-

कर्मभेषोपशमनार्थे ज्ञाने कर्तव्ये जुहोति । 'सुपां सुलुक्' इति
 सप्तम्याः पूर्वसवर्ण ईकारः । वाग्धोतेत्यृतुमुखे ऋतुमुखे जुहोति
 सा प्रायश्चित्तिर्भवति । कुत्र ? यत्र कर्मभेषो भवति, यत्र चा-
 न्यदनिर्दिष्टं प्रायश्चित्तं तत्रापि विकल्प इति केचित् । तत्र सर्व-
 प्राविशेषात् केचिदाहुः—'वाग्धोता, ब्राह्मण एक होता' † इति
 द्वावनुवाकौ जुहोति । लिङ्गं च 'सर्वं च मे भूयात्' † इति । अस्मा
 एतदर्थं ऋतून् कल्पयति यथायथं प्रवर्तयति भेषोपशमनात् ।
 त एते ऋतवश्च अस्मै कल्पन्ते संपद्यन्ते । क्लृप्ताश्चर्तव एत-
 दर्यमायन्ति अस्यैवोपकुर्वन्ति आनुगुण्यं भजन्ते ॥

‘षड्भोतेत्यादि ॥ तत्कथमित्याह—स तादृशः प्रजापतिः प्र-
 यमं षड्भोतृहोमादिना मनोऽसृजत । अथ मनसा गायत्रीमसृजत ।
 अथ तदात्मीयं यज्ञः सर्वं गायत्रीमार्च्छत् प्रापत् । अथ प्रजा-
 पतिस्तामेव गायत्रीं पशुत्वेनालभत । अथ गायत्र्या छन्दास्य-

भत ॥ ६ ॥ साम्नोऽधि यजूष्यसृजत । यजुभ्योऽधि विष्णुम् । तद्विष्णुं यज्ञ आर्च्छत् । तमाऽलभत । विष्णोरोषधीरसृजत । ओषधीभ्योऽधि सोमम् । तत्सोमं यज्ञ आर्च्छत् । तमाऽलभत । सोमादधि पशूनसृजत । पशुभ्योऽधीन्द्रम् ॥ ७ ॥ तदिन्द्रं यज्ञ आर्च्छत् । तदेनं नाति प्राच्यवत । इन्द्र इव यज्ञस्वी भवति । य एवं वेद । नैनं यज्ञोऽति प्राच्यवते । यद्वा इदं किं च । तत्सर्वमुत्तान एवाङ्गिरसः प्रत्यगृह्णात् । तदेनं प्रतिगृहीतं

सृजत उष्णिगाद्रीन्युदपादयत् । अथ तेभ्यश्छन्दोभ्यः सामासृजत । अथात्मीयं यज्ञः तत्साम प्रापत् । अथ तदेवालभत । साम्नोऽधि यजूष्यसृजत । यजुभ्योऽधि विष्णुमसृजत । तद्विष्णुं यज्ञ आर्च्छत् । तमालभत । विष्णोरोषधीरसृजत । ओषधीभ्यस्सोममसृजत । अथ सोमात् पशूनसृजत । पशुभ्य इन्द्रम् । अयेन्द्रं यज्ञः प्रापत् । तत्तु इन्द्रमतीत्य अन्यत्र न प्राच्यवत यज्ञः । इन्द्र एव परमो यज्ञस्वी बभूव । एवं वेदिता च इन्द्र इव यज्ञस्वी भवति । एनमतीत्यान्यत्र यज्ञः न प्राच्यवते ॥

^५ यद्वा इदमित्यादि ॥ यत्किञ्चिदिदं गवादि, तत्सर्वमुत्तानो नामाङ्गिरसः पुत्रः प्रत्यगृह्णात् । तत् गवादिकं एनं प्रतिग्रही-

नाहिनत् । यत्किञ्च प्रतिगृह्णीयात् । तत्सर्वमुत्तान-
स्त्वाङ्गिरसः प्रतिगृह्णात्वित्येव प्रतिगृह्णीयात् । इयं
वा उत्तान आङ्गिरसः । अनयैवैनत्प्रति गृह्णाति ।
नैन हिनस्ति । बर्हिषा प्रतीयाद्वां वाऽश्वं वा ।
एतद्वै पशूनां प्रियं धाम । प्रियेणैवैनं धाम्ना प्र-
त्येति ॥ ८ ॥

विग्राहमृतवस्तदाऽलभतेन्द्रं गृह्णीयात्षट् ॥२॥

'यो वा अविद्वान्निवर्तयते । विशीर्षा सपा-
प्माऽमुष्मिन्लोके भवति । अथ यो विद्वान्निवर्त-

तारं न हिनस्ति स्म । यदित्यादि । गतम् । सर्वमिति ।
प्रतिपदोक्तप्रतिग्रहीतृदेवानामपि इयं पृथिव्येवोत्तान आङ्गिरसः
बर्हिषेति । गां वाऽश्वं वा प्रतिग्रहीष्यन् बर्हिषा प्रतीयात्
प्रतिमुखं गच्छेत् । एतद्वा इत्यादि । गतम् । प्रियेण धाम्ना प्रत्येति ॥

इति तैत्तिरीयब्राह्मणे द्वितीयाष्टके तृतीयप्रपाठके
द्वितीयोऽनुवाकः.

¹ यो वा इत्यादि ॥ वक्ष्यमाणानग्रचादिपुष्टिकारान् अविद्वान्
यो निवर्तयते केशान् । सामर्थ्याच्चातुर्मास्यशेषोऽयमिति केचित् ।
चतुर्होतृप्रकरणात् तद्विषयमेव निवर्तनादिकमित्यन्ये । विशीर्षेत्यादि
गतम् । अग्रचादयस्सप्त देवताः पुष्टिकामाः पूर्वं न्यवर्तयन्त ।

यते । सशीर्षा विषाप्माऽमुष्मिन्लोके भवति ।
 देवता वै सप्त पुष्टिकामा न्यवर्तयन्त । अग्निश्च पृ-
 थिवी च । वायुश्चान्तरिक्षं च । आदित्यश्च द्यौश्च
 चन्द्रमाः । अग्निर्न्यवर्तयत । स साहस्रमपुष्यत् ॥
 पृथिवी न्यवर्तयत । सौषधीभिर्वनस्पतिभिरपुष्यत् ।
 वायुर्न्यवर्तयत । स मरीचीभिरपुष्यत् । अन्तरि-
 क्षं न्यवर्तयत । तद्वयोभिरपुष्यत् । आदित्यो न्यव-
 र्तयत । स रश्मिभिरपुष्यत् । द्यौर्न्यवर्तयत । सा
 नक्षत्रैरपुष्यत् । चन्द्रमा न्यवर्तयत । सोऽहो-
 रात्रैरर्धमासैर्मासैर् ऋतुभिस्संवत्सरेणापुष्यत् ।
 तान्पोषान्पुष्यति । याऽस्तेऽपुष्यन् । य एवं विद्वान्नि
 च वर्तयते परि च ॥ १० ॥

अपुष्यन्नक्षत्रैरपुष्यत्यश्च च ॥३॥

साहस्रं सहस्रपरिमाणं बहुप्रकारपुष्टिकम् । अपुष्यत् पुष्टोऽभ-
 वत् । मरीचयो रश्मयः । वयांसि पक्षिणः । एवं विद्वान् यो नि-
 वर्तयते परिवर्तयते च स तान् पोषान् पुष्यति, यानमचा-
 दयोऽपुष्यन् । सामान्यपुष्टेर्विशेषपुष्टिः कर्म ॥

इति तैत्तिरीयब्राह्मणे द्वितीयाष्टके तृतीयप्रपाठके
 तृतीयोऽनुवाकः.

'तस्य वा अग्नेर् हिरण्यं प्रतिजग्रहुषः । अर्ध-
मिन्द्रियस्यापाक्रामत् । तदेतेनैव प्रत्यगृह्णात् । तेन
वै सोर्धमिन्द्रियस्यात्मन्नुपाधत्त । अर्धमिन्द्रियस्या-
त्मन्नुपाधत्ते । य एवं विद्वान् हिरण्यं प्रतिगृह्णाति ।
अथ योऽविद्वान् प्रति गृह्णाति । अर्धमस्येन्द्रियस्याप
क्रामति । 'तस्य वै सोमस्य वासः प्रतिजग्रहुषः ।
तृतीयमिन्द्रियस्यापाक्रामत् ॥ ११ ॥ तदेतेनैव प्र-
त्यगृह्णात् । तेन वै स तृतीयमिन्द्रियस्यात्मन्नुपा-

'तस्य वा इत्यादि ॥ प्रतिग्रहशेषोऽयम् । उक्तमग्रचादयः प्र-
त्यगृह्णमिति । तत्र तस्याग्नेर्हिरण्यं प्रति जग्रहुषः प्रतिगृहीतवतः ।
संभ्रसारणाभावश्छान्दसः । इन्द्रियस्य वीर्यस्य अर्ध आत्मनोऽपा
क्रामत् । अथाग्निः तद्धिरण्यमेतेन प्रतिग्रहमन्त्रेण प्रत्यगृह्णात् ।
छिन्नं च 'अग्रये हिरण्यम्' * इति । तेन तादृशेन प्रतिग्रहेण
इन्द्रियस्यार्धमपक्रान्तं भूय आत्मन्युपाधत्ताग्निः । अथ य एवं
विद्वान् हिरण्यं प्रतिगृह्णाति स इन्द्रियस्यापक्रान्तस्याप्यर्धं पुन-
रात्मन्युपाधत्ते । अथाविद्वांश्चेत्तस्य इन्द्रियस्यार्धमपक्रामत्येव । त
स्मादेवं विदुषा प्रतिग्राह्यमिति विधीयते ॥

²⁻⁷ एवं सोमरुद्रवरुणप्रजापतिमनुत्तानेषु वेदितव्यम् । तृतीयादर्योऽ-
शाः । 'पूरणाद्वागे' इति तृतीयशब्दादन् प्रत्ययः ॥

धत्त । तृतीयमिन्द्रियस्यात्मन्नुपाधत्ते । य एवं वि-
 द्वान् वासः प्रतिगृह्णाति । अथ योऽविद्वान्प्रति गृह्णा-
 ति । तृतीयमस्येन्द्रियस्यापं क्रामति । 'तस्य वै
 रुद्रस्य गां प्रतिजग्रहुषः । चतुर्थमिन्द्रियस्यापा-
 क्रामत् । तामेतेनैव प्रत्यगृह्णात् । तेन वै स चतु-
 र्थमिन्द्रियस्यात्मन्नुपाधत्त ॥ १२ ॥ चतुर्थमिन्द्रिय-
 स्यात्मन्नुपाधत्ते । य एवं विद्वान्गां प्रतिगृह्णाति ।
 अथ योऽविद्वान्प्रतिगृह्णाति । चतुर्थमस्येन्द्रियस्यापं
 क्रामति । 'तस्य वै वरुणस्याश्वं प्रतिजग्रहुषः । प-
 ञ्चममिन्द्रियस्यापाक्रामत् । तमेतेनैव प्रत्यगृ-
 ह्णात् । तेन वै स पञ्चममिन्द्रियस्यात्मन्नुपाधत्त ।
 पञ्चममिन्द्रियस्यात्मन्नुपाधत्ते । य एवं विद्वानश्वं
 प्रतिगृह्णाति ॥ १३ ॥ अथ योऽविद्वान्प्रतिगृह्णाति ।
 पञ्चममस्येन्द्रियस्यापं क्रामति । 'तस्य वै प्रजाप-
 तेः पुरुषं प्रतिजग्रहुषः । षष्ठमिन्द्रियस्यापाक्रा-
 मत् । तमेतेनैव प्रत्यगृह्णात् । तेन वै स षष्ठमि-
 न्द्रियस्यात्मन्नुपाधत्त । षष्ठमिन्द्रियस्यात्मन्नुपाधत्ते ।
 य एवं विद्वान्पुरुषं प्रतिगृह्णाति । अथ योऽविद्वान्प्र-

तिगृह्णाति । षष्ठमस्येन्द्रियस्यापि क्रामति ॥ १४
 'तस्य वै मनोस्तल्पं प्रतिजग्रहुषः । सप्तममिन्द्रिय-
 यस्यापि क्रामत् । तमेतेनैव प्रत्यगृह्णात् । तेन वै
 स सप्तममिन्द्रियस्यात्मन्नुपाधत्त । सप्तममिन्द्रिय-
 स्यात्मन्नुपाधत्ते । य एवं विद्वान्स्तल्पं प्रतिगृह्णाति ।
 अथ योऽविद्वान्प्रति गृह्णाति । सप्तममस्येन्द्रिय-
 स्यापि क्रामति । 'तस्य वा उत्तानस्याङ्गीरसस्या-
 प्राणत्प्रति जग्रहुषः । अष्टममिन्द्रियस्यापि क्रामत् ॥
 तदेतेनैव प्रत्यगृह्णात् । तेन वै सौष्टममिन्द्रियस्या-
 त्मन्नुपाधत्त । अष्टममिन्द्रियस्यात्मन्नुपाधत्ते । य
 एवं विद्वानप्राणत्प्रतिगृह्णाति । अथ योऽविद्वान्प्र-
 तिगृह्णाति । अष्टममस्येन्द्रियस्यापि क्रामति । 'य-
 द्वा इदं किं च । तत्सर्वमुत्तान एवाङ्गीरसः प्रत्य-

० यद्वा इदं किञ्चेत्यादि ॥ व्याख्यातम् * । अवयवस्तुत्यर्थं पुन-
 र्वचनम् ॥

इति तैत्तिरीयब्राह्मणे द्वितीयाष्टके तृतीयप्रपाठके
 चतुर्थोऽनुवाकः.

गृह्णात् । तदेनं प्रतिगृहीतं नाहिनत् । यत्किंच प्रतिगृहीयात् । तत्सर्वमुत्तानस्त्वाङ्गीरसः प्रतिगृह्णात्वित्येव प्रतिगृहीयात् । इयं वा उत्तान आङ्गीरसः । अनयैवैनत्प्रतिगृह्णाति । नैनं हिनस्ति ॥

तृतीयमिन्द्रियस्यापाक्रामच्चतुर्थमिन्द्रियस्यात्मन्नुपाधत्ताश्वं प्रतिगृह्णाति षष्ठमस्येन्द्रियस्यापक्रामत्यष्टममिन्द्रियस्यापाक्रामत्प्रति गृहीयाच्चत्वारि च ॥

तस्य वा अग्नेर् हिरण्यं सोमस्य वासुस्तदेतेन रुद्रस्य गां तामेतेन वरुणस्याश्वं प्रजापतेः पुरुषं मनोस्तल्पं तमेतेनोत्तानस्य तदेतेनाप्राणयद्वै । अर्धं तृतीयमष्टमं तच्चतुर्थं तां पञ्चमं षष्ठं सप्तमं तम् । तदेतेन द्वे तामेतेनैकं तमेतेन त्रीणि तदेतेनैकम् ॥

¹ब्रह्मवादिनो वदन्ति । यद्दशहोतारस्सत्रमासत । केन ते गृहपतिनाऽऽर्धुवन् । केन प्रजा असृजन्तेति । प्रजापतिना वै ते गृहपतिनाऽऽर्धुवन् । तेन

¹⁻⁵ ब्रह्मवादिन इत्यादि ॥ अविवाक्येऽह्नि इतरे पृच्छन्ति । गृहपतिः प्रतिवचनं ब्रूते । दशहोतारस्सत्रमासत । तदानीं केन

प्रजा असृजन्त । ^२ यच्चतुर्होतारस्सत्रमासत । केन
 ते गृहपतिनाऽऽर्धुवन् । केनौषधीरसृजन्तेति । सो-
 मेन वै ते गृहपतिनाऽऽर्धुवन् ॥ १७ ॥ तेनौषधी-
 रसृजन्त । ^३ यत्पञ्चहोतारस्सत्रमासत । केन ते गृ-
 हपतिनाऽऽर्धुवन् । केनैभ्यो लोकेभ्योसुरान्प्राणुदन्त ।
 केनैषां पशून्वृज्जतेति । अग्निना वै ते गृहपतिना-
 ऽऽर्धुवन् । तेनैभ्यो लोकेभ्योसुरान्प्राणुदन्त । ते
 नैषां पशून्वृज्जत । ^४ यथषड्होतारस्सत्रमासत । केन
 ते गृहपतिनाऽऽर्धुवन् ॥ १८ ॥ केनर्तूनकल्पयन्तेति ।
 घात्रा वै ते गृहपतिनाऽऽर्धुवन् । तेनर्तूनकल्पयन्त ।
^५ यथसप्तहोतारस्सत्रमासत । केन ते गृहपतिनाऽऽ-
 र्धुवन् । केन सुवरायन् । केनेमान्लोकान्थसमत-
 न्वन्निति । अर्यम्णा वै ते गृहपतिनाऽऽर्धुवन् । तेन
 सुवरायन् । तेनेमान्लोकान्थसमतन्वन्निति ॥ १९ ॥

गृहपतिना आर्धुवन् वृद्धिं प्राप्नुवन् कर्मफलमलभन्त ? केन च
 गृहपतिना प्रजा असृजन्त ? फलविशेषप्रश्नः । दशहोतुरसाधारण-
 फलत्वात् । एवमितरैः पृष्टे गृहपतिः प्रातिब्रूते—प्रजापतिनेत्यादि ।
 गतम् । गृहपतिः प्रधानयजमानः । दशहोतृप्रधानाद्दशहोतारः ।
 एवं चतुर्होतार इत्यादि ॥

‘एते वै देवा गृहपतयः । तान् य एवं विद्वान् ।
 अप्यन्यस्यं गार्हपते दीक्षते । अवान्तरमेव स-
 त्त्रिणामृध्नोति । ’यो वा अर्यमणं वेदं । दानकामा
 अस्मै प्रजा भवन्ति । यज्ञो वा अर्यमा ।
 आर्यावसतिरिति वै तमार्युं प्रशंसन्ति । आ-

‘एते वा इत्यादि ॥ एते प्रजापत्यादयो देवानां मध्ये गृह-
 पतयः । एवं तान् गृहपतीन् विद्वान् योऽन्यस्यापि गार्हपते गृह-
 पतिसंबन्धिनि कर्मणि दीक्षते सोप्यवान्तरं पृथक्पृथगेव सत्रिणां
 सर्वेषां ऋध्नोति ऋद्धिं प्राप्नोति । किं पुनरात्मनो गार्हपते यो दीक्षते ॥

‘यो वा इत्यादिर्यज्ञस्तुतिः यष्टुस्तुतिर्वा, अर्यम्णो वा स्तुतिः ॥
 अरीन् यमयति निगृह्णातीत्यर्यमा, यष्टा दाता च । तं यो वेद
 अस्मै प्रजा दानकामा भवन्ति । अस्य वा प्रजा यष्टुचो दात्रचश्च
 भवन्ति । ‘शीलिकामि’ इत्यादिना णप्रत्ययान्तत्वेन ङीबभावः ।
 यज्ञप्रत्पूज्यः खल्वर्यमा । इदानीमर्यम्णः पूज्यत्वे हेतुमाह—यं हि
 प्रशंसन्ति तमार्यावसतिमाहुः । आर्याणं साधूनां दातृणं वा आ-
 वासमाहुः । वनस्पत्यादित्वादाद्युदात्तत्वम् । आर्यावसतिरित्येव प्रशंस-
 नीय इत्याहुः । स चार्याणां साधूनां देवमनुष्याणामावासो दाता यष्टा
 च । तस्मात्स एवार्यमा आर्याणां निर्भीकत्वादेर्दाता । अर्यमेति पृ-
 षोदरादिः । एवं यथोक्तप्रकारं अर्यम्णो वेदिता आर्यावसतिर्भवति,
 यष्टा दाता च भवति ॥

यीं वसुतिर्भवति । य एवं वेद ॥ २० ॥ ९ यद्वा इदं किं च । तत्सर्वं चतुरहोतारः । चतुरहोतृभ्योऽपि यज्ञो निर्मितः । स य एवं विद्वान् विवदेत् । अहमेव भूयो वेद । यश्चतुरहोतृन् वेदेति । ९ स ह्येव भूयो वेद । यश्चतुरहोतृन् वेद । १० यो वै चतुरहोतृणां होतृन् वेद । सर्वासु प्रजास्वन्नमत्ति ॥ सर्वा दिशोऽपि जयति । प्रजार्पतिर्वै दशहोतृणां होता । सोमश्चतुरहोतृणां होता । अग्निः पञ्च-

९ यद्वा इत्यादि ॥ इदं विश्वं दृश्यमानं श्रूयमाणं च चतुरहोतारः दशहोत्रादयः चतुरहोतृभवत्वात् ताच्छब्दचम । किं बहुना, यज्ञोऽपि सर्वश्चतुरहोतृभ्यो निर्मितः । एवं चतुरहोतृमाहात्म्यमुक्तप्रकारं विद्वान् यो नाम कश्चिच्छोके अन्येन विवदेत्, कथम्? अहमेव भूयो वेद बहुतरं जानामि नेतरः मनुष्यो मनुष्यो बहुज्ञो नास्त्येव कश्चित्, योऽहं चतुरहोतृन् वेद याथात्म्येन जानामीति ॥

९ अस्मिन् विवादे वयं निर्णयं ब्रूम इत्याह—स ह्येवेत्यादि ॥ यदुक्तमहमेव भूयो वेदेति, सत्यमेव । स ह्येव भूयो वेद यश्चतुरहोतृन् वेदेति, नेतरः । नात्र विवादः दीयतां हस्ते परशुरिति भावः ॥

१० यो वा इत्यादि ॥ यश्चतुरहोतृणां दशहोत्रादीनां होतृन् वेद स-
प्रजासु मध्ये अन्नमत्ति भोक्ता भवति, सर्वप्रजा विषये

होतृणां५ होता । धाता षड्भूतृणां५ होता । अर्य-
मा सप्तहोतृणां५ होता । एते वै चतुरहोतृणां५ हो-
तारः । तान् य एवं वेद । सर्वासु प्रजास्वन्नमत्ति ।
सर्वा दिशोभिर्जयति ॥ २२ ॥

आर्ध्ववन्नार्ध्वन्नित्येवं वेदांति सर्वा दिशोभिर्ज-
यति ॥ ५ ॥ वै तेन सूत्रं केन ॥

¹ प्रजापतिः प्रजास्सृष्ट्वा व्यस्त्रंसत । स
हृदयंभूतोऽशयत् । आत्मन् हा ३ इत्यङ्गयत् ।
आपः प्रत्यङ्गृण्वन् । ता अग्निहोत्रेणैव यज्ञकृ-

भुङ्क्ते । सर्वाश्च दिशोऽभिजयति । प्रजापत्यादयश्चतुर्होतृणां होतारः
होतृस्थानीयाः, एषां यज्ञत्वात् । प्रजापत्यादयो होतारः, कर्तृत्व-
सामान्यात् । एवं वेदिताऽपि सर्वासु प्रजास्वन्नमत्ति, अभिजयति
च सर्वा दिशः ॥

इति तैत्तिरीयब्राह्मणे द्वितीयाष्टके तृतीयप्रपाठके
पञ्चमोऽनुवाकः.

¹⁻² प्रजासृष्टचनन्तरं प्रजापतिर्व्यस्त्रंसत विशीर्णशरीरोऽभवत् । स
हृदयमात्रं भूत्वा अशयत् अशरीरोऽशेत । व्यत्ययेन परस्मैपदम् ।
विकरणव्यत्ययेन शप् । अथ शयित एव हे आत्मन्निति शरीरा-
त्मानमहयत् आहूतवान् । 'हे हे प्रयोगे हेहयोः' इति दूराद्भूते

तुनोपं पर्यावर्तन्त । ताः कुसिन्धुमुपौहन् । त-
स्मादग्निहोत्रस्य यज्ञक्रतोः । एकं ऋत्विक् । च-
तुष्कत्वोऽह्वयत् । अग्निर्वायुरादित्यश्चन्द्रमाः ॥२३॥
ते प्रत्यशृण्वन् । ते दर्शपूर्णमासाभ्यामेव यज्ञक्र-
तुनोपं पर्यावर्तन्त । त उपौहःश्चत्वार्यङ्गानि । त-
स्माद्दर्शपूर्णमासयोर्यज्ञक्रतोः । चत्वारं ऋत्विजः ।

प्लुतः । 'एचोप्रगृह्यस्य' इति आकाराच्छान्दसं संहितायां पररूप-
त्वम् । अथ सकृदाह्वान एव आपः प्रत्यशृण्वन् शरीरमाह्वयन्तं प्रजा-
पतिं प्रतीत्याह्वानमशृण्वन् । अथास्मै शरीरं प्रदातुं अग्निहोत्रेण
यज्ञक्रतुतुल्येन समाहूता आपः उपपर्यावर्तन्त अस्य समीपे आ-
गच्छन् । यज्ञक्रतवो यूपवन्तः । अथापः कुसिन्धुं कबन्धं कळे-
वरं कण्ठात्पूर्वं उपौहन् उपायन् प्रजापतये निष्पादितवत्यः । कु-
शिमात्मकोशं दधातीति कुशिन्धुः । पृषोदरादिः । यस्मात्सकृदाह्वाने
आपः प्रतिश्रुत्य अग्निहोत्रेण सहागताः, तस्मादग्निहोत्रस्य एक
एवर्त्विक् अध्वर्युः । अथ प्रजापतिः आत्मन् हा इति चतुष्क-
त्वोऽह्वयत् । अथाग्नाद्यायः तत्प्रत्यशृण्वन् । तेऽग्नाद्यायो दर्शपूर्णमा-
साभ्यां यज्ञक्रतुतुल्याभ्यां उपपर्यावर्तन्त । ते चत्वार्यङ्गानि ह-
स्तौ पादौ चोपौहन् । तस्मादित्यादि । चतुराह्वाने दर्शपूर्णमा-
साभ्यां सहागमनात् तयोश्चत्वारं ऋत्विजः अध्वर्युर्होतृब्रह्माग्नीध्रा
इति ॥

३ पञ्चकृत्वोऽङ्गयत् । पञ्चवः प्रत्यङ्गृण्वन् । ते चातु-
 र्मास्यैरेव यज्ञक्रतुनोप पर्यावर्तन्त । त उपौहन्लो-
 मं छवीं मासमस्थि मज्जानम् । तस्माच्च।तुर्मा-
 स्यानां यज्ञक्रतोः ॥ २४ ॥ पञ्चत्विजः । षड्कृत्वोऽ-
 ङ्गयत् । ऋतवः प्रत्यङ्गृण्वन् । ते पञ्चबन्धेनैव य-
 ज्ञक्रतुनोप पर्यावर्तन्त । त उपौहन्थस्तनावाण्डौ
 शिश्रमवाञ्चं प्राणम् । तस्मात्पञ्चबन्धस्यं यज्ञक्र-
 तोः । षड्त्विजः । सप्तकृत्वोऽङ्गयत् । होत्राः प्र-
 त्यङ्गृण्वन् । तास्सौम्येनैवाध्वरेण यज्ञक्रतुनोप प-
 र्यावर्तन्त ॥ २५ ॥ ता उपौहन्थसप्त शीर्षण्यान्प्रा-
 णान् । तस्मात्सौम्यस्याध्वरस्यं यज्ञक्रतोः । सप्त
 होत्राः प्राचीर्वषड्कुर्वन्ति । ६ दशकृत्वोऽङ्गयत् । तपः

३-६ एवं पञ्चकृत्व इत्यादि व्याख्येयम् ॥ सर्वत्र यागरूपस्याभिन्न-
 त्वात् यज्ञक्रतोरित्येकवचनम् । यथा — 'वसत्रो देवता रुद्रा देवता' *
 इति । लोमादीनि पञ्च । छवी त्वक् । 'कृदिकारादक्तिनः' इति
 ङीष् । पञ्चत्विज इति । प्रतिप्रस्थातृपञ्चमाः । स्तनौ द्वौ आ-
 ण्डौ वृषणौ द्वौ शिश्रं अवाकप्रणमपानं च षडुपौहन् । षड्त्विज
 इति मैत्रावरुणषष्ठाः । होता प्रशास्ता ब्राह्मणाच्छंसी पोता नेष्टा
 अच्छावाक आग्नीध्र इति सप्त । सप्तशीर्षण्यानिति । द्वे चक्षुषी

प्रत्यङ्गणोत् । ⁷ तत्कर्मणैव संवत्सरेण सर्वैर्यज्ञक्रतु-
भिरुप पर्यावर्तत । तत्सर्वमात्मानमपरिवर्गमुपौहत् ।
तस्मात्संवत्सरे सर्वे यज्ञक्रतवोऽवरुध्यन्ते । ⁸ तस्मा-
द्दशहोता चतुर्होता । पञ्चहोता षड्होता सप्तहोता ।
एकहोत्रे बलिः हरन्ति । हरन्त्यस्मै प्रजा बलिम् ।
ऐनमप्रतिख्यातं गच्छति । य एवं वेद ॥२६॥

चन्द्रमाश्वातुमस्यानां यज्ञक्रतोरध्वरेण यज्ञक्र-
तुनोप पर्यावर्तन्त सप्तहोता चत्वारि च ॥६॥

द्वे श्रोत्रे द्वे नासिके एकमास्यमिति । प्राचीः प्राच्या वषट्
कुर्वन्ति प्राच्याया यजन्ति ॥

⁷⁻⁸ तत्कर्मणैवेत्यादि ॥ कर्मात्मकेन संवत्सरेण गवामयनेन सर्वै-
श्रान्यैः प्रकृतिविकृतिरूपैः यज्ञक्रतुभिस्सह तप उपपर्यावर्तत ।
तत्प्रजापतेस्सर्वमात्मानं शरीरं अपरिवर्गं किञ्चिदङ्गमपरिवृज्य पु-
ष्कलसर्वाङ्गमुपौहत् । तस्मात्संवत्सरे क्रतौ अन्ये सर्वेऽपि यज्ञ-
क्रतवोऽवरुध्यन्ते प्रकृतिविकृतिरूपेण सर्वे तत्रान्तर्भवन्ति । त-
स्मादित्यादि । यस्मादेवमग्निहोत्रेण एकहोत्रा प्रथमं कुसिन्धे उ-
पानीते पश्चाद्दर्शपूर्णमासादिभिरङ्गैरुपकृतं, तस्माद्दशहोत्रादयः पश्चापि
आत्मविशेषा एकहोत्रे परस्मै आत्मने बलिं हरन्ति उपकुर्वन्ति ।
एवं वेदित्रे सर्वाः प्रजाः बलिं हरन्ति, प्रतिख्यातरहितं चैश्व-
र्यमेनमागच्छति ॥

इति तैत्तिरीयब्राह्मणे द्वितीयाष्टके तृतीयप्रपाठके
षष्ठोऽनुवाकः.

'प्रजापतिः पुरुषमसृजत । सौग्निरब्रवीत् । म-
मायमन्नमस्त्विति । सौऽबिभेत् । सर्वं वै माऽयं
प्रधक्ष्यतीति । स एताश्चतुरहोतृनात्मस्परणान-
पश्यत् । तानजुहोत् । तैर्वै स आत्मानमस्पृणोत् ।
२यदग्निहोत्रं जुहोति । एकहोतारमेव तद्यज्ञक्रतुमा-
प्नोत्यग्निहोत्रम् ॥ २७ ॥ कुसिन्धं चात्मनस्स्पृणोति ।
आदित्यस्य च सायुज्यं गच्छति । ३चतुरुन्नयति ।
चतुर होतारमेव तद्यज्ञक्रतुमाप्नोति द्रशपूर्णमा-
सौ । चत्वारि चात्मनोऽङ्गानि स्पृणोति । आदित्य-

१ प्रजापतिः पुरुषमित्यादि ॥ प्रजापतिः परमात्मा पुरुषं
हिरण्यगर्भमसृजत । अयाग्निः अनन्तरसृष्टोऽब्रवीत्—मम अन्नं
अदनीयं अयमस्तु पुरुष इति, तद्व्यतिरिक्तस्याभावात् । अथ पुरुष-
स्तच्छ्रुत्वा आबिभेत् मां सर्वमप्ययं प्रधक्ष्यतीति । अन्वेव मां
काममित्यनुमन्यमानः सर्वदाहात् विभेति स्म । अथ स पुरुष एतान्
चतुर्होतृन् दशहोत्रादीन् आत्मस्परणान् आत्मनो रक्षणभूतान्
अपश्यत् । अथ तद्धोमेन आत्मानमस्पृणोत् अरक्षत्, 'स्पृ प्रीतौ'
अत्र रक्षणे । यद्वा—तैरात्मानमप्रीणयत् अरक्षदित्युक्तं भवति ॥

२-७ तस्मादाग्निहोत्रहोमेन एकहोतारमग्निहोत्रं यज्ञक्रतुमाप्नोति ।
एकहोतृता सर्वचतुर्होत्रादिसमुच्चयत्वात् । होतृणां वा भागरूपम् ।
तादृशो यज्ञक्रतुरादतो भवत्यग्निहोत्रहोमेन । केचिदाहुः—'ब्राह्मण एक-

स्य च सायुज्यं गच्छति । 'चतुरुन्नयति । समि-
 त्पञ्चमी । पञ्चहोतारमेव तद्यज्ञक्रतुमाप्नोति चातु-
 र्मास्यानि । लोमं छुर्वीं मा५समस्थि मज्जानम् ॥
 तानि चात्मनस्स्पृणोति । आदित्यस्य च सायुज्यं
 गच्छति । 'चतुरुन्नयति । द्विर्जुहोति । षड्होतारमेव
 तद्यज्ञक्रतुमाप्नोति पशुबन्धम् । स्तनावाण्डौ शि-
 श्रमवाञ्चं प्राणम् । तानि चात्मनस्स्पृणोति । आ-
 दित्यस्य च सायुज्यं गच्छति । 'चतुरुन्नयति । द्वि-
 र्जुहोति ॥ २९ ॥ सप्तमिहोतारमेव
 तद्यज्ञक्रतुमाप्नोति सौम्यमध्वरम् । सप्त चात्मन-
 श्शीर्षण्यान्प्राणान्स्पृणोति । आदित्यस्य च सा-

होता' * इत्ययं सर्वहोतृसमुदायात्मा एकहोता, तदेवाविरासीदग्निहोत्रम् ।
 स एव सर्वो यज्ञक्रतुः, स एवाप्तो भवत्यग्निहोत्रहोमेनेति । एवमग्निहो-
 त्रस्तुतिस्सर्वोऽनुवाकः । प्रजापतिरिवात्मनः कुसिन्धं स्पृणोति,
 तस्याग्निहोत्रसंपादितत्वात् प्रजापतेः । कुसिन्धो व्याख्यातः † । आ-
 दित्यस्य पुरुषसमष्टिरूपस्य च सायुज्यं गच्छति । अथाग्निहोत्रे
 चतुरुन्नयनाच्चतुर्होत्रात्मकदर्शपूर्णमासलाभः । चत्वारि चाङ्गानि हस्तौ
 पादौ च स्पृणोति । आदित्यस्य सायुज्यं गच्छति । एवं सर्वत्र
 द्रष्टव्यम् । अथ चतुरुन्नयनात् समिधा च पञ्चम्या पञ्चहोत्रात्म-

युज्यं गच्छति । ^१चतुरुन्नयति । द्विर्जुहोति । द्विर्नि-
माष्टि । द्विः प्राश्नाति । दशहोतारमेव तथ्यज्ञक्रतु-
माप्नोति संवत्सरम् । सर्वं चात्मानमपरिवर्गं
स्पृणोति । आदित्यस्य च सायुज्यं गच्छति ॥

अग्निहोत्रं मज्जानं द्विर्जुहोत्यपरिवर्गं स्पृणो-
त्येकं च ॥ ७ ॥

^१प्रजापतिरकामयत् प्रजायेयेति । स तपोत-
प्यत । सोऽन्तर्वानभवत् । स हरितश्श्यावोऽभवत् ।

कचातुर्मास्यलाभः । लोमादिपञ्चकं चात्मनः स्पृणोति । अथ
चतुरुन्नयनात् द्विश्च होमात् सप्तम्या च समिधा सप्तहोत्रात्मकसौ-
म्याध्वरलाभः । सप्त शीर्षण्यान् प्राणान् स्पृणोति । अथ चतुरुन्नय-
नान् द्विश्च होमात् द्विर्गार्जनात् द्विश्च प्राशनात् दशहोत्रात्मकसं-
वत्सरलाभः । संवत्सरो गवामयनम् । सर्वं चात्मानमपरिवर्गं किञ्चि-
दप्यपरिवृज्य स्पृणोति । आदित्यस्य च सायुज्यं गच्छति ॥

इति तैत्तिरीयब्राह्मणे द्वितीयाष्टके तृतीयप्रपाठके

सप्तमोऽनुवाकः.

^१प्रजापतिरकामयतेत्यादि ॥ तप इति दशहोतुर्जुहोमादिक
मकरोत् । अन्तर्वान् गर्भवान् । हरितश्श्यावश्च श्वेतसंसर्गवर्णः नी-
लपाण्डुः, हरितसुवर्ण इति केचित् । 'अन्तर्वत्पतिवतोः' इति नि-

तस्मात्सृष्ट्यन्तर्वेदी । हरिणी सृती श्यावा भवति ।
 स विजायमानो गर्भेणाताम्यत् । स तान्तः कृष्ण-
 श्यावोऽभवत् । तस्मात्तान्तः कृष्णश्यावो भ-
 वति । तस्यासुरेवाजीवत् ॥ ३१ ॥ तेनासुनाऽसु-
 रानसृजत । तदसुराणामसुरत्वम् । य एवमसुरा-
 णामसुरत्वं वेद । असुमानेव भवति । नैनमसुर्ज-
 हाति । 'सोसुरान्धसृष्ट्वा पितेवामन्यत । तदनु पि-
 तृन्सृजत । तत्पितृणां पितृत्वम् । य एवं पितृणां
 पितृत्वं वेद । पितेवैव स्वानां भवति ॥ ३२ ॥ य-

पातनान्मतुप् । हरिणी 'वर्गादनुदात्तात्' इति ङीप् । अथ प्र-
 जापतिः विजायमानः प्रसुवानः प्रसवकाले तेन गर्भेण अता-
 म्यत् क्लेशी बभूव, तान्तश्च कृष्णः श्यावः, कृष्णश्च श्वेतः व-
 र्णेन अभवत् । तस्मादध्वगमनादिना तान्तोऽन्यः कोपि कृष्णः
 श्यावसंसर्गरूपो भवति । तस्य तान्तस्य प्रजापतेः असुः प्राण
 एवात्राजीवत् । तेनासुना असुरानसृजत । तेन असुना सृष्ट-
 त्वात् असुमन्तः प्राणवन्तोऽसुरा अभूवन् । य एवमित्यादि । गतम् ॥

'अथ असुरसृष्ट्यन्तरं पितरं असज्जातपितृत्वमात्मानमन्यत ।
 तत्रान्तरे पितरमात्मानमनुमन्यमानः पितृन्सृजत । पितृभावमनु-
 संदधता सृष्टत्वात् पितरः । एवं वेदिता स्वानां ज्ञातीनां पितेव
 भवति । 'अज्ञातिधनाख्यायाम्' इति वचनात् सर्वनामत्वाभावः ।

न्यस्य पितरो हवम् । ^३स पितृन्सृष्ट्वाऽमनस्यत् ।
 तदनु मनुष्यांसृजत । तन्मनुष्याणां मनुष्यत्वम् ।
 य एवं मनुष्याणां मनुष्यत्वं वेद । मनस्व्येव भवति ।
 नैनं मनुर्जहाति । 'तस्मै मनुष्यान्ससृ-
 ज्जानाय । दिवा देवत्राऽभवत् । तदनु देवान्सृजत ।
 तद्देवानां देवत्वम् । य एवं देवानां देवत्वं वेद ।
 दिवा देवास्य देवत्रा भवति । ^४तानि वा एतानि
 चत्वार्यम्भांसि । देवा मनुष्याः पितरोसुराः ।

किंच अस्य हवं आह्वानं पितरो यन्ति आह्वानस्थानं गच्छन्ति,
 पितृत्वेन श्रेयवचनत्वात् ॥

^३अथ पितृन् सृष्ट्वा अस्मिन्नवसरे अमनस्यत् मन आत्मन
 ऐच्छत् । मनस्वी बभूवेति वा । किमिदानीं सृजेयमिति मनसि
 कृतवान् । तस्मात् तदानीं जाता मनुष्याः मन्यमानस्यापत्यत्वात्
 मनुष्याः । 'मनोर्जातौ' इति यत्, पुक् । य एवमित्यादि ।
 गतम् । मनुः मनुत्वं मन्तृत्वमेनं न जहाति ॥

^{४-५}अथ तस्मै मनुष्यान् सृष्टवते दिवा दिवसस्तादात्मिकः देवत्रा
 देवनादिकत्वे अभवत् मनुष्यवसया दीप्तिमानभवत् । तत्रान्तरे
 देवानसृजत । तस्माद्दीप्तिमद्देहसम्बन्धाद्देवाः । एवं वेदितुः सर्वो
 दिवसो देवत्रैव भवति देवन एव भवति । 'देवमनुष्य' इत्या-
 दिना प्राप्रत्ययः । तानीत्यादि । अम्भांसि अदनस्थानानि 'अ

तेषु सर्वेष्वम्भो नम इव भवति । य एवं वेद ॥

अजीवृष्वानां भवति देवानसृजत सप्त च ॥

¹ ब्रह्मवादिनो वदन्ति । यो वा इमं विद्यात् । यतोऽयं पर्वते । यदभि पर्वते । यदभि संपर्वते । सर्वमार्युरियात् । न पुराऽऽयुषः प्रमीयेत । पशुमान्धस्यात् । विन्देत प्रजाम् । यो वा इमं वेद ॥ यतोऽयं पर्वते । यदभि पर्वते । यदभि संपर्वते । सर्वमार्युरेति । न पुराऽऽयुषः प्रमीयते । पशुमा-

देर्नुम्भश्च' इत्यसुन् । भोगस्थानानीत्यर्थः । एवं वेदिता तेषु सर्वेष्वपि तत्तदम्भस्सदृशो विख्यातो भवति, व्यासिमांश्च भवति, नम इव ॥

इति तैत्तिरीयब्राह्मणे द्वितीयाष्टके तृतीयप्रपाठके

अष्टमोऽनुवाकः.

¹ ब्रह्मवादिन इत्यादि ॥ वायुव्रतं नामेदं विधीयते । वायोः पञ्चहोतृद्वयत्वात्संगतिः । लिङ्गं च—'वायोरात्मानं कवयो निश्चिक्युः' * इति । ब्रह्मवादिनो वदन्ति— य इमं प्रसिद्धं पवमानं वायुं विद्यात् वेदितुमर्हति, यतश्च कारणादपादानाद्वा अयं पर्वते वाति तच्च यो विद्यात्, यथाभिपर्वते यदाश्रित्याभिलक्ष्य वा पर्वते

न्भवति । विन्दते प्रजाम् । ^२अद्भ्यः पवते । अपोभि पवते । अपोभि संपवते ॥ ३५ ॥ अस्याः पवते । इमाम्भि पवते । इमाम्भि संपवते । अग्नेः पवते । अग्निम्भि पवते । अग्निम्भि संपवते । अन्तरिक्षात्पवते । अन्तरिक्षम्भि पवते । अन्तरिक्षम्भि सं पवते । आदित्यात्पवते ॥ ३६ ॥ आदित्यम्भि पवते । आदित्यम्भि सं पवते । द्योः

तच्च यो विद्यात् यन्नामिसंपवते आभियुस्येनाभित्य सह पवते तच्च यो विद्यात्, स सर्वमायुरिवात् पुरुषायुषं जीवितुमर्हति । सर्वत्रार्हर्षिं छिद् । आयुषो मध्ये न भियते, बहुपशुश्च स्यात् । उमेत च प्रजाम् । यस्मादेवं ब्रह्मवादिभिरुक्तम् ॥

^२तद्दर्शयति—अद्भ्य इत्यादि ॥ अपः कर्माणि । अप्कारणः पवते कर्मनिर्वृतिद्वारेण अद्भ्यः पवनात् । तथा अप आभित्य अभिर्भव वा पवते, अप्सु प्रवृत्तेः अपां वा हेतुत्वात् । तथाऽग्निस्सह पवते, तस्य लोकस्थितिहेतुत्वात् । अपामन्नादे सर्वमेतन्न स्यात् । अस्या इति । हविर्निष्पत्त्वादेर्हेतुत्वात् पृथिव्याः । तदन्नादे वाचोरन्नात् । पृथिवीनाभित्य पवते, पृथिव्या सह स्थितिहेतुर्भवति । अग्नेरिति वागनिर्वृतिद्वारेणामौ स्थित्वा पवते । अग्निना सह पवते । अन्तरिक्षादिति सुधिरामाने कर्मलोपात् अन्तरिक्षे पवते अन्तरिक्षेण सह विभं चारयति । आदित्या-

पवते । दिवमभि पवते । दिवमभि सं पवते । दिग्भ्यः पवते । दिशोभि पवते । दिशोभि सं पवते ।
 १स यत्पुरस्ताद्वाति । प्राण एव भूत्वा पुरस्ताद्वाति ॥ ३७ ॥ तस्मात्पुरस्ताद्धान्तम् । सर्वाः प्रजाः प्रति नन्दन्ति । प्राणो हि प्रियः प्रजानाम् । प्राण इव प्रियः प्रजानां भवति । य एवं वेद । स वा एष प्राण एव । 'अयु यद्दक्षिणतो वाति । मात-

दिति । वृष्ट्यादिद्वारेण आदित्ये तिष्ठति । आदित्येन सह विश्वं गच्छति । घोरिति । वृष्ट्यादिहेतुत्वाद्दिवि तिष्ठति । शूलोकेन संगत्य विश्वं धारयति । दिग्भ्य इति । पुरोवातादिहेतुत्वात् दिशु वातस्सञ्चरति दिग्भिश्चैस्सङ्गत्य ऋतुधर्मान् प्रवर्तयति ॥

१स यदित्यादि ॥ स वायुः यदा पुरस्तात् पूर्वस्या दिशो वाति तदाऽसौ प्राण एव भूत्वा प्रजानां प्राणतुल्यः पूर्वस्या आगच्छति । तस्मात् पूर्वस्या दिश आगच्छन्तं वायुं सर्वाः प्रजाः प्रतिनन्दन्ति, प्रतिमुखं प्रत्येकं वा तिष्ठन्ति प्राणो नाम प्रजानां प्रियो भवति । पुरोवातश्च प्राण इत्युक्तम् । अथैवं वेदिता प्राण इव प्रजानां प्रियो भवति । किमुच्यते प्राण इव प्रिय इति ? ननु स एष एवं पवमानमहिमवेदी प्राण एव सर्वप्रजानाम् । विदुषा हि सर्वं संधार्यते ॥

४अयु यदित्यादि ॥ मातरि सर्वस्य परिच्छेदके आकाशे सर्वत्र श्वयति वर्धते, सर्वस्य वा श्वासायिता, मातृवद्वा सर्व-

रिश्चैव भूत्वा दक्षिणतो वाति । तस्माद्दक्षिणतो
 वान्तं विद्यात् । सर्वा दिश आवाति ॥ ३८ ॥ स-
 र्वा दिशोऽनु विवाति । सर्वा दिशोऽनु संवातीति ।
 स वा एष मातरिश्चैव । अथ यत्पश्चाद्वाति । प-
 र्वमान एव भूत्वा पश्चाद्वाति । पूतमस्मा आह-
 रन्ति । पूतमुपहरन्ति । पूतमभ्राति । य एवं वेद ।
 स वा एष पर्वमान एव ॥ ३९ ॥ अथ यदुत्तरतो
 वाति । सवितैव भूत्वोत्तरतो वाति । सवितेव
 स्वानां भवति । य एवं वेद । स वा एष सवितै-

स्याश्वासयिता मातरिश्वा । एतादृश एव हि भूत्वा दक्षिण-
 तो गच्छति, सर्वाप्यायकत्वात् । स खल्वेवं वेदिता स्वयं मा-
 तरिश्चैव । एवं विदुषा हि सर्वमाप्यते ॥

पर्वमानः शोधकः पश्चाद्वातो भवति, शुद्धिहेतुत्वात्तस्य ।
 अथ एवं वेदित्रेऽस्मै पूतं शुद्धमेव सर्वमाहरन्ति ददन्ति, पूत-
 मेवैतत्सकाशं प्रापयन्ति । पूतं एव स्वयं चाभ्राति भुङ्क्ते ।
 किं बहुना, स एष वेदिता पर्वमान एव स्वयम् ॥

अथ यदित्यादि ॥ सविता देवः सर्वस्यानुज्ञाता, स एव
 भूत्वोत्तरतो वाति । अथ एवं वेदिता स्वानां ज्ञातीनामपि
 सवितृतुल्यो भवति । किमुच्यते सवितेवेत्यादि ननु स एव स्वयं
 सवितैव ॥

व । ७ते य एनं पुरस्तादायन्तमुपवदन्ति । य ए-
 वास्यं पुरस्तात्पाप्मानः । तास्तेऽपघ्नन्ति । पुर-
 स्तादितरान्पाप्मनस्सचन्ते । ८अथ य एनं दक्षिणत
 आयन्तमुपवदन्ति ॥ ४० ॥ य एवास्यं दक्षिणतः
 पाप्मानः । तास्तेऽपघ्नन्ति । दक्षिणत इतरान्पा-
 प्मनस्सचन्ते । ९अथ य एनं पश्चादायन्तमुपवदन्ति ।
 य एवास्यं पश्चात्पाप्मानः । तास्तेऽपघ्नन्ति । प-
 श्चादितरान्पाप्मनस्सचन्ते । १०अथ य एनमुत्तरत
 आयन्तमुप वदन्ति । य एवास्योत्तरतः पाप्मानः ।
 तास्तेऽपघ्नन्ति ॥ ४१ ॥ उत्तरत इतरान्पाप्मन-
 स्सचन्ते । ११तस्मादेवं विद्वान् । वीवं नृत्येत् । प्रेवं

७ते य एनमित्यादि ॥ ते खलु य एते पुरस्तादायन्तं
 पूर्वस्या दिश आगच्छन्तं विद्वांसं प्राणादिरूपेण प्राच्यादिदिक्षु
 निर्धारितमेनमुपवदन्ति निन्दन्ति । निन्दितृदर्शनेऽपि न निन्दितः
 स इति दर्शयति—ते उपवदितारोऽस्य पुरस्तात्पाप्मानः तदि-
 गवस्थितान् उपवदितारः स्वयं गृह्णन्तीति । एवं विद्वत्संबन्धेन साऽपि
 दिक् विपाप्मा भवतीति ॥

८-१० अथ य एनं दक्षिणत इत्यादि ॥ समानम् ॥

११तस्मादिति ॥ यस्मादेवमुपवदितारः पाप्मनोऽपघ्नन्ति । तस्मादु-
 पवदनमेवंफलमिति विद्वान् वीवं नृत्येत् विरूपमिव नृत्येत् गात्राणि

चलेत् । व्यस्येवाक्ष्यौ भाषेत । मण्टयेदिव । क्रा-
थयेदिव । शृङ्गायेतेव । उत मोपवदेयुः । उत मे
पाप्मानमपहन्युरिति । ¹²स यां दिशं सनिमे-
व्यन्धस्यात् । यदा तां दिशं वातो वायात् । अथ

विनामयेत्, प्रेव चलेत् प्रकृष्टमिव चलेत् प्रमाणातीतमिव पद-
विन्यासं कुर्यात् । व्यस्येवाक्ष्यौ भाषेत व्यस्य विक्षिप्येव
अक्ष्यौ अक्षिणी चक्षुषी भाषेत अतिमात्रविष्कारितासो वक्तव्यानि
प्रतिपद्येत 'ई च द्विवचने' इतीकारः । मण्टयेदिव उन्मत्त
इव अव्यवस्थितं चेष्टेत । 'मटि उन्मादे' । क्राथयेदिव उन्मा-
दात्तिशयेन क्राथयन् सर्वान् जन्तून् हिनस्ति । 'क्रथ हिंसायाम्'
चुरादिः । अथोन्माथन्नित् चरेत् । शृङ्गायेतेव शृङ्गायितं नाम
उसक्रीडितं, यत्र शृङ्गाभ्यां मृदमुद्धृत्य पृष्ठे विक्षिपति तामेव
क्रीडामाचरेत् । किमर्थमिति चेत्—उत मोपवदेयुः अपिनाम
किञ्चिन्मां निन्दयेयुरिति । तदपि किमर्थमिति चेत्—उत मे
पाप्मानमपहन्युरिति । अपिनाम मम पाप्मानमेते नाशयेयुरिति ॥

¹²स यामिसादि ॥ स विद्वान् यां दिशं सनिं मिक्षणं
एष्यन् स्यात् यां दिशं मिक्षितुमेष्यन् स्यात् सननीयं भक्तं
सनिं 'वन षण संभक्तौ' औणादिक इप्रत्ययः । गत्यर्थत्वात्
द्विकर्मकत्वम् । सन्धेषणं वा । तां दिशमाश्रित्य यदा वातो
वायात् यतो दिशो वात आगच्छेत् अथ अनन्तरं तां दिशं
प्रेषयात् प्रेषाद्वा स्वयं प्रधावयेत् प्रेषयेद्वा शिष्यादिकम् ।
केषिदाहुः—तां दिशं प्रतिगच्छेद्वा धावेष्यति । स्वार्थिको णिष्

प्रवेयात् । प्र वा घावयेत् * । सातमेव रदितं व्यूढं
गन्धमभि प्रच्यवते । आऽस्य तं जनपदं पूर्वा की-
र्तिर्गच्छति । दानकामा अस्मै प्रजा भवन्ति । य
एवं वेदं ॥ ४२ ॥

वेदु सं पवत आदित्यात्पवते वात्यावात्येष
पवमान एव दक्षिणत आयन्तमुप वदन्त्युत्तरतः
पाप्मानस्ता* स्तेऽप्यन्तीत्यष्टौ च ॥ ९ ॥

यथेष्टं गच्छेदिति । यथा गच्छन् स्यात्सादृग्गुणकमेव भैक्षमभि-
प्रच्यवते यत्रैवंगुणकमुत्पत्स्यते तत्रैव गच्छेत् । सातं स्वयं
लब्धं न तु पूर्वं लिप्सितं प्रागनावेदितम् । सनोतेनिष्ठायां 'ज
नसनखनाम्' इत्यात्वम् । रदितं विलेखितं कृतमर्यादं परिमित-
मित्यर्थः । 'रद विलेखने' । व्यूढं विभक्तं साधारणपात्रात्
पृथगुद्धृतम् । गन्धं प्रकाशितं इदमद इति क्वापितं, गन्धं सि-
द्ध्यन्तमिति केचित् । एवमिदं व्रतमाचरति । अस्य कीर्तिः
पूर्वा प्रथमैव तं जनपदं जनाधिवासं आगच्छति । अस्य की-
र्तिस्तत्र प्रथमं प्रथते, अयमेव सर्वजनचित्तस्थो भवति । वेदितुरेव
वा इदं फलम् । अथैवं वेदित्रे दानकामास्सर्वाः प्रजा भवन्ति ॥

इति तैत्तिरीयब्राह्मणे द्वितीयाष्टके तृतीयप्रपाठके

नवमोऽनुवाकः.

'प्रजापतिस्सोमः राजानमसृजत । तं त्रयो वेदा अन्वसृण्वन्त । तान् हस्तेऽकुरुत । अथ ह सीता सावित्री । सोमः राजानं चकमे । श्रद्धाम् स चकमे । सा ह पितरं प्रजापतिमुपससार । तः होवाच । नमस्ते अस्तु भगवः । उप त्वाऽयानि ॥ ४३ ॥ प्र त्वा पद्ये । 'सोमं वै राजानं कामये । श्रद्धाम् स कामयत इति । तस्या उ ह स्थागुरमलङ्कारं कल्पयित्वा । दशहोतारं पुरस्ताद्दद्याख्याय । चतुरहोतारं दक्षिणतः । पञ्च होतारं प-

¹ प्रजापतिस्सोममित्यादि ॥ सोमसृष्ट्यनन्तरं त्रयो वेदास्सृष्टाः । अथ सोमस्तान् वेदान् हस्तेऽकुरुत हस्तेऽगृह्णात् । अथ एतं सोमं राजानं सीता नाम सवितुः स्त्रियुः प्रजापतेः दुहिता चकमे । स तु सोमः श्रद्धामेव प्रजापतिपुत्रीं चकमे । अथ सा सीता भर्तुः द्वेष्या पितरं प्रजापतिमुपससार उपाजगाम उवाच च पितरं—नमस्ते अस्तु भगवः, उपायानि त्वा त्वामेवोपयानि त्वत्पार्श्व एव मया वस्तव्यं मा गां पत्यन्तिकं, प्रपद्येऽहं त्वां श्वरणं भजामि ॥

² अथ किं तवागतमिति पित्रा पृष्ट्वा सोवाच—सोमं राजानं कामयेऽहं स तु श्रद्धामेव कामयत इति । अथ प्रजापतिस्तस्यै तदर्थं भर्तृवशीकारार्थं स्थागरं स्थगरविकारं स्थगरो नाम

श्वात् । षड्भौतारमुत्तरतः । सप्तहौतारमुपरिष्ठात् ।
 सम्भारैश्च पत्नीभिश्च मुखेऽलङ्कृत्य ॥ ४४ ॥ आऽ-
 स्यार्धं वव्राज । तश्च होदीक्ष्योवाच । उप माऽऽवर्त-
 स्वेति । तश्च हौवाच । भोगं तु म आचक्ष्व । ए-
 तन्म आचक्ष्व । यत्ने पाणाविति । तस्या उ ह त्रीन्
 वेदान्प्रददौ । तस्मादु ह स्त्रियो भोगमैव हारयन्ते ।
 ३स यः कामयेत प्रियस्स्यामिति ॥ ४५ ॥ यं वा

गन्धद्रव्यविशेषः, तं पिष्ट्वा अलङ्कारं कल्पयित्वा तेन गन्धेन
 मण्डनं कृत्वा तस्य पूर्वादिदिक्षु दशहोत्रादीन् व्गाख्याय, मण्ड-
 नेन मण्डयित्वेति केचित् । अथ संभारैः 'अग्निर्यजुर्भिः' * इत्याद्यैः
 पत्नीभिश्च 'सेनेन्द्रस्य' * इत्यादिभिः तां मुखे अलङ्कृत्य तस्या
 मुखं लेपयित्वा अस्य सोमस्य अर्धं अर्धांशं समीपं आवव्राज
 आगमयामास । मुख्यत्वान्तव्यस्याध्वनोऽर्धे स्थितां सोम उदीक्ष्य
 हृष्ट उवाच । उच्छ्रितमीक्षणमुदीक्षणं, वक्षीकरणप्रयोगसामर्थ्येन
 अथथापूर्वं सौत्सुक्यमीक्षित्वा तामुवाच—मासुपावर्तस्व किमर्धेऽध्वनि
 स्थीयते । अथ तच्छ्रुत्वा तमुवाच—भोगं मे आचक्ष्व यत्ने
 पाणौ स्थितमिति षष्टस्सोमस्तस्यै त्रीन् वेदान् प्रददौ । य-
 स्मादियं सीता प्रियं वस्तु ययाचे तस्माच्छोकेऽपि स्त्रियो भोग-
 मुद्दिश्य प्रियं दायं पुरुषमाहारयन्त एव ॥

३स य इत्यादि ॥ गतम् ॥

कामयेत प्रियस्स्यादिति । तस्मा एतद् स्थान्गरम-
लङ्कारं कल्पयित्वा । दशहोतारं पुरस्ताद्द्वयाख्याय ।
चतुरहोतारं दक्षिणतः । पञ्चहोतारं पश्चात् । षड्दो-
तारमुत्तरतः । सप्तहोतारमुपरिष्ठात् । सन्भारैश्च
पत्निभिश्च मुखेऽलङ्कृत्य । आऽस्यार्धं व्रजेत् । प्रियो
हैव भवति ॥ ४६ ॥

अयान्यलङ्कृत्य स्यामिति भवति ॥ १० ॥

ब्रह्मात्मन्वदसृजत । तदकामयत । समात्मना
पद्येयेति । आत्मन्नात्मन्नित्यामन्त्रयत । तस्मै द-

इति तैत्तिरीयब्राह्मणे द्वितीयाष्टके तृतीयप्रपाठके
दशमोऽनुवाकः.

*^१ दशमे होतृमन्त्रैः काम्यप्रयोग उक्तः । अथैकादशे दश-
होत्रादिमन्त्रनाम्नां प्रवृत्तिनिमित्तमुच्यते । तत्रादौ दशहोतृशब्दस्य-
प्रवृत्तिनिमित्तं दर्शयति—ब्रह्मात्मन्नित्यादिना ॥ यदेतज्जगत्कारणं
परं ब्रह्म तदेतदादिमृष्टावात्मन्वज्जीवात्मोपेतं दशहोतृमन्त्राभिमा-
निदेवतानां क्षरीरमसृजत तस्मृष्ट्वा चानन्तरमनेन जीवात्मना

* एकादशानुवाकीचमहर्षास्करमाध्यस्य मातृकापुस्तकेऽस्माभिरुक्तान्यायमेवात्र
भाष्यं निवेदितम्.

शमः हूतः प्रत्यशृणोत् । स दशहूतोऽभवत् । द-
 शहूतो ह वै नामैषः । तं वा एतं दशहूतः स-
 न्तम् । दशहोतेत्याचक्षते परोक्षेण । परोक्षप्रिया इव
 हि देवाः ॥ ४७ ॥ ^२आत्मन्नात्मन्नित्यामन्त्रयत् । त-
 स्मै सप्तमः हूतः प्रत्यशृणोत् । स सप्तहूतोऽभ-
 वत् । सप्तहूतो ह वै नामैषः । तं वा एतः सप्त-
 हूतः सन्तम् । सप्तहोतेत्याचक्षते परोक्षेण । प-
 रोक्षप्रिया इव हि देवाः । ^३आत्मन्नात्मन्नित्यामन्त्र-
 यत् । तस्मै षष्ठः हूतः प्रत्यशृणोत् । स षड्हूतोऽ-
 भवत् ॥ ४८ ॥ षड्हूतो ह वै नामैषः । तं वा एतः

सम्पद्येय संगतो भवेयमिति विचार्य तं जीवात्मानमुद्दिश्य
 आत्मन्निति संबोध्य आमन्त्रितवान् । द्विरुक्तिर्बह्वर्था । बहु-
 कृत्व आहूतवानित्यर्थः । एवं ब्रह्मण्याहयति सति दशमे पर्याये
 समाहूतो जीवात्मा प्रत्यशृणोत् भो इति प्रत्युत्तरं दत्तवान् ।
 तावता तस्य दशहोतेति नाम संपन्नम् । सोऽयं वस्तुतो दशहूत
 एव । एवमेव वास्तवं नामविशेषमाच्छाद्य अपरेण वर्णान्तरव्यव-
 हृतेन दशहोतेति नाम्ना व्यवहरन्ति । यस्माद्देवाः पूज्याः पित्रा-
 चार्यादयः स्वकीयं वास्तवं नाम परित्यज्य हे तात ! हे आचार्य !
 इति परोक्षेणाह्वानं म्रियं पश्यन्ति तस्माद्युक्तः परोक्षनामव्यवहारः ॥

^{२-३}अथ सप्तहोत्रादिनामप्रवृत्तिं दर्शयति—आत्मन्नित्यादिना ॥

षड्भूत५ सन्तम् । षड्भूतेत्याचक्षते पुरोक्षेण । पुरो-
 क्षप्रिया इव हि देवाः । 'आत्मन्नात्मन्नित्यामन्त्र-
 यत । तस्मै पञ्चम५ हूतः प्रत्यङ्गृणोत् । स पञ्चहू-
 तोऽभवत् । पञ्चहूतो ह वै नामैषः । तं वा एतं
 पञ्चहूत५ सन्तम् । पञ्चहूतेत्याचक्षते पुरोक्षेण ॥
 पुरोक्षप्रिया इव हि देवाः । 'आत्मन्नात्मन्नित्याम-
 न्त्रयत । तस्मै चतुर्थ५ हूतः प्रत्यङ्गृणोत् । स च-
 तुरहूतोऽभवत् । चतुरहूतो ह वै नामैषः । तं वा
 एतं चतुरहूत५ सन्तम् । चतुर्होतेत्याचक्षते पुरो-
 क्षेण । पुरोक्षप्रिया इव हि देवाः । 'तमब्रवीत् ।
 त्वं वै मे नेदिष्ठ५ हूतः प्रत्यंश्रौषीः । त्वयैनाना-
 ख्यातार इति । तस्मान्नु हैना५श्चतुरहोतार इत्या-

सप्तहोतृषड्भूतपञ्चहोतृचतुर्होतृनामानिर्वचनवाक्यानि दशहोतृवाक्यबद्धान्येयानि ॥

°अथ चतुर्होतृमन्त्राभिमानिनं पुरुषं विशेषतः प्रशंसति—तम-
 ब्रवीदिसादिना ॥ चतुर्होतृमन्त्राभिमानिनं देवं प्रजापतिरेवमब्रवीत्—
 त्वमेवैको मया समाहूतस्सन् मदीयं वाक्यं नेदिष्ठमतिसमीपं यथा
 भवति तथा श्रुत्वा प्रत्युत्तरं दत्तवान् । चतुर्थमामन्त्रणं त्वया
 श्रुतं इतरे न तथा सहसा श्रुतवन्तः । तस्मात्त्वयैव सर्वानितान्

चक्षते । तस्माच्छुश्रूषुः पुत्राणां हृद्यतमः । नेदिष्ठो
हृद्यतमः । नेदिष्ठो ब्रह्मणो भवति । य एवं वेद ॥

देवांष्वङ्कृतोऽभवत्पञ्चहोतेत्याचक्षते पुरोक्षेणा-
श्रौषीषङ्कृतं ॥ ११ ॥

ब्रह्मवादिनः किं दक्षिणां यो वा अविद्ब्रह्मन्तस्य
वै ब्रह्मवादिनो यद्दशहोतारः प्रजापतिर्व्यस्रं प्रजा-
पतिः पुरुषं प्रजापतिरकामयत् स तपस्सोऽन्तर्वी-
न्ब्रह्मवादिनो यो वा इमं विद्यात्प्रजापतिस्सोमः
राजानं ब्रह्मात्मन्वदेकादश ॥ ११ ॥

ब्रह्मवादिनस्तस्य वा अग्रेर्यद्वा इदं किंच प्रजा-
पतिरकामयत् य एवास्यं दक्षिणतः पञ्चाशत् ॥

हि जनाः कथयिष्यन्ति । एते चतुर्होतार इत्येवं त्वन्नामैव व्य-
वहारो भविष्यतीत्यर्थः । यस्मादेवं प्रजापतिना वरो दत्तः तस्मा-
देतान् दशहोत्रादीन् सर्वानपि चतुर्होतार इत्येव वचनं वैदिका
आचक्षते । यस्मादेवं शीघ्रं वाक्यं श्रुतवत्श्रुतर्होतुः प्रजापतेर्ब-
रलाभस्तस्माद्धोकेऽपि पुत्राणां मध्ये यः पितृवाक्यमादरेण श्रोतुमि-
च्छति स एव पितुर्हृद्यतमोऽस्यन्तं प्रियः । योऽतिप्रियः स नेदि-
ष्ठोऽतिसमीपवर्ती भवति । पुमानेवं चतुर्होतृब्रह्मसमीपवर्तित्वं वेद
स स्वयमपि ब्रह्मणोऽतिसमीपवर्ती भवति ॥

इति तैत्तिरीयब्राह्मणे द्वितीयाष्टके तृतीयप्रपाठके

एकादशोऽनुवाकः

समाप्तश्चायं प्रपाठकः.

चतुर्थप्रपाठकप्रारम्भः.

हरिः ओम् ॥ 'जुष्टो दमूना अतिथिर्दुरोणे ।
इमं नो यज्ञमुप याहि विद्वान् । विश्वा अग्नेऽभि-
युजो विहृत्य । शत्रूयतामाभरा भोजनानि । 'अ-

'अथोपहोमा आरम्यन्ते । सतीष्वपि याज्यानुवाक्यासु बा-
हुल्यात् उपहोमारुह्यं प्रश्नद्वयं वैश्वदेवं काण्डं, लिङ्गवन्तः य-
थाऽलिङ्गं विनियोज्याः । तत्र 'संस्थाप्य पौर्णमासीमिन्द्राय वैमृ-
घाय' इत्यस्य विधानात्तत्र द्वे संयाज्ये—जुष्टो दमूना इति
त्रिष्टुभौ ॥ जुष्टः' प्रीतः 'नित्यं मन्त्रे' इत्याद्युदात्तत्वम् । द-
मूनाः दान्तमनाः दान्तेषु वा मनो यस्य । पृषोदरादिः ।
अतिथिः सततगमः 'अत सातत्ये' अतेरिथिन्प्रत्ययः । अति-
थिवत्पूज्यो वा दुरोणे यज्ञगृहे दुःखेनावितव्ये औणादिके न
प्रत्यये ओर्गुणः । हे अग्ने! इमं आस्माकीनं यज्ञं उपयाहि
उपगच्छ विद्वान् सर्वार्थज्ञः । आगत्य च विश्वा अभियुजः
अभियोक्तुन् । कर्तरि संपदादिलक्षणः क्विप् । विहृत्य विनिवार्य
शत्रूयतां अस्मासु शत्रुत्वमिच्छताम् । 'छन्दसि परेच्छायामपि'
इति क्यच् । 'शतुरनुमः' इति विभक्तेरुदात्तत्वम् । भो-
जनानि भोज्यानि धनानि अस्मस्यं आभर आहर । 'इप्र-
होर्मश्छन्दसि' इति भत्वम् ॥

ग्रे शर्धं महते सौभगाय । तव द्युन्नान्युत्तमानि
सन्तु । सं जास्पत्यश्च सुयममा कृणुष्व । शत्रूय-
तामभितिष्ठा महासि । अग्रे यो नोऽभितो ज-
नः । वृको वारो जिघांसति ॥ १ ॥ ताश्स्त्वं

अग्रे शर्धेति ॥ अग्रे! शर्ध उत्साहवान् भव । आमन्त्रे-
तस्य अविद्यमानवस्त्वाभिघाताभावः । महते सौभगाय 'सुभगा-
न्मन्त्रे' इत्यण् । उत्तरपदवृद्धिश्च नेष्यते । तव द्युन्नानि तेजां-
सि यशांसि उत्तमानि उत्कृष्टतमानि सन्तु । उत्तमशब्दः
उञ्छादिरन्तोदात्तः । जास्पत्यं जायन्त इति जासः पुत्रादयः ।
जनेरमुनि जादेशः । तेषां पतित्वात् गत्युत्तरपदलक्षणो यत् ।
सुयमं सुष्ठु संयन्तुं शक्यं समाकृणुष्व अस्मासु सम्यक्प्रकाशय
'धिविष्णुश्चोर च' इत्युप्रत्ययः । आतो लोपः । अस्मासु
शत्रूयतां शत्रुत्वमिच्छतां त्वयि वा शत्रुमात्मानमिच्छतां महांसि
तेजांसि अभितिष्ठ आक्रमस्व न्यग्भूतानि कुरु । कचिदाग्रेय्यौ
याज्यानुवाक्ये । एवं सर्वत्र ॥

अग्रे यो न इत्यनुष्टुभौ ॥ हे । अग्रे ! यः शत्रुजनः वृको
वृकसदृशः अरण्यश्वा यथोपद्रवकारी तथोपद्रवकारित्यर्थः । अत
एव वारः अस्मद्ब्रह्मचरस्य निवारकस्सन् सर्वतोस्मान् जिघां-
सति हन्तुमिच्छति । हे वृत्रहन्! वैरिघातिन्! अग्रे! तान्
वृकसदृशान् जहि मारय । अस्मभ्यं तु वसु धनं आभर
संपादय ॥

वृत्रहञ्जहि । वस्वस्मभ्युमाभर । 'अग्ने यो नोऽभि-
दासति । समानो यश्च निष्टयः । इध्मस्यैव प्रक्षाय-
यतः । मा तस्योच्छेषि किञ्चन । 'त्वमिन्द्राभिभूरसि ।
देवो विज्ञातवीर्यः । वृत्रहा पुरुचेतनः । 'अप प्राच
इन्द्र विश्वाः अमित्रान् ॥ २ ॥ अपापाचो अभि-

४ हे अग्ने! यः नः अस्मान् अभिदासति उपक्षयति समान-
नातीयः यश्च निष्टयः शिष्यश्चण्डालादिः । तस्य किञ्चन कि-
चिदपि मोच्छेषि । अग्नौ प्रक्षिप्तस्य इध्मस्य प्रक्षायतः दाहेन
क्षीयमाणस्य दह्यमानस्य न किञ्चिदुच्छिष्यते तद्धत् ॥

५ त्वमिन्द्रेति गायत्री ॥ अभिभूः सर्वस्याभिभविताऽसि । देवः
देवनादिगुणयुक्तः । 'विज्ञातवीर्यः प्रसिद्धवीर्यः । अत एव अभि-
भूः अभिभविता शत्रूणामसि । वृत्रहा पापादीनां हन्ता । पुरु-
चेतनः महाप्रज्ञः । बहुभिर्ज्ञातव्यो वा ॥

६ अप प्राच इति त्रिष्टुप् ॥ करारविति चतुर्थपादादिः हे ! इन्द्र !
प्राच्यां दिशि स्थितान् विश्वान् अमित्रान् अपनुदस्व नाशय ।
अपापाचः प्रतीच्यां दिशि स्थितान् अपनुदस्व । हे अभि-
भूते ! अभिभवनशील ! हे ! शूर ! उदीचः उदीच्यां दिशि
स्थितान् अपनुदस्व । अधराचः दक्षिणस्यां दिशि स्थितान् अ-
पनुदस्व । गोक्त्राभिप्रायं दक्षिणस्याधरत्वम् । यथा तव ऊरौ
उरौ, वर्णव्यत्ययश्छान्दसः । विस्तीर्णे शर्मन् शर्मणि मुखे म-
देम इष्टजनेःसह माद्येम, तथा सर्वान् शत्रून्पनुदस्व ॥

भूते नुदस्व । अपोर्वीचो अपं शूराधुराचं ऊरौ ।
 यथा तव शर्मन्मदेम । 'तमिन्द्रं वाजयामसि ।
 महे वृत्राय हन्तवे । स वृषा वृषभो भुवत् । 'युजे
 रथं गवेषणं हरिभ्याम् । उप ब्रह्माणि जुजुषाण-
 मस्थुः । विवाधिष्ठास्य रोदसी महित्वा । इन्द्रो

'तमिन्द्रमिति गायत्री ॥ तमिन्द्रं वाजयामसि । 'वजि वक्र-
 गतौ' 'इदन्तोमसि' । महे महते वृत्राय । शतुर्वचनोऽयम् ।
 'गत्वर्थकर्मणि' इति चतुर्थी । महान्तं अस्मच्छत्रुं हन्तवे अस्य
 वृत्रस्य हननाय । स चेन्द्रो वृषा कामानां वर्षयितृस्वभावः । वृषभः
 अस्मदभिप्रेतस्य वर्षिता, वृषभवदस्यो वा । भुवत् भवतु ॥

'युजे रथमिति त्रिष्टुप् ॥ युजे युक्ते । 'बहुलं छन्दसि' इति
 शपो कुक् । 'लोपस्त आत्मनेपदेषु' इति तलोपः । गवेषणं गो-
 रुदकस्येषणं प्राप्तिहेतुं 'अवद् स्फोटायनस्य' इत्यवद् । वृष्टिहेतुं
 रथं हरिभ्यां अश्वाम्यां युक्तं इन्द्रः । कदेत्याह—ब्रह्माणि परि-
 वृढानि हवीषि जुजुषाणं प्रियमाणं उपास्थुः उपतिष्ठन्ते । जुषेः
 छिटि कानच् । तदानीं रथं युक्ते । अनन्तरं च वृत्राणि अमि-
 त्रादीनि अप्रति प्रतीकाररहितं जघन्वान् कसौ 'अम्यासाह'
 इति कुत्वम् । ईदृशोऽयमिन्द्रः अस्य यजमानस्य क्रतोः रोदसी
 रोदस्योः द्यावापृथिव्योरपि स्थितान् अमित्रान् विवाधिष्ठ विविधं
 बाधते । 'बहुलं छन्दस्यमाहचोगेऽपि' इत्यडभावः । महित्वा मा-
 हात्म्येन, भावप्रत्ययान्तात्तृतीयाया आकारः ॥

वृत्राण्यप्रती जघन्वान् ॥ ३ ॥ ^९हव्यवाहमभिमाति-
 षाहम् । रक्षोहणं पृतनासु जिष्णुम् । ज्योतिष्मन्तं
 दीद्यतं पुरन्धिम् । अग्निं स्विष्टकृतमा हुवेम ।
^{१०}स्विष्टमग्ने अभि तत्पृणाहि । विश्वां देव पृतना
 अभिष्य । उरुं नः पन्थां प्रदिशान्वि भाहि । ज्यो-

^९यस्याग्निहोत्रं विच्छिद्यते तस्य संयाज्ये—हव्यवाहमिति त्रि-
 ष्टुभौ ॥ हव्यवाहं हविषां वोढारं अभिमातिषाहं पाप्मनामभि-
 भवितारं रक्षोहणं रक्षसां हन्तारं पृतनासु संग्रामेषु जिष्णुं
 जयशीलं ज्योतिष्मन्तं दीसिमन्तं दीद्यतं निर्मलदीप्तिं पुरंधिं पुरुषु
 शरीरपे धीयमानं, उपास्यमानम्, पुरुप्रज्ञानं वा । पृषोदरादिः ।
 ईदृशं स्विष्टकृतं अग्निं आहुवेम आहुयाम । लिङ्ग्याशिष्यद् ॥

^{१०}स्विष्टमग्ने इति ॥ हे! आग्ने! स्विष्टं सम्यगिष्टं तत्
 अभिपृणाहि आभिमुख्येन पूरय पालय वा । 'सेर्हापिच्च'
 इत्यस्य 'वा लन्दसि' इति बाधितत्वात् किन्वाभावः । हे! देव!
 विश्वाः पृतनाः संग्रामान् अभिष्य आभिमुख्येनान्तं गमय ।
 स्यतेः लोटि हिलोपे 'विभाषा' इति निघाताभावः । अस्मभ्यं
 च उरुं विशिष्टं प्रसिद्धं पन्थां पन्थानं मार्गं प्रदिशन् ददत्
 विभाहि विशेषेण संदीप्यस्व । किं च ज्योतिष्मत् उज्ज्वलं
 लोकपूजितं अजरं अजग्यं आयुः अस्मज्जीवितं वा अस्मभ्यं
 धेहि देहि ॥

तिष्मद्धेह्यजरं न आयुः । ¹¹त्वामग्ने हविष्मन्तः ।
 देवं मर्तास ईडते ॥ ४ ॥ मन्ये त्वा जातवेदसम् ।
 स हव्या वक्ष्यानुषक् । ¹²विश्वानि नो दुर्गहा जात-
 वेदः । सिन्धुं न नावा दुरिताऽतिपर्षि । अग्ने अ-
 त्रिवन्मनसा गृणानः । अस्माकं बोध्यविता तनू-

¹¹त्वामग्ने इत्यनुष्टुप् ॥ ततः परं कचिदुपहोमाः । देवं दीप्यमानं
 हविष्मन्तः मर्तासः मनुष्याः ईडते स्तुवन्ति, तं त्वामहं जा-
 तवेदसं जातानां वेदितारं जातधनं वा मन्ये जानामि । स त्वम-
 स्माकं हव्या हवींषि वक्षि । बहेल्लेष्टि शपो लुक् । आनुषक
 अनुक्रमेण ॥

¹²विश्वानि न इति ॥ हे! जातवेदः! नः अस्मदीयानि
 दुर्गहा दुष्परिहराणि विश्वानि दुरितानि पापानि अतिपर्षि अ-
 तीत्य पालय । तत्र दृष्टान्तः—यथा नावा सिन्धुं तीर्त्वा ना-
 विकः प्रजाः पालयति । किञ्च अत्रिणा तुल्यमस्माकं मनसा
 गृणानः श्रद्धया कीर्त्तमानः स्तूयमानः । कर्मणि कर्तृप्रत्ययश्छान्दसः ।
 यद्वा—मनसा गृणानः शब्दयन् साधु करोत्ययमिति अस्मद्यागं हृदयेन
 प्रशंसन् अस्माकं तनूनां शरीराणां पुत्रादिसंबन्धिनीनां अविता
 रक्षिता भव । अत्रिवत् बोधि बुध्यस्व । लोटि छान्दसः शपो
 लुक् । यद्वा—अत्र्यादिवत् अबोधि आद्रियते । छान्दसो लुक् ।
 'दीपजन' इत्यादिना कर्तरि चिण् । 'बहुळं छन्दस्यमाहयोगेऽ-
 पि' इत्यडभावः ॥

नाम् । ¹⁸पूषा गा अन्वेतु नः । पूषा रक्षत्वर्वतः ।
 पूषा वाजस्रं सनोतु नः । ¹⁹पूषेमा आशा अनुवे-
 द् सर्वः ॥ ५ ॥ सो अस्मा अभयतमेन नेषत् ।
 स्वस्तिदा अघृणिस्सर्ववीरः । अग्रयुच्छन्पुर एतु

¹⁸पूषा गा इति गायत्री ॥ अस्माकं गाः पूषा अन्वेतु
 रक्षकत्वेन पृष्ठतोऽनुगच्छतु । पूषेव अर्वतः अश्वानपि रक्षतु ।
 वाजमस्रं धनं वा अस्मभ्यं सनोतु । 'षणु वाने' ॥

¹⁹पूषेमा इति त्रिष्टुप् ॥ इमा आशा दिशः सर्वाः पूषा
 अनुवेद अनुक्रमेण जानाति । सोऽस्मान् 'प्रकृत्याऽन्तः पाद-
 मव्यपरे' इति प्रकृतिभावः । अभयतमेन धर्माविरुद्धमार्गेण भय-
 रहितेन वा नेषत् नयतु उभयोरपि लोकयोः भयनिवृत्तिमात्र-
 मेव न, अपिच स्वस्तिदाः अविनाशस्य कल्याणस्य दाता
 'आतो मन्' इति विच् । अघृणिः रक्षणशीलः 'अघृ धारणे'
 औणादिको निप्रत्ययः । यद्वा—अघृणिः आघृणिः समन्ताद्धिता-
 यमानतेजाः । उपसर्गज्ञासः । यद्वा—यत्सकाशे अन्यो घृणिमाणा-
 स्ति । पूर्ववत् लृस्वरबाधः । सर्ववीरः सर्वे वीरा यस्य संबन्धि-
 नः तादृशः । यद्वा—सर्वैर्वीरैस्सह अस्माकं पुरः अग्रतः अ-
 नुगच्छतु । अग्रयुच्छन् अग्रमाद्यन् । 'युच्छ प्रमादे' । प्रजानन्
 प्रकर्षेण जानन् अस्मदभिप्रेतानि जानन् ॥

प्रज्ञानम् । ¹⁵त्वमग्ने सप्रथा असि । जुष्टो होता वरेण्यः । त्वया यज्ञं वितन्वते । ¹⁶अग्नी रक्षांसि सेधति । शुक्रशोचिरमर्त्यः । शुचिः पावक ईड्यः । ¹⁷अग्ने रक्षाणो अहंसः ॥६॥ प्रतिष्म देव रीषतः । तपिष्ठैरजरो दह । ¹⁸अग्ने हसि न्यत्रिणम् । दी-

¹⁵त्वमग्ने इति गायत्र्यश्चतस्रः ॥ हे! अग्ने! त्वं सप्रथाः प्रथया सहितः विस्तीर्णोसि । जुष्टः प्रीतः । होता देवानामाह्वता । वरेण्यः वरणीयः । त्वया यज्ञं वितन्वते विस्तारयन्ति यजमानाः । त्वद्धते किञ्चिन्न वर्तते । तस्मादस्मदभिप्रेतं साधयेति ॥

¹⁶अग्नी रक्षांसि इति ॥ अयं अग्निः रक्षांसि सेधति नाशयति शास्ति वा 'विधु शास्तौ' । शुक्रशोचिः निर्मलदीप्तिः । अमर्त्यः अमरणशीलः । शुचिः नित्यशुद्धः पावकः सर्वस्य शोधयिता । ईड्यः स्तुत्यः ॥

¹⁷अग्ने रसेति ॥ हे! अग्ने! अस्मान् रक्ष अहंसः पापात् । 'द्वयचोतस्तिष्ठः' इति दीर्घत्वम् । हे! देव! त्वत्प्रसादाद्वयं तस्यांहसः रीषतः, रिषेर्वर्णविकारश्छान्दसः । धात्वन्तरं वा । अस्मान् हिंसितुः तस्य वयमपि प्रतिष्म प्रतिकूला अभिभवितारो भवाम । अङ्गोपे लेटि छान्दसं पत्वम् । तदर्थमपि तान् तपिष्ठैः तप्तृतमैः किरणैः दह । अजरः अविनाशस्त्वम् ॥

¹⁸अग्ने हंसीति ॥ हे! अग्ने! अत्रिणं रक्षः अद्वननिमित्तो मदः अग्निः तद्वत् रक्षः अत्रिणम् । पामादिलक्षणो नम-

द्यन्मर्त्येष्व्वा । स्वे क्षये शुचिव्रत । ¹⁹आ वात वाहि
 भेषजम् । वि वात वाहि यद्रपः । त्व* हि विश्वभे-
 षजः । देवानां दूत ईयसे । ²⁰द्वाविमौ वातौ वातः॥
 आसिन्धोरापरावतः । दक्षं मे अन्य आवातु । प-

त्ययः । एतत् निर्हसि नियमेन नाशय । हन्तेः पञ्चमो लकारः ।
 दीद्यन् दीप्यमान ! शुचिव्रत शुद्धस्य कर्मणो निष्पादक ! । स्वे
 क्षये स्वकीये यज्ञगृहे मर्त्येष्व्वा सर्वेषु मनुष्येष्वपि ॥

¹⁹आ वातेति ॥ हे ! वात ! वायो ! भेषजं यथा भवति तथा
 आवाहि अस्मान् प्रति सर्वतो वातं कुरु । हे ! वात ! यद्रपः
 पापमस्ति तन् धिवाहि विश्लिष्य गच्छ । कस्मादेवं त्वमुच्यस
 इति चेत्—त्वं हि विश्वभेषजः विश्वं कर्म भेषजं यस्य तादृ-
 शोसि । एक एव देवानामपि दूत ईयसे । तस्मात्सर्वहितत्वात्
 उच्यसे ॥

²⁰द्वाविमाविति ॥ इदानीं कार्यभेदान्वितमध्यारोप्याह—द्वौ
 खल्विमौ वातौ वातः विश्वं व्याप्य वर्तेते । आसिन्धोः आ-
 समुद्रात् आ च परावतः ततोपि दूरात् परागतं परावत् ।
 'उपसर्गाच्छन्दसि धात्वर्थे' इति वतिः । एतयोरन्य एकः मम-
 दक्षं कुशलं आवातु आगच्छतु । अन्य एकः यद्रपः पापं
 तत् परावातु परागमयतु । 'तिङि चोदात्तवति' इति गतेर-
 नुदात्तत्वम् ॥

राऽन्यो वातु यद्रपः । ²¹यददो वात ते गृहे । अमृतस्य निधिर्हितः । ततो नो देहि जीवसे । ततो नो धेहि भेषजम् । ततो नो मह आवह । ²²वातु आवातु भेषजम् । शम्भूर्मयोभूनी हृदे ॥८॥ प्रण आयूंषि तारिषत् । ²³त्वमग्ने अयाऽसि । अयां स-

²¹यदद इति पङ्क्तिः पञ्चपदा ॥ हे! वात! तव गृहे अमृतस्य निधिः यत् यस्मात् कारणात् अदः असौ निहितः। लिङ्गव्यत्ययः । यद्वा—यददः कारणं तव गृहे अमृतस्य निधिः निहित इति । ततः कारणात् ततो वाति ततो वा निधेरादाय नोऽस्मभ्यं देहि जीवसे अस्मान् जीवयितुम् । किञ्च तत एव वा अस्माकं भेषजं अनिष्टशमनं धेहि अस्मासु स्थापय । किञ्च तत एव नोऽस्माकं महः महत्त्वं पूजां आवह आनय ॥

²²वात आवात्विवाति गायत्री ॥ अयं वातो नोऽस्माकं भेषजमावातु आगमयतु । यथा भेषजं भवति तथा आगच्छतु । शम्भूः रोगादिशान्तेः भावयिता । मयोभूः सुखानां भावयिता । अस्माकं हृदे हृदयाय हृदयतुसर्चय वात आवातु । किञ्च अस्माकं आयूंषि आयुर्विशेषान् सर्वानपि प्रतारिषत् प्रवर्तयतु । लेटि सिप् । छान्दसं दीर्घत्वम् । लुकि वा सिचि वृद्धिविध्यपवादः । अडागमः ॥

²³त्वमग्ने अयाऽसित्यनुष्टुप् ॥ हे! अग्ने! त्वं अया अयमेवासि । इदमः प्रथमैकवचनस्य 'सुपां सुलुक्' इति डादेशः ।

न्मनसा हितः । अया सन् हव्यमूहिषे । अया नो
 धेहि भेषजम् । ²⁴इष्टो अग्निराहुतः । स्वाहाकृतः
 पिपर्तु नः । स्वगा देवेभ्य इदं नमः । ²⁵कामो भूतस्य
 भव्यस्य । सन्नाडेको विराजति ॥ ९ ॥ स इदं प्र-

टिलोपे 'अनुदात्तस्य च यत्रोदात्तलोपः' इति उदात्तनिवृत्तिस्व-
 रेण आकारस्य उदात्तत्वम् । अयमेवासि त्वम् । तव यायात्म्यं
 न जानीमः यं त्वां वयं प्रपश्यामः अयमेवासि । किं च अया
 अयमेव सन् मनसा हितः युक्तैर्धृतः । नान्यं जानीम इति ।
 अपि च अयमेव सन् हव्यमूहिषे आस्माकीनं हविर्वह । छा-
 न्दसो लिङ् । किञ्च अयमेव त्वमस्माकं भेषजमनिष्टशमनं धेहि
 अस्मासु स्थापय । किमनेन रूपेण कर्तुं न शक्यत इति भावः ॥

²⁴ इष्टो अधिरिति गायत्री ॥ इष्टः यागेनाराधितोऽयमग्निः आ-
 हुत्या चाराधितः नोऽस्मान् पिपर्तुं पालयतु, अधिप्रेतैर्वा पूर-
 यतु इदं नमः आस्माकीनं स्वगाकरोतु यथास्वं प्रापयतु ॥

²⁵ कामो भूतस्येत्यनुष्टुप् ॥ कामो देवताविशेषः । भूतस्य अ-
 तीतस्य भव्यस्य भविष्यतश्च एक एव संराट् उत्पत्तिहेतुः एको
 विराजति कारणात्मना एकमेव वस्तु दीप्यते । अत इदं विश्वं
 भूतमव्यात्मकं भूतेन्द्रियशरीरादिभेदभिन्नं प्रतिपद्ये स एव कामः
 प्रत्येकं प्रथयति । ऋतुंश्च कालावयवात् स एव बशी स्वतन्त्रः
 काम एवोत्सृजते उत्पादयति । ईश्वरस्य इच्छाशक्तिः कामः, यथा-
 'सोऽकामयत' * इति ॥

ति प्रथमे । ऋतूनुत्सृजते वशी । ^{२६}कामस्तदग्रे सम-
वर्तताधि । मनसो रेतः प्रथमं यदासीत् । सतो
बन्धुमसति निरविन्दन् । हृदि प्रतीष्या कवयो
मनीषा । ^{२७}त्वया मन्यो सरथमारुजन्तः । हर्ष-

^{२६} कामस्तदिति विद्युमस्तिन्नः ॥ अग्रे मनसः पूर्वम् । प्रवृ-
त्तिनिवृत्तिविशेषहेतुर्मनः । ततः पूर्वं काम इच्छाशक्तिमात्रं समव-
र्तत । ततः अधि अस्मादधि उपरि मनसोपि रेतः कारणं
प्रथमं प्रधानं यदासीत् 'तदसदेव सन्मनोकुरुत स्यामिति'* ।
सतः प्रपञ्चस्य भूतेन्द्रियात्मनः बन्धुं कारणं मनः असति प्रपञ्चरू-
पेण असति ब्रह्मणि निरविन्दन् निष्कृष्य अलभन्त । यद्वा—
अग्रे सृष्ट्यादौ काम एव प्रथमं तस्मात्समवर्तत । पुनश्च कीदृ-
शमित्याह—मनसो रेतः कार्यं यदासीद्भूतेन्द्रियादिकं तस्य सर्वस्य
सतः स्थूलस्य प्रपञ्चस्य बन्धुं असति मूलकारणे निरविन्दन् ।
यथा 'असतस्सद्ये ततक्षुः' † इत्याहुः । मनः कामः इच्छेति पर्यायाः ।
कामः प्रथमं संकल्प्य आदौ समवर्तत । ततस्तस्य यद्वेतः का-
र्यभूतेन्द्रियादिकं तत्समवर्तत । तत्कथमित्याह—सतः प्रपञ्चस्य का-
रणं बन्धुं असति निरविन्दन् कवयः । हृदि हृदये प्रतीष्य प्रति-
लभ्य । संहितायां दीर्घत्वं छान्दसम् । यद्वा—प्रतीष्या बुद्ध्या
संकल्पात्मिकया मनीषा मनीषया ज्ञानेन इन्द्रियात्मिकया बुद्ध्या
निरविन्दन् ॥

^{२७} त्वया मन्यो इति ॥ मन्युः देवताविशेषः । हे ! मन्यो !

माणसो धृषता मरुत्वः । तिग्मेषव आयुधा स५-
 शिशानाः । उपप्रयन्ति नरो अग्निरूपाः ॥ १० ॥
 २३ म॒न्यु॒र्भगो॑ म॒न्युरे॒वास॑ दे॒वः । म॒न्युर् होता॑ वरु॒-
 णो वि॒श्ववे॑दाः । म॒न्युं वि॒श ई॒डते॑ दे॒वय॒न्तीः । पा-

त्वया भीहेतुना सरथं महता रथेन सहितं आरुजन्तः भजन्तः ।
 हर्षमाणसः हृष्यन्तः । व्यत्ययेनात्मनेपदम् । 'आज्जसेरसुन्' ।
 धृषता वर्षणशक्त्या इत्यंभूताः । हे! मरुत्वः! मरुत्वन्! ति-
 ग्मेषवः निशितायुधाः आयुधा आयुधानि संशिशानाः अग्नि-
 रूपाः तदावेशादग्निवज्ज्वलन्तः ईडशा नरः मनुष्याः उपप्रय-
 न्ति निगृह्य पार्श्वमुपगच्छन्ति । यद्वा—मन्युः दीप्तिः तद्वानि-
 न्द्रो मन्युः । हे! मन्यो! इन्द्र! मरुत्वः मरुद्भिः तद्वान् सरथं
 समानं रथं आरुजन्तः आरूढवन्तः हर्षमाणसः हृष्टाः तिग्मेषवः
 आयुधानि संशिशानाः अग्निरूपाः ज्वलन्तः नरो नेतारः मरुतः
 त्वां उपगच्छन्ति । 'नयतेडिच्च' इति ऋप्रत्ययः, टिलोपश्च ॥

२३ म॒न्यु॒र्भग॑ इति ॥ म॒न्युरे॒व भगः॑ धनहेतुः । म॒न्युरे॒व दे॒वः
 दानादिगुणयुक्तः आस भवति । भूभावाभावश्छान्दसः । 'उदा-
 त्तानुदात्तस्य स्वरितः' इति संहितायां सकारः स्वर्यते । म॒न्युरे॒व
 होता॑ वरुणश्च । वि॒श्ववे॑दाः विश्वस्य वेदिता । म॒न्युमे॒व ई॒डते॑
 स्तुवन्ति । वि॒शो मनु॑ष्याः । दे॒वय॒न्तीः दे॒वय॒न्त्यः । दे॒वान् काम॑-
 यमानाः । म॒न्यो स्तु॑ते सर्वदेवाः स्तुता भवन्तीति हे! मन्यो!
 अस्मान् पाहि॑ तपसा श्रमेण । 'अग्रये व्रतपतये पुरोडाशम-

हि नो मन्यो तपसा श्रमेण । ²⁹त्वमग्ने व्रतभृच्छु-
चिः । देवाश् आसादया इह । अग्ने हव्याय वोढवे ।
³⁰व्रता नु विभ्रद्भूतपा अदाभ्यः । यजा नो देवाश्
अजरस्सुवीरः । दधद्रत्नानि सुविदानो अग्ने । गो-
पाय नो जीवसे जातवेदः ॥ ११ ॥

जिघाश् सत्यमित्राजघन्वानीडते सर्वा अश् हंसो
वातो हृदे राजत्यग्निरूपास्सुविदानो अग्ने एकं च ॥

ष्टाकपालं निर्वपेद्य आहिताग्निरश्रु कुर्यात् * इति तस्य याज्यानुवाक्ये ॥

²⁹त्वमग्ने इति गायत्रीत्रिष्टुभौ ॥ हे! अग्ने! व्रतभृत् व्रतानां
कर्मणां मर्ता । शुचिः शुद्धः । देवान् दानादिगुणयुक्तान् इह
अस्मिन् कर्मणि आसादय आवह । दीर्घत्वप्रकृतिभावो सांहि-
तिको छान्दसो । हव्याय वोढवे हविर्वोढुं तेभ्यः ॥

³⁰व्रता न्विति ॥ नु क्षिप्रनाम । व्रता व्रतानि कर्माणि क्षिप्राणि
विभ्रत् । व्रतपाः व्रतानां च पालयिता । अदाभ्यः केनचिदप्य-
हिंस्यः । स त्वमस्मदर्थं देवान् यज । अजरः अविनाशः । सु-
वीरः शोभनवीरपुरुषः । 'वीरवीर्यौ च' इत्युत्तरपदाद्युदात्तत्वम् ।
रत्नानि रमणीयानि अस्मासु दधत् सुविदानः सुष्ठु हितम-
स्माकं जानन् हे! अग्ने! जातवेदः! जातप्रज्ञ! अस्मान्
गोपाय रक्ष । जीवसे जीवनार्थम् । 'तुमर्थे सेसेन्' इत्यसेप्रत्ययः ॥
इत्युपहोमभाष्ये प्रथमोऽनुवाकः.

चक्षुषो हेते मनसो हेते । वाचो हेते ब्रह्मणो
हेते । यो मां घ्रायुरभिदासति । तमग्ने मेन्याऽ-
मेनि कृणु । यो मा चक्षुषा यो मनसा । यो
वाचा ब्रह्मणा घ्रायुरभिदासति । तयाऽग्ने त्वं मेन्या ।
अमुममेनि कृणु । यत्किंचासौ मनसा यच्च वा-
चा । यज्ञैर्जुहोति यजुषा हविर्भिः ॥ १२ ॥ तन्मृत्यु-

१अभिचारेदृशां 'अग्ने यविष्टाय'* इत्यादौ उपहोमाः—
चक्षुषो हेत इति बृहतीमकारः ॥ चक्षुरादीनां ज्ञानेन्द्रियाणां
शत्रुसंबन्धिनां हे! हेते! विनाशहेतो! मनसश्रान्तःकरणस्य
हेते! वागादीनां च कर्मेन्द्रियाणां हेते! ब्रह्मणो मन्त्रस्य क-
र्मणो वा हेते! यो मामघायुः अर्ष पापं वधादिकं ममे-
च्छन् 'उन्दसि परेच्छामपि' इति क्वच् । 'अश्वाघस्त्यात्'
इत्यात्वप् । अभिदासति क्षपयति 'दसु उपक्षये' वर्णविकारश्छा-
न्दसः । हे! अग्ने! तदीयचक्षुरादिविनाशक! तं मेन्या वज्रेणा
युधेन अमेनि अशरीरं कृणु कुरु । अमनस्कमित्येके । मारयेति
यावत् ॥

२यो मेति बृहतीविशेषः ॥ यो मां चक्षुरादिना अघायुः
चक्षुरादिविनाशरूपं ममेच्छन् मामभिदासति अमुं अमुकशर्मणं
मेन्या तथा अमेनि कृणु हे! अग्ने! ॥

३यत्किंचेति त्रिष्टुप् ॥ असौ अमुकनामा मम मरणार्थं य-

निर्ऋत्या संबिदानः । पुराऽऽदिष्टावाहुतीरस्य हन्तु ।
 'यातुधाना निर्ऋतिराद् रुक्षः । ते अस्य घ्नन्त्वन्-
 तेन सत्यम् । इन्द्रेषिता आप्यमस्य मघ्नन्तु । मा
 तत्समृद्धिं यदसौ करोति । 'हन्मि तेऽहं कृतं ह-
 विः । यो मे घोरमर्षीकृतः । अपाशौ त उभौ बा-

किंचिन्मनसा वाचा च यज्ञैर्जुहोति हविर्भिस्साधनैः, तत् तदा
 अस्य आहुतीर्हन्तु यत्युः । निऋत्या कृच्छ्रवत्या संबिदानः
 ऐकमत्वं गतः आदिष्टात्पुरा प्रागेव देवतादेशात् प्रागेव हन्तु
 उत्तरकाले हन्तुमशक्यत्वात् ॥

'यातुधाना इति त्रिष्टुप् ॥ दक्षिणादिग्वासिनी निर्ऋतिरुक्ता ।
 रुक्षः प्रसिद्धम् । ते यज्ञविद्धेषिणः सर्वे अस्य मदीयस्य शत्रोः
 सत्त्वं यागफलं आहु अनन्तरमेव घ्नन्तु अनृतेन विपरीतसा-
 धनेन । पुंसशेषश्छान्दसः । किंच ते सर्वेऽपि इन्द्रेषिता इन्द्रेण
 प्रेषिताः आप्यं आज्यादिकं हविः मघ्नन्तु । मा तत्समृद्धिं
 तत्कर्म संगतद्विकं समृद्धं मा भूत् । यदसौ यज्ञशर्मा करोति
 साधयति । यद्वा—तत्कर्म मा समृद्धिं यत्करोति कर्म अमुकः ।
 च्छेः वर्णविकारः ॥

'हन्मि त इत्याद्या अनुष्टुभः ॥ शत्रो । त्वदीयं कृतं हविः
 अहं हन्मि नाशयामि यस्त्वं मे घोरं क्रूरं आयुरादिकं अ-
 र्षीकृतः कृन्तसि । 'कृती छेदने' । किंच तव ते उभावपि
 बाहु अपाशौ अपगतौ आस्यं च अपनह्यामि ॥

हू । अर्पनह्याम्यास्यम् ॥ १३ ॥ 'अर्पनह्यामि ते बाहू ।
 अर्पनह्याम्यास्यम् । अग्नेर्देवस्य ब्रह्मणा । सर्वं तेऽ-
 वधिषं कृतम् । 'पुराऽमुष्य वषट्कारात् । यज्ञं देवेषु
 नस्कृधि । स्विष्टमस्माकं भूयात् । माऽस्मान्प्रापन्न-
 रांतयः । 'अन्ति दूरे सतो अग्ने । भ्रातृव्यस्याभि-
 दासतः ॥ १४ ॥ वषट्कारेण वज्रेण । कृत्याः हन्मि
 कृतामहम् । 'यो मा नक्तं दिवा सायम् । प्रातश्चा-

'अपनह्यामीत्याद्यर्घर्चो गतः । अग्नेर्देवस्य दीप्तिमतः ब्रह्मणा
 तेजसा कर्मणा वा ते त्वदीयं कृतं सर्वमपि कर्म अवधिषं
 हतवानेवास्मि ॥ ।

'पुराऽमुष्येति ॥ अमुष्य यज्ञशर्मणो वषट्कारात्पुरैव अस्मा
 कं यज्ञं देवेषु कृधि कुरु स्थापय । अस्य यज्ञः छिनत्तु ।
 अस्माकं स्विष्टं भूयात् । अस्मान् मा प्रापन् अप्राप्यैव वि-
 नश्यन्तु ॥

'अन्ति दूर इत्यादि ॥ अन्तिके दूरे वा सतः भ्रातृ-
 व्यस्य शत्रोः 'कादिलोपो बहुळम्' इत्यन्तिकस्य लोपः । अ-
 भिदासतः मामुपक्षयितुं प्रवृत्तस्य संबन्धिनीं तेन कृतां कृतां
 वज्रस्थानीयेन वषट्कारेण अहं हन्मि त्वत्प्रसादात् ॥

'यो मा नक्तमिति ॥ नक्तं दिवा च अहोपि सायं प्रातश्च
 अविरतं यो मां निपीयति नियमेन पिबति शोषयति अथ

हो निपीयति । अद्या तमिन्द्र वज्रेण । भ्रातृव्यं पा-
दयामसि । ¹⁰इन्द्रस्य गृहोसि तं त्वा । प्रपद्ये सगुस्सा-
श्वः । सह यन्मे अस्ति तेन । ¹¹ईडे अग्निं विपश्चि-
तम् ॥ १५ ॥ गिरा यज्ञस्य साधनम् । श्रुष्टीवानं
धितावानम् । ¹²अग्ने शक्येते वयम् । यमं देवस्य

अस्मिन् कर्मणि अप्रतिहतशक्त्या तं भ्रातृव्यं पादयामसि ग-
मयामः मनुष्यलोकात् हे! इन्द्र! त्वत्प्रसादात् ॥

¹⁰आदित्यमुषातेष्टुते—इन्द्रस्येत्यादि गायत्री ॥ इन्द्रस्य ईश्व-
रस्य गृहोसि उपासनस्थानमसि । तं त्वा प्रपद्येऽहमाश्रयामि ।
सगुः गोसहितः साश्वः अश्वसहितः । यच्चान्यत् मे ममास्ति
पुरुषादि तेन च सह त्वां प्रपद्ये ॥

¹¹ईडे अग्निमिति गायत्री ॥ ईडे स्तौमि अग्निं विपश्चितं
मेधाविनं यज्ञस्य साधनं श्रुष्टीवानं सुखवन्तं अन्नवन्तं वा ।
धितावानं धितं निहितं धनं तेन तद्धन्तम् । हित्वाभावश्छान्दसः ।
यद्वा—‘धि धारणे’ ‘छन्दसि वनिषौ’ इति वनिप् । ईडश-
मग्निं गिरा स्तौमि ॥

¹²अग्ने शक्येतेति गायत्री ॥ हे! अग्ने! देवस्य देवनशीलस्य
वाजिनः अन्नवतः तव यमं यमनं अन्त्यलोपश्छान्दसः । वशीकारं
शक्ये कर्तुं च समर्थास्स्याम । ततश्चातितरेम द्वेषांसि द्वेष्याणि
पापानि ॥

वाजिनः । अति द्वेषाः सि तरेम । 'अवतं मा सम-
नसौ समोकसौ । सचेतसौ सरेतसौ । उभौ माम-
वतं जातवेदसौ । शिवौ भवतमद्य नः । "स्वयं कृ-
ण्वानस्सुगमप्रयावम् ॥ १६ ॥ तिग्मशृङ्गो वृषभ-
शशोशुचानः । प्रद्वः सधस्थमनुपश्यमानः । आ-
तन्तुमग्निर्दिव्यं ततान । ¹⁵ त्वं नस्तन्तुरुत सेतुर-

¹³ अवतमिति पङ्क्तिः ॥ हे ! जातवेदसौ मामवतं रसतम् ।
समनसौ समानमनस्कौ ऐकमत्यं गतौ समोक्तसौ संगतस्थानौ
सचेतसौ समानचेतन्यौ सरेतसौ समानपुंस्त्वौ । उभौ युवां-
गार्हपत्याहवनीयौ मां अवतम् । शिवौ चास्माकं भवतम् । अद्य
अस्मिन् 'कर्मणि ॥

¹⁴ 'यस्याग्निहोत्रं विच्छिद्येत सोऽग्नये तन्तुमते' इत्यस्य या-
ज्यानुवाक्ये—स्वयं कृण्वान इति त्रिष्टुभौ ॥ स्वयं कृण्वानः
स्वयमेव कुर्वन् सुगं सुष्ठु गन्तव्यं, अप्रयावं प्रमादरहितं तन्तुं
अपत्यं दिव्यं देवयोग्यं आततान आतनोत्वग्निः । कीदृशः ?
तिग्मशृङ्गः तीक्ष्णज्वालः वृषभः वर्षिता कामानाम् । शशोशुचानः
भृशं दीप्यमानः प्रद्वं पुराणं सधस्थं सहस्थानं पितापुत्रयोः
सहावस्थानफलं अनुपश्यमानः अनुरूपत्वं पश्यन् तन्तुं आतनोतु ॥

¹⁵ त्वं न इति ॥ हे अग्ने ! त्वमेव अस्माकं तन्तुः संततिः,
तत्कार्यकरणात् । अपिच त्वमेव अस्माकं सेतुः दुःखानां समा-
प्तिस्थानम् । दिवोपि त्वत्प्रसादप्राप्यत्वात् त्वमेव देवयानः देव-

भे । त्वं पन्थां भवसि देवयानः । त्वयाऽग्रे पृष्ठं वय-
मारुहेय । अथां देवैस्सधमादं मदेम । ¹⁶उदुत्तमं
मुमुग्धि नः । वि पाशं मध्यमं चृत । अवाघमानि
जीवसे ॥ १७ ॥ ¹⁷वयं सोम व्रते तव । मनस्तनूषु
विभ्रतः । प्रजावन्तो अशीमहि । ¹⁸इन्द्राणी देवी
सुभगा सुपत्नी । उदं शोन पतिविद्ये जिगाय । त्रि-

त्वप्राप्तिमार्गोसि, अस्माकं त्वत्प्राप्तिहेतुत्वात् । त्वयैव हेतुना वयं
पृष्ठं स्वर्गं आरुहेम, कर्मनिर्वृत्तिहेतुत्वात् । अथ एवं त्वया सं-
पादिते वयं देवैः सधमादं सहमदं मदेम ॥

¹⁶उदुत्तममिति गायत्री ॥ उदुत्तमं पाशं मुमुग्धि ऊर्ध्वं मोचय ।
मध्यमं पाशं विचृत विशिष्य छिन्धि । अधमानि अधस्थानानि
अवचृत अवमुमुग्धि अवागाकृष्य नाशय । जीवसे जीवनाय ॥

¹⁷हे! सोम! तव व्रते कर्मणि वर्तमाना वयं अत्रैव तनूषु
शरीरेषु मनो विभ्रतः विस्रब्धां स्मृतिं धारयन्तः अशीमहि व्याप्तु-
वाम, तत्फलत्वात् । अश्रोतेश्छान्दसशपो लुक् ॥

¹⁸इन्द्राणीति त्रिष्टुभौ ॥ 'इन्द्राण्यै चरम्' * इत्यत्र विकल्पः
उपहोमो वा । इन्द्राणी इन्द्रस्य पत्नी देवी क्रीडनादिशीला
सुभगा सुशीला सुश्रीः सुपत्नी शोभनपतिका 'विभाषा सुपू-
र्वस्य' इति ङीङ्कारौ । उभयत्राद्युदात्तत्वम् । अस्याः को वि-
शेष इत्याह—एषा हि अंशेन एकदेशेन उपस्थेन सौभाग्यैक-

शर्वस्या जघनं योजनानि । उपस्थ इन्द्रꣳ स्थविरं
 विभर्ति ।¹⁹ सेना ह नाम पृथिवी धनजया । विश्वव्यचा
 अदितिस्सूर्यत्वक् । इन्द्राणी देवी प्रासहाऽऽददाना ॥
 सा नो देवी सुहवा शर्मं यच्छतु ।²⁰ आ त्वाऽहार्ष-

देशेन वा पतिविद्ये पतिलभे उज्जिगाय । आन्दसः क्यप् । उ-
 च्छ्रिता बभूव । तत्कथमित्याह—त्रिंशद्योजनानि अस्या जघनं
 योनिपरीणाहः रतिकाले । अतः स्थविरं सर्वैर्गुणैः परिवृढं इन्द्रं
 रतिकाले उपस्थे विभर्ति उत्सङ्गे गृह्णाति । ततो ज्ञायते—अंश-
 मात्रेणैव पतिविद्ये उज्जयं लभत इति ॥

¹⁹ सेना हेति ॥ सेना बलवती सेश्वरा वा । ह नाम प्रसिद्धौ ।
 पृथिवी विस्तीर्णा । धनंजया धनानां नेत्री 'संज्ञायां भृत्-
 वृमि' इति खश् । विश्वव्यचा विश्वं व्याप्य वर्तमाना 'गति-
 कारकयोरपि' इत्यमुन् । अदितिः असण्डनीया सूर्यत्वचा वर्त-
 माना दीप्तिमतीत्यर्थः । ईदृशी इन्द्राणी देवी प्रासहा प्रसह-
 नेन सहः क्विपि 'नहि वृति' इति दीर्घत्वम् । आददाना
 शत्रुघनानि अस्मदर्थमाहरन्ती सा देवी अस्मभ्यं सुखं यच्छतु
 वदातु । सुहवा सुसेनाहातव्या 'बहुलं छन्दसि' इति संप्र-
 साकरणम् । शोभनादाना वा । 'इद्यचश्छन्दसि' इत्युत्तरपदाद्यु-
 दात्तत्वम् । आदानप्रयोजनस्य सद्य एव करणं शोभनत्वम् ॥

²⁰ अतः परं राजामिषेके विनियोज्याः पञ्चाप्यनुष्ठुभः—आ त्वाऽ-
 हार्षविति ॥ व्याख्याता 'विष्णोः क्रमोसि'* इत्यत्र । पुरोहितो

मन्तरभूः । ध्रुवस्तिष्ठाविचाचलिः । विशास्त्वा स-
 र्वी वाञ्छन्तु । मा त्वद्राष्ट्रमधिभ्रशत् । "ध्रुवा द्यौ-
 र्ध्रुवा पृथिवी । ध्रुवं विश्वमिदं जगत् । ध्रुवा ह प-
 र्वता इमे । ध्रुवो राजा विशामयम् । "इहैवैधि
 मा व्यधिष्ठाः ॥१९॥ पर्वत इवाविचाचलिः । इन्द्र

राजानं प्रत्याह—त्वां अहं आहार्षं स्थानाच्च्युतमाहरामि । आ-
 हतश्च त्वं अन्तरभूः राष्ट्रस्य मध्ये भव । अविचाचलिः विचा-
 लयितुमशक्यः ध्रुवश्च तिष्ठ । विशो राष्ट्रवर्तिन्यः प्रजाः त्वामिव
 राजानं वाञ्छन्तु राष्ट्रं च त्वत्तो माऽधिभ्रशत् । अविरत्र पञ्चम्य-
 र्थानुवादी । भ्रष्टं मा भूत ॥

^{२१} त्रिषु पादेषु दृष्टान्ताः, चतुर्यो दार्ष्टान्तिकः—ध्रुवेत्यादि ॥
 द्यौः पृथिवी च ध्रुवा । इदं च विश्वं ध्रुवं जगत् आप
 वाहं नित्यं ध्रुवं, बहुकालवस्थायित्वात् । इमे च पर्वताः ध्रुवाः ।
 अयं च विश्वां मनुष्याणां राजा ध्रुवः । तुल्ययोगोपमैषां,
 द्युप्रभृतिविषयो राजा भवत्विति यावत् ॥

^{२२} इहैवैधीति ॥ इहैव राष्ट्रे एधि राजा भव । मा व्यधिष्ठाः
 पर्वत इव अविचाचलिः अविचलो भव । 'उपसर्गाच्छन्दसि'
 इति इप्रत्ययः । इन्द्र इव ध्रुवो भव । इह राजभावे तिष्ठ । राष्ट्रं
 च धारय । अवधारणे उकारः । राष्ट्रं धारयैव माऽभुवः ॥

इवेह ध्रुवस्तिष्ठ । इह राष्ट्रमुं धारय । ^{२३}अभितिष्ठ पृत-
न्यतः । अर्धरे सन्तु शत्रवः । इन्द्र इव वृत्रहा तिष्ठ ।
अपः क्षेत्राणि संजयन् । ^{२४}इन्द्र एणमदीधरत् ।
ध्रुवं ध्रुवेण हविषा । तस्मै देवा अधिब्रवन् । अ-
यं च ब्रह्मणस्पतिः ॥ २० ॥

हविर्भिरास्यमभि दासतो विपश्चितमप्रयावं
जीवसे ददाना व्यधिष्ठा ब्रवन्नेकं च ॥ २ ॥

^{२३}अभितिष्ठेति ॥ पृतन्यतः संग्रामं कर्तुमिच्छतः 'कव्यध्वर-
पृतनस्यर्धि लोपः' 'शत्रुनुमः' इति विभक्तेरुदात्तत्वम् । शत्रवोऽ-
धरे त्वतो निकृष्टैश्वर्यबलास्सन्तु । वृत्रहा वृत्रस्य हन्ता इन्द्र इव
पृतन्यतोऽभितिष्ठ । यथा शत्रूणां अपः कर्माणि क्षेत्राणि संजयन्
वृत्रहेष शत्रूनाक्राम ॥

^{२४}इन्द्र एणमिति ॥ इन्द्र एनं राजानं आदीधरत् धारयतु ।
छान्दसं साहितिकं णत्वम् । ध्रुवं अविचलितैश्वर्यं कृत्वा ध्रुवेण
नित्येन हविषा । किं च—तस्मै अस्मै देवाः अधिब्रवन् अधि-
ब्रुवन्तु उपरिवदन्तु पक्षपतेन वदन्तु । अयं च ब्रह्मणः कर्मणः
पतिरिन्द्रश्च अस्मानधिब्रवीतु ॥

इत्युपशोमभाष्ये द्वितीयोऽनुवाकः.

'जुष्टीं नरो ब्रह्मणा वः पितॄणाम् । अक्षमव्य-
यं न किला रिषाथ । यच्छकरीषु बृहता रवेण ।
इन्द्रे शुष्ममदधाथा वसिष्ठाः । पावका नस्सर-
स्वती । वाजेभिर्वाजिनीवती । यज्ञं वष्टु धिया व-

'तृतीयानुवाके प्रथमासृचमाह—हे वसिष्ठा ! वसिष्ठस्य मम पुत्राः! यत् तस्मात्कारणात् शकरीषु "प्रोष्वस्मै पुरो रथम्"* इत्यादिकासु शकरीछन्दोयुक्तास्वृक्षु बृहता रवेण महता सामध्वनिना इन्द्रे शुष्मं बलमदधाथाः संपादितवन्तः । तस्मात्कारणाद्धे नरः! मत्पुत्राः! पुरुषाः! वो युष्मत्संबन्धिनां पितॄणां ब्रह्मणा जुष्टी भवदीयेन परिवृदेन स्तोत्रेण प्रीतानामहं क्रुद्धं चक्षुरिन्द्रियमध्ययं वसिष्ठोऽहमाच्छादितवानस्मि । इतःपरं यूयं न रिषाथ किल सर्वथा हिंसिता न भवथ । अयमर्थः—सौदासनामकैरसुरैर्यदा वसिष्ठो हतपुत्रोऽभूत्तदानीं पुत्राभावादेतदीयाः पितरो रक्तवर्णेन चक्षुषा युक्ताः क्रुद्धा दृश्यन्ते । तदानीं वसिष्ठः पुत्रानुत्पादितवान् । ते च पुत्रा विद्याधिकाः सन्तः सामगानेनेन्द्रं तोषितवन्तः । तदीयपितॄणां क्रुद्धमहं क्रोधपरित्यागेन ज्ञान्तं संपन्नम् । सोऽयं वृत्तान्तो वसिष्ठेन स्वपुत्रान्प्रत्यभिहित इति । अयं मन्त्रो रक्षार्थे द्रष्टव्यः ॥

२ अथ द्वितीयामाह—इयं सरस्वती नोऽस्मदीयं यज्ञं धिया स्वबुद्ध्या वष्टु कामयताम् । कीदृशी ? पावका शोधिका । वाजे-
'भिर्नानाविधैरन्नैर्युक्तत्वेन वाजिनीवती बहना । वसुः सर्वेषां निवा-

सुः । ^१सरस्वत्यभि नो नेषि वस्यः । मा पस्फरीः
 पर्यसा मा न आ धक् । जुषस्व नस्सख्या वेद्या
 च ॥२१॥ मा त्वक्षेत्राण्यरणानि गन्म । 'वृक्षे ह-
 विर्नमसा बर्हिरग्नौ । अयामि स्रुग्घृतवती सुवृक्तिः ।

सयित्री । अयं मन्त्रोऽङ्गहीनपशुपाकरणप्रायश्चित्तत्वेन सूत्रे विनि-
 युक्तः—“ सारस्वतीं बार्हस्पत्यामिति च हुत्वा प्रयोजयेत् ” इति ॥

^३अथ तृतीयामाह—हे सरस्वति ! नोऽस्मान् वस्योऽभि श्रेयः
 प्रति नेषि नय । मा पस्फरीर्मा हिंसीः । पयसा नदीरूपायास्तव
 जलेन नोऽस्मान् मा आ धक्सर्वतो मा धाक्षीः मा विनाशय । सख्या
 सखित्वेन वेद्या च गृहावस्थानेन च नोऽस्मान्प्रति जुषस्व ।
 त्वत्तव प्रसादादरणानि रणारहितानि क्लेशकारणानि क्षेत्राणि
 मृत्युस्थानानि मा गन्म मा प्राप्त्वाम । अयं च पादोऽन्यत्र
 ब्राह्मणेन व्याख्यातः—“ मा त्वक्षेत्राण्यरणानि गन्मेत्याह मृत्योर्वै
 क्षेत्राण्यरणानि तेनैव मृत्योः क्षेत्राणि न गच्छति ”* इति । त-
 स्मिन्नेव ब्राह्मणे मन्त्रोऽप्ययं विनियुक्तः—“ सरस्वत्यभि नो नेषि
 वस्य इति पुरोरुचं कुर्यात् ”* इति । तत्र ‘उक्थ्याग्रान्गृहीत’*
 इत्युपक्रान्तत्वात्तदीयेयं पुरोरुक् । तथा सूक्तेऽपि—“ सारस्वती
 मेषीमःलभेत ”† इत्यस्य पशोर्हविषः पुरोनुवाक्यारूपेण प्रतीकमा-
 म्नातम्—“ सरस्वत्यभि नो नेषि ” इति ॥

^४अथ चतुर्थामाह—अग्नौ हविः प्रस्तररूपेण होतव्यं बर्हि-
 र्यदस्ति तदेतन्नमसा नमनेन विनयेन सह वृक्षे वर्जयामि लुना-

अम्यक्षि सद्य सवने पृथिव्याः । अश्रायि यज्ञ-
स्सूर्ये न चक्षुः । ^५इहार्वाञ्चमतिह्वये । इन्द्रं जैत्राय
जेतवे । अस्माकमस्तु केवलः । ^६अर्वाञ्चमिन्द्रम-
मुतो हवामहे । यो गोजिद्धं न जिदंश्च जिद्यः ॥२२॥

मीत्यर्थः । 'आच्छेत्ता ते मा रिषम्'* इत्याद्युक्तिर्विनयः । घृतवती
घृतमपूर्णा सुवृक्तिः सुप्रदाना स्तुग्जुहूरयामि होमार्थमस्माभिरग्राहि ।
पृथिव्याः संबन्धिनि सवने देवयजने सद्य प्राग्वंशादिरूपं अ-
म्यक्षि अस्माभिरप्रापि । यज्ञोऽयमस्माभिरश्रायि । सूर्ये न सूर्येऽ-
पि चक्षुरस्मदीयमश्रायि सूर्यावलोकनं कृतमित्यर्थः । सोऽयं मन्त्रः
क्वचिद्याजमानजपे विनियोक्तव्यः ॥

^५अथ पञ्चमीमाह—इह कर्मणीन्द्रमर्वाञ्चमस्मदभिमुखमतिह्वये
अन्यान्यजमानाननिलङ्घ्य प्रथममेवाह्वयामि । किमर्थं ? जैत्राय
जेतवे जेतव्यस्य जयार्थम् । स इन्द्रोऽस्माकं केवलोऽस्तु अ-
स्मास्वेव पक्षपातवान्भवतु ॥

^६अथ षष्ठीमाह—अर्वाञ्चमस्मदभिमुखमिन्द्रममुतः स्वर्गादाह-
यामः । य इन्द्रो गोजित् शत्रुसंबन्धिनीर्गा जयेन संपादयति ।
यश्च तथैव धनजिदंश्चिच्च, तमिन्द्रं हवामहे इति पूर्वं त्रैवान्वयः ।
हे हरिवः ! हरिनामकाम्यामश्वाभ्यां युक्तेन्द्र ! विह्वे विविधाहाने
सत्यस्मदीयमिमं यज्ञं जुषस्व सेवस्व । अस्यानेन यज्ञेन त्वां
मेदिनं स्निग्धशरीरं कुर्मः । एते ऋचौ कस्मिंश्चिज्जगहेतावैन्द्रे
हविषि याज्यानुवाक्ये द्रष्टव्ये ॥

इमं नो यज्ञं विह्वे जुषस्व । अस्य कुर्मो हरिवो
मेदिनं त्वा । असंमृष्टो जायसे मातृवोश्शुचिः ।
मन्द्रः कविरुदतिष्ठो विवस्वतः । धृतेन त्वाऽवर्ष-
यन्नग्र आहुत । धूमस्ते केतुरभवद्विवि श्रितः ।
अग्निरग्रे प्रथमो देवतानाम् । संयातानामुत्तमो
विष्णुरासीत् । यजमानाय परिगृह्य देवान् । दी-

७ अथ सप्तमीमाह—हे अग्ने! त्वमकृतसंमार्जन एव सन् मातृवोर्मा-
त्रोररण्योः शुचिरेव जायसे । स्रुगादयो हि संमार्जनतः शु-
ष्यन्ति । त्वं पुनरसंमृष्ट एव शुचिर्भवासे । मन्द्रो हर्षयुक्तः
कविर्षिद्धांस्त्वं विवस्वतः परिचरतो यजमानान्प्रत्युदतिष्ठः उत्पि-
तोऽभूः । आहुतिभिराहुत! हे अग्ने! यजमानास्त्वां धृतेनावर्षयन् ।
ते तव धूमो दिवि श्रित आकाशे व्यासस्सन् केतुरभवत्
अग्निमानयं प्रदेश इति ज्ञानस्य हेतुरभवन् । अयं च मन्त्रो
मथनजन्याग्रचभिमन्त्रणे कचिद्विनियोक्तव्यः ॥

८ अथाष्टमीमाह—यजमानं प्रति संयातानां पौर्वापर्येणागच्छ-
न्तीनां देवतानामग्निः प्रथमोऽग्रे पुरतो मार्गप्रदर्शको गच्छति ।
विष्णुरुत्तमः पश्चादागच्छति । एतदुक्तं भवति—“अनपक्वमणार्थं
पङ्क्तिरूपेणागच्छतां देवानामग्निः प्रथमो विष्णुरुत्तमश्चरमः” इति ।
तावुभौ सर्वान्देवान् मुखतः पृष्ठतश्च यजमानार्थं परिगृह्य दीक्षादे-
वतया सह तावमाविष्णू युवां नोऽस्मदीयमिदं हविरुद्दिश्या-
गच्छतम् ॥

क्षयेद* हविरागच्छतं नः ॥२३॥ ^९अग्निश्च विष्णो
 तपं उत्तमं महः । दीक्षापालेभ्यो वनत* हि शं-
 क्रा । विश्वैर्देवैर्यज्ञियैस्संविदानौ । दीक्षामस्मै य-
 जमानाय व्रतम् । ^{१०}प्र तद्विष्णुस्तवते वीर्याय ।
 मृगो न भीमः कुचरो गिरिष्ठाः । यस्योरुषु · त्रिषु
 विक्रमणेषु । अधिक्षियन्ति भुवनानि विश्वा । ^{११}नू

^९अथ नवमीमाह—हे विष्णो ! त्वं चाग्निश्चोभौ युवां दीक्षा-
 ख्यव्रतपालकेभ्यो देवेभ्यस्सकाशात् यजमानार्थं महः उत्तमं तपो
 वनतं याचतम् । हे शक्रा ! इन्द्रसमानो युवां हि प्रसिद्धौ य-
 जयोग्यैः सर्वैर्देवैस्सह संविदानावैकमत्यं गतौ अस्मै यजमानाय
 दीक्षारूपं संस्कारं संपादयतम् । एतच्चोभयं दीक्षणीयायामिष्टौ
 याज्यानुवाक्यारूपेण विनियोज्यम् ॥

^{१०}अथ दशमीमाह—तत्तस्मिन्कर्मणि यजमानानां वीर्यार्थं वि-
 ष्णुः प्रस्तवते प्रकर्षेण स्तूयते । कुचरो भूमौ वर्तमानो भीमो
 भयंकरो मृगो न सिंहो ययोर्ध्वमुत्सृज्य गिरिष्ठाः पर्वतस्थो भ-
 वति, तथा यस्य विष्णोः पूर्वं वामनस्य पश्चात्त्रिविक्रमत्वं ग-
 च्छत उरुषु विस्तीर्णेषु त्रिषु विक्रमणेषु विश्वा भुवनानि सर्वे
 लोका अधिक्षियन्ति आधिक्येन निवसन्ति । स विष्णुः स्तूयत इति
 पूर्वत्रान्वयः ॥

^{११}अथैकादशीमाह—यो यजमानः सनिष्यन् हविर्दास्यन्नुरुगा-
 याय महाकीर्तये विष्णवे दाशहदाति । यश्च सत्राचा सत्य-

मर्तो दयते सनिप्यन् यः । विष्णोव उरुगायाय द्वा-
 शत् ॥ २४ ॥ प्र यस्सत्राचा मनसा यजातै । ए-
 तावन्तं नर्यमाविवासात् । ¹⁹विचक्रमे पृथिवीमेष
 एताम् । क्षेत्राय विष्णुर्मनुषे दशस्यन् । ध्रुवासो
 अस्य कीरयो जनासः । उरुक्षितिः सुजनिमा च-
 कार । ¹³त्रिर्देवः पृथिवीमेष एताम् । विचक्रमे श-

गमिना मनसा प्रयजातै प्रकर्षेण यजते । एतावन्तं पूर्वोक्त-
 विक्रमत्रयसामर्थ्योपेतं नर्यं नरेभ्यो हितं विष्णुमाविवासात् स्तु-
 त्वादिना सर्वतः परिचरति स मर्तो मनुष्यो नु क्षिप्रं दयते
 स्वात्मानं जगच्च रक्षति ॥

¹⁹अथ द्वादशीमाह—एष विष्णुः पृथिवीमेतां पृथिव्युपल-
 क्षितमिदं लोकत्रयं विचक्रमे विशेषेण पादैराक्रान्तवान् । किं कु-
 र्वन्, मनुषे मनुष्याणां क्षेत्राय निवासार्थं दशस्यन् प्रदातुमिच्छन् ।
 अस्य विष्णोः कीरयो जनासः कीर्तिपरा जनाः ध्रुवासः स्थिरा
 भवन्ति । स विष्णुः पुनः सुजनिमा शोभनेन वामनरूपेण
 जन्मना युक्त उरुक्षितिं प्राणिनां निवासाय विस्तीर्णं स्थानं
 चकार ॥

¹⁸अथ त्रयोदशीमाह—एष विष्णुर्देवः शतर्चसं शतविधगति-
 युक्तामेतां पृथिवीं पृथिव्युपलक्षितलोकत्रयं महित्वा स्वमहिम्ना त्रि-
 विचक्रमे त्रिवारं पादेनाक्रान्तवान् । तवसस्तवीयान् महतो मही-
 यान् विष्णुः प्रास्तुं प्रकृष्टो भवतु । स्थविरस्यात्यन्तं प्रवृद्धस्यास्य

तर्चसं महित्वा । प्र विष्णुरस्तु त्वसस्तवीयान् ।
 त्वेषः ह्यस्य स्थविरस्य नाम ॥२५॥ "होतारं चि-
 त्ररथमध्वरस्य । यज्ञस्य यज्ञस्य केतुं रुशन्तम् ।
 प्रत्यर्धि देवस्य देवस्य महा । श्रिया त्वग्निमतिर्धि
 जनानाम् । ¹⁵आ नो विश्वाभिरूतिभिस्सुजेषाः ।

विष्णोर्नाम त्रिविक्रमादिरूपं त्वेषं हि प्रदीप्तं प्रसिद्धमित्यर्थः । उक्ता-
 नां मन्त्राणां "वैष्णवं वामनमालभेत" * इत्येतस्य पशोः सूक्ते प्रती-
 कान्याम्रातानि, "प्र तद्विष्णुः, विचक्रमे त्रिर्देवः" † इति । "नू मर्तः"
 इति मन्त्रस्तु 'प्र तद्विष्णुः' इत्यनेन सह विकल्प्यते ॥

¹⁴अथ चतुर्दशीमाह—श्रिया स्वकीयया संपदा युक्तमग्निं त्विम-
 मग्निमेव यजामह इति शेषः । कीदृशमग्निः? होतारं देवानामाहातारं
 चित्ररथं विचित्रेण रथेन युक्तमध्वरस्य हिंसारहितस्य यज्ञस्य
 यज्ञस्य केतुं सर्वस्यापि यज्ञस्य ज्ञापकं रुशन्तं दीप्तिमन्तं महा
 स्वकीयेन महिम्रा देवस्य देवस्य सर्वस्यापि देवस्य प्रसार्धि प्रत्येकम-
 र्धेन हविषा युक्तम् । अत एव सूत्रकार आह—"सर्वेषां हविषामु-
 त्तारार्धात्सकृत्सकृत्स्विष्टकृतेऽवद्यति" इति । जनानां यजमानानाम-
 तिथिमतिथिवत्पूजनीयम् । अयं मन्त्र आतिथ्येष्टौ स्विष्टकृतः पुरोनु-
 वाक्या । तथा चाश्वलायन आह—"होतारं चित्ररथमध्वरस्य, प्र-
 प्रायमग्निर्भरतस्य शुण्व इति संयाज्ये" इति ॥

¹⁵अथ पञ्चदशीमाह—हे हर्यम्ब ! हरिनामकाभ्यामश्यामुपेतेन्द्र

ब्रह्म जुषाणो ह्यर्षश्च याहि । वरीवृजस्त्वविरेभि-
स्तुशिप्र । अस्मे दधद्वृषणं शुष्ममिन्द्र ।¹⁶ इन्द्र-
स्तुवर्षा जनयन्नहानि । जिगायोशिग्भिः पृतना
अभिश्रीः ॥ २६ ॥ प्रारोचयन्मनवे केतुमहाम् । अ-
विन्द्वज्ज्योतिर्बृहते रणाय ।¹⁷ अश्विनाववसे निह-
ये वाम् । आ नूनं यात* सुकृताय विप्रा । प्रात-

ब्रह्म जुषाणोऽस्मदीयस्तोत्रं सेवमानः सज्जोषा अस्माभिः समान
प्रीतिस्सन विश्वाभिरूतिभिः सर्वैरपि रक्षणप्रकारैः सह नोऽस्मान्प्रत्या
याहि आगच्छ। किं कुर्वन्? हे सुशिप्र! शोमनहविर्युक्त! स्थविरेभि-
र्वृद्धैर्देवैः सह वरीवृजत् सर्वमशुभमत्यन्तं वर्जयन् । हे इन्द्र! वृषणं
कामवर्षणक्षमं शुष्मं बलमस्मे दधत् अस्मासु संपादयन्वर्तस्व ॥

¹⁶अथ षोडशीमाह—अयमिन्द्रः उशिग्भिर्विजयं कामयमानै-
र्देवैः सह पृतना वैरिसेना जिगाय जयं प्राप्तवान् । कीदृश
इन्द्रः? सुवर्षाः स्वर्गप्रदः अभिश्रीरभिमतश्रीकः । किं कुर्वन्?
अहानि जनयन् स्वर्मानुसांज्ञिनाऽसुरेण सूर्ये तमसा विद्धे सति तद-
सुरविनाशनेन प्रकाशभूतान्यहान्युत्पादयन् मनवे मनुष्यार्थमहाम् केतुं
सूर्यं प्रारोचयत् प्रकर्षेण दीपितवान् । ततो बृहते रणाय महते
रणाय क्रीडार्यं ज्योतिरविन्दत् सूर्यरश्मिरूपं प्रकाशं लब्धवान् ।
एते ऋचौ कस्मिंश्चिर्देन्द्रे कर्मणि याज्यानुवाक्ये ॥

¹⁷अथ सप्तदशीमाह—हेअश्विनौ! वां युवामवसेऽस्मद्रक्षणार्थं नि-
हये नितरामाह्वयामि । हे विप्रा! मेधाविनाश्विनौ! सुकृताय शोभ-

युक्तेन सुवृत्ता रथेन । उपागच्छतमवसाऽऽगतं
 नः । ¹⁸अविष्टं धीष्वश्विना न आसु । प्रजावद्रेतो
 अह्यं नो भस्तु । आवां तोके तनये तूतुजानाः ।
 सुरत्नासो देववीतिं गमेम ॥२७॥ ¹⁹त्वश् सोम
 क्रतुभिस्सुक्रतुर्भूः । त्वं दक्षैस्सुदक्षो विश्ववेदाः ।
 त्वं वृषा वृषत्वेभिर्महित्वा । द्युन्नेभिर्द्युन्नयभवो

नकर्मसिद्धयर्थं नूनमायातमवश्यमागच्छतम् । प्रातर्युक्तेन प्रातः-
 कालेऽश्विभ्यां संयुक्तेन सुवृत्ता शोभनवर्तनेन रथेनोपागच्छतं समीपे
 समागच्छतम् । समागमने कारणमुच्यते—अस्माकमवसा रक्षणे-
 न अगतमागच्छतम् ॥

¹⁸अथाष्टादशीमाह—हे अश्विनो ! आसु धीषु कर्मानुष्ठानबुद्धिषु
 नोऽस्मानविष्टमवतं रसतम् । नोऽस्माकं रेतः प्रजावदपत्ययुक्तं सत्
 अह्वयमलज्जाकरमस्तु । अपत्याभावे निषिक्तं रेतो लज्जाकरमेव
 स्यात् । आवां वयं तोके तनये पुत्रे पौत्रे च तूतुजानाः
 क्षिप्रं यतमानाः सुरत्नासः शोभनरत्नोपेता देववीतिं देवैः का-
 म्यमानं यज्ञं गमेम प्राप्नुयाम । एते ऋचावाश्विने कर्मणि या-
 ज्यानुवाक्ये ॥

¹⁹अथैकोनविंशीमाह—हे सोम ! त्वं क्रतुभिरस्मदनुष्ठितैः क-
 र्मभिः सुक्रतुर्भूः शोभनकर्मा भव । त्वं दक्षैरस्मदीयेर्बलैः सुदक्षः
 शोभनबल्योपेतो विश्ववेदाः सर्वज्ञश्च भव । तथा त्वं वृषत्वेभिः
 सेचनयुक्तैरस्माभिर्वृषा सेचनयुक्तो महित्वा महिमोपेतश्च भव ।

नृचक्षाः । ^{२०}अषाढं युत्सु पृतनासु परिमम् । सुव-
र्षामप्स्वां वृजनस्य गोपाम् । भरेषुजां सुक्षितिं
सुश्रवसम् । जयन्तं त्वामनु मदेम सोम । ^{२१}भवा
मित्रो न शेव्यो घृतासुतिः । विभूतद्युञ्ज एवया

द्युञ्जेभिरस्मदीयैर्धनेर्द्युञ्जी घनवान्भूत्वा नृचक्षा अभवो मनुष्येषु
ख्यातः संपन्नः । अस्मदीयोत्कर्षमेव त्वदीयोत्कर्षत्वेन भावयेत्यर्थः ॥

^{२०}अथ विंशीमाह—हे सोम ! त्वामनु वयं मदेम इष्यास्म ।
कीदृशं ? युत्स्वषाढं युद्धेषु केनाप्यतिरस्कार्यं पृतनासु स्वकी-
यसेनासु परिं पालकं पूरकं वा सुवर्षां स्वर्गप्रदं अप्स्वां जल-
प्रदं वृजनस्य गोपां बलस्य रक्षकं भरेषुजां सङ्ग्रामेषु रक्ष-
णाय प्रादुर्भवन्तं सुक्षितिं शोभननिवासं सुश्रवसं शोभनकीर्तिं
जयन्तं जयोपेतम् । एतयोः ऋचोः “सौम्यं बभ्रुं ज्योगामयावी” *
इत्यस्य पशोः सूक्ते प्रतीकद्वयमाघ्नानम्—“अषाढं युत्सु स्व
सोम ऋग्भिः” † इति ॥

^{२१}अथैकविंशीमाह—हे विष्णो ! त्वं मित्रो न मित्र इव
शेव्यः सुखहेतुर्भव । कीदृशस्त्वं ? घृतासुतिर्घृतदानो विभूतद्युञ्जः
प्रभूतघनयुक्त एवया एव एतव्यो गन्तव्यदेशस्तत्र गन्ता स-
प्रया उ कीर्तिसहितोऽपि । अधेत्यथशब्दार्थः । अनन्तरं हे विष्णो !
विदुषाधिद्युमशक्तेन केवलविद्यायुक्तेनापि ते स्तोम ऋष्यः त्व-
दीयं स्तोत्रं संपादनीयम् । हविष्मतो हविर्युक्तस्य यष्टुं शक्तस्य
यज्ञस्य राध्यो यज्ञेन त्वमाराधनीयः । इत्याभावाद्गुह्यानुमशक्तस्य

उत्सप्रथाः ॥२८॥ अर्धा ते विष्णो विदुषाच्चिदृध्यः ।
स्तोमो यज्ञस्य राध्यो हविष्मतः । २२यः पूर्याय
वेधसे नवीयसे । सुमज्जानये विष्णवे ददाशति ।
यो जातमस्य महतो महि ब्रवात् । सेदुश्श्र-

तज्जपेनैवानुष्ठानसंपूर्तिः । अत एवान्यत्राग्रायते—“यं यं क्रतुम-
धीते तेन तेनास्येष्टं भवति” * इति । स्मृतिरपि—

जप्येनैव तु संसिध्येद्ब्राह्मणो नात्र संशयः ।

कुर्यादन्यन्न वा कुर्यान्मैत्रो ब्राह्मण उच्यते ॥ इति ॥

२२अथ द्वाविंशीमाह—यः पुमान्विष्णवे ददाशति हविर्द-
दाति । कीदृशाय विष्णवे ? पूर्याय जगतः पूर्वमेव भवाय वे-
धसे जगतो विधात्रे नवीयसे रामकृष्णाद्यवतोरित्यन्तं नूतनाय
सुमज्जानये सुष्ठु माद्यन्ती हृष्यन्ती लक्ष्म्याख्या जाया यस्या-
सौ सुमज्जानिस्तस्मै । यश्चान्यः पुरुषोऽस्य महतो विष्णोर्जातं
रामकृष्णादिजन्मविशेषं महि ब्रवात् महस्त्वेन सर्वदा ब्रवीति । सेदुः
स एवोभयविधः पुमान्, श्रवोभिः श्रवणीयैर्हविर्दानमन्त्रैः स्तो-
त्रविशेषैश्च युज्यंचित् सर्वदा स्वेन युक्तमपि कामक्रोधलोभरूपं श-
त्रुमभ्यसदभितो निरस्यति । अत एव स्मर्यते—

त्रिविधं नरकस्यैतत् द्वारं नाशनमात्मनः ।

कामः क्रोधस्तथा लोभस्तस्मादेतच्चयं त्यजेत् ॥ इति ॥

वोभिर्युज्येचिदुभ्यसत् । ^{२३}तमु स्तोतारः पूर्ये
 यथाविद ऋतस्य । गर्भं हविषा पिपर्तन । आऽ-
 स्य जानन्तो नामचिद्विबक्तन । बृहत्ते विष्णो
 सुमतिं भजामहे ॥२९॥ ^{२४}इमा धाना घृतस्नुवः ।
 हरीं इहोपवक्षतः । इन्द्रं सुखतमे रथे । ^{२५}एष

^{२३} अथ त्रयोविंशतिमाह—हे स्तोतारः! पुरुषाः! पूर्ये जगतः
 पूर्वमेवावस्थितं तस्य तमेव विष्णुं यथाविद यथावज्जानीत ।
 ज्ञात्वा चर्तस्य सत्यस्य देवस्य गर्भं गर्भवदन्तःस्थितं वेदप्रति
 पाद्यमित्यर्थः । तादृशं विष्णुं हविषा पिपर्तन पालयत पूरयत
 वा । तत्राशक्तौ यूयमस्य विष्णोर्नामचित् केशवनारायणादीनि ना-
 मानि जानन्तः, शास्त्राचार्यमुखादवगच्छन्त आविबक्तन समन्ता-
 ढिशेषेण ब्रूत निरन्तरं जपतेत्यर्थः । हे विष्णो! ते सुमतिं
 त्वदीयामनुग्रहबुद्धिं बृहद्भजामहे निरन्तरं सेवामह इत्यर्थः । ए-
 तास्तिस्त्र ऋचो वैष्णवे कर्मण्युपहोमार्थाः ॥

^{२४} अथ चतुर्विंशतिमाह—घृतस्नुवो घृतं सरन्त्य इमा धाना
 भर्जितयवरूपा अस्माभिरुपकृष्टा इति शेषः । सुखतमेऽतिश-
 येन सुखप्रदे रथे समाकूटं इन्द्रं हरी तदीयो अश्वविह धाना-
 युक्ते कर्मण्युपवक्षतः समीपं प्रापयतः । अयं मन्त्रः प्रातस्सवन
 उच्यमानसूक्तेऽन्तर्भावनीयः । अत एव बह्वैः—“आ त्वा
 वहन्तु” इति सूक्तेऽन्तर्भाव्यान्नातः ॥

^{२५} अथ पञ्चविंशतिमाह—इयो ऋचोर्व्यतिषक्कूपोऽयं मन्त्रः । प्र-

ब्रह्मा प्र ते महे । विदथे शःसिषः हरी । य ऋ-
त्वियः प्र ते वन्वे । वनुषो हर्यतं मदम् । इन्द्रो
नाम घृतं न यः । हरिभिश्चारु सेचते । श्रुतो गुण

योगकाले हि तदुभयं व्यतिषज्य शंसनीयम् । अत एवात्र व्य-
तिषज्याम्रातः । अर्थस्तु विभज्यैवावबोद्धव्यः । तत्रैका द्विपदाऽ-
नुष्टुप् । इतरा चतुष्पदा जगती । तत्र द्विपदायाः पाठस्तु—
'एष ब्रह्मा य ऋत्वियः । इन्द्रो नाम श्रुतो गणे' इति ।
तस्यायमर्थः—इन्द्रो नाम यो देवतागणे श्रुतः प्रसिद्धः । ऋत्विय
ऋतावृतौ तत्तत्कर्मकाले तत्तत्कर्म कर्तुमाविर्भवति, एष एवभूत इन्द्रः
सदा ब्रह्मा प्रजापतिरेवेति । अयं द्विपदो मन्त्र एवमेवाच्छिद्र-
काण्डे समाम्रातः* । जगत्याः पाठस्तु—'प्र ते महे विदथे शः-
सिषः हरी । प्र ते वन्वे वनुषो हर्यतं मदम् । घृतं न यो हरि-
भिश्चारु सेचते । आ त्वा विशन्तु हरिवर्षसं गिरः' इति । हे
इन्द्र! महे विदथे महति यज्ञे हरी त्वदीयावधौ प्रशंसिषं प्र-
कर्षेण स्तुतवानस्मि । हर्यतं हरणीयं मदं मदहेतुं सोमं वनुषः
प्रार्थितवतः ते तव प्रवन्वे प्रकर्षेण ददामि । चारु घृतं न
समीचीनं घृतमिव महत्तं सोमं हरिभिः अश्वैर्युक्तोऽयमिन्द्रः सेचते
समवेति संबन्धानुभवतीत्यर्थः । हरिवर्षसं हरितवर्णवपुर्युक्तं च पू-
र्वोक्तगुणयुक्तं त्वा त्वां मदीयाः स्तुतिरूपा गिर आविशन्त्विति ।
एतयो ऋचाव्यतिषङ्गपाठः केवलमदृष्टार्थ एवोपहोमेष्वाम्रातः । अयं
च व्यतिषक्तो मन्त्रो विद्वत्षोडशस्तोत्रेऽन्तर्भावनीयः ॥

आ त्वां विशन्तु ॥ ३० ॥ हरिवर्षसं गिरः । ^{२६}आ
 चर्षणिप्रा वृषभो जनानाम् । राजा कृष्टीनां पुरु-
 हूत इन्द्रः । स्तुतश्रवस्यन्नवसोपमद्रिक् । युक्त्वा
 हरी वृषणा यां ह्यर्वाङ् । ^{२७}प्र यत्सिन्धवः प्रसवं यदा-
 यन् । आपस्समुद्रश् रथ्येव जग्मुः । अतश्चि-
 दिन्द्रस्सर्वसो वरीयान् । यदीश् सोमः पूणति दु-

^{२६}अथ षड्विंशीमाह—हे । इन्द्र । त्वं वृषणा सेचनसमर्थो हरी
 अश्वो युक्त्वा रथे संयोज्य अर्वाङ् अस्मदभिमुख आयाहि आगच्छ ।
 कीदृशस्त्वम् ? आ समन्तात् चर्षणिप्राः चर्षणीनां मनुष्याणां यजमा-
 नरूपाणां फलैः पूरयिता जनानां देवलोकस्थानां मध्ये वृषभः श्रेष्ठः
 कृष्टीनां मनुष्याणां सर्वेषां स्वामी पुरुहूतः पुरुषु बहुषु यज्ञेष्विहूतः
 इन्द्रः परमैश्वर्ययुक्तः स्तुतो यागकाले स्तोत्रैः स्तुतः श्रवस्यन्
 श्रवोऽन्नं हविस्तदिच्छन् अबसाऽस्मदीयरसणेन निमित्तेनोपमद्रिक्
 मत्समीपं प्राप्नुवन् । अयं च मन्त्रः सौत्रामण्यामैन्द्रस्य पशोर्ष
 पायाः पुरोनुवाक्या । अत एव तत्र प्रतीकमाम्नातम्—“आ चर्ष-
 णिप्रा मिवेष यन्मा”* इति ॥

^{२७}अथ सप्तविंशीमाह—यद्यदा सिन्धवो नद्यः प्रसवामिन्द्रस्या
 नृणां प्रकर्षेणाबन्प्राप्नुवन् । द्वितीयो यच्छब्दस्तच्छब्दार्थे वर्त-
 मान उत्तरत्रान्वेति । ततश्चा रथ्येव रथपङ्क्तिरिव नदीप्रवाहगताः
 आपः समुद्रं जग्मुः । यथा राजमार्गे रथपङ्क्तिः शीघ्रं ग्रामान्तरं
 प्राप्नोति तद्वन्नदीगतो भङ्गप्रवाहः सहसा समुद्रं प्राप्नोति । यद्य-

ग्वो अ५शुः । ^{२७}इयामसि त्वेन्द्र याहावार्वाङ् ॥ ३१
 अरं ते सोमस्तनुवे भवाति । शतक्रतो मादयस्वा
 सुतेषु । प्रास्मा५ अंव पृतनासु प्र युत्सु । ^{२८}इन्द्रा-
 य सोमाः प्रदिवो विदानाः । ऋभुर्येभिर्वृषपर्वा
 विहायाः । प्रयम्यमाणान्प्रतिषू गृभाय । इन्द्र

स्मात्कारणात् ई इममिन्द्रं दुग्धः अभिषुतः सोमः अंशुः सोमरसभागः
 पृणति पूरयति तद्वत् । अतश्चित् अत एव कारणादयमिन्द्रः सदमः
 सभागताद्देवसमूहात् वरीयान् अतिशयेन श्रेष्ठः ॥

^{२७}अथाष्टाविंशतीमाह—हे! इन्द्र! त्वां इयामसि अस्मिन्कर्मण्या-
 इयामः । अर्वाङ् अभिमुखो याहि कर्मभूमिं गच्छ । ते तनुवे त्वदी-
 याय शरीराय सोमः अस्माभिर्दीयमानः अरं भवाति अलं संपूर्णो
 भवति । हे शतक्रतो! सुतेषु सोमेषु मादयस्व तं पीत्वा हृष्टो
 भव । पृतनासु परकीयसेनासु प्रकर्षेण अस्मानव रक्ष । युत्सु
 युद्धेषु च प्रकर्षेण रक्ष ॥

^{२८}अथैकोनविंशतीमाह—प्रदिव इति पुरातननामसु पठितः, प्रदिवः
 सोमाः पुरातनाः सोमा इन्द्राय विदाना इन्द्रार्थत्वेनैव विज्ञाताः ।
 ऋभुः इन्द्रः येभिः यैस्सोमैः वृषपर्वा वृषभवत्पीवराङ्गो विहायाः विशे-
 षेण काश्य हिस्वाऽवस्थितः प्रति प्रत्येकं प्रयम्यमाणान् प्रकर्षे-
 णास्माभिर्दीयमानान्सोमान् सुष्टु गृभाय गृह्णण । हे इन्द्र! वृषधूतस्य
 वृषभवद्वीर्यवद्विर्भावभिरभिषुतस्य वृष्णः वीर्यवतस्सोमस्य रसं पिब ॥

पिब वृषधूतस्य वृष्णः ।^{३०}अहेडमान उपयाहि य-
ज्ञम् । तुभ्यं पवन्त इन्दवस्सुतासः । गावो न
वज्रिन्स्वमोको अच्छ ॥ ३२ ॥ इन्द्रागहि प्रथ-
मो यज्ञियांनाम् ।^३या ते काकुत्सुकृता या वरि-
ष्ठा । यया शश्वत्पिबांसि मध्व ऊर्मिम् । तथा पा-
हि प्र ते अध्वर्युरस्थात् । सं ते वज्रो वर्ततामिन्द्र

^{३०}अथ त्रिंशत्तिसृमाह—हे इन्द्र! अहेडमानोऽक्रुध्यन्सन् अस्मदीयं य-
ज्ञमुपयाहि सुतासः अभिषुना इन्दवः सोमाः तुभ्यं त्वदर्थं पवन्ते
दशापवित्रेण शोधिता भवन्ति । हे वज्रिन्! इन्द्र! यज्ञियाणां
यज्ञार्हाणां देवानामध्ये प्रथमस्सन् स्वमोको अच्छ स्वकीयं स्थान-
मभिलक्ष्य आगहि आगच्छ । तत्र दृष्टान्तः—गावो न यथा गावः
स्वकीयां गोशालां प्रत्यागच्छन्ति तद्वत् ॥

^{३१}अथैकत्रिंशत्तिसृमाह—हे इन्द्र! या ते काकुत् जिह्वा सुकृता
प्रजापतिना सुष्टु निर्मिता । अत एव या जिह्वा वरिष्ठाऽति-
शयेन श्रेष्ठा । यया जिह्वया मध्वो मधुरस्य सोमस्योर्मि तरङ्गं
तरङ्गाकारं रसं शश्वत् निरन्तरं पिबसि । तथा जिह्वया पाहि ।
अध्वर्युरयं ते तव यागार्थं प्रास्थात् प्रस्थितः । हे इन्द्र! ते
वज्रो गव्युः गा इच्छन् संवर्ततां सम्यक्प्रवर्तताम् । “प्र यत्सिन्धवः”
इत्यादयः पञ्चेन्द्रलिङ्गका मन्त्रा माध्यंदिनसवने शुक्रामन्थिग्रहप्रचारा-
त्पूर्वं प्रस्थितयाज्या द्रष्टव्याः ॥

गव्युः । ^{३२}प्रातर्युजा विबोधय । अश्विना वेह गच्छतम् । अस्य सोमस्य पीतये । ^{३३}प्रातर्यावाणा प्रथमा यजध्वम् । पुरा गृध्रादररुषः पिबाथः । प्रातर्हि यज्ञमश्विना दधाते । प्रशंसन्ति कवयः पूर्वभाजः । ^{३४}प्रातर्यजध्वमश्विना हिनोत । न सायमस्ति देवया अजुष्टम् । उतान्यो अस्मद्यजते

^{३२}अथ द्वात्रिंशीमाह—हे होतः! प्रातर्युजा प्रातःकालभोजनीयावश्विनौ विबोधय मन्त्रविशेषेण प्रबुद्धौ कुरु । हे अश्विना इह कर्मणे अस्य सोमस्य पानाय युवां गच्छतम् । अयं मन्त्र आश्विनग्रहस्य पुरोनुवाक्या ॥

^{३३}अथ त्रयस्त्रिंशीमाह—हे ऋत्विजः! प्रातर्यावाणा प्रातस्सवनं गच्छन्तावश्विनौ प्रथमा प्रथमेव यजध्वम् । हे अश्विनौ गृध्रात् सोमयुक्तात् अररुषः अररुर्नामकादसुरात् पुरा पिबाथः इमं सोमरसं पिबतम् । हि यस्मात्कारणादेतावश्विनौ प्रातःकाले यज्ञं दधाते आश्विने शस्त्रे चमसगणे यज्ञमश्विनौ धारयतः तस्मात्कारणात् पूर्वभाजः पूर्वमेव देवान्भजमानाः कवयो विद्वांस ऋत्विज एतावश्विनौ प्रशंसन्ति ॥

^{३४}अथ चतुस्त्रिंशीमाह—हे ऋत्विजः! प्रातःकाले यजध्वम् एतावश्विनौ हिनोत प्रीणयत । सायंकाले देवया देवार्थं यागो नास्ति यस्मात्सायंकाले हुतं अजुष्टमप्रियम् । उत अपिच अस्मदन्यः कश्चिद्यजमानो विचायो विज्ञेयेण पूजायुक्तो यद्यपि यजते तथाऽपि पूर्वः

विचायः । पूर्वैः पूर्वो यजमानो बनीयान् ॥३३॥
 चाश्वजियो गच्छतं नो दाशानामाभिश्चिर्गमेम
 सप्रथा भजामहे विशन्तु याह्यर्वाडच्छं पिबाथ-
 षट्च ॥ ३ ॥

¹नक्तं जाताऽस्यौषधे । रामे कृष्णे असिक्नि च ।
 इदं रजनि रजय । किलासं पलितं च यत् ।

पूर्वो यजमानो बनीयान् अत्यन्तं संभजनीयः तस्मादहमेव सर्वेभ्यः
 पूर्वो यजामीत्यभिप्रायः । एते ऋचावाश्विने कर्मणि विकल्पिते
 याज्ये ॥

इति श्रीमत्सायणाचार्यविरचिते माध्ववीये वेदार्थप्रकाशे कृष्णयजुर्वेदीय-
 तैत्तिरीयब्राह्मणभाष्ये द्वितीयकाण्डे चतुर्थप्रपाठके
 तृतीयोऽनुवाकः.

¹चतुर्थानुवाके प्रथमासृचमाह—अथ पञ्चभिर्मन्त्रैः श्वेतकुष्ठरोगं
 विनाशयति—शरीरं रमणीयं करोतीति रामा । स्वयं कृष्णवर्णा ।
 श्वेत्यविनाशनेनासितं कृष्णवर्णं तस्मिन्प्रदेशे संपादयतीत्यसिक्नि ।
 तथाविधे हे नील्याक्यौषधे ! त्वं नक्तं जाताऽसि । अत एवा-
 न्धकारवक्त्रीलवर्णा दृश्यसे । हे रजनि ! स्वकीयेन वर्णेन रजनि-
 क्षमे ओषधे इदं श्वेतं शरीरं रजय स्वकीयवर्णेन रजितं कुरु ।
 यत्किलासं श्वेतरोगग्रस्तमङ्गं यच्च पलितं रोमादिकं तदिदं रज-
 येति पूर्वत्रान्वयः । अत्र हरिद्रा रजनीति केचित् ॥

२ किलासं च पलितं च । निरितो नाशया पृषत् ।
 आ नस्स्वो अंश्रुतां वर्णः । परा श्वेतानि पातय ।
 ३ असितं ते निलयनम् । आस्थानमसितं तव ॥ ३४
 अस्मिन्नियस्योषधे । निरितो नाशया पृषत् । अ-
 स्थिजस्य किलासस्य । तनूजस्य च यत्त्वचि ।

२ अथ द्वितीयामाह—किलासं श्वित्ररोगाङ्गं पलितं चेत्येवं पृषत्
 यच्चित्ररूपं तत् इतश्शरीरान्निशेषेण नाशय । स्वो वर्णो देहस्य
 स्वकीयः पूर्वसिद्धो वर्णो नोऽस्मान् आसमन्तात् अश्रुतां व्याप्नोतु ।
 श्वेतानि रोगरूपाणि परापातय विनाशय ॥

३ अथ तृतीयामाह—हे ओषधे ! ते तव निलयनं निशेषेण
 लयनं लयप्राप्तिस्थानमङ्गमसितं कृष्णं भवति । न केवलं देहा-
 वयवः किंतु तत्र यदास्थानं वसतिरूपं तदसितं कृष्णं भव-
 ति । आ समन्तात्सिष्टत्यत्रत्यास्थानं नीलिप्रक्षेपेण वस्त्रं कृष्णं
 भवतीति प्रसिद्धमेतत् । अतो हे ओषधे ! त्वमसिक्न्यसि तद्-
 त्प्रापिकाऽसि । अस्मत्पृषत् बहुविधं रूपमितोऽस्मदीयशरीरात्
 निशेषेण नाशय ॥

४ अथ चतुर्थीमाह—अस्थिजन्यं यत्किलासं श्वित्रं तनूजं
 मांसजन्यं यत्किलासं त्वचि यत्किलासं वर्तते यच्च कृत्यया
 परकीयाभिचारेण कृतं संपादितं किलासं तस्य सर्वस्य संबन्धि
 श्वेतं लक्ष्म श्वेतवर्णलाञ्छनं ब्रह्मणा परमेश्वरेण अनुगृहीतोऽहं
 अनीनशं नाशितवानस्मि ॥

कृत्यया कृतस्य ब्रह्मणा । लक्ष्मं श्वेतमनीनशम् ।
 १ सरूपा नाम ते माता । सरूपो नाम ते पिता ।
 सरूपाऽस्योषधे सा । सरूपमिदं कृधि ॥ ३५ ॥ १ शु
 नश् हुवेम मघवान्मिन्द्रम् । अस्मिन्भरे नृतमं
 वाजसातौ । शृण्वन्तमुग्रमूतये समत्सु । घ्नन्तं
 वृत्राणि संजितं धनानाम् । १ धूनुथ द्यां पर्वतान्दा-

१ अथ पञ्चमीमाह—हे ओषधे! ते माता तव मातृस्थानीया
 भूमिः सरूपा नाम त्वया समानरूपैव कृष्णभूमिरित्यर्थः ।
 ते पिता तव पितृस्थानीयो बीजविशेषः सरूपो नाम कृष्ण-
 वर्णतया समानरूपः । एताभ्यामुत्पन्ना सा त्वमपि सरूपाऽसि
 कृष्णवर्णतया तयोर्मातापित्रोः समानरूपाऽसि । तस्मादिदं श्वेत-
 रूपरोगग्रस्तं शरीरं सरूपं कृधि त्वया समानरूपं कृष्णवर्णं
 कुरु । एतेषां पञ्चानां मन्त्राणां श्वेतरोगनिवारणौषध्यभिमन्त्रणे
 विनियोगो द्रष्टव्यः ॥

१ अथ षष्ठीमाह—वाजसातौ अक्षप्रदे अस्मिन्भरे भरणीये सङ्गमे
 इन्द्रं हुवेम आह्वयाम । कीदृशं! शुनं सुखरूपं मघवानं धन-
 युक्तं नृतमं पुरुषश्रेष्ठं शृण्वन्तं अस्मदाह्वानस्य श्रोतारं समत्सु यु-
 जेषु उतये अस्मद्दक्षार्थं उग्रं कोपयुक्तं वृत्राणि घ्नन्तं शत्रून्मारयन्तं
 धनानां संजितं सम्यक्संपादकम् । अयं मन्त्रो विजयार्थेन्द्रकर्म-
 ण्युपहोमार्थः ॥

१ अथ सप्तमीमाह—हे पृथ्विमातरः! पृथ्वेरुत्पन्ना मरुतः! तथा

शुषे वसु । नि वो वना जिहते यामनो भिया ।
 कोपयथ पृथिवीं पृश्निमातरः । युषे यदुग्राः पृष-
 तीरयुग्ध्वम् । प्रवेपयन्ति पर्वतान् । विविश्चन्ति
 वनस्पतीन् ॥ ३६ ॥ प्रोऽवारत मरुतो दुर्मदा इव ।
 देवासस्सर्वया विशा । पुरुत्रा हि सदृढसि ।

च ब्राह्मणम्—“पृश्नियै वै पयसो मरुतो जाताः”* इति ।
 तादृशा यूयं यद्यदा युषे युद्धार्थमागतास्सन्तः पृषतीर्भवदीयाः
 अश्वा अयुग्ध्वं रथे योजितवन्तः तदानीमेव द्यां धूनुथ द्युलोकं
 कम्पयथ, तथा पर्वतान्धूनुथ । दाशुषे हविर्दत्तवते यजमानाय
 वसु धनं धूनुथ प्रयच्छथेत्यर्थः । वो युष्मकं यामनः गमनवेगात् व-
 नानि सर्वाणि भिया भीत्यैव निजिहते न्यग्मूतानि पतन्ति । तथा पृ-
 थिवी कोपयथ भूमि क्षोभयथ ॥

अथाष्टमीमाह—हे मरुतः ! भवन्तः पर्वतान् प्रवेपयन्ति कम्पय-
 न्ति, तथा वनस्पतीन् विविश्चन्ति विविधमुन्मीलयन्ति । प्रो प्रक-
 र्षेण अवारत धावत । कीदृशा भवन्तः ? सर्वया विशा प्रजया सह
 देवासो दीप्यमानाः । एते ऋचौ “पृश्नियै दुग्धे प्रैयङ्गवं चरुं
 निर्धपेत्”* इत्येतस्मिन्कर्मणि याज्यानुवाक्ये द्रष्टव्ये ॥

अथ नवमीमाह—हे अग्ने ! त्वं पुरुत्रा बहुषु स्थानेषु सदृढ-
 सि समानोऽसि स्थित्वाऽप्यलितोऽसीत्यर्थः । तथा चाहुः—
 “श्मशानेष्वपि तेजस्वी पावकोऽस्मिन्न लिप्यते” इति । विशो

विशो विश्वा अनु प्रभु । समत्सु त्वा हवामहे ।
¹⁰समत्स्वग्निमवसे । वाजयन्तो हवामहे । वाजेषु
 चित्रराधसम् । ¹¹संगच्छध्वं संवदध्वम् । सं वो
 मनांसि जानताम् ॥ ३७ ॥ देवा भार्ग यथा पूर्वे ।
 संजानाना उपासत । ¹²समानो मन्त्रस्समिति-
 स्समानी । समानं मनस्सह चित्तमेषाम् । समा-

विश्वा अनु सर्वाः प्रजा अनुसृत्य प्रभु प्रकर्षेण दाहपाकादि-
 नोपकारको भवसि । समत्सु युद्धेषु त्वां हवामहे आह्वयामः ॥

¹⁰अथ दशमीमाह—वाजयन्तोऽन्नामिच्छन्तो वयं समत्सु युद्धेषु
 अवसे अस्माकं रक्षणाय अग्निं हवामहे आह्वयामः । कीदृशं? वा-
 जेषु अक्षेषु विषयेषु चित्रराधसं आश्चर्यं यथा भवति तथा साध-
 कम् । एतच्च मन्त्रद्वयं विजयार्थाङ्गये कर्मणि द्रष्टव्यम् ॥

¹¹अथैकादशीमाह—समानैस्सह विप्रियाः । हे पुरुषाः । यूयं
 संगच्छध्वं परस्परं संगता भवत । संवदध्वं संवादं कुरुत
 एको भोक्तुं कार्यमिव । वो युष्माकं मनांसि संजानानां पर-
 स्परं समितिं जानन्तु । यथा पूर्वे देवा संजानानाः परस्पर-
 संगतिं जानन्तो भागमुपासत स्वस्वभागमविघ्नानानुभूतवन्तस्तद्वत् ॥

¹²अथ द्वादशीमाह—मन्त्रो मन्त्रालोचनं कार्यविचारः समानः
 एकरूपोऽस्तु । तथा समितिः समानी अन्योन्यसंगमोऽप्येकरूपोऽ-
 स्तु । मनः समानमेकविषयमस्तु । एषां चित्तं सहतिष्ठतु ।

न केतो अ॒भि स॒श्रंभ॒ध्वम् । सं॒ज्ञाने॑न वो ह॒वि-
षा य॒जामः । ¹³स॒मा॒नी व॒ आ॒कू॒तिः । स॒मा॒ना ह॒
द॒द्यानि॑ वः । स॒मा॒नम॑स्तु वो मनः । यथा व॒स्सु-
स॒हाऽस॑ति ॥ ३८ ॥ ¹⁴सं॒ज्ञानं॑ न॒स्त्वैः । सं॒ज्ञान॑म-
र॒णैः । सं॒ज्ञान॑म॒श्विना॑ यु॒वम् । इ॒हास्मा॑सु॒ निय-
च्छ॒तम् । ¹⁵सं॒ज्ञानं॑ मे॒ बृह॑स्पतिः । सं॒ज्ञानं॑ स॒वि-

उहापोहस्यमन्तःकरणं मनः । वस्तुज्ञानावस्थितमन्तःकरणं चित्तम् ।
समानं केतो अभि सहवासस्थानमभिलक्ष्य संरभध्वं प्रयतध्वम् ।
वो युष्मकं विप्रतिपन्नानां देवानां संज्ञानेन संप्रतिपत्तिनिमित्तेन हविषा
यजामः ॥

¹³अथ त्रयोदशीमाह—वो युष्माकं आकूतिस्समानी संकल्प
एकरूपोऽस्तु । वो युष्माकं हृदयानि कार्यनिश्चायकान्यन्तःकर
णानि समाना एकरूपाणि भवन्तु । वो युष्माकं मन उहा-
पोहरूपं मननसामर्थ्यं च समानमेकरूपमस्तु । किं बहुना, वो
युष्माकं सर्वं कार्यं सुसहा सुखेन सहावस्थितं यथा असति अति-
ज्ञयेन प्रकारेण भवति तथाऽस्तु ॥

¹⁴अथ चतुर्दशीमाह—नोऽस्माकं त्वैः स्वकीयैः पुरुषैस्सह सं-
ज्ञानमैकमत्यमस्तु । अरणैर्गमनैर्ध्व्यवहारविशेषैः संज्ञानमैकमत्यमस्तु ।
हे अश्विनौ! युवामिह लोके अस्मासु सर्वेष्वपि संज्ञानमैकमत्यं
नियच्छतं नियतं कुरुतम् ॥

¹⁵अथ पञ्चदशीमाह—बृहस्पतिर्देवो मे मदीयसंबस्य संज्ञानमैक-

ताऽकरत् । संज्ञानमश्विना युवम् । इह मह्यं नि-
यच्छतम् । "उपच्छायामिव घृणेः । अगन्म शर्म
ते वयम् ॥ ३९ ॥ अग्ने हिरण्यसदृशः ।" अदब्धेभि-
स्सवितः पायुभिष्ट्वम् । शिवेभिरय परिपाहि नो
गयम् । हिरण्यजिह्वस्सुविताय नव्यसे । रक्षा

मत्वं करोतु । सविता च संज्ञानमैकमत्वं करोतु । हे अश्विनौ ! युवां
मह्यं मदर्थं इह मदीये जने संज्ञानं नियच्छतम् । संगच्छध्वमि
त्यादयः पञ्च मन्त्राः "यस्समानैर्मियो विप्रियस्स्यात्तमेतया सं-
ज्ञान्या याजयेत्"* इत्यस्मिन्कर्मणि द्रष्टव्याः ॥

¹⁶ अथ षोडशीमाह—हे अग्ने ! हिरण्यसदृशः सुवर्णवत्सम्यग्द-
श्यमानस्य ते तव शर्म शरणं गृहं उप समीपे वयमगन्म प्राप्ताः
स्मः । तत्र दृष्टान्नः घृणेश्छायामिव । यथा लोके आदित्यस्य
रश्मेष्छायाभूतां शालां प्राप्नुवन्ति तद्वत् । अयं मन्त्र आग्नेयकर्मणि
द्रष्टव्यः ॥

¹⁷ अथ सप्तदशीमाह—हे सवितः ! त्वमदब्धेभिरहिंसकैः शिवेभिः
शान्तैः पायुभिः पावनोपायैः अद्यास्मिन्कर्मणि नो गयं अमस्मदीयं
गृहं परिपाहि सर्वतः पालय । हिरण्यजिह्वः स्वर्णसदृशजिह्वायुक्तस्सन्
नव्यसे अत्यन्तं नूतनाय सुविताय शोभनगमनाय सम्यगनुष्ठानाय
रक्ष विघ्नान्परिहर । अघशस्सः नोऽस्मदीयमघं शंसन् निन्दां कुर्वन्
यो वैरी वर्तते स नोऽस्माकं माकिरिशत बाधितुं समर्थो मा भूत् ।
अयं मन्त्रः सावित्रे कर्मणि द्रष्टव्यः ॥

मार्किर्नो अघडास ईशत । ¹⁸मदेमदे हि नो
 ददुः । यूथा गवामृजुऋतुः । संगृभाय पुरू शता ।
 उभया हस्त्या वसु । शिशिहि राय आभर ॥१०॥
¹⁹शिप्रिन्वाजानां पते । शचीवस्तव दसना । आ
 तू न इन्द्र भाजय । गोष्वश्वेषु शुभ्रषु । सहस्रेषु
 तुवीमघ । ²⁰यद्देवा देव हेडनम् । देवासश्चकृमा

¹⁸ अथाष्टादशीमाह—ऋजुऋतुरकुटिलकर्मा अयमिन्द्रो नोऽस्माकं
 मदेमदे तदातदा हर्षनिमित्तं गवां यूथा ददुः गोसमूहान्प्रयच्छ-
 ति । हे इन्द्र ! उभया हस्त्या उभयोर्हस्तयोः पुरू शता बहूनि
 शतानि संगृभाय सम्यग्गृहीत्वा वसु धनं शिशिहि अस्मभ्यं प्रयच्छ ।
 पुनरपि रायो धनानि आभर संपादय ॥

¹⁹ अथैकोनविंशीमाह—शिप्रशब्दो हनुवाचकः । शोभनहनुयु-
 क्तः शिप्री । वाजानां पतिरन्नपालकः । शचीवान् शक्तिमान् । तुवीमघो
 बहुलधनः । तादृश हे इन्द्र ! तव दसना त्वत्संबन्धिनि दंसनशब्दा
 भिषेये अस्मिन्कर्मण्यनुष्ठिते सति शुभ्रषु निर्मलेषु सहस्रेषु सहस्र-
 संख्याकेषु गोष्वश्वेषु च नोऽस्मान् आतु भाजय समन्तात्सदा भा-
 गिनः कुरु । एतच्च मन्त्रद्वयमैन्द्रे कर्मणि द्रष्टव्यम् ॥

²⁰ अथ विंशीमाह—हे देवासः ! दीप्यमाना आदित्या देवाः !
 देवहेलनं देवावज्ञारूपं पापं यद्वयं चकृम यूयमादित्या ऋतस्य
 यज्ञस्य ऋतेन सत्येन शालीयेणास्मदनुष्ठानेन मां तस्मात्पापान्मुञ्चत
 मुक्तं कुरुत ॥

वयम् । आदित्यास्तस्मान्मा यूयम् । ऋतस्यर्तेन
 मुञ्चत । ²¹ ऋतस्यर्तेनादित्याः ॥ ४१ ॥ यजत्रा मृ-
 श्चतेह मा । यज्ञैवो यज्ञवाहसः । आशिक्षन्तो न
 शेकिम । ²² मेदस्वता यजमानाः । स्रुचाऽऽज्येन
 जुह्वतः । अकामा वो विश्वे देवाः । शिक्षन्तो नोप-
 शेकिम । ²³ यदि दिवा यदि नक्तम् । एन एनस्यो-
 ऽकरत् । भूतं मा तस्माद्भव्यं च ॥ ४२ ॥ द्रुपदादिव मु-

²¹ अथैकविंशीमाह—हे आदित्याः ! यजत्रा यष्टव्या यूयमिहा-
 स्मिँहोके ऋतस्यर्तेन सम्यगनुष्ठानेन मां पापादस्मान्मुञ्चत । हे य-
 ज्ञवाहसः ! यज्ञानिर्वाहका देवाः ! वो युष्मत्संबन्धिभिर्यज्ञैः शेकिम
 पापं नाशयितुं शक्ता भवेम । तत्र दृष्टान्तः—आशिक्षन्तो न
 यथा यज्ञसंबन्धिर्ना सर्वतः शिक्षां कुर्वन्त आचार्याः शक्तास्तद्वत् ॥

²² अथ द्वाविंशीमाह—हे विश्वे देवाः ! मेदस्वता सारयुक्तेनाज्येन
 पूर्णया स्रुचा जुह्वतः होमं कुर्वन्तोऽकामाः फलकामनाराहिता य-
 जमाना वयं वो युष्माकं प्रसादाद्दुपशेकिम पापं नाशयितुं सर्वथा
 शक्ताः स्मः । शिक्षन्तो नेति दृष्टान्तः पूर्ववत् ॥

²³ अथ त्रयोविंशीमाह—एन इच्छतीत्येनस्यः पूर्वं पापप्रवृत्तोऽहं
 रात्रौ दिवसे वा एनोऽकरत् पापं कृतवानस्मि । कीदृशमेनः ? भूतं
 भव्यं च । किञ्चिदेनः पूर्वमेव निष्पन्नं अन्यसु कर्तुमुद्युक्तम् ।
 तस्मात्सर्वस्मात्पापान्मामादित्यो मुञ्चतु । तत्र दृष्टान्तः—द्रुपदादिव

श्चतु । ²⁴द्रुपदादिवेन्मुमुचानः । स्विन्नस्नात्वी मला-
दिव । पूतं पवित्रेणेवाज्यम् । विश्वे : मुञ्चन्तु
मैनसः । "उद्वयं तमसस्परि । पश्यन्तो ज्योतिरुत्तरम् ।
देवं देवत्रा सूर्यम् । अगन्म ज्योतिरुत्तमम् ॥ ४३ ॥

तव कृधि वनस्पतीञ्जानतामसति वयं भरादि-
त्याश्च नवं च ॥ ४ ॥

अपराधिनां पादे प्रतिमोचितं काष्ठं द्रुपदं यथा कृपालुः स्वामी
अस्माद्वन्धनादपराधिनं मोचयति तद्वत् ॥

²⁴अथ चतुर्विंशीमाह—विश्वे सर्वे देवाः मामेनसः पापान्मु-
ञ्चन्तु मुक्तं कुर्वन्तु । तत्र दृष्टान्तत्रयम्—द्रुपदात्पादबन्धनरूपात्
काष्ठात् मुमुचान इवेत् यथा तथेत्यर्थः । स्विन्नः स्वेदव्यासगात्रः
स्नात्वी स्नानं कृत्वा यथा मलान्मुच्यते तद्वत् । पवित्रेणोत्पवनसा-
धनेन आज्यं यथा पूतं तद्वत् ॥

²⁵अथ पञ्चविंशीमाह—तमसस्परि तमसः अन्धकारात् परि ऊर्ध्वं
उत्तरमुत्कृष्टं ज्योतिः उत्पश्यन्त उत्कर्षेण पश्यन्तो वयं देवत्रा देवेषु
मध्ये देवं द्योतमानं सूर्यरूपमुत्तमं ज्योतिः अगन्म प्राप्ताः स्मः ।
'यद्देवा देवहेडनम्' इत्येताः षडृचः पापक्षयार्थे कर्मणि द्रष्टव्याः ॥

इति तैत्तिरीयब्राह्मणभाष्ये द्वितीयकाण्डे चतुर्थप्रपाठके

चतुर्थोऽनुवाकः.

१वृषा सो अंशुः पवते हविष्मान्त्सोमः । इन्द्रस्य भाग ऋतयुश्छातायुः । स मा वृषाणं वृषभं कृणोतु । प्रियं विशां सर्ववीरं सुवीरम् । कस्य वृषा सुते सचा । नियुत्वान्वृषभो रणत् । वृत्रहा सोमपीतये । यस्ते गृह्ण वृषो नपात् । प्रणपात्कु-

१अथ पञ्चमेऽनुवाके प्रथमासृचमाह—सोमो बल्ल्यात्मकः पवते शुद्धो भवति । कीदृशः सोमः । वृषा कामानां वर्षयिता सः प्रसिद्धः अंशुः बहुभिरंशुभिर्युक्तः हविष्मान् हविषो निष्पादकः इन्द्रस्य भागो मक्षणीयः ऋतयुः यज्ञहेतुः छातायुः शतसंवत्सरस्या युषः प्रदाता तादृशः सोमः मां यजमानं वक्ष्यमाणविशेषणोपेतं कृणोतु करोतु । कैर्विशेषणैरुपेतं ? वृषाणं सेचकं वृषभं श्रेष्ठं विशां प्रजानां प्रियं प्रीतिहेतुं सर्ववीरं सर्वेषां मध्ये वीर्योपेतं सुवीरं शोभनैर्षी रैः पुत्रैर्युक्तम् ॥

२अथ द्वितीयामाह—कस्योदकस्य वृषा वर्षिता सुतेऽभिषुते सोमे सचा समवेतः नियुत्वान् नियुक्त्रिभ्वविशेषैर्युक्तः वृषभः श्रेष्ठः वृत्रहा वैरिघातकः इन्द्रः सोमपीतये सोमपानाय रणत् रमते ॥

३अथ तृतीयामाह—शृङ्गादिशब्दैस्त्रिभिः सोमः संबोध्यते । अथवा इन्द्रस्य संबोधनानि । शृङ्गवच्छ्रेष्ठकामाभिवर्षको नपात् नपातयिता अस्माकमविनाशहेतुरीदृश इन्द्रो योऽयं कुण्डपाय्यः एतन्नामकः सोमयागविशेषः प्रणपात् प्रकर्षेण नपातयिता तुसिहेतुरित्यर्थः । अस्मिन्क्रतौ ते मनः नितरां आ समन्तात् दग्ने धृतवान् ॥

ण्डुपाटयः । न्यस्मिन्द्वघ्न आ मनः ॥ ४४ ॥ 'त*
सघ्रीचीरूतयो वृष्णयानि । पौ*स्यानि नियुत-
स्सश्रुरिन्द्रम् । समुद्रं न सिन्धव उक्थशुष्माः । उरु-
व्यचंसं गिर आविशन्ति । 'इन्द्राय गिरो अनि-
शितसर्गाः । अपः प्रैरयन्त्सगरस्य बुधात् । यो
अक्षेणेव चक्रिया शर्चीभिः । विष्वक्स्तम्भं पृथि-

'अथ चतुर्थीमाह—सघ्रीचीः सह प्रवर्तमानाः ऊतयः रक्षा-
हेतवः कर्मविशेषाः पौस्यानि पुंसंबन्धीनि वृष्णयानि सेचनानि
कामवर्षणानि वा नियुतोऽश्वाश्च तमिन्द्रं सश्रुः संबधन्ति । तत्र
दृष्टान्तः—समुद्रं न सिन्धवः यथा समुद्रं नद्यः प्राप्नुवन्ति
तद्वत् । अथवा वक्ष्यमाणार्थेऽयं दृष्टान्तः—उक्थशुष्माः उक्थैः
शस्त्रैः शुष्माः प्रबला गिरोऽस्मदीयाः स्तुतिरूपा वाच उरुव्य-
चसमत्यन्तवृत्तियुक्तमिन्द्रमाविशन्ति ॥

'अथ पञ्चमीमाह—य इन्द्रः शचीभिः शक्तिभिः पृथिवीं विष्वक्
तस्तम्भं सर्वतः स्तम्भितवान् । उत अपिच द्यां द्युलोकमपि विष्वक्
तस्तम्भं । तत्र दृष्टान्तः—अक्षेणेव चक्रिया यथा रथस्याक्षेण चक्रिया
चक्रद्वयं स्तम्भितं तद्वत् । तादृशयिन्द्रायास्माभिः प्रयुज्यमानाः
स्तुतिरूपा गिरोऽनिशितसर्गा अतीक्ष्णस्वभावा अपः सगरस्य स-
मुद्रसमानस्य मेघस्य बुधात् मूलात् प्रैरयन् । अस्मदीयाभिः स्तुतिभिः
स्तूयमान इन्द्रो वृष्टिं प्रयच्छतीत्यर्थः । 'आपो वै शान्ताः'*
इति श्रुतेरनुभवाच्चापामतीक्ष्णस्वभावत्वम् ॥

वीमुत द्याम् । 'अक्षोदयच्छर्वसा क्षामं बुध्रम् ।
 वार्णवातस्तविषीभिरिन्द्रः ॥ ४५ ॥ हृढान्यौघ्रावुहा-
 मान् ओजः । अवाभिनत्ककुभः पर्वतानाम् । 'आ
 नो अग्ने सुकेतुना । रयिं विश्वायुपोषसम् । मा-
 र्डीकं वैहि जीवसे । त्वं सोम महे भगम् । त्वं

अथ षष्ठीमाह—अयमिन्द्रः शर्वसां स्वकीयेन बलेन क्षाम
 स्तीर्णं बुध्रं मेघमूलं अक्षोदयत् उदकपूरणं कृत्वा प्रेरितवान् । तत्र
 हृढान्तः—वार्णवातो वार्णवायुः जलं यथा प्रेरयति तद्वत् । ओ-
 जो बलं उग्रमानः कामयमानो हृढानि मेघमूलानि औघ्रात् हतवान्-
 ज्ञेण मित्तवान् । पर्वतानां ककुभः शिखराणि महावृष्ट्या वज्रेण
 अवाभिनत्त्रिजान्यकरोत् । वृषा स इत्यादयः षण्मन्त्रा ऐन्द्रे सौ-
 मिके कर्मणि ब्रह्मण्याः । 'तं सग्रीचीः' इत्यस्य तु सौत्रा-
 मण्यामैन्द्रे पक्षावप्यस्ति विनियोगः । अत एव तत्र प्रतीकमा-
 न्नातम् 'तं सग्रीचीः'* इति ॥

अथ सप्तमीमाह—हे अग्ने! सुकेतुना ज्ञोयनेन ज्ञानिन युक्तस्त्वं
 विश्वायुपोषसं विश्वस्यायुषः पोषणे क्षमं रयिं धनं मार्डीकं
 अतिज्ञयेन सुखसाधनभूतं जीवसे अस्माकं जीवनाय आपेहि सर्वतः
 संपदाय ॥

अथाष्टमीमाह—हे सोम! त्वं महे महते वृद्धाय भगं सौ-
 माग्यं दधासि संपादयसि । तथा त्वं ऋतायते यज्ञमिच्छते यूने

यूनं ऋतायते । दक्षं दधासि जीवसे । १० रथं युञ्जते
 मरुतश्शुभे सुगम् । सूरौ न मित्रावरुणा गवि-
 ष्टिषु ॥ ४६ ॥ रजांसि चित्रा वि चरन्ति तन्यवः ।
 दिवस्सम्राजा पर्यसा न उक्षतम् । १० वाचं सु मि-
 त्रावरुणाविरावतीम् । पर्जन्यश्चित्रां वदति त्विषी-
 मतीम् । अध्रा वसत मरुतस्सु मायया ।

यौवनोपेताय यजमानाय जीवसे जीवनार्थं इक्षं समर्थं धनं
 दधासि संपादयसि । एते उभे ऋचौ चातुर्मास्थान्तर्गतमहा-
 पितृयज्ञे आज्यभागयोः पुरोनुवाक्ये । तथा च सूत्रकार आह—
 'जीववन्तावाज्यभागौ यजत्या नो अग्ने सुकेतुना' इति ॥

१० अथ नवमीमाह—मरुतो देवाः शुभे कर्मणि सुगं शोभनं
 गमनसाधनं रथं युञ्जते अश्वैर्योजयन्ति । तत्र दृष्टान्तः—सूरौ न
 यथा सूर्यो रथं युनक्ति तद्वत् । हे मित्रावरुणौ! गविष्टिषु भू-
 माविष्यमाणाः क्षेत्रादिसंपत्तयो गविष्टयः तासु निमित्तभूतासु चि-
 त्रा विचित्राणि रजांसि रजनीयानि जलानि वितन्यवः विस्तार-
 यन्तो मरुतो विविधं चरन्ति । तद्वद्युवामपि दिवः सकाशात्स-
 म्राजा पर्यसा सम्यग्ग्राजमानेन क्षेत्रोपकारिणा जलेन नोऽस्मान्
 उक्षतं सिञ्चतम् ॥

१० अथ दशमीमाह—हे मित्रावरुणौ! अयं पर्जन्य इरावतीमन्न-
 साधनभूतां चित्रां बहुविधां त्विषीमतीं त्विड्भिर्विद्युद्भिर्युक्तां वाचं
 गर्जनम्बनिरूपां वदति करोतीत्यर्थः । अरुणां विद्युद्भिर्युक्तत्वेनारु-
 णवर्णां अरेपसं रेपसा वृष्टिप्रतिबन्धकेन पापादिना रहितां द्यां

द्यां वर्षयतमरुणामरेपसम् । ¹¹अयुक्त सप्त शुन्ध्यु-
वः । सूरौ रथस्य नप्त्रियः । ताभिर्याति स्वयु-
क्तिभिः । ¹²वीहिष्ठेभिर्विहरन् यासि तन्तुम् ॥ ४७ ॥
अवव्ययन्नसितं देव वस्वः । दविध्वतो रश्मय-

मेघयुक्तां दिवं वर्षयतम् । हे मित्रावरुणौ ! युवां वृष्टियुक्तां कु-
रुतम् । हे मरुतः ! यूयमपि मायया धूमज्योतिरादिभिर्मघनिष्पा-
दिकया भवदीयया मायाशक्त्या अत्रा विचित्राण्यभ्राणि सुवसत
सुष्टु वासयत संपादयतेत्यर्थः । एतच्च मन्त्रद्वयं वृष्टिहेतौ मैत्रा-
वरुणकर्मणि विनियोक्तव्यम् ॥

¹¹अथैकादशीमाह—सूरः सूर्यो रथस्य स्वकीयस्य नप्त्रियः
अपातनहेतुप्रथमविनाशयितुन् शुन्ध्युवः शुद्धान् सप्तसंख्याकान्
अयुक्त रथे योजितवान् । स्वयुक्तिभिः स्वेन योजिताभिस्सह
याति प्रतिदिनं गच्छति ॥

¹²अथ द्वादशीमाह—हे देव ! सूर्ये ! वहिष्ठेभिरतिशयेन वहन
क्षमैरथैर्विहरन् तत्रतत्र क्रीडन् तन्तुं रश्मिविस्तारं यासि प्रामोषि ।
किं कुर्वन् ? असितमन्धकारमवव्ययन् विनाशयन् । वस्वः वासयि
तारमाच्छादकमन्धकारं दविध्वतः दोधूयमानाः विनाशनसमर्थाः सूर्यस्य
रश्मयोऽप्यन्तरन्तरिक्षमध्ये तमोऽन्धकारमवाधुर्विनाशितवन्तः । अ-
प्यशब्दोऽप्यन्तरिक्षनामसु पठितः । तमोविनाशने दृष्टान्तः—चर्मव
यथा दृष्टेरावरकं पटलरूपं चर्मापनयति तद्वत् । एतच्चोभयं सौर्ये
कर्मणि द्रष्टव्यम् ॥

स्सूर्यस्य । चर्मेवावाधुस्तमो अप्स्वन्तः । ¹³पर्जन्या-
य प्रगायत । दिवस्पुत्राय मीढुषे । स नो यवसं-
मिच्छतु । ¹⁴अच्छा वद तवसं गीर्भिराभिः । स्तु-
हि पर्जन्यं नमसा विवास । कनिक्रदद्वृषभो जी-
रदानुः । रेतो दधात्वोषधीषु गर्भम् ॥ ४८ ॥ ¹⁵यो
गर्भमोषधीनाम् । गवां कृणोत्यर्वताम् । पर्जन्यः

¹³अथ त्रयोदशीमाह—हे ऋत्विजः! पर्जन्याय पर्जन्यदेवार्थं प्रगायत प्रकर्षणं गानं कुरुत । कीदृशाय दिवस्पुत्राय स्वर्गलोकस्य पुत्रस्थानीयाय मीढुषे सेचनसमर्थाय । स च पर्जन्यो नोऽस्मदर्थं यवसं तृणसस्यादिकमिच्छतु वृष्टिद्वारेण संपादयत्वित्यर्थः ॥

¹⁴अथ चतुर्दशीमाह—हे पर्जन्यदेव ! तवसमच्छास्मद्धितं बलमभिलक्ष्य वद गर्जनरूपं शब्दं कुरु । येन गर्जनेन वृष्टिद्वाराऽस्माकं बलं संपद्यते तथा गर्जनं कुरु । हे ऋत्विक्समूह ! आभिर्गीर्भिवैदिकीभिः स्तुतिभिः पर्जन्यदेवं स्तुहि । नमसा विवास सर्वो जनो नमस्कारेण परिचर्यां चकार । कनिक्रदत् पुनःपुनर्गर्जन्वृषभो वर्षणक्षमो जीरदानुरस्मज्जीवनेहेतुरर्थं पर्जन्यः ओषधीषु गर्भं रेतः गर्भकारणबीजं दधातु स्थापयतु ॥

¹⁵अथ पञ्चदशीमाह—यः पर्जन्य ओषधीनां गवामर्वतामश्वानां पुरुषीणां मनुष्यस्त्रीणां च गर्भं कृणोति करोति स पर्जन्योऽभीष्टं साधयत्विति शेषः ॥

पुरुषीणाम् । ¹⁶ तस्मा इदास्ये हविः । जुहोता म-
धुमत्तमम् । इडां नस्संयतं करत् । ¹⁷ तिस्रो य-
दग्ने शरदस्त्वामित् । शुचिं घृतेन शुचयस्सपर्यन् ।
नामानि चिदधिरे यज्ञियानि । असूदयन्त तनुव-

¹⁶अथ षोडशीमाह—यः पर्जन्यदेवः गर्भप्रदः तस्मा इत् तस्यैव
पर्जन्यस्य देवस्य आस्ये मुखे हे ऋत्विजः । हविर्जुहोत । कीदृशं
हविः ? मधुमत्तममतिशयेन मधुरम् । स च पर्जन्योऽस्माकं संयतं
संयद्भिनियतमिडामन्नं करत् करोतु । पर्जन्यायेत्यादिमन्त्रचतुष्टयं पर्ज-
न्यदेवताके कर्मणि द्रष्टव्यम् । अत एव सूत्रकारश्चातुर्मास्येष्व-
न्वारम्भणीयेष्टौ पर्जन्यचरुं विधाय तत्र पर्जन्यायेति मन्त्रद्वयं
विनियुक्तवान् ॥

¹⁷अथ सप्तदशीमाह—हे अग्ने ! यद्यस्मात्कारणात्तिस्रः शरदः
त्रिसंवत्सरान् शुचयः शुद्धा मरुतः शुचिं त्वामित् शुद्धात्मानं
त्वामेव घृतेन सपर्यन् परिचरन् । तस्मात्कारणाद्यज्ञियानि यज्ञ-
योग्यानि नामानि चित् दधिरे नामान्यपि धृतवन्तः । तानि च
मरुतां नामान्यन्यत्राऽप्रातानि 'ईदृह्चान्यादृह्च'* इत्यादीनि । ते
च मरुतः सुजातास्तनुवः सुष्टु समुत्पन्नाः स्वकीयास्तनूः असूदयन्त
अन्तरिक्षे प्रेरितवन्तः । अयं मन्त्र आग्नेये कर्मणि द्रष्टव्यः ॥

¹⁸अथाष्टादशीमाह—शूनो वायुः सीर आदित्यः । हे शुना-
सीरौ ! नोऽस्मदीयमिमं यज्ञं भिमिक्षतं घृतादिद्रव्येण सेक्तुमिच्छतम् ।

स्सुजाताः ॥ ४९ ॥ ¹⁸ इन्द्रश्च नशुनासीरौ । इमं
 यज्ञं मिमिक्षतम् । गर्भं धत्तं स्वस्तये । ¹⁹ ययोरि-
 दं विश्वं भुवनमाविवेश । ययोरानन्दो निहितो
 महश्च । शुनासीरावृतुभिस्संविदानौ । इन्द्रवन्तौ
 हविरिदं जुषेथाम् । ²⁰ आ घा ये अग्निमिन्धते ।
 स्तृणान्ति बर्हिरानुषक् । येषामिन्द्रो युवा सखा ।

भवत्स्वामी योऽयमिन्द्रः सोपि सेक्तुमिच्छतु । तथा शुनासीरौ युवां
 स्वस्तये क्षेमाय गर्भं धत्तं संपादयतम् ॥

¹⁹अथैकोनविंशीमाह—ययोः शुनासीरयोरिदं विश्वं भुवनमा-
 विवेश प्रविष्टमाश्रितमित्यर्थः । तथा ययोः शुनासीरयोरानन्दो
 निहितोऽवस्थितो महश्च तेजोऽप्याश्रितम् । तौ शुनासीरावृतुभिर्वस-
 न्तादिदेवैस्सह संविदानौ एकमत्यं गताविन्द्रवन्ताविन्द्रेण युक्तौ यु-
 वामिदं हविर्जुषेथाम् । एतच्चोभयं शुनासीरीये कर्मणि द्रष्टव्यम् ॥

²⁰अथ विंशीमाह—ये यजमाना ऋत्विज आ समन्ताद्-
 ग्निमिन्धते प्रज्वलयन्ति । वशब्दः पादपूरणार्थः प्रसिद्धचर्यो वा ।
 प्रसिद्धा ऋत्विज इत्यर्थः । तथाऽऽनुषक् अनुषक्तं बर्हिर्ये स्तृणान्ति ।
 तथा येषां यजमानादीनां युवा नित्यतरुणः इन्द्रः सखा सखिवत्सु-
 लभो भवति, ते यजमानादयः कर्मानुतिष्ठन्त्विति शेषः । अनेन
 मन्त्रेण सुत्यादिने महारात्रे बुध्वा सदोऽभिमृशेत् । तथा च
 सूत्रकारेणोक्तम्—‘आघा ये अग्निमिन्धत इति सदः’ इति ॥

²¹ अग्र इन्द्रश्च मेदिना । हथो वृत्राण्यप्रति । युवश्च
हि वृत्रहन्तमा । ²² याभ्याश्च सुवरजयन्नग्र एव ।
यावातस्थतुर्भुवनस्य मध्ये । प्रचर्षणी वृषणा व-
ज्रबाहू । अग्नीन्द्रा वृत्रहणा हुवे वाम् ॥ ५० ॥

मन् इन्द्रो गविष्टिषु तन्तुं गर्भश्च सुजातास्स-
खा सप्त च ॥ ५ ॥

²¹अथैकविंशतीमाह—हे अग्ने ! त्वं चेन्द्रश्च मेदिना मेदस्वन्तौ
बलवन्तौ वृत्राणि शत्रूनप्रति प्रतिकूलत्वं यथा न भवति तथा
हथो मारयथः । हि यस्मात्कारणाद्युवं युवामुभौ वृत्रहन्तमा अति-
शयेन शत्रुघातिनौ ॥

²²अथ द्वाविंशतीमाह—याभ्यामिन्द्रामिभ्यां अग्र एव इतः पूर्वमेव
अनुगृहीता यजमानाः सुवरजयन् स्वर्गं नितवन्तः । यौ चेन्द्राग्नी
भुवनस्य मध्ये सर्वत्र आतस्थतुः, आगत्य स्थितौ । ताविन्द्राग्नी वां
युवां हुवे अस्मिन्कर्मण्याह्वयामि । कीदृशौ ? प्रचर्षणी प्रकृष्टैश्चर्षणी-
भिर्मनुष्यैर्गगकर्तृभिर्युक्तौ वृषणा कामानां वर्षयितारौ वज्रबाहू हस्ते
वज्रं धारयन्तौ वृत्रहणा वैरिघातिनौ । एतच्चोभयमैन्द्राग्ने कर्मणि
द्रष्टव्यम् ॥

इति कृष्णयजुर्वेदीयतैत्तिरीयब्राह्मणभाष्ये द्वितीयकाण्डे
चतुर्थप्रपाठके पञ्चमोऽनुवाकः.

¹उत नः प्रिया प्रियासु । सप्तस्वसा सुजुष्टा ।
सरस्वती स्तोम्याऽभूत् । ²इमा जुह्वाना युष्मदा
नमोभिः । प्रति स्तोमं सरस्वति जुषस्व । तव
शर्मन्प्रियतमे दधानाः । उपस्थेयाम शरणं न वृ-
क्षम् । ³त्रीणि पदा विचक्रमे । विष्णुर्गोपा अदा-

¹षष्ठेऽनुवाके प्रथमामृचमाह—इयं सरस्वती स्तोम्या स्तोत्र-
योग्याऽभूत् । कीदृशी? प्रियासु देवतासु मध्येऽत्यन्तं प्रिया उत
अपि च नोऽस्माकं विशेषतः प्रिया, सप्तसंख्याका ब्राह्मीमाहेश्व-
रीत्याद्या देवताः स्वसारो भगिन्यो यस्याः सा सप्तस्वसा ।
सुजुष्टा सुष्टु सेविता ॥

²अथ द्वितीयामाह—हे सरस्वति ! युष्मत् युष्मान् त्वामित्यर्थः ।
इमे यजमाना नमोभिर्नमस्कारैस्सहाजुह्वानाः सर्वतो होममाह्वानं वा कुर्वन्तो
वर्तन्ते । स्तोमं त्वदीयं स्तोत्रं प्रति प्रातिस्विकमसाधारणं जुषस्व सेव-
स्व । तव प्रियतमेऽतिप्रिये वृक्षवदुपकारके शर्मन् शरणे गृहे दधानाः
हविर्धारयन्तः वयमुपस्थेयाम उपस्थानं करवाम । एतदुभयं सारस्वते
कर्मणि द्रष्टव्यम् । तथा “सारस्वतीं मेषीमाञ्जभेत” * इत्यस्य पशोः
सूत्रे प्रतीकमात्रातम् --“इमा जुह्वाना यस्ते स्तनः” † इति ॥

³अथ तृतीयामाह—गोपाः सर्वस्य जगतो रक्षकः अदाम्यः केना-
प्यतिरस्कार्यो विष्णुः कृत्स्नेऽपि जगति त्रीणि पदा विचक्रमे पदत्रयं
निदधौ । किं कुर्वन्? ततस्तस्मात्पदत्रयात् धर्माणि धारयितव्यानि
सर्वाणि वस्तूनि धारयन् ॥

भ्यः । ततो धर्माणि धारयन् ॥ ५१ ॥ 'तदस्य
 प्रियमभि पाथो अश्याम् । नरो यत्र देवयवो म-
 दन्ति । उरुकमस्य स हि बन्धुरित्था । विष्णोः
 पदे परमे मध्व उत्सः । 'क्रत्वा दा अस्थु श्रेष्ठः ।
 अद्य त्वा वन्वन्त्सुरेकणाः । मर्तो आनाश सुवृ-
 क्तिम । 'इमा ब्रह्म ब्रह्मवाह । प्रिया त आ बर्हि-

'अथ चतुर्थीमाह—देवयवो देवानिच्छन्तो नरो यजमाना यत्र
 भागीरथीजले मदन्ति हृष्यन्ति । अस्य विष्णोः प्रियं तत्पाथो भागीर-
 थीजलं अम्यश्यां अभितो व्याप्तवान् । उरुकमस्य विस्तीर्णपादस्य
 विष्णोः परमे पदे तृतीये पादे बन्धुः संबद्धो मध्वो मधुर उत्सो
 भागीरथीप्रवाह इत्या हि एवंविधः । हिशब्दः सर्वलोकप्रसिद्धिद्यो-
 तनार्थः ॥

'अथ पञ्चमीमाह—क्रत्वा क्रतौ कर्मणि दा हविषो दाता श्रेष्ठः
 सर्वेषां मध्ये प्रशस्तः अस्थु भवतु । हे अग्ने? अद्यास्मिन्कर्मणि त्वां वन्वन्
 याचमानः सुरेकणाः शोभनधनो मर्तो मनुष्यः सुवृक्तिं सुष्ठु दारिद्र्य-
 र्जनं आनाश आनशे व्याप्नोति । अयं मन्त्र आग्नेये कर्मणि द्रष्टव्यः ॥

'अथ षष्ठीमाह—ब्रह्माणि वेदान्वहतीति ब्रह्मवाहो वेदैरविना-
 भूतः सूर्यः । अत एवान्यत्राम्नातम्—“ वेदैरशून्यस्त्रिभिरोति सूर्यः” *
 इति । तादृश! सूर! हे सूर्य! इमा ब्रह्म इमानि ब्रह्माणि वेदवाक्यानि
 कर्मण्यस्मिन्ब्रह्मार्थमाणानि ते प्रिया तव प्रियाणि । अतस्त्वं बर्हिरा-

स्सीद । वीहि सूर पुरोडाशाम् ॥ ५२ ॥ ^७उप नस्तू-
नवो गिरः । षुण्वन्त्वमृतस्य ये । सुमृडीका भव-
न्तु नः । ^८अद्या नो देव सवितः । प्रजावत्सावी-
स्तौभंगम् । परां दुष्प्रमियं सुव । ^९विश्वानि देव
सवितः । दुरितानि परासुव । यद्भद्रं तन्म आसु-
व । ^{१०}शुचिमर्कैर्बृहस्पतिम् ॥ ५३ ॥ अध्वरेषु नम-

सीद यज्ञमागच्छ पुरोडाशं वीहि भक्षय । अयं मन्त्रः सौर्यकर्मणि
द्रष्टव्यः ॥

^७अथ सप्तमीमाह—अमृतस्य सूनवः क्षीरस्य पुत्रा ये मरुतः
सन्ति । तथा च ब्राह्मणमाम्नातम्—“पृथिव्यै वै पयसो मरुतो
जाताः” * इति । हे मरुतः ! नोऽस्मदीया गिरः स्तुतिरूपा वाच उपशृ-
ण्वन्तु । ततो नोऽस्माकं सुमृडीकाः सुखहेतवो भवन्तु । अयं मन्त्रः
मारुते कर्मणि द्रष्टव्यः ॥

^८अथाष्टमीमाह—हे सवितर्देव ! अद्यास्मिन्कर्मणि नोऽस्माकं प्रजावत्
पुत्रपौत्राद्युपेतं सौभंगं सौभाग्यं सावीः अनुजानीहि । दुष्प्रमियं दुस्स्वप्न-
निमित्तं दोषं परासुव विनाशय ॥

^९अथ नवमीमाह—हे सवितर्देव ! विश्वानि दुरितानि परासुव विना
शय । यद्भद्रं कल्याणमस्ति तन्मे मम आसुव सर्वतोऽनुजानीहि । एत-
दुभयं सावित्रे कर्मणि द्रष्टव्यम् ॥

^{१०}अथ दशमीमाह—हे ऋत्विजः ! शुचिं शुद्धं बृहस्पतिमध्वरेषु
यागेषु अर्कैरर्धनैस्सह नमस्यत नमस्कुरुत । तस्य बृहस्पतेः प्रसादादह-

स्यत । अनाम्योज् आचके । ¹¹याऽधारयन्त देवा
सुदक्षा दक्षपितारा । असुर्याय प्रमहसा । ¹²स इ-
त्क्षेति सुधित ओकसि स्वे । तस्मा इडा पिन्वते
विश्वदानी । तस्मै विश्वस्वयमेवानमन्ति । य-
स्मिन्ब्रह्मा राजनि पूर्व एति । ¹³सकृतिमिन्द्र स-

मनामि कस्याप्यवशं ओजो बलपाचके सर्वतः प्राप्त्वानि । अयं मन्त्रो
बार्हस्पत्ये कर्मणि द्रष्टव्यः ॥

¹¹अथैकादशीमाह—देवा सर्वेऽपीन्द्रादयो देवाः सुदक्षा सुष्ठु
दक्षौ कुशलौ दक्षपितारा दक्षस्य कर्मणः पालकौ यौ मित्रावरुणौ
प्रमहसा प्रकृष्टेन तेजसा असुर्याय असुरसंबन्धिने विनाशाय अप्पार
यन्त चित्ते धृतवन्तो मित्रावरुणावेवामुरान्विनाशयत इत्येवं निश्चित-
वन्तः । अयं मन्त्रो मित्रावरुणशस्त्रेऽन्तर्भावनीयः ॥

¹²अथ द्वादशीमाह—यस्मिन् राजनीन्द्रे ब्रह्मा बृहस्पतिः पूर्व एति
पुरतो गच्छति स इत् स एवेन्द्रो राजा स्वे स्वकीये ओकसि स्थाने
सुधितः सुखं प्राप्तस्सन् क्षेति सीदति । तस्मै राज्ञे इडा धेनुं विश्वदानी
सर्वदा पिन्वते प्रीतिं जनयति । तस्मै राज्ञे विश्वः प्रजाः स्वयमेव आ-
नमन्ति । अत्र राजशब्देनेन्द्रो मनुष्यो वा विवक्षितव्यः । अयं मन्त्रो
बार्हस्पत्ये कर्मणि द्रष्टव्यः ॥

¹³अथ त्रयोदशीमाह—हे इन्द्र ! कनात्काभां कनकवद्भासमानां
रूपवतीं कन्यां नोऽस्मदर्थमाभर आनय । कद्विशीं सकृतिं कूतिराकूतिः
संकल्पस्तेन सहितां अस्मास्वनुरक्तामित्यर्थः । सच्युतिं च्युतिः क्षरणं

च्युतिम् । सच्युतिं जघनच्युतिम् ॥५४॥ कना-
त्काभां न आभर । प्रयप्स्यन्निव सक्थ्यौ । ¹⁴वि
न इन्द्र मृधो जहि । कनीखुनदिव सापयन् । अ
भि नस्सुष्टुतिं नय । ¹⁵प्रजापतिस्त्रियां यशः ।
मुष्कयोरदघात्सपम् । कामस्य तृप्तिमानन्दम् । त-

वीर्यस्यन्दनं तेन सहिताम् । अनुरागातिशयेन हि सहसा वीर्यं स्थन्दति ।
एतदेव पुनः सच्युतिमित्यनूद्य जघनच्युतिमित्यनेन व्याख्यायते ।
आहरणे दृष्टान्तः—सक्थ्यौ प्रयप्स्यन्निव यथाऽत्यन्तं कामुक ऊरुद्वयं
प्रति यब्धुमुद्युक्तोऽत्यन्तादरेण स्त्रियमाहरति तद्वत् ॥

¹⁴अथ चतुर्दशीमाह—हे इन्द्र! मृधः अस्मद्विवाहप्रतिबन्धकान्
शत्रून् विजहि विविधं मारय । कनीखुनदिव सापयन् यथा पूर्वं भूमौ
निसिसं द्रव्यमतिशयेन खनित्वा स पुरुषः स्वपुत्रं प्रत्यानीय संयोज-
यति तद्वत्त्वमपि कन्यारत्नमस्मासु संयोजयन् नोऽस्मदीयां सुष्टुतिं
शोभनां कीर्तिं अभि सर्वतः नय प्रापय । एतच्च मन्त्रद्वयं कन्यालाभार्थं
कर्मणि विनियोज्यम् ॥

¹⁵अथ पञ्चदशीमाह—योऽयं प्रजापतीर्जगतः स्त्रियां
यशः भार्यायां गर्भरूपेण यशसः कारणं यद्वीर्यं तत् मुष्कयोरण्ड-
योः सपं सम्बन्धं अदघात् स्थापितवान् । तस्यैव स्थापितस्य विशेष-
णानि—कामस्य तृप्तिं तृप्तिकारणम् । तस्मिन् गलिते सत्येव योषि-
न्मे भूयादिति कामो निवर्तते तन्निवृत्तिरेव तृप्तिः । अत आनन्दं
सुखकारणम् । हेऽमे इह विवाहे कर्मणि मां तस्य वीर्यस्य सुखं
भाजय प्रापय ॥

स्याग्ने भाजयेह मा । ¹⁶मोदः प्रमोद आनन्दः ॥
 मुष्कयोर्निहितस्सर्पः । सूत्वेव कामस्य तृप्याणि ।
 दक्षिणानां प्रतिग्रहे । ¹⁷मनसश्चित्तमाकूर्तिम् । वा-
 चस्सत्यमशीमहि । पशूनां रूपमन्नस्य । यश-
 इश्रीइश्रयतां मयि । ¹⁸यथाऽहमस्या अतृपः स्त्रियै

¹⁶ अथ षोडशीमाह—मोदादयस्त्रयस्तारतम्येनावस्थिताः सुखावा-
 न्तरविशेषाः । वार्ताजन्यः सुखविशेषो मोदः । दर्शनजन्यः प्रमो-
 दः । भोगजन्य आनन्दः । तेषां सर्वेषां सर्पः समवायहेतुः मुष्क-
 योर्निहितः स्थापितः । दक्षिणानां प्रतिग्रहे सति कामस्य सूत्वेव
 कामितार्थं प्राप्येव तृप्याणि तृप्तौ भवानि । अयमर्थः—ऋत्विजां
 दक्षिणाकाले कन्याऽपि दीयते । अत एवापस्तम्बधर्मेषु स्मर्यते—
 “दैवे यज्ञतन्त्रे ऋत्विजे प्रतिपादयेत्” इति । दैवे विवाहे चि-
 कीर्षिते सति यज्ञप्रयोगमध्ये ऋत्विजे कन्यां समर्पयेत् । आश्व-
 लायनोऽपि दक्षिणारूपायाः कन्याया अमिमर्शनं विधत्ते—“अ-
 भिमृशेदप्राणि कन्यां च” इति । तस्माद्दक्षिणानां प्रतिग्रहे सति
 कन्यां प्राप्तस्य षोडशी तृप्तिस्ताडशी तृप्तिर्भवतीति ॥

¹⁷ अथ सप्तदशीमाह—मनसः संबन्धि चित्तं विज्ञानमाकूर्तिं सं-
 कल्पं वाचः संबन्धि सत्यवदनं च अशीमहि प्राप्नुयाम । तथा
 पशूनां गवादीनां रूपमनेकविधं स्वरूपं अन्नस्य संबन्धि यशः
 कीर्तिं च अशीमहि । मयि श्रीर्धनसमृद्धिः श्रयतां सेवताम् ॥

¹⁸ अथाष्टादशीमाह—अस्यै अस्यां स्त्रियां विवाहेन उक्त्वायां

पुमान् । यथा स्त्री तृप्यति पुंसि प्रिये प्रिया ।
 एवं भगस्य तृप्याणि ॥ ५६ ॥ यज्ञस्य काम्यः प्रि-
 यः । ^{१९}ददामीत्यग्निर्वदति । तथेति वायुराह तत् ।
 हन्तेति सत्यं चन्द्रमाः । आदित्यस्सत्यमोमिति ।
^{२०}आपस्तत्सत्यमाभरन् । यज्ञो यज्ञस्य दक्षिणाम् ।

स्त्रियां पुमानहं यथाऽतृपं येन प्रकारेण तृप्तोऽस्मि, यथा च प्रिया
 स्त्री प्रिये पुंसि तृप्यति, एवमहं भगस्य तृप्याणि सौभाग्येन तृप्तो
 भवानि । कीदृशोऽहं? यज्ञस्य काम्यः यज्ञो हि स्वानुष्ठानाय मां
 कामयते । अत एव यज्ञस्याहं प्रियः ॥

^{१९}अथैकोनविंशीमाह—एतां कन्यामहं ददामित्येवमग्निर्व्रूते । त-
 त्थाऽस्तिवति वायुरप्याह । चन्द्रमास्तु तत्सत्यं हन्त ममायं हर्ष
 इत्याह । आदित्यः सत्यमोमिति अवश्यमङ्गीकरोमीति ब्रूते ॥

^{२०}अथ विंशीमाह—यज्ञस्य दक्षिणां यज्ञसंबन्धिदक्षिणारूपं
 यशः यशसः कारणं तत्कन्यारूपं वस्तु आपः सत्यमामरन् अब्दे-
 वता अवश्यमानयन् । तस्मादसौ पुत्रोत्पादनरूपो मे कामः समृ-
 ध्यतां समृद्धो भवतु । प्रजापतिरित्यादिमन्त्रबद्धस्य कन्याप्रतिग्रहे
 विनियोगमाह बोधायनः—“अथ यदि दक्षिणाभिस्सह दत्ता स्या-
 न्नात्र वरान्प्रहिणुयात्तां प्रतिगृह्णीयात्प्रजापतिस्त्रियां यश इत्येताभि-
 ष्वाङ्गिरनुच्छन्दसम्” इति । आपस्तम्बमतानुसारिणस्तु बध्वाः शिरसि
 तण्डुलप्रक्षेपे विनियोगमाहुः ॥

असौ मे कामस्समृद्धयताम् । ²¹न हि स्पशामवि-
 वन्नन्यमस्मात् । वैश्वानरात्पुर एतारमग्नेः ॥ ५७ ॥
 अथेममन्यन्नमृतममूराः । वैश्वानरं क्षेत्रजित्याय
 देवाः । ²²येषामिमे पूर्वे अर्मास आसन् । अयूपा-
 स्सद्य विभृता पुरूणि । वैश्वानर त्वया ते नृत्ताः ।
 पृथिवीमन्यामभितस्थुर्जनासः । ²³पृथिवीं मातरं
 महीम् । अन्तरिक्षमुपब्रुवे । बृहतीमूतये दिवम् ।

²¹अथैकविंशीमाह—वैश्वानरनामकादस्मादग्नेरन्यं देवं स्पशं रक्षसां
 बाधकं पुर एतारं देवानां पुरतो गन्तारं न ह्यविदन् देवाः सर्वथा नाल-
 भन्त । अथानन्तरममूरा अमूहा देवाः क्षेत्रजित्याय कर्मानुष्ठानाङ्गक्षेत्र-
 जयाय तन्मार्गजय्य वा अमृतं केनाप्यतिरस्कृतं ई वैश्वानरमिमं
 वैश्वानराख्यमग्निमन्यन् अरण्योर्मथितवन्तः ॥

²²अथ द्वाविंशीमाह—येषां जनानां यजमानानां अयूपा विमोहर-
 हिता इमे वैश्वानरस्य मन्यितारो देवाः पूर्वे अर्मासः पूर्वभाविनो
 गन्तार आसन् । पुरूणि सद्य बहूनि यज्ञगृहाणि च येषां यजमानानां
 विभृतानि विशेषेण संपादितानि, ते जनासो जना यजमाना हे
 वैश्वानर! त्वया नृत्ताः प्रेरितास्सन्तः अन्यां काञ्चिद्यज्ञयोग्यां
 पृथिवीमभितस्थुः अभिगम्यावस्थिताः । एतच्छोभयं वैश्वानरदेवत्ये
 कर्मणि द्रष्टव्यम् ॥

²³अथ त्रयोविंशीमाह—इमां पृथिवीं महीं मातरं मातृसमानामह-
 मुपब्रुवे । यथा माता पालयति तथा त्वं पालयेति ब्रुवे प्रार्थये ।

२४ विश्वं विभर्ति पृथिवी ॥५८॥ अन्तरिक्षं विप-
प्रये । दुहे द्यौर्बृहती पर्यः । २५ न ता नञन्ति न
दभाति तस्करः । नैनां अमित्रो व्यधिरादधर्षति ।
देवाश्च याभिर्यजते ददाति च । ज्योगित्ताभि-
स्सचते गोपतिस्सह । २६ न ता अर्वा रेणुककाटो-

अन्तरिक्षमप्यवकाशदानाय प्रार्थये । बृहतीं प्रौढां दिवमपि उतये
वृष्टिप्रदानेन रक्षणाय प्रर्थये ॥

२४ अथ चतुर्विंशीमाह—इयं पृथिवी विश्वं सर्वं जगद्विभर्ति धार-
यति पोषयति च । अन्तरिक्षमप्यवकाशप्रदानाय विपप्रये विस्ती-
र्णमभूत् । बृहती द्यौः पर्यो दुहे जलं दोग्धि । एतच्च मन्त्रद्वयं लोकेष्टौ
द्रष्टव्यम् । तथाचाश्वलायन आह—“लोकेष्टिः पृथिव्यन्तरिक्षं
द्यौरिति देवताः पृथिवीं मातरम्” इति ॥

२५ अथ पञ्चविंशीमाह—याभिर्गोभिर्देवानुद्दिश्य यजते च यागमपि
करोति, ददाति च गवां दानमपि करोति, ता गावो न नञन्ति नैव
नाशं प्राप्नुवन्ति । तस्करश्चोरोऽपि ता गा न दभाति न हिनस्ति ।
व्यधिव्यथाहेतुः अमित्रः शत्रुरप्येना गा नादधर्षति नैव धृष्टो भवति
ताद्वयितुं प्रगल्भो न भवति । ताभिर्गोभिस्सह गोपतिर्गवां स्वामी
ज्योगित् चिरमेव सचते स्वर्गे समवेतो भवति ॥

२६ अत षड्विंशीमाह—रेणुककाटः रेणोर्भूबूलेः ककाट उत्थापकः
तीव्रगतिषुक्त इत्यर्थः । अर्वा तादृशोऽश्वः ताः गा नाभ्रुते न ध्यामोति,
अश्वाद्यपि शीघ्रगतय इत्यर्थः । अत एव ता अभि एतादृशीर्गा अभि-

अभ्रुते । न सः॑ स्कृतत्रमुपयन्ति ता अभि । उरुगा-
यमभयं तस्य ता अनु । गावो मर्त्यस्य विचर-
न्ति यज्वनः ॥ ५९ ॥ ^{२७}रात्री व्यख्यदायती । पु-
रुत्रा देव्यक्षभिः । विश्वा अधि श्रियोऽधित । ^{२८}उप-
ते गा इवाकरम् । वृणीष्व दुहितर्विवः । रात्री

ख्य संस्कृतत्रं संस्कारेण युक्तं रक्षार्थं दण्डं नोपयन्ति गोपाला हस्ते
दण्डं न स्वीकुर्वन्ति । शक्त्याधिक्येनाश्वादपि स्त्रीं गच्छन्तीनां गवां
ताडनार्थो दण्डो नोपेक्षितः । यज्वनो यागाशीलस्य तस्य मर्त्यस्य
मनुष्यस्य ता गाव उरुगायं विस्तीर्णगतियोग्यं भयरहितं स्थानं
प्राप्य विचरन्ति विश्वम्भेण चरन्ति । एतच्च मन्त्रद्वयं 'ब्रह्मण
ऋषभम्' इति विहितस्य पशोरुपहोमार्थे गोसूक्तेऽन्तर्भूतम् । अतएव
तत्र प्रतीकद्वयमात्रातम्—“न ता नशन्ति, न ता अर्वा”* इति ॥

^{२७}अथ सप्तविंशतीमाह—पुरुत्रा पुरुषु बहुषु दिवसेष्वायती पुनः-
पुनरागच्छन्ती रात्री देवी राभ्यभिमानिनी देवता अक्षभिः सर्वेषां
प्राणिनां चक्षुर्भिः व्यख्यत् विख्याताऽमूत् । अन्धकारं ज्योत्स्नां वा
दृष्ट्वा रात्रिरियमिति निश्चीयते । सा च देवी विश्वाः श्रियः सर्वाः
संपदोऽधिष्ठाय अधित ॥

^{२८}अथाष्टाविंशतीमाह—दिवो दुहितः द्यूलोकदेवतायाः पुत्रि ! हे
रात्रि ! गा इव गोभिरुपलसितान् गोमहिषादीन् सर्वानपि पशून् ते
उपाकरं तव समीपे कृतवानस्मि । अतो वृणीष्व रक्षार्थं सर्वानपि

स्तोमं न जिग्युषी । ^{२७}देवीं वाचमजनयन्त देवाः ।
 तां विश्वरूपाः पशवो वदन्ति । सा नो मन्त्रेषुमूर्-
 जं दुहाना । धेनुर्वाग्स्मानुष सुष्टुतैतु ॥ ६० ॥
^{२८}यद्वाग्वदन्त्यविचेतनानि । राष्ट्रीं देवानां निषसा-
 द मन्त्रा । चतस्र ऊर्जं दुदुहे पयांसि । कं स्व-

गवादीन् स्वीकुरु । रात्रौ हि पशवः शालासु रक्षन्ते । इयं रात्री
 देवी स्तोमं न अस्माभिः कृं स्तोत्रमपि जिग्युषी जितवती
 वशीकृतवती । एतच्च मन्त्रद्वयमरिष्टदर्शनेषु होमेषु विनियोक्त-
 व्यम् । तथा च बहुधा आरण्यकाण्डे संहितोपनिषदि प्रत्यक्षा
 णि स्वप्नगतानि चारिष्ठान्युपन्यस्थानन्तरमिदमामनन्ति “स यद्ये
 तेषां किञ्चित्पश्येत् । उपोष्य पायसं स्थालीपाकं श्रपयित्वा
 रात्रिसूक्तेन प्रत्यृचं हुत्वा” इति ॥

^{२९}अथैकोनत्रिंशीमाह—देवास्सर्वे वाचं देवीमजनयन्त । तां
 वाचं विश्वरूपाः द्विपाञ्चतुष्पात्तदवान्तरभेदेन बहुविधाः पशवः
 स्वस्वभावरूपेण वदन्ति । सा वाग्रूपा धेनुः नः अस्मदर्थमिषमजं
 ऊर्जं क्षीरादिरसं दुहाना संपादयन्ती सुष्टुता अस्माभिः सुष्टु
 वैदिकैः स्तोत्रैः स्तुता मन्त्रा इष्टा सती अस्मान्प्रत्यागच्छतु ॥

^{३०}अथ त्रिंशीमाह—यद्वाक् या वाग्देवता अविचेतनाति अ-
 चेतनसदृशान्मूकान्प्राणिनो वदन्तीं अभिवदनक्षमान्कुर्वती । देवानां
 सर्वेषां राष्ट्री राष्ट्रपदा मन्त्रा इष्टा सती निषसाद अस्मदीये
 कर्मण्युपविष्टा । यस्या वाग्देव्याः प्रसादात् चतस्रो दिग्देवता

वस्याः परमं जगाम । ³¹गौरी मिमाय सल्लिला-
नि तक्षती । एकपदी द्विपदी सा चतुष्पदी । अ-
ष्टापदी नवपदी बभूवुषी । सहस्राक्षरा परमे व्यो-
मन् । ³²तस्याः समुद्रा अधि वि क्षरन्ति । तेन

ऊर्जं क्षीरादिरसद्रव्यं पयांसि जलानि च दुदुहे दुहन्ति संपा-
दयन्ति । अस्या वाग्देव्याः परमं पदं मनुष्यः क्व स्वित् जगाम
कुत्र वा प्राप्तवान् तदीयस्थानं प्राप्तुं न कोऽपि क्षम इत्यर्थः ।
इदं च मन्त्रद्वयं “वाचं वेहतम्” इति विहिते पशौ विनि-
योक्तव्यम् । अत एव तदीये स्तोत्रे प्रतीकद्वयमाम्नातम्—“देवी
वाचमजनयन्त, यद्वाग्बदन्ती” * इति ॥

³¹अथैकत्रिंशीमाह—परमे व्योम्नि ब्रह्मणि प्रतिष्ठिता गौरी
गौरवर्णा वाग्देवी सृष्ट्युपक्रमे सल्लिलसदृशानि वर्णपदवाक्यानि
तक्षती सृजन्ती मिमाय शब्दमकरोत् । कथम्? प्रथमं प्रण-
वात्मनैकपदी ब्रह्मणो मुखान्निर्गता । अनन्तरं व्याहृतिरूपेण सा-
वित्रीरूपेण च द्विपदी । ततो वेदचतुष्टयरूपेण चतुष्पदी ।
ततो वेदाङ्गैः षड्भिः पुराणधर्मशास्त्रम्यां चाष्टापदी । ततो मी-
मांसान्यायसांख्ययोगपाञ्चरात्रपाशुपतायुर्वेदधनुर्वेदगान्धर्वैर्नवपदी । त-
तोऽनन्तैर्वाक्यसंदर्भैः सहस्राक्षरा अनन्तविधा बभूवुषी संपन्ना ॥

³²अथ द्वात्रिंशीमाह—तस्यां वाग्देवतायामधिष्ठिताः समुद्राः
समुद्रसमाना वेदाः विक्षरन्ति विविधं प्रवर्तन्ते । तेन प्रवर्तनेन

जीवन्ति प्रदिशश्चतस्रः ॥६१॥ ततः क्षरत्यक्षरम् ।
तद्विश्वमुपजीवति ।^{३३} इन्द्रा सूरौ जनयन्विश्वकर्मा ।
मरुत्वान् अस्तु गणवान्त्सजातवान् । अस्य स्त्रुषा
श्वशुरस्य प्रशिष्टिम् । सपत्ना वाचं मनसा उपा-
सताम् ।^{३४} इन्द्रस्सूरो अतरद्रजासि । स्त्रुषा स-

चतस्रः प्रदिशः चतुर्विधाः प्राच्यादिदिगवस्थिताः प्राणिनो जी-
वन्ति वेदोक्तमनुष्ठायैहिकमामुष्मिकं च प्राप्नुवन्ति । ततो वेदादे-
वाक्षरं प्रणवात्मकं प्रवर्तते । तदेतदक्षरं विश्वमुपजीवति सर्वे जनाः
प्रणवानुष्ठानेन स्वापेक्षितं फलं प्राप्नुवन्ति । एतच्च मन्त्रद्वयं “वाचे
वेहतम्’ इत्यत्रैवोपहोमार्थं द्रष्टव्यम् ॥

^{३३}अथ त्रयीस्त्रिशीमाह—इन्द्रा परमैश्वर्ययुक्तः सूरौ सूर्यो वि-
श्वकर्मा सर्वव्यापारयुक्तो विश्वं जनयन् मरुत्वान् मरुद्भिर्युक्तः
गणवान् वसुरुद्रादित्यगणैस्सहितः सजातवान् सजातेः स्वेन समा-
नजन्मभिः सर्वैः सहितश्च सन् यजमानस्यानुग्राहकोऽस्तु । तत-
श्चास्य यजमानस्य श्वशुरस्थानीयस्य सपत्नाः शत्रवः स्त्रुषा स्त्रु-
षावञ्जिलीयमानास्सन्तः प्रशिष्टिं प्रश्नासनरूपां वाचं मनसोपासतां
मनःपूर्वं सेवन्ताम् ॥

^{३४}अथ चतुस्त्रिशीमाह—इन्द्रः परमैश्वर्ययुक्तः सूरः सूर्यो रजांसि
रञ्जकानि प्राणिजातानि अतरत् तीर्णवान् वशीकृतवानित्यर्थः ।
तत्प्रसादाद्यजमानस्य सपत्नाः शत्रवः स्त्रुषावत्त्वाधीनाः सन्तु ।
अयं तु यजमानः श्वशुरोऽस्तु श्वशुरवत्त्वामी भवतु । स्वामि-

पद्माश्वशुंरोऽयमस्तु । अयं शत्रूजयतु जर्हृषा-
णः । अयं वाजं जयतु वाजंसातौ । ^{३५}अग्निः क्ष-
त्रभृदनिभृष्टमोजः । सहस्त्रियो दीप्यतामप्रयुच्छन् ।
विभ्राजमानस्समिधान उग्रः । आऽन्तरिक्षमरु-
हदग्न्याम् ॥ ६२ ॥

धारयन्पुरोडाशं बृहस्पतिं जघनच्युतिमानन्दो
भगस्य तृप्याण्यग्नेः पृथिवी यज्वन एतु प्रदिशाश्व-
तस्रो वाजंसातौ चत्वारि च ॥ ६ ॥

त्वादेवायं यजमानो जर्हृषाणोऽत्यन्तं हृष्यन् शत्रून् जयतु । पुन
रप्येयं यजमानो 'वाजसातौ स्वकीयेभ्योऽन्नदाने निमित्ते सति
वाजं जयतु वैरिसंबन्धसं वशं करोतु । एते ऋचौ स्तुषाश्व
शुरीयायामिष्टौ याज्यानुवाक्ये ॥

^{३५}अथ पञ्चत्रिंशीमाह—अयमग्निः सत्रभृत् बलं धारयन् अ-
निभृष्टमोजः केनाप्यतिरस्कृतं बलं अस्मभ्यं प्रयच्छन्निति शेषः ।
सहस्त्रियः देवसहस्रेण संमितः अप्रयुच्छन् प्रमादमकुर्वन् दीप्यताम् ।
विभ्राजमानः विशेषेण दीप्यमानः समिधानः समिद्धिर्युक्त उग्रः
ताम्रस्सन् अन्तरिक्षमाऽरुहत् आरोदुमर्हति । ततो द्यामगन् दिवं
गच्छतु । अयं मन्त्र आग्नेये कर्मणि द्रष्टव्यः ॥

इति तैत्तिरीयब्राह्मणभाष्ये द्वितीयकाण्डे
चतुर्थप्रपाठके षष्ठोऽनुवाकः.

१ वृषाऽस्य शुर्वृषभाय गृह्यसे । वृषाऽयमुग्रो
 नृचक्षसे । दिव्यः कर्मण्यो हितो बृहन्नाम । वृष-
 भस्य या ककुत् । २ विषूवान् विष्णो भवतु । अयं
 यो मामको वृषा । अथो इन्द्र इव देवेभ्यः । वि

१सप्तमे प्रथमामृचमाह—अंशुर्लतात्मकः सोमस्त्वं वृषाऽसि वीर्य-
 वानसि । स त्वं वृषभाय श्रेष्ठागेन्द्रायाभिषवार्थं गृह्यसे । अ-
 यमुपांशुसवनारूप्य उग्रः कठिनो ग्रावा वृषा वीर्यवान्भूत्वा नृच-
 चक्षसे नृणा द्रष्टे तस्म इन्द्राय कर्मण्योऽभिषवकर्मणि कुशलो
 हितोऽभिषवार्थमुपरवे निहितः । स च दिव्यो द्योतनात्मको बृह-
 च्छब्दः तस्य पाषाणस्य नाम । अत एवान्यत्राम्नातः—“बृह-
 न्नसि बृहद्रावा”* इति । वृषभस्य श्रेष्ठस्य हिमवादादिपर्वतस्य
 या ककुत् ककुत्सदृशं शृङ्गं यदस्ति तद्रूपोऽयं पाषाणः । अत एव
 सन्नानां ग्रावणामभिमन्त्रणमन्त्र एवाम्नातः—“पर्वतानां ककुभः
 प्रयुतः”† इति ॥

२अथ द्वितीया—हे विष्णो! व्याप्त! सोम! अयं यजमानो
 विषूवान् श्रेष्ठो भवतु । यो यजमानो मामको मदीयो वृषा
 यागद्वारेण फलाभिवर्षणहेतुः सोऽयमिति पूर्वत्रान्वयः । अपि च
 यथैवेन्द्रो देवेभ्यः कार्याणि विविच्य ब्रवीति तथाऽयं यजमानो
 जनेभ्यो विविच्य ब्रवीतु । अयं मन्त्रः क्वचित्कर्मणि यजमाना-
 भिमन्त्रणार्थः ॥

ब्रवीतु जनैभ्यः । ^३आयुष्मन्तं वर्चस्वन्तम् । अथो
अधिपतिं विशाम् ॥ ६३ ॥ अस्याः पृथिव्या अ-
ध्यक्षम् । इममिन्द्र वृषभं कृणु । 'यस्सुशृङ्गस्सु-
वृषभः । कल्याणो द्रोण आहितः । कार्षीवलप्र-
गाणेन । वृषभेण यजामहे । 'वृषभेण यजमानाः।
अक्रूरेणेव सर्पिषा । मृधश्च सर्वा इन्द्रेण । पृतना-

^३अथ तृतीया—हे इन्द्र इमं यजमानं वृषभं कृणु श्रेष्ठं कुरु ।
वृषभत्वमेव प्रपञ्चयते—आयुष्मन्तं दीर्घेणायुषा युक्तं वर्चस्व-
न्तं अधिकेन बलेन युक्तं अपि च विशां प्रजानामधिपतिं अस्याः
पृथिव्या अध्यक्षं स्वामिनम् । अयं मन्त्र आशीर्वादरूपे कर्मणि
द्रष्टव्यः ॥

^४अथ चतुर्थी—योऽयमिन्द्रार्थमालम्ब्यमानः पशुः सोऽयं सु-
शृङ्गः शोभनशृङ्गोपेतः सुवृषभः सुष्टु सेचनसमर्थः कल्याणः र-
मणीयः द्रोणे मुद्रमाषादिमक्षपरिपूर्णे काष्ठपात्रे आहितो भक्षणाय
नित्यं स्थापितः कार्षीवलप्रगाणेन कृषीवलैः कृतं कार्षीवलं ता-
दृशं प्रगाणं प्रशंसनं यस्यासौ कार्षीवलप्रगाणः तादृशेन तेन
वृषभेण यजामहे इन्द्रं पूजयामः ॥

^५अथ पञ्चमी—यथाऽक्रूरेण स्वादुतमेन सर्पिषा यागः क्रियते
तथैव वृषभेणानेन यजमाना वयमिन्द्रेणानुगृहीतास्सन्तो मृधश्च
शत्रून्पि सर्वाः पृतनाश्च परकीयसेना अपि जयामसि वशीकर्मः ॥

श्च जयामसि ॥ ६४ ॥ ^६यस्यायमृषभो हविः । इन्द्राय परिणीयते । जयाति शत्रुमायन्तम् । अथो हन्ति पृतन्यतः । ^७नृणामहं प्रणीरसत् । अग्र उद्भिन्दतामसत् । ^८इन्द्र शुष्मं तनुवा मेरयस्व । नीचा विश्वा अभितिष्ठाभिमातीः । नि शृणीह्याबाधं यो नो अस्ति । उरुं नो लोकं कृणुहि जीर-

^६अथ षष्ठी—यस्य यजमानस्यायमृषभो हविर्भूत्वेन्द्रार्यं परितो नीयते, स यजमानः आयन्तमागच्छतं शत्रुं जयति । अपि च पृतन्यतोऽस्मद्विरोधिर्नी सेनामिच्छतः पुरुषान्सर्वानपि हन्ति ॥

^७अथ सप्तमी—अयं वृषभयाजी नृणां मनुष्याणां प्रणीरसत् प्रकर्षेण नेता भवतु । अहं अपि च उद्भिन्दतां विरोधिजनोद्भेदनं कुर्वतां पुरुषाणां मध्येऽयमग्रेऽसत् प्रथमप्रवृत्तो भवतु । “यस्सुशृङ्गः” इत्यादयश्चत्वारो मन्त्राः “ऐन्द्रमृषभमालभेत” * इत्येतस्मिन्पशावुपहोमार्थाः ॥

^८अथाष्टमी—हे इन्द्र! तनुवा अस्मच्छरीरेषु शुष्मं बलं मेरयस्व मेरय । विश्वा अभिमातीः पाप्मनो नीचैः कृत्वा अभितिष्ठ अभितोऽवस्थितं कुरु । योऽयं नोऽस्माकमपरैः संपादित आबाधोऽस्ति तमाबाधं निशृणीहि नितरां शीर्णं कुरु । हे जीरदानो! जीवनहेतो! इन्द्र! नोऽस्माकमुरुं विस्तीर्णं लोकं कृणुहि कुरुष्व ॥

दानो ॥ ६५ ॥ ^१प्रेह्यभिप्रेहि प्रभरा सहस्व । मा
 विवेनो वि शृणुष्या जनेषु । उदीडितो वृषभ तिष्ठ
 शुष्मैः । इन्द्र शत्रून्पुरो अस्माकं युध्य । ^{१०}अग्ने
 जेता त्वं जय । शत्रून्सहस्र ओजसा । वि शत्रून्
 विमृषो नुद । ^{११}एतं ते स्तोमं तुविजात विप्रः ।
 रथं न धीरस्वपा अतक्षम् । यदीदग्ने प्रति त्वं

^१अथ नवमी—हे इन्द्र! प्रेहि विजयार्थं गच्छ । गमनकाले
 अप्यभिप्रेहि शत्रोरभिमुखो गच्छ । गत्वा च प्रभर मुख्यानां
 प्रहारं कुरु । सहस्र इतरानभिभव । किञ्चिदपि शत्रुं मा विवेनः
 अयमेको रक्षणीय इति विशेषेणादरं मा कुरु । ततो जनेषु
 महती मदीयां स्तुतिं शृणुष्व । हे वृषभ! ईडितः स्तुतस्सन्
 पुनरपि शुष्मैर्बलैः सह शत्रून् हन्तुमुत्तिष्ठ, हे इन्द्र! अस्माकं
 शत्रून्पुरत एव युध्य संप्रहर । एतच्चोभयं विजयार्थमेन्द्रे कर्मणि
 द्रष्टव्यम् ॥

^{१०}अथ दशमी—हे अग्ने! जेता जयशीलस्त्वं शत्रूञ्जय । तथौ-
 जसा बलेन सहसे अभिभव । शत्रून्विनुद विशेषेण निराकुरु ।
 मृषोऽन्यानपि बाधकान्विनुद ॥

^{११}अथैकादशी—तुविजात! प्रभूतजन्मन्! हे अग्ने! ते तवैतं
 स्तोमं स्तोत्रं विप्रः यजमानोऽहमतसं तक्षणवस्संपादनमकार्षम् । तत्र
 दृष्टान्तः—धीरो बुद्धिमान् स्वपाः शोभनकर्मा शिल्पी रथं न
 यथा रथं तक्षति तद्वत् । हे अग्ने! देव! यदीत् यदिदं स्तोत्रं

देव हर्षाः ॥ ६६ ॥ सुवर्वतीरप एना जयेम । ¹²यो
घृतेनाभिमानितः । इन्द्र जैत्राय जज्ञिषे । स न-
स्संकासु पारय । पृतनासाह्येषु च । ¹³इन्द्रो जिगाय
पृथिवीम् । अन्तरिक्षं सुवर्महत् । वृत्रहा पुरुचे-
तनः । ¹⁴इन्द्रो जिगाय सहसा सहांसि । इन्द्रो
जिगाय पृतनानि विश्वा ॥ ६७ ॥ इन्द्रो जातो वि

त्वं प्रतिहर्षाः आद्विषेयाः तर्हि वयं सुवर्वतीः सुवःकामयुता अपः
एना एतेन स्तोत्रेण जयेम । एतदुभयमाग्नेये कर्मणि द्रष्टव्यम् ।

¹²अथ द्वादशी—हे इन्द्र ! यस्त्वं घृतेनाभिमानितः अभितः
पूजितस्सन् जैत्राय शत्रुजयाय जज्ञिषे जायसे जयसमर्थ इत्यर्थः ।
स त्वं संकासु परकीयसेनासु नोऽस्मान् पारय पालय । तथा
पृतनासाह्येषु च सेनानामभिभवेष्वपि समर्थान्कुर्विति शेषः ॥

¹³अथ त्रयोदशी—पुरुचेतनः बहुविधज्ञानयुक्तः वृत्रहा शत्रु
घातक इन्द्रः पृथिवीमन्तरिक्षं महान्तं स्वर्गं च जिगाय वशी
कृतवान् ॥

¹⁴अथ चतुर्दशी—अयमिन्द्रः सहसा स्वकीयबलन सहंसि
परकीयबलानि जिगाय जितवान् । अयमिन्द्रो विश्वा पृतनानि
सर्वाणि सैन्यानि जिगाय । अयमिन्द्रो जातमात्र एव पुरः प-
रकीयाणि पुराणि विरुरोज विशेषेण भंगानि कृतवान् । स इन्द्रो
नोऽस्माकं परस्पा अतिशयेन पालयिता सन् वरिवः कृणोतु धनं
करोतु । इदं मन्त्रद्वयमेन्द्रे कर्मणि द्रष्टव्यम् ॥

पुरो रुरोज । स नः परस्पा वरिवः कृणोतु । ¹⁵अयं
 कृत्तुरगृभीतः । विश्वजिदुद्भिदित्सोमः । ऋषिर्विप्रः
 काव्येन । ¹⁶वायुरग्नेगा यज्ञप्रीः । साकं गन्मनसा
 यज्ञम् । शिवो नियुद्भिदिशवाभिः । ¹⁷वायो शुक्रो
 अयामि ते । मध्वो अग्रं दिविष्टिषु ॥६८॥ आया-

¹⁵अथ पञ्चदशी—कृत्तुरांम कश्चित् ऋषिः विप्रो ब्राह्मणः का-
 वनाम्रा साम्रा निष्पन्नं स्तोत्रं काव्यं तेन स्तोत्रेण अयमृषिः
 विश्वजित् सर्वस्य विश्वस्य जेता उद्भिदित् सर्वस्य विरोधिन उ-
 द्भेदक एव सन् सोमः सोमसदृशः सर्वस्योपकारकः । स चागृ-
 भीतः केनाप्यनभिभूतः । अस्य मन्त्रस्य ऋचिज्जपे विनियोगो
 द्रष्टव्यः ॥

¹⁶अथ षोडशी—अयं वायुरग्नेगाः प्रथमगामी यज्ञप्रीः अ-
 ज्ञेन प्रीयमाणः शिवाभिः शान्ताभिः नियुद्भिः नियुन्नामिकाभिः
 स्वकीयाभिर्वडवाभिः साकं शिवः स्वयमपि शान्तस्सन् मनसा
 गन् ध्यानमात्रेण यज्ञं गच्छतु ॥

¹⁷अथ सप्तदशी—हे वायो ! शुक्रो निर्मलः मध्वो मधुरः
 सोमरसो योऽस्ति, तमग्रं श्रेष्ठं दिविष्टिषु दिवि वासेच्छा येषां
 देवानां ते दिविष्टयस्तेषु मध्ये ते त्वदर्ष अयामि रथं प्रामोमि ।
 ततो हे देव ! नियुत्वा त्वादीययाऽश्वजात्या सह स्वारुहः सुष्टु
 रथमारूढः सोमपीतये सोमपानार्थमावाहि । एतदुभयं वदन्त्ये
 कर्मणि द्रष्टव्यम् । वायुरग्नेगा इत्यादयस्तु मउभशस्त्रेऽप्यन्वर्तुताः ॥

हि सोमपीतये । स्वारुहो देव नियुत्वता । ¹⁸इम-
मिन्द्र वर्धय क्षत्रियाणाम् । अयं विशां विश्पति-
रस्तु राजा । अस्मा इन्द्र महि वर्चांसि धेहि ।
अवर्चसं कृणुहि शत्रुमस्य । ¹⁹इममाभज ग्रामे
अश्वेषु गोषु । निरमुं भज योऽमित्रो अस्य । व-
र्ष्मक्षत्रस्य ककुभि श्रयस्व । ततो न उग्रो वि-

¹⁸अथाष्टादशी—हे इन्द्र ! क्षत्रियाणां मध्ये इमं पुरोदार्तिनं
राजानं वर्धय । अयं राजा विशां प्रजानां मध्ये विश्पतिरति-
शयेन प्रजापालकोऽस्तु । विशां मध्ये या उतमा विशस्तामा-
मपि पालकोऽस्त्वित्यर्थः । हे इन्द्र ! अस्मै राज्ञे महिवर्चांसि महा-
न्ति बलानि धेहि संपादय । अस्य शत्रुमवर्चसं कृणुहि बल-
हानं कुरु ॥

¹⁹अथैकोनविंशी—हे इन्द्र ! इमं राजानं सर्वस्मिन् ग्रामेऽश्वेषु
गोषु च आभज सर्वतोभागिनं कुरु । अस्य राज्ञोऽमित्रः शत्रु-
योऽस्त्यमुं निर्भज भागरहितं कुरु । क्षत्रस्य क्षत्रियजातेः वर्ष्मन्
शरीरे ककुभि उत्तमाङ्गे श्रयस्व इन्द्रस्य प्रसादाश्रितो भव स-
र्वाऽपि क्षत्रियजातिस्त्वां नमस्करोत्वित्यर्थः । अथैवेनं राजानं श्र-
यस्व स्थापय । तत ऊर्ध्वं नोऽस्माकमुग्रस्त्वं वसूनि परकीयाणि
धनानि विभज विशेषेण संपादय परेषु कुपितस्तदीयं धनमस्मभ्यं
प्रयच्छेत्यर्थः ॥

भञ्जा वसूनि ॥ ६९ ॥ ^{२०}अस्मे द्यावापृथिवी भूरि
वामम् । संदुहाथां घर्मदुधैव धेनुः । अयं राजा
प्रिय इन्द्रस्य भूयात् । प्रियो गवामोषधीनामुता-
पाम् । ^{२१}युनज्मि त उत्तरावन्तमिन्द्रम् । येन ज-
यासि न पराजयासै । स त्वाऽकरेकवृषभः स्वा-
नाम् । अथो राजन्नुत्तमं मानवानाम् । ^{२२}उत्तरस्त्व-
मधरे ते सपत्नाः । एकवृषा इन्द्रसखा जिगीवान् ॥

^{२०}अथ विंशी—प्रवर्ग्यर्थं या पयो दुग्धे सा घर्मदुधा ता-
दृशी धेनुरिव हे द्यावापृथिव्यौ ! अस्मै अस्मदर्थं संदुहायामपे-
क्षितस्य कामस्य युवां दोहनं कुरुतम् । अयं च राजा युव-
योः प्रसादादिन्द्रस्य प्रियो भूयात् । तथा गवामोषधीनामपां च
प्रियो भूयात् । ताः सर्वा अस्मिन् रमन्तामित्यर्थः ॥

^{२१}अथैकविंशी—उत्तर उत्कृष्टो ज्ञानैश्वर्यादिर्यस्येन्द्रस्य सोऽ-
यमुत्तरावान् । तादृशमिन्द्रं हे राजन् ! ते त्वदर्थं युनज्मि त्वया
सह संयोजयामि । येनेन्द्रेण जयासि सर्वदा त्वं जेष्यसि न
पराजयासै कदाचिदपि पराजयं न प्राप्स्यसि । स इन्द्रः त्वां
स्वानां ज्ञातीनां मध्ये एकवृषभमेकमेव श्रेष्ठं अकः करोतु ।
अथो अपि च हे राजन् ! मानवाना त्वामुत्तमं करोतु ॥

^{२२}अथ द्वाविंशी—हे राजन् ! त्वमुत्तर उत्कृष्टो भव । ते सप-
त्नाः शत्रवोऽधरे निकृष्टाः सन्तु । त्वमेकवृषा एक एव श्रेष्ठः इ-
न्द्रसखा इन्द्रस्य सख्यं प्राप्तो जिगीवान् सर्वदा जयं प्राप्तो

विश्वा आशाः पृतनास्संजयञ्जयन् । अभितिष्ठ
 शत्रूयत्सहस्व । ²³तुभ्यं भरन्ति क्षितयो य-
 विष्ठ । बलिमग्ने अन्तित ओत दूरात् । आ भ-
 न्दिष्ठस्य सुमतिं चिकिद्धि । बृहत्ते अग्ने महि श-
 र्म भद्रम् । ²⁴यो देह्यो अनमयद्वधत्नैः । यो अर्य-
 पत्नीरुषसश्चकारं । स निरुध्या नहुषो यद्दो अग्निः ।

विश्वा आशाः सर्वा अपि दिशः संजयन् सम्यग्गञ्जीकुर्वन् विश्वाः
 पृतनाश्च जयन् अभितिष्ठ अभिक्रम्य स्थिरो भव । शत्रूयतः
 ज्ञात्रवमिच्छतो मनुष्यान् सहस्व अभिभव । इममिन्द्र वर्धये-
 त्यादिमन्त्रपञ्चकमाशीर्वादरूपं राजनि पुरोहितेन प्रयोक्तव्यम् ॥

²³अथ त्रयोविंशी—हे यविष्ठ! युवतम अग्ने! क्षितयो भूमिष्ठाः
 सर्वे मनुष्या अन्तितः समीपदेशात् ओत उत दूरदेशाच्च बलिं
 पूजामाभरन्ति आनीय प्रयच्छन्ति । भन्दिष्ठस्य अतिशयेन स्तोतु-
 र्मम सुमतिं शोभनमतिं आचिकिद्धि सर्वतोऽनुगृहाण । हे अग्ने! ते
 तत्र शर्म शरणं बृहत् महि अधिकं कर्मभिः पूज्यं भद्रं कल्याणम् ॥

²⁴अथ चतुर्विंशी—योऽग्निर्देह्यो देहिनीः प्रजाः वधत्नैः वध-
 बन्धनैश्च । त्ना वेष्टन इति धातोरूपवत्त्वाद्बन्धनमुच्यते । अनम
 यत् स्ववशीकृतवान् । यश्चाग्निरुषसो देवीरर्यपत्नीः सूर्यभार्याश्च
 कार सोऽग्निः यद्दो महान् नहुषो बन्धको भूवा विशः प्रजाः
 निरुध्या बलिद्वतश्चक्रे । बलिहरणं नाम देवेभ्यो हविर्दानम् ।
 सहोभिः स्वकीयैर्बलैस्तथा चक्रे । एतच्चोमयं दिवश्येनीष्टिषु—

विशंश्वक्रे बलिहृतस्तर्होभिः ॥ ७१ ॥ ^{२५}प्र सुद्यो
अग्ने अत्येष्यन्यान् । आविर्यस्मै चारुतरो बभूथ ।
ईडेन्यो वपुष्यो विभावा । प्रियो विशामतिथि-
मानुषीणाम् । ^{२६}ब्रह्म ज्येष्ठा वीर्यां संभृतानि । ब्र-
ह्माग्ने ज्येष्ठं दिवमाततान । ऋतस्य ब्रह्म प्रथमोत

“अग्नये बलिमते चरुम्”* इत्यत्र याज्यानुवाक्ये । तथा च तत्र
प्रतीकद्वयमात्रात्—“तुभ्यं भरन्ति, यो देह्यः”† इति ॥

^{२५}अथ पञ्चविंशी—हे अग्ने ! यस्मै यजमानाय त्वं चारु-
तरः प्रियतर आविर्बभूथ प्रत्यक्षदृष्टोऽभूः । तस्य यजमानस्यार्षे
सद्यस्तदानीमेवान्यान् सर्वान्यजमानान् प्रकर्षेणात्पेवि अतिक्रमिष्यसि ।
चारुतरत्वमेव स्पष्टीक्रियते—ईडेन्यः सर्वैः स्तुत्यो वपुष्यः उज्ज्व-
लरूपो विभावा दीप्यमानो मानुषीणां विशां प्रजानां प्रियोऽ
तिथिः । सोऽयं मन्त्र आग्नेये कर्मणि ब्रह्मव्यः ॥

^{२६}षड्विंशी—हे ज्येष्ठा ! वृद्धतमाः ! प्रजापतिप्रभृतयः ! शृणुत
यानि वीर्याणि ज्ञानैश्वर्यादीनि युष्मासु संभृतानि संपादितानि
सर्वाणि ब्रह्मैव । अत एव स्मर्यते—

यद्यद्विभूतिमस्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽसंभवम् ॥ इति ।

किंच—ज्येष्ठं लोके वृद्धतमं ब्रह्म अग्ने प्रथममादिकाळे दि-
वमाततान् द्युलोकं विस्तारयति स्म । किं बहुना यद्धतं सचं
सर्वकारणकारणं वस्तु तस्यापि ब्रह्म प्रथमं जज्ञे प्रादुरभूत् ।

जज्ञे । तेनार्हति ब्रह्मणा स्पर्धितुं कः । १ ब्रह्म स्रु-
चो घृतवतीः । ब्रह्मणा स्वरवो मिताः ॥ ७२ ॥
ब्रह्म यज्ञस्य तन्तवः । ऋत्विजो ये हविष्कृतः ।
²⁸शृङ्गाणीवेच्छृङ्गाणां संदहश्रिरे । चषालवन्त-
स्स्वरवः पृथिव्याम् । ते देवासस्स्वरवस्तस्थिवाः*

स्वस्य स्वयमेव अविर्बभूव स्वप्रकाशत्वेन मासत इत्यर्थः । तेनै
वंभूतेन ब्रह्मणा कोऽन्यः पुमान् स्पर्धितुं शक्नोति ॥

²⁷अथ सप्तविंशती—घृतवतीः घृतसंपूर्णाः स्रुचोऽपि ब्रह्मैव ।
मिताः यूपे प्रसिप्ताः स्वरवः शकलविशेषा अपि ब्रह्मैव । य-
ज्ञस्य तन्तवो विस्तारा अपि ब्रह्मैव । हविष्कृतो हविस्संपादकाः
ये ऋत्विजः सन्ति तेऽपि ब्रह्मैव । एतच्चोभयं 'ब्रह्मण ऋष-
भम्' इति विहिते पशौ ब्रह्मव्यम् ॥

²⁸अथाष्टाविंशती—चषाला यूपाम्रवर्तिनः कटकाः स्वरवो यूप-
रशानस्वासजिताः शकलाः । चषालैः स्वरुमिश्च युक्ता यूपाः
पृथिव्यां वेद्यां संदहश्रिरे सम्यग्दृष्टाः । तत्र दृष्टान्तः—शृङ्गाणां
वृषभाणां शृङ्गाणीवेत् शृङ्गाणि यथा दृश्यन्ते तथैवेत्यर्थः । स्वरुमन्तस्ते
यूपास्तस्थिवांसो देवासः स्थैर्येणावस्थिता देवा एव । अत एव "स
वा एष सर्वदेवत्यो यद्यूपः" * इत्याम्नातम् । अतो यजमानसखिम्यो
देवरूपेभ्यो यूपेभ्यो नमोऽस्तु । हे यूपाः! सन्नात् अस्मत्सदनात्
माऽवगात माऽवगच्छत । एतस्य मन्त्रस्य विनियोगं सूत्रकार
आह—“यूपं यजमान उपतिष्ठते नमस्सखिम्यः” इति ॥

सः । नमस्सखिभ्यस्सन्नान्माऽवगात । ^{२९}अभि-
भूरग्निरंतरद्रजांसि । स्पृधो विहत्य पृतना अ-
भिश्रीः । जुषाणो म आहुतिं मा महिष्ट । हत्वा
सपत्नान् वरिवस्करन्नः । ^{३०}ईशानं त्वा भुवनानाम-
भिश्रियंम् । स्तौम्यं उरुकृतं सुवीरम् । हवि-
र्जुषाणस्सपत्नां अभिभूरसि । जहि शत्रून्पर-
मृधो नुदस्व ॥ ७३ ॥

विशां जयामसि जीरदानो हर्या विश्वा दिवि-
ष्टिषु वसूनि जिगीवान्त्सहोभिर्मिता नश्चत्वारि च ॥

^{२९}अयैकोनत्रिंशी—अभिभूरभिभवन्शीलोऽयमग्निः रजांसि रज-
नात्मकान् लोकान् अतरत् अत्यक्रामत् । स्पृधो बाधिकाः पृतनाः
शत्रुसेना विहत्य तत एवाभिगतश्रीः सोऽयं जुषाणः प्रियमाणो
मे मम आहुतिं मा महिष्ट श्रद्धान्तु । अस्मत्सपत्नान् हत्वा वरिवः
तदीयं धनं नोऽस्माकं करोतु ॥

^{३०}अथ त्रिंशी—हे अग्ने ! त्वां स्तौमि । कीदृशं ? भुवना-
नामीशानमभिगतश्रियमुरुकृतं प्रभूतकर्मकारिणं सुवीरं शोभनापत्य-
हेतुम् । हे अग्ने ! त्वं हविर्जुषाणः सपत्नान् शत्रून्भिभवितुं सम-
र्थोऽसि । अतः शत्रून्जहि मृधो बाधकानपनुदस्व । एतदुभयमाग्नेये
कर्मणि द्रष्टव्यम् ॥

इति कृष्णयजुर्वेदीयतैत्तिरीयब्राह्मणमाप्ये द्वितीयकाण्डे
चतुर्थप्रपाठके सप्तमोऽनुवाकः.

'स प्रत्नवन्नवीयसा । अग्ने द्युन्नेन संयता । बृह-
त्तन्थ भानुना । नवं नु स्तोममग्रये । दिव-
श्येनाय जीजनम् । वसोः कुविद्वनाति नः । स्वा-
रुहा यस्य श्रियो दृशे । रयिर्वीरवतो यथा । अग्ने

'अष्टमेऽनुमाके सर्वमप्याग्रयणसूक्तम् । तद्विनियोगं सूत्रकार
आह—'सप्रत्नवदिति द्वे धाम्ये चतस्र आज्यभागयोर्दश हविषां द्वे
स्विष्टकृतः' इति ॥ तत्र प्रथमामृचमाह—हे अग्ने ! स त्वं प्रत्नवत् प्रत्नेन
पुराणेन भानुनेव नवीयसाऽत्यन्तं नवतरेण द्युन्नेन दीप्तेन संयता
समुह्य गृहीतेन भानुना तेजसेदानीं बृहन्महदन्तरिक्षं ततन्थ तव
यागानुरूपं नवतरं तेजः प्रसारयेत्यर्थः ॥

^२अथ द्वितीया—दिबो द्युलोकात् श्येनाय श्येनवत्सिप्रमाग
च्छतेऽग्रये नवं स्तोममभिनवं स्तोत्रं नु क्षिप्रं जीजनं उत्पा
दितवानस्मि । वसोर्धनस्य कुवित् प्रभूतं भागं नोऽस्माकं वनाति
ददाति । एते उभे धाम्ये ॥

^३अथ तृतीया—यज्ञस्याग्ने उपक्रमे सर्वं कर्तव्यं चेततः चे-
तयमानस्य यस्याग्नेः श्रियः स्वारुहाः स्वस्मादेव प्ररूढा अप-
राधीना इत्यर्थः । दृशे दर्शनीयाः भवन्ति । वीरवतः पुत्रवतः
पुरुषस्य रयिर्धनं दर्शनीयं यथा भवति तद्वत् सोऽग्निः श्रीमा-
निति भावः ॥

यज्ञस्य चेततः । 'अदाभ्यः पुरएता ॥ ७४ ॥ अ-
ग्निर्विशां मानुषीणाम् । तूर्णीं रथस्सदा नवः । 'न-
वः सोमाय वाजिने । आज्यं पयसोऽजनि । जु-
ष्टं शुचितमं वसु । 'नवः सोम जुषस्व नः ।
पीयूषस्येह तृष्णुहि । यस्ते भाग ऋतावयम् ।
'नवस्य सोम ते वयम् । आ सुमतिं वृणीमहे ॥

'अथ चतुर्थी—मानुषीणां विशां देवपरिचरभूतानामग्निः पुरत
एता अग्रेसरः केनचिदप्पदाभ्यो हिंसितुमशक्यः तूर्णिः तरण-
हेतुः । "सर्वं ह्येष तरति"* इति ब्राह्मणम् । रथो रथस्वामी,
अत एव "रथीरध्वराणाम्"† इत्याम्नातम् । सदा सर्वदा नवोऽ-
भिनवः ॥

'अथ पञ्चमी—वाजिनेऽन्नबते सोमाय नवं नूतनमाज्यं पयसः
अजनि उत्पन्नं, तच्च जुष्टं प्रियं शुचितममत्यन्तं शुद्धं वसु श्रेष्ठम् ॥

'अथ षष्ठी—हे सोम! नवमिदमाज्यं जुषस्व । नोऽस्मदीयस्य
पीयूषस्यामृतसमानस्य आज्यस्य भागेनेह कर्मणि तृष्णुहि तृप्तो
भव । यस्तवास्मिन्नृतौ कालविशेषे देवैः कल्पितो भागः सोऽय
माज्यरूपः । एताश्चतस्र आज्यभागयोः ॥

'अथ सप्तमी—हे सोम! नवस्य नूतनमूर्तियुक्तस्य ते तव
सुमांतमनुग्रहबुद्धिं वयं आ समन्तान् वृणीमहे । स त्वमस्मभ्यं
सहस्रिणः सहस्रसंख्यस्य धनस्य भोगं रास्व देहि ॥

स नो रास्व सहस्रिणः । नवः हविर्जुषस्व नः ।
 ऋतुभिस्सोम भूतमम् । तदङ्ग प्रतिहर्ष्य नः । रा-
 जन्धसोम स्वस्तये । नवः स्तोमं नवः हविः ।
 इन्द्राग्निभ्यां निवेदय । तज्जुषेताः सचेतसा । शुचिं
 नु स्तोमं नवजातमथ । इन्द्राग्नी वृत्रहणा जुषे-
 थाम् ॥ ७६ ॥ उभा हि वाः सुहवा जोहवीमि ।

^९अथाष्टमी—हे सोम! ऋतुभिः कालैः भूतमं अतिशयेन नि-
 ष्पन्नं सुपकं नवं नूतनं श्यामाकरूपं नोऽस्मदीयं हविर्जुषस्व ।
 अङ्गशब्दः प्रियसंबोधनवाची । अङ्ग! सोम! राजन्! नः अस्माकं
 स्वस्तये तद्विः प्रतिहर्ष्य भ्रदस्व । एते उमे सौम्यस्य श्यामा-
 कहविषो याज्यापुरोनुवाक्ये ॥

^९अथ नवमी—नवं स्तोत्रं नवं हविश्च इन्द्राग्निभ्यामध्वर्यो!
 निवेदय । तद्विः सचेतसा समानचेतसौ इन्द्राग्नी जुषेतां सेवेताम् ॥

^{१०}अथ दशमी—वृत्रहणौ शत्रुघातिनौ हे इन्द्राग्नी! अद्य
 अस्मिन्कर्मणि नवजातं अभिनवत्वेनोत्पन्नं शुचिं नु स्तोमं शुद्ध-
 मेव स्तोत्रं जुषेथा, हि यस्मादहं सुहवा सुखेनाद्वातुं शक्यौ
 वामुभा युवामुभौ जोहवीमि पुनःपुनराह्वयामि । ता तौ तथाविधौ
 युवां उशते कामयमानाय यजमानाय वाजमन्नं सद्यो वेष्टा त-
 स्मिन्नेव क्षणे संपादयतम् । एते उमे ऐन्द्राग्नस्य द्वादशकपालस्य
 याज्यानुवाक्ये ॥

ता वाजꣳ सद्य उज्ञते धेष्ठा । अग्निरिन्द्रो नवस्य
 नः । अस्य हव्यस्य तृप्यताम् । इह देवौ सहस्त्रिणौ ।
¹²यज्ञं न आ हि गच्छताम् । वसुमन्तꣳ सुवर्वि-
 दम् । अस्य हव्यस्य तृप्यताम् । अग्निरिन्द्रो न-
 वस्य नः । ¹³विश्वान्देवाꣳ स्तर्पयत ॥ ७७ ॥ हवि-
 षोऽस्य नवस्य नः । सुवर्विदो हि जज्ञिरे । ¹⁴एदं

¹¹अथैकादशी—अग्निश्चेन्द्रश्च नोऽस्मदीयस्य नवस्य नूतनस्या-
 स्य हव्यस्य भागेन तृप्यतां, इह कर्मणि तौ देवौ द्योतमानौ
 सहस्त्रिणौ सहस्रसख्याकघनप्रदौ स्ताम् ॥

¹²अथ द्वादशी—अग्निश्चेन्द्रश्चोभौ नोऽस्मदीयस्य नवस्यास्य
 हव्यस्य तृप्यतां, तदर्थं नोऽस्मदीयं यज्ञं आ हि गच्छतां
 सर्वथैवागच्छताम् । कीदृशं यज्ञं? वसुमन्तं बहुघनप्रदं सुव-
 र्विदं स्वर्गलाभसाधनम् । अत्र यद्विकल्पितं 'हविरैन्द्राग्रं द्वादश-
 कपालमाग्नेन्द्रं वा' इत्यग्नेन्द्राग्रस्य पूर्वं ऋचौ, आग्नेन्द्रस्य त्वेते
 उभे याज्यानुवाक्ये ॥

¹³अथ त्रयोदशी—हे ऋत्विजः! नोऽस्मदीयस्य नवस्यास्य
 हविषो भागेन विश्वान्देवांस्तर्पयत, यस्मात्ते विश्वे देवाः सुवर्वि-
 दो जज्ञिरे स्वर्गलाभहेतवो जाताः ॥

¹⁴अथ चतुर्दशी—इदं बर्हिः सुष्टरीम सुष्टु स्तीर्णं सर्वतोऽ-
 भूत् । नवेन हविषा युक्तो यजमानस्यायं यज्ञो भागो विश्वैर्दे-

बर्हिस्सुष्टरीमा नवेन । अयं यज्ञो यजमानस्य
 भागः । अयं बभूव भुवनस्य गर्भः । विश्वे देवा
 इदमद्यागमिष्ठाः । ¹⁵ इमे नु द्यावापृथिवी समी-
 ची । तन्वाने यज्ञं पुरुपेशसं धिया । आऽस्मै पृ
 णीतां भुवनानि विश्वा । प्रजां पुष्टिममृतं नवेन ॥
¹⁶ इमे धेनू अमृतं ये दुहाते । पर्यस्वत्युत्तरामेतु पु
 ष्टिः । इमं यज्ञं जुषमाणे नवेन । समीची द्यावा-

वैर्मजनीयः । सोऽयं यज्ञो भुवनस्य भूतजातस्य गर्भो रक्षक
 त्वेनान्तरवस्थितो बभूव । हे विश्वे देवाः! अद्यास्मिन्कर्मणीदमा-
 स्तीर्णं बर्हिः प्रति आगमिष्ठाः आगच्छत । एते उमे वैश्वदेव
 स्य हविषो याज्यानुवाक्ये ॥

¹⁵अथ पञ्चदशी—इमे नु इमे एव द्यावापृथिव्यौ समीची
 परस्परेण संगते सत्यौ पुरुपेशसं बहुरूपं यज्ञं धिया स्वबुद्ध्या
 तन्वाने विस्तारयन्त्यौ अस्मै यजमानाय विश्वा भुवनानि सर्वाणि
 भूतजातानि आपृणीतां सर्वतः पालयेतां तथा प्रजां पुष्टिममृत-
 मन्नं च नवेन हविषा स्वीकृतेन तत्सर्वं संपादयेताम् ॥

¹⁶अथ षोडशी—ये द्यावापृथिव्यौ अमृतं वृष्ट्यन्नरूपं दु
 हाते, इमे द्यावापृथिव्यौ सर्वेषां प्राणिनां धेनुस्थानीये । पुष्टिर्ब
 नसमृद्धिरुत्तरामुत्तरोत्तरातिशयावस्थां एतु आगच्छतु । कीदृशी पुष्टिः ?
 पयस्वती प्रभूतवृष्ट्युदकयुक्ता, नवेन नूतनेन हविषेर्मां यज्ञं जु-

पृथिवी घृताची । ¹⁷यविष्ठो हव्यवाहनः । चित्रभानुर्घृतासुतिः । नवजातो विरोचसे । अग्ने तन्नं महित्वनम् । ¹⁸त्वमग्ने देवताभ्यः । भागे देव न मीयसे ॥७९॥ स एना विद्वान् यक्ष्यसि । नवशु स्तोमं जुषस्व नः । ¹⁹अग्निः प्रथमः प्राश्नातु । स हि

वमाणे सेवमाने समीची परस्परानुकूले द्यावापृथिव्यौ घृताची घृतमुदकं क्षरन्त्यौ भवेताम् । एते उभे ऋचौ 'द्यावापृथिव्येककपालम्'* इत्यस्य याज्यानुवाक्ये ॥

¹⁷अथ सप्तदशी—हे अग्ने ! त्वं यविष्ठो युवतमो हव्यवाहनो हविषो बोढा चित्रभानुः घृताशनो नवजातः प्रतिसणं नूतनज्वालारूपेणोत्पन्नो विरोचसे विशेषेण क्षीप्यसे । तन्महित्वनं तदेतन्माहात्म्यं ते तवैव, न त्वन्यस्यास्ति ॥

¹⁸अथाष्टादशी—हे अग्ने ! देव ! त्वं देवताभ्यः सर्वाभ्यो भागे त्वयोद्यमानेऽपि न मीयसे न हिस्यसे यथा तव भ्रातरो देवभ्यो हव्यं वहन्तो मृता न तथा त्वमित्यर्थः । स त्वमेनाः देवताः विद्वान् यक्ष्यसि यज । नः अस्मदीयं नवं स्तोमं स्तोत्रं जुषस्व । एते उभे स्विष्टकृतः संयाज्ये ॥

¹⁹अथैकोनविंशी—अयमग्निरिमं हविशशेषं मत्तः प्रथमभावी सन् प्राश्नातु । स अग्निः यथेदं हविः संभूतं यथा चोपभोज्यं तथा वेद जानाति । अस्मभ्यं विश्वचर्षणिः विश्वस्य ब्रह्माग्निः

वेद् यथा हृविः । शिवा अस्मभ्यमोषधीः । कृणो-
 तु विश्वचर्षणिः । ²⁰भद्रान्नश्श्रेयस्समनैष्ट देवाः ।
 त्वयाऽवसेन समशीमहि त्वा । स नो मयोभूः
 पितो आविशस्व । शं तोकाय तनुवे स्योनः ।
²¹एतमु त्वं मधुना संयुतं यवम् । सरस्वत्या अ-

ओषधी शिवाः सुखकराः कृणोतु करोतु । अयं मन्त्रः श्या-
 माकचरुहविषः प्राज्ञाने विनियुक्तः ॥

²⁰अथ विंशी—हे देवाः । नोऽस्माकं भद्रात् वर्तमानाच्छ्रेयसोऽ-
 प्यधिकं श्रेयः समनैष्ट सम्यगानयत । हे पितो ! अन्न ! त्वयाऽ
 वसेन त्वद्रूपेण रक्षकेण पाथेयेन त्वां समशीमहि सम्यगश्रुषी-
 माहि संवत्सरपर्यन्तं त्वयैव जीवाम इत्यर्थः । स त्वं नोऽस्माकं
 मयोभूः सुखं भावयन् आविशस्व उदरं प्रविश, तोकाय पुत्राय
 तनुवे शरीराय च शंभव शान्तो भव । अयं मन्त्रो व्रीह्याग्र-
 यणस्य शेषभक्षणे विनियोज्यः ॥

²¹अथैकविंशी—अधिमनौ युगादिभूते मनौ प्रजापतौ राजनि
 सति तस्मिन्काले कृषिकाः सरस्वत्याः नद्याः मधुरेण जलेन सं-
 युतं एतमु इदानीं पुरतो दृश्यमानमेव यवं त्वं यवधान्यवि-
 शेषमचर्कषुः* क्षेत्रेषूत्तवन्तः योऽयं यव इदानीं दृश्यते तस्य
 यवस्य कृषिमादिकाळे प्रारब्धवन्त इत्यर्थः । के कर्षकाः कश्च
 तस्वामीति तदुभयमुच्यते—इन्द्रः शतक्रतुः शतसंख्याकैरश्वमेधैर्ल-
 ब्धपद्मे यः सोऽयं सीरपतिः हल्स्वाम्यासीत् । सुदानवः सुष्टु

धिम्नावचर्कषुः* । इन्द्र आसीत्सीरपतिश्शतक्रतुः ।

कीनाशा आसन्मरुतस्सुदानवः ॥ ८० ॥

पुराता वृणीमहे जुषेथां तर्पयतामृतं नवेन
मीयसे स्योनश्चत्वारि च ॥ ८ ॥

जुष्टश्चक्षुषो जुष्टीं नरो नक्तं जाता वृषास उत
नो वृषाऽस्य शुस्स पत्नवदृष्टौ ॥ ८ ॥

जुष्टो मन्युर्भगो जुष्टीं नरो हरिवर्षसं गिरिशि-
प्रिन्वाजानामृत नो यद्वाग्वदन्ती विश्वा आशा
अशीतिः ॥ ८० ॥

, हरिः ॐ

दातारो मरुतः कीनाशाः कृषिकर्मकरा आसन् । अयं मन्त्रो
यवाग्रयणस्य शेषभक्षणे विनियोज्यः ॥

इति श्रीमद्वीरबुक्कणसाम्राज्य धुरंधर श्रीमत्सायणाचार्यविरचिते
माधवीये वेदार्थप्रकाशे कृष्णयजुर्वेदीय तैत्तिरीयब्राह्म
णभाष्ये द्वितीयकाण्डे चतुर्थप्रपाठकेऽष्टमोऽनुवाकः

चतुर्थः प्रपाठकः समाप्तः.

वेदार्थस्य प्रकाशेन तमो हार्दं निवारयन् ।

पुमर्थाश्रतुरो देयाद्विद्यातीर्थमहेश्वरः ॥

अथ द्वितीयाष्टके पञ्चमप्रपाठकारम्भः.

१प्राणो रक्षति विश्वमेजत् । इर्यो भूत्वा बहुधा
बहूनि । स इत्सर्वं व्यानशे । २यो देवो देवेषु वि
भूरन्तः । आवृद्बुदात्क्षेत्रियध्वगदृषा । तमित्प्राणं

यस्य निश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

चतुर्थ उपहोमार्था मन्त्रा बहव ईरिताः ।

प्रपाठके पञ्चमेऽस्मिस्तच्छेष उपवर्ण्यते ॥ २ ॥

१तत्र प्रथमानुवाके प्रथमामृचमाह—योऽयं मुखनासिकावर्ती
प्राणवायुः सोऽयं बहुधा भूत्वा प्राणापानादिवृत्तिभेदेनानेकप्रकारो
भूत्वा बहूनि जीवजातानि प्रति इर्यः प्रेरकस्सन् एजत् कम्पमानं
जङ्गमरूपं जगद्रक्षति स इत् स एव प्राणः सर्वं जगत् व्या-
नशे व्याप्तवान् ॥

२अथ द्वितीयामाह—दीव्यन्तीति देवाः प्राणचक्षुःश्रोत्रादयः
तेषु देवेषु मध्ये यो मुख्यो देवः प्राणः श्वासकर्ता सोऽयम-
न्तरापृद्बुदात् पुनःपुनरन्तर्बहिश्चावर्तमानत्वात् विभूः कृत्स्नदेह-
व्यापी क्षेत्री क्षेत्रं शरीरं तस्य स्वामी वृषा श्रेष्ठः । तस्य ह-
हान्तः—अध्वगत यथा लोकेऽध्वगोऽनालक्ष्यगमनं करोत्येवमयं
प्राणः प्रतिक्षणमुच्छ्वासनिश्वासासौ करोति तमित् तमिव प्राणं म-

मनसोपशिक्षत । अग्रं देवानामिदमन्तु नो हृविः ।
 ३मनसश्चित्तेदम् । भूतं भव्यं च गुप्यते । तद्धि दे-
 वेष्वग्निम ॥ १ ॥ 'आ न एतु पुरश्चरम् । सह
 देवैरिम* हवम् । मनश्श्रेयसि श्रेयसि । कर्मन् यज्ञ-

नसोपशिक्षत भक्तिपुरस्सरमुपचरत । स प्राणो देवानां मध्येऽग्रं
 प्रथमं नोऽस्मदीयमिदं हविरन्तु भक्षयतु । यदुक्तमैतरेयब्राह्मणे—
 “चक्षुः श्रोत्रं मनो वाक्प्राणस्ता एताः पञ्च देवता इमं वि-
 ष्मिष्टाः पुरुषम्” इति । तदेतन्मन्त्रद्वयं प्राणदेवताविषयं द्रष्टव्यम् ॥

३अथ तृतीयामाह—यदिदं मनः अन्तःकरणमस्ति तस्य
 चित्ता चित्तेन वृत्तिविशेषेणेदं दृश्यमानं भूतं भव्यं चातीतम-
 नागतं च सर्वं गुप्यते रक्षयते । यत्पूर्वं निष्पन्नं पुत्रभृत्यादिचेतनं
 धनधान्याद्यचेतनं यच्चैतःपरं संपादनीयं चेतनमचेतनं च तत्सर्वं
 मनसैव परिरक्षयते । तद्भक्षोपायानां मनसा चिन्त्यमानत्वात् । हि
 यस्मात्कारणात् तन्मनो देवेषु दीप्यमानेष्विन्द्रियेषु अग्रियं श्रेष्ठं
 तस्मात्तेन रक्षणमुचितम् ॥

४अथ चतुर्थीमाह—तन्मनो देवैर्दीप्यमानैरन्धैरिन्द्रियैः सह
 पुरश्चरं स्वयमग्रगामि भूत्वा नोऽस्मदीयमिमं हवमाह्वानं प्रत्येतु
 आभिमुख्यं प्राप्नोतु । किं कुर्वन्? श्रेयसिश्रेयसि कर्मन् तस्मिन्-
 स्मिन्प्रशस्ते कर्मणि यज्ञपतिं दधत् यजमानं स्थापयतु सर्वेषु
 पुण्यकर्मसु प्रवर्तयत्वित्यर्थः । तदेतन्मन्त्रद्वयं मनोदेवताविषयं
 द्रष्टव्यम् ॥

पतिं वधत् । 'जुषतां मे वाग्निदहृविः । विराड्देवी
पुरोहिता । हृव्यवाडनपायिनी । 'यया रूपाणि ब-
हुधा वदन्ति । पेशांसि देवाः परमे जनित्रे । सा
नो विराडनपस्फुरन्ती ॥ २ ॥ वाग्देवी जुषतामि-

अथ पञ्चमीमाह—इदं पुरोवर्ति मे हविः वाग्देवी सेव-
ताम् । कीदृशी? विराट् विविधं राजत इति विराड्विराजमाना
देवी देवताविग्रहा पुरोहिता प्रथमतः प्रवृत्ता । यद्यपि पुरश्च-
रत्वं मनस उक्तं, तथाऽपि कायव्यापारापेक्षया पूर्वभावित्वं प्र-
थमप्रवृत्तिर्वचसो युक्ता । अत एव व्यवहारक्रमोऽन्यत्राम्नातः—
“यद्धि मनसा ध्यायति तद्वाचा वदति तत्कर्मणा करोति” *
इति । हृव्यवाद्, वाचा हि मन्त्रमुच्चार्य हविर्दीयते तस्माद्वागियं
हविर्वहतीत्युपचर्यते । अनपायिनी सर्वेष्वपि व्यवहारेष्वनुगता । न
हि वाग्निद्रव्यमन्तरेणातीतानागताविषयो व्यवहारः संभवति ॥

अथ षष्ठीमाह—यान्येतानि देवतिर्यङ्मानुष्यादिरूपाणि यानि
च नीलपीतशुक्लकृष्णादिरूपाणि तानि सर्वाणि यया वाचा म-
नुष्या बहुधा वदन्ति, इदं समीचीनमिदमसमीचीनमित्येतादृशं ब-
हुधा वदन्ति । तथा—परमे जनित्रे उत्तमे जन्मनि वर्तमाना
देवाश्च पेशांसि रमणीयानि रूपाणि यया वाचा वदन्ति । सा
वाग्देवी नोऽस्मदीयमिदं हविर्जुषताम् । कीदृशी वाक्? अर्थप्र-
काशकत्वेन विविधं राजत इति विराट् । अपस्फुरणमर्थाभिधाने

दश् हविः । चक्षुर्देवानां ज्योतिरमृते न्यक्तम् । अस्य विज्ञानाय बहुधा निधीयते । तस्य सुन्नमशीमहि । मा नो हासीद्विचक्षणम् । आयुरिन्नः प्रतीर्यताम् । अनन्धाश्चक्षुषा वयम् । जीवा ज्योति-

कुण्ठीभावः तद्वाहित्यादनपस्फुरन्ती । तदिदं मन्त्रद्वयं वाग्देवता विषयं द्रष्टव्यम् ॥

अथ सप्तमीमाह—देवानां दीव्यमानानामिन्द्रियाणां मध्ये च क्षुरिन्द्रियं ज्योतिः विस्पष्टमासकं, तच्चामृते मरणरहिते आदित्यस्वरूपे न्यक्तं निलीनम् । अत एव बहुधा आमनन्ति—“आदित्यश्चक्षुर्भूत्वाऽक्षिणी प्राविशत्” इति । तदिदं चक्षुः अस्य सर्वस्य नीलपीतादिरूपजातस्य बहुधा विज्ञानाय नानाविधज्ञानसिद्धये निधीयते प्रजापतिना व्यवस्थाप्यते । तस्य चक्षुरिन्द्रियस्य सुन्नं सुखं तेन चक्षुरिन्द्रियेण रूपप्रकाशने सति यत्सुखं जायते तत्सर्वमशीमहि अश्रुवीमहि प्राप्नुयाम । विचक्षणं विशेषेण प्रकाशकं, तच्चक्षुरिन्द्रियं नोऽस्मान् मा हासीत् कदाचिदपि मा परित्यजतु ॥

अथाष्टमीमाह—चक्षुर्देवताप्रसादेन नोऽस्मदीयमायुरित् प्रतीर्यतां सर्वथा वर्धताम् । अनेन चक्षुषा युक्ता वयं जीवाः क्वाप्यनन्धाः सन्तो रूपाभिव्यक्तवृत्तिलक्षणं ज्योतिः अशीमहि प्राप्नुयाम । उत अपि च सुवः स्वर्गस्थितममृतं ज्योतिः विनाशरहितमादिस्यप्रकाशं अशीमहि चक्षुषा पश्येम । तदिदं मन्त्रद्वयं चक्षुर्देवताविषयं द्रष्टव्यम् ॥

रशीमहि । सुवृज्योतिरुतामृतम् । श्रोत्रेण भद्र-
 मृत गृण्वन्ति सत्यम् । श्रोत्रेण वाचं बहुधोद्यमां-
 नाम् । श्रोत्रेण मोदश्च महश्च श्रूयते । श्रोत्रेण
 सर्वा दिश आशृणोमि । ¹⁰येन प्राच्या उत दक्षि-
 णा । प्रतीच्यै दिशश्शृण्वन्त्युत्तरात् । तदिच्छ्रोत्रं
 बहुधोद्यमानम् । अरान्न नेमिः परि सर्वं बभूव ॥

अग्निमनपस्फुरन्ती सत्यं सप्त च ॥१॥

⁹अथ नवमीमाह—यद्ब्रह्मं कल्याणं यच्च सत्यं वचनं तत्सर्वं श्रो-
 त्रेणैव सर्वं गृण्वन्ति । येयं वाक् प्राणिभिर्बहुधोच्यते तां सर्वा
 वाचमनेन श्रोत्रेन्द्रियेण सर्वो जनः शृणोति । किं च—योऽयं
 मोदो हर्षविषयो वृत्तान्तो यच्च महः पूजाविषयो वृत्तान्तः स स-
 र्वोऽपि श्रोत्रेणैव श्रूयते । किंच—सर्वा दिशो योऽयं सर्वदिग्बि-
 षयो वृत्तान्तः तमप्यहं श्रोत्रेण सर्वत आशृणोमि ॥

¹⁰अथ दशमीमाह—येन श्रोत्रेण प्राच्यादिदिग्भ्य आगतं शब्दं
 गृण्वन्ति, तदेव श्रोत्रं बहुधोद्यमानं उच्यमानं शब्दजातं सर्वं परिब-
 भूव परिगृह्य वर्तते रथनेमिरिव सर्वान् अरान् । चक्रस्य बहिर्व-
 लयो नेमिः तदन्तर्वातिनोऽवयवाः कालसंज्ञा अराः । एतच्च मन्त्रद्वयं
 श्रोत्रविषयं द्रष्टव्यम् । एतेषां दशानां मन्त्राणां जातकर्मणि विनियोगं
 बोधायन आह—“अथैनं दधि मधु घृतमिति समुदाहृत्य हिरण्येन
 प्राशयति प्राणो रक्षति विश्वमेजदित्यनुवाकेन प्रत्यृचम्” इति ॥

इति तैत्तिरीयब्राह्मणभाष्ये द्वितीयाष्टके पञ्चमप्रपाठके
 प्रथमोऽनुवाकः.

'उदेहि वाजिन्यो अस्यप्स्वन्तः । इदं राष्ट्र-
माविश सूनृतावत् । यो रोहितो विश्वमिदं जजान ।
स नो राष्ट्रेषु सुधितान्दधातु । 'रोहं रोहं रो-
हितं आरुरोह । प्रजाभिर्वृद्धिं जनुषामुपस्थम् ।
ताभिस्संरब्धो अविद्व्यडुर्वीः । गातुं प्रपश्य-

१ द्वितीयेऽनुवाके प्रथमामृचमाह—हे वाजिन् ! अश्वमेधे कर्मणि प्रयुज्यमान ! हे अश्व ! उदेहि जलमध्यादुद्गच्छ । अत्राश्वमेधे भारद्वाज-सूत्रम्—“अश्वमपोऽवगाह्य स्नापयित्वा समुह्य ततो ह्यस्तारमनुदकमु-दानयति उदेहि वाजिन्नित्यष्टाभिः” इति । अतोऽत्राश्वमेधगतमश्वं संबोध्योच्यते योऽयमश्वोऽप्स्वन्तर्वर्तते स त्वमुदेहि, उद्गत्य च सूनृ-तावत् प्रीतियुक्तमिदं राष्ट्रमाविश । इहास्यतामिह भुज्यतामित्येवंरूपा वाणी सूनृता । अस्य चाश्वस्य प्रजापतिजन्यत्वेन तद्रूपत्वमुपचर्य प्र-शस्यते—योऽश्वः स्वकारणभूतप्रजापतिरूपेण रजोगुणयुक्तत्वाद्ब्रोहित-स्सन् इदं विश्वं जजान उत्पादयामास, स प्रजापतिरूपोऽश्वो नोऽस्मान्नेत्रेषु राष्ट्रेषु सुधितान् सुखयुक्तान्कृत्वा स्थापयतु ॥

२ अथ द्वितीयामाह—हे रोहित ! रोहिर्द्वर्ण ! प्रजापतिस्वरूपाश्व ! रोहं रोहं भौमं भोगं स्वर्गभोगं आरुरोह आरोहणं कुरु । कामिः ? प्रजा-भिस्सह । कमिव ? वृद्धिमिच्छता प्रजानां संबन्धि उपस्थं प्रत्यारो-हणमिव । ताभिः प्रजाभिः सह संरब्ध उत्साहयुक्तस्सन् षडुर्वीः अ-विदत् ज्ञातवानसि । उर्वीर्गातुं गन्तुं प्रपश्यामिह राष्ट्रं आहाः आहूत-वानसि । तव प्रेक्षणवशाद्भ्राष्ट्रस्था जनाः संनिहिता इत्यर्थः ॥

त्रिह राष्ट्रमाहाः । 'आहार्षीद्राष्ट्रमिह रोहितः ।
मृधो व्यास्थदभयं नो अस्तु ॥ ४ ॥ अस्मभ्यं
द्यावापृथिवी शक्रीभिः । राष्ट्रं दुहाथामिह रेव-
तीभिः । 'विममर्श रोहितो विश्वरूपः । समाच-
क्राणः प्ररुहो रुहश्च । दिवं गत्वाय महता महि-
म्ना । वि नो राष्ट्रमुनत्तु पयसा स्वेन । 'यास्ते वि-

^३अथ तृतीयामाह—रोहितस्त्वं राष्ट्रमिह आहार्षीत् आहृतवानसि
व्यास्थत् व्यास्थात् विरोधिनिष्पाद्यात् मृधो युद्धात् अश्वाभिन्नप्रजापते!
तव प्रसादान्नोऽभयमस्तु । अश्वाभिन्नप्रजापते! तव प्रसादात् द्यावापृथि-
वी द्यावापृथिव्यौ शक्रीभिः शक्रीछन्दोयुक्ताभि रेवतीभिः सामामि
मानिनीभिर्देवताभिस्सह अस्मभ्यमस्मदर्थं राष्ट्रं दुहाथां पूरितवन्तौ ॥

^४अथ चतुर्थासाह—स रोहितः प्रजापतिः विममर्शं परामर्शं कृत-
वाननेनेदं कर्म कृतमयमस्य फलस्य योग्य इति परामर्शः । कीदृशः
प्रजापतिः? विश्वरूपः सर्वजगदाकारेण वर्तमानः, तथा समाचक्राणः
सम्यग्रस्यमानान् फलविशेषान्कुर्वाणः । ते च फलविशेषाः प्ररुहो
रुहश्चेति शब्दद्वयेन निर्दिश्यन्ते । प्रकर्षेण रुह्यन्ते प्राप्यन्त इति
प्ररुहः स्वर्गभोगाः । रुहो मानुषा भोगाः । तदुभयं कुर्वाणः स
प्रजापतिर्दिवं गत्वाय स्वर्गं प्राप्य महता महिम्ना स्वकीयेनात्याधिक्येन
माहात्म्येन नोऽस्मदर्थमिदं राष्ट्रं स्वेन पयसा स्वकीयेन वृष्टिजलेन
व्युनत्तु विशेषेण श्लेदयतु ॥

^५अथ पञ्चमीमाह—हे रोहित! प्रजापते! त्वदीयेन तपसा या
विशः प्रजाः संभूवुः । तथा ह्यन्यत्रान्नायते—“स तपोऽतप्यत । स

शस्तर्पसा संबभूवुः । गायत्रं वत्समनु तास्त आ-
गुः । तास्त्वा विशन्तु महसा स्वेन । सं माता
पुत्रो अभ्येतु रोहितः ॥५॥ 'यूयमुग्रा मरुतः पृश्नि-
मातरः । इन्द्रेण सयुजा प्रमृणीथ शत्रून् । आ वो

तपस्तप्त्वा । इदं सर्वमसृजत" * इति । ते त्वदीयास्ताः प्रजा गायत्रं
वत्समन्वागुः । "एष वै गायत्रियै वत्सो यदाग्रयणः"† इति श्रुत्यन्त-
रात् । आग्रयणग्रहो गायत्रचाख्यधेनोर्वत्सस्थानीयः । तमाग्रयणाख्यं
वत्समश्वमेधस्य मध्यमेऽहन्यनुष्ठितवन्तः । ताः प्रजाः स्वेन महसा
स्वकीयेनानुष्ठितेन महिमाख्यग्रहेण त्वां विशन्तु । किं बहुना—माता
सर्वभूतानां सम्यङ्निर्माता पुत्रवद्भक्षको रोहितोऽश्वरूपः प्रजापतिः
अभ्येतु अस्मानभिलक्ष्यागच्छतु ॥

अथ षष्ठीमाह—हे मरुतः! यूयं सयुना युष्माभिस्सहावस्थि
तेनेन्द्रेण साकमस्मदीयान् शत्रून् प्रमृणीथ निराकुरुत । रोहितः
प्रजापतिरूपोऽयमश्वो वो युष्मानाऽशृणोत् शत्रुसयकारिण एते
इति भवदीयां कीर्तिं सर्वदा शृणोति । कीदृशा मरुतः? उग्राः
अश्रुमिषये क्रोपयुक्ताः । पृश्निर्मातेषां ते पृश्निमातरः । "पृश्नेः
पुत्रा उपमासः"‡ इति हि मन्त्रान्तरम् । "पृश्नियै वै पयसो
मरुतो जाताः"§ इति च ब्राह्मणम् । अभिद्यवः अभितो द्योत-
मानाः त्रिसप्तासः त्रिषिधाः सप्त संख्या येषां ते त्रिसप्तासः ।
"सप्तगणा वै मरुतः"§ इति ब्राह्मणान्नानात् । सप्तगणाः ** सप्त-

* तै. उ. २-६.

† सं. १-४-११.

‡ ब्रा. २-६-५.

§ सं. २-२-११.

** ग. मरुतः.

रोहितो अशृणोदभिद्यवः । त्रिसंज्ञासो मरुत-
स्स्वादुसंमुदः । 'रोहितो द्यावापृथिवी जजान । त-
स्मिद्भुस्तन्तुं परमेष्ठी ततान । तस्मिच्छिश्रिये अ-

संख्याकाः । तत्र 'धुनिश्च ध्वान्तश्च' * इत्यारण्यकानुवाकोक्तो
गणो मध्यमः । तस्मात्पूर्ववर्तिनः 'ईदृश्च' † इत्यादिनोक्तास्त्रयो
गणाः । 'ऋतश्च सत्यश्च' † इत्यादिनोक्ता उत्तरभाविनस्त्रयो गणा-
स्तत्रैकस्मिन्गणत्रये तिस्रः सप्तसंख्या विद्यन्ते तस्मात्ते त्रिसप्तास
इत्युच्यन्ते । स्वादुना हविषा सम्यञ्छोदन्त इति स्वादुसंमुदः ।
अत्र मरुत इति संबुद्धयन्तं पदं द्विराम्नातम्, तच्च वाक्यद्वये
योजनीयम् । हे मरुतः! शत्रून्प्रमृणीय । हे मरुतः! युष्मान्
रोहितोऽशृणोदिति योजना ॥

'अथ सप्तमीमाह—योऽयं रोहितोऽश्वरूपः प्रजापतिः स एव
पुरा द्यावापृथिव्यावुत्पादितवान् । तस्मिन् रोहितेऽश्वे परमेष्ठी प्रजा
पतिः तन्तुं अश्वमेधतन्तुपरम्परां ततान विस्तारितवान् । एक एव
पद्यते गच्छतीत्येकपात् । तथा च मन्त्रान्तरम्—“सूर्य एकाकी
चरति” ‡ इति । स च मनुष्यवत्सृष्टिमध्ये पुनःपुनर्जन्मरहित-
त्वादजः तादृशः सूर्योऽपि तस्मिन् रोहितेऽश्वे शिश्रिये आश्रित-
वान् । रोहिताश्वस्य प्रजापतिद्वारा जगत्सृष्टिकर्तृत्वात्सूर्यस्य त-
दाश्रितत्वं युक्तम् । स च रोहितः प्रजापतिः स्वकीयेन बलेन
द्यावापृथिव्यौ अदंहत् दृढीचकार ॥

ज एकपात् । अदृहृद्द्यावापृथिवी बलेन । १ रोहितो
 तो द्यावापृथिवी अदृहृत् । तेन सुवस्स्तभितं
 तेन नाकः ॥६॥ सो अन्तरिक्षे रजसो विमानः ।
 तेन देवास्सुवरन्वविन्दन् । १ सुशेवं त्वा भानवो दी-
 दिवाःसम् । समग्रासो जुहो जातवेदः । उक्षन्ति
 त्वा वाजिनमाघृतेन । सःसमग्रे युवसे भोजना-

१अथाष्टमीमाह—रोहितः प्रजापतिः द्यावापृथिव्यौ दृढीकृत-
 वान् । तेन रोहितेन सुवः स्तभितं स्वर्गलोको यथाऽधो न प-
 तति तथा स्तम्भितः । तथा नाकनामा स्वर्गविशेषोऽपि तेन स्त-
 म्भितः । स एव रोहितोऽन्तरिक्षे रजसो रजःस्य ज्योतिर्गण-
 स्योदकस्य वा विमानो विशेषेण निर्माता । तेन रोहितेन देवा
 इन्द्रादयोऽपि सुवरन्वविन्दन् स्वर्गं लब्धवन्तः । एवमेतैरष्टभिर्मन्त्रै-
 रश्वमेधगतस्थाश्वस्य जलमध्याद्द्रुमनं कुर्यात् ॥

१अथ नवमीमाह--हे जातवेदः ! जुहो जुहाद्याः स्रुचः समग्रा
 सः घृतपूर्णाः सत्यः स्वनिष्ठेन घृतेन त्वामुक्षन्ति । कीदृश्यो जुहा
 द्याः ? भानवो घृतपूर्णत्वाद्वासमानाः । कीदृशं त्वां ? सुशेवं सुखे-
 न सेवितुं शक्यं दीदिवांसं अत्यन्तं दीप्यमानं वाजिनं वेगवन्तम् ।
 अत्र त्वेति पदं द्वितीयान्तं द्विराम्नातम् । तत्रैकं प्रथमान्तत्वेनोपरि
 नेतव्यम् । हे अग्ने ! त्वं भोजनानि भोक्तुं योग्यान्यस्मदीयहवीषि
 संसं अत्यन्तसम्यक्त्वेन युवसे मिश्रयसि स्वीकरोषीत्यर्थः ॥

नि । ¹⁰अग्ने शर्धं महते सौभगाय । तव द्युन्नान्यु-
त्तमानि सन्तु । सं जास्पत्यं सुयममार्कणुष्व ।
शत्रूयतामभितिष्ठा महासि ॥ ७ ॥

अस्त्वेतु रोहितो नाको महासि ॥ २ ॥

'पुनर्न इन्द्रो मघवा ददातु । धनानि शक्रो ध-
न्यस्सुराधाः । अर्वाचीनं कृणुतां याचितो मनः ।

¹⁰अथ दशमीमाह—हे अग्ने ! अस्माकं महते सौभगाय सौभाग्याय शर्धं उत्सहस्व । तव संबन्धीनि द्युन्नानि उत्तमानि मणिमुक्तादीनि धनान्यस्माकं सन्तु । नास्पत्यं जायापतिभावं सुयमं सुष्टु नियतं समार्कणुष्व सम्यक् संपादय । शत्रूयतां शाश्रवमिच्छतां पुरुषाणां महांसि तेजांसि अभितिष्ठ अभित आक्रामस्व । इदं मन्त्रद्वयमाग्नेये कर्मणि द्रष्टव्यम् । तत्रोत्तरस्य विवाहकर्मण्यपि विनियोगं बोधायन आह—“अथ तयोपविश्यान्वारब्धायामुपयमनीर्जु-
होत्यग्ने शर्धं महते सौभगाय” इति ॥

इति तैत्तिरीयब्राह्मणभाष्ये द्वितीयकाण्डे पञ्चमप्रपाठके
द्वितीयोऽनुवाकः.

¹तृतीयानुवाके प्रथमामृचमाह—अस्मदीयानि धनानि यानि नष्टानि तानि सर्वाणि पुनरपि नोऽस्मभ्यमिन्द्रो ददातु । कीदृश इन्द्रः ! मघवा धनवान् शक्रः शक्तियुक्तः धन्यो धनदानार्हः

श्रुष्टी नो अस्य हविषो जुषाणः । ^२यानि नो जि-
नन्धनानि । जहर्थं शूर मन्युना । इन्द्रानुविन्द
नस्तानि । अनेन हविषा पुनः । ^३इन्द्र आशाभ्यः
परि । सर्वाभ्योऽभयं करत् ॥ ८ ॥ जेता शत्रून् वि-
चर्षणिः । 'आकूतै त्वा कामाय त्वा समृधे त्वा ।

सुराधाः शोभनामयुक्तः । तादृशोऽयमिन्द्रो याचितोऽस्माभिः प्रार्थ-
तस्सन् स्वकीयं मनोऽर्वाचीनं कृणुतामस्मदभिमुखं करोतु । नोऽ-
स्मदीयस्यास्य हविषो भागं श्रुष्टी जुषाणः शीघ्रं सेवमानः स
इन्द्रोऽस्मदभीष्टं करोतु ॥

^२अथ द्वितीयामाह—हे शूरेन्द्र ! त्वं विहितस्याननुष्ठानान्निषि-
द्धसेवनाद्वा पापयुक्तान् नः अस्मान् जिनन् शिक्षार्थं हिंसन् मन्युनाऽ-
स्मासु क्रोधेन यान्यस्मदीयानि धनानि जहर्थं अपहृतवानसि । अने
नास्मदीयेन हविषा तुष्टस्सन् पुनरपि नोऽस्माकं तानि धनान्यनुवि-
न्द अनुग्रहेण लभस्व देहीत्यर्थः । एतदुभयं नष्टधनस्य पुनः-
प्राप्त्यर्थं कस्मिंश्चिदैन्द्रे कर्मणि द्रष्टव्यम् ॥

^३अथ तृतीयामाह—विविच्य द्रष्टा शत्रूणां जेते-
न्द्रः सर्वाभ्यो दिग्भ्यः परितो वर्तमानाभ्योऽस्माकमभयं करत् करोतु ।
अयं मन्त्रः पूर्वत्रैवोपहोमार्थः ॥

^४अथ चतुर्थीमाह—हे इन्द्र ! आकूत्यादिसिद्धयर्थं त्वां पुरो दधे
पुरस्कृत्य सेवे । आकूतिः संकल्पः कामो भोगः समृत् समृद्धिः
अमृतत्वं अपमृत्युराहित्यं, जीवनं अन्नादिसंपत्तिः ॥

पुरो दधे अमृतत्वाय जीवसे । 'आकूतिमस्यावसे ।
 काममस्य समृद्धयै । इन्द्रस्य युञ्जते धियः । 'आ-
 कूतिं देवीं मनसः पुरो दधे । युञ्जस्य माता सु-
 हवा मे अस्तु । यद्विच्छामि मनसा सकामः । वि-
 देयमेनद्धृदये निविष्टम् ॥ ९ ॥ 'सेदग्निरग्नीं रत्ये-
 त्यन्यान् । यत्र वाजी तनयो वीडुपाणिः । सह-

^५अथ पञ्चमीमाह—लोके बुद्धिमन्तः कर्तारः अत्रसे रक्षणार्थं समृ-
 द्धयै धनादिसमृद्धयर्थं च अस्येन्द्रस्य अकूति संकल्पं काममिच्छां
 धियः बुद्धिविशेषांश्च युञ्जते आश्रयन्ति । न त्विन्द्रनैरपेक्ष्येण स्वत-
 न्त्रानाकूत्यदीन्लभन्ते ॥

^६अथ षष्ठीमाह—अहमाकूतिं संकल्पामिमानीनीं देवीं कार्येषु
 कुर्वाणस्य मनसः पुरो दधे संकल्पपूर्वमेव सर्वं कार्यं मदीयेन मनसा
 क्रियत इत्यर्थः । सेयमाकूतिर्यज्ञस्य मातृस्थानीया सती मे मम
 सुहवा सुखेनाद्वातुं शक्याऽस्तु । सकामः कामसाहितोऽहं मदीयेन
 मनसा यत्कार्यं कर्तुमिच्छामि मदीये हृदये निविष्टमेनत् तत्कार्यं
 विदेयं लभेयम् । अस्य मन्त्रत्रयस्य कर्मणामादौ संकल्पे विनियोगं
 बोधायन आह—“ आकूत्यावेदनं करोति आकूत्यै त्वा कामाय
 त्वा समृधे त्वा ” इति ॥

^७अथ सप्तमीमाह—यत्र यस्मिन्नग्नौ यजमानेनोपचरिते सति तनयः
 पुत्रो वाजी अन्नवान् वीडुपाणिः यागदानादिषु दृढहस्तः सहस्रपाथाः
 सहस्रसंख्याकेनाग्नेन युक्तस्सन् अक्षरा अक्षरेणाप्यविनाशेन जीवनेन

स्रपाथा अक्षरां समेति ।^१ आशानां त्वाऽऽशापाले-
भ्यः । चतुर्भ्यो अमृतेभ्यः । इदं भूतस्याध्यक्षेभ्यः ।
विधेम हविषा वयम् । विश्वा आशा मधुना सः
सृजामि । अनमीवा आप ओषधयो भवन्तु । अ-
यं यजमानो मृधो व्यंस्यताम् ॥ १० ॥ अगृभीताः

समेति संगच्छते । सेदग्निः स एवोपचरितोऽग्निः अग्नानितरथजमानसं
बन्धानग्निन् अत्येति अतिक्रामति । सोऽयं मन्त्रः प्रायणीयेष्टौ स्विष्ट
कृतः पुरोनुवाक्या ॥

^१अथाष्टमीमाह—हे पशो ! त्वां आशानां दिशां मध्ये आशापाले
भ्यो विशिष्टानां दिशां पालेभ्यः चतुर्भ्य इन्द्रयमवरुगसोमेभ्योऽमृते-
भ्यो देवेभ्यः समर्पयामीति शेषः । भूतस्य अस्मिन्कर्मणि प्राप्तस्य
पशोरध्यक्षेभ्यः स्वामिभ्यो देवेभ्यो वयं हविषेदं विधेम शीघ्रमेव
परिचरेम ॥

^१अथ नवमीमाह—विश्वा आशाः सर्वा दिशाऽहं मधुना मधु-
रेण वृष्ट्युदकेन संसृजामि संयोजयामि । तेन आप ओषधयश्चा
नमीवा रोगरहिता भवन्तु । अयं च यजमानो मृधः शत्रून् व्य-
स्यतां निरस्यतु । सर्वे पशवः अगृभीता व्याघ्रतस्करादिभिरस्वीक-
ताः सन्तु । इदं मन्त्रद्वयं पशौ संज्ञाप्यमाने यजमानेन जप्यम् ।
तथा दिवश्श्येनीसंज्ञिकास्विष्टिषु “अशायै चरुम्” * इत्यस्य याज्या-
नुवाक्ये । तथा च तयोः प्रतीकद्वयमाम्नातम्—“आशानां त्वा विश्वा
आशाः” † इति ॥

पृशवस्सन्तु सर्वे । ¹⁰अग्निस्सोमो वरुणो मित्र इन्द्रः ।
 बृहस्पतिस्सविता यस्सहस्री । पूषा नो गोभि-
 रवंसा सरस्वती । त्वष्टा रूपाणि समनक्तु यज्ञैः ।
¹¹त्वष्टा रूपाणि दधती सरस्वती । पूषा भगं स-
 विता नो ददातु । बृहस्पतिर्वद्विन्द्रस्सहस्रम् ।
 मित्रो दाता वरुणस्सोमो अग्निः ॥ ११ ॥
 करन्निर्विष्टमस्यतां नवं च ॥ ३ ॥

¹⁰अथ दशमीमाह—अग्न्यादयः त्वष्टृदेवपर्यन्ता ये दश देवाः सन्ति तेषां मध्ये एकैक एव नोऽस्माकमवसा रक्षणाय गोभिः समनक्तु संयोजयतु । यज्ञैश्च समनक्तु । त्वाष्टा देवो रूपाणि पुत्रपौत्रादिशरीराण्यपि समनक्तु । यः सहस्रीति सवितृविशेषणं, यः सहस्रसंख्याकरश्मियुक्तः सोऽयं सवितेति योज्यम् ॥

¹¹अथैकादशीमाह—अयं त्वष्टा रूपाणि पुत्रादिशरीराणि ददातु । सरस्वती दधती धारयित्री भूयात् । पूषा सविता बृहस्पतिश्च प्रत्येकं नोऽस्मभ्यं भगं सौभाग्यं ददातु । इन्द्रः सहस्रं सहस्रसंख्याकं गोघनादिकं ददत् ददातु । मित्रवरुणसोमामिष्वेकैकैः सहस्रस्य दाता भवतु । एतच्च मन्त्रद्वयं मित्रविन्दायामिष्टौ याज्यानुवाक्ये । तथा चाश्वलायनः—“मित्रविन्दा महावैराजी” इत्यादि-
 नोदानहार ॥

इति तैत्तरीयब्रह्माणभाष्ये द्वितीयकाण्डे पञ्चम-
 प्रपाठके तृतीयोऽनुवाकः.

१ आ नो भरु भर्गमिन्द्र द्युमन्तम् । नि ते दे-
 ष्णस्य धीमहि प्ररेके । उर्व इव पप्रथे कामो अ-
 स्मे । तमापृणा वसुपते वसूनाम् । २ इमं कामं
 मन्दया गोभिरश्वैः । चन्द्रवता राघसा पप्रथश्च ।
 सुवर्यवो मतिभिस्तुभ्यं विप्राः । इन्द्राय वाहः कु-
 शिकासो अक्रन् । ३ इन्द्रस्य नु वीर्याणि प्रवोचम् ।
 यानि चकार प्रथमानि वज्री ॥ १२ ॥ अहन्नहिमन्व-

१ चतुर्थानुवाके प्रथमासृचमाह—हे इन्द्र ! द्युमन्तं दीप्यमानं भगं
 धनादिसौभाग्यं नोऽस्मभ्यमाभर संपादय । ते तव देष्णस्य दानस्य
 प्ररेके अतिशये सति अतिरिक्तं धनं यागार्थं तुभ्यं निधीमहि । उर्व
 इव षाड्बाभिरिवास्मीकं कामः पप्रथे प्रथितोऽभूत् । वसूनां वसु-
 पते ! बहुधनस्वामिन् ! तं काममापृण सर्वतः पूरय ॥

२ अथ द्वितीयामाह—हे इन्द्र ! इममस्माकं कामं गोभिरश्वैः त्वया
 दत्तैः मन्दय हर्षहेतुं कुरु । चन्द्रवता हिरण्यवता राघसा रत्नादि-
 धनेन च कामं पप्रथः प्रथय । सुवर्यवः स्वर्गमिच्छन्तो विप्रा ये
 मेधाविनः कुशिकासः कुशिकास्तु विश्वामित्रस्य पुत्रा मतिभिः स्तोत्रैः
 तुभ्यमिन्द्राय वाहोऽक्रन् वाहमकुर्वन् तदीया स्तुतिरेव त्वदागमनहेतु-
 त्वाद्वाहनमित्यर्थः । एतच्चोभयमैन्द्रे कर्मणि द्रष्टव्यम् ॥

३ अथ तृतीयामाह—वज्री वज्रहस्त इन्द्रः प्रथमानि यानि वीर्या-
 णि शौर्याणि चकार, इन्द्रस्य संबन्धीनि तानि वीर्याणि नु क्षिप्रं
 प्रवोचं प्रवक्ष्यामि । प्रथमं तावत् अहिं वृत्राख्यमसुरमहन् हतवान् ।

पस्ततर्द । प्र वक्षणा अभिनृत्पर्वतानाम् । अहन्न-
हि पर्वते शिश्रियाणम् । त्वष्टाऽस्मै वज्रं स्वर्ग्यं
ततक्ष । वाश्रा इव घेनवस्स्यन्दमानाः । अञ्जस्स-
मुद्रमवजग्मुरापः । वृषायमाणोऽवृणीत् सोमम् ।
त्रिकट्टुकेष्वपिबत्सुतस्य । आ सायकं मघवा दत्त

अनु तदनन्तरं अपस्ततर्द मेघस्थितं जलं मेघभेदेन पृथिव्यां व्यापि-
तवान् । अथ पर्वतानां वक्षणा पक्षान् प्राप्तिन् प्रकर्षेण भिन्नवान् ॥

‘अथ चतुर्थीमाह—पर्वते पर्वतसमाने मेघे शिश्रियाणं आश्रित-
महिं जलनिरोधकमाहिनामानमसुरं अहन् हतवान् । त्वष्टा देवोऽस्मा
इन्द्राय स्वर्ग्यं स्वर्गाय हितं वज्रं ततक्ष तीक्ष्णकृतवान् । ततो वज्रेण
वृष्टिनिरोधके शत्रौ हते सति स्यन्दमाना आपः समुद्रं समुद्र-
समानं भूपदेशं अञ्जः समञ्जसं यथा भवति तथा अबजग्मुः प्राप्ताः ।
अपां दृष्टान्तः—वाश्रा घेनव इव यथा वत्समाकारयितुं शब्दं
कुर्वत्यो घेनवो दुहन्ति तद्वत् ॥

‘अथ पञ्चमीमाह—वृषायमाणो घासं जिघत्सुर्वृषभ इव बलवा-
न् देवानां पानार्थमिन्द्रः सोममवृणीत् । ततः त्रिकट्टुकेषु ‘ज्योतिर्गौ-
रायुः’* इत्येतेषु त्रिकट्टुकनामकेषु यज्ञेषु सुतस्य अभिषुतस्य सोमस्य
रसं अयमिन्द्रोऽपिबत् । तथा मघवा इन्द्रः सायकं बाणवत्तीक्ष्णं
वज्रमादत्त स्वकृतवान् । आदाय च अहीनामसुराणां मध्ये प्रथमजां
प्रथमोत्पन्नमेनं वृत्रमहन् हतवान् ॥

वज्रम् । अहन्नेनं प्रथमजामहीनाम् ॥ १३ ॥ 'यदि-
न्द्राहंनप्रथमजामहीनाम् । आन्मायिनाममिनाः
प्रोत मायाः । आत्सूर्यं जनयन्द्यामुषासम् । ता-
दीक्ता शत्रून् किलाविविधसे । 'अहंन्वृत्रं वृत्रतरं
व्यसंसम् । इन्द्रो वज्रेण महता वधेन । स्कन्धा-
सीव कुलिशेना विवृक्णा । अहिंशशायत उपपृ-

०अथ षष्ठीमाह—हे इन्द्र ! यद्यदा त्वमहीनां प्रथमजां हतवा
नसि आत् अनन्तरं मायिनां मायायुक्तानामसुराणां माया उत
सर्वा अपि मायाः प्रामिनाः प्रकर्षेण शितवानसि । आत् अनन्तरं
सूर्यं जनयन् स्वभानुसंज्ञकेनासुरेण प्रयुक्ते तमासि मग्नं सूर्यं पादुर्भा
वयन्, तयोषासं द्यां जनयन् उषःकालं दीप्तं कुर्वन्वर्तसे । तादीकना
तादृशान् शत्रून् कदाचिदपि त्वं नाविविधसे किल सर्वथा न लभसे ॥

१अथ सप्तमीमाह—अयमिन्द्रो महता प्रौढेन वधेन वधसा-
धनभूतेनानेन वज्रेण वृत्रमहन् वृत्रनामकमसुरं हतवान् । कीदृशं
वृत्रं ? वृत्रतरं अतिशयेन लोकत्रयावारकम् । "स इमान्लोकान-
वृणोत्"* इति ब्राह्मणम् । व्यंसं छेदनेनांसरहितम् । ततोऽयमहि-
वृत्रारूपासुर इन्द्रेण हतस्सन् पृथिव्यां उपपृक् उपसंयुक्तः प-
तितोऽशयिष्ठ । तत्र दृष्टान्तः—कुलिशेन कुठारेण विवृक्णा वि-
शेषतश्छिन्नानि स्कन्धांसीव वृक्षस्य स्कन्धा यथा भूमौ निपत-
न्ति तद्वत् ॥

कपृथिव्याम् । अयोध्येव दुर्मद आ हि जुहे । महावीरं तु विबाधमृजीषम् ॥ १४ ॥ नातारीरस्य समृतिं वधानाम् । सऋजानाः पिपिष इन्द्रशत्रुः । विश्वो विहाया अरतिः । वसुर्दधे हस्ते दक्षिणे ।

अथाष्टमीमाह—दुर्मदो मदान्वो वृत्र इन्द्रमाजुहे हि युद्धार्थमाहुतवान्किल । तत्र दृष्टान्तः—अयोध्येव यथा लोके योद्धुमशक्तो वृथैव वाचा युद्धार्थं गर्जनं करोति तद्वत् । कीदृशमिन्द्रं ? महावीरं शूरेषु मध्येऽत्यन्तमेव शूरम् । विबाधं बाधरहितम् । ऋजीषं सोमसंबन्धिनम् । ऋजीषस्यापि भक्षकत्वाद्ऋजीषरूपम् । तादृशस्यैवेन्द्रस्य शत्रुवृत्र अस्येन्द्रस्य वधानां समृतिं संगमं नातारीः न प्राप्तवान् इन्द्रं हन्तुं न शक्त इत्यर्थः । प्रत्युत रुजानाः भङ्गं प्राप्नुवतीः स्वकीया एव सेनाः संपिपिषे सम्यक्पिष्वान् वज्रेण हतो भूमौ पतन् सन् समीपवर्तिनः सर्वान् शूरांश्चूर्णीकृतवानित्यर्थः । “इन्द्रस्य नु वीर्याणि” इत्यारभ्य षण्मन्त्रा निष्केवल्यशस्त्रेऽन्तर्भावनीयाः ॥

अथ नवमीमाह—अयमग्निः विश्वो विश्वात्मको विहाया विशिष्टगतियुक्तः अरतिः उपरतिरहितः । हविर्वहनाय पुनःपुनरागमने नास्त्यस्योपरतिः । वसुः निवासहेतुः तादृशोऽयमग्निर्ब्राह्मणस्य दक्षिणे हस्ते दधे धृत आसीत् । अत एव तत्र होम आम्नातः—“ब्राह्मणस्य दक्षिणे हस्ते होतव्यम्”* इति । तरणिः

तरणिर्न शिश्रथत् । श्रवस्यया न शिश्रथत् ।
 विश्वस्मा इदिषुध्यसे । देवत्रा हव्यमूहिषे । विश्व-
 स्मा इत्सुकृते वारमृण्वति । अग्निर्द्वारा व्यृण्वति ॥
¹⁰उदुज्जिहानो अभिकाममीरयन् । प्रपृश्नन्विश्वा
 भुवनानि पूर्वथा । आ केतुना सुषमिद्धो यजिष्ठः ।
 कामं नो अग्ने अभिर्हय दिग्भ्यः । ¹¹जुषाणो ह-

दुःखेभ्यस्तारयिता न शिश्रथत् शिथिलो न भवति । तत्र हेतुः—
 श्रवस्यया हविलक्षणाच्चेच्छया न शिश्रथत् पुनःपुनरभिवृद्ध ए-
 वाभून्न तु शिथिलः । विश्वस्मा इत् सर्वस्मै जगत एव सर्वज
 गद्रक्षणार्थं इषुध्यस ईश्वरो भवसि । इषुष ऐश्वर्यं इति धातुः ।
 देवत्रा सर्वेषु देवेषु हव्यमूहिषे अस्मदीयं हव्यं वहसि । विश्व-
 स्मा इत्सुकृते सर्वस्मा अपि पुण्यकृते तदर्थं वारमृण्वति वा-
 र्यन्ते प्रवेशार्थिनः प्राणिनो यत्र तत्सुवर्गस्य द्वारं वारमित्यु-
 च्यते, तदपावृणोति । तदेव स्पष्टीक्रियते—अयमग्निः द्वारा स्वर्ग-
 द्वारं व्यृण्वति विवृतं करोति । अत्यष्टित्वादियमष्टपदी ॥

¹⁰अथ दशमीमाह—हे अग्ने! दिग्भ्यः सकाशात् नः अस्मदीयं
 कामं अभीष्टमर्थं अभिर्हय संपादय । किं कुर्वन्? उदुज्जिहानः
 अत्यन्तमूर्खमुद्गच्छन् काममभीष्टमर्थमभिमतं ईरयन् प्रेरयन् । विश्वा
 भुवनानि पूर्वथा यथापूर्वं केतुना स्वकीयेन धूमेन प्रष्टश्चन् प्र-
 कर्षेण संयोजयन् । कीदृशोऽग्निः? सुषमिद्धः अत्यन्तदीप्तः य-
 जिष्ठोऽतिशयेन यष्टा ॥

¹¹अथैकादशीमाह—हे अग्ने! हव्यं जुषाणोऽस्मदीयं हविः

व्यममृतेषु दूढयः । आ नो रयिं बहुला गोमती-
मिषम् । निधेहि यक्षदमृतेषु भूषन् । ¹²अश्विना
यज्ञमार्गतम् । दाशुषः पुरुदससा । पूषा रक्षतु
नो रयिम् ॥ १६ ॥ ¹³इमं यज्ञमश्विना वर्धयन्ता ।
इमौ रयिं यजमानाय धत्तम् । इमौ पशून् रक्षतां

सेवमानस्त्वं अमृतेषु देवेषु दूढ्यो यागरहितात्पुरुषात् आनीय
नोऽस्माकं रयिं धनं बहुलामतिप्रभूतां गोमतीं गोभिर्युक्तां इषमन्नं
निधेहि नितरां संपादय । यो दुर्बुद्धिः पुमान् देवेषु भक्तिं न
करोति तदीयं धनमाहत्यास्मभ्यं देहीत्यर्थः । यस्तु यजमानोऽमृ-
तेषु देवेषु मध्ये भूषन् स्वात्मानमलंकुर्वन् देवत्वमात्मन इच्छ-
न्नित्यर्थः । स यजमानः त्वद्दत्तेन धनादिना यक्षत यागं करिष्य-
ति । तदेतन्मन्त्रत्रयमाग्नेये कर्मणि द्रष्टव्यम् ॥

¹²अथ द्वादशीमाह—हे अश्विनौ ! युवां पुरुदंससा भूरिकर्माणौ
सन्तौ दाशुषो हविर्दत्तवतो यजमानस्य यज्ञमार्गतं आगच्छतम् ।
पूषा च नोऽस्मदर्थं रयिं रक्षतु ॥

¹³अथ त्रयोदशीमाह—हे अश्विनौ ! इममस्मदीयं यज्ञं वर्ध
यन्ता वृद्धिं प्रापयन्ताविमौ युवां यजमानाय रयिं धनं धत्तं
संपादयतम् । इमौ युवां नः अम्मदीयान् पशून् विश्वतः रक्षतां
सर्वतो भयात् पालयतम् । अयं पूषा अप्रयुच्छन् प्रमादमकुर्वन्
नोऽस्मदीयं सदं सदः स्थानं पातु । एतच्चोभयम्—“अश्विम्यां
पूष्णे पुरोडाशं द्वादशकपालं निर्वपति” * इत्यस्य याज्यानुवाक्ये ॥

विश्वतो नः । पूषा नः पातु सदमप्रयुच्छन् । ¹⁴प्र
 ते महे सरस्वति । सुभगे वाजिनीवति । सत्यवा-
 चे भरे मतिम् । ¹⁵इदं ते हव्यं घृतवध्वसरस्वति ।
 सत्यवाचे प्रभरेमा हवींषि । इमानि ते दुरिता
 सौभगानि । तेभिर्वयं सुभगांसस्याम ॥ १७ ॥

वज्यूहीनामृजीषं व्यृण्वति रक्षतु नो रयिं
 सौभगान्येकं च ॥ १८ ॥

¹⁴अथ चतुर्दशीमाह—हे सुभगे! सौभाग्ययुक्ते! हे वाजिनीव-
 ति! अन्नयुक्ते! हे महे! महति! हे सरस्वति! सत्यवाचे
 अनृतवाक्यरहिताये ते तुम्यं मतिं मदीयां स्तुतिं प्रभरे संपादयामि ॥

¹⁵अथ पञ्चदशीमाह—हे सरस्वति! ते तुम्यं घृतवत् घृत-
 युक्तमिदं हव्यं अस्माभिस्संपादितमिति शेषः । सत्यवाचे तस्यै सर
 स्वत्यै इमानि संपादितानि हवींषि प्रभरेम प्रकर्षेण समर्पयामः । दुरिता
 यानि यान्यस्माभिः कृतानि तानि सर्वाणि हे सरस्वति! ते प्रसा-
 दात् सुभगानि सुकृतानि संपन्नानि । तेभिः तैः सुकृतैः वयं सु-
 भगांसः सौभाग्ययुक्ताः स्याम । एते ऋचौ “सरस्वते सत्यवाचे
 चरुम्”* इत्यस्य याज्यानुवाक्ये ॥

इति तैत्तिरीयब्राह्मणभाष्ये द्वितीयाष्टके पञ्चमप्रपाठके
 चतुर्थोऽनुवाकः.

'यज्ञो रायो यज्ञ ईशो वसूनाम् । यज्ञस्सस्या-
नामृत सुक्षितीनाम् । यज्ञ इष्टः पूर्वचित्तिं दधातु ।
यज्ञो ब्रह्मण्वा* अप्येतु देवान् । 'अयं यज्ञो वर्ध-
तां गोभिरश्वैः । इयं वेदिस्स्वपत्या सुवीरा । इदं
बर्हिरति बर्ही*प्यन्या । इमं यज्ञं विश्वे अवन्तु दे-

'अथ पञ्चमानुवाके प्रथमामृचमाह—यज्ञो यज्ञस्वामी यो देवः
स रायो धनस्य मणिमुक्तादिरूपस्य ईशो स्वामी भवति । तथा
यज्ञो वसूनां निवासहेतूनां गृहाणामीशो स्वामी भवति । तथाऽयं
यज्ञः सस्यानां ब्रीह्याद्योषधीनां स्वामी । उत अपि च सुक्षिती-
नां शोभनभूमिनामीशो स्वामी । इष्टो यज्ञः पूर्वचित्तिं दधातु
पूर्वचित्तिं स्वर्गं दधातु । तथाऽन्यत्राम्नातम्—“द्यौरासीत्पूर्वचि-
त्तिः”* इति । ब्रह्म वेदः, ब्राह्मण्वान् मन्त्रयुक्तो यज्ञो देवान-
प्येतु देवान्प्राप्नोतु ॥

द्वितीयामाह—अयमस्माभिरनुष्ठीयमानो यज्ञो गोभिरश्वैश्च सह
वर्धतां वृद्धिं प्राप्नोतु । इयं वेदिः यज्ञसंबन्धिनी स्वपत्या शोभन
पुत्रप्रदा सुवीरा शोभनभृत्यप्रदा चास्तु । इदं च वेद्यामास्तीर्णं
बर्हीः अन्या बर्हीषि इतरयजमानसंबन्धीनि बर्हीषि अतिक्रामतु ।
इमं चास्मदीयं यज्ञं विश्वे देवा अवन्तु रक्षन्तु । एते ऋचौ
दिवश्येनीनामिकास्विष्टिषु “यज्ञाय चरुम्”† इत्यस्य याज्या-
नुवाक्ये ॥

वाः । 'भगं एव भगवा* अस्तु देवाः । तेन वयं
भगवन्तस्स्याम ॥ १८ ॥ तं त्वा भगु सर्व इज्जो-
हवीमि । स नो भग पुरएता भवेह । 'भगु प्र-
णेतर्भगु सत्यराघः । भगेमां धियमुदव ददन्नः । भगु
प्रणो जनय गोभिरश्वैः । भगु प्र नृभिर्नृवन्त-
स्याम । 'शश्वतीस्समा उपयन्ति लोकाः । श-

^१तृतीयामाह—हे देवाः! यो भगव्यो देवः स एव भगवान्
सौभाग्यवानस्तु । तेन देवेन वयं सर्वे भगवन्तः सौभाग्ययुक्ताः
स्याम । हे भग! तादृशं त्वां सर्वे इति सर्वे एव जोहवीमि आहवा-
मितीत्यर्थः । हे भग! देव! इह कर्मणि नोऽस्माकं पुरएता पुरतो
गन्ता भव ॥

^२चतुर्थीमाह—हे प्रणेतः! प्रकर्षेण नेतुं कुशल! हे भग! देव
अस्मान्कर्मणि प्रणयेति शेषः । हे सत्यराघः! सत्यधन! भगदेव!
अस्मभ्यं धनं देहीति शेषः । हे भग! नोऽस्मभ्यमिमां धियं
कदत् कर्मानुष्ठानबुद्धिं प्रयच्छन् उदव उत्कर्षेण रक्ष । हे भग-
देव! नोऽस्मान् गोभिरश्वैः प्रजनय तद्युक्तान्कुर्वित्यर्थः । हे भग!
त्वत्प्रसादाद्द्वयं नृभिः पुरुषैर्नृवन्तः पुरुषवन्तः स्याम । एतद्द्वयं
'भगाय चकं वावातायै गृहे'* इत्यस्मिन्कर्मणि द्रष्टव्यम् ॥

^३पञ्चमीमाह—लोकाः सर्वे प्राणिनः शश्वतीः शाश्वतीः समा
निरन्तरवर्तिनः संवत्सरान् उपयन्ति प्राप्नुवन्ति । एकस्मिन् संव-

श्वतीस्समा उपयन्त्यापः । इष्टं पूर्तं शश्वतीनां
समानां शाश्वतेन । हविषेष्टानन्तं लोकं पर-
मारुरोह ॥ १९ ॥ इयमेव सा या प्रथमा व्यौ-
च्छत् । सा रूपाणि कुरुते पञ्च देवी । द्वे स्वसा-

त्सरेऽतीतेऽपि पुनरन्यं संवत्सरं प्राप्नुवन्ति । तथैवापः शाश्वतीः
समा उपयन्ति निरन्तरं प्रवहन्ति । यथैतावुभौ दृष्टान्तौ तथा
शाश्वतीनां समानां निरन्तरवर्तिनां संवत्सराणां संबन्धि इष्टं पूर्तं
श्रौतं स्मार्तं च कर्म प्रवर्ततां कर्मानुष्ठानमनश्छिन्नमस्त्वित्यर्थः । तेन
शाश्वतेन निरन्तरानुष्ठितेन हविषा देवमिष्टा अनन्तं विनाशरहितं
परमुत्कृष्टं लोकमारुरोह पुरुष आरोहति । कृष्यादिफलवच्छ्रौतस्मा-
र्तकर्मफलं सहसा न विनश्यति किंतु चिरमनुभवितव्यमित्यर्थः ।
अस्यामृचि देवताभिव्यक्त्यभावात् “अनिरुक्तः प्रजापतिः” * इत्य-
नुसारेण प्राजापत्ये कर्मण्येषा द्रष्टव्या ॥

‘षष्ठीमाह—या सृष्ट्युपक्रमे प्रथमा उषा व्यौच्छत् व्युष्टाऽऽ-
सीत् इयमेव सा इदानीमस्मान्प्रति सूर्योदयात्पूर्वकालरूपोषा प्रादु-
र्भवति सैव रूपाणि पुनःपुनरावर्तत इत्यर्थः । सा देव्येकैव
सती पञ्च रूपाणि पञ्चतूस्ताच्छिन्नानि पञ्च वा कुरुते ॥

‘सप्तमीमाह—अहश्च रात्रिश्चैते द्वे देवते स्वसारौ परस्पर-
भगिन्यौ ते एतत्संवत्सरात्मकं तन्त्रं तन्तुनिष्पन्नं वस्त्रं वयतः । यथा
कुबिन्दस्तन्तुभिर्वस्त्रं वयति निष्पादयत्येवमेते संवत्सरं निष्पादयत

रौ वयतस्तन्त्रमेतत् । सनातनं विततं षण्मयू-
खम् । अवान्यास्तन्तून्किरतो घत्तो अन्यान् ।
नावपूज्याते न गमाते अन्तम् । आ वो यन्तूद-
वाहासो अद्य । वृष्टिं ये विश्वे मरुतो जुनन्ति ।
अयं यो अग्निर्मरुत्समिद्धः । एतं जुषध्वं कव-

इत्यर्थः । तच्च संवत्सरात्मकं वस्त्रं कीदृशं? सनातनमनादिकाल-
सिद्धम् । न हि संवत्सरप्रवाहस्यास्माभिर्दृश्यमान आदिः कश्चिदस्ति ।
अत एव विततं वस्त्रगतदीर्घतन्तुवद्विस्तीर्णं । षण्मयूखं षट्संख्याका
ऋतवो मयूखाः शङ्कुस्थानीया यस्य तादृशं, कुविन्देन हि तन्तु-
प्रसरणाय शङ्कुवो निखन्यन्ते तद्वद्वतव इत्यर्थः । कुविन्दो हि
वस्त्रनिर्माणकाले कांश्चिद्दीर्घतन्तुनधः कृत्वा मध्ये तिर्यक्तन्तून्घा-
रयति एवमेते अप्यहोरात्रदेवते अन्यान् कांश्चिदहर्विशेषान् तन्तून्
अस्तमयकालेषु अवकिरतः अधोगतान्कुरुतः, अन्यांश्च रात्रिरूपां-
स्तन्तूनस्तमयादूर्ध्वं घत्तो धारयतः । एते अहोरात्रदेवते कदाचि-
दपि नावपूज्याते । तस्यैव व्याख्यानं—अन्तं न गमाते संवत्सरा-
त्मकवस्त्रनिर्माणस्य समाप्तिं न गच्छतः, निरन्तरं संवत्सरपरम्परां
निष्पादयत इत्यर्थः । एतच्च मन्त्रद्वयं क्रमादुभोदेवताकेऽहोरात्रदेव-
ताके च कर्मविशेषे द्रष्टव्यम् ॥

अष्टमीमाह—हे मरुतः! ये विश्वे सर्वे मेघा वृष्टिं जुनन्ति
जवेन त्वरया प्रेरयन्ति वो युष्मत्संबन्धिन उदवाहास उदकवा-
हिनो मेघा अद्यास्मिन्कर्मण्यायन्त्वागच्छन्तु । कवयः! सर्वज्ञाः!

यो युवानः ॥ २० ॥ ^९घारावरा मरुतो धृष्णुवोज-
सः । मृगा न भीमास्तविषेभिरुर्मिभिः । अग्रयो
न गुंगुचाना ऋजीषिणः । भ्रुमि धमन्त उप गा
अवृणवत । ^{१०}विचक्रमे ^{११}त्रिर्देवः । ^{१२}आवेधसं नी-

युवानः! नित्यतरुणाः! मरुतः! यूयं योऽग्निरिह समिद्धस्तमेतं
जुषध्वं वृष्ट्यर्थं सेवध्वम् । “अग्निर्वा इतो वृष्टिमुदीरयति मरुत-
स्सृष्टान्न यन्ति” * इति ब्राह्मणम् ॥

^९नवमीमाह—एते मरुतो गा गोबहुहाना वृष्टीः उपावृणवत समीपे
वृतवन्तः, वृष्टिं संपादितवन्त इत्यर्थः । कीदृशा मरुतः? वृष्टि-
धारया भूमिं वृणवन्ति व्यामुवन्तीति धारावराः, धृष्णुं धर्षणस-
मं ओजो बलं येषां ते धृष्णुवोजसः । अत एव मृगा न
सिंहव्याघ्रादिमृगा इव तविषेभिः बलवद्भिः ऊर्मिभिः गमनैः
भीमा भयंकरा अग्रयो न गुंगुचाना अग्रय इव दीप्यमाना
ऋजीषिण ऋजीषोपलक्षितसोमपानयुक्ता भ्रुमिं भ्राम्यतीति भ्रुमिः
मेघः तं धमन्तश्चालयन्तः । एतच्चोभयं मरुते कर्मणि द्रष्टव्यम् ॥

^{१०-११}दशम्या एकादश्याश्च प्रतीके दर्शयति—विचक्रम इत्ये-
का त्रिर्देव इत्यपरा, एते “जुष्टी नरः”† इत्यत्र व्याख्याते ।
एतच्चोभयं वैष्णवे कर्मणि द्रष्टव्यम् ॥

^{१२}द्वादशीमाह—हे ऋत्विग्यजमानाः! बृहस्पतिं देवं सदने यज्ञ-
स्थाने सादयध्वम् । कीदृशम्? आवेधसं सर्वतः स्रष्टारं नील-

लंपृष्ठं बृहन्तम् । बृहस्पतिश्च सर्वने सादयध्वम् ।
 सादद्योनिं दम आदींदिवांसम् । हिरण्यवर्णम-
 रूषश्च सपेम ।¹³ स हि शुचिश्शतपत्रस्स शुन्ध्युः ॥
 हिरण्यवाशीरिषिरस्सुवर्षाः । बृहस्पतिस्स स्वा-
 वेश ऋष्वाः । पूरू सखिभ्य आसुतिं करिष्ठः ।
¹⁴ पूषश्चस्तव व्रते वयम् । न रिष्येम कदाचन ।

पृष्ठं पृष्ठभागे नीलं बृहन्तं गुणैर्महान्तं सादद्योनिं योनौ स्वर्ग-
 स्थाने यजमानान् सादयन्तं दमे गृहे आदींदिवांसं सर्वतो दीप्य
 मानं हिरण्यवर्णं भवर्णसमानकान्तिं अरुषं रोषरहितं तादृशं बृ-
 हस्पतिं सपेम संबधीमः ॥

¹³त्रयोदशीमाह—स हि प्रसिद्धो बृहस्पतिः शुचिः शुद्धः ।
 शतपत्रः शतसंख्याकवाहनोपेतः । स बृहस्पतिः शुन्ध्युः अन्ये
 षामपि शोधको हिरण्यवाशीः हिरण्यस्य वाशो वाक्यं शतम-
 स्मै देहि सहस्रमस्मै देहीत्यादिरूपं तेन वाक्येनोपेतः । इषिरः
 सर्वैरेषणीयः । सुवर्षाः स्वर्गप्रदः । स बृहस्पतिः स्वावेशः सुष्ट-
 वेष्टुं समाश्रयितुं शक्यः । ऋष्वा ऋषिरतीन्द्रियद्रष्टा । तादृशो
 बृहस्पतिः सखिभ्यः सखिसदृशेभ्यो यजमानेभ्यः पूरू प्रभूतं
 आसुतिमन्नं करिष्ठोऽतिशयेन कर्ता । एतच्च मन्त्रद्वयं—“श्वेतां
 बार्हस्पत्याम्”* इत्यस्य पशोः सूक्ते द्रष्टव्यम् । तथा च प्रती-
 कद्वयमाम्नातम्—“आवेधसश्च स हि शुचिः”† इति ॥

¹⁴चतुर्दशीमाह—हे पूषन्! तव व्रते त्वदीये कर्मणि कदाचन

स्तोतारस्त इह स्मसि । ¹⁵यास्ते पूषन्नावो अन्त-
स्समुद्रे । हिरण्ययीरन्तरिक्षे चरन्ति । याभिर्यासि
दूत्याः सूर्यस्य । कामेन कृतश्रव इच्छमानः ॥
¹⁶अरण्यान्यरण्यान्यसौ । या प्रेव नश्यसि । कथा

न रिष्येम मा विनश्येम । इह कर्मणि ते तव स्तोतारः
स्मसि भवामः ॥

¹⁵पञ्चदशीमाह—हे पूषन्समुद्रे समुद्रवद्विस्तीर्णेऽन्तरिक्षे अन्तः
मध्ये हिरण्ययीः सुवर्गवर्णाः ते तव संबन्धिन्यो नावो नौस-
माना दीप्तयो याश्चरन्ति । याभिश्च रश्मिभिस्त्वं सूर्यस्य दूत्यां
यासि दूतत्वं प्राप्नोषि । सूर्यो हि स्वर्भानुसंज्ञकेनासुरेण तमसाऽऽ-
वृतस्सन् दुःखितायाः सूर्यायाः समीपे पूषणं रश्मियुक्तं दूतत्वेन
प्रेषितवान् । तदिदमाख्यानं शाखान्तरे द्रष्टव्यम् । तथा च सूक्तेऽ-
प्याम्नायते—“तं देवासो अद्दुस्सूर्यायै” * इति । स त्वं ता-
भिर्दीप्तिभिर्युक्तस्सन् श्रव इच्छमानः कीर्तिमाकांक्षन् कामेन कृतः
स्वेच्छयैव दूतकर्मणि प्रेरितः । एतदुभयं पौष्णे कर्मणि द्रष्टव्यम् ।
सूक्तेऽप्येकस्य प्रतीकाम्नातम्—“यास्ते पूषन्नावो अन्तः” * इति ॥

¹⁶षोडशीमाह—अरण्यानीशब्देन महारण्यमुच्यते । द्विरुक्तिरा-
दरार्था । हे अरण्यानि ! या त्वं प्रणश्यसीव जनरहितत्वान्नेष्टेव
प्रतीयसे । असौ त्वं कथा कथं ग्रामं न पृच्छसि । सर्वो हि
जनो मार्गे गच्छन् स्वनिवासाय ग्रामः कुत्रेत्येवं पृच्छति त्वं
तु तथा न पृच्छसि । तथा ग्रामाद्द्विष्टं पुरुषं रात्रौ भीः प्र-

ग्रामं न पृच्छसि । न त्वा भीरिव विन्दती ३ ।
 १७ वृषारवाय वदते । यदुपार्वति चिच्चिकः । आघा-
 टीभिरिव धावयन् । अरण्यानिर्महीयते । १८ उत
 गाव इवादन् । उतो वेश्मेव दृश्यते ॥ २३ ॥ उ-

विशति त्वां तु भीर्न विन्दती ३ इव न लमत एव । श्रुति-
 विस्मयार्था । तदेवमरण्यदेवता स्तूयते ॥

१७ सप्तदशीमाह—वृष्टिकाले रवः शब्दविशेषो यस्य पक्षिवि-
 शेषस्य सोऽयं वृषारवः । स हि निर्जनाया अरण्यान्या उपरि
 निर्गत्य निरन्तरं चिदित्यादिशब्दं वदति तथा वदते वृषारवाय
 पक्षिणे प्रत्युत्तरवादी चिच्चिकारूपोऽन्यः पक्षी यत् यदा उपा-
 वति समीपमागत्य तदीयमभिवदनं प्रत्युत्तरदानेन परिपालयति ।
 एकस्मिन् पक्षिणि चिच्चिशब्दं कुर्वति सति अन्येऽपि तज्जातीयाः
 पक्षिणस्तदानीमेव चिच्चिशब्दान्कुर्वते । तदानीमियमरण्यानिर्महीयते
 पूज्यते । तत्र दृष्टान्तः—आघाटीभिः काण्डवीणादिभिर्भावयन्निव
 शोधयन्निव—यथा गानकाले गायकः पुरुषः स्वरविशेषान्वीणा-
 दिभिः शोधयति तादृशकुशलैर्गायकैः सेव्यमानो राजा यथा लोके
 पूज्यते, एवमुक्तिप्रत्युक्तिरूपचिच्चिशब्दसहस्राणि कुर्वन्निः सूक्ष्मैः
 पक्षिविशेषैर्युक्तेयमरण्यानिः शोभत इत्यर्थः ॥

१८ अष्टादशीमाह—उत अपिच गाव इव यथा ग्रामे गावो
 गृहेषु वसन्ति तथाऽरण्ये गवयाद्या मृगविशेषा आदन् तृणानि
 भक्षयन्तो वर्तन्ते । उतो अपिच लतागुल्मादिकं तत्र तत्र वेश्मेव

तो अरण्यानिस्सायम् । शकटीरिव सर्जति ।
¹⁹गाम्ब्रैष आह्वयति । दार्वब्रैष उपावधीत् । वस-
 न्नरण्यान्याः सायम् । अकुक्षदिति मन्यते । ²⁰न
 वा अरण्यानिर्हन्ति । अन्यश्वेन्नाभिगच्छति । स्वा-

गृह इव दृश्यते । उतो अपिच इयमरण्यानिः सायंकाले वृक्षा-
 न्तरालेषु तमसा छत्रेषु शकटीः सर्जतीव लक्ष्यते । यथा कृषिकाः
 सायंकाले धान्यविशेषैः शकटानि पूरयित्वा स्वगृहे समागच्छ-
 न्ति एवमत्राप्यहनि वृक्षाग्रेषु दृश्यमानानि फलानि रात्रौ न दृ-
 श्यन्ते । तथा सति सर्वाणि फलानि लूत्वा शकटे पूरयित्वा
 गृहेषु नीतानीति मुग्धानां बालानां प्रतिभासो भवति सोऽयं
 प्रतिभासोऽत्रारण्यवर्णनार्थमुच्यते ॥

¹⁹एकोनविंशतीमाह—अपिच अरण्यान्यामहनि गाश्वारयन् गो-
 पालोऽङ्गशब्देन प्रियसंबोधनवाचिना गामाह्वयति । यस्मिन्नाह्वानार्थे
 शब्दे गवां संकेतः क्लृप्तस्तादृशस्य शब्दस्योपलक्षकोऽयमङ्गशब्दः ।
 गोपालस्य शब्दं श्रुत्वा यतःकुतश्चिदपि गावः समागच्छन्त्येव
 तदिदमाश्रयम् । अपिच विचित्रस्य प्रासादस्य निर्माता यस्तस्मात्
 स एष स्वापेक्षितं दारु काष्ठमरण्यान्यामुपावधीत् छिनत्तीत्यर्थः ।
 यस्य यादृशं काष्ठमपेक्षितं तस्य तादृशमस्तीत्यपरमिदमाश्रयम् ।
 तस्याश्रयस्य द्योतकोऽयमङ्गशब्दः । अङ्ग हन्तेत्यर्थः । अपिच दीर्घया-
 त्रासु मार्गे गच्छन्नरण्यान्यां सायंकाले यः पुमान्बसति सोऽयं
 महतो वृक्षस्याधस्ताद्भसन् बहून्बहून्पक्षिशब्दान् श्रुत्वा सेयमरण्यानी
 आक्रोशतीति मन्यते तदिदमन्यदाश्रयम् ॥

दोः फलस्य जग्ध्वा । यत्र कामं निषद्यते ।²¹आ-
ञ्जनगन्धीश्च सुरभीम् । बृहन्नमकृषीवलाम् । प्राहं
मृगाणां मातरम् । अरण्यानीमशश्चिषम् ॥२४॥

स्याम रुरोह युवानश्शुन्ध्यूरिच्छमानो दृश्य-
ते निषद्यते चत्वारि च ॥५॥

²⁰विंशीमाह—ये पुरुषास्तपश्चरितुमरण्यान्यां निवसन्ति तान्प्र-
त्यन्यो व्याघ्रादिर्नाभिगच्छति चेत् तदानीमियमरण्यानिर्न वै हन्ति
सर्वथा न मारयति । अयमर्थः—अरण्यप्रयुक्तः कश्चिदपि बाधो
नास्ति । व्याघ्रादिप्रयुक्तस्तूपायेन परिहर्तुं शक्यत इति । यस्याम
रण्यान्यां स्वादोः फलस्य जग्ध्वा स्वादु फलं भक्षयित्वा कामं
निषद्यते स्वेच्छया निवृत्तितुं शक्यते । न खलु तत्रान्नसंपादनाय प्रया-
सोऽस्ति नापि निवासस्थानसंकोचः तादृशीयमरण्यानीति गुणस्तुतिः ॥

²¹एकविंशीमाह—अहमनुष्ठाता इमामरण्यानीं प्राशंसिषं शंसनं
कृतवानस्मि । कीदृशम् ? आञ्जनगन्धीमञ्जनेषु कर्पूरादिसुगन्धिद्र-
व्यप्रक्षेपेण यादृशं गन्धं संपादयन्ति तादृशगन्धोपेताम् । विचि-
त्रैः पुष्पैः फलैश्चानुकूलो गन्धः समुत्पाद्यते । अत एव सुरभीं
सुगन्धीम् । चम्पकपुष्पादिजन्यो हि सुगन्धो वर्तते । भक्षितुं यो-
भ्यानां फलविशेषाणामनेकत्वाद्बृहन्नम् । तादृशानां वृक्षाणां स्वत-
एवोत्पन्नत्वेन कृषेरनपेक्षणादकृषीवलाम् । तत्रोत्पन्नानां मृगाणां पा-
लकत्वान्मातृसदृशीम् । तदेतदरण्यानीत्यादिकमन्त्रषट्कमरण्यवासिभि-
स्तपस्विभिः स्वरक्षार्थं देवतां प्रार्थयितुं जपितव्यम् ॥

इति तैत्तिरीयब्राह्मणभाष्ये द्वितीयाष्टके पञ्चमप्रपाठके पञ्चमोऽनुवाकः.

'वात्रेहत्याय शवसे । पृतनासाहाय च । इन्द्र
त्वाऽऽवर्तयामसि । सुब्रह्माणं वीरवन्तं बृहन्तम् ।
उरुं गभीरं पृथुबुधमिन्द्र । श्रुतर्षिमुग्रमभिमाति-
षाहम् । अस्मभ्यं चित्रं वृषणं रयिं दाः । क्षे-
त्रियै त्वा निऋऋत्यै त्वा । द्रुहो मुञ्चामि वरुणस्य

'षष्ठानुवाके प्रथमामृचमाह—हे इन्द्र! वात्रेहत्याय शत्रुवधाय शवसे अस्मदीयाय बलाय पृतनासाहाय वैरिसेनाभिभवाय च त्वामावर्तयामसि पुनःपुनर्भजामहे ॥

'द्वितीयामाह—हे इन्द्र! अस्मभ्यं रयिं दाः धनं देहि, वयं तु त्वां भजाम इत्यध्याहारः । कीदृशं त्वां? सुब्रह्माणं शोभ-
नब्राह्मणोपेतं ऋत्विग्भिस्तुत्यमित्यर्थः । वीरवन्तं वीरैः पुत्रैर्भृत्यै-
श्रोपेतम् । बृहन्तमैश्वर्येण महान्तं उरुं गभीरं अत्यन्तं गभीरं
अतिप्रबुद्धमित्यर्थः । पृथुबुधं विस्तीर्णमूलं प्रजापतिमृष्टमित्यर्थः । “प्र
जापतिरिन्द्रमसृजत”* इति श्रुतेः । श्रुतर्षि ऋषिषु मन्त्रेष्वेन्द्रसू-
क्तादिषु श्रूयमाणं उग्रं वैरिषु क्रोधिनं अभिमातिषाहं पाप्मनो
विनाशकम् । कीदृशं रयिं? चित्रं मणिमुक्तादिरूपेण बहुविधं
वृषणं कामाभिर्वर्षणक्षमम् । एतच्चोभयैरेन्द्रे कर्मणि द्रष्टव्यम् ॥

'तृतीयामाह—एतस्य मन्त्रजातस्य जातकर्मविषयत्वात्कुमारोऽत्र
संबोध्यते । हे कुमार! त्वां क्षेत्रीनामिकाया रक्षोजातेः द्रुहः
द्रोहात् मुञ्चामि मुक्तं करोमि । बालोपह्वकारिणी काचिद्धसो-

पाशात् । अनागसं ब्रह्मणे त्वा करोमि ॥ २५ ॥
 शिवे ते द्यावापृथिवी उभे इमे । शं ते अग्नि-
 स्सहाद्भिरस्तु । शं द्यावापृथिवी सहौषधीभिः । श-
 मन्तरिक्षं सह वातेन ते । शं ते चतस्रः प्रदिशो
 भवन्तु । या दैवीश्रतस्रः प्रदिशः । वातपत्नीरभि
 सूर्यो विचष्टे । तासां त्वा जरस आदधामि । प्र

जातिः क्षेत्री । तथाऽन्या रक्षोजातिर्निर्ऋतिः तस्या अपि ब्रह्मणा
 मुञ्चामि । तथा वरुणस्य पाशो रोगविशेषः तस्मादपि त्वां मुञ्चा-
 मि । ब्रह्मणे परिवृढाय जातकर्मादिसंस्काराय त्वामनागसं दोषर-
 हितं करोमि ते , त्वदर्थं इमे द्यावापृथिव्यावुभे अपि शिवे ज्ञान्ते
 भवेताम् ॥

चतुर्थीमाह—हे कुमार! त्वदर्थमयमग्निः अग्निः सह शं सु-
 खहेतुरस्तु । द्यावापृथिव्यौ चोषधीनिः सह शं सुखहेतू स्ताम् ।
 अन्तरिक्षं च वातेन सह ते शमस्तु । प्राच्याद्याः प्रकृष्टदिश-
 श्रतस्रोऽपि ते शं भवन्तु ॥

पञ्चमीमाह—वातपत्नीः वायोः पालयित्रीः दैवीः देवतारूपाः
 याश्रतस्रः प्रदिशोऽभिलक्ष्य सूर्यो विचष्टे विशेषेण रुपापयति ता-
 सां दिशां जरसे जरार्थं त्वामादधामि स्थापयामि । यावदिशो न
 जीर्यन्ति तावन्नां जीवयामीत्यर्थः । योऽयं यक्ष्मो व्याधिः स
 पराचैः त्वतः पराणुसो भूत्वा निऋर्ऋतिं रक्षोजातिं प्रैतु प्राप्नोतु ॥

यक्ष्म एतु निऋऋतिं पराचैः । 'अमोचि यक्ष्माद्दु-
रितादवर्त्यै ॥ २६ ॥ द्रुहः पाशान्निऋऋत्यै चोद-
मोचि । अहा अवर्तिमविदध्स्योनम् । अप्यभूद्भद्रे
सुकृतस्य लोके । 'सूर्यमृतं तमसो ग्राह्या यत् ।
देवा अमुञ्चन्नसृजन्व्येनसः । एवमहमिमं क्षेत्रिया-

'षष्ठीमाह—अयं कुमारो यक्ष्मात् व्यधेः दुरितादिहेतोः पा-
पात् अवर्त्यै वर्तिवर्तनं जीवनहेतुः संपत् तद्विपरीतं दारिद्र्यमवर्तिः
तस्या अप्यमोचि मुक्तोऽभूत् । तथा निऋऋत्यै राक्षसजातेः द्रुहः
द्रोहरूपात्पाशाञ्चायं कुमार उदमोचि उत्कर्षण मुक्तोऽभूत् ।
अवर्ति दारिद्र्यं अहाः अहासीः परित्यक्तवान् । स्योनं सुखं अ-
विदत् लब्धवान् । भद्रे कल्याणे सुकृतस्य लोके पुण्यकर्मणः
फलभूते स्थाने अप्यभूत् अवस्थितवान् ॥

'सप्तमीमाह—तमोविद्धस्य सूर्यस्य प्रतीकारं देवाश्चक्रुः । तथा
च ब्राह्मणम्—“सुवर्भानुरासुरस्सूर्यं तमसाऽविध्यतस्मै देवाः प्राय-
श्रित्तैमैच्छन्”* इति । सोऽयं वृत्तान्तोऽत्र दृष्टान्तत्वेनाभिधी-
यते । यत् यथा देवा ऋतमन्धकारप्राप्तं सूर्यं ग्राह्या ग्राहकात्
आवरकान् तमसः अमुञ्चन्मुक्तमकुर्वन् । तथा तद्धेतोरेनसः पापात्
व्यसृजन् वियोजितवन्तः । एवमहं जनकः इमं कुमारं वरुणस्य
पाशात् मुञ्चामि मुक्तं करोमि । कीदृशात्पाशात्? क्षेत्रियात् क्षेत्रं गर्भ-
स्थानं तत्रोत्पन्नात् जामिशंसात् आलस्यप्रख्यापकात् द्रुहः बाधकात् ।

जामिशा५सात् । द्रुहो मुञ्चामि वरुणस्य पाशात् ।
 ४बृहस्पते युवमिन्द्रश्च वस्वः । दिव्यस्येशाथे उत
 पार्थिवस्य । घत्त५ रयि५ स्तुवते कीरयेचित् ॥२७
 यूयं पात स्वस्तिभिस्सदा नः । ९देवायुधमिन्द्र-
 माजोहुवानाः । विश्वावृधमभि ये रक्षमाणाः ।

क्षेत्रियै त्वेत्यादिमन्त्राणां जातकर्मणि विनियोगं बोधायन आह—
 “अथैनं स्नापयति क्षेत्रियै त्वा निष्कृत्यै त्वा” इति ॥

४अष्टमीमाह—हे बृहस्पते! त्वमिन्द्रश्चेत्येतौ युवां दिव्यस्य
 वस्वः दिवि भवस्य वसुनः धनस्य ईशाथे स्वामिनौ भवथः ।
 उत अपिच पार्थिवस्य पृथिव्यां भवस्य धनस्येशाथे । स्तुवते
 स्तोत्रं कुर्वते कीरयेचिन् कर्त्रे यागं बृहस्पतिसवाक्यं कुर्वते
 रथि धनं संपादयतम् । हे इन्द्राबृहस्पती! सपरिवारा यूयं नोऽ-
 स्मान् स्वस्तिभिः क्षेमैः सदा पात रक्षत । एतस्य मन्त्रस्य बृ-
 हस्पतिसवयागे यजमानाभिषेके विनियोगमापस्तम्ब आह—“आ-
 ज्येन माध्यंदिने सवने कृष्णांजिन आसीनमभिषिञ्चति शुक्लाम-
 न्धिनौ वा संस्त्रावेण बृहस्पते युवम्” इति ॥

९नवमीमाह—येनेन्द्रेण हता वृत्रादयो दीर्घमध्वानं आयन्
 मरणं प्राप्ता इत्यर्थः । तमिन्द्रमभिलक्ष्य ये यजमाना रक्षमाणाः
 प्रतीक्षां कुर्वन्त आजोहुवानाः सर्वत आह्वानं कुर्वन्तो वर्तन्ते ।
 कीदृशमिन्द्रं? देवायुधं योद्धारं विश्वावृधं विश्वस्य वर्षयितारं
 ते यजमाना इन्द्रसेविनः अनिवत्स्यमाना इतः परं मनुष्यलोके

येन हृता दीर्घमध्वानुमायन् । अनन्तमर्थमनिव-
 ध्र्यमानाः । "यत्ते सुजाते हिमवत्सु भेषजम् ।
 मयोभूद्दशन्तमा यद्धृदोऽसि । ततो नो देहि सी-
 बले । "अदो गिरिभ्यो अधि यत्प्रधावसि । स-
 शोभमाना कन्येव शुभ्रे ॥ २८ ॥ तां त्वा मुद्गला

पुनरावृत्तिरहितास्सन्तः अनन्तं विनाशरहितं अर्थं सर्वैरर्थनीयं प्रार्थ-
 नीयं लोकं आयन् प्राप्ताः । सोऽयं मन्त्र एन्द्रे कर्मणि द्रष्टव्यः ॥

¹⁰दशमीमाह—सीबलाशब्दः कांचिदोषधि बल्लीरूपामाचष्टे ।
 सा च हिमवत्सानुषूपद्यते । हिमवत्सु पर्वतविशेषेषु सुजाते सुधू-
 त्पन्ने हे ओषधे! ते त्वदीयं यद्भेषजं रोगविनाशमौषधमस्ति ।
 यत् यतस्त्वं हृदो हृदयस्य शन्तमा सर्वोपद्रवशमनहेतुः मयोभूः
 सुखस्य भावयित्री चासि । हे सीबले! एतत्संज्ञके ओषधे! तत-
 स्तादृश्यास्त्वत्सकाशात्तदौषधं नो देहि ॥

¹¹एकादशीमाह—हे ओषधे! एद्यदा त्वं गिरिभ्यः पर्वतेभ्यः
 सकाशात् अदः प्रत्यक्षं यथा भवति तथा अधिप्रधावसि अ-
 धिकं बल्लीरूपा सर्वतः प्रसरसि । तत्र दृष्टान्तः—संशोभमाना
 कन्येव यथा सर्वैराभरणैः सम्यक् शोभमाना कन्या स्वयंवरार्थ-
 मागतानां वराणां पुरतः संचरति तद्वत् । हे शुभ्रे! निर्मले! ओ-
 षधिदेवते! तां त्वा तादृशीं शुभ्रां त्वां मुद्गला मुद्गलगोत्रोत्पन्ना
 महर्षयो हविषा वर्धयन्ति । हे सीबलाख्ये ओषधिदेवते! सा त्वं
 इह कर्मणि अस्मभ्यं रयिमाभाजय धनं संपादय । रोगनिवर्तकमौ-

हृविषा वर्धयन्ति । सा नस्सीबले रयिमाभाज-
येह । ^{१२}पूर्वं देवा अपरेणानुपश्यन्मभिः । जन्मा-
न्यवैरैः पराणि । वेदानि देवा अयमस्मीति माम् ।
अहश् हित्वा शरीरं जरसः परस्तात् । ^{१३}प्राणा-
पानौ चक्षुश्श्रोत्रम् । वाचं मनसि संभृताम् ।

अधमेवात्र धनम् । एते उभे ऋचावेतदोषधिदेवताके शाखान्तर-
गते कर्मणि याज्यानुवाक्ये ॥

^{१२}द्वादशीमाह—हे देवाः! अहमपरेण अधमेनानेन जन्मना
पूर्वं अन्मानुपश्यन्निदानीं वर्ते । तथैवावैरैः निकृष्टैर्मनुष्यजन्मभिः
पराण्युत्कृष्टानि देवजन्मानि वेदानि लभेय । इदानींतनजन्मानि प्र-
यत्नमन्तरेण स्वतः^१ प्रवृत्तां वेदशास्त्रादिवासनां दृष्ट्वा पूर्वमप्येता
दृशजन्म संपन्नमिति निश्चीयते । अत एव अभिज्ञा आहुः—
“प्रपेदिरे प्राक्तनजन्मविद्याः” इति । सोऽयं दृष्टान्तः—यथा
पूर्वजन्मनि वासितमिहजन्मनि फलितमेवमत्राप्यनुष्ठितमुत्तरत्र फलि-
प्यतीति जानामि । अतोऽनुविच्याख्याया देवतायाः प्रसादादहं हे
देवाः! जरसः परस्तात् स्वशरीरं हित्वा लोकान्तरेऽयमीदृशो देवो-
ऽस्मीति मां वेदानि ज्ञातुं शक्नुयाम् ॥

^{१३}त्रयोदशीमाह—यावेतौ प्राणापानावुच्छ्वासनिश्वासरूपौ वायु।
यद्यपि चक्षुः श्रोत्रमित्यादिकं ज्ञानेन्द्रियम् । याऽपि मनसि सं-
भृता संवद्धा वाक् । “यच्च मनसा ध्यायति तद्वाचा वदति”*

हित्वा शरीरं ज॒रसः प॒रस्तात् । आ भूति॑भूति॑
व॒यम॑भ्रवामहै । "इ॒मा ए॒व ता उ॒षसो॒ याः प्रथ॑मा
व्यौच्छन् । ता दे॒व्यः कुर्व॑ते पञ्च रू॒पा । शश्व॑ती-
नाव॑पृज्यन्ति । न ग॒मन्त्य॑न्तम् ॥ २९ ॥

क॒रोम्य॑वर्त्यै चिच्छु॒भ्रेऽभ्र॑वामहै च॒त्वारि॑ च ॥ ६ ॥

इति श्रुतेर्वाचो मनसि संबद्धत्वम् । इयं च वाक्कर्मेन्द्रियाणां स-
र्वेषामुपलक्षणम् । तदिदं प्राणापानादिकं सर्वं गृहीत्वा वयं ज-
रसः परस्तात् शरीरं हित्वा भूतिभूतिं तत्तल्लोकस्थितं तत्तद्देश्वर्यं
आ समन्तात् अभ्रवामहै प्राप्रवाम । एते ऋचौ दिवश्शयेनीष्विष्टि-
षु—“अनुवित्यै चरुम्”* इत्यत्र याज्यानुवाक्ये । अत एव तत्र
प्रतीकद्वयमाप्नातम्—“पूर्वं देवा अपरेण प्राणापानौ”† इति ॥

“चतुर्दशीमाह—या उषसः प्रथमाः प्रथमभाविन्यः सृष्ट्या-
दौ वर्तमाना व्यौच्छन् व्युष्टिं प्रभातमकुर्वन् । ता इमा उषस
इदानीं प्रतिदिनं वर्तमाना एव । ताश्चोषसो देव्यः पञ्चसंख्या-
कानि रूपाणि कुर्वते वसन्तादीनि तत्तल्लिङ्गानि कुर्वते । शश्व-
तीः निरन्तरं वर्तमानास्ता उषसः नावपृज्यन्ति कदाचिदपि न
समाप्यन्ते । तदेव स्पष्टीक्रियते—अन्तमवसानं न गमन्ति न
प्राप्नुवन्ति । सोऽर्थं मन्त्र उषोदेवताके कर्मणि द्रष्टव्यः ॥

इति तैत्तिरीयब्राह्मणभाष्ये द्वितीयकाण्डे पञ्चमप्रपाठके
षष्ठोऽनुवाकः.

१ वसूनां त्वाऽधीतेन । रुद्राणामूर्ध्या । आदित्यानां तेजसा । विश्वेषां देवानां क्रतुना । मरुतामेघ्ना जुहोमि स्वाहा । २ अभिभूतिरहमागंमम् । इन्द्रसखा स्वायुधः । आस्वाशासु दुष्पहः । ३ इदं वर्चो अग्निना दत्तमागात् । यज्ञो भर्गस्सह ओ-

१ सप्तमानुवाके प्रथमामृचमाह—हे अग्ने ! त्वां जुहोमि । कीदृशं त्वां ? वसूनामष्टानां संबन्धि यदधीतं मन्त्रजातं तेन सहितम् । रुद्राणामेकादशानां संबन्धिनी येयमूर्धिरुत्कर्षस्तेन सहितम् । आदित्यानां द्वादशानां संबन्धि यत्तेजस्तेन सहितम् । विश्वेषां देवानां संबन्धी यः क्रतुः संकल्पः कर्मानुष्ठानं वा तेन सहितम् । मरुतां संबन्धी योऽयमेमा गतिविशेषस्तेन सहितम् । एतस्य मन्त्रस्य सावित्रचयने विनियोगमापस्तम्ब आह—“अपरं चतुर्गृहीतं वसूनां त्वाऽधीतेन” इति । जुहोतीत्यनुवर्तते ॥

२ द्वितीयामाह—हे अग्ने ! अहमागमं त्वत्समीपे समागतोऽस्मि । त्वमप्याशामु दिक्त्वभिभूतिः वैरितिरस्कारक्षम आस्व उपविश । इन्द्रसखा इन्द्रस्य प्रियः स्वायुधः श्लोभनैरायुधैरुपेतः दुष्पहः केनापि तिरस्कर्तुमशक्यः । अयं मन्त्रः कस्मिंश्चिदाग्रयणे कर्मण्युपहोमार्थः ॥

३ तृतीयामाह—अग्निना दत्तं यदिदं वर्चःप्रभृतिगुणजातं तदिदमागात् यजमानं प्रत्यागतम् । वर्चः शरीरकान्तिः यज्ञः कीर्तिः भर्गः रश्मिरूपं तेजः सहोऽभिभवसामर्थ्यं ओजः बलहेतुरष्टमो

जो बलं च ॥ ३० ॥ दीर्घायुत्वाय शतशारदाय ।
 प्रतिगृम्णामि महते वीर्याय । 'आयुरसि विश्वा-
 युरसि । सर्वायुरसि सर्वमायुरसि । सर्वे म आयु-
 र्भूयात् । सर्वमायुर्गेषम् । 'भूर्भुवस्सुवः । 'अग्नि-
 र्धर्मेणान्नादः । मृत्युर्धर्मेणान्नपतिः । ब्रह्म क्षत्रम्

धातुः बलं शरीरशक्तिः । शतशारदाय शतसंख्याकसंवत्सरोपेताय
 दीर्घायुत्वाय दीर्घकालवर्त्यायुष्याय महते वीर्यायाधिकसामर्थ्याय
 च प्रतिगृम्णामि अग्नेरनुग्रहं स्वीकरोमि । अस्य मन्त्रस्य हारि
 योजनादूर्ध्वमाविनि यज्ञपुच्छे विनियोगो द्रष्टव्यः ॥

'उक्तास्त्रयो मन्त्रा ऋगात्मकाः । चतुर्थमन्त्रमारम्य यजुरात्मकाः ।
 तत्रैतं चतुर्थमन्त्रमाह—हे प्रवर्ताख्य! कर्णाभरण! त्वमायुरसि आ-
 युषः स्वरूपमसि । विश्वायुरसि विश्वस्य जगतः आयुस्स्वरूपमसि ।
 सर्वायुरसि विशेषतः सर्वेषां पुरुषाणामायुस्स्वरूपमसि । सर्वमायु-
 रसि यच्छतसंवत्सरपरिमितमायुस्तत्सर्वं त्वमसि । त्वत्प्रसादात्सर्वं
 संपूर्णमायुर्मे भूयात् । अतोऽहं सर्वं संपूर्णमायुर्गेषं गम्यासम् ।
 अस्य मन्त्रस्यायुष्कामेष्टौ कर्णाभरणधारणे विनियोगमापस्तम्ब
 आह—“तद्यजमान आचम्य प्रतिगृह्य प्रदक्षिणं दक्षिणे कर्णे
 आवधात्मायुरसि विश्वायुरसि” इति ॥

पञ्चमं यजुराह—मृथिव्यन्तरिक्षद्युलोका अनुगृह्णन्त्विति शेषः ॥

षष्ठं यजुराह—योऽयमग्निः सोऽयं स्वकीयेन धर्मेणान्नादो
 भवति । अन्नभक्षकत्वं जाठराग्नौ प्रसिद्धम् । योऽयं मृत्युर्देवः

स्वाहा ॥ ३१ ॥ ^१प्रजापतिः प्रणेता । बृहस्पतिः
पुरेता । यमः पन्थाः । चन्द्रमाः पुनरसुस्वा-
हा । ^२अग्निर्नादोऽन्नपतिः । अन्नार्थमस्मिन् यज्ञे
यजमानाय ददातु स्वाहा । ^३सोमो राजा राजप-
तिः । राज्यमस्मिन् यज्ञे यजमानाय ददातु स्वाहा ।

सोऽयं स्वकीयेन धर्मेणान्नपतिरन्नस्य पालकः । यावन्मृत्युः प्रा-
णिनं न मारयति तावदयमन्नं भुङ्क्ते तदिदमन्नपालकत्वम् । ब्रह्म
ब्राह्मणजातिः क्षत्रं क्षत्रियजातिः तान्येतान्यग्निमृत्युब्रह्मक्षत्राण्यु
द्दिश्य स्वाहा हुतमिदमस्तु ॥

^४सप्तमं यजुराह—योऽयं प्रजापतिः सोऽयं प्रणेता प्रेरकः ।
योऽयं बृहस्पतिः सोऽयं पुरेता पुरतो गन्ता । योऽयं यमः
सोऽयं पन्थाः मार्गपालकः । यस्तु चन्द्रमाः सोऽयं पुनरसुः पुनःपुनर्जा
यमानः प्राणरूपः । तानेतान्प्रजापत्यादीनुद्दिश्य स्वाहा हुतमिदमस्तु ।
भूर्भुवस्सुवरित्यादिमन्त्रत्रयस्य विनियोगः सूत्रान्तरेषु शृण्वताम् ॥

^५अष्टमं यजुराह—योऽयमग्निः सोऽयमन्नादो जाठराग्निरूपेणा
न्नस्य भक्षकः । अन्नपतिः बाह्याग्निरूपेणान्नस्य पाचकत्वात्पालकः ।
सोऽयमग्निरस्मिन् यज्ञे यजमानाय भक्षणयोग्यमन्नं ददातु । तस्मै
अग्नये स्वाहा हुतमिदमस्तु ॥

^६नवमं यजुराह—यः सोमः सोऽयं ब्राह्मणानां राजा ।
“सोमोऽस्माकं ब्राह्मणानां राजा” * इति मन्त्रान्तरात् । स चा-
न्येषां राजां पालकत्वाद्वाजपतिः । शेषं पूर्ववत् ॥

¹⁰वरुणस्सद्म्राट्सद्म्राट्पतिः । साम्राज्यमस्मिन् यज्ञे
 यर्जमानाय ददातु स्वाहा ॥ ३२ ॥ ¹¹मित्रः क्षत्रं
 क्षत्रपतिः । क्षत्रमस्मिन् यज्ञे यर्जमानाय ददातु
 स्वाहा । ¹²इन्द्रो बलं बलपतिः । बलमस्मिन् यज्ञे
 यर्जमानाय ददातु स्वाहा । ¹³बृहस्पतिर्ब्रह्म ब्रह्मप-
 तिः । ब्रह्मास्मिन् यज्ञे यर्जमानाय ददातु स्वाहा ।
¹⁴सविता राष्ट्रं राष्ट्रपतिः । राष्ट्रमस्मिन् यज्ञे यर्ज-

¹⁰दशमं यजुराह—सोऽयं वरुणः सोऽयं समीचीनो राजा
 भूत्वा सर्वेषामन्येषां साम्राज्यानां पालकः ॥

¹¹एकादशं यजुराह—मित्रो देवः स्वयं क्षत्रियजातिर्भूत्वा स-
 र्वेषामन्येषां क्षत्रियाणां पालकः । स च क्षत्रं क्षत्रियधर्मं ददातु ॥

¹²द्वादशं यजुराह—अयमिन्द्रः स्वयं बलं प्राप्य परकीयस्य
 बलस्य पालको भवति ॥

¹³त्रयोदशं यजुराह—बृहस्पतिः स्वयं देवानां मध्ये ब्राह्म-
 णजातियुक्तः । “ब्रह्म वै देवानां बृहस्पतिः”* इति श्रुत्यन्तरात् ।
 सोऽयमितरब्राह्मणजातेः पालको ब्राह्मणधर्मं ददातु ॥

¹⁴चतुर्दशं यजुराह—सविता स्वयं राष्ट्रं प्राप्य अन्यदीयस्य
 राष्ट्रस्य पालको भवति ॥

मानाय ददातु स्वाहा । ¹⁵पूषा विशां विट्पतिः ।
 विशाम्स्मिन् यज्ञे यजमानाय ददातु स्वाहा । ¹⁶स-
 रस्वती पुष्टिः पुष्टिपत्नी । पुष्टिम्स्मिन् यज्ञे यजमा-
 नाय ददातु स्वाहा । ¹⁷त्वष्टा पशूनां मिथुनानां
 रूपकद्रूपपतिः । रूपेणास्मिन् यज्ञे यजमानाय
 पशून्ददातु स्वाहा ॥ ३३ ॥

च स्वाहा साम्राज्यम्स्मिन् यज्ञे यजमानाय
 ददातु स्वाहा विशाम्स्मिन् यज्ञे यजमानाय ददातु
 स्वाहा चत्वारि च ॥ ७ ॥

अग्निस्सोमो वरुणो मित्र इन्द्रो बृहस्पतिस्स-
 विता पूषा सरस्वती त्वष्टा दश ॥

¹⁵पञ्चदशं यजुराह—पूषा स्वयं देवानां विशां स्वामी भूत्वा
 मनुष्याणामपि विशां पालको भवति ॥

¹⁶षोडशं यजुराह—सरस्वती स्वयं पुष्टियुक्ता सती परकी
 याया अपि पुष्टेः पालयित्री भवति ॥

¹⁷सप्तदशं यजुराह—मिथुनानां स्त्रीपुरुषरूपाणां पशूनां रू-
 पस्य कर्ता त्वष्टा सर्वेषां रूपाणां पालकः । अतोऽस्मिन्यज्ञे
 यजमानाय समीचीनरूपेण युक्तान्पशून्ददातु । तस्मै त्वष्ट्रे स्वाहा
 हुतमिदमस्तु । “अग्निरन्नादः” इत्यादयो दश मन्त्रा मित्रविन्दा
 स्यायामिष्टावुपहोमार्थाः ॥

इति तैत्तिरीयब्राह्मणभाष्ये पञ्चमप्रपाठके सप्तमोऽनुवाकः.

१स ईं पाहि य ऋजीषी तरुत्रः । यद्रिषाप्र-
वान्वृषभो यो मंतीनाम् । यो गोत्रभिद्वज्रभृत्यो ह-
रिष्ठाः । स इन्द्र चित्रा* अभितृन्धि वाजान् ।
२आ ते शुष्मो वृषभ एतु पश्चात् । ओत्तरादधरा-
गा पुरस्तात् । आ विश्वतो अभि समेत्यर्वाद् ।

१अष्टमेऽनुवाके प्रथमामृचमाह—हे इन्द्र! यस्त्वमृजीषी । नि-
ष्पीडितरसः सोमवल्लीभाग ऋजीषम्, तद्धानृजीषी । अत एव
ब्राह्मणमाम्नायते—“ तस्मात्तृतीयसवन ऋजीषमभिषुण्वन्ति ”* इति ।
तरुत्रः दुःखेभ्यस्तारकः ताडशः स त्वं ईं पाहि इमं सवनं
पालय । यस्त्वं शिप्रवान् शोभनहनुयुक्तः यश्च त्वं मंतीनामस्म-
द्बुद्धीनां वृषभो वर्षयिता सन्मार्गबुद्धिप्रद इत्यर्थः । यश्च त्वं
गोत्रभित् पर्वतानां भेत्ता वज्रभृत् वज्रस्य धारकः यश्च हरि-
ष्ठाः हरिनामकयोरश्वयोः स्थाता । हे इन्द्र! स त्वं चित्रान्वा-
जान् विचित्राणि शत्रूणामन्नानि अभितृन्धि अभितो विनाशय ।
अयं मन्त्रो माध्यंदिनसवने प्रस्थितयाज्यास्वन्तर्भावनीयः ॥

२द्वितीयामाह—हे इन्द्र! वृषभ! श्रेष्ठ! ते तव शुष्मः बलं
पश्चात् अस्मत्तः पश्चिमभागे आ एतु आगच्छतु । तथैवोत्त-
रात् उत्तरभागेऽप्यागच्छतु । अधराक् अधरभागेऽप्यागच्छतु । पु-
रस्तात् पूर्वभागेऽप्यागच्छतु । विश्वतः सर्वेषु प्रदेशेषु अग्नि अस्मानभि-
लक्ष्य अर्वाद् समीपवर्ति आसमेतु सम्यगागच्छतु । हे इन्द्र!
सुवर्षत् स्वर्गयुक्तं द्युम्नं धनं अस्मे वेहि अस्मासु संपादय ॥

इन्द्रं द्युन्न* सुर्वर्वचेह्यस्मे । ^३प्रोष्वस्मै पुरोरथम् ।
 इन्द्राय शूषमर्चत ॥३४॥ अमीके चिदु लोककृत् ।
 सङ्गे समत्सु वृत्रहा । अस्माकं बोधि चोदिता ।
 नभन्तामन्यकेषाम् । ज्याका अधि धन्वसु । 'इन्द्रं
 वय* शुनासीरम् । अस्मिन् यज्ञे ह्वामहे । आ
 वाजैरुप नो गमत् । ^५इन्द्राय शुनासीराय । स्रुचा

^३तृतीयामाह—अस्मा इन्द्राय अस्थेन्द्रस्य पुरोरथं रथस्य पुरोभागे शूषं बलं प्रोष्वर्चत प्रकर्षेण सुष्ठु पूजयत । कथं बलस्य पूजेत्युच्यते—अयमिन्द्रः वृत्रहा वैरिघाती समत्सु सङ्गामेषु सङ्गे योद्धृभिर्वैरिभटैः सङ्गे सति संयोगे सति अमीकेचित् हन्तुं कामयमानेऽपि वैरिणि लोककृत् स्थितिं करोत्येव न तु पलायते । इत्थं बलस्य पूजा । तथा पूजित इन्द्रोऽस्माकं इतरव्यावृत्तये चोदिता प्रेरयिता सन् बोधि बुध्यतां सावधानो भवतु । अन्वकेषां कुत्सितानां वैरिणां धन्वसु अधिश्रित्य वर्तमाना ज्याकाः कुत्सितज्या नभन्तां हिंसन्तां त्रुत्यन्त्वित्यर्थः । एतच्चोभयं कस्मिंश्चिद्वेन्द्रे कर्मणि विनियोज्यम् ॥

^४चतुर्थीमाह—शुनः वायुः सीर आदित्यः ताभ्यां युक्तमिन्द्रमस्मिन्यज्ञे वयमाह्वयामः । स चेन्द्रः वाजैरुभैस्सह नोऽस्मान्प्रति उपागमत् उपागच्छतु ॥

^५पञ्चमीमाह—शुनासीराय वाय्वादित्ययुक्तायेन्द्राय स्रुचा जुहा

जुहुत नो हविः ॥ ३५ ॥ जुषतां प्रति मेधिरः ।
 'प्र हव्यानि घृतवन्त्यस्मै । हर्यश्वाय भरता स-
 जोषाः । इन्द्रर्तुभिर्ब्रह्मणा वावृधानः । शुनासीरी
 हविरिदं जुषस्व । 'वयस्सुपर्णा उपसेदुरिन्द्रम् ।
 प्रियमेधा ऋषयो नाधमानाः । अप ध्वान्तमूर्णुहि

नोऽस्मदीयं हविः हे ऋत्विजः ! जुहुत । मेधिरः मेधावानिन्द्रः
 प्रतिजुषतां प्रातिस्विकं तद्धविः सेवताम् ॥

षष्ठीमाह—हर्यश्वाय हरितनामकाम्यामश्वाम्यां युक्ताय अ-
 स्मा इन्द्राय घृतवन्ति हव्यानि हे ऋत्विजः ! प्रभरत प्रकर्षण
 संपादयत । हे इन्द्र ! त्वं सजोषाः वसन्ताद्यृतुदेवताभिः समान-
 प्रीतिस्सन् ब्रह्मणा मन्त्रेण वावृधानः वर्धमानः शुनासीरी वाग्वा-
 दित्ययुक्तः इदं हविर्जुषस्व । अत्रापस्तम्बः—“इन्द्राय शुना-
 सीराय पुरोडाशं द्वादशकपालम्”* इत्यस्मिन्कर्मणि मन्त्रद्वयं
 विनियुक्तवान् “इन्द्राय शुनासीराय” इत्यारम्य “हविरिदं
 जुषस्वेति याज्यानुवाक्ये” इत्यन्तेन वाक्येन । यस्त्वेताभ्यां पूर्वो
 मन्त्रः “इन्द्रं वयम्” इत्यादिः सोऽयं पुरोनुवाक्यया विक-
 ल्प्यते ॥

'सप्तमीमाह—केचिद्वचयः इन्द्रमुपसेदुः कार्यप्राप्त्यर्थमुपासते ।
 कीदृशा ऋषयः ? अवयः पक्षिर्मातृधारिणः अत एव सुपर्णाः
 शोभनपक्षोपेताः । प्रियमेधाः अधीतस्य ग्रन्थस्य धारणशक्तिर्मेधा
 तस्यां प्रीतियुक्ताः नाधमानाः किञ्चित्कार्यं याचमानाः । स एव

पूर्धि चक्षुः । मुमुग्ध्यस्मान्निधयेव बृहान् । बृह-
दिन्द्राय गायत ॥ ३६ ॥ मरुतो वृत्रहन्तमम् । ये-
न ज्योतिरजनयनृतावृधः । देवं देवाय जागृवि ।
का मिहैकाः क इमे पतङ्गाः । मान्थालाः कुलि

याच्चाप्रकारः स्पष्टीक्रियते—हे इन्द्र ! ध्वान्तं अज्ञानलक्षणम-
न्धकारं अपोर्णुहि अपसारय । चक्षुः ज्ञानलक्षणां दृष्टिं पूर्धि पूरय ।
निधयेव शृङ्खलयेव अज्ञानेन ब्रह्मानस्मान् मुमुग्धि तस्मादज्ञानबन्धा-
न्मोचय । अस्य मन्त्रस्य सोमक्रयादूर्ध्वमसाच्छादकवस्त्रापनयने विनि
योगमापस्तम्ब आह—“अत्र यजमानोऽपोर्णुते ‘वयस्सुपर्णाः’ इति”॥

अष्टमीमाह—हे मरुतः ! वृत्रहन्तमं अतिशयेन वैरिवधकारि
बृहत् साम इन्द्राय इन्द्रार्थं गायत । ऋतावृधः यज्ञवर्षकाः
ऋत्विजः देवाय इन्द्रार्थं देवं दीप्यमानं जागृवि जागरणस्या-
प्रमत्तत्वस्य साधनं ज्योतिः ज्ञानरूपं प्रकाशं येन बृहत्साम्नाऽ-
जनयन् उत्पादितवन्तः । तेन बृहता साम्ना गायतेत्यन्वयः । ऋ-
त्विजो हि पृष्ठस्तोत्रे बृहत्साम गायन्ति । अस्य च मन्त्रस्य
क्वचित्सोमविकृतौ विनियोगो द्रष्टव्यः ॥

नवमीमाह—मिहिकाशब्दो नीहारवाचकस्सन् दृष्टेरावरकं रोग-
विशेषमुपलक्षयति । मिहिका एव मिहैकाः । पतङ्गशब्दः क्षलम
वाची सन् नेत्ररश्मिजन्यानि केशोण्ड्रकान्याकाशे भासमानान्युप-
लक्षयति । तानि चौष्ण्यरोगे सति बहूनि भासन्ते । तदुभयं किं-
शब्दाभ्यामाक्षिप्यते । काः मिहैकाः ? इमे पतङ्गाश्च के ? । तदुभ-

परि मा पतन्ति । अनावृतैः नान्प्रधमन्तु देवाः ।
 सौपर्णं चक्षुस्तनुवां विदेय । ¹⁰ एवा वन्दस्व वरु-
 णं बृहन्तम् । नमस्या धीरं ममृतस्य गोपाम् । स
 नृशर्मं त्रिवरुथं वियंसत् ॥ ३७ ॥ यूयं पात
 स्वस्तिभिस्सदा नः । ¹¹ नार्के सुपर्णमुप यत्पत-

योपद्रवो मम नास्तीत्यर्थः । मन्यशब्देन दधिमन्यनमुच्यते । तत्सं-
 बन्धिनस्तक्रबिन्दवो मान्याः तद्वदालान्ति आगच्छन्तीति मान्या-
 लाः केशोण्डूकविशेषाः । कुलं समूहः तद्रूपतामापन्नाः कुलिशब्दे-
 नोच्यन्ते । ते च संघशो मा मां परिपतन्ति । देवाः अनावृता
 केशोण्डूादिकृतनेत्रावरणापगमेन एनान् केशोण्डूादिकान् रोगदोषान्
 प्रधमन्तु प्रकर्षेण मुखोत्थितवायुमाश्रेण विनाशयन्तु । ततोऽहं
 तनुवा सहितः सौपर्णं चक्षुर्विदेय । सुपर्णः पक्षी यथा दूरस्थं
 पश्यति तथा दूरदर्शनक्षमं चक्षुष्पाटवं लभेयम् । सोऽयं मन्त्रो
 नेत्ररोगपरिहाराय प्रयोक्तव्यः ॥

¹⁰दशमीमाह—हे यजमान! बृहन्तं गुणाधिकं वरुणमेव आ-
 वन्दस्व स्तुहि । तथा धीरं बुद्धिमन्तं अमृतस्य क्रतुफलस्य गोपां
 रक्षितारं नमस्य वमस्कुरु । स वरुणो नोऽस्मभ्यं त्रिवरुथं भू-
 मिकात्रयोपेतं शर्मं गृहं वियंसत् विशेषेण यच्छतु । हे वरुण!
 सपरिवारा यूयं स्वस्तिभिः क्षेमैः नः अस्मान् सदा पात रक्षत ।
 अस्य मन्त्रस्य ब्रह्मण उत्सङ्गे सोमासादने विनियोगमापस्तम्ब
 आह—“एवावन्दस्वेत्युपस्थे ब्रह्मा राजानं कुरुते” इति ॥

¹¹एकादशीमाह—हे प्रवर्ग्यस्वामिन्! त्वामृत्विजो इदा स्वकी-

न्तम् । हृदा वेनन्तो अभ्यचक्षत त्वा । हिरण्य-
पक्षं वरुणस्य दूतम् । यमस्य योनौ शकुनं भुर-
ण्युम् । ¹²शं नो देवीरभिष्टये । आपो भवन्तु पी-
तये । शं योरभिस्त्रवन्तु नः । ¹⁸ईशाना वार्या-
णाम् । क्षयन्तीश्वर्षणीनाम् ॥ ३८ ॥ अपो याचा-
मि भेषजम् । ¹⁴अप्सु मे सोमो अब्रवीत् । अ-

येन मनसा वेनन्तः कामयमानाः यद्यदा अभ्यचक्षत अमितः
प्रख्यापितवन्तः तदा त्वं तुष्टो भवेति शेषः । कीदृशं त्वां ?
नाके सुवर्गे उपपतन्तं समीपं प्रतिगच्छन्तम् । अत एव सुपर्ण
शोमनपक्षोपेतं हिरण्यपक्षं सुवर्णमयपक्षोपेतं वरुणस्य दूतं वरु-
णेन प्रेर्यमाणं यमस्य योनौ स्थानविज्ञेये भुरण्युं भरणशीलं
रोगसंपादकमित्यर्थः । शकुनं पक्ष्याकारम् । अयं मन्त्रः प्रवर्ग्य-
स्थाभिषवेऽन्तर्भावनीयः ॥

¹²द्वादशीमाह—देवीः द्योतमाना आपः नोऽस्माकं अभिष्टये
अपेक्षिताय पानाय शं शान्ता भवन्तु । नोऽस्मान्प्रति शं सुख-
हेतवः योः दुःखवियोजिकाश्च सत्यः अभिस्त्रवन्तु अमितः प्रबहन्तु ॥

¹⁸त्रयोदशीमाह—अहमपो देवीः प्रति भेषजं पापविनाशका-
रणमौषधं याचामि । कीदृशीरपः ? वार्याणां वरणीयानां कामा-
ना ईशानाः दातुं समर्थाः चर्षणीनां मानुषाणां क्षयन्तीः निवा-
सहेतुभूताः ॥

¹⁴चतुर्दशीमाह—अप्सु अन्तर्जलेषु मध्ये विश्वानि भेषजा

न्तर्विश्वानि भेषजा । अग्निं च विश्वशंभुवम् ।
 आपश्च विश्वभेषजीः । ¹⁵यदप्सु ते सरस्वति ।
 गोष्वश्वेषु यन्मधु । तेन मे वाजिनीवति । मुख-
 मङ्घ्रि सरस्वति । ¹⁶या सरस्वती वैशम्भल्या ॥
 तस्यां मे रास्व । तस्यास्ते भक्षीय । तस्यास्ते

सर्वाण्यौषधानि सन्तीति मे मह्यं सोमोब्रवीत् । तथा विश्वशंभुवं
 सर्वस्य जगतः सुखस्य भावयितारमग्निं च मह्यं सोमोऽब्रवीत् ।
 तथा विश्वभेषजीः सर्वस्यानिष्टस्याौषधरूपा आपश्च याः सन्ति
 ता अपि सोमोऽब्रवीत् । तदेतन्मन्त्रत्रयमब्देवताके कर्मणि द्रष्ट-
 व्यम् । तृतीयमन्त्रस्यावभृथेष्टौ द्वितीयाज्यभागेऽपि विनियोगमापस्त-
 म्ब आह—“अप्सुमन्तावाज्यभागौ यजत्वप्सवम् इत्येषाऽप्सु मे
 सोमो अब्रवीत्” इति ॥

¹⁵पञ्चदशीमाह—हे सरस्वति! नदीरूपे! ते त्वदीयास्वप्सु
 यन्मधु माधुर्यं विद्यते तथा गोष्वश्वेषु मधुरं क्षीरं समीचीनं ब-
 ह्नसामर्थ्यं च यद्विद्यते हे वाजिनीवति! अन्नसमृद्धियुक्ते! सर-
 स्वति! तेन सर्वेण मे मुखमङ्घ्रि वक्त्रमलंकृतं कुरु ॥

¹⁶षोडशीमाह—विशां प्रजानां भरणं पोषणं विशम्भलं त-
 त्कर्तुं क्षमा वैशम्भल्या तादृशी या सरस्वती तस्यां सरस्वत्यां
 नदीरूपायां मे रास्व हे सरस्वति! देवते! मह्यं भोगं देहि ।
 तस्याः सरस्वत्याः ते तव भक्षीय रसमनुभवामि । तस्यास्ते भूयि-
 ष्टभाजः अतिप्रभूततररससेविनो भूयास्म । एतस्य मन्त्रद्वयस्य दा-

भूयिष्ठभाजो भूयास्म । ¹⁷अहं त्वदस्मि मदसि
 त्वमेतत् । ममासि योनिस्तव योनिरस्मि । ममैव
 सन्वहं हृव्यान्यग्ने । पुत्रः पित्रे लोककृत्जातवेदः ।
¹⁸इहैव सन्तत्र सन्तं त्वाग्ने । प्राणेन वाचा मन-
 सा विभर्मि । तिरो मा सन्तमायुर्मा प्रहांसीत् ॥

शिके यजमाने विनियोगमापस्तम्ब आह—“यदप्सु त इत्युप-
 क्रम्य भू-ष्ठभाजो भूयास्मेति मुखं विमृष्टे” इत्यन्तेन वाक्येन ॥

¹⁷सप्तदशीमाह—हे अग्ने! अहं त्वदस्मि त्वत्तः सकाशाद्यज-
 मानोऽस्मि त्वमप्येतद्भूपं मदसि मत्तः सकाशादेतदाहवनीयरूपं प्राप्तो-
 सि । मया ह्याधीयमानस्य तव आहवनीयरूपम् । अतः कारणात् त्वं
 मम योनिः कारणमसि । अहं च तव योनिः कारणमस्मि ।
 हे अग्ने! ममैव सन् त्वं मदीय एव भूत्वा हृव्यानि वह । हे
 जातवेदः! सर्वजगदभिज्ञ ! यथा लोके पुत्रः पित्रे लोककृत् स्था-
 नसंपादको भवति अतो यथा मया तव स्थानं संपादितं तथा
 त्वयाऽपि मम पुण्यलोकः संपादनीयः । एतस्य मन्त्रस्य फलच-
 मसे विनियोगमापस्तम्ब आह—“अहं त्वदस्मि मदसीत्यङ्गारे
 हुत्वा तस्मै भक्षं प्रयच्छेत्” इति ॥

¹⁸अष्टादशीमाह—हे अग्ने! अहमिहैव दूरदेशे स्थितः सन्
 तत्राहवनीयायतने सन्तं वर्तमानं त्वां मदीयेन प्राणेन मनसा
 वाचा विभर्मि धारयामि । तिरः व्यवहितो भूत्वा सन्तं वर्तमानं
 मा मां प्रति आयुः मा प्रहासीत् मा परित्यजतु । वैश्वानरेण

ज्योतिषा त्वा वैश्वानरेणोपतिष्ठे । ^{१९}अयं ते योनि-
रऋत्वियः । यतो ज्ञातो अरोचथाः । तं जानन्नम्य
आरोह । अथा नो वर्धया रयिम् । ^{२०}या ते अग्ने
यज्ञिया तनूस्तयेद्वारोहात्माऽऽत्मानम् । अच्छा
वसूनि कृण्वन्नस्मे नर्यां पुरूणि । यज्ञो भूत्वा यज्ञ-

सर्वपुरुषहितेन ज्योतिषा युक्तं त्वामुपतिष्ठे भजामि । अयं मन्त्रः
क्वचिदग्न्युपस्थाने विनियोक्तव्यः ॥

^{१९}एकोनविंशीमाह—हे अग्ने ! अयं अरणिरूपः काष्ठविशेषः
ते तव ऋत्वियः योनिः ऋतुकालसंबन्ध्युत्पत्तिस्थानम् । यतो योने-
र्जातस्त्वं अरोचथाः दीप्तोऽसि । हे अग्ने ! जानन् स्वकीयत्वेनावग-
च्छन् तं योनिं अरणिरूपमारोह । अथानन्तरं नोऽस्माकं रयिं धनं
वर्धय समृद्धं कुरु । एतस्य मन्त्रस्य विनियोगो ब्राह्मणेना-
घ्नतः—“अयं ते योनिरऋत्विय इत्यरण्योस्समारोहयति”* इति ॥

^{२०}विंशीमाह—हे अग्ने ! ते तव यज्ञिया तनूः यज्ञयोग्या या
तनूः तथा तन्त्रा सह इहि आगच्छ । आगत्य चात्मानमारोह ।
त्वं मदीय आत्मा सन् मच्छरीरमारोह । किं कुर्वन् ! अस्मे
अस्माकं नर्यां नरस्य योग्यानि वसूनि धनानि पुरूणि बहूनि
अच्छा अभिमुखानि कृण्वन् त्वं यज्ञस्वरूपो भूत्वा यज्ञं य-
ज्ञनिर्वाहकं मद्देहं स्वां योनिं स्वकीयं स्थानमासीद प्राप्नुहि ।
हे जातवेदः ! भुवः सकाशादाभिमुख्येन जायमानः सक्षयः नि-

मासीदु स्वां योनिम् । जातवेदो भुव आजार्यमा-
 नस्सक्षय एहि । ^{२१}उपावरोह जातवेदः पुनस्त्वम् ॥
 देवेभ्यो हव्यं वह नः प्रजानन् । आयुः प्रजा-
 रयिमस्मासु धेहि । अजस्रो दीदिहि नो दुरोणे ।
^{२२}तमिन्द्रं जोहवीमि मघवानमुग्रम् । सत्रादधान-
 मप्रतिष्कृतं शवांसि । मंहिष्ठो गीर्भिरा च

वासस्थानसहित एहागच्छ । एतस्यापि मन्त्रस्य विनियोगो ब्राह्मणे
 दर्शितः—“या ते अग्ने यज्ञिया तनूस्तयेहारोहेत्यात्मन्समारोह
 यते” * इति ॥

^{२१}एकविंशीमाह—हे जातवेदः ! पुनरपि त्वमुपावरोह अरण्योः
 सकाशाद्भूमाववतर । अवतीर्य च प्रजानन् अस्य देवस्येदं हवि-
 रिति प्रकर्षेण जानन् नः अस्मदीयं हव्यं देवेभ्यो वह प्रापय
 आयुरादिकमस्मासु संपादय । अजस्रः निरन्तरं वर्तमानस्त्वं नः
 दुरोणे अस्मदीये गृहे दीदिहि दीप्यस्व । एतस्य विनियोगमाप-
 स्तम्ब आह—“उपावरोह जातवेद इति निवर्तमानमभिमन्त्र-
 यते” इति ॥

^{२२}द्वाविंशीमाह—तं प्रसिद्धमिन्द्रं जोहवीमि आह्वयामि । की-
 दृशमिन्द्रं ! मघवानं धनवन्तं उग्रं शत्रुषु तीव्रं शवांसि स-
 र्वाणि बलानि सत्रादधानं सहधारयन्तं अप्रतिष्कृतं कुतोऽपि
 प्रतिपक्षरहितम् । ईदृश इन्द्रः मंहिष्ठः अतिशयेन पूज्यः यज्ञि-

यज्ञियो ववर्तत् । राये नो विश्वा सुपथा कृणोतु
 वज्री । ²³ त्रिकद्रुकेषु महिषो यवाशिरं तुविशुष्म-
 स्तृपत् । सोममपिबद्विष्णुना सुतं यथावशत् । स
 ई ममाद् महि कर्म कर्तवे महामुरुम् ॥ ४२ ॥
 सैनः सश्वदेवं देवस्सत्यमिन्दुः सत्य इन्द्रः ।

यः यज्ञयोग्यश्च सन् गीर्भिः अस्मदीयाभिः स्तुतिभिः आववर्तत्
 पुनःपुनरावर्तमानस्सन् वज्री वज्रयुक्तो विश्वा सुपथा सर्वान्
 सुमार्गान् नः राये अस्माकं धनलाभाय कृणोतु करोतु । अयं
 मन्त्रः ऐन्द्रे कर्मणि द्रष्टव्यः ॥

²³त्रयोविंशीमाह—‘ज्योतिर्गौरायुरिति त्रिकद्रुकः’ इत्यापस्त-
 म्बेनाभिधानाज्ज्योतिरादयस्त्रयः सोमयागास्त्रिकद्रुकश्चदशाच्याः । तेषु
 योगेष्विन्द्रः विष्णुना सहितः सोममपिबत् । कीदृश इन्द्रः ?
 महिषः गुणैश्वर्यादिभिर्महान् तुविशुष्मः प्रभूतबलः तृपत् तृप्ति
 गतः । कीदृशं सोमं ? यवाशिरं यवसकुमिश्रितं सुतमभिषुतम् ।
 स चेन्द्रः तं सोमं यथावशत् यथावदकामयत् सम्यक्कामितवा-
 नित्यर्थः । स च सोमः महि कर्म कर्तवे महत्कर्म कर्तुं ईममाद् इम-
 मिन्द्रं हर्षयामास । स चेन्द्र एनं सोमं सश्वत् पीतवान् । की-
 दृशं सोमं ? महां स्वादुत्वेन महान्तं उरुं प्रभूतं देवं दीप्य
 मानं सत्यमवितथमवश्यफलप्रदं इन्दुं आह्लादहेतुम् । कीदृश इन्द्रः ?
 देवो दीप्यमानः सत्यः अवितथस्वरूपः केनाप्यबाध्य इत्यर्थः ॥

“विदद्यतीं सरमा रुग्णमद्रेः । महि पाथः पूर्व्यं
सध्रियक्कः । अग्रं नयत्सुपद्यक्षराणाम् । अच्छा
रवं प्रथमा जानती गात् । ”विदद्भव्यं सरमा दृ-
ढमूर्वम् । येना नुकं मानुषी भोजते विट् । आ
ये विश्वा स्वपत्यानि चक्रुः । कृण्वानासो अमृत-

²⁴चतुर्विंशीमाह—सरमा काचित् शुनी श्वमूर्तिधारिणी देवता
भूमावन्नसंपादनार्थं आयती इन्द्रेण प्रेषिता अद्वैर्यती मेरोः सकाशा-
द्भूमिं गच्छन्ती रुग्णं अन्नाभावेन शुधाग्रस्तं जनं विदत् अलमत ।
ततो महि पाथः महज्जलं कः अकरोत् । कीदृशं! पूर्व्यं
पूर्वमुत्पन्नमन्नस्य कारणं सहाञ्चतीति सध्रियक् सर्वक्षेत्रसंचारीत्यर्थः ।
सुष्टु पद्यते गच्छतीति सुपदी सा शुनी अग्रं नयत् तज्जलं
पुरतो नीतवती । तत्र, पुरोदेशे अक्षराणां क्षरो विनाक्षो हिंसा
तद्योग्यानां गवां रवं शब्दं जानती अच्छा तदामिमुख्येन
प्रथमा मुख्या सती गात् जगाम जलोत्पादनेनान्नं संपाद्य गो-
रसं संपादयितुं गतवतीत्यर्थः ॥

²⁵पञ्चविंशीमाह—सरमा शुनी गव्यं गोयूथं विदत् अल-
मत । कीदृशं! दृढं कदाचिदप्यनपायिनं रुद्रं अतिप्रभूतम् ।
मानुषी विट् विश्वमनुष्यरूपा प्रजा येन गोयूथेन भोजते क्षी-
रादिकं भुञ्जे । नुकमित्येतदव्ययं सर्वथेत्यस्मिन्नर्थे वर्तते । अमृत
त्वाय स्वर्गरूपाय कर्मफलाय गातुं मार्गं कृण्वानासः कुर्वाणा
ये यजमाना विश्वा सर्वाणि स्वपत्यानि कर्माण्याचक्रुः सर्वतः

त्वायं गातुम् । ²⁶त्वं नृभिर्नृपते देवहृतौ ॥ ४३ ॥
 भूरीणि वृत्वा हर्यश्व हंसि । त्वं निदस्युं चुमु-
 रिम् । धुनिं चास्वापयो दभीतये सुहन्तु । ²⁷एवा
 पाहि प्रतथा मन्दतु त्वा । श्रुधि ब्रह्म वावृधस्वोत
 गीभिः । आविस्सूर्यं कृणुहि पीपिहीषः । जहि

कृतवन्तः । तथाविधयजमानरूपा प्रजा येन गव्येन भुङ्क्ते तं
 गोयूयं अलभतेति पूर्वत्रान्वयः ॥

²⁶षड्विंशीमाह—हे हर्यश्व ! हरिनामकाभ्यामश्वाम्भ्यामुपेत ! इन्द्र !
 हे नृपते ! मनुष्याणां पालक ! नृभिर्मनुष्यैः यजमानत्विग्मिः देव-
 हृतौ देवार्थमाह्वाने कृते सति त्वं भूरीणि बहूनि वृत्वा वृत्रा
 णि शत्रुजातानि हंसि मारयसि । किञ्च—त्वं निदस्युप्रभृतीन्
 त्रीन् रक्षोविशेषान् सुहन्तु सुष्ठु हननसाधनेन वज्रेण दभीतये
 दम्भनाय हिंसार्थं अस्वापयः सुप्तान्मूर्छितानकरोः ॥

²⁷सप्तविंशीमाह हे इन्द्र ! प्रतथा पुरातनः पूर्वकल्पावस्थितः
 इन्द्रः यथा सोमं पिबति एवा पाहि एवमेव त्वमपि सोमं
 पिब । स च सोमः त्वां मन्दतु हर्षयतु । ब्रह्म अस्माभिः
 प्रयुज्यमानं मन्त्रं श्रुधि शृणु । उत अपिच गीभिः अस्मदी-
 याभिः स्तुतिभिः वावृधस्व अतिशयेन वर्धस्व । सूर्यमाविष्कृणुहि
 आच्छादकस्य स्वर्भानुसंज्ञकस्यासुरस्य विनाशेन प्रकटीकुरु । इषः
 अज्ञानि पीपिहि पालय । शत्रून् जहि मारय । गा अभिल-
 क्ष्य तुन्धि विरोधिर्नो व्याघ्रतस्करादीन्विनाशय । “तमिन्द्रं जो

शत्रूँरभि गा इन्द्र तृन्धि । ^{२८}अग्ने बाधस्व वि
मृधो नुदस्व । अपामीवा अप रक्षाँसि सेध ।
अस्मात्समुद्राद्बृहतो दिवो नः ॥ ४४ ॥ अपां भू-
मानमुप नस्सृजेह । ^{२९}यज्ञ प्रतितिष्ठ सुमतौ सु-
शेवा आ त्वा । वसूनि पुरुषा विशन्तु । दीर्घमा-
युर्यजमानाय कृण्वन् । अधामृतेन जरितारंमङ्-

हवीमि” इत्यादिमन्त्रषट्कमैन्द्रे कर्मणि द्रष्टव्यम् । त्रिकट्टकेष्विति
मन्त्रस्तु षोडशिशस्त्रेऽप्यन्तर्भावनीयः ॥

^{२८}अष्टाविंशीमाह—हे अग्ने! मृधः शत्रून् विशेषण बाधस्व ।
अमीवाः रोगान् अपनुदस्व । रक्षांसि अपसेध अपगमय । अस्मात्
दृश्यमानात् समुद्रात् बृहतः समुद्रवदतिप्रौढात् दिवः द्युलोकात्
नः अस्मदर्थं अपां भूमानं वृष्टिजलस्य बाहुल्यं सृज उत्पादय ।
किंच—नः अस्मानपि इह कर्मणि उपसृज संयोजय ॥

^{२९}एकोनविंशीमाह—हे यज्ञ! यागनिष्पादक! वहे! सुमतौ
भक्तियुक्तायां अस्मदीयायां बुद्धौ प्रतितिष्ठ प्रतितिष्ठतो भव । किं
कुर्वन्! यजमानार्थं दीर्घमायुः कुर्वन्, तादृशं त्वा त्वां पुरुषा
बहुविधानि वसूनि धनानि आविशन्तु सर्वतः प्रविशन्तु । अथ
अनन्तरं जरितारं जरां प्राप्स्यन्तं यजमानं अमृतेन अहृग्धि
नाशरहितेन स्वर्गलोकेन संयोजय । एतयोर्मन्त्रयोरुत्तरवेद्यामग्निप्रति-
ष्ठापने विनियोगमापस्तम्ब आह—“अग्ने बाधस्व” इत्यारम्य
“संभारेषु प्रतिष्ठाप्य” इत्यन्तेन वाक्येन ॥

ग्धि । ³⁰इन्द्रश्शुनावद्वितनोति सीरम् । संवत्सरस्य प्रतिमाणमेतत् । अर्कस्य ज्योतिस्तदिवास ज्येष्ठम् । संवत्सरश्शुनवत्सीरमेतत् । ³¹इन्द्रस्य राघः प्रयतं पुरु त्मना । तदर्करूपं विमिमानमेति । द्वादशारे प्रतितिष्ठतीदृषा । ³²अश्वायन्तो गव्यन्तो वाजयन्तः । हवामहे त्वोपगन्त वा उ । आभू-

³⁰त्रिंशीमाह—अयमिन्द्रः शुनावत् सीरं वायुसहितमादित्यं वितनोति विस्तारयति । एतत् आदित्यस्य विस्ताररूपं संवत्सरस्य प्रतिमाणं प्रतिनिधिरूपम् । आदित्यगमनावृत्त्या हि संवत्सरो निष्पाद्यते । तदित् तदानीमेव अर्कस्य आदित्यस्य ज्योतिः ज्येष्ठं अतिप्रशस्तं प्रवृद्धं च आस । एतज्ज्योतिः संवत्सरनिष्पादकत्वात्संवत्सरस्वरूपम् । शुनवत् वायुसंयुक्तं सीरमादित्यमण्डलरूपमित्येवं तस्य ज्येष्ठत्वम् ॥

³¹एकीत्रिंशीमाह—इन्द्रस्य राघः सर्वकर्मसाधकं यत्सामर्थ्यं तत्पुरु प्रभूतं आत्मना प्रयतं स्वेनैव संपादितं तत्सामर्थ्यमर्कस्वरूपं सूर्यस्वरूपं भूत्वा विमिमानमेति सर्वैः प्राणिभिर्विशेषेण प्रमीयमाणं सत् एति गच्छति संचरतीत्यर्थः । सोऽयमादित्यरूपो वृषा कामाभिवर्षकः इन्द्रः द्वादशारे द्वादशमासरूपैः अरैर्युक्ते संवत्सरचक्रे प्रतितिष्ठतीत् प्रतिष्ठित एव वर्तते ॥

³²द्वात्रिंशीमाह—हे इन्द्र ! वयं अश्वायन्तः अश्वमात्मन इच्छन्तः गव्यन्तः गामात्मन इच्छन्त वाजयन्तः वाजमज्जमात्मन इच्छ-

षन्तस्त्वा सुम॒तौ नवा॑याम् । व॒यमिन्द्र॑ त्वा शु॒नं
हु॒वेम ॥ ४५ ॥

अ॒र्च॒त॒ ह॒विर्गी॑यत य॒सञ्च॑र्ष॒णीनां॑ वैश॒म्भ॒ल्या
हा॒सी॒त्वमू॑रुं दे॒वहू॑तौ न॒स्त्वना॒ षट् च ॥ ८ ॥

प्रा॒ण उ॒देहि॑ पु॒नरा॑ नो॒ भर॑ य॒ज्ञो रा॒यो वा॒त्रै-
ह॒त्याय॑ व॒सूना॑स ई॒ पा॒ह्यष्टौ ॥ ८ ॥

प्रा॒णो र॑क्ष॒त्यगृ॑भीता धाराव॒रा म॒रुतो॑ दीर्घा-
यु॒त्वाय॑ ज्योति॒षा त्वा॒ पञ्च॑च॒त्वारि॑श॒त् ॥ ४५ ॥

हरिः ओम् ॥

न्तः त्वां उपगन्त वा उ उपगन्तुमेव हवामहे आह्वयामः । न-
वायां नूतनायां सुप्रतौ शोभनायां भक्तियुक्तायां अस्मद्बुद्धौ त्वा-
माभूषन्तः सर्वतः प्रशंसन्तो वयं हे इन्द्र! त्वा शुनं त्वद्रूपं
वार्युं तदुपलक्षितमादित्यं च हुवेम आह्वयामः । तदेतन्मन्त्रत्रयं
शुनासीरगुणकेन्द्रदेवताके कर्मणि द्रष्टव्यम् ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विधातीर्थमहेश्वरः ॥

इति श्रीमद्दीरबुक्कणसाम्राज्यधुरंधर श्रीमत्सायणाचार्यविरचिते

माधवीये वेदार्थप्रकाशे कृष्णयजुर्वेदीयतैत्तिरीयब्राह्मण-

भाष्ये द्वितीयाष्टके पञ्चमप्रपाठके अष्टमोऽनुवाकः.

पञ्चमप्रपाठकः समाप्तः.

अथ द्वितीयाष्टके षष्ठप्रपाठकारम्भः.

स्वाद्दीं त्वा स्वादुना । तीव्रां तीव्रेण । अमृ-
ताममृतेन । मधुमतीं मधुमता । सृजामि सः
सोमेन । सोमोऽस्यश्विभ्यां पच्यस्व । सरस्वत्यै

यस्य निश्चसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

उपहोमार्थमन्त्राणां पञ्चमे शेष ईरितः ।

षष्ठे प्रपाठके सौत्रामणिः कौकिल्युदीर्यते ॥ २ ॥

‘तत्र प्रथमानुवाके ग्रहा उच्यन्ते । कल्पः—“सुरायास्संधा-
नकाले तोकमैर्मासरेण नम्रहुना च सुरां संसृज्य” इति । अङ्क-
रिता व्रीहयस्तोकमाः । ईषत्तप्तानां यवानां चूर्णं द्विविधं सूक्ष्मं
स्थूलं च । तत्र सूक्ष्मं चूर्णं दध्ना तक्त्रेण वा मिश्रितं दर्मैः
प्रच्छन्नं मासरमित्युच्यते । स्थूलं चूर्णं तु मन्येन मिश्रितं दर्मैः
प्रच्छन्नं नम्रहुरित्युच्यते । तैस्तोकममासरनम्रहुभिः सुरायाः संसर्ज-
नार्थं स्वाद्दीं त्वेति मन्त्रः—हे सुरे! स्वाद्दीं त्वा स्वादुना
सोमेन संसृजामि । अत्र सोमशब्देन पूर्वोक्तं तोकममासरनम्रहु
शब्दाभिधेयद्रव्यत्रयमुपलक्ष्यते । सोमस्यौषधिराजत्वेन तदुपलक्षणं
कर्तुं शक्यम् । कीदृशीं त्वां? तीव्रां उग्रगन्धां अमृतां अ-
मृतवद्वाप्यायनकरीम् । अत एव बलीवर्दादीनाप्याययितुं पाययन्ति।

पच्यस्व । इन्द्राय सुत्राम्णे पच्यस्व । ^२परीतो वि-
 श्वता सुतम् । सोमो य उ॒त्तम* ह॒विः ॥ १ ॥ द॒ध-
 न्वा यो नयो॑ अ॒प्स्वन्तरा । सुषाव॑ सोम॒मद्विभिः ।
^३पु॒नातु॑ ते परि॒स्रुत॑म् । सोम॒ः सूर्य॑स्य दुहि॒ता ।

मधुमती माधुर्येणोपेताम् । कीदृशेन सोमेन? तीव्रेण वमनाद्युप-
 युक्तौषधित्वेन सोमस्य तीव्रत्वम् । अमृतेन “अपाम सोमममृता
 अभूम”* इति श्रुतेरमृतत्वप्रापकेण । मधुमता माधुर्ययुक्तेन ।
 एवंविधसोमरूपतया भावितैस्तोक्मादिभिर्युक्तत्वात्त्वं सोमोऽसि । त-
 स्माद्देवतात्रयार्थं त्वं पच्यस्व सुत्राम्णे सुष्टु रक्षकाय ॥

^२कल्पः—“सक्तूनां तृतीयेन परिकीर्य परीतो विश्वता सुत-
 मित्येकस्या गोर्दुग्धेन परिषिच्य” इति । श्यामाकसक्तूंस्त्रेषा वि-
 भज्य तृतीयांशं सुरयामुपरि विकीर्य तदुपरि दुग्धपरिषेचना
 र्योऽयं मन्त्रः—यः सोमलतात्मकः तदेवेदमुत्तमं हविः तदत्र सु-
 तमभिषुतं इतः अस्मात्क्षीरात् परितः सिक्तमभूत् । यः सोमः
 नयो॑ नराणां यजमानानां हितस्सन् अप्स्वन्तरा द्रवद्रवेषु मध्ये
 आ समन्तात् दधन्वा स्वादुत्वं धारयति, तं सोमं अद्विभिः
 उपांशुसवनप्रभृतिभिः पाषाणैः सुषाव यजमानोऽभिषुतवान् ॥

^३यदुक्तं सूत्रकारेण—“आज्यमुत्पूय पय उत्पुनाति प्राह्सो-
 मो अतिद्भुत इति सोमवामिनः, प्रत्यह्सोमो अतिद्भुत इति सो-
 मातिपवितस्य” इति । तत्र सोमवामिनो मन्त्रमाह—हे इन्द्र! ते

वारेण शश्वता तना । वायुः पूतः पवित्रेण ।
 प्राङ्खसोमो अतिद्रुतः । इन्द्रस्य युज्यस्सखा ।
 'वायुः पूतः पवित्रेण । प्रत्यङ्खसोमो अतिद्रुतः ॥
 इन्द्रस्य युज्यस्सखा । ब्रह्म क्षत्तुं पवते तेज इ-
 न्द्रियम् । सुरया सोमस्सुत आसुतो मदाय । शु-

त्वदर्थं सूर्यस्य दुहिता पयः पावयन्ती सूर्यस्य संबन्धिनी दु-
 हितृस्थानीया दीप्तिः स्रुतं द्रवीभूतं सोमं सोमत्वेन भावितं
 पयोद्रव्यं वारेण बालजन्येन पवित्रेण पुनातु शोषयतु । कीदृ-
 ज्ञेन वारेण? शश्वता शश्वतेन दृढेन तना विस्तीर्णेन तादृ-
 शेनानेन पवित्रेण पूतः सोमः पयोरूपो वायुबच्छीघ्रगामी भूत्वा
 प्राङ् ऊर्ध्वं निर्गतः । कीदृज्ञः सोमः? इन्द्रस्य युज्यो योग्यः
 सखा । तादृशोऽयं सोमः शुद्धो भवत्वित्यर्थः । यः पूर्वं सोम-
 यागं कृत्वा वान्ति कृतवांस्तस्येदानीं सौत्रामण्यां पयश्शोधनार्थो-
 ऽयं मन्त्रः ॥

'यस्य तु पुरा सोमो जीर्णः सोऽयं सोमातिपवितः । यद्वा—
 यस्य सोमोऽधोद्वारेण निर्गतः सोऽयं सोमातिपवितः तस्य पय-
 श्शोधनार्थं मन्त्रमाह—अत्र "पुनातु ते परिस्त्रुतम्" इति पूर्व-
 भागोऽनुषज्यते । प्रत्यङ् अतिद्रुतः अधोनिर्गतः । अन्यत्पूर्ववद्वाक्ये-
 यम् ॥

'कल्पः—"ब्रह्म क्षत्रं पवत इति सुरां प्रतिप्रस्थाता" इति ।
 पुनातीत्यनुवर्तते । ब्राह्मणजातिः क्षत्रियजातिश्च तेजःकारणमिन्द्र-
 यवृद्धिकारणं चेदं द्रव्यं पवते पुनाति । अनया सुरया सह

ऋणं देव देवताः पिपृग्धि । रसेनान्नं यजमानाय
 घेहि । कुविदङ्ग यवमन्तो यवं चित् । यथा दा-
 न्त्यनुपूर्वं वियूय । इहेहैषां कृणुत् भोजनानि । ये

सोमः सुत उत्पादितः । मदाय देवानां मदार्यं आसुतः सर्व-
 तोऽभिषुतश्च । हे सोमदेव ! तव शुक्रेण निर्मलेन रसेन देव-
 ताः पिपृग्धि संपृक्ताः कुरु । यजमानाय चान्नं संपादय ॥

‘कल्प—‘अध्वर्युः पयोग्रहान्गृह्णाति कुविदङ्गेति सर्वेषामेका
 पुरोरुक्त एका पुरोनुवाक्या, एकः प्रैषः, एका याज्या, ‘उपया-
 मगृहीतोऽस्यश्विभ्यां त्वा जुष्टं गृह्णामि’ इति गृहीत्वा यवसक्तुभिः
 श्रीत्वा पवित्रेण परिमृज्य ‘एष ते योनिस्तेजसे त्वा’ इति सा-
 दयित्वा ‘उपयामगृहीतोऽसि सरस्वत्यै त्वा जुष्टं गृह्णामि’ इति
 गृहीत्वा गोधूमसक्तुभिः श्रीत्वा पवित्रेण परिमृज्य ‘एष ते
 योनिर्वीर्याय त्वा’ इति सादयित्वा ‘उपयामगृहीतोऽसीन्द्राय त्वा
 सुत्राम्णे जुष्टं गृह्णामि’ इति गृहीत्वोपवाकसक्तुभिः श्रीत्वा प-
 वित्रेण परिमृज्य ‘एष ते योनिर्वलाय त्वा’ इति सादयित्वा”
 इति । तत्र पुरोरुचमाह—अङ्गशब्दः प्रियसंबोधनवाचकः । हे
 प्रियाः ! अश्विसरस्वतिसुत्रामेन्द्राः ! ये यज्वानो बर्हिषो यागस्य
 नमोवृक्तिं नमस्कारविनाशनं न जग्मुः न प्रापुः । किंतु अत्य-
 न्तश्रद्धावोऽनुतिष्ठन्ति तेषामेषां यजतां हविर्विषयाणि भोजनानि
 इहेह कृणुत् । ग्रहणपात्राणामनेकत्वाद्दीप्सा । तत्रोपमानमुच्यते—
 कुविच्छब्दो बह्वर्थवाची । चिच्छब्दस्समुच्चये । यथा लोके यवम-
 न्तो यवादिधान्योपेताः कृषिकाः कुवित् यवं चित् बहुलं यवं

बर्हिषो नमोवृक्तिं न जग्मुः । ⁷⁻⁹ उपयामगृहीतोऽ-
स्यश्विभ्यां त्वा जुष्टं गृह्णामि ॥ ३ ॥ सरस्वत्या इ-
न्द्राय सुत्राम्णे । ¹⁰⁻¹² एष ते योनिस्तेजसे त्वा । वी-
र्याय त्वा बलाय त्वा । ¹³⁻¹⁶ तेजोऽसि तेजो मयि
धेहि । वीर्यमसि वीर्यं मयि धेहि । बलमसि बलं

अन्यानि च गोधूमप्रियङ्गवादिधान्यानि अनुपूर्वं तत्तत्परिपाकानु-
क्रमेण वियूय विधूय विशेषेण इदं पक्वमिदमपक्वमिति पृथक्कृत्य
दान्ति लुनन्ति तथा यूयमपि नमस्कारादिरहितो नास्तिकोऽयं
यज्वा श्रद्धालुरयं यज्वेति विविच्य श्रद्धालोर्हवीषि मुद्गध्वम् ॥

⁷⁻⁹अथ ग्रहणमन्त्रानाह—उपयामशब्दः पृथिवीकार्यदारुपात्रवा-
ची । “इयं वा उपयामः” * इति श्रुतेः । पयोरूपद्रव्यविशेष !
त्वमुपयामेन गृहीतोऽसि अश्विदेवार्थं त्वामिह पात्रे गृह्णामि ।
सरस्वतीमन्त्रे पूर्वोत्तरभागावनुषजनीयौ । तथा. सुत्रामन्त्रेऽपि ॥

¹⁰⁻¹²अथ सादनमन्त्रानाह—हे आश्विनग्रह ! एष खरप्रदेशः
ते तव स्थानम् । अस्मिन् स्थाने तेजस्सिद्धयर्थं त्वां सादया-
मीति शेषः । वीर्यबलमन्त्रयोरप्येष ते योनिरित्यनुवर्तते । हे सा-
रस्वतग्रह ! वीर्यवृद्धये त्वामिह सादयामि । हे सुत्रामग्रह !
बलवृद्धये त्वामिह सादयामि ॥

¹³⁻¹⁶कल्पः—“उत्तैर्यथालिङ्गमुपतिष्ठते” इति । ग्रहत्रयं क्र-
मेण संबोध्य योजनीयम् ॥

मयिं धेहि । "नाना हि वां देवहितं ५ सदः कृतम् ।
 मा स५सृक्षाथां परमे व्योमन् । सुरा त्वमसि
 शुष्मिणी सोम एषः । मा मां हिंसीस्त्वां यो-
 निमाविशन् ॥ ४ ॥ ⁷⁻¹⁰उपयामगृहीतोऽस्याश्विनं

¹⁶कल्पः—“सुरायां बाल आनीयमानायां धारायाः प्रतिप्र
 स्थाता सुराग्रहान्गृह्णाति ‘नाना हि वां देवहितं सदः कृतम्’
 इति सर्वेषामेका पुरोरुगेका पुरोनुवाक्यैकः प्रेष एका याज्योपयाम-
 गृहीतोऽस्याश्विनं तेजोऽश्विभ्यां त्वा जुष्टं गृह्णामीति गृहीत्वा
 पवित्रेण परिमृज्यैष ते योनिर्मोक्षाय त्वेति सादयत्युपयामगृही-
 तोऽसि सारस्वतं वीर्यं सरस्वत्यै त्वा जुष्टं गृह्णामीति गृहीत्वा
 पवित्रेण परिमृज्यैष ते योनिरानन्दाय त्वेति सादयत्युपयाम-
 गृहीतोऽस्यैन्द्रं बलमिन्द्राय त्वा सुत्राम्पो जुष्टं गृह्णामीति गृहीत्वा
 पवित्रेण परिमृज्यैष ते योनिर्महसे त्वेति सादयति” इति । तत्र
 पुरोरुषमाह—हे सुरे ! हे सोम ! वां युवायोः नाना पृथग्भूतं
 सदः स्थानं देवेभ्यो हितं कृतं संपादितं तस्मात्तौ युवां मा
 संसृक्षाथां परमे व्योमन् उत्कृष्टे मदीयरक्षणे निमित्तभूते सति
 परस्परसंसृष्टौ मा भूतम् । हे गृह्यमाणद्रव्यविशेष ! त्वं शुष्मि-
 णी बलवती सुराऽसि । एष तु सोमः शान्तात्मा ततश्च यु-
 वयोः संसर्गो न युज्यते । हे सोम ! त्वां योनिं मृदूदररूपं
 स्वस्थानमाविशन् मां सोमस्य पातारं मा हिंसीः ॥

¹⁷⁻¹⁹अथ ग्रहणमन्त्रानाह—हे द्रव्यविशेष ! त्वदीयरक्षणे नि-
 मित्तभूते सति परस्परसंसृष्टौ मा भूतम् । हे गृह्यमाणद्रव्य !

तेजः । सारस्वतं वीर्यम् । ऐन्द्रं बलम् । ²⁰⁻²² एष ते
योनिर्मोदाय त्वा । आनन्दाय त्वा महसे त्वा ।
²³⁻²⁶ ओजोऽस्योजो मयि धेहि । मन्युरसि मन्युं
मयि धेहि । महोऽसि महो मयि धेहि । सहोऽसि
सहो मयि धेहि । ²⁷ या व्याघ्रं विषूचिका । उभौ
वृकं च रक्षति । श्येनं पतत्रिणं सिंहम् । सेमं

उपयामेन गृहीतोऽसि । तदिदं तव स्वरूपमश्विसंबन्धि तेजः ।
अतोऽश्विम्यां त्वा जुष्टं गृहामीति शेषः । एवं सारस्वतमन्त्रः
ऐन्द्रमन्त्रश्च सूत्रोक्तक्रमेणानुषङ्गशेषपूरणाम्यां योजनीयः ॥

²⁰⁻²⁷अथ सादनमन्त्रानाह—सूत्रोक्तक्रमेण ग्रहत्रयं सादने योज-
नीयम् ॥

²³⁻²⁶कल्पः—“षण्णामनुवाकशेषेणाध्वर्युर्यजमानश्चोपतिष्ठते, उ-
त्तरेण चानुवाकेन” इति । तत्रानुवाकशेषे चत्वारि यजूष्याह—ओजो
बलं, मन्युर्दासिः, महः पूजा, सहोऽभिभवितृत्वम् । हे द्रव्यवि-
शेष ! त्वमुक्तैर्गुणैर्युक्तोऽसि अतो मय्यपि तान्गुणान् संपादय ॥

²⁷अथैकामृचमाह—भुक्ताभ्रजरणविरोधिव्याधिविशेषो विषूचिका ।
तादृशी या व्याघ्रं वृकं चोभौ रक्षति । वृकोऽरण्यश्वा । व्या-
घ्रवृकयोर्दीपनपाटात्कदाचिदप्यजरणदोषो नास्ति । तथा सा वि-
षूचिका श्येनाख्यं पक्षिणं सिंहं च रक्षति । तयोरपि नास्ति
सा व्याधिः । सा व्याघ्रादिरक्षिका विषूचिका इमं यजमानं
अंहसः पापफलाद्याधेः पातु ॥

पात्व*हंसः । ²⁸⁻²⁹संपृचस्स्थ सं मा भद्रेण पृक्क ।
विपृचस्स्थ वि मा पाप्मना पृक्क ॥ ५ ॥

हृविः प्रत्यङ्क्सोमो अतिद्रुतो गृह्णाम्याविश-
न्विषूचिका पञ्च च ॥ १ ॥

²⁸⁻²⁹अथ यजुर्द्वयमाह—हे इन्द्रपात्रस्यद्रव्यविशेषाः ! यूयं
द्रवत्वेन स्वभावतः संपर्कशीलाः स्थ, अतो मां भद्रेण श्रेयसा
संयोजयत । इह तु पृथक्पात्रे धृतत्वाद्द्विपृचो वियुक्तरूपाः स्थ ।
अतो मां पाप्मना विपृक्क वियोजयत ॥

अत्र विनियोगसंग्रहः—

स्वाङ्गीं तोक्मादिभिर्योज्यं सुरा क्षीरं पुनेत्यतः ।

ऋचां त्रयादुत्पुनीयात्सुरां ब्रह्मेति शोधयेत् ॥ १ ॥

कुक्षित्पुरोदचं ब्रूयादुपयामादिभिरिभिः ।

पयं पात्रत्रये प्राह्यमेषा सादयते त्रिभिः ॥ २ ॥

तेजस्त्रिभिरुपस्थेयं नानेत्येतां पुरोदचम् ।

सुराग्रहे पठेन्मन्त्रैरुपयामादिभिरिभिः ॥ ३ ॥

सुरां गृह्णात्यथेषाद्यैर्मन्त्रैस्संसादयेत्त्रिभिः ।

भोजोऽसीत्यादिभः सप्तमन्त्रैस्तानुपतिष्ठते ।

प्रथमे ह्यनुवाकेऽस्मिन्नेकोनत्रिंशदीरिताः ॥ ४ ॥

इति कृष्णयजुर्वेदीयतैत्तिरीयब्राह्मणभाष्ये द्विती-

याष्टके षष्ठप्रपाठके प्रथमोऽनुवाकः.

१सोमो राजाऽमृतं सुतः । ऋजीषेणाजहान्मृत्युम् । ऋतेन सत्यमिन्द्रियम् । विपानं शुक्रमन्धसः । इन्द्रस्येन्द्रियम् । इदं पयोऽमृतं मधु ।
 २सोममद्भयो व्यपिबत् । छन्दसा ह्यसशुचिषत् । ऋतेन सत्यमिन्द्रियम् । अद्भयः क्षीरं व्यपिबत् ॥

१प्रथमे ब्रह्मा उक्ताः । द्वितीये तदुपस्थानमुच्यते । तत्र प्रथमा मृचमाह—अयमभिषुतः सोमो राजा स्वयममृतं पीयूषसमानः यथा पीयूषं पिबतोऽपमृत्युर्नास्त्येवं सोमपस्यापि नापमृत्युरित्यर्थः । तत्रायं हेतुः—ऋजीषेण ईदृक्स्थानीयेन नीरसेन मृत्युमजहात् । ऋजीषे ह्यपमृत्युमजहात् । ऋजीषमपमृत्युप्रापकं रसनित्सरणेन तस्य परित्यागादपमृत्युहेतुः परित्यक्तः । अतोऽयं ऋतेन यज्ञनिष्पादनेन इन्द्रियं इन्द्रियवृद्धिहेतुः तदेतत्सत्यं शपथं करोमीत्यर्थः । अन्धसोऽन्नरसादपि विपानं विशेषेण पानयोग्यं सोमरसरूपममृतम् । अतः शुक्रं शुद्धं योयमिन्द्रस्तस्यापीन्द्रियवृद्धिकारणमिदम् । किञ्च—इदं द्रव्यं मधु पयो मधुरं क्षीररूपमत एवामृतरूपम् ॥

२अथ द्वितीयामाह—शुचौ शुद्धप्रदेशे स्वर्गे सीदतीति शुचिषत् हंसः सर्वप्राणिद्वि स्थितो जीवात्मा तद्रूपधारीन्द्रः छन्दसा स्वेच्छया तमिमं सोममद्भयः सकाशाद्विभज्यापिबत् । ऋतेन यज्ञद्वारेणेन्द्रियवृद्धिहेतुस्सोमः तदेतत्सत्यम् । तत्र दृष्टान्तः—यथा लोके कुक् क्रौञ्चपक्षी आङ्गिरसः सर्वाङ्गसंबन्धिसारयुक्तः पुष्टशरीर इत्यर्थः । तादृशो धिया स्वबद्ध्या क्षीरमद्भयो विविच्या-

कुङ्कुमि-रसो विद्या । ऋतेन सत्यमिन्द्रियम् । अ-
 न्नात्परिस्त्रुतो रसम् । ब्रह्मणा व्यपिबत्क्षत्तम् । ऋ-
 तेन सत्यमिन्द्रियम् । ^१रेतो मूत्रं विजहाति । यो-
 निं प्रविशतिन्द्रियम् । गर्भो जरायुणाऽऽवृतः । उल्बं
 जहाति जन्मना । ऋतेन सत्यमिन्द्रियम् ॥ ७ ॥
 वेदेन रूपे व्यकरोत् । सतासती प्रजापतिः । ऋ-

पिबत् । क्षीरपात्रे स्वमुखे प्रक्षिप्ते सति मुखगताम्बरससंपर्कात्क्षी-
 रांशो जलांशश्चोभौ विविच्येते । तत्र जलभागं परित्यज्य क्षीर-
 भागमेव पिबति । तद्द्वयमिन्द्रोपि सोमरसं जलभागाद्विविच्य
 पिबति । अतो यज्ञद्वारेणेन्द्रियवृद्धिहेतुस्सोमः तदेतत्सत्यम् । त-
 त्रैवान्यो हृष्टान्त उच्यते—यथा सत्रं क्षत्रियजातिः ब्रह्मणा
 प्रोडेन क्षीराज्याद्रिना योगात् परितः स्ववतीति परिस्त्रुदन्नं त-
 स्मादन्नात्संपन्नं रसं पिबति । राजादयो हि भोजनकाले प्रभूते
 क्षीरे वा ब्रीह्याद्यन्नं प्रक्षिप्य तदन्नरसोपेतं क्षीरादिकं पिबति ।
 एवमिन्द्रोऽयमपि सारभूतं रसं पिबति । ऋतेनेति पूर्ववत् ॥

^१अथ तृतीयामाह—यथा लोके स्त्रीयोनिं प्रविशत् पुरुषस्ये-
 न्द्रियं रेतो मूत्रं च विमज्य परित्यजति । मूत्रस्य बहिस्त्यागः ।
 रेतसो गर्भाशये त्यागः । तत्रेतःपरिणामो जरायुणा वेष्टितो गर्भो
 मूत्वा स्वकीयेन जन्मना तदावरणरूपमुल्बं जहाति । एवमिन्द्रो-
 ऽप्यसारं परित्यज्यैकस्मिन्नपि पात्रे सारमेव स्वीकरोति । ऋतेनेति
 पूर्ववत् । यथा प्रजापतिरेकरूपेण वेदेन पर्यालोच्य सतासती

तेन सत्यमिन्द्रियम् । 'सोमेन सोमौ व्यपिबत् ।
 सुतासुतौ प्रजापतिः । ऋतेन सत्यमिन्द्रियम् ।
 दृष्ट्वा रूपे व्याकरोत् । सत्यानृते प्रजापतिः । अ-
 श्रद्धामनृतेऽर्द्धात् । श्रद्धाश्च सत्ये प्रजापतिः ।
 ऋतेन सत्यमिन्द्रियम् । ^६दृष्ट्वा परिस्त्रुतो रसम् ।
 शुक्लेण शुक्रं व्यपिबत् । पयस्सोमं प्रजापतिः ।
 ऋतेन सत्यमिन्द्रियम् । विपानश्च शुक्रमन्धसः ।

पृथिव्यादिसद्रूपं शशविषाणाद्यसद्रूपं च विभज्याकरोत् । तथाऽय-
 मिन्द्रः सारासारविभागं कृतवान् । ऋतेनेति पूर्ववत् ॥

‘अथ चतुर्थांमाह—प्रजापतिरेकरूपेण सोमद्रव्येण युक्तो र-
 सात्मकोऽयं सोमोऽभिषुतो ब्रह्मयात्मकोऽयं सोमो नाभिषुत इति
 विभज्य तत्र रसात्मकमेवापिबत् । अत्र प्रजापतिशब्देन प्रजापा-
 लकत्वादिन्द्रो विवक्षितः । तत्र विभागे दृष्टान्त उच्यते—यथा
 प्रजापतिः सत्यवदनमनृतवदनं चेत्येवं वचनस्य द्वे रूपे विभो-
 षेण सृष्टवान् । ततोऽनृतं प्रजानामश्रद्धामविश्वासं स्थापितवान् ।
 सत्यवचने तु स प्रजापतिविश्वासं स्थापितवान् । एवमयमिन्द्रोऽ-
 प्यभिषुतमेव पिबति ॥

^६अथ पञ्चमीमाह—प्रजानां पालकोऽयमिन्द्रः परिस्त्रुत आ-
 लवालस्य परितः श्रयणं कुर्वतो द्रव्यस्य रसं दृष्ट्वा तत्र शु-
 क्रेण शुक्लेन द्रव्यान्तरेण सहितं शुक्लद्रव्यान्तरं पयः सोमं च

इन्द्रस्येन्द्रियम् । इदं पयोऽमृतं मधु ॥८॥

अद्भ्यः क्षीरं व्यपिबज्जन्मनर्तेन सत्यमिन्द्रियं
श्रद्धां सत्ये प्रजापतिरष्टौ च ॥ २ ॥

सोमो राजा विपानं सोममद्भ्योऽन्नाद्रेतो मू-
त्रं वेदेन सतासर्तु सोमेन सुतासुतौ दृष्ट्वा रूपे
दृष्ट्वा परिस्त्रुतो रसं विपानं ददा ॥

'सुरावन्तं बर्हिषदं सुवीरम् । यज्ञं हिन्व-
न्ति महिषा नमोभिः । दधानास्सोमं दिवि देवता-

विशेषेणापिबत् । ऋतेनेत्यादिकं प्रथममन्त्रवद्व्याख्येयम् । तैरेतैः
षष्ठमिन्द्रैरुपस्थानं कुर्यात् ॥

इति तैत्तिरीयब्राह्मणभाष्ये द्वितीयाष्टके
षष्ठप्रपाठके द्वितीयोऽनुवाकः.

'द्वितीये ग्रहोपस्थानमुक्तम् । तृतीये ग्रहहोमोऽभिधीयते । कल्पः—
“सुरावन्तमिति पयोऽग्रहाजुहोति” इति ॥ महिषाः महनीयाः
पूजनीया यजमाना नमोभिः नमस्कारोपेतैर्मन्त्रैः यज्ञमिमं सौत्रा-
मण्याख्यं हिन्वन्ति प्रीणयन्ति सम्यगनुतिष्ठन्तीत्यर्थः । कीदृशं
यज्ञं? सुरावन्तं सुराद्व्योपेतं बर्हिषदं बर्हिषि दमे आसाद्य-
मानेन हविषा युक्तं सुवीरं शोभनापत्यप्रदम् । दिवि द्युलोके

सु । मदेमेन्द्रं यजमानास्स्वर्काः । ^१यस्ते रसस्सं
 भृत ओषधीषु । सोमस्य शुष्मस्सुरया सुतस्य ।
 तेन जिन्व यजमानं मदेन । सरस्वतीमश्विनावि-
 न्द्रमग्निम् । ^२यमश्विना नमुचेरासुरादधि । सरस्व-
 त्यसनोदिन्द्रियार्थं ॥ १ ॥ इमं त* शुक्रं मधुमन्त-
 मिन्दुम् । सोम* राजानमिह भक्षयामि । यदत्र
 रिप्त* रसिनस्सुतस्य । यदिन्द्रो अपिबुच्छचीभिः ।

देवतासु सोमं दधानाः संपादयन्तो वयं यजमानाः स्वर्काः
 शोभनेनार्चनेन युक्ता इन्द्रं मदेम इष्टं करवाम ॥

^१कल्पः—“यस्ते रससंभृत इति सुराग्रहान्” इति । जुहो-
 तीत्यनुवर्तते । हे सुरे ! योऽयं ते रस ओषधीषु ब्रीह्यादिषु
 संभृतः संपादितः सुतस्याभिषुतस्य सोमस्य शुष्मः बलप्रदो रसः
 सुरया संयोजितः तेन मदेन तदीयेन हर्षेण यजमानं जिन्व
 प्रीणय । तथा सरस्वत्यादिदेवांश्च प्रीणय ॥

^२कल्पः—“यमश्विना नमुचेत्याश्विनमध्वर्युर्भक्षयति” इति ।
 अश्विनौ देवौ यं रसं नमुचिनाम्रोऽसुरात् अध्याहृतवन्तौ । सर-
 स्वती च इन्द्रियार्थं असनोत् प्रादात् । तमिमं सोमं राजानं इह-
 कर्मणि भक्षयामि । कीदृशं सोमं? शुक्रं शुद्धं मधुमन्तं माषु-
 योपेतं इन्दुं आहादकं परमैश्वर्यप्रदं वा ॥

^३कल्पः—“यदत्र रिप्तमिति सारस्वतं प्रतिप्रस्थाताऽऽग्नीध्रश्च”
 इति । भक्षयत इति शेषः । रसिनो रसयुक्तस्य सुतस्याभिषुतस्य

अहं तदस्य मनसा शिवेन । सोमश्च राजानमिह
 भक्षयामि । पितृभ्यस्स्वधाविभ्यस्स्वधा नमः ।
 पितामहेभ्यस्स्वधाविभ्यस्स्वधा नमः । प्रपिताम-
 हेभ्यस्स्वधाविभ्यस्स्वधा नमः । अक्षन्पितरः ॥ १०
 अमीमवन्त पितरः । अतीतृपन्त पितरः । अमी-
 मृजन्त पितरः । पितरश्शुन्ध्वम् । पुनन्तु मा
 पितरस्सोम्यासः । पुनन्तु मा पितामहाः । पुन-

सोमात्मकस्य पयसो यद्वशिष्टं पात्रे रिप्तं लिप्तं यच्चेन्द्रः स्व
 कीयाभिः शचीभिः शक्तिभिः सहापिबत् । अस्य सोमात्मकस्य
 पयसः तद्वशिष्टं रसरूपं सोमराजत्वेन भाव्यमानं इह कर्मणि
 शिवेन मनसाऽहं भक्षयामि ॥

कल्पः—“दक्षिणेनाहवनीयं पयश्शेषं पितृपितामहप्रपिता-
 महेभ्यो ददाति पितृभ्य इति” इति । स्वधाकारस्तृप्तिहेतुरेषाम-
 स्तीति ते स्वधाविनः तादृशेभ्यः पितृभ्यः स्वधा पयश्शेषोऽयं
 समर्पितः तथा तेभ्यो नमस्कारोऽस्तु एवं पितामहप्रपितामहयो-
 र्योजनीयम् । एते पितरोऽक्षन् भुक्तवन्तः । भुक्त्वा चास्मानमीमवन्त
 संतुष्टान् कुर्वन्तः । अतीतृपन्त तृप्तियुक्तान् कुर्वन्तः । अमीमृजन्त
 शोषितवन्तः । हे पितरः! यूयमपि शुन्ध्वं शुद्धा भवत ॥

कल्पः—“पुनन्तु मा पितरस्सोम्यास इत्युपतिष्ठते” इति ।
 तत्रोपस्थानसाधनभूतासु दशस्वसु प्रथमासृचमाह—सोम्यासः अ-

न्तु प्रपितामहाः । पवित्रेण ज्ञातायुषा । ⁷पुनन्तु
 मा पितामहाः । पुनन्तु प्रपितामहाः ॥ ११ ॥ प-
 वित्रेण ज्ञातायुषा । विश्वमायुर्व्यश्रवै । ⁸⁻¹⁵अग्र आ-
 यूषि पवसेऽग्रे पवस्व । पवमानस्सुवर्जनः पु-
 नन्तु मा देवजनाः । जातवेदः पवित्रव्यसै पवि-
 त्रमर्चिषि । उभाभ्यां देव सवितर्वैश्वदेवी पुनती ।
¹⁰ये समानास्समनसः । पितरो यमराज्ये । तेषां
 लोकस्वधा नमः । यज्ञो देवेषु कल्पताम् ॥ १२ ॥

नुग्राहकत्वेन सौम्याः पितरः। पवित्रेण शुद्धेन शतसंख्याकेनायुषा
 मां पुनन्तु शोधयन्तु । एवं पितामहप्रपितामहाश्च ॥

⁷अथ द्वितीयामाह—पूर्वमन्त्रोक्तानामपि पुनःकथनमादरार्थम् ।
 एतेषां प्रसादेनाहं सर्वमप्यायुः प्राप्तवानि ॥

⁸⁻¹⁵अथ तृतीयादीनामष्टानामृचां प्रतीकानि दर्शयति—अत्राद्य-
 ष्टद्वयं तु “त्वमग्रे रुद्रः”* इत्यनुवाके व्याख्यातम् । अवशि-
 ष्टं षट्कं “पवमानस्सुवर्जनः”† इत्यनुवाके व्याख्यातम् ॥

¹⁰कल्पः—“अथाहुतीर्जुहुतो ये समाना इत्यभ्वर्युर्ये सजाता
 इति प्रतिप्रस्थाता” इति । यमराज्ये यमलोके वर्तमानाः पितरो
 मया समानस्वभावाः संगतमनस्काश्च ये सन्ति तेषां पितृणां
 लोको ममास्त्विति शेषः । तेभ्यः पितृभ्यः स्वधा हविश्शेषो

¹⁷ये संजातास्समनसः । जीवा जीवेषु मामकाः ।
तेषां श्रीर्मयि कल्पताम् । अस्मिन्लोके शत*
समाः । ¹⁸द्वे स्रुती अंशृणवं पितृणाम् । अहं दे-
वानामृतः मर्त्यानाम् । याभ्यामिदं विश्वमेजत्स-

दत्तो नमस्कारश्च कृतः । अयं मदीयो यज्ञो देवेषु कल्पतां
तृप्तिप्रदो भवतु ॥

¹⁷अथ द्वितीयामाह—जीवेषु वर्तमानेषु मध्ये मामका मदी-
या ये जीवाः सजाता भ्रात्रादिरूपेण मया सहोत्पन्नाः संग-
तमनस्का मयि प्रीतियुक्ताः तेषां सर्वेषां श्रीः घनादिसंपत् मयि
कल्पतां तिष्ठतु मदधीना भवत्वित्यर्थः । अस्मिन् लोके मम समाः
शतसंख्याकाः सन्तु ॥

¹⁸अथ “द्वे, स्रुती” इत्यादिमन्त्रो बल्मीकवपायां सुरावप-
नार्यः । स च पूर्वकाण्डे “युवं सुरामम्”* इत्यनुवाके राजसूया-
न्तर्गतसौत्रामण्यर्थमाम्नातः । इह तु कौकिल्यर्थमाम्नायते । मरणशी-
लानां श्रौतमार्गवर्तिनां कर्मानुष्ठायिनामुपासकानां च दक्षिणमार्ग
उत्तरमार्गश्चति द्वे स्रुती द्वौ मार्गौ वेदमुखादहं श्रुतवानस्मि । तत्रैकः
पितृणां संबन्धी तद्धोकप्राप्तिहेतुत्वात् । अन्यश्च देवानां संबन्धी
ब्रह्मलोकप्राप्तिहेतुत्वात् । एतौ चोभौ मार्गौ छान्दोग्यबृहदारण्य-
कयोः स्पष्टमाम्नातौ—“ते धूममभिसंभवन्ति । धूमाद्वात्रिम्” इति
दक्षिणमार्गः । “तेऽर्चिमभिसंभवन्ति, अर्चिषोऽहः” इत्यादिकृत्तर-

मेति । यदन्तरा पितरं मातरं च । ¹⁹इदं हविः
प्रजननं मे अस्तु । दशवीरं सर्वगणं स्वस्तये ।
आत्मसनि प्रजासनि । पशुसन्यभयसनि लोक-
सनि । अग्निः प्रजां बहुलां मे करोतु । अन्नं प-

मार्गः । एजत् कम्पमानं परलोकगतियुक्तमिदं विश्वं प्राणिजातं
याभ्यां मार्गाभ्यां तत्तच्छोकं सम्यक्प्राप्नोति । यन्मार्गद्वयं पितरं
मातरं चान्तरा द्यानापृथिव्योर्मध्ये वर्तते तादृशमार्गद्वयमहमशृ-
णवमित्यन्वयः ॥

¹⁹कल्पः—“इदं हविरित्यैन्द्रं ब्रह्मा यजमानश्च” इति । ह-
विशेषं भक्षयत इति शेषः । इदं भक्ष्यमाणं हविर्मे स्वस्तयेऽ-
स्तु मम क्षेमाय भवतु । कीदृशं हविः? प्रजननं प्रजोत्पादकं
दशवीरं दशसंख्याकैः कर्मशूरैः पुत्रैर्युक्तं तथा बन्धुभृत्यादिभिर्ब-
हुभिर्गणैर्युक्तं सर्वगणम् । जीवात्मानमस्मिन् शरीरे चिरकालवस्था-
यिनं सनोति ददातीत्यात्मसनि प्रजासनि पशुसनि प्रजां पशु-
न्ददातीति प्रजासनि पशुसनि, अभयसनि भीतिराहित्यं परलो-
कान्ददातीति । अयमग्निर्मदीयां प्रजां बहुलां करोतु । देवाः! अ-
न्नादीनस्मासु संपादयत । तथा धनपुष्ट्यन्नरसानस्मासु धारयत ।
इदं हविरस्मदुदरे स्वाहा हुतमस्तु ॥

अत्र विनियोगसंग्रहः—

सुरा यस्ते क्रमात्कार्या द्वाभ्यां क्षीरसुराहुतिः ।

यमश्विनेत्याश्विनाभ्यमध्वर्युर्भक्षयेत्तथा ॥ १ ॥

यो रेतो अस्मासु घत्त । रायस्पोषमिषमूर्जमस्मा-
सु दीघरथ्स्वाहा ॥ १३ ॥

इन्द्रियाय पितरंश्छातायुषा पुनन्तु मा पिता-
महाः पुनन्तु प्रपितामहाः कल्पताश् स्वस्तये
पञ्च च ॥ ३ ॥

'सीसेन तन्त्रं मनसा मनीषिणः । ऊर्णासूत्रे-
ण कवयो वयन्ति । अश्विना यज्ञश्च संविता सर-

सारस्वतं प्रतिप्रस्थाताऽऽग्नीध्रश्च यदित्यतः ।

पितृभ्य इत्यादिकेन पयश्शेषं वदाति हि ॥ २ ॥

देश आहवनीयस्य दक्षिणेऽथोपतिष्ठते ।

पुनन्तु मेत्वादिकानां मन्त्राणां दशकेन हि ॥ ३ ॥

अध्वर्योश्च प्रतिप्रस्थातुर्ये स द्वयमाहुतौ ।

सुराशेषं तु बल्मीके नयति द्वे अती इति ॥ ४ ॥

इदं भक्षयतो ब्रह्मस्वामिनौ प्रहमैन्द्रकरम् ।

अनुवाके तृतीयेऽस्मिन्मन्त्रा एकोनविंशतिः ॥ ५ ॥

इति कृष्णयजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके तृतीयोऽनुवाकः.

'तृतीये ग्रहहोमोऽभिहितः । चतुर्थे उपहोमा उच्यन्ते ।
कल्पः—“वनोताकाळे पृथक्पात्रेषु पशूनां युषाणि निदधाति
पुरस्तास्तिष्वष्टकतः शृङ्गशैकरुपहोमान् जुहोत्यद्यावद्यावेकैकस्य कुष्ठि-

स्वती । इन्द्रस्य रूपं वरुणो भिषज्यन् । तदस्य
रूपममृतं शचीभिः । तिस्रो दधुर्देवतास्स ररा-

कशफाः । आश्विनस्य यूषेण कुष्ठिकान् शफं च पूरयित्वा सी-
सेन तन्त्रमित्यष्टर्चेन प्रतिमन्त्रं द्वाभ्यां द्वाभ्यां कुष्ठिकशफाभ्यां
जुहोतीत्युत्तमायाः शृङ्गे अनुषजति हुत्वा स्वेष्वभिषेचनपात्रेषु सं-
पातानवनीयाहवनीये कुष्ठिकशफान्प्रविध्यन्त्येवमुत्तरेणाष्टर्चेन सा
रस्वतस्य सर्वेणानुवाकेनैन्द्रस्य” इति । अत्र कुष्ठिकशब्देन श-
फसमीपस्थः क्षुद्ररूपशफोऽभिधीयते । एकैकशफमेकैकमुपशफं च
यूषेण पक्वमांसरसेन पूरयित्वैकैकामार्हुतिं जुहुयात् । एतैश्च मन्त्रै-
र्यजमानेन प्रायणीयो यज्ञावयवो निष्पाद्यो भविष्यन्निन्द्रदेहो नि-
रूप्यते । तत्र प्रथमासृचमाह—मनीषिणो बुद्धिमन्त उहापोहकु-
शलाः कवयो विद्वांसः शास्त्राभिज्ञा ऋत्विजः स्वमनसा प्रयोगं
सर्वं विचार्य सीसद्वयक्रीतेन व्रीह्यङ्कुरादिना तन्त्रं सौत्रामणिव-
ज्ञविस्तारं ऊर्णासूत्रेणैव वयन्ति निष्पादयन्ति । यथा लोके के-
चिद्विपाळका ऊर्णासूत्रेण कम्बलं वयन्ति । एवमेतेऽप्यृत्विजः
सीसक्रीतद्वयादिना यज्ञाख्यं दीर्घतन्तुरूपं वयन्ति । अश्विनासर-
स्वत्याद्या देवता इन्द्रस्य स्वरूपमूतमिमं यज्ञमोषधिसदृशैः पश्वङ्गैः
भिषज्यन् चिकित्सन्ते ॥

श्रद्धीतीयामाह—द्वावश्विनौ एका सरस्वती इत्येतास्तिस्रो देवताः
शचीभिः स्वकीयशक्तिभिः अस्येन्द्रस्य तत् यज्ञात्मकं रूपं अ-
मृतं विनाशरहितं यथा भवति तथा दधुः संपादयामासुः । की-
दृश्यो देवताः ? संरराणाः संभूय परस्परं रममाणाः । तोकम-

णाः । लोमानि शष्पैर्बहुधा न तोकर्मभिः । त्वग-
स्य मांसमभवन्न लाजाः । तदश्विना भिषजा
रुद्रवर्तनी । सरस्वती वयति पेशो अन्तरः ॥१४॥
अस्थि मज्जानं मांसैः । कारोतरेण दधतो गवां

शब्देनाङ्कुरिता व्रीहय उच्यन्ते । तदङ्कुररूपं बालतृणं शष्पश-
ब्देनोच्यते । नकार उपमार्थः । तोकमभिः शष्पैर्बहुधा लोमानीव
निष्पादितवन्तः । अङ्कुरप्ररोहाधारभूता बीजविशेषा लाजशब्देनो-
च्यन्ते । ते च लाजा अस्य यज्ञरूपस्येन्द्रस्य त्वगिव मांसमि-
वामवन् ॥

तृतीयामाह—रुद्रस्येव वर्तनिर्माणो ययोरश्विनोस्तौ रुद्रवर्तनी।
यथा रुद्रः क्रूरो देवो हिंसितुं समर्थ एवमेतावश्विनौ व्याधि
नाशयितुं समर्थावित्यर्थः । तादृशावश्विनौ तत्र यज्ञे भिषजौ
चिकित्सकौ । या तु सरस्वती अन्तरः शरीरमध्ये पेशो वयति
रूपं निष्पादयति । मांसरशब्देन यवनिष्पन्नाः सूक्ष्मसक्तवो दधि-
मिश्रा दधैः परिवेष्टिता उच्यन्ते । कारोतरशब्देनावटस्थानीयस्त-
त्सदृशो वेणुदलनिर्मितश्रमणा सर्वतः परिवेष्टितः सुराश्रपणार्थ
भाण्डाधारः पदार्थविशेष उच्यते । गवां त्वच्यवस्थितेन कारोत-
रेण मांसैश्च मज्जानमस्थि च दधतः दधाति सरस्वती संपा-
दयतीत्यर्थः ॥

त्वचि । 'सरस्वती मनसा पेशलं वसु । नासत्या-
भ्यां वयति दर्शतं वपुः । रसं परिस्नुता न रोहि-
तम् । नम्रहुधीरस्तसरं न वेम । 'पर्यसा शुक्रम-
मृतं जनित्रम् । सुरया मूत्राज्जनयन्ति रेतः । अ-

चतुर्थीमाह—इयं सरस्वती नासत्याभ्यां अश्विदेवताभ्यां सहिता वपुर्वयति शरीरं मनसा निष्पादयति । कीदृशं वपुः? पेशलं वसु देवतात्मनो निवासयोग्यं दर्शतं दर्शनीयं दृष्टिप्रियमित्यर्थः । परिस्नुता न परिस्नुतेव धारया स्ववत् सुराद्रव्यं परिस्नुदित्युच्यते । तथा परिस्नुतेव शरीरस्य रसं जलं रोहितं रक्तं वयति संपादयति स्ववत् स एव रक्तस्थानीय इत्यर्थः । नम्रहुशब्देन यवानां स्थूलचूर्णानि संस्त्रावेणाभिषिक्तानि कथ्यन्ते । सोऽयं नम्रहुरवयवान्तरस्थानीय इत्यर्थः । धीर इत्यादिदृष्टान्तः लोके धीरो बुद्धिमान् कुविन्दः तसरं न नववस्त्रमिव । वेमशब्देन वस्त्रनिर्माणकाले प्रहारदण्डोऽभिधीयते । यथा कुविन्दः प्रहारदण्डेन वस्त्रं निष्पादयति तद्वदित्यर्थः ॥

पञ्चमीमाह—यदेतदत्र पयोद्रव्यं यच्च सुराद्रव्यं तेन द्रव्यद्वयेन मूत्रात् मूत्रद्वारात् सकाशात् निर्गमनयोग्यं रेतो देवता जनयन्ति । कीदृशं रेतः? शुक्रं दीप्तिमच्छ्रेतवर्णं अमृतं विनाशरहितं अत एव जनित्रं अपत्योत्पादकम् । या देवता रेतो जनयन्ति ताः कीदृश्यः? अमर्ति दुर्मर्ति चापवाषमानाः । अमर्तिः कर्तव्यविषयज्ञानाभावः, दुर्मर्तिर्विपरीतज्ञानम् । किंच—ता दे-

पामतिं दुर्मतिं बाधमानाः । ऊर्ध्वं वातं स्रुवं
 तदारात् ॥ १५ ॥ 'इन्द्रस्सुत्रामा हृदयेन सत्यम् ।
 पुरोडाशेन सविता जजान । यकृत्क्लोमानं वरुणो
 भिषज्यन् । मत्स्रे वायव्यैर्न मिनाति पित्तम् ।
 'आन्त्राणि स्थाली मधु पिन्वमाना । गुदा पात्रा-

वताः तत्तस्मिन् संपादयितव्ये शरीरे आरात्समीपे उदरमध्ये
 ऊर्ध्वं जनयन्ति । अर्धं जीर्णमन्नं अपरिपक्वं पुरीषं ऊर्ध्वश-
 ब्दवाच्यम् । पयस्सुराम्यामेव तज्जनयन्ति । तथा स्रुवं वातं ज
 नयन्ति । वातः प्राणवायुः । व्रुवशब्दः श्वासकालीनं शब्दमनुक-
 रोति । तेन शब्देन सहितमित्यर्थः ॥

'षष्ठीमाह—सोभनं यथा भवति तथा त्रायत इति सुत्रामा ।
 तादृश इन्द्रः पशोर्हृदयेन सत्यं यथार्थज्ञानशक्तिं जजान । स-
 विता च पुरोडाशेन यकृत् जजान । वरुणश्च पुरोडाशेन क्लो-
 मानं भिषज्यन् वर्तते । यकृत्क्लोमशब्दाभ्यां हृदयस्य पार्श्वद्वयव-
 र्तिनो मांसखण्डावुच्येते । यकृत्क्लोमोः समीपवर्तिनी द्वे मांसे
 मत्स्रे । वायव्यैर्न वायव्यैरिव वायव्यानि ग्रहपात्राणि तैर्मत्स्रे
 इव पित्तमिव मिनाति अवयवजातं संपादयति ॥

'सप्तमीमाह—मधु मधुरं क्षीरादिरसं पिन्वमाना प्रीणयन्ती
 धारयन्तीत्यर्थः । तादृशी स्थाली या वर्तते सेयं आन्त्राणि
 आन्त्रस्थानीयानि । अन्यानि पिष्टादिद्रव्यस्थापनार्थानि पात्राणि
 तानि गुदा गुदस्थानीयानि । स्थाल्याः पात्राणां च दृष्टान्तः—

णि सुदुघा न धेनुः । श्येनस्य पत्रं न स्त्रीहा श-
चीभिः । आसन्दी नाभिरुदरं न माता । कुम्भो
वनिष्ठुर्जनिता शचीभिः । यस्मिन्नग्ने योन्यां गर्भो
अन्तः ॥ १६ ॥ प्लाशीर्व्यक्तशतधार उत्सः । दुहे
न कुम्भी स्वधां पितृभ्यः । मुखं सर्वस्य शि-

सुदुघा न धेनुः शोभनं क्षीरं दोग्धीति सुदुघा तादृशी धेनु-
रिव स्थाव्यादिकं वर्तते । स्त्रीशब्दो मांसविशेषवाची । स च मां-
सविशेषः श्येनारूपस्य पक्षिणः पत्रं न पक्ष इव । तादृशः स
मांसविशेषः शचीभिः स्वव्यवहारशक्तिभिस्सह पात्रैस्संपादित इति
शेषः । येयमभिवेकार्थाऽऽसन्दी सेयं नाभिस्थानीया । या तु माता
सा भूम्यात्मिका वेदिः सेयमुदरं न, उदरमिव ॥

अष्टमीमाह—उलूकपक्षिसदृशो मांसविशेषो वनिष्ठुः । योऽय
मत्र द्रवद्रव्यस्थापनार्थः कुम्भः स वनिष्ठुस्थानीयः । स च श
चीभिः स्वशक्तिभिर्जनिता उत्पादयिता । यस्मिन्वनिष्ठौ अग्ने पुरो
भागे योन्यामन्तः यो गर्भो वर्तते । अत्र सुरावनयनार्थं शतच्छि-
द्रयुक्तः कुम्भो योऽस्ति सोऽयं व्यक्तः स्पष्टः । बहुच्छिद्रोपेत
त्वाच्छतधारः । सुरास्त्रवणयुक्तत्वादुत्सः । तादृशः कुम्भः प्लाशीः
नासिकाच्छिद्रस्थानीयः । येयं द्रवद्रव्यधारणार्था कुम्भी तां कुम्भीं
पितृभ्यः पित्रर्थं स्वधा दुहे न अमृतं दोग्धीव । अध्वर्युरिति शेषः ॥

नवमीमाह—सीदत्यत्रेति सदः देवयजनस्थानं तेन सदेन अस्य
निरूप्यमाणशरीरस्य सन्मुखं समीचीनं मुखं शिर इत् शिरश्च

र इत्सदेन । जिह्वा पवित्रमश्विना स॒ सरस्वती ।
 चप्यं न पायुर्भिषगस्य वालः । वस्तिर्न शेषो हर-
 सा तरस्वी । ¹⁰अश्विभ्यां चक्षुरमृतं ग्रहाभ्याम् ।
 छागेन तेजो हविषा शृतेन । पक्ष्माणि गोधूमैः
 क्लैरुतानि । पेशो न शुक्लमसितं वसाते ॥ १७ ॥

संपन्नमिति शेषः । पवित्रं द्रव्यशोधनार्थं यद्वस्त्रं तज्जिह्वा । एत-
 त्सर्वमश्विनौ सरस्वती च तिस्रः संपादितवत्यः । चप्यं पिष्टपात्रं
 तत् पायुर्न अपानस्थानमिव वर्तते । योऽयं वालः द्रव्यशोधनार्थः
 सोऽयमस्य शरीरस्य भिषक्, चिकित्सकस्थानीयः । तेन हि
 व्याधिस्थानीयो द्रव्यदोषोऽपनीयते । योऽयं पशोः शेषः सोऽयं
 वस्तिर्न मूत्रस्थानमिव । हरसा वह्निज्वालारूपेण तेजसा तरस्वी
 निरूप्यमाणो देहो वेगवानिव लक्ष्यते ॥

¹⁰ दशमीमाह—अश्विभ्यां ग्रहाभ्यां अश्विनोस्संबन्धिनौ यौ ग्र-
 हावयवौ ताभ्यां अमृतं विनाशरहितं चक्षुः संपादितम् । शृतेन
 पक्केन हविस्वरूपेण छागेन चक्षुर्गतं तेजः संपादितम् । सक्तु-
 निष्पादनार्थं ये गोधूमाः ये च कलाः बदरफलविशेषाः तैरुभयैः
 परस्परं उतानि संबद्धानि पक्ष्माणि रोमाणि संपाद्यन्ते । पेशो
 न रूपमिव यत्पशौ दृश्यते तच्चक्षुर्गतशुक्लं असितं च शुक्लमण्डलं
 कृष्णमण्डलं च तदुभयं वसाते अश्विनौ देवौ पक्ष्मभिराच्छादयतः ॥

¹¹अविर्न मेषो नसि वीर्याय । प्राणस्य पन्था अ-
मृतो ग्रहाभ्याम् । सरस्वत्युपवाकैर्व्यानम् । न-
स्यानि बर्हिर्बदरैर्जजान । ¹²इन्द्रस्य रूपमृषभो
बलाय । कर्णाभ्यां श्रोत्रममृतं ग्रहाभ्याम् । य-
वा न बर्हिर्भ्रुवि* केसराणि । कर्कन्धु जज्ञे मधु

¹¹एकादशीमाह—अविर्न अविरिव वर्तमानो यः सारस्वतो मेषः
सोऽयं नसि नासिकायां वीर्याय श्वासप्रवृत्तिसामर्थ्याय प्रवर्तते ।
इयं च नासिका प्राणाख्यस्य वायोः अमृतः कदाचिदपि वि-
नाशरहितः पन्थाः गमनागमनहेतुः ग्रहाभ्यां पयस्सुराभ्यां निष्पा-
दितः । तथेयं सरस्वती उपवाकैः हरितयवसक्तुभिः व्यानवायुं
जनयति । नस्यानि नासिकायां भवानि बर्हिः बर्हीषि लोमानि बदरैः
सक्तुनिष्पादनाय संपादितैः बदरफलैः जजान संपादयामास ॥

¹²द्वादशीमाह—योऽयमृषभ इन्द्रस्य रूपं इन्द्रदेवताकत्वेन
तत्स्वरूपसदृशः सोऽयमस्य शरीरस्य बलार्थं संपाद्यते । पशुसं-
बन्धिभ्यां कर्णाभ्यां पयस्सुरारूपग्रहाभ्यां चामृतं श्रोत्रं बाधि-
र्यरहितं श्रोत्रेन्द्रियं संपाद्यते । भ्रुवि यवा न भूमावुत्पन्ना यवा
इव बर्हिः वेद्यामासादितानि बर्हिषि केसराणि प्रवृद्धतमानि लो-
मानि । सरघाः मधुमसिकाः तामिः संपादितं सारघं मधु तद्रूपं
कर्कन्धु जज्ञे । कर्कन्धुशब्देनातिस्थूलबदरफलपिष्टमुच्यते । तच्च
मधुसदृशं मुखाज्जज्ञे यज्ञप्रारम्भे समुत्पन्नमित्यर्थः ॥

सारधं मुखात् । ¹³आत्मन्नुपस्थे न वृकस्य लोमम् ।
 मुखे श्मश्रूणि न व्याघ्रलोमम् ॥ १८ ॥ केशा न
 शीर्षन् यशसे श्रियै शिखा । सिंहस्य लोम
 त्विधिरिन्द्रियाणि । ¹⁴अङ्गान्यात्मन्भिषजा तदश्वि-
 ना । आत्मानमङ्गैस्समधात्सरस्वती । इन्द्रस्य

¹³त्रयोदशीमाह—“प्रकृतिभूतायां सौत्रामण्यां त्रयाणां लो-
 मानि” इति वाक्येन वृकव्याघ्रसिंहानां लोमानि विहितानि । ता-
 न्यत्र चोदकप्राप्तानि ग्रहत्रये प्रक्षिप्यन्ते । तत्र यद्वृकस्य लोम
 तत् आत्मन् संपाद्यमानशरीरे उपस्थे न गुह्यप्रदेश इव वर्तते ।
 यत्तु व्याघ्रलोम तत् मुखे वर्तमानानि श्मश्रूणीव । यत्तु सिंह-
 स्य लोम तच्छिरसि केशा इव । केशनिष्पन्ना च शिखा य-
 क्षसे श्रियै च संपद्यते । अनुष्ठानकाले सशिक्षत्वेन यशः ।
 लोके व्यवहारे रमणीयत्वेन श्रीः । या तु लोमगता त्विधिः दीप्तिः
 सा तु संपाद्यस्य शरीरस्येन्द्रियस्थानया ॥

¹⁴चतुर्दशीमाह—तत् तदानीं यागावसरे भिषजा चिकित्सकौ
 अश्विनौ आत्मन् संपाद्ये शरीरे अङ्गानि हस्तपादादीनि संपा-
 दितवन्तौ । सरस्वती च तैरङ्गैः आत्मानं संपूर्णदेहं समधात् स-
 न्यगकर्षात् । कीदृशी सरस्वती? इन्द्रस्य वर्तमानस्य यद्रूपं त-
 द्दधाना संपादयन्ती । तथा शतमानं शतसंवत्सरप्रमाणं आयुः
 संपादयन्ती । तथा चन्नेण आहादकरूपेण अमृतं ज्योतिः अ-
 न्मधरं तेजः संपादयन्ती ॥

रूपं शतमानमायुः । चन्द्रेण ज्योतिरमृतं वधा-
ना । ¹⁵सरस्वती योन्यां गर्भमन्तः । अश्विभ्यां
पत्नी सुकृतं विभर्ति । अपां रसेन वरुणो न सा-
क्षा । इन्द्रं श्रियै जनयन्नप्सु राजा । ¹⁶तेजः प-
शूनां हविरिन्द्रियावत् । परिस्त्रुता पयसा सारर्ष-
मधु । अश्विभ्यां दुग्धं भिषजा सरस्वत्या सुता-

¹⁵पञ्चदशीमाह—अश्विभ्यां देवाभ्यां सुकृतं सुष्ठु संपादितं
उत्पादनीयशरीररूपं गर्भं पत्नी पालयित्री सरस्वती योन्यां ग-
र्भाक्षये अन्तर्मध्ये विभर्ति पोषयति । अपां रसेन सारभूतेन
साम्ना परस्परं साम्येन पयस्सुराग्रहेणाप्सु वरुणो न राजा यथा
जलमध्ये वरुणो राजा तस्यामब्देवतायां पुत्रं जनयति तथेमं
यजमानं इन्द्रं इन्द्रसमानशरीरं श्रियै संपदनुभवार्थं अयमनुष्ठी-
यमानो यागो जनयन्वर्तते ॥

¹⁶षोडशीमाह—पशूनां तेजः सारभूतं हविः भिषजा धिकि-
त्सक्राम्यामश्विभ्यां दुग्धं संपादितमित्यर्थः । केन द्रव्येण ? परिस्त्रुता
पयसा परितः स्ववतीति परिस्त्रुत सुरा तथा क्षीरेण च संपा-
दितं हविः । कीदृशं हविः ? इन्द्रियावत् इन्द्रियाभिवृद्धिकरं
सारर्षं मधु सरषाभिः संपादितेन मधुना सदृशं यथा अश्वि-
भ्यां हविः संपादितं तथा सरस्वत्या तत्फलभूतो यजमानस्य
इन्द्रसदृशः संपादितः । केन साधनेन ? सुतासुताभ्यां अभिषवसदृ-
शव्यापारेण संपादिता सुरा सुता । तादृकप्रथासरहितक्षीरमसुतं

सुताभ्याम् । अमृतस्सोम इन्दुः ॥ १९ ॥

अन्तर आरादन्तर्वैसाते व्याघ्रलोम* राजा
चत्वारि च ॥ ४ ॥

मित्रोऽसि वरुणोऽसि । समुहं विश्वैर्देवैः ।
क्षत्रस्य नाभिरसि । क्षत्रस्य योनिरसि । स्योना

ताभ्यां देहः संपादितः । कीदृशो देहः? अमृतः देवलोके स-
मुत्पन्नत्वान्मरणरहितः सोमः सौम्यः दृष्टिप्रियः इन्द्रः चन्द्रवदा-
ह्लादकरः परमैश्वर्ययुक्तो वा । एवमेतैः षोडशभिर्मन्त्रैर्यजमानस्य भा-
विदेहसूचनपरैरुपहोमः कर्तव्यः ॥

इति तैत्तिरीयब्राह्मणभाष्ये द्वितीयाष्टके
षष्ठप्रपाठके चतुर्थोऽनुवाकः.

चतुर्थे उपहोमः अभिहिताः । पञ्चमेऽभिषेकोऽभिधीयते । क-
ल्पः—“औदुम्बर्यासन्धरतिमात्रशीर्षण्यानुच्या नाभिदघ्नपादा मौ-
ञ्जिवाना मित्रोऽसि वरुणोऽसीति तां यजमानायतने प्रतिष्ठा-
पयत्यासादनोपवेशनाभिमन्त्रणानि राजसूयवत्” इति । हे आस-
न्दीविशेष ! त्वमिष्टप्रापकत्वान्मित्रोऽसि । अनिष्टनिवारकत्वाद्वरु-
णोऽसि । अहमत्र त्वद्वलात्सर्वैर्देवैः संगतो भूयासम् ॥

*कल्पः—“क्षत्रस्य नाभिरसीति तस्यां कृत्स्नधीवासमास्तीर्य”
इति । हे चर्मपट ! त्वं क्षत्रस्य बलस्य नाभिर्मध्यस्थानमसि ।
तथा क्षत्रस्य बलस्य योनिः कारणमसि ॥

*कल्पः—“स्योना मा सीद सुषदा मा सीदेति तामासाद्य

माऽऽसीद । सुषदा माऽऽसीद । मा त्वा हि॒सीत् ।
 मा मा हि॒सीत् । 'निषसाद धृतव्रतो वरुणः ।
 पस्त्यास्वा ॥ २० ॥ साम्राज्याय सुक्रतुः । 'देवस्य
 त्वा सवितुः प्रसवे । अश्विनोर्बाहुभ्याम् । पूष्णो
 हस्ताभ्याम् । अश्विनोर्भैषज्येन । तेजसे ब्रह्मवर्च-
 सायाभिषिञ्चामि । 'देवस्य त्वा सवितुः प्रसवे ।

यजमानो मा त्वा हि॒सीन्मामा हि॒सीदित्युपविशति" इति । हे
 आसन्दि ! त्वं स्याना सुखकरी भूत्वा मां प्रत्यासीद । तथा सुषदा
 सुष्टूपवेशनयोग्या सती मां प्रत्यासीद प्राप्नुहि । मदीयो देहः त्वां
 मा हिनस्तु । त्वदीयस्वरूपमपि मां मा हिनस्तु ॥

'कल्पः—“निषसाद धृतव्रत इत्यासीनमनुमन्त्रयते” इति ।
 अयं यजमानो धृतव्रतः स्वीकृतनियमः वरुणः फलप्रतिबन्ध-
 कपापनिवारको भूत्वा साम्राज्यं कर्तुं सुक्रतुः शोभनसंकल्पस्सन्
 पस्त्यासु गृहसमानेषु आसन्दीस्थानेषु आनिषसाद सर्वत उपविष्टवान् ॥

'कल्पः—“तस्यां प्राण्णुस्वमासीनं प्रत्यण्णुस्वास्तिष्ठन्नश्विनोः सं-
 पातैरभिषिञ्चति देवस्य त्वा” इति । सवितुर्देवस्य प्रेरणे सति
 अश्विसंबन्धिभ्यां बाहुभ्यां पूषसंबन्धिभ्यां हस्ताभ्यां अश्विनोस्सं-
 बन्धिना संपातेनौषधरूपेण कान्तिब्रह्मवर्चससिद्धार्थं यजमानं त्वा-
 मभिषिञ्चामि ॥

'कल्पः—“एवमुतरेण मन्त्रेण सारस्वतस्योत्तमेनैन्द्रस्य” इति ।
 संपातेनाभिषिञ्चतीत्युभयत्रानुवर्तते । पूर्ववद्व्याख्येयम् ॥

अश्विनोर्बाहुभ्याम् । पूष्णो हस्ताभ्याम् । सरस्वत्यै
 भैषज्येन ॥ २१ ॥ वीर्यायान्नाद्यायाभिषिञ्चामि ।
 'देवस्य त्वा सवितुः प्रसवे । अश्विनोर्बाहुभ्याम् ।
 पूष्णो हस्ताभ्याम् । इन्द्रस्येन्द्रियेण । श्रियै यहासे
 बलायाभिषिञ्चामि । ^१कोऽसि कतसोऽसि । कस्मै
 त्वा कायं त्वा । ^{१-११}सुश्लोकौ ४ सुमङ्गलौ ४ सत्य-

^१पूर्ववद्व्याख्येयम् ॥

^१कल्पः—“कोऽसि कतमोऽसीति पाणिं संमृश्य” इति । हे
 यजमान ! त्वं कोसि प्रजापतिरूपोऽसि । अत एव कतमोऽसि अवि-
 ज्ञातविशेषोऽसि । न हि प्रजापतिरीदृश एवेति केनचिदपि निर्धार-
 यितुं शक्यते । तस्य सर्वात्मकत्वेन विशेषस्य दुर्निरूपत्वात् । अतः
 कस्मै अविज्ञेयस्वरूपासिद्धचर्यं त्वां स्पृशामि । कायं प्रजापतिरूप-
 सिद्धचर्यं त्वां स्पृशामि । अनेन मन्त्रेण जजमानस्य पाणिद्वयमभि-
 संस्पृशेत् ॥

^{१-११}कल्पः—“अत्र राजसूयवन्मङ्गल्यनाम्न आहूय” इति । राज-
 सूये त्वेवमुक्तम्—“मङ्गल्यनाम्नो राजाऽऽह्वयति सुश्लोकौ ४ इति संग्रही-
 तारं सुमङ्गलौ ४ इति भागदुषं सत्यराजा ३ निति क्षत्तारम्” इति ।
 शोभनः श्लोकः कीर्तिर्यस्यासौ सुश्लोकः । आह्वानार्थां सानुनासिका
 घृतिः । सुष्टु मङ्गलाचरणं यस्यासौ सुमङ्गलः । सत्येन स्वामिव्यापारेण
 राजत इति सत्यराजः । एतैः संग्रहीत्रादय आह्वतव्याः स्युः ।
 रथस्योपर्यश्वप्रग्रहचारी संग्रहीता । यद्वा संपादितं राजधनं भाण्डा-

राजाश्न । ¹²शिरो मे श्रीः ॥ २२ ॥ यज्ञो मुखम् ।
 त्विषिः केशाश्च श्मश्रूणि । राजा मे प्राणोऽमृत-
 म् । सम्राट्क्षुः । विराट्छोत्रम् । जिह्वा मे भद्रम् ।
 वाक्कहः । मनो मन्युः । स्वराङ्गमः । मोदाः प्र-
 मोदा अङ्गुलीरङ्गानि ॥ २३ ॥ चित्तं मे सहः ।
 बाहू मे बलमिन्द्रियम् । हस्तौ मे कर्म वीर्यम् ।

गारे सम्यक्संगृह्णातीति संग्रहीता । ग्रामेषु राजभागकरं दुग्धे स्वी-
 करोतीति भागदुघः । सत्ता सारथिर्द्वारपालको वा ॥

¹² कल्पः—“शिरो मे श्रीरिति यथाळिङ्गमङ्गानि संमृश्य”
 इति । मदीयं शिरः श्रियो हेतुत्वेन श्रीरूपमस्तु । मुखं यज्ञोहेतु-
 रस्तु । केशाः श्मश्रूणि च कान्तिहेतवः सन्तु । मदीयः प्राणः सर्वेन्द्रि-
 याणां राजा सन् अमृतहेतुरस्तु । चक्षुरिन्द्रियं दूरसूक्ष्मादिदर्श-
 नेन सम्यग्राजमानमस्तु । श्रोत्रेन्द्रियं दूरशब्दमन्दध्वनिश्रवणेन विवि-
 धं राजमानमस्तु । मदीया जिह्वा विविधरसज्ञानेन कल्याणभोगहेतु-
 रस्तु । वागिन्द्रियं सभारङ्गनेन पूजाहेतुरस्तु । मदीयं मनः धर्मकार्य-
 मननहेतुरस्तु । मदीयो भामः क्रोधः भ्रातृव्यनिराकरणेन स्वय-
 मेव राजाऽस्तु । अङ्गुलयो मोदा हर्षहेतवः सन्तु । अङ्गानि अनु-
 क्तावयवाः प्रमोदाः प्रकृष्टहर्षहेतवः सन्तु । मदीयं चित्तं स्तुति-
 निन्दादिसहनहेतुरस्तु । मनश्चित्तयोर्वृत्तिभेदेन भेदः । मदीयो बाहू
 मणिबन्धस्य मूलभागौ प्रबलशक्तिहेतू स्ताम् । हस्तौ मणिबन्ध-
 स्याग्रभागौ वीर्यव्यापारहेतू स्ताम् । मदीय आत्मा मध्यशरी-

आत्मा क्षत्रमुरो मम । पृष्टीर्मे राष्ट्रमुदरमस्तौ ।
 ग्रीवाश्च श्रोण्यौ । ऊरू अरती जानुनी । विशो
 मेऽङ्गानि सर्वतः । नाभिर्मे चित्तं विज्ञानम् । पा-
 युर्मेऽपचितिर्भसत् ॥ २.४ ॥ आनन्दनन्दावाण्डौ
 मे । भगस्सौभाग्यं पसः । ¹³जङ्घाम्यां पद्भ्यां ध-
 मोऽस्मि । विशि राजा प्रतिष्ठितः । ¹⁴प्रति क्षत्रे प्र-
 तितिष्ठामि राष्ट्रे । प्रत्यश्वेषु प्रतितिष्ठामि गोषु ।
 प्रत्यङ्गेषु प्रतितिष्ठाम्यात्मन् । प्रति प्राणेषु प्रति

रमुरश्च क्षत्रं बलहेतुरस्तु । पृष्ट्यादयो जान्वन्ता अवयवा राष्ट्र-
 हेतवः सन्तु । पृष्टयः पायोरुपरिस्थान्यस्थीनि । उदरादयः
 प्रसिद्धाः । ग्रीवाः गलावयवाः । अरती प्रकोष्ठौ । विशो मनुष्याः ।
 ममाङ्गानीव सर्वतो विधेयाः सन्तु । मदीयो नाभिः चित्तं चैत-
 न्यहेतुरस्तु । पायुः विज्ञानं विसर्गज्ञानकुशलोऽस्तु । भसन्मे ममोप-
 स्थेन्द्रियं अपचितिः नियतत्वेन बहुमानहेतुरस्तु । मदीयावाण्डौ वृषणौ
 आनन्दनन्दयोर्हेतू स्ताम् । पुंसस्सुखमानन्दः । स्त्रियास्सुखं नन्दः ।
 पसः प्रजननं भगसौभाग्यहेतुरस्तु । भग ऐश्वर्यम् । सौभाग्यं देहशोभा ॥

¹³कल्पः—“जङ्घाम्यां पद्भ्यामिति प्रत्यवरुद्धा” इति । जानु-
 म्यामधोभागौ जङ्घे ताम्यां पादाम्यां च धर्मः देहस्य धारयिताऽ-
 स्मि । विशि प्रजायां प्रतिष्ठितः स्वैर्येणावस्थितः राजाऽस्मि ॥

¹⁴कल्पः—“प्रतिसत्रे प्रतितिष्ठामि राष्ट्र इति जपित्वा” इति ।
 सङ्घादिषु यज्ञान्तेषु प्रतितिष्ठामि स्वैर्येणावस्थितोऽस्मि । सत्त्वं बलं

तिष्ठामि पुष्टे । प्रति द्यावापृथिव्योः । प्रतितिष्ठामि
 यज्ञे ॥ २५ ॥ ¹⁵त्रया देवा एकादश । त्रयस्त्रिंश-
 शास्सुरार्धसः । बृहस्पतिपुरोहिताः । देवस्य सवि-
 तुस्सवे । देवा देवैरवन्तु मा । प्रथमा द्वितीयैः ।
 द्वितीयास्तृतीयैः । तृतीयास्सत्येन । सत्यं यज्ञेन ।
 यज्ञो यजुर्भिः ॥ २६ ॥ यजूंषि सामभिः । सा-
 मान्यृग्भिः । ऋचो याज्याभिः । याज्या वषट्कारैः ।
 वषट्कारा आहुतिभिः । आहुतयो मे कामान्धसम-

क्षत्रियादिर्वा । राष्ट्रं देशः । अश्वादयः प्रसिद्धाः । आत्मा शरीरम् ।
 पुष्टं शरीरस्य पुष्टिः ॥

¹⁵कल्पः—“त्रया देवा एकादशेत्याहुतीर्जुहोति” इति । तत्र
 प्रथमामृचमाह—एकादशसंख्याका देवतास्त्रयाः त्रिविधाः लोकत्रय-
 वर्तित्वात् । तथा चाम्नातम्—“ये देवा दिव्येकादश स्य” * इत्या-
 दिना । ते चैते त्रयस्त्रिंशत्संख्याका देवाः सुरार्धसः शोभनस्य
 कर्मणः साधकाः । बृहस्पतिः पुरोहितो मुख्यो येषां ते बृहस्पति-
 पुरोहिताः । सवितुर्देवस्य प्रसवे सति ते सर्वे मुख्या देवा इतरैस्सह
 मामवन्तु । तत्र प्रथमगणस्थाः द्वितीयगणस्थैस्सहिताः । द्वितीयगं-
 णस्थास्तृतीयगणस्थैस्सहिताः । तृतीयगणस्थास्सत्येन सहिताः । सत्यं
 च यज्ञेन सहितम् । एवं यज्ञादय आहुतिपर्यन्ता उत्तरोत्तरवस्तुभि-
 स्सह तिष्ठन्ति । ताश्चाहुतयो मदीयान्कामान्समर्धयन्तु समृद्धान्कुर्वन्तु ॥

र्धयन्तु । ¹⁶भूस्स्वाहा । ¹⁷लोमानि प्रयतिर्मम ।
त्वक् आनतिरागतिः । मांसं म उपनतिः । व-
स्वस्थि । मज्जा म आनतिः ॥ २७ ॥

पस्यास्वा सरस्वत्यै भैषज्येन श्रीरङ्गानि भ-
सद्यज्ञे यज्ञो यजुर्भिरुपनतिर्द्वे च ॥ ५ ॥

¹⁶अथ द्वितीयं मन्त्रमाह—येयं भूमिस्तस्यै स्वाहा हुतमस्तु ॥

¹⁷कल्पः—“लोमानि प्रयतिर्ममेति यथालिङ्गमङ्गानि संवृशति”
इति । मदीयानि लोमानि प्रयतिः शुद्धिकराणि सन्तु । मदीया
त्वक् आनतिः अन्येषां प्रद्वीभावहेतुरस्तु । आगतिः अन्येषां पदा-
र्थानामागमनहेतुरस्तु । मदीयं मांसं उपनतिः अभिप्रेतसंपत्तिहेतुरस्तु ।
अस्थि च मदीयं वसु धनहेतुरस्तु । मत्संबन्धिमज्जा च आनतिः
अन्येषां वशीकरणहेतुरस्तु ॥

अत्र विनियोगसंग्रहः—

आसन्दीं स्थापयोन्मित्रः क्षत्रस्य चर्मसंस्कृतिः ।
स्योर्नां तस्यामुपविशोन्निषसादेति मन्त्रयेत् ॥
देवत्रयेणामिषिञ्चेत्कोऽसि पाणी उपस्पृशेत् ।
सुक्लोकत्रयेणाह्वयेच्छिरः स्वात्मानिमर्शनम् ॥
अधरोहति जङ्गाभ्यां प्रतिक्षन्नादिकं जपेत् ।
त्रया भूराहुतीर्त्वा लोमेत्यङ्गान्युपस्पृशेत् ॥
अनुवाके पञ्चमेऽस्मिन्मन्त्राः सप्तदश स्मृताः ॥
इति तैत्तिरीयब्राह्मणभाष्ये द्वितीयाष्टके षष्ठप्रपाठके

पञ्चमोऽनुवाकः ॥ ९ ॥

¹यद्देवा देवहेडनम् । देवासश्चक्रुमा वयम् ।
 अग्निर्मा तस्मादेनसः । विश्वान्मुञ्चत्वंहसः ।
²यदि दिवा यदि नक्तम् । एनांसि चक्रुमा वय-
 म् । वायुर्मा तस्मादेनसः । विश्वान्मुञ्चत्वंहसः ।
³यदि जाग्रद्यदि स्वप्ने । एनांसि चक्रुमा वयम् ॥
 सूर्यो मा तस्मादेनसः । विश्वान्मुञ्चत्वंहसः ।
⁴यद्द्रामे यदरण्ये । यत्सभायां यद्विन्द्रिये । यच्छूद्रे
 यदर्थे । एनश्चक्रुमा वयम् । यदेकस्याधि धर्मणि ।

¹पञ्चमेष्वभिषेक उक्तः । षष्ठेऽवभृथ उच्यते. कल्पः—“यद्देवा
 देवहेडनमित्यवभृथे यद्वाहुतीर्जुहोति” इति । तत्र प्रथमासृचमाह—
 देवासः द्योतनात्मका हे देवाः ! देवहेडनं देवविषयमनादररूपं
 यत्पापं वयं समृत्यपुत्राः चक्रुम कृतवन्तः । अंहसः अभिमवनस्व
 भावात् विश्वत्मात्सर्वस्मात् तस्मादेनसः पापात् अग्निर्मा मां मुञ्चतु
 मुक्तं करोतु ॥

²द्वितीयामाह—कालविशेषे कृतात्पाप्मनो वायुर्मोचकोऽस्तु ॥

³तृतीयामाह—अवस्थाविशेषे कृतात्पाप्मनः सूर्यो मोचकोऽस्तु ॥

⁴चतुर्थीमाह—अर्थः स्वामी वैश्यो वा । अरण्यादिदेशविशेषे
 चक्षुरादीन्द्रियविशेषे शूद्रादिपुरुषविशेषे च यदेनो वयं चक्रुम यद-
 प्येकस्य अन्यपुरुषस्य धर्मणि अग्निहोत्रादिधर्मकार्ये अधिकं पापं
 चक्रुम तस्य सर्वस्य पापस्य हे आहुतिरूप ! त्वं अवयजनं
 विनाशकमसि ॥

तस्यावयजनमसि । ^६यदापो अघ्निया वरुणेति
 शपामहे । ततो वरुण नो मुञ्च ॥ २९ ॥ ^६अवभृथ
 निचङ्कुण निचेरुरसि निचङ्कुण । अव देवैर्देवकृ-
 तमेनोऽयाट् । अव मर्त्यैर्मर्त्यकृतम् । उरोरा नो
 देव रिषस्पाहि । ^७सुमित्रा न आप् ओषधयस्सन्तु ।
 दुर्मित्रास्तस्मै भूयासुः । योऽस्मान्द्वेष्टि । यं च

^६पञ्चमीमाह—हे वरुण ! या आपः सन्ति याश्चाघ्निया गावः
 एतद्वयं भूम्यादेरुपलक्षणम् । तेषु सर्वेषु विषयेषु इति अनेन प्रका-
 रेण शपामहे सत्यत्वेन अनृतत्वेन वा शपथं कुर्मः । यत्पापम-
 स्ति हे वरुण ! ततः शपथकृतात्पापात् नोऽस्मान् मुञ्च मुक्ता-
 न्कुरु ॥

^६कल्पः—“अवभृथ निचङ्कुणेत्यवभृथं यजमानोऽभिमन्थ्य” इति ।
 हे अवभृथ ! कर्माभिमानिन्वरुण ! निचङ्कुण ! राक्षसभर्त्सनार्थं
 नितरां ध्वनिकारिन् ! निचेरुरसि अस्मद्भक्षणार्थं निगूढत्वेन चर-
 णशीलोऽसि । हे निचङ्कुण ! अस्माभिर्देवेषु कृतं एनः अपराधं
 तैर्देवैस्सह त्वं अवायाट् विनाशय । मर्त्येषु ऋत्विक्षु कृतं तैर्मर्त्यैस्सह
 तदवायाट् विनाशय । हे देव ! उरोः अधिकात् रिषः देवमर्त्यकृतात्
 हिंसनात् नः अस्मान् आ समन्तात्पाहि ॥

^७कल्पः—“सुमित्रा न आपो ह्युपदादिवेन्मुमुचान इत्याप्तुत्य”
 इति । तत्र प्रथममन्त्रमाह—या एता अब्देवताः याश्चौषधिदेवताः

वयं द्विष्मः । ⁸ द्रुपदादिवेन्मुमुक्षानः । स्विन्नस्ना-
त्वी मलादिव ॥ ३० ॥ पूतं पवित्रेणेवाज्यम् ।
आपश्शुन्धन्तु मैनेसः । ⁹ उद्वयं तमसस्परि ।
पश्यन्तो ज्योतिरुत्तरम् । देवं देवत्रा सूर्यम् । अ-
गन्म ज्योतिरुत्तमम् । ¹⁰ प्रतियुतो वरुणस्य पाशाः ।

तास्सर्वाः नोऽस्मान्प्रति सुमित्रा अत्यन्तमनुकूलाः सन्तु । योऽ-
स्मानुदासीनानपि द्वेष्टि यं चान्यमुदासीनमपि वयं द्विष्मः तस्मै
द्विविधाय तादृशपुरुषाय ता आप ओषधयश्च दुर्मित्राः प्रति-
कूलाः सन्तु ॥

⁸ द्वितीयमन्त्रमाह—राजानो हि अपराधिनस्तस्करस्य पादं स-
च्छिद्रे काष्ठे कीलयन्ति तत् द्रुपदमित्युच्यते । तस्मान्मुमुक्षान इव
एतद्वन्धनान्मुक्तः पुरुषश्चौर्याभियोगं परित्यज्य शुद्ध इत्येव व्यव-
ह्रियते । यथा स्विन्नः पुरुषः स्नात्वी स्नानं कृत्वा मलान्मुमु-
क्षानः शुद्ध इत्येव व्यवह्रियते । यथा च कर्मण्याज्यं उत्पवन-
पवित्रेण पूतं भवति तथेमा आपो मामेनेसः पापात् शुन्धन्तु
शुद्धं कुर्वन्तु ॥

⁹ कल्पः—“उद्वयं तमसस्परीत्यादित्यमुपस्थाय” इति । तमस-
स्परि अन्धकारस्थोपरि वर्तमानं उत्तरं ज्योतिः उत्कृष्टं प्रकाशं
उत्पश्यन्तः उत्कर्षेण वीक्षमाणा वयं देवत्रा देवेषु मध्ये देवं
द्योतमानं सूर्यं सूर्यस्वरूपं उत्तमं ज्योतिः अगन्म प्राप्ताः स्मः ॥

¹⁰ कल्पः—“प्रतियुतो वरुणस्य पाश इत्युदकान्तं प्रत्यस्थति”

प्रत्यस्तो वरुणस्य पाशः । ¹¹⁻¹⁸ एधोऽस्येधिषीम-
हिं । समिदसि ॥३१॥ तेजोऽसि तेजो मयि धेहि ।
१४ अपो अन्वचारिषम् । रसेन समसृक्षमहि । पय-
स्वाश् अग्न आगमम् । तं मा सःसृज वर्चसा ।
प्रजया च धनेन च । १५ समाववर्ति पृथिवी । स-

इति । योऽयं वरुणस्य पाशः जलमध्यवर्ती सोऽस्माभिः बहि
निर्गच्छद्भिः प्रतियुतः परित्यक्तः । तथा वरुणस्य पाशः प्रत्यस्तः
विनाशितः ॥

११-१८ कल्पः—“पशुवत्समिध उपस्थानं च” इति । पशौ
त्वेषमुक्तम्—“एधोऽस्येधिषीमहीत्याहवनीये समिध आघायापो अन्व
चारिषमित्युपतिष्ठन्ते” इति । तत्र समिदाधानमन्त्रान् त्रीनाह—
हे समित् ! त्वमेधोऽसि अभिवृद्धिहेतुरसि । अतस्त्वामाघाय पयमे-
धिषीमहि वृद्धि प्राप्तुमः । हे द्वितीयसमित् ! त्वं समिन्धनसाधनमसि ।
हे तृतीयसमित् ! त्वं तेजोहेतुरसि । अतो मयि तेजो धेहि
संपादय ॥

१४ उपस्थानमन्त्रमाह—अहमेता अपः अनुसृत्याचारिषं कर्मा-
नुष्ठितवानस्मि । रसेन जलगतेन सारेण समसृक्षमहि संसृष्टा अभुम ।
हे अग्ने ! पयस्वान् जलसारयुक्तोऽहमागमं त्वत्समीपे समागतोऽस्मि ।
तमेतादृशं मां वर्चसा बलेन च प्रजया धनेन च संसृज संयोजय ॥

१५ कल्पः—“समाववर्तित्युपस्थाय” इति । येयं पृथिवी सा
समाववर्ति सम्यगावृत्ता मया सह समागता । एवमुषःकालः, सूर्यः,

मृषाः । समु सूर्यैः । समु विश्वामिदं जगत् । वै-
श्वानर ज्योतिर्भूयासम् । विभुं कामं व्यश्रवै । ^{१६} भू-
स्वाहा ॥ ३२ ॥

स्वप्न एनासि चक्रमा वयं मुञ्च मलादिव
सुमिदसि जगन्नीणि च ॥ ६ ॥

^१होता यक्षत्सुमिधेन्द्रमिडस्पदे । नाभा पृथि-

सर्वमिदं जगच्च समाववर्ति । हे वैश्वानर ! अहं ज्योतिस्स्वरूपो
भूयासम् । त्वत्प्रसादाद्विभुं कामं व्याप्तं फलं व्यश्रवै प्राप्त्वानि ॥

^{१६} कल्पः—“ भूस्वाहेत्याहुतिं हुत्वा ’ इति । येयं भूः पृथिवी
सा स्वाहा त्वयि स्वाहुता ॥

अत्र विनियोगसंग्रहः—

यद्वाः पञ्चभिर्हुत्वाऽवभृयेत्यनुमन्त्रयेत् ।

सुमित्रा हुपवा द्वाभ्यां स्नात्वोद्वेत्युपतिष्ठते ॥

प्रतीत्यापः परित्याज्या एधोक्त्रिर्हुत्वाङ्गभिः ।

अपस्समेत्युपस्थानं भूस्वाहेति जुहोति हि ॥

अत्र मन्त्राण्योऽशोका अभ्यर्थोः कृत्यमीरितम् ।

इति तैत्तिरीयब्राह्मणभाष्ये द्वितीयाष्टके षष्ठप्रपाठके

षष्ठोऽनुवाकः

^१ इत्थं षड्भिरनुवाकैरस्यां कौकिल्यां सौत्रामण्यामाष्वयर्षमुक्तम् ।
अथावशिष्टैश्चतुर्दशभिरनुवाकैर्होत्रमुच्यते । तत्रास्मिन् सप्तमेऽनुवाके

व्या अर्धि । दिवो वर्ष्मन्त्समिध्यते । ओजिष्ठश्च-
र्षणीसहान् । वेत्वाज्यस्य होतर्यज्ञ । होता यक्षत्त-
नूनपातम् । ऊतिभिर्जेतारुमपराजितम् । इन्द्रं

होतारमुद्दिश्य मैत्रावरुणेन पठनीया एकादश प्रयागमेषा उच्यन्ते ।
तत्र 'समिद्भ्यः प्रेष्य' इत्यध्वर्युणा प्रेषितो मैत्रावरुणः प्रेषमन्त्रं
पठति । तमिमं मन्त्रमाह—

योऽयं होता विद्यते सोऽयं समिधेन्द्रं समिन्नामकेनाग्निना युक्त-
मिन्द्रं इडस्पदे इडाख्याया गोः पदस्थाने अस्मिन्नाहवनीये यक्षत्
यजतु पूजयत्वित्यर्थः । या सोमक्रयणी गौः तस्याः पादपांसोः
कियानपि भाग आहवनीये प्राक्षिप्तः तस्मादिडस्पदमित्युच्यते ।
समिन्नामकः कश्चिदग्निविशेषः प्रथमयाऽऽहुत्या हूयते । अतः स-
मिन्नामकाग्निद्वारा तमिन्द्रं होता यक्षदित्युच्यते । तच्चेडायाः पदं
आहवनीयाख्यं पृथिव्या नामा नाभिस्थानीयायामुत्तरवेद्यां अध्युपरि
वर्तते । हूयमानोऽयमग्निः दिवो वर्ष्मन् शुल्लोकस्य शरीरस्थानीय
इत्यर्थः । तत्र समिध्यते सम्यग्दीप्यते । चर्षणीसहान् चर्षणयो
मनुष्याः तान् सहन्ते अभिमवन्तीति चर्षणीसहाः देवाः तानुद्दिश्य
तेषां देवानां मध्ये ओजिष्ठः अत्यन्तप्रबलः तादृशोऽग्निः आज्यस्य
वेतु इदमाज्यमश्नातु पिबत्वित्यर्थः । हे होतः ! यज तदर्थं याज्यां पठ ॥

२ द्वितीयं प्रेषमन्त्रमाह—अत्र सर्वत्र प्रथमान्तो होतृशब्दो दैव्यं
होतारमाचष्टे, संबुद्धयन्तो मानुषम् । यथा पूर्वमन्त्रे समिच्छब्दः
प्रयाजदेवतारूपमग्निविशेषमाह, एवमत्रापि तनूनपाच्छब्दो द्वितीय-
प्रयाजदेवतारूपमग्निविशेषमाचष्टे । दैव्यो होता तनूनपाजामकमग्नि

देवश्च सुवर्विदम् । पृथिभिर्मधुमत्तमैः । नरा-
शंसेन तेजसा ॥ ३३ ॥ वेत्वाज्यस्य होत-
र्यज । १ होता यक्षुदिडाभिरिन्द्रमीडितम् । आ-
जुह्वानममर्त्यम् । देवो देवैस्सवीर्यः । वज्र-
हस्तः पुरंदरः । वेत्वाज्यस्य होतर्यज । १ होता

यक्षत यजतु पूजयतु तदग्निद्वारा इन्द्रं पूजयतु । कीदृशमिन्द्रम् ?
उक्तिभिः अस्मद्रक्षणैर्युक्तं, जेतारं युद्धे जयशीलं केनाप्यन्येन
अपराजितं, देवं द्योतमानं, सुवर्विदं स्वर्गस्य लब्धारं, मधु-
मत्तमैः अन्नपानादिपारथेयसंपत्त्या अत्यन्तं मधुरैः पृथिभिः मार्गै-
र्युक्तं, नराशंसेन मनुष्यैः शंसनीयेन तेजसा युक्तं, तथाविधे
न्द्रपूजार्थं तनूनपादभिराज्यं पिबतु । तदर्थं हे मानुष होतः।
याज्यां पठ ॥

१ तृतीयमन्त्रमाह—इडाशब्देन प्रयाजदेवतारूपस्तृतीयोऽग्निरुच्यते ।
बहुवचनं पूजार्थम् । तदग्निद्वारा दैव्यो होता इन्द्रं पूजयतु । की-
दृशमिन्द्रम् ? ईडितं नानाविधैर्मन्त्रैः स्तुतम्, आजुह्वानं सर्वेषु यज्ञेषु
होमभाजं आह्वानभाजं वा, अमर्त्यं मरणरहितम् । स चेन्द्रो देवो
देवैस्सह सवीर्यः बहुसामर्थ्ययुक्तः शत्रून्भिभवितुं वज्रहस्तः आसुरीं
पुरीं दारयति विनाशयतीति पुरंदरः । तथाविधेन्द्रस्य पीतये पूर्वो-
क्तो वह्निराज्यं पिबतु । हे मानुष होतः। याज्यां पठ ॥

१ चतुर्थमन्त्रमाह—बहिश्शब्दश्चतुर्थप्रयाजदेवतारूपमग्निमाचष्टे ।
तास्मिन्बार्हीषि पूजिते सति तद्वारेण इन्द्रं दैव्यो होता पूजयतु ।

यक्षहृर्हिषीन्द्रं निषद्गरम् । वृषभं नर्यापसम् ।
 वसुभी रुद्रैरादित्यैः । सयुग्भिर्बर्हिरासदत् ॥३४॥
 वेत्वाज्यस्य होतर्यज । १ होता यक्षदोजो न
 वीर्यम् । सहो द्वार इन्द्रमवर्धयन् । सुप्रा-
 यणा विश्रयन्तामृतावृधः । द्वार इन्द्राय मीढुषे ।
 वियन्त्वाज्यस्य होतर्यज । २ होता यक्षदुषे इन्द्रस्य

कीदृशमिन्द्रं? निषद्गरं नितरां यज्ञे सीदन्ति उपविशन्तीति नि-
 षदो देवाः तेषां श्रेष्ठम्, वृषभं कामानां वर्धयितारम्, नरेभ्यो हितं
 नर्यं तथाविधं कर्म यस्यासौ नर्यापाः तथाविधम् । स चेन्द्रो
 वस्वादिभिः सयुग्भिः स्वेन सह वर्तमानैर्युक्तो बर्हिरासदत् यज्ञं
 प्राप्नोतु । वेत्त्वित्यादि पूर्ववत् ॥

१ पञ्चममन्त्रमाह—द्वारशब्दः पञ्चमप्रयाजदेवतारूपमग्निमाह ।
 पूजार्थं बहुवचनम् । तमग्निं देव्यो होता पूजयतु । ताश्च द्वार-
 शब्दाभिधेया देवता इन्द्रं वर्धयन्तु । ओजआदयो दृष्टान्ताः ।
 यथा अष्टमधातोरोजसो वीर्यस्य चक्षुरादीन्द्रियसामर्थ्यस्य च सहसः
 शरीरबलस्य च वृद्धिः तथेन्द्रस्याभिवृद्धिरित्यर्थः । ताश्च द्वारदे-
 वताः सुप्रायणाः शोमनगतयः ऋतावृधः यज्ञस्य वर्धयिष्यः
 तथाविधाः विश्रयन्तां विशेषेण यज्ञमाश्रयन्तु । मीढुषे वृष्ट्या-
 दिना सेचकाय इन्द्रायेन्द्रार्थं द्वारो देवता त्रियन्तु पिबन्तु ॥

२ षष्ठमन्त्रमाह—उषाशब्दः षष्ठप्रयाजाग्निमूर्तिद्वयमाह । तादृश्यो
 उपे द्वे देव्यो होता पूजयतु । कीदृश्यावुषे? इन्द्रस्य धेनु धेनु-

धेनू । सुदुधे मातरौ मही । सवातरौ न तेजसी ।
 वत्समिन्द्रमवर्धताम् ॥ ३५ ॥ वीतामाज्यस्य होत-
 र्यज । 'होता यक्षद्वैव्या होतारा । भिषजा स-
 खाया । हविषेन्द्रं भिषज्यतः । कवी देवौ प्र-
 चेतसौ । इन्द्राय घत्त इन्द्रियम् । वीतामाज्यस्य
 होतर्यज । °होता यक्षत्स्विस्वो देवीः । त्रयस्त्रिघात-

वस्त्रीणयिञ्च्यौ, सुदुधे सुस्नेन दोग्धुं शक्ये, मातरौ पयःप्रदानेन
 मातृसदृश्यौ, मही महत्यौ पूज्ये वा । वातृशब्दो गमनस्वभावं
 वत्समाचष्टे । समानो वाता वत्सो यथोस्ते सवातरौ । नकार
 उपमार्थः । इन्द्रस्य वत्सस्थानीयत्वादेकवत्से इव ते उभे वर्तेते ।
 तेजसी तेजस्विन्यौ, तादृश्यौ मूर्ती वत्सस्थानीयमिन्द्रं अवर्धतां
 वृद्धिं प्रापयताम् । ते मूर्ती आज्यं वीतां पिबताम् ॥

'सप्तममन्त्रमाह—द्वैव्यहोतृशब्देन सप्तमप्रयाजदेवतारूपस्याग्नेर्द्वौ
 देहावुच्येते । तावुभौ होता पूजयतु । कीदृशौ? भिषजौ अनि-
 ष्टव्याधिचिकित्सकौ, सखाया परस्परं स्निग्धौ, तावुभौ अनेन ह-
 विषा तमिन्द्रं भिषज्यतः अनिष्टपरिहारेण चिकित्सां कुरुतः ।
 तावुभौ कवी विद्वांसौ, देवौ द्योतमानौ, प्रचेतसौ प्रकृष्टज्ञानौ,
 ताविन्द्रार्थं इन्द्रियं घत्तः शार्क्तं पोषयतः । तावुभावाज्यं वीतां
 पिबताम् ॥

°अष्टममन्त्रमाह—अष्टमप्रयाजदेवतारूपस्याग्नेस्त्रिमूर्तयः । तिस्रस्ताः
 पूजयतु । कीदृश्यस्ताः? देवीः द्योतनात्मिकाः, अपसः कर्मनिमित्तं

वोऽपसः । इडा सरस्वती भारती ॥ ३६ ॥ मही-
न्द्रपत्नीर्हविष्मतीः । वियन्त्वाज्यस्य होतर्यजं ।
९ होता यक्षत्वष्टारामिन्द्रं देवम् । भिषजं सुयजं
घृतश्रियम् । पुरुरूपं सुरेतसं मघोनिम् । इन्द्राय
त्वष्टा दधन्दिन्द्रियाणि । वेत्वाज्यस्य होतर्यजं ।
१० होता यक्षद्वनस्पतिम् । शमितारं शतक्रतुम् ।
धियो जोष्टारमिन्द्रियम् ॥ ३७ ॥ मध्वा समञ्जन्प-

त्रिधातवः त्रीणि शरीराणि धारयिष्यः, अत एव त्रयः त्रिलो
कात्मिकाः । इडादीनि तासां नामधेयानि, ताश्च मही महत्यः
पूज्याः, इन्द्रपत्नीः इन्द्रस्य पालयिष्यः, हविष्मतीः अस्मद्दत्तेन
हविषा युक्ताः । तादृश्य एता आज्यं वियन्तु पिबन्तु ॥

९ नवममन्त्रमाह—त्वष्टृशब्देन नवमप्रयाजदेवतारूपोऽग्निरुच्यते तं
होता पूजयतु तद्द्वारेणेन्द्रं पूजयतु । कीदृशमिन्द्रं? देवं द्योतना
त्मकं, भिषजं अनिष्टव्याधिषिकिस्सकं, सुयजं मुखेन यष्टुं शक्यं,
घृतश्रियं घृतसेविनं, पुरुरूपं तत्तद्यजमानगृहागमनाय बहुरूपधारिणं,
सुरेतसं शोमनापत्ययुक्तं, मघोर्नि अन्नवन्तम् । इदंशायेन्द्राय स
त्वष्टा इन्द्रियाणि क्रियासामर्थ्यानि दधत् पोषयतु । आज्यं वेतु
पिबतु ॥

१० दशममन्त्रमाह—वनस्पतिशब्देन दशमप्रयाजदेवतारूपोऽग्नि-
रुच्यते । तं होता यक्षत् तद्द्वारेणेन्द्रं पूजयतु । कीदृशमिन्द्रं?
शमितारं सर्वानिष्टशमनहेतुं, शतक्रतुं शतसंख्याकाश्वमेधयुतं, धियो

पिभिस्सुगेभिः । स्वदाति हव्यं मधुना घृतेन । वे-
 त्वाज्यस्य होतर्यज । ¹¹होता यक्षबिन्द्रः स्वाहाऽऽ-
 ज्यस्य । स्वाहा मेदसः । स्वाहा स्तोकानाम् ।
 स्वाहा स्वाहाकृतीनाम् । स्वाहा हव्यसूक्तीनाम् ।
 स्वाहा देवाः आज्यपान् । स्वाहेन्द्रः होत्राज्जु-
 षाणाः । इन्द्रः आज्यस्य वियन्तु । होतर्यज ॥३८॥
 तेजसाऽऽसदववर्धतां भारतीन्द्रियं जुषाणा द्वे
 च ॥ ७ ॥

सामिधेन्द्रं तनूनपातमिडाभिर्बहिष्योज उषे दै-

जोष्टारं बुद्धेस्सेवितारं, उपासकानां बुद्ध्या ध्यातव्यमित्यर्थः ।
 इन्द्रियं सामर्थ्योपेतम् । तादृश इन्द्रः सुगेभिः पथिभिः सुखेन
 गन्तुं शक्यैर्मार्गैरागत्य मध्वा मधुरद्रव्येण समञ्जन् हवींषि स्निग्धी-
 कुर्वन् वर्तते । स च मधुना मधुरेण घृतेन हव्यं स्वदाति स्वादू-
 करोति । तथाविधेन्द्रप्रीत्यर्थं वनस्पतिदेव आज्यं पिबतु ॥

¹¹एकादशमन्त्रमाह—उक्तेषु सर्वेषु प्रयाजेष्वनुगतमिन्द्रं होता
 यस्तु यजतु पूजयतु । तदिन्द्रस्य प्रीत्यर्थमाज्यस्य स्वाहुतिरस्तु ।
 मेदसो द्रव्यस्य स्वाहुतिरस्तु । स्तोकानां बिन्दूनां स्वाहुतिरस्तु । स्वा-
 हाकृतीनां स्वाहाकारेण दीयमानानां सर्वाहुतिद्रव्याणां स्वाहुतिरस्तु ।
 हव्यसूक्तीनां हविस्तावकमन्त्राभिमानिदेवतानामर्थे स्वाहुतिरस्तु । ये
 त्वाज्यं पिबन्तो देवास्ताम्सर्वानुद्दिश्य स्वाहुतिरस्तु । होत्राब्जोमनि-

व्या तिस्रस्त्वष्टारं वनस्पतिमिन्द्रम् । समिधेन्द्रं च-
तुर्वेत्वेको वियन्तु द्विर्वीतामेको वियन्तु द्विर्वेत्वेको
वियन्तु होतर्यज ॥

¹समिद्ध इन्द्र उषसामनीके । पुरोरुचा पूर्वकृ-
द्वावृषानः । त्रिभिर्देवैस्त्रि ५शता वज्रबाहुः । जघान

मितभूतादिन्द्रं जुषाणाः सेवमाना ये देवास्तेषां स्वाहुतिरस्तु । अय-
मिन्द्रोऽन्ये च सर्वे देवा आज्यं पिबन्तु । हे मानुष होतः ! तदर्थं
याज्यां पठ ॥

इति तैत्तिरीयब्राह्मणभाष्ये द्वितीयाष्टके षष्ठप्रपाठके
सप्तमोऽनुवाकः

¹सप्तमे प्रयाजानां मैत्रावरुणप्रैषा एकादशाभिहिताः । अष्टमे
तेषामेव प्रयाजानामेकादश पुरोरुचोऽभिधीयन्ते । तत्र प्रथमामृ-
चमाह—समिधामको योऽयं प्रथमप्रयाजदेवोऽग्निः स एवायमि-
न्द्रस्वरूपः, स चोषसां प्रातःकालानां अनीके मुखे वर्तते । किं
कुर्वन्? पुरः पूर्वस्यां दिशि रोचत इति पुरोरुक् आहवनीयः
तेन पूर्वकृत् पूर्वाणि कर्माण्यग्निहोत्रादीनि कुर्वन् । वावृषानः
अतिशयेन वर्धमानः । स च त्रिसंख्याकैस्त्रिंशत्संख्याकैश्च हवि-
र्माग्भिर्देवैः सहितः वज्रबाहुस्सन् वृषं वैरिणं जघान हतवान् ।
दुरः स्वर्गस्य द्वाराणि विववार विवृतानि चकार ॥

वृत्रं वि दुरौ ववार । ^२नराश*सः प्रति शूरो मि-
मानः । तनूनपात्प्रति यज्ञस्य धाम । गोभिर्वपा-
वान्मधुना समञ्जन् । हिरण्यैश्चन्द्री यजति प्रचे-
ताः । ^३ईडितो देवैर्हरिवा *अभिष्टिः । आजुहानो
हविषा शर्षमानः ॥३९॥ पुरंदरो मघवान् वज्रबा-

^२द्वितीयामाह—तनूनपात्संज्ञको द्वितीयप्रयाजदेवः । स च नरा-
शंस ऋत्विग्भिर्नरैः आ समन्तात् शंसनीयः युद्धेषु शूरस्सन् प्रति-
मिमानः वैरिणां बलमियत्तथा परिच्छिन्दन् वर्तते । तथा यज्ञस्य
धाम फलभूतं स्थानं प्रतिमिमानो वर्तते । तथा गोभिः स्वकीयैः
रश्मिभिः वपावान् शरीरपुष्टिमान् वर्तते । तथा मधुना मधुरेण
घृतेन समञ्जन् पुरोडाशादिहवीषि ऋग्गीकुर्वन् वर्तते । तथा भक्ते
भ्यो दीयमानैर्हिरण्यैः चन्द्री आहादकारी सन् प्रचेताः प्रकृष्टज्ञा-
नयुक्तो यजति देवान्पूजयति ॥

^३तृतीयामाह—ईडितशब्देन तृतीयप्रयाजदेव उच्यते । स च
देवैरीडितः स्तुतः इन्द्राभिन्नत्वात् । हरिवान् हरिशब्दाभिधेयाम्या-
मश्वाम्यां युक्तः । अभिष्टिः अभितः क्रियमाणा इष्टिर्यागो यस्य
सोऽयमभिष्टिः यागनिष्पादक इत्यर्थः । आजुहानः सङ्गमे प्रतिम-
टानामाह्वानकारी । हविषा शर्षमानः अस्माभिर्हुतेनाधिकं बलं प्रा-
भुवन् । वैरिणां पुराणि दारयतीति पुरंदरः । मघवान् धनवान् ।
वज्रबाहुः इन्द्ररूपेण वज्रस्य धारयिता तादृशोऽयं जुषाणः प्रीय-
माणः नोऽस्माकं यज्ञं उपायातु समीप एवागच्छतु ॥

हुः । आयातु यज्ञमुप नो जुषाणः । 'जुषाणो बर्हि-
 हरिवान् इन्द्रः । प्राचीनं * सीदत्प्रदिशा पृथिव्याः ।
 उरुव्यचाः प्रथमान ५ स्योनम् । आदित्यैरक्तं व-
 सुभिस्सजोषाः । 'इन्द्रं दुरः कवष्यो धावमानाः ।
 वृषाणं यन्तु जनयस्सुपत्नीः । द्वारो देवीरभितो वि-
 श्रयन्ताम् । सुवीरा वीरं प्रथमाना महोभिः ॥४०॥

४चतुर्थीमाह—बर्हिर्नामकश्चतुर्थप्रयाजदेवः । स चेन्द्रस्वरूपः ।
 हरिवान् अश्वयुक्तः । जुषाणः प्रीतियुक्तस्सन् पृथिव्यास्संबन्धिन्ध्या
 प्रदिशा प्रकृष्टया पूर्वया दिशा युक्तं प्राचीनं आहवनीयस्थानं
 सीदत् प्राप्नोतु । उरुव्यचाः अत्यन्तं व्याप्तस्सन् प्रथमानं विस्तृतं
 स्योने सुखकरं हविः प्राप्नोत्विति शेषः । कीदृशः सः ? आदि-
 त्यैर्वसुभिश्च सजोषाः समानप्रीतिः । कीदृशं हविः ? अक्तं श्लक्ष्णम् ॥

५पञ्चमीमाह—द्वारशब्दाभिषेया देव्यः पञ्चमप्रयाजदेवस्य स्त्री-
 मूर्तयः ताश्चेन्द्रमामितो विश्रयन्तां विशेषेण सेवन्ताम् । कीदृश्यो
 द्वारः ? दुरः छिद्रभूयिष्ठाः महावकाशा इत्यर्थः । कवष्यः कवाट-
 वत्यः, धावमानाः प्रवेशनिर्गमनरूपगतिमत्यः शुद्धिमत्यो वा, जनयः
 यज्ञानां जनयिष्यः, सुपत्नीः सुष्टु पालयिष्यः, तादृश्यो देव्यः
 वृषाणं कामानां वर्षयितारं यन्तु प्राप्नुवन्तु । पुनरपि कीदृश्यः ?
 सुवीराः शोभनवीरपुरुषाधिष्ठिताः, महोभिः कीर्तिभिः प्रथमानाः
 लोकेषु प्रख्याताः । कीदृशमिन्द्रं ? वीरं युद्धेषु शूरम् ॥

°उषासा नक्तां बृहती बृहन्तम् । पयस्वती सुदुधे
 शूरमिन्द्रम् । पेशस्वती तन्तुना संव्ययन्ती । देवा-
 नां देवं यजतस्सुरुकमे । ७दैव्या मिमाना मनसा
 पुरुत्रा । होताराविन्द्रं प्रथमा सुवाचा । मूर्धन्
 यज्ञस्य मधुना दधाना । प्राचीनं ज्योतिर्हविषा
 वृधातः । ० तिस्रो देवीर्हविषा वर्धमानाः । इन्द्रं जु-

० षष्ठीमाह—उषशब्देन नक्तशब्देन चाभिधेये षष्ठप्रयाजदेव-
 स्य द्वे मूर्ती । ते उभे इन्द्रं यजतः पूजयतः । कीदृशौ? बृहती
 महत्यौ, पयस्वती, क्षीरवत्यौ, सुदुधे सुखेन दोग्धुं शक्ये, पेश-
 स्वती रूपवत्यौ, तन्तुना संव्ययन्ती वस्त्रेणैवालंकुर्वाणे, सुरुकमे
 शोभनाभरणे । कीदृशमिन्द्रं? बृहन्तं महान्तं तथा युद्धेषु शूरं
 देवानामपि देवं स्वामिनम् ॥

७ सप्तमीमाह—दैव्या होताराविति सप्तमप्रयाजदेवस्य द्वौ पुरु-
 षदेहावुच्येते । तावुभाविन्द्रं हविषा वृधातः वर्धयतः । कीदृशौ
 तौ? पुरुत्रा बहुषु स्थानेषु मनसा मिमाना स्वचित्तेनोत्पादयन्तौ
 श्रद्धया ध्यायन्तावित्यर्थः । प्रथमा मुख्यभूतौ । सुवाचा शौभन-
 वाक्यौ कल्याणस्तुतियुक्तौ । यज्ञस्य मूर्धन् मूर्धस्थानीये आहव-
 नीये प्राचीनं ज्योतिर्दधाना उत्तमां ज्वालामुत्पादयन्तौ । कीदृशेन
 हविषा? मधुना मधुरेण ॥

० अष्टमीमाह—सरस्वती इहा भारती चेत्यष्टमप्रयाजदेवस्य तिस्रो
 मूर्तयः । ताश्च देवीर्हविषा वर्धमानास्तस्य इन्द्रं जुषाणाः सेवमा-

षाणा वृषणं न पत्नीः ॥ ४१ ॥ अच्छिन्नं तन्तुं पय-
सा सरस्वती । इडा देवी भारती विश्वमूर्तिः * ।
९त्वष्टा दधुदिन्द्राय शुष्मम् । अपाकोऽचिष्टुर्यशसे
पुरूणि । वृषा यजन्वृषणं भूरिरेताः । मूर्धन् यज्ञस्य
समनक्तु देवान् । १० वनस्पतिरवसृष्टो न पाशैः ।

ना वर्तन्ते । तत्र दृष्टान्तः—वृषणं न पत्नीः यथा पन्थः से-
कारं सेवन्ते तद्वत् । कीदृशमिन्द्रम् ? अच्छिन्नं तन्तुं अवि-
च्छिन्नं पुत्रपौत्रादिसङ्घं तन्वानम् । कीदृशेन हविषा ? पयसा क्षी-
रसदृशेन । कीदृशी भारती ? देवी द्योतमाना विश्वमूर्तिः स्वे-
च्छागृहीतबहुशरीरयुक्ता ॥

९ नवमीमाह—नवमप्रयाजदेवस्त्वष्टृशब्देनोच्यते । सोऽयमिन्द्रा-
र्यं शुष्मं बलं दधत् संपादयतु । कीदृशस्त्वष्टा ? अपाकः बालो
न भवतीत्यर्थः । यशसे यशसोऽर्थे पुरूणि बहूनि कार्याणि अचिष्टुः
अचैषीत् संपादितवानित्यर्थः । स्वयं वृषा सेचनसमर्थः भूरिरेताः
बहूपत्यबीजयुक्तः वृषणं सेचनसमर्थमिन्द्रं यजन् पूजयतु । यज्ञस्य
मूर्धन् आहवनीये देवान् समनक्तु सम्यग्धविः प्रापयतु ॥

१० दशमीमाह—दशमप्रयाजदेवो वनस्पतिः । स च मधुना
मधुरेण घृतेन हव्यं स्वदाति स्वादूकरोति । तत्र दृष्टान्तः—
पाशैरवसृष्टो न यथा कारागृहे बद्धः पुरुषः पाशैर्मुक्तस्सन् स्वगृहे
गत्वा विश्वम्भेण व्यापारं करोति तद्वत् । किं कुर्वन् ? त्मन्या

त्मन्या समञ्जच्छमिता न देवः । इन्द्रस्य हव्यैर्जु-
ठरं पृणानः । स्वदाति हव्यं मधुना घृतेन ।
¹¹स्तोकानामिन्दुं प्रति शूर इन्द्रः । वृषायमाणो
वृषभस्तुराषाट् । घृतप्रुषा मधुना हव्यमुन्दन् ।
मूर्धन् यज्ञस्य जुषता ५ स्वाहा ॥ ४२ ॥
शर्धमानो महोभिः पत्नीर्घृतेन चत्वारिं च ॥८॥

समञ्जन् आत्मनैव सम्यग्गच्छन् स्वतन्त्रस्सन्नित्यर्थः । स्वातन्त्र्ये
दृष्टान्तः—शमिता देवो न यथा पशोर्विशसनकर्ता विशसने स्वतन्त्र-
स्तद्वत् । पुनः किं कुर्वन् ? हव्यैरिन्द्रस्य जठरं उदरं पृणानः पूरयन् ॥

¹¹एकादशीमाह—इन्द्रशब्दः सर्वप्रयाजसाधारणदेवतावाची ।
सोऽयमिन्द्रो यज्ञस्य मूर्धन् आहवनीये स्वाहा हुतं हविर्जुषताम् ।
कीदृश इन्द्रः ? स्तोकानामिन्दुं प्रति शूरः स्तोकानां हविर्लेशानां
मध्ये योऽयमिन्दुरातिस्वल्पोऽशस्तं प्रति शूर आदरवान् अल्पमपि
हविर्भागं नावजानातीत्यर्थः । वृषायमाणः वृषवदाचरन् । यथा वृषो
गोषु बहुन्वत्सानुत्पादयति तद्वदयं बहुत्प्रजोत्पादक इत्यर्थः । वृषमः
कामानां वर्षयिता । तुराषाट्, तूर्णं सहते शत्रूनभिमवतीत्यर्थः ।
किं कुर्वन् ? घृतप्रुषा घृतसंगतेन मधुना मधुरेण रसेन हव्यमुन्दन्
पुरोडाशादिरूपं हविर्द्रवीकुर्वन् । ता एताः पुरोरुगाख्या एकाद-
शसंख्याका ऋचः प्रयाजानां याज्या आप्रिय इति चोच्यन्ते ।
हविःप्रक्षेपात्पूर्वपाठत्वात्पुरोरुचः । इज्यन्ते प्रयाजा आभिरिति
याज्याः । देवताः सर्वतः प्रीणयन्तीत्याप्रियः ॥

इति तैत्तिरीयब्राह्मणभाष्ये षष्ठप्रपाठकेऽष्टमोऽनुवाकः.

१ आचर्षणिप्रा २ विवेष यन्मा । ३ त* स॒ध्रीचीः ।
 ४ स॒त्यमित्तन्न त्वावा ५ अ॒न्यो अस्ति । इन्द्रं दे॒वो
 न म॒र्त्यो ज्यायान् । अह॒न्नहिं परि॒शयान॒मर्णः ।
 अवा॑सृ॒जोऽपो अ॒च्छा समु॒द्रम् । प्रसंसा॑हिषे पु-

१-२ अष्टमे प्रयाजयाज्या अभिहिताः । अथ नवमे ऐन्द्रस्य पशोर्षपापुरोडाशहविषां द्वे द्वे याज्यापुरोनुवाक्ये क्रमेणोच्येते । तत्र वपामन्त्रयोः प्रतीके दर्शयति—“आचर्षणिप्रा वृषभो जनानाम्” * इति पुरोनुवाक्या । सा च “जुष्टीनरः” * इत्यत्र व्याख्याता । “विवेष यन्मा धिषणा” † इति याज्या । सा च “इन्द्रं वो विश्वतस्परि” † इत्यत्र व्याख्याता ॥

३ अथ पुरोडाशे पुरोनुवाक्यायाः प्रतीकं दर्शयति—‘तं स॒ध्री-
 चीरू॒तयो वृ॒ष्णि॒यानि’ इत्येषा “वृषासो अंशुः” † इत्यत्र व्या
 ख्याता ॥

४ अथ तत्रैव याज्यामाह—हे इन्द्र ! तत् मयोच्यमानं वचः
 सत्यमित् सत्यमेव । कीदृशं वच इति तदुच्यते—अन्यः कश्चि-
 देवो मर्त्यो वा त्वावान् त्वत्सदृशो नास्ति । ज्यायान् अधिको नास्ति ।
 अर्णः उदकमुद्दिश्य त्वं परिशयानं परितो व्याप्य वर्तमानं अहिं
 मेघं अहन् हतवानसि मेघं भित्वा जलं वर्षयसीत्यर्थः । ततः समुद्रम-
 च्छा समुद्राभिमुखेन अपो जलानि अवासृजः अवाप्सुस्त्वेन सृष्ट-
 वानसि ॥

५ अथ हविषः पुरोनुवाक्यामाह—हे पुरुहूत ! बहुषु यज्ञेष्वाम्-

रुहूत शत्रून् । ज्येष्ठस्ते शुष्म इह रातिरस्तु ।
 इन्द्राभर दक्षिणेना वसूनि । पतिस्सिन्धूनामसि
 रेवतीनाम् । १ स शेवृधमधिधा द्युन्नमस्मे । महि
 क्षत्रं जनाषाडिन्द्र तव्यम् । रक्षा च नो मघोनः
 पाहि सुरीन् । राये च नस्स्वपत्या इषेधाः ॥ ४३ ॥
 रेवतीनां चत्वारि च ॥ ९ ॥

यमान । इन्द्र ! शत्रून् प्रकर्षेण ससाहिषे अभिभूतवानसि । ते शुष्मः
 बलं ज्येष्ठः अत्यन्तप्रवृद्धः । इह अस्मिन्कर्मणि रातिः त्वदीयं
 धनं अस्तु । हे इन्द्र ! दक्षिणेन हस्तेन वसूनि धनानि आ-
 भर । त्वं तु रेवतीनां धनयुक्तानां संपदां सिन्धूनां रत्नाधाराणां
 समुद्राणां पतिः पालकोऽसि ॥

१ तत्रैव याज्यामाह—हे इन्द्र ! स त्वं शेवृधं सुखवर्धकं द्युन्नं
 धनं अस्मे अस्मासु अधिधाः अधिकं संपादय । जनाषाट् विरोधिज-
 नानामभिभवि तव्यं त्वदीयं क्षत्रं बलं महि महत् । नः अस्मान्
 मघोनो धनवतः कृत्वा रक्ष । तथा सुरीन् विदुषश्च कृत्वा पाहि ।
 नः अस्मान् राये धनाय स्वपत्यै शोभनापत्यत्वाय इषे अजाय च
 धाः धारय अस्मभ्यं धनादीन् देहीत्यर्थः ॥

अत्र विनियोगसंग्रहः—

येन्द्रे पशौ वपायां द्वे ऋचौ याज्यानुषाफ्यके
 आचर्षणि विवेषेति पुरोडाशे पुनर्द्वयम् ॥

तं सध्रीचीस्सत्यमिष्व हविषस्तु तथा द्वयम्
 प्रसस्ताहि सशे मन्त्रा अनुषाके षडीरिताः ॥

इति तैत्तिरीयब्राह्मणभाष्ये षष्ठप्रपाठके नवमोऽनुषाकः.

१ देवं बर्हिरिन्द्रं सुदेवं देवैः । वीरवत्स्तीर्णं वे-
द्यामवर्धयत् । वस्तोर्वृतं प्राक्तोर्भृतम् । राया ब-
र्हिष्मतोऽत्यगात् । वसुवने वसुधेयस्य वेतु यज ।
२ देवीर्द्वार इन्द्रं संघाते । विड्वीर्यामन्नवर्धयन् ।

१ नवमे वषादीनां याज्यानुवाक्या उक्ताः । दशमेऽनुया-
जानामेकादश मैत्रावरुणमैषा उच्यन्ते । तत्र प्रथममन्त्रमाह—
बर्हिश्शब्देन दर्भाभिमानिप्रथमानुयाजदेवतास्वरूपमुच्यते । तद्बर्हिः
इन्द्रं देवमवर्धयत् । कीदृशं बर्हिः? सुदेवं शोभना देवता यस्य
तत्सुदेवं सर्वे देवा बर्हिषि सीदन्ति । तथा देवैर्देवसदृशैः ऋत्वि-
ग्भिर्वेद्यां स्तीर्णं प्रसारितम् । तथा वीरः कर्मशूरो यजमानोऽस्या-
स्तीति वीरवत् । वस्तोरक्तोरित्येतदव्ययद्वयमहोरात्रवाचकम् । इदं
बर्हिः वस्तोरहनि वृतं संपादितम् । अक्तोः रात्रौ प्रभृतं प्रक-
र्षेणोन्नतदेशे स्थापितम् । तादृशं बर्हिः राया धनेन बर्हिष्मतः
बर्हियुक्तानन्यान् यागान् अत्यगात् अतीत्य गतं इतरयागेभ्योऽधिकं
घनं प्रयच्छतीत्यर्थः । वसुधेयस्य वसु धनमेव धेयं संपादनीयं यस्य
कुबेरादेः सोऽयं वसुधेयः तस्य वसुवने घनदाननिमित्तं तदीयं घनं
अस्मभ्यं दातुमित्यर्थः । वेतु बर्हिर्देव आज्यं पिबतु । तदर्थं हे
होतः! यज याज्यां पठ ॥

२ द्वितीयमन्त्रमाह—द्वारशब्दाभिधेयाः स्त्रीमूर्तयो द्वितीयानुयाज-
देवताः ता देव्य इन्द्रमवर्धयन् । कीदृश्यः? संघाते विड्वीः द्वारा-
भिमानित्वात्कवाटद्वयमेलने दृढशक्तयः । कुत्र वर्धितवत्यः? यामन्

आ वृत्सेन तरुणेन कुमारेण च मीविता अपावी-
णम् । रेणुककाटं नुदन्ताम् । वसुवने वसुधेयस्य
वियन्तु यज ॥ ४४ ॥ ० देवी उषासा नक्ता । इन्द्रं
यज्ञे प्रयत्यङ्गेताम् । दैवीर्विशः प्रायासिष्टाम् । सु-
प्रीते सुधिते अभूः । वसुवने वसुधेयस्य वीतां

नियमरूपयागे । वस्सः अत्यन्तबालः तरुणो युवा तयोर्मध्ये
वर्तमानः कुमारः । चकारस्तेषां समुच्चये । आकारः कात्स्नर्च-
वाची सर्वैरपत्यैः सहितमिन्द्रमित्यर्थः । किञ्च एता. द्वादेवताः मी-
विताः बलाधिक्येन स्थौल्यमापन्नास्सत्य रेणुककाटं अपनुदन्ताम् ।
कट्यां भवं काटं लिङ्गं रेणुकं रमणशीलं काटं यस्य राक्षसा-
देः तं स्वैरचारिणं निराकुर्वन्तु । दृष्टान्तार्थोऽर्ष्वञ्चब्दः । दुर्दान्ताश्वो
यथा विषयव्यसनेन यत्र कापि वडवामारोहति तादृशमित्यर्थः ।
ता देव्यो वियन्तु आज्यं पिबन्तु । वसुवन इत्यादि पूर्ववत् ॥

तृतीयमन्त्रमाह—उषासानक्तशब्दवाच्ये अहोरात्राभिमानिन्यौ
तृतीयानुयाजदेव्यौ । ते उमे प्रयति प्रकर्षेण गच्छति वर्तमाने
यज्ञे इन्द्रमङ्गेतां इन्द्रस्याह्वानमकुरुताम् । दैवीर्विशः देवसंबन्धिनीः
प्रजाः प्रायासिष्टां प्रकर्षेण प्रापितवत्यौ । स्वयं च सुप्रीते अत्य-
न्ततुष्टे सुधिते सुखप्राप्तियुक्ते अभूताम् । सुप्रीतसुधितशब्दौ सुख-
प्राप्तिषाचकौ । तादृशौ देव्यौ वीतां पिबताम् ॥

यज । 'देवी जोष्ट्री वसुधिति । देवमिन्द्रमवर्धता-
 म् । अयाव्यन्याऽघा द्वेषां॑ सि । आऽन्याऽवाक्षी-
 द्वसु वार्याणि । यजमानाय शिक्षिते ॥ ४५ ॥ व-
 सुवने वसुधेयस्य वीतां यज । 'देवी ऊर्जाहुती
 दुधे सुदुधे । पयसेन्द्रमवर्धताम् । इषमूर्जमन्याऽ-
 वाक्षीत् । सर्गिध् ५ सपीतिमन्या । नवेन पूर्वं दय-
 माने । पुराणेन नवम् । अधातामूर्जमूर्जाहुती वसु

४ चतुर्थमन्त्रमाह—यथा तृतीयानुयाजदेवस्योषासानक्तशब्दवाच्ये
 द्वे स्त्रीमूर्ती तथा चतुर्थानुयाजदेवस्य जोष्ट्रीशब्दवाच्ये द्वे स्त्रीमूर्ती ।
 ते च वसुधिति सुखप्राप्तियुक्ते । तादृश्यावुभे इन्द्रं देवं अवर्धतां
 वर्धितवत्यौ । तयोरुभयोर्मध्ये अन्या काचिद्देवी अघा द्वेषांसि
 द्वेष्याणि पापानि श्यावि अस्मत्तः पृथक्कृतवती । अन्या इतरा
 देवता वार्याणि वसु वरणीयानि धनानि आऽवाक्षीत् सर्वतः
 प्रापितवती । किमर्थः यजमानाय । कीदृश्यौ देव्यौ ? शिक्षिते
 कुशले ॥

५ पञ्चममन्त्रमाह—ऊर्जाहुतिशब्दवाच्ये पञ्चमानुयाजदेवते स्त्री-
 मूर्ती । ते च दुधे अपोक्षितस्य फलस्य दोहयित्रचौ, सुदुधे सुष्टु
 दाग्धुं शक्ये, तादृश्यावुभे पयसा क्षीरविकारेण हविषेन्द्रमवर्धतां
 वर्धितवत्यौ । तयोरन्या काचित् इषमन्नं ऊर्जं रसं च अवाक्षीत्
 प्रापितवती इतरा तु सर्गिध सहमोजनं सपीति सहपानं च उभयोः
 प्रापितवती । ते चोभे नवेन इदानीं क्रियमाणेन हविषा पुरा

वार्याणि । यजमानाय शिक्षिते । वसुवने वसुधे-
 र्यस्य वीतां यज ॥ ४६ ॥ ० देवा दैव्या होतारा ।
 देवमिन्द्रमवर्धताम् । हताघशंसावाभाष्टी वसु वा-
 र्याणि । यजमानाय शिक्षितौ । वसुवने वसुधेर्य-
 स्य वीतां यज । १ देवीस्तिस्त्रस्त्रो देवीः । प-
 तिमिन्द्रमवर्धयन् । अस्पृक्षद्भारती दिवम् । रुद्रैर्य-

कदाचित् अनुष्ठितं हविः दग्माने रक्षयिञ्च्यौ पुराणेन च हविषा
 नवं हविः पालयन्त्यौ हविर्द्वयेनात्यन्ततुष्टे इत्यर्थः । ते च उर्जाहुती
 देव्यौ ऊर्जं क्षीरादिरसं अधातां संपादितवत्यौ । शेषं पूर्ववत् ॥

० षष्ठमन्त्रमाह—दैव्याहोतृशब्दवाच्यौ षष्ठानुयाजदेवस्य द्वौ
 देहौ । तथाविधौ देवौ इन्द्रं देवं अवर्धतां वर्धितवन्तौ । कीदृशौ
 देवौ ? हताघशंसौ अधमस्मद्विषयं द्रोहं शंसतीत्यघशंसो वैरी स
 च हतो याम्यां तौ हताघशंसौ । तादृशौ देवौ यजमानार्थं व-
 रणीयानि वसूनि आभाष्टा आहृतवन्तौ । शिक्षितौ कुशलो ॥

१ सप्तममन्त्रमाह—इडा सरस्वती भारती इत्येतास्तिस्त्रो देव्यः
 सप्तमानुयाजदेवताः । परस्परवियोगः कदाचिदपि नास्तीति वि-
 वक्षया पुनरपि तिस्रो देवीरित्युक्तम् । तास्तिस्त्रः पतिं पालकं
 इन्द्रं अवर्धयन् वर्धितवत्यः । तासां मध्ये भारती देवी दिवं
 द्युलोकं अस्पृक्षत् स्पृष्टवती द्युलोके वर्तत इत्यर्थः । सरस्वती
 देवी रुद्रैर्देवैः सहिता यज्ञं अस्पृक्षत् अपालयदित्यर्थः । इडा

इ५ सरस्वती । इडा वसुमती गृहान् ॥ ४७ ॥
 वसुवने वसुधेयस्य वियन्तु यज । १ देव इन्द्रो न-
 राशं ५सः । त्रिवरुथस्त्रिवन्धुरः । देवमिन्द्रमवर्ध-
 यत् । शतेन शितिपृष्ठानामाहितः । सहस्रेण
 प्रवर्तते । मित्रावरुणेदस्य होत्रमर्हतः । बृहस्प-
 तिस्तोत्रम् । अश्विनाऽऽध्वर्यवम् । वसुवने वसु-
 धेयस्य वेतु यज ॥ ४८ ॥ १ देव इन्द्रो वनस्पतिः ।

देवी वसुमती धनयुक्ता भूत्वा गृहान् असृसत् अपालयत् ।
 तास्तिस्रो देव्यो वियन्तु पिवन्तु ॥

१ अष्टममन्त्रमाह—नराशंसशब्देनाष्टमानुयाजदेव उच्यते । स च
 परमैश्वर्ययोगादिन्द्रः । स च त्रिवरुथः त्रिविधसेनायुक्तः । त्रि-
 बन्धुरः त्रिविधोन्नतावनतभावयुक्तः । समीपवर्तिनी काचित्सेनाऽ-
 त्युन्नता, ततो बहिर्भूता मध्यमा काचिदानता, ततोऽपि बहिर्भूताऽ-
 धमाऽत्यन्तमानता । तादृशो देवः प्रसिद्धमिन्द्रं देवं वर्धितवान् ।
 स च नराशंसः शितिपृष्ठानां श्वेतपृष्ठानां गवां शतेन सहस्रेण
 च आहितः सर्वतो व्यासः प्रवर्तते । मित्रावरुणेत् मित्रावरुणादेव
 अस्य नराशंसस्य होत्रं होतृत्वमर्हतः । बृहस्पतिः स्तोत्रं स्तोतृत्वं
 उन्नातृत्वमर्हति । अश्विनौ च आध्वर्यवं अध्वर्युत्वं अर्हतः ॥

१ नवममन्त्रमाह—नवमानुयाजदेवो वनस्पतिशब्दवाच्यः । स च
 परमैश्वर्ययोगादिन्द्रः । वृक्षाभिमानीत्वेन तदाकारत्वाद्धिरण्यपर्णः
 स्वर्णमयपत्रयुक्तः, मधुशाखः मधुरामिः कोमलाभिः शाखाभिर्यु-

हिरण्यपर्णो मधुशाखस्सुपिप्पलः । देवमिन्द्रमव-
 र्धयत् । दिवमग्रेणाप्रात । आऽन्तरिक्षं पृथिवीम-
 दृ५ हीत् । वसुवने वसुधेयस्य वेतु यज । ¹⁰ देवं
 बर्हिर्वारितीनाम् । देवमिन्द्रमवर्धयत् । स्वासस्थमि-
 न्द्रेणासन्नम् । अन्या बर्ही५प्यभ्यभूत् । वसुवने
 वसुधेयस्य वेतु यज । ¹¹ देवो अग्निस्त्विष्टकृत् ।

क्तः, सुपिप्पलः शोभनेन फलेन युक्तः । सोऽयं वनस्पतिर्देव
 इन्द्रं देवं वर्धितवान् । स्वकीयेन वृक्षाग्रेण दिवं द्युलोकं आप्रात्
 पूरितवान् । तथाऽन्तरिक्षमाऽप्रान्मध्यभागेन पूरितवान् । पृथिवीमदं-
 हीत् मूलैर्हृदीकृतवान् ॥

¹⁰ दशममन्त्रमाह—दशमानुयाजदेवो दर्भाभिमानी बर्हिश्शब्द-
 वाच्यः । तच्च बर्हिः वारितीनां वारां जलानां इतयः प्रासयः
 वारितयः तासां वारितीनां देवं द्योतकं दर्भेषु प्ररूढेषु भूमौ
 जलप्राप्तिर्जातेत्यनुमातुं शक्यते, तादृशं बर्हिरिन्द्रमवर्धयत् वर्धितवत् ।
 कीदृशं बर्हिः? इन्द्रेण स्वासस्थं शोभनमासनं स्वासः तस्मिन्
 स्थातुं योग्यं स्वासस्थम् । इन्द्रो हि बर्हिषि मुखेनोपविशति ।
 अत एव आसन्नं इन्द्रस्य समीपवर्तिं भूत्वा अन्यानि लौकिकानि
 बर्हिषि अभ्यभूत् तिरस्कृतवत् । न हि लौकिकानि बर्हिषि मन्त्र-
 रहितानि इन्द्रेण स्थातुं योग्यानि ॥

¹¹ एकादशमन्त्रमाह—स्विष्टकृत्नामकोऽग्निरेकादशानुयाजदेवः । स
 इन्द्रं देवं वर्धितवान् । अत्र सर्वत्राशंसार्थत्वाद्भूतवसिर्देशः ।

देवमिन्द्रमवर्धयत् । स्विष्टं कुर्वन्स्विष्टकृत् । स्विष्टमद्य करोतु नः । वसुवने वसुधेयस्य वेतु जय ॥

वियन्तु यजं शिक्षिते शिक्षिते वसुवने वसुधेयस्य वीतां यजं गृहान्वेतु यजाभूत्षट्च ॥ १० ॥

देवं बर्हिर्देवीद्वारो देवी उषासा नक्ता देवी जोष्ठी देवी ऊर्जाहुती देवा दैव्या होतारा शिक्षितौ देवीस्तिस्त्रस्तिस्त्रो देवीः पतिं देव इन्द्रो नराशंसो देव इन्द्रो वनस्पतिर्देवं बर्हिर्वारितीनां देवो अग्निस्स्विष्टकृद्देवम् ॥

वेतु वियन्तु चतुर्वीतामेको वियन्तु चतुर्वेतु । अवर्धयद्वर्धयन्त्रिरवर्धतामेकोऽवर्धयन्चतुरवर्धयत् । वस्तोरा'वत्सेन दैवीरयावीष' हतास्पृक्षच्छतेन दिवमिन्द्र' स्वासस्थ' स्विष्टम् । शिक्षिते शिक्षिते शिक्षितौ ॥

यत्पूर्वमिष्टं तत्सर्वं सुष्टु कुर्वन् वर्तत इति व्युत्पत्त्या स्विष्टकृदिति नाम संपन्नम् । तादृशो देवः नोऽस्मदर्थं अद्यास्मिन्यज्ञे स्विष्टं करोतु । वसुधेयस्य धनस्वामिनः वसुवने धनदाननिमित्तं वेतु अयं देव आज्यं पिबतु । हे होतः ! तदर्थं याज्यां पठ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयब्राह्मणभाष्ये द्वितीयाष्टके षष्ठप्रपाठके दशमोऽनुवाकः ॥

१ होता यक्षत्समिधाऽग्निमिडस्पदे । अश्विनेन्द्रः
 सरस्वतीम् । अजो धूम्रो न गोधूमैः क्लैर्भेषजम् ।
 मधु शष्पैर्न तेज इन्द्रियम् । पयस्सोमः परिस्त्रुता

१ निर्वापकालीनो योऽयमैन्द्रः पशुः सूत्रकारेणोक्तः—“निर्वपन-
 काल ऐन्द्रं पशुमालभते” इति, तत्रानुयाजार्था मैत्रावरुणप्रैषा द-
 शमेऽमुवाकेऽभिहिताः । अथैकादशे चोदकप्राप्तपशुत्रये प्रयाजार्था
 मैत्रावरुणप्रैषा उच्यन्ते । अस्याः कौकिल्याः प्रकृतिभूतायां सौ
 वामण्यां पशुत्रयं विहितम्—“आश्विनं धूम्रमालभते सारस्वतं मेष-
 मैन्द्रमृषभम्” * इति । तदेतत्त्रयमत्र चोदकप्राप्तं, तदीयेषु प्र-
 याजप्रैषेषु प्रथममन्त्रमाह सर्वप्रयाजसाधारणो देवोऽग्निः । तस्य
 विशेषमूर्तयः समिदादयः । योऽयं दैव्यो होता सोऽयं इडस्पदे
 सोमक्रयणीपदपांसुयुक्त आहवनीये समिधाऽग्निं यक्षत् समिन्मूर्ति-
 रूपेण वर्तमानमग्निं यक्षत् पूजयतु । तद्वारेणाश्विनौ द्वाविन्द्रं
 सरस्वतीं च देवतात्रयं पूजयतु । योऽयमजो धूम्रवर्णः “आ
 श्विनं धूम्रललाममालभते” † इति विहितः सोऽयमत्र ‘सक्त्वर्थेर्गो-
 धूमैः क्लैर्भेषजमौषधं अनिष्टनिवारकमित्यर्थः । अत्र
 ‘अजो धूम्रो न गोधूमैः’ इत्युक्तो नकारः साहित्यार्थः । एवमु-
 त्तरत्रापि यथोचितं साहित्यार्थं उपमार्थो वा योजनीयः । यानि
 शष्पाणि ब्रीह्यङ्कुराणि तैः साहितं मधुरं इदं द्रव्यं तेजस इन्द्रियस्य
 च कारगत्वेन तद्रूपम् । येयं परिस्त्रुता धारया स्त्रवन्ती सुरा, यच्च
 पयः क्षीरं तदुभयमत्र सोमः सोमसदृशं मधु घृतं मधुरघृतस-

घृतं मधु । वि॒यन्त्वा॒ज्यस्य॒ हो॒तर्य॒ज । १होता॑ यक्ष-
त्त॒नून॒पा॒थ्स॒रस्व॒ती । अ॒वि॒र्मे॒षो न भेष॒जम् । प॒था
मधु॑म॒ताऽऽभ॑रन् । अ॒श्वि॒नेन्द्रा॒य वी॒र्य॑म् ॥ ५० ॥
ब॒दरै॑रु॒प॒वाका॑भिर्भेष॒जं तो॒कम॑भिः । प॒य॒स्सोमः॑ प-
रि॒स्रुता॑ घृतं मधु । वि॒यन्त्वा॒ज्यस्य॒ हो॒तर्य॒ज । १होता॑
यक्ष॒न्नरा॒शाः सं न न॒ग्रहु॑म् । प॒तिः सु॒रायै॑ भेष॒जम् ।

दशम्, अतस्तदीयं कर्म निष्पादयितुं योऽयं समिदाख्योऽग्निः येऽ-
श्वीन्द्रसरस्वत्याख्या देवाः ते सर्वेऽप्याज्यस्य वियन्तु इदमाज्यं पिबन्तु।
तदर्थं हे मानुष होतः । यज याज्यां पठ ॥

१द्वितीयमन्त्रमाह—योऽयं द्वितीयप्रयाजदेवस्तनूनपान्नामकः, या
च सरस्वती, यौ च सरस्वत्युपलक्षितावश्विनौ, यश्च सरस्वत्युपल-
क्षित इन्द्रः तान्सर्वान्देवान् अयं दैव्यो होता यक्षत् पूजयतु । योऽ-
यमन्त्राविजातीयो मेषः “सारस्वतं मेषम्”* इतिवाक्यविहितः सोऽयं
मधुमता पथा सह भेषजमनिष्टनिवारकम् । कर्मानुष्ठानमेवात्र मधुरः
पन्थाः । अत्र आश्विना तदुपलक्षिताः सर्वे देवा इन्द्राय वीर्यमाभरन् ।
कीदृशं वीर्यं ? बदरैः सक्तुहेतुभिर्वदरफलैः उपवाकाभिर्हरितयैवः तो-
कमभिरङ्कुरितधीहिमिश्च निष्पन्नं भेषजमनिष्टनिवारकम् । ‘पयस्सोमः’
इत्यादि पूर्ववत् ॥

१तृतीयमन्त्रमाह—तृतीयप्रयाजदेवो नराशंसः तमग्न्यादिदेवसंयुक्तं
होता पूजयतु । साहित्यवाचिना नकारेण देवतान्तरयोगोऽवगम्यते ।

मे॒षस्सर॑स्वती भि॒षक् । रथो॑ न च॒न्द्रया॑श्विनोर्वे॒षा
इन्द्र॑स्य वी॒र्य॑म् । बद॑रैरु॒पवा॑काभिर्भेष॒जं तो॒कम॑-
भिः । प॒यस्सोमः॑ परि॒स्रुता॑ घृ॒तं मधु॑ । वि॒यन्त्वा-
ज्य॑स्य॒ होत॑र्यज ॥ ५१ ॥ 'होता॑ यक्ष॒विडे॑डित आ-
जु॒ह्वान॑स्सर॑स्वतीम् । इन्द्रं॑ बले॒न वर्ध॑यन् । ऋष-
भेण॑ गवे॒न्द्रिय॑म् । अ॒श्विने॑न्द्राय वी॒र्य॑म् । यवैः॑ क॒-
र्कन्धु॑भिः । मधु॑ ला॒जैर्न॑ मा॒सर॑म् । प॒यस्सोमः॑

नग्नशब्दः स्थूलयवनिष्पन्नसक्तुवाची । स च द्रव्यविशेषमेलनेन सु-
रायाः पतिः पालकः । तादृशसुरापतिं नग्नं भेषजं अनिष्टनिवारकं
कर्तुं दैव्यो होता पूजयत्वित्यन्वयः । योऽयं विहितो भेषरूपः पशुः,
या च तद्देवता सरस्वती तदुभयं भिषक् चिकित्सकसदृशं सर्वाणिष्टनि-
वारकमित्यर्थः । येयं वपा सेयमश्विनोर्वेद्योः रथः न चन्द्रो चन्द्र-
वदाहादकारी, इन्द्रस्य तु वीर्यं सामर्थ्यहेतुः । बदरैरित्यादि पूर्ववत् ॥

‘चतुर्थमन्त्रमाह—इद्दशब्देन चतुर्थप्रयाजदेव उच्यते । इडा
देवेन सहाश्विसरस्वतीन्द्रदेवान् होता यजतु । कीदृश इन्द्रः ?
ईदितः मन्त्रैः स्तुतः, सरस्वतीमाजुह्वानः इह कर्मण्याह्वयन् वर्तते ।
इन्द्रं बलेन वर्धयन्वर्तते । ‘ऐन्द्रमृषम्’* इति विहितेन गौजा-
तीयेनर्षभेणेन्द्रियं वर्धयन्वर्तते । अश्विसहितायेन्द्राय वीर्यं वर्धयन्वर्तते ।
ये सक्स्वर्षा यवाः, ये च कर्कन्धवः स्थूलवदरफलविशेषाः, ये च

परिस्त्रुता घृतं मधु । वियन्त्वाज्यस्य होतर्यज ।
 'होता यक्षद्वर्हिस्सुष्टरीमोर्णभ्रदाः । भिषङ्नास-
 त्या ॥ ५२ ॥ भिषजाऽश्विनाऽश्वा शिशुमती ।
 भिषग्धेनुस्सरस्वती । भिषग्दुह इन्द्राय भेषजम् ।
 पयस्सोमः परिस्त्रुता घृतं मधु । वियन्त्वाज्यस्य
 होतर्यज । 'होता यक्षदुरो दिशः । कवप्यो न
 व्यचस्वतीः । अश्विभ्यां न दुरो दिशः । इन्द्रो न

लाजसदृशा व्रीहिबीजविशेषाः तैः सर्वैर्युक्तं मधु मधुरं मासरं मासरद्र-
 व्यं वर्धयन्वर्तते । मासरं तक्रामिश्रितं सूक्ष्मयवचूर्णम् ॥

५ पञ्चममन्त्रमाह—दर्भाभिमानी. बर्हिश्शब्दवाच्यः पञ्चमप्रयाज-
 देवः तं देवं होता यजतु । कीदृशो देवः? सुष्टरीमा शोमनः
 स्तरीमा वेद्यामास्तरणं यस्यासौ सुष्टरीमा, ऊर्णभ्रदाः कम्बलव-
 न्मृदुः । इह कर्मणि नासत्या भिषक् अश्विदेवौ चिकित्सकौ विघ्नरू-
 पानिष्टनिवारकौ । न केवलमत्रैव किं तु सर्वत्र । भिषजाऽश्विना तौ
 देवौ चिकित्सकौ । कीदृशौ? अश्वा अश्ववन्तौ व्यापिनौ वा । शिशु-
 मती निशितबुद्धिः येयं सरस्वती साऽपि धेनुः प्रीणयित्री सती
 भिषक् चिकित्सकसदृशी । योऽयमश्विरूपः सरस्वतीरूपश्च भिषक्
 सोऽयमिन्द्रार्थं भेषजमौषधसदृशमिदं कर्म दुहे दोग्धि निष्पादयती-
 त्यर्थः ॥

६ षष्ठमन्त्रमाह—दुरश्शब्दाभिधेया द्वाराभिमानीत्यः षष्ठप्रयाज-
 देवताः ता होता यजतु । ताः कीदृश्यः? दिशः दिगात्मिकाः क-

रोदसी दुधे । दुहे कामान्त्सरस्वती ॥ ५३ ॥ अ-
श्विनेन्द्राय भेषजम् । शुक्रं न ज्योतिरिन्द्रियम् ।
पयस्सोमः परिस्त्रुता घृतं मधु । वियन्त्वाज्यस्य
होतर्यज । ^७होता यक्षत्सुपेशसोषे नक्तंदिवा । अ-
श्विना संजानाने । समञ्जाते सरस्वत्या । त्विषि-
मिन्द्रे न भेषजम् । श्येनो न रजसा हृदा । पय-
स्सोमः परिस्त्रुता घृतं मधु ॥ ५४ ॥ वियन्त्वाज्य-

वष्यो न कवाटयुक्ता इव वर्तन्ते । व्यचस्वतीः व्याप्तिमत्यः । ईदृश्यो
दिगात्मिका दुराख्या देवता अश्विम्यां न अश्विदेवाम्यां सह वर्तन्ते ।
इन्द्रो न इन्द्रस्तु रोदसी द्यावापृथिव्यौ दुधे दोग्धि तत्रत्यं सारं संपाद-
यतीत्यर्थः । सरस्वती कामं दुहे दोग्धि संपादयति । अश्विनेन्द्राय
अश्विम्यां सहितायेन्द्राय भेषजमौषधसदृशमिदं कर्म शुक्रं न शुद्धमिव
ज्योतिः प्रकाशकमिन्द्रियं संपाद्यत * इति शेषः ॥

^७सप्तममन्त्रमाह—उषाशब्देन सप्तमप्रयाजदेवस्य मूर्तिद्वयमहोरा-
त्राभिमानिरूपमुच्यते । द्वे उषे होता यजतु । कीदृशे उषे ? सुपेशसे
शोभनरूपयुक्ते नक्तंदिवा अहोरात्ररूपे अश्विना संजानाने अश्वि-
देवाम्यां संयुज्य सर्वं जानत्यौ । तथा सरस्वत्या सह समञ्जाते सम्य-
ग्गच्छन्त्यौ, तादृश्यौ देव्यौ इन्द्रे भेषजं न औषधमिव त्विषिं दीप्तिं
कृतवत्याविति शेषः । श्येनो न प्रबलपक्षीव रजसा रज्जकेन हृदा हृद-
येन संयुक्ते इति शेषः । यथा श्येनस्तीव्रवेगेन मनुष्याणां हृदयं रज्ज-

स्य होतर्यज । १ होतां यक्षद्वैव्या होतारा भिषजाऽ-
 श्विना । इन्द्रं न जागृवी दिवा नक्तं न भेषजैः ।
 शूष ५ सरस्वती भिषक् । सीसेन दुह इन्द्रियम् ।
 पयस्सोमः परिस्रुता घृतं मधु । वियन्त्वाप्यस्य
 होतर्यज । २ होतां यक्षत्तिस्रो देवीर्न भेषजम् । त्रय-
 स्त्रिधातवोऽपसः । रूपमिन्द्रे हिरण्ययम् ॥ ५५ ॥
 अश्विनेडा न भारती । वाचा सरस्वती । मह इ-
 यति तद्वदिमे अपि स्वकार्यनिष्पादनेन रञ्जयत इत्यर्थः ॥

१ अष्टममन्त्रमाह—द्वैव्याहोतृशब्देनाष्टमप्रयाजदेवस्य द्वौ देहावु-
 च्येते । तौ होता यजतु । भिषजाऽश्विना भिषग्रूपावश्विनावपि
 यजतु । इन्द्रं न इन्द्रमपि यजतु । नकारः समुच्चयार्थः । कीदृशौ
 होतारौ ? दिवा नक्तं न दिवसे रात्रौ च भेषजैरौषधैः जागृवी
 जागरूकौ अनिष्टपरिहारेण निरन्तरं सावधानावित्यर्थः । येयं
 सरस्वती सा भिषक्समाना सती सीसेन सीसकृतेन शष्पद्रव्येण
 शूषं बलं इन्द्रियं चक्षुरादिपाटवं च दुहे दोग्धि संपादयतीत्यर्थः ॥

२ नवममन्त्रमाह—इडा सरस्वती भारती इत्येतास्तिस्रो देव्यो
 नवमप्रयाजदेवताः तास्तिस्रो देवीर्होता यजतु । ताश्च देव्यः इच्छय-
 मानाः त्रयः लोकत्रयात्मिकाः त्रिधातवः त्रीणि शरीराणि धार-
 यिष्यः तत्तल्लोकप्राप्तिरूपत्रिविधफलधारिण्यस्सत्यः अपसः अस्मात्क-
 र्मणः इन्द्रे हिरण्ययं हिरण्ययं रूपं दधुः । किमिव भेषजं न औषध-
 मिव । यथा सर्वोपद्रवशमनहेतुरौषधं एवमिन्द्रे संपाद्यमानमिदं रूपमि-

न्द्राय दधुरिन्द्रियम् । पयस्सोमः परिस्त्रुतां घृतं
 मधु । वियन्त्वाज्यस्य होतर्यजं । ¹⁰होता यक्षस्त्व-
 ष्टारमिन्द्रमश्विना । भिषजं न सरस्वतीम् । ओजो
 न जूतिरिन्द्रियम् । वृको न रभसो भिषक् । य-
 शस्सुरया भेषजम् ॥ ५६ ॥ श्रिया न मासरम् ।
 पयस्सोमः परिस्त्रुतां घृतं मधु । वियन्त्वाज्यस्य
 होतर्यजं । ¹¹होता यक्षद्वनस्पतिम् । शमितारं
 शतक्रतुम् । भीमं न मन्युं राजानं व्याघ्रं नमसाऽ-

त्यर्थः । यावेतावश्विनौ न, याश्चैता इडाद्यास्तित्तो देव्यः ते सर्वे
 मिलित्वा इन्द्रार्यं मह इन्द्रियं अत्यधिकं बलं दधुः संपादितवन्तः ॥

¹⁰दशममन्त्रमाह—दशमप्रयाजदेवस्त्वष्टा । तमिन्द्रमश्विनौ स-
 रस्वतीं च होता यजतु । देवतानामेव दृष्टान्तः । भिषजं न,
 यथा भेषजमनिष्टनिवारकं तद्देते देवा इत्यर्थः । एतद्देवप्रसादात्
 ओजआदि त्रयं संपद्यते । ओजः कर्मानुष्ठान उत्साहः । जूतिर्जबो
 वेगः तत्रालस्यराहित्यम् । इन्द्रियं करणपाटवम् । त्रितयसमुच्चयार्थो न-
 कारः । योऽयमस्मिन्कर्मणि वृकोऽस्ति तद्धोत्रामत्र संपादितत्वाद्धो-
 मोपलक्षको वृकशब्दः । स च वृकः रभसो भिषक् न तीव्रश्रिकित्सक-
 इव हितकारीत्यर्थः । यत्तु मासरं यवसक्तुरूपं द्रव्यं तच्छ्रिया न
 संपदा सममित्यर्थः ॥

¹¹एकादशमन्त्रमाह—एकादशप्रयाजदेवो वनस्पतिः तं होता य-
 जतु । कीडशम् ? शमितारं सर्वोपद्रवशमनहेतुं, शतक्रतुं शत-

श्विना भामम् । सरस्वती भिषक् । इन्द्राय दुह
 इन्द्रियम् । पयस्सोमः परिस्रुता घृतं मधु । विय-
 न्त्वाज्यस्य होतर्यज ॥ ५७ ॥ ¹⁹ होता यक्षदग्निः
 स्वाहाऽऽज्यस्य स्तोकानाम् । स्वाहा मेदसां पृ-
 थक् । स्वाहा छागमश्विभ्याम् । स्वाहा मेषः स-
 रस्वत्यै । स्वाहर्षभमिन्द्राय सिःहाय सहसेन्द्रि-
 यम् । स्वाहाऽग्निं न भेषजम् । स्वाहा सोममि-
 न्द्रियम् । स्वाहेन्द्रः सुत्रामाणः सवितारं वरुणं

संख्याकक्रतुनिष्पादकं, भीमं भयंकरं, मन्युं क्रोधवन्तं, राजानं
 मृगराजं सिंहम्, भामं क्रोधवन्तं, व्याघ्रं न व्याघ्रमपि यजत्व-
 त्यन्वयः । सिंहलोम्रां व्याघ्रलोम्रां चात्र हविषि प्रक्षिप्तत्वात्तद्या-
 गोपन्यासः । यावेतावश्विनौ ताम्यां सहिता सरस्वती इन्द्रार्थमिन्द्रि-
 यं दुहे दुग्धे ॥

¹⁹ द्वादशमन्त्रमाह—स्वाहाशब्देन द्वादशप्रयाजाभिमानी देवोऽ-
 भिधीयते । यद्यप्येकादशैव प्रायाजा अनुष्ठेयाः तथाऽपि द्विती-
 यप्रयाजे तनूनपान्नराशंसमन्त्रयोः अधिकारिभेदेन विकल्पितत्वात्
 द्वादश मन्त्रा अत्राम्नाताः । अतोऽयं द्वादशमन्त्रप्रतिपाद्यो देवः तं
 स्वाहाशब्देन विवक्षितमग्निं देवं होता यजतु । आज्यस्य स्तोकानां
 स्तोकांस्विन्दुत् स्वाहा सुष्ठु जुहुयात्, मेदसां मेदांसि पृथग्विभज्य
 स्वाहा सुष्ठु जुहुयात्, छागमश्विभ्यां स्वाहा सुष्ठु जुहुयात्, मेवं

भिषजां पतिम् । स्वाहा वनस्पतिं प्रियं पाथो न
 भेषजम् । स्वाहा देवा * आज्यपान् ॥ ५८ ॥
 स्वाहाऽग्नि * होत्राज्जुषाणो अग्निभेषजम् । पय-
 स्सोमः परिस्त्रुता घृतं मधु । वियन्त्वाज्यस्य होत-
 र्यज । ¹³ होता यक्षदश्विना सरस्वतीमिन्द्र * सु-

सरस्वत्यै जुहुयात्, ऋषभमिन्द्राय जुहुयात्, सिंहाय लोमेहतवे
 सहसा बलेन सह इन्द्रियं स्वाहा जुहुयात् उद्दिश्य त्यजेदित्यर्थः ।
 भेषजनं औषधमिव वर्तमानमग्निं प्रथमाज्यभागदेवं स्वाहा होमेन
 तर्पयेत् । इन्द्रियं इन्द्रियपभिवृद्धिहेतुं सोमं द्वितीयाज्यभागदेवं
 होमेन तर्पयेत् । य एतेऽत्र पुरोडाशा विहिताः “ऐन्द्रमेकादश-
 कपालं निर्वपति सावित्रं द्वादशकपालं वारुणं दशकपालम्” *
 इति, तानेतानिन्द्रसवितृवरुणान् होमेन तर्पयेत् । तत्रेन्द्रः सुष्ठु
 रक्षकत्वात्सुत्रामेति विशेष्यते । वरुणोऽनिष्टनिवारकत्वाद्भिषजां पति-
 रित्युच्यते । वनस्पतिं यूपदेवं होमेन तर्पयेत् । स विशेष्यते प्रियं
 पाथो न भेषजमिति । यथा प्रियमुदकं तृषाया औषधं एवमयं वन-
 स्पतिरप्यनिष्टनिवारकत्वेनौषधरूपः । ये चाज्यपाः प्रयाजदेवताः ता
 होमेन तर्पयेत् । योऽयं स्विष्टकृद्देवोऽग्निः तं होमेन तर्पयेत् ।
 होत्राद्धोमात् जुषाणः प्रीतः स्विष्टकृदग्निभेषजं क्रतुवैकल्यनिवार-
 णेनौषधस्वरूपः ॥

¹³ प्रधानदेवार्थः प्रेषः तमेतं त्रयोदशमन्त्रमाह—यौ देवाव-
 श्विनौ, या च सरस्वती, यश्च सुत्रामेन्द्रः तानेतान्मुख्यदेवान् दैव्यौ

त्रामाणम् । इमे सोमास्सुरामाणः । छागैर्न मेषै-
 र्ऋषभैस्सुताः । शष्पैर्न तोकर्मभिः । लाजैर्महं-
 स्वन्तः । मदा मासरेण परिष्कृताः । शुक्राः पय-
 स्वन्तोऽमृताः । प्रस्थिता वो मधुश्रुतः । तानश्विना
 सरस्वतीन्द्रस्सुत्रामा वृत्रहा । जुषन्ता ५ सौम्यं
 मधु । पिबन्तु मदन्तु वियन्तु सोमम् । होत-
 र्यज ॥ ५९ ॥

वीर्यं वियन्त्वाज्यस्य होतर्यज नासत्या सरस्व-
 ती मधु हिरण्ययं भेषजं वियन्त्वाज्यस्य होतर्य-
 जाज्यपानमृताः पञ्च च ॥ ११ ॥

समिधाऽग्नि ५ षट् । तनूनपात्सप्त । नराश ५-
 समृषिः । इडेडितो यवैरष्टौ । बर्हिस्सप्त । दुरोऽश्वि-

होता यजतु पूजयतु । ये चाश्विनसारस्वतैन्द्रग्रहाः त इमे सोमाः
 सोमसदृशाः, सुरामाणः मुष्टु रमणीयाः, मेषैः सारस्वतमेषावयवैः
 ऋषभैः ऐन्द्रर्षभावयवैः छागैर्न आश्विनच्छागावयवैरपि हाविर्विशेषैः
 निमित्तभूतैः सुता उत्पादिताः । यानि ब्रीह्यङ्कुरजन्यानि शष्पाणि बाल-
 तृणानि, यानि चाङ्कुरावस्थापन्नानि तोकमानि, ये च बीजावस्था
 लाजाः तैस्त्रिभिरपि द्रव्यैः एते यागा महस्वन्तः तेजस्विनो मासन्ते
 मदा मदहेतुना मासरेण यवसक्तुद्रव्येण परिष्कृता अलंकृताः शुक्राः

ना नव । सुपेशसोषे नक्तमृषिः । दैव्या होतारा-
सीसेन रसः । तिस्रस्त्वष्टारमष्टावष्टौ । वनस्पतिमृ-
षिः । अग्निं त्रयोदश । अश्विना द्वादश त्रयोदश ।
समिधाऽग्निं बदरैर्बदरैर्यवैरश्विना त्विषिमश्विना न
भेषजं रूपमश्विना भीमं भामम् ॥

¹समिद्धो अग्निरश्विना । तप्तो घर्मो विराट्त्सु-
तः । दुहे घेनुस्सरंस्वती । सोमं शुक्रमिहेन्द्रि-

निर्मलाः पयस्वन्तः पयसा युक्ता अमृताः स्वादुत्वेन अमृतसमानाः
हे अश्विसरस्वतीसुत्रामेन्द्ररूपा देवाः । वो युष्मदर्थं मधुश्रुतः माधुर्यं
रसस्त्राविणो ग्रहाः प्रस्थिताः, तान्ग्रहान् अश्व्यादय एते देवाः
जुषन्तां सेवन्तां, तत्रत्यं सौम्यं रमणीयं मधु मधुरं रसं पिबन्तु ।
ततो मदन्तु हृष्यन्तु । ततः सोमं वियन्तु सोमत्वेन स्वीकुर्वन्तु ।
तदर्थं हे मानुष होतः । यज याज्यां पठ ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके
षष्ठप्रपाठके एकादशोऽनुवाकः ॥

¹एकादशे प्रयाजप्रैषा उक्ताः । द्वादशे प्रयाजयाज्या आग्नि-
योऽभिधीयन्ते । तत्र प्रथमामाह—हे अश्विनौ । समिद्धः संदीप्तः
समिन्नामकः प्रथमप्रयाजदेवोऽग्निः तप्तो घर्मः संतप्तप्रवर्ग्यसदृशः विरा-
ट् विशेषण राजमानः सुत उत्पन्नः । तथा घेनुः प्रीणयित्री सरस्वती

यम् । ^२तनूपा भिषजा सुते । अश्विनोभा सरस्व-
ती । मध्वा रजाः^३सीन्द्रियम् । इन्द्राय पथिभिर्व-
हान् । ^४इन्द्रायेन्दुः सरस्वती । नराशः^५सेन न-
ग्रहः ॥ ६० ॥ अधातामश्विना मधु । भेषजं भि-
षजा सुते । ^६आजुह्वाना सरस्वती । इन्द्रायेन्द्रि-

शुक्रं शुद्धं इन्द्रियं इन्द्रियवृद्धिहेतुं सोमं सोमसदृशं हविः दुहे दोग्धि
संपादयति ॥

^२द्वितीयामाह—तनूपाः द्वितीयप्रयाजदेवः भिषजौ चिकित्सकावश्वि-
नावुभौ सरस्वती इत्येते देवाः सुते प्रवृत्ते कर्मणि मध्वा मधुना
रसेन युक्तानि रजांसि रञ्जकानि हविषि विविधमिन्द्रियं हवि-
र्जन्यं सामर्थ्यं च इन्द्रार्थं पथिभिः अनुष्ठानरूपैर्मार्गैः वहान् वहन्तु
संपादयन्तु ॥

^३तृतीयामाह—नराशंसः मन्त्रपाठक्रमेण तृतीयप्रयाजदेवः तेन
सहिता सरस्वती इन्द्रार्थं इन्दुं ऐश्वर्यकरं हविस्सारं नग्रहः एतच्छब्दवाच्यं
स्थूलवषिष्टसत्कुरूपं संपादयतीति शेषः । अश्विना भिषजा चिकि-
त्सकावश्विनौ सुते प्रवृत्तेऽस्मिन्कर्मणि मधु भेषजं मधुरमौषधरूपं
हविः अधातां संपादितवन्तौ ॥

^४चतुर्थीमाह—चतुर्थप्रयाजदेवता इडाः तामिः सहिता सरस्वती
आजुह्वाना स्वयं कर्मण्याहूयमाना इन्द्रार्थमिन्द्रियणि वीर्यं च संपा-
दयितुं योग्यं हविः दधात्विति शेषः । अश्विनौ देवौ तामिरिडा-

याणि वीर्यम् । इडाभिरश्विनाविषम् । समूर्ज ५
 स ५ रयिं दधुः । ५ अश्विना नमुचेस्सुतम् । सोम ५
 शुक्रं परिस्त्रुता । सरस्वती तमाभरत् । बर्हिषेन्द्रा-
 य पातवे ॥ ६१ ॥ ६ कवष्यो न व्यचस्वतीः । अ-
 श्विम्यां न दुरो दिशः । इन्द्रो न रोदसी दुधे ।
 दुहे कामान्त्सरस्वती । ७ उषासा नक्तमश्विना ।
 दिवेन्द्र ५ सायमिन्द्रियैः । संजानाने सुपेशासा ।

भिस्सह इषमन्नं दधुः संपादितवन्तः । ऊर्जं क्षीरादिरसं संपादित-
 वन्तः । रयिं धनं संपादितवन्तः ॥

५ पञ्चमीमाह—बर्हिश्शब्दाभिधेयः पञ्चमप्रयाजदेवः । हे अश्विनौ ।
 तेन बर्हिषा युक्ता सरस्वती सुतं अभिषुतं शुक्रं निर्मलं सोमं सोम-
 स्वेन भावितं रसं नमुचेः साकाशात् आभरत् आहरत् । किमर्थं ?
 इन्द्राय इन्द्रार्थं पातवे पातुम् ॥

६ षष्ठीमाह—दुरश्शब्दाभिधेया या द्वारामिमानिन्यः षष्ठप्रया-
 जदेवताः कवष्यो न कवाटकस्य इव व्यचस्वतीः अबकाशवत्यः अश्वि-
 म्यां न अश्विम्यामपि सह वर्तन्त इति शेषः । इन्द्रो न इन्द्रोऽपि
 रोदसी दुधे द्यावापृथिव्यौ दोग्धि । सरस्वती कामान् दुहे दोग्धि ॥

७ सप्तमीमाह—हे अश्विनौ । उषासानक्तशब्दवाच्ये अहोरात्राभि-
 मानिन्यौ सप्तमप्रयाजदेवते इन्द्रं दिवा इन्द्रियैः संजानानं संयोज-
 येते । सायं सुपेशासा शोभनरूपेण संजानाने संयोजयेते । तथा
 सरस्वत्या समजाते संयोजयेते ॥

समञ्जाते सरस्वत्या । ^८पातं नो अश्विना दिवा ।
 पाहि नक्तं सरस्वति ॥ ६२ ॥ दैव्या होतारा
 भिषजा । पातामिन्द्रं सचा सुते । ^९तिस्त्रस्त्रेधा स-
 रस्वती । अश्विना भारतीडा । तीव्रं परिस्रुता सो-
 मम् । इन्द्राय सुषवुर्मदम् । ^{१०}अश्विना भेषजं
 मधु । भेषजं नस्सरस्वती । इन्द्रे त्वष्टा यशश्श्रि-
 यम् । रूपं रूपमधुस्सुते । ^{११}ऋतुधेन्द्रो वनस्पतिः ।

^८अष्टमीमाह—हे अश्विनौ ! दिवा नोऽस्मान्पातम् । हे सरस्वति !
 नक्तमस्मान्पाहि । दैव्यहोतृशब्दवाच्यौ हे अष्टमप्रयाजदेवौ ! चिकि-
 त्सकौ सचा परस्परं संयुक्तौ सुते प्रवृत्तेऽस्मिन्कर्मणि इन्द्रं पातम् ॥

^९नवमीमाह—हे अश्विनौ ! सरस्वती भारती इडा इत्येतास्तिस्त्रो नव-
 मप्रयाजदेवताः त्रेधा लोकत्रयरूपेण वर्तमानाः परिस्रुता परिस्र-
 वन्त्या सुरया सहितं तीव्रं तीव्रगन्धोपेतं सोमं सोमसदृशं मदं
 मदकरं हविः इन्द्राय सुषवुः इन्द्रार्थं संपादितवत्यः ॥

^{१०}दशमीमाह—यावेतावश्विनौ, या च सरस्वती, योऽपि त्वष्टा
 दशमप्रयाजदेवः ते सर्वे मिलित्वा भेषजं सर्वेषामौषधरूपं मधु मधुरं
 नो भेषजं अस्माकं विशेषत औषधरूपं यशः श्रियं यशःप्रदं श्रीप्रदं
 रूपं रूपं बहुरूपकरं इदं हविः सुते प्रवृत्तेऽस्मिन्कर्मणि इन्द्रेऽ-
 स्मिन् अधुः स्थापितवन्तः ॥

^{११}एकादशीमाह—योऽयं वनस्पतिरैकादशप्रयाजरूपो देवः सोऽ-

शशमानः परिस्त्रुता । कीलालमश्विभ्यां मधु । वुहे
धेनुस्सरस्वती । ¹⁹ गोभिर्न सोममश्विना । मासरे-
ण परिष्कृता । समधाता ५ सरस्वत्या । स्वाहेन्द्रे
सुतं मधु ॥ ६३ ॥

नग्रहुः पातवे सरस्वत्यधुस्सुतेऽष्टौ च ॥ १२ ॥

यमृतुया तस्मिस्तस्मिन्नृतौ इन्द्र इन्द्रेणाभिन्नस्सन् परिस्त्रुता परितः
स्त्रवन्त्या सुरया सह शशमानः शश्वद्वर्तते । अश्विभ्यां युक्ता
सरस्वती धेनुः प्रीणयित्री सती कीलालं उदकसदृशं मधु मधुरं
हविर्दुहे दोग्धि ॥

¹² द्वादशीमाह—हे अश्विनौ ! गोभिर्न गवादिभिः ऋषभच्छागमेधै-
रपि सहितं मासरेण परिष्कृता यवसक्तुद्रव्येणालंकृतं सोमं सोमसदृशं
मधु मधुरं इदं हविः सरस्वत्या चरमप्रयाजदेवेन स्वाहाशब्दवाच्येन
च सहितौ युवां इन्द्रे समधातां सम्यक्स्थापितवन्तौ । तदेवं विक-
ल्पितेन द्वितीयप्रयाजेन सहितानां प्रयाजानां याज्यारूपा द्वादश
मन्त्रा अभिहिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके
षष्ठप्रपाठके द्वादशोऽनुवाकः ॥

अश्विना हविरिन्द्रियम् । नमुचेर्धिया सरस्वती । आ शुक्रमासुराद्सु । मघमिन्द्राय जधिरे ।
 २ यमश्विना सरस्वती । हविषेन्द्रमवर्धयन् । स विभेद वलं* मघम् । नमुचावासुरे सचा । ३ तमिन्द्रं पशवस्सचा । अश्विनोभा सरस्वती ॥६४॥

१ द्वादशे प्रयाजयाज्या आप्रियोऽभिहिताः । त्रयोदशे वपादीनां याज्यानुवाक्या उच्यन्ते—त्रिपशुके वपापुरोडाशहविर्यागानां पुरोनुवाक्यास्ता एव याज्याः । तत्र तिसृणां वपानां तिस्र ऋचः तासां चैकैका कस्यांचिद्वपायां पुरोनुवाक्या कस्यांचिद्याज्येत्येवं द्विरूपा । तत्र प्रथमायां पुरोनुवाक्यां तृतीयायां याज्यामृचमाह—यावेतावश्विनौ, या च सरस्वती ते त्रयो मिलित्वा धिया स्वबुद्ध्या इन्द्रार्थं नमुचिनाम्नोऽसुरात् हविराजधिरे आदृतवन्तः । कीदृशं हविः? इन्द्रियं इन्द्रियवर्धकं शुक्रं निर्मलं वसु निवासकारणं मघं महनीयम् ॥

२ अथ प्रथमायां याज्यां द्वितीयस्यां पुरोनुवाक्यामृचमाह—अश्विनावुभौ सरस्वती चेत्येते त्रयो हविषा यमिन्द्रमवर्धयन् सोऽयमिन्द्रः नमुचिनाम्नि आसुरे सचा संबद्धं मघं महनीयं वलं* बलनामानमसुरं विभेद विदारितवान् ॥

३ अथ द्वितीयस्यां याज्यां तृतीयस्यां पुरोनुवाक्यामाह—छागमेषर्षभा य एते पशवः, यावुभावाश्विनौ, या च सरस्वती ते सर्वे सचा परस्परं संबद्धाः इन्द्रियं इन्द्रियवृद्धिहेतुं यज्ञं हविषा दधानाः तमिन्द्रमम्यनूषत ॥

दधाना अभ्यनूषत । हविषा यज्ञमिन्द्रियम् । 'य
इन्द्रं इन्द्रियं दधुः । सविता वरुणो भर्गः । स सु-
त्रामा हविष्पतिः । यजमानाय सश्रत । 'सविता
वरुणो दधत् । यजमानाय दाशुषे । आदत्त नमु-
चेर्वसु । सुत्रामा बलमिन्द्रियम् ॥ ६५ ॥ 'वरुणः
क्षत्रमिन्द्रियम् । भर्गेन सविता श्रियम् । सुत्रामा

^४ अथ त्रिषु पुरोडाशेषु पूर्ववत्सिद्ध ऋच आम्नाताः । तत्र प्रथमस्य पुरोडाशस्य पुरोनुवाक्यां तृतीयस्य याज्यामृचमाह—इन्द्रसवित्वरुणाः पुरोडाशदेवता भगोऽपि तत्सहचारी काश्चित् । ये यस्मिन् इन्द्रे सवित्वरुणभगा इन्द्रियं दधुः संपादितवन्तः सोऽयमिन्द्रः सुत्रामा सुष्ठु रक्षकः हविष्पतिः हविषां पालकः यजमानार्थं सश्रत संबद्धोऽमृत ॥

^५ अथ प्रथमस्य याज्यां द्वितीयस्य पुरोनुवाक्यामृचमाह—यः सविता सोऽयं दाशुषे हविर्दत्तवते यजमानाय दधत् अपेक्षितं संपादयतु । तथा च वरुणोऽपि संपादयतु । सुत्रामा इन्द्रः बलमिन्द्रियं बलेन्द्रिययोः कारणं वसु हविस्स्वरूपं धनं नमुचेः सकाशादादत्त ॥

^६ अथ द्वितीयस्य याज्यां तृतीयस्य पुरोनुवाक्यामृचमाह—योऽयं वरुणः सोऽयं क्षत्रं बलं इन्द्रियं च दधाति । भर्गेन सह सविता श्रियं दधाति । सुत्रामा इन्द्रः यशसा सह बलं दधाति । त एते त्रयो देवाः त्रिविधं दधानाः यजमानस्य यज्ञनाशत प्राप्तवन्तः ॥

यशसा बलम् । दधाना यज्ञमाशत । 'अश्विना
 गोभिरिन्द्रियम् । अश्वेभिर्वीर्यं बलम् । हविषेन्द्रः
 सरस्वती । यजमानमवर्षयन् । 'ता नासत्या सु-
 पेशसा । हिरण्यवर्तनी नरा । सरस्वती हविष्म-
 ती । इन्द्रं कर्मसु नोऽवत । 'ता मिषजा सुकर्म-
 णा । सा सुदुघा सरस्वती । स वृत्रहा शतक्रतुः ।

१ अथ हविषस्तिस्त्र आम्नाताः । तत्र प्रथमस्य पुरोनुवाक्यां
 तृतीयस्य याज्यामाह—अश्विनोभौ सरस्वती च इत्येते त्रयो देवाः
 गोभिरिन्द्रियं संपाद्य अश्वेभिर्वीर्यं बलं च संपाद्य अत्रत्येन हविषा
 इन्द्रं यजमानं च अवर्षयन् । हविर्भोक्तृत्वमिन्द्रस्य वृद्धिः । हवि-
 र्दातृत्वं यजमानस्य वृद्धिः ॥

२ अथ प्रथमस्य याज्यां द्वितीयस्य पुरोनुवाक्यामृचमाह—ता
 नासत्या तावश्विनौ सुपेशसा सुरूपौ हिरण्यवर्तनी आभरणैस्सह
 वर्तमानौ नरा जगद्धचवहारस्य नेतारौ । सरस्वती चात्र हविष्मती
 हविर्युक्ता । हे इन्द्र ! त्वं च सरस्वती च अश्विनौ च इत्येते यूयं
 अनुष्ठीयमानेष्वेतेषु कर्मसु नोऽस्मान् अवत रक्षत ॥

३ अथ द्वितीयस्य याज्यां तृतीयस्य पुरोनुवाक्यामृचमाह—ता
 मिषजा तौ चिकित्सकावश्विनौ सुकर्मणा शोभनकर्मयुक्तौ सां सरस्वती
 सुदुघा सुष्टु दोहनयुक्ता स च वृत्रहा इन्द्रः शतक्रतुः शतसंख्याक-

इन्द्राय दधुरिन्द्रियम् ॥ ६६ ॥

उभा सरस्वती बलमिन्द्रियं नरा षट्च ॥१३॥

^१ देवं बर्हिस्सरस्वती । सुदेवामिन्द्रे अश्विना ।
तेजो न चक्षुरक्षयोः । बर्हिषा दधुरिन्द्रियम् । वसु-

क्तयुक्तः । ते सर्वेऽपि इन्द्रार्यमिन्द्रियं संपादितवन्तः । इन्द्रोऽपि स्वार्थं प्रवर्तत इति भावः ॥

इति श्रीमत्सायणाचार्यविरचिते माघवीचे वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके त्रयोदशोऽनुवाकः



^१ त्रयोदशे वपापुरोडाशहविषां याज्यानुवाक्या उक्ताः । अथ चतुर्दशोऽनुयाजानां मैत्रावरुणैषा उच्यन्ते । तत्र प्रथममन्त्रमाह— बर्हिश्शब्दवाच्यं प्रथमानुवाजदेवतास्वरूपं, तच्च देवं द्योतमानं सुदेवं शोभना देवा यस्य सर्वदेवप्रियमित्यर्थः । तादृशं यद्बर्हिः, या च सरस्वती, यौ चाश्विनौ देवौ ते सर्वेऽपि अक्षयोः अक्षिगोलकयोः तेजश्चक्षुर्न तेजोरूपं चक्षुरिन्द्रियं यथा स्थापयन्ति तथा बर्हिषा बर्हिर्देवतामुखेन इन्द्रे इन्द्रियं दधुः स्थापितवन्तः । वसुधेयस्य द्रव्याधारकस्य देवस्य वसुधेने धनदाननिमित्तं ते बर्हिरादयो देवाः विषन्तु आज्यं पिबन्तु । तदर्थं हे होतः ! यज याज्यां पठ ॥

वने वसुधेयस्य वियन्तु यज्ञ । ^२देवीद्वारो अश्वि-
ना । भिषजेन्द्रे सरस्वती । प्राणं न वीर्यं नसि ।
द्वारो दधुरिन्द्रियम् । वसुवने वसुधेयस्य वियन्तु
यज्ञ ॥ ६७ ॥ ^३देवी उषासावश्विना । भिषजेन्द्रे
सरस्वती । बलं न वाचमास्ये । उषाभ्यां दधुरि-
न्द्रियम् । वसुवने वसुधेयस्य वियन्तु यज्ञ । ^४देवी
जोष्ठी अश्विना । सुत्रामेन्द्रे सरस्वती । श्रोत्रं न
कर्णयोर्यज्ञः । जोष्ठीभ्यां दधुरिन्द्रियम् । वसुवने

^२द्वितीयमन्त्रमाह—द्वारशब्दवाच्या द्वितीयानुयाजदेवताः ताः
देवीः द्योतमाना अश्विनौ भिषजौ चिकित्सकौ सरस्वती च इत्येते
देवाः नसि नासिकायां वीर्यं वीर्यहेतुं प्राणं न प्राणमिव यथा
प्राणवायुं नासिकायां स्थापयन्ति तथा द्वारः द्वादेवता इतरैस्साहिताः
इन्द्रे इन्द्रियं दधुः ॥

^३तृतीयमन्त्रमाह—उषशब्दवाच्ये तृतीयानुयाजदेवते । देवी द्योत-
नात्मिके उभे भिषजावश्विनौ सरस्वती च आस्ये मुखे वाचं वागि-
न्द्रियं बलं न बलमिव यथा मुखे वागिन्द्रियसामर्थ्यं स्थापितवन्तः तथैव
सर्वे देवा उषाभ्यां उषादेवतामुखेन इन्द्रे इन्द्रियं दधुः ॥

^४चतुर्थमन्त्रमाह—जोष्ठीशब्दवाच्ये चतुर्थानुयाजदेवते । ते च
देवी देव्यौ द्योतनात्मिके उभे अश्विनौ द्वौ सुत्रामास्य इन्द्रः सरस्वती
च इत्येता देवताः कर्णयोः कर्णगोलकयोः यज्ञः यज्ञःकारणं श्रोत्रं न

वसुधेयस्य वियन्तु यज ॥ ६८ ॥ 'देवी ऊर्जा-
 हुती दुधे सुदुधे । पयसेन्द्रः सरस्वत्यश्विना भि-
 षजाऽवत । शुक्रं न ज्योतिस्स्तनयोरार्हुती घत्त
 इन्द्रियम् । वसुवने वसुधेयस्य वियन्तु यज ।
 'देवा देवानां भिषजा । होताराविन्द्रमश्विना ।
 वषट्कारैस्सरस्वती । त्विषिं न हृदये मतिम् ।
 होतृभ्यां दधुरिन्द्रियम् । वसुवने वसुधेयस्य वि-

श्रोत्रेन्द्रियमिव यथा श्रोत्रेन्द्रियं कर्णगोलकयोः स्थापयन्ति तथा
 जोष्ठीभ्यां जोष्ठीदेवतामुखेन तदिन्द्रे इन्द्रियं दधुः ॥

पञ्चममन्त्रमाह—ऊर्जाहुतिशब्दवाच्ये पञ्चमानुयाजदेवते । देवी
 द्योतनात्मिके दुधे अभीष्टफलस्य दोग्ध्र्यौ सुदुधे सुष्ठु दोग्धुं शक्ये
 तथाविधे उभे देव्यौ सरस्वती भिषजावश्विनौ च इत्येते यूयं
 पयसा हविषा इन्द्रमवत रक्षत । आहुतिदेव्यौ स्तनयोरुभयोः
 शुक्रं शुद्धं ज्योतिर्न ज्योतिरिव यथा स्त्रीस्तनयोज्योतीरूपं क्षीरं
 स्थापयन्ति तद्वदिन्द्रियं घत्तः ॥

'षष्ठमन्त्रमाह—होतृशब्दवाच्यौ षष्ठानुयाजदेवौ । देवा द्योत-
 नात्मकौ यौ विद्येते, यौ च देवानां भिषजावश्विनौ, या च सर-
 स्वती वषट्कारदेवैः साहिता ते सर्वेऽपि यूयमिन्द्रमवतेति शेषः ।
 पुनरपि ते सर्वे हृदये हृदयकमले मतिं बुद्धिरूपां त्विषिं न दी-
 सिमिव यथा बुद्धिरूपां दीप्तिं हृदये स्थापयन्ति तथा होतृभ्यां
 होतृदेवमुखेन इन्द्रे इन्द्रियं दधुः ॥

यन्तु यजं ॥ ६९ ॥ ^७देवीस्तिस्त्रस्तिस्त्रो देवीः ।
 सरस्वत्यश्विना भारतीडा । शूर्षं न मध्ये नाम्याम् ।
 इन्द्राय दधुरिन्द्रियम् । वसुवने वसुधेयस्य वियन्तु
 यजं । ^८देव इन्द्रो नराशंसः । त्रिवरूपस्सरस्व-
 त्याऽश्विभ्यामीयते रथः । रेतो न रूपममृतं जनि-
 त्रम् । इन्द्राय त्वष्टा दधदिन्द्रियाणि । वसुवने व-
 सुधेयस्य वियन्तु यजं ॥ ७० ॥ ^९देव इन्द्रो वन-

^७सप्तममन्त्रमाह—सरस्वती भारती इडा इत्येतास्तिस्त्रः सप्तमानुया-
 जदेवताः । ताश्च परस्परं कदाचिदप्यवियुक्ता इति वक्तुं पुनस्तिस्त्रो
 देवीरित्युक्तम् । अथवा एकैकस्या देवताया मूर्तित्रयाविवक्षया त-
 दुक्तिः । ता एता देवताः सरस्वत्याश्विनौ च इत्येते सर्वे क्षरी-
 रस्य मध्ये नाम्यां शूर्षं न बलमिव यथा बलं स्थापयन्ति तथे-
 न्द्रार्थं इन्द्रियं दधुः ॥

^८अष्टममन्त्रमाह—नराशंसाख्योऽष्टमानुयाजदेवः । स च देवो
 द्योतनात्मक इन्द्रः परमैश्वर्ययुक्तः त्रिवरूपः सेनात्रययुक्तः रथः
 रथयुक्तः । स च सरस्वत्याऽश्विभ्यां च सह ईयते व्याप्रियते,
 रूपं रूपसंपादकं अमृतं सुखकारणं जनित्रं प्रजोत्पादकं रेतो
 न रेत इव यथा रेतः स्वस्थाने प्रापयन्ति तथेन्द्राय इन्द्रार्थं
 अयं त्वष्टा नराशंसाख्यो देव इन्द्रियाणि दधत् संपादयतु ॥

^९नवममन्त्रमाह—नवमानुयाजदेवो वनस्पतिश्चब्दवाच्यः । स च
 देवो द्योतनात्मक इन्द्र इन्द्रेण सहितः हिरण्यपर्णः सुवर्णपर्णः

स्पतिः । हिरण्यपर्णो अश्विभ्याम् । सरस्वत्यास्सु-
 पिप्पलः । इन्द्राय पच्यते मधु । ओजो न जूतिमृ-
 षभो न भामम् । वनस्पतिर्नो दधदिन्द्रियाणि ।
 वसुवने वसुधेयस्य वियन्तु यज । ¹⁰ देवं बर्हिर्वा-
 रितीनाम् । अध्वरे स्तीर्णमश्विभ्याम् । ऊर्णम्रदा-
 स्सरस्यत्याः ॥ ७१ ॥ स्योनमिन्द्र ते सदः । ई-
 शायै मन्यु * राजानं बर्हिषा दधुरिन्द्रियम् । वसुव-
 ने वसुधेयस्य वियन्तु यज । ¹¹ देवो अग्निस्स्विष्ट-

अश्विभ्यां देवाभ्यां च युक्तः सरस्वत्याश्च संबन्धी सुपिप्पलः शोभन-
 फलोपेत इन्द्रार्थमस्मिन्यज्ञे मधु मधुरं हविः पच्यते । ओजो न
 जूतिं यथा शरीरमध्ये बलं शक्तिवेगमुत्पादयति, ऋषभो न भामं यथा
 लोके कश्चिदृषभो हसः क्रोधमुत्पादयति तद्वदयं वनस्पतिः नः अस्मदर्थं
 इन्द्रियाणि दधत् संपादयतु ॥

¹⁰ दशममन्त्रमाह—दशमानुयाजदेवस्वरूपं बर्हिर्नामिकं, तच्च देवं
 द्योतनात्मकं वारितीनां जलप्रासीनां संबन्धि । यत्र भूमिर्जलेन
 सिच्यते तत्र बर्हिर्जायते । तच्चाश्विभ्यां अध्वरे यागे स्तीर्णं प्रसारितं
 ऊर्णम्रदाः कम्बलवन्मृदु सरस्वत्याः संबन्धि । हे इन्द्र ! तादृशं बर्हिः
 ते तव स्थोनं सुखकरं सदः उपनिवेशनस्थानं ईशायै जगदीश्वररूपे-
 न्द्रदेवतायै मन्यु वैरिविषयं क्रोधं राजानं शरीरदीप्तिं इन्द्रियं चक्षुरा-
 दिपाटवं च बर्हिषा बर्हिर्देवतामुखेन दधुः सरस्वत्यादयः संपादितवत्यः ॥

¹¹ एकादशमन्त्रमाह—एकादशानुयाजदेवः स्विष्टकृच्छब्दवाच्योऽ-

कृत् । देवान्यक्षद्यथायथम् । होताराविन्द्रमश्वि-
ना । वाचा वाच ५ सरस्वतीम् । अग्नि ५ सोम ५
स्विष्टकृत् । स्विष्ट इन्द्रस्सुत्रामा सविता वरुणो
भिषक् । इष्टो देवो वनस्पतिः । स्विष्टा देवा आ-
ज्यपाः । इष्टो अग्निरग्निना । होता होत्रे स्विष्टकृत् ।
यज्ञो न द्रघदिन्द्रियम् । ऊर्जमपचिति ५ स्वधाम् ।
वसुवने वसुधेयस्य वियन्तु यज ॥ ७२ ॥

द्वारो दधुरिन्द्रियं वसुवने वसुधेयस्य वियन्तु
यज जोष्टीभ्यां दधुरिन्द्रियं वसुवने वसुधेयस्य वि-
यन्तु यज होतृभ्यां दधुरिन्द्रियं वसुवने वसुधेय-
स्य वियन्तु यजेन्द्रियाणि वसुवने वसुधेयस्य वि-
यन्तु यज सरस्वत्या वनस्पतिष्वट्च ॥ १४ ॥

देवं बर्हिर्देवीद्वारो देवी उषासांश्विना देवी जोष्टी

भिः । सोऽयं देवः द्योतनात्मकः अन्यान्देवान्यथायथं यस्त
यद्यस्य योग्यं तं तेन पूजितवान् । कं कं पूजितवानिति तदु-
च्यते—होतारो दैव्यमानुषरूपौ देवौ स्वयं देहं धृत्वा वाचा
मन्त्रेणेन्द्रं देवम्, अश्विनौ द्वौ देवौ वाचं सरस्वतीं वाग्रूपां स
रस्वत्याख्यां देवतां पूजितवान् । तथा स्विष्टकृदयं अग्निं सोमं
च उभावाज्यभागदेवौ पूजितवान् । सुत्रामा इन्द्रः स्विष्टः सुष्टु पूजितः ।

देवी ऊर्जाहुती देवा देवानां भिषजां वषट्कारैर्देवी-
स्तिस्त्रस्तिस्त्रो देवीस्सरस्वती देव इन्द्रो नराश ५ सो
देव इन्द्रो वनस्पतिर्देवं बर्हिर्वारितीनां देवो अग्नि-
स्त्विष्टकृद्देवान् ॥

समिधाऽग्निं देवं बर्हिस्सरस्वत्यश्विना सर्वं
वियन्तु । द्वारस्तिस्त्रस्सर्वं वियन्तु । अज इन्द्रमो-
जोऽग्निपरस्सरस्वतीम् । नक्तपूर्वस्सरस्वति । अ-
न्यत्र सरस्वती । भिषक्पूर्वं दुहं इन्द्रियम् । अ-
न्यत्र दधुरिन्द्रियम् । सौत्रामण्या ५ सुतासुती ।
अञ्जन्त्ययं यजमानः ॥

सविता च स्विष्टः । भिषग्रूपो बरुणोऽपि स्विष्टः । तथा यूप-
देवो वनस्पतिरिष्टः । आज्यपाः प्रयाजानुयाजदेवाः स्विष्टाः ।
दैव्यो होता योऽयमाग्निः सोऽयमनेनाग्निनेष्टः । स्विष्टकृदाख्याऽ-
यमाग्निः होत्रे होमकर्त्रे यजमानाय यशो न यज्ञ इव इन्द्रियं
दधत् संपादयति । तथोर्ज क्षीरादिरसं संपादयति । तथाऽपचितिं
पूजां संपादयति । तथा स्वधां अन्नं च संपादयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके चतुर्दशोऽनुवाकः.

¹अग्निमद्य होतारमवृणीत । अयं सुतासुती
यजमानः । पचन्पक्तीः । पचन्पुरोडाशान् । गृह्ण-
न्ग्रहान् । बध्नन्नश्विभ्यां छागं सरस्वत्या इन्द्राय ।
बध्नन्सरस्वत्यै मेषमिन्द्रायाश्विभ्याम् । बध्नन्निन्द्रा-
यर्षभमश्विभ्यां सरस्वत्यै । सूपस्था अद्य देवो
वनस्पतिरभवत् । अश्विभ्यां छागेन सरस्वत्या
इन्द्राय ॥ ७३ ॥ सरस्वत्यै मेषेणेन्द्रायाश्विभ्याम् ।
इन्द्रायर्षभेणाश्विभ्यां सरस्वत्यै । अक्षस्तान्मे-

¹चतुर्दशे प्रधानपशुत्रयार्था अनूयाजप्रैषा उक्ताः । अथ पञ्च-
दशे सूक्तवाकप्रैषोऽभिधीयते—अद्यास्मिन्कर्मणि अयं यजमानः अग्नि-
रूपं देवं होतारं होमानिष्पादकं पुरुषं अवृणीत वृतवान् । कीदृशो
यजमानः ? सुतासुती, सुतमभिषुतं सोमसुरादि, असुतमभिषवरहितं
पयःप्रभृति तदुभयमस्यास्तीति सुतासुती । किं कुर्वन् ? पक्तीः पक्तव्यानि
द्रव्याणि पचन् पक्कानि कुर्वन् तथा पुरोडाशान् ऐन्द्रसाषित्रादीन्
पचन्पक्कान्कुर्वन् ग्रहानाश्विनादीन् गृह्णन् पात्रेषु स्वीकुर्वन् योऽयं छागः
तं सरस्वतीन्द्रयुक्ताभ्यामश्विभ्यां सर्वदेवार्थं यूपे बध्नन् तथा यो मेषः
तं इन्द्राश्वयुक्तायै मुख्यायै सरस्वत्यै बध्नन् तथा यो वृषभः तमश्व-
सरस्वतीयुक्ताय मुख्यायेन्द्राय बध्नन् अद्यास्मिन्दिने वनस्पतिर्देवो
यूपैः यूपैः सूपस्था अभवत् सुष्टु स्थिरावस्थानयुक्तोऽभवत् । सरस्व-
तीन्द्रयुक्ताभ्यां मुख्याभ्यामश्विभ्यां छागेन पशुना यजमानः परिच-
रति । इन्द्राश्वयुक्तायै मुख्यायै सरस्वत्यै मेषेण पशुना परिचरति ।

दस्तः प्रति पचताऽग्रभीषुः । अवीवृधन्त ग्रहैः ।
 अपातामश्विना सरस्वतीन्द्रस्सुत्रामा वृत्रहा ।
 सोमान्पसुराम्णः । उपो उक्थामदाश्चौद्विमदा
 अदन् । अवीवृधन्ताङ्गुषैः । त्वामद्यऋष आर्षेयऋ-
 षीणां नपादवृणीत । अयं सुतासुती यजमानः ।
 बहुभ्य आसंगतेभ्यः । एष मे देवेषु वसु वार्या
 यक्ष्यत इति । ता या देवा देवदानान्यदुः । तान्य-

अश्विसरस्वतीयुक्तायेन्द्राय वृषभेण पशुना परिचरति । तान्पशूनि-
 न्द्रादयो देवा असन् अशितवन्तः । मेदस्तः मेदांसि पचता पक्वानि
 हवींषि प्रत्यग्रभीषुः प्रतिगृहीतवन्तः । ग्रहैरनुष्ठितैः अवीवृधन्त वर्धि-
 तवन्तः । अश्विनौ देवौ सोमान् सुराम्णः सुरासदृशानि सोम-
 द्रव्याणि अपातां पीतवन्तौ । सरस्वती च पीतवती । सुत्रामा वृत्र-
 हेन्द्रश्च पीतवान् । उपो समीपे उक्थामदाः शस्त्रवद्धर्षहेतुमन्त्रान्
 श्रौदश्रौषुः । विमदाः विशेषेण हर्षयुक्ता अदन् भक्षितवन्तः ।
 आङ्गुषैरङ्गुषैः अवीवृधन्त सम्यग्वर्धितवन्तः । अद्यास्मिन्कर्मणि
 हे ऋषे ! अतीन्द्रियार्थदर्शिन् ? हे होतः ! त्वामयं यजमानोऽवृणीत
 वृतवान् । आर्षेय ! हे ऋषिकुलोत्पन्न ! ऋषीणां नपात् ! हे ऋषि-
 नसः ! गोत्रप्रवर्तकमृषिं प्रति चतुर्थ ! इत्यर्थः । एतदुभयमप्यृषिविशेष-
 णम् । कीदृशो यजमानः ? सुतासुती अमिषुतानमिषुतद्रव्यद्वयवान् ।
 किमर्थं वृतवानिति तदुच्यते—आसंगतेभ्यो बहुभ्य आगत्यास्मिन्क-
 र्मणि संबद्धानां बहूनां देवानामर्थे । केनाभिप्रायेण वृतवानिति

स्मा आ च शास्स्व । आ च गुरस्व । इषितश्च
 होतरसि भद्रवाच्याय प्रेषितो मानुषः । सूक्तवा-
 काय सूक्ता ब्रूहि ॥ ७४ ॥

इन्द्राय यजमानस्सप्त च ॥ १५ ॥

सोऽभिप्राय उच्यते—एष होता मे वसु वारि पुरोडाशरूपं वसु पय-
 स्मुरारूपं वारि च देवेष्वायक्ष्यते समन्ताद्यागं करिष्यतीति । ता
 या देवदानानि यानि तानि देवेभ्यो दत्तानि हवींषि देवा अद्भुः ऋत्विजो
 दत्तवन्तः तानि सर्वाणि हविष्फलानि अस्मै यजमानाय आशास्व च
 सिध्यान्त्वित्येवमाक्षिषं च कुरु । आगुरस्व च तत्सिद्धार्थमुद्यमं च
 कुरु । हे होतः ! इषितो मयाऽभिलषितः प्रेषितश्चासि । भद्र-
 वाच्याय कल्याणवचनाय प्रेषितो मानुषो होता त्वं सूक्तस्य
 वचनं वाको यस्य देवस्य सोऽयं देवः सूक्तवाकः तस्मै सूक्त-
 वाकदेवाय सूक्ता ब्रूहि “इदं द्यावापृथिवी” * इत्येतदनुवाको-
 क्ताति शोभनानि वचनानि कथय ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके पञ्चदशोऽनुवाकः

१ उशन्तस्त्वा हवामह २ आ नो अग्ने सुकेतुना ।
 ३ त्वं सोम महे भगं ४ त्वं सोम प्रचिकितो म-
 नीषा । ५ त्वया हि नः पितरस्सोम पूर्वे ६ त्वं
 सोम पितृभिस्संविदानः । ७ बर्हिषदः पितर-
 ८ आऽहं पितृन् । ९ उपहूताः पितरोऽ१० अग्निष्वात्ताः

१-१० पञ्चदशे सूक्तवाक्यैषोऽभिहितः । षोडशे पितृयज्ञविषया मन्त्रा उच्यन्ते । पितृयज्ञश्च सूत्रकारेण निर्दिष्टः—“पूर्ववत्पितृ-यज्ञः” इति । स च राजसूयप्रकरणे चातुर्मास्येषु “सोमाय पितृमते” * इत्यनुवाके व्याख्यातः । तदर्थानां मन्त्राणां दशानां प्रतीकानि दर्शयति—एतास्वृक्षु “उशन्तस्त्वा हवामहे” † एषा सामिधेनी, सेयं संहितायां द्वितीयकाण्डे व्याख्याता ‡ । “आ नो अग्ने” † “त्वं सोम महे” † इत्युभे आज्यभागयोः पुरोनुवाक्ये, ते च “वृषासो अंशुः पवते” † इत्यनुवाके व्याख्याते । “सोमाय पितृमते पुरोडाशं षट्कपालं निर्वपति” * इत्यस्मिन् कर्मणि “त्वं सोम प्रचिकितः” † “त्वया हि नः पितरः” † इत्येते पुरोनुवाक्ये । तत्रैव “त्वं सोम पितृभिः” † इति याज्या । “पितृभ्यो बर्हिषद्भ्यो धानाः” * इत्यस्मिन्कर्मणि “बर्हिषदः पितर उत्यर्वाक्” † “आऽहं पितृन्सुविदत्रान्” † इत्येते पुरोनुवाक्ये । “उपहूताः पितरः” † इत्येषा याज्या । “पितृभ्योऽग्निष्वात्तेभ्योऽभिवान्यायौ दुग्धे मन्थम्” * इत्यत्र “अग्निष्वात्ताः पितरस्सोम्यासः” † इत्येषा पुरोनुवाक्या । ता एताः ‘त्वं सोम प्रचिकितः’ † इत्याद्यास्सस संहितायां “उशन्तस्त्वा” इत्यनुवाके व्याख्याताः ॥

पितरः । ¹¹ अग्निष्वात्तानृतुमतो हवामहे । नराशंसे सोमपीथं य आशुः । ते नो अर्वन्तस्सुहवा भवन्तु । शं नो भवन्तु द्विपदे शं चतुष्पदे । ¹² ये अग्निष्वात्ता येऽनग्निष्वात्ताः ॥ ७५ ॥ अ॒होमुचः पितरस्सोम्यासः । परेऽवरेऽमृतासो भवन्तः । अ-

¹¹ अथ द्वितीयां पुरोनुदाक्यामाह—अग्निष्वात्ता अग्निष्वात्ता नामकाः पितरः पितृविशेषाः । ते च चातुर्मास्यगतापितृयज्ञब्राह्मणे स्पष्टमभिहिताः—“ये वा अयज्वानो गृहमेधिनः । ते पितरोऽग्निष्वात्ताः” * इति । मनुष्यजन्मन्यग्निष्टोमादियागमकृत्वा स्मार्तकर्मनिष्ठाः सन्तो मृत्वा च पितृत्वं गताः तानग्निष्वात्तानृतुमत ऋतुरूपेण यज्ञकालेन युक्तान् हवामहे आह्वयामः । ये पितरो नराशंसे नरैः शंसनीये यज्ञे सोमादिरूपेण सोमपीथं सोमपानमाशुः प्रांसवन्तः ते पितरो नोऽस्माकं सुहवाः सुखेनाह्वातुं शक्या अर्वन्तः शीघ्रगतिमन्तो भवन्तु । नोऽस्माकं द्विपदे मनुष्याय शं सुखकरा भवन्तु । चतुष्पदे पशवे च शं भवन्तु ॥

¹² अथ विकल्पितामन्यां द्वितीयां पुरोनुदाक्यामाह—अग्निष्वात्ताः पूर्वोक्तलक्षणाः पितरो ये सन्ति ये च यागं कृत्वा पितृलोकं प्राप्ता अनग्निष्वात्ताः पितरः ते सर्वेऽप्यंहोमुचः पापान्मोचयितारः सोम्यासः सोमपानार्हाः परे कृतयागा अवरे यागरहिताः द्विधा अप्यमृतासः मनुष्यवच्छीघ्रमरणरहिताः ते भवन्तः पितरोऽधिब्रुवन्तु देवानां समीपे यजमानमाधिकं ब्रुवन्तु । यजमानानस्मानवन्तु ॥

धिब्रुवन्तु ते अवन्त्वस्मान् । ¹³ वान्यायै दुग्धे जुष
 माणाः करम्भम् । उदीराणा अवरे परे च । अग्नि-
 ष्वात्ता ऋतुभिस्संविदानाः । इन्द्रवन्तो हविरिदं
 जुषन्ताम् । ¹⁴ यदग्ने कव्यवाहन ¹⁵ त्वमग्न ईडितो
 जातवेदः । ¹⁶ मातलीकव्यैः । ¹⁷ ये तातृपुदैवत्रा

¹³ अथ तत्रैव याज्यामाह—अग्निष्वात्तनामकाः पितरो मदी-
 यमिदं हविर्जुषन्ताम् । कीदृशा अग्निष्वात्ताः? वान्यायै मृतव-
 त्साया घेनोर्दुग्धे प्रक्षिप्तं करम्भं यवपिष्टरूपं मन्यं जुषमाणाः।
 तेषु मध्ये ये परे उत्कृष्टाः ये चावरे निकृष्टाः ते सर्वेऽप्युदी-
 राणा अस्मिन्कर्मणि उत्कर्षेण प्राप्ता ऋतुभिर्यज्ञकालाभिमानीदेवैः
 सह संविदाना एकमत्यं गताः इन्द्रवन्तः परमैश्वर्ययुक्तेन पितृ-
 राजेन यमेन संयुक्ताः ॥

¹⁴⁻¹⁶ अत्र शाखान्तरानुसारेण हविरन्तरं सूत्रकार उदाजहार—
 “अग्नये कव्यवाहनाय यमाय वा मन्यम्” इति । तत्र द्वयोः
 पुरोनुवाक्ययोरेकस्या याज्यायाश्च प्रतीकानि दर्शयति—एतास्तिस्रः
 “उशान्तस्त्वा हवामहे” * इत्यनुवाके संहितायां व्याख्याताः ॥

¹⁷ अथ तत्रैव स्विष्टकृतः पुरोनुवाक्यामाह—ये पितरो देवत्रा
 देवेषु मध्ये जेहमानाः प्रथमानाः होत्रावृषः होमकर्तृन्वर्धयन्तः
 स्तोमतष्ठासः स्तोत्ररूपैर्मन्त्रैः संस्कृतास्सन्तः अर्कैरर्चनीयैर्हविर्भिः
 तातृपुः तृप्तिं गताः हे अग्ने ! तैः पितृभिः सार्धमर्वाङ्गायहि अस्म-

जेहमानाः । होत्रावृधस्तोमं तष्टासो अर्केः ।
 आऽग्ने याहि सुविदत्रेभिर्वाङ् । सत्यैः कव्यैः पि-
 तृभिर्धर्मसद्भिः ।¹⁸ हव्यवाहं मजरं पुरुप्रियम् । अग्निं
 घृतेन हविषा सपर्यन् । उपासदं कव्यवाहं पितृ-

दभिमुखं आगच्छ । कीदृशैः पितृभिः? सुविदत्रेभिः सम्यग्भिज्ञैः
 सत्यैः सत्यवादिभिः कव्यैः कव्याख्येन पितृणामन्नेन युक्तैः धर्म-
 सद्भिः धर्मे दीप्यमानेऽस्मिन्कर्मणि निवसद्भिः ॥

¹⁸अथ तत्रैव याज्यामाह—अहं स्विष्टकृदाख्यामिममग्निं उपा-
 सदं उपसन्नोऽस्मि । किं कुर्वन्? घृतेन हविषा सपर्यन् पूजयन् ।
 कीदृशमग्निं? हव्यवाहं देवार्थं हव्यस्य वोढारं अजरं जरारहितं
 पुरुप्रियं पुरूणां बहूनां यजमानानां प्रियं पितृणामर्थे कव्यवाहं
 कव्याख्यस्य हविषो वोढारम् । स तादृशोऽग्निः नोऽस्माकं वीरवतीं
 वीरैर्धृतैर्युक्तां प्रजां पुत्रपौत्रादिरूपां समृष्वतु सम्यक्प्रापयतु ॥
 अथ विनियोगसंग्रहः—

पितृयज्ञे सामिधेनी ह्यशन्तस्त्वेति वर्णिता ।

आ नस्त्वं सोम इत्याज्यभागयोर्द्वे पुरोरुचौ ॥

पितृमत्सोमयागे तु त्वं सोम प्रेत्युभे मते ।

पुरोनुवाक्ये याज्या तु त्वं सोमेत्यादिका मता ॥

बर्हिषः पितृयागे तु बर्हिष्यादित्रयं तथा ।

अग्निष्वेति चतस्रस्स्युरग्निष्वात्तयजौ तथा ॥

णाम् । स नः प्रजां वीरवती ५ समृण्वतु ॥ ७६ ॥

अग्निष्वात्ता जेहमानास्सुप्त च ॥ १६ ॥

'होता यक्षदिडस्पदे । समिधानं महद्यशः । सु-
षमिद्धं वरेण्यम् । अग्निमिन्द्रं वयोधसम् । गायत्री

यदग्ने कव्यवाहेति कव्यवाहयज्ञौ त्रयम् ।

येता द्वे स्विष्टकृद्यागे मन्त्रा अष्टादशोरिताः ॥

इति श्रीमत्सायणाचार्यविरचिते माषकीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके षोडशोऽनुवाकः

। षोडशे पितृयज्ञयाज्यानुवाक्या उक्ताः । अथ यत्पश्वन्तरं सूत्र-
कारेणोदाहृतम् “इन्द्राय वयोधसे पशुमालभते” इति, तत्र प्रया-
जार्था मैत्रावरुणमैषाः सप्तदशोऽभिधीयन्ते । तत्र प्रथममन्त्रमाह—
योऽयं दैव्यो होता सोऽयमिडस्पदे सोमक्रयणीपदपांसुयुक्ते आह-
वनीये समिधानं समिन्नामकं प्रथमप्रयाजदेवं यज्ञत् यजतु । कीदृशं
देवं? महद्यशः महतो यशसः कारणम् । सुषमिद्धं सुखेन सम्यक्प्र-
ज्वलितम् । वरेण्यं सर्वैर्वरणीयम् । तद्देवद्वारा अग्निं तदग्निरूपं वयो-
धसं वय आयुष्यं धारयतीति वयोधाः तादृशमिन्द्रं पशुस्वामिनं देवं
यजतु । तथा गायत्री छन्दः चतुर्विंशत्यक्षरं छन्दोदेवं यजतु । ततो
यजमानाय इन्द्रियं चक्षुरादिपाठ्यं ज्यैविं गाम्, अविशब्दो मास-

छन्दं इन्द्रियम् । त्रयविं गां वयो दधत् । वेत्वा-
 ज्यस्य होतर्यज । ^१होता यक्षच्छुचिब्रतम् । तनून-
 पातमुद्भिदम् । यं गर्भमदितिर्दधे ॥ ७७ ॥ शुचि-
 मिन्द्रं वयोधसम् । उष्णिहं छन्दं इन्द्रियम् । दि-
 त्यवाहं गां वयो दधत् । वेत्वाज्यस्य होतर्यज ।
^२होता यक्षदीडेन्यम् । ईडितं वृत्रहन्तमम् । इडा-
 भिरीड्य सहः । सोममिन्द्रं वयोधसम् । अनुष्टु-

षट्कोपलक्षक इति चतुर्थकाण्डे प्रतिपादितम्, * त्रीणि मासषट्-
 कानि यस्याः गोः सेयं त्रयविः तादृशीं गां वय आयुष्यं च दधत्
 संपादयतु । अयं प्रयाजदेवः आज्यस्य वेतु हूयमानमाज्यं पिबतु ।
 तदर्थं हे मानुष होतः ! यज याज्यां पठ ॥

^१अथ द्वितीयमन्त्रमाह—तनूनपात्नामको द्वितीयप्रयाजदेवः तं होता
 यजतु । कीदृशं? शुचिब्रतं शुद्धं एतत्कर्मरूपं ब्रतं यस्य
 तादृशम् । उद्भिदं फलस्योद्भित्तरं उत्पादयितारम् । यं तनूनपादा-
 स्यमार्गिं अदितिः इयं भूमिः गर्भं दधे तं यजत्वित्यन्वयः । तद्वा-
 स्तेषु शुचि शुद्धात्मानं वयोधसं इन्द्रं पशुदेवं उष्णिक्छन्दोदेवं च
 वचतु । ततः इन्द्रियं दित्यवाहं गां द्विवर्षां गां आयुष्यं च संपाद-
 यतु । वेत्वित्यादि पूर्ववत् ॥

^२अथ तृतीयमन्त्रमाह—ईडेन्यस्तृतीयप्रयाजदेवः तं होता यजतु ।
 कीदृशम्? ईडितं सर्वैः ऋत्विग्भिः स्तुतम् । वृत्रहन्तमं अतिशयेन

भं छन्द इन्द्रियम् । त्रिवृत्सं गां वयो दधत् ॥७८॥
 वेत्वाज्यस्य होतर्यज । होता यक्षत्सुबर्हिषदम् ।
 पूषण्वन्तममर्त्यम् । सीदन्तं बर्हिषि प्रिये । अमृ-
 तेन्द्रं वयोधसम् । बृहतीं छन्द इन्द्रियम् । पञ्चार्वि-
 गां वयो दधत् । वेत्वाज्यस्य होतर्यज । होता
 यक्षद्युचस्वतीः । सुप्रायणा ऋतावृधः ॥ ७९ ॥
 द्वारो देवीर्हिरण्ययीः । ब्रह्माण इन्द्रं वयोधसम् ।
 पङ्क्तिं छन्द इहेन्द्रियम् । तुर्यवाहं गां वयो दधत् ।

वैरिघातिनम् । इडाभिरीड्यं स्तुतिपराभिः ऋग्भिः स्तुत्यम् । सहः
 बलहेतुम् । इन्द्रमित्यादि पूर्ववत् । तस्य विशेषणं सोमे सोमपा-
 नार्हमित्यर्थः । त्रिवृत्सं त्रिवर्षम् ॥

‘अथ चतुर्थमन्त्रमाह—बर्हिषशब्देन चतुर्थप्रयाजदेव उच्येत,
 तं होता यक्षत् यजतु । कीदृशम्? पूषण्वन्तं पोषणसामर्थ्ययु-
 क्तम् । अमर्त्य मरणरहितम् । प्रिये बर्हिषि यज्ञे सीदन्तं उ-
 पविष्टम् । अमृतशब्दो मरणराहित्यवाची इन्द्रस्य विशेषणम् ।
 पञ्चार्वि सार्वसंवत्सरद्वयोपेतम् ॥

‘अथ पञ्चममन्त्रमाह—द्वारशब्दवाच्यः पञ्चमप्रयाजदेव-
 ताः । ताश्च व्यचस्वतीः व्याप्तिमत्यः अवकाशवत्यः । सुप्रायणाः
 सुष्ठु प्रायणं गमनागमनरूपं यासु ताः । ऋतं सत्यं वर्धयन्तीत्यु-
 तावृधः । हिरण्ययीः सुवर्णाभिरणयुक्ताः । ब्रह्माणः परिवृढाः । ताड-
 शीर्होता यजतु । इन्द्रमित्यादि पूर्ववत् । इह कर्मणि तुर्यवाहं
 सार्वसंवत्सरत्रयोपेतम् ॥

वेत्वाज्यस्य होतर्यज । ^६होता यक्षत्सुपेशसे । सु-
 शिल्पे बृहती उभे । नक्तोषासा न दर्शते । विश्व-
 मिन्द्रं वयोधसम् । त्रिष्टुभं छन्द इन्द्रियम् ॥८०॥
 पष्ठवाहं गां वयो दधत् । वेत्वाज्यस्य होतर्यज ।
^७होता यक्षत्प्रचेतसा । देवानामुत्तमं यशः । हो-
 तारा दैव्या कवी । सयुजेन्द्रं वयोधसम् । जगतीं
 छन्द इहेन्द्रियम् । अनड्वाहं गां वयो दधत् । वेत्वा-
 ज्यस्य होतर्यज । ^८होता यक्षत्पेशस्वतीः ॥८१॥
 तिस्रो देवीर्हिरण्ययीः । भारतीर्बृहतीर्महीः । पति-

^६अथ षष्ठमन्त्रमाह—नक्तोषासाशब्दवाच्ये षष्ठप्रयाजदेवते ।
 ते च सुपेशसे शोभनरूपयुक्ते । सुशिल्पे शोभनशिल्पोपेते । शिल्प-
 शब्देन कलाविद्या उच्यन्ते । बृहती महत्त्वौ । न दर्शते दर्श-
 नीये च । ते उभे होता यजतु । विश्वं विश्वस्वामिनम् । इन्द्र-
 मित्यादि पूर्ववत् । पष्ठवाहं संवत्सरचतुष्टयोपेतम् ॥

^७अथ सप्तममन्त्रमाह—दैव्यौ होतारौ सप्तमप्रयाजदेवौ । तौ
 च प्रचेतसौ प्रकृष्टज्ञानयुक्तौ । देवानां सर्वेषामुत्तमं यशः संपा-
 दयन्तौ । कवी विद्वांसौ । सयुजा सहैव वर्तमानौ । इह कर्माणि
 अनड्वाहं शकटवहनक्षमं गाम् । अन्यत् पूर्ववत् ॥

^८अष्टममन्त्रमाह—तिस्रो देव्योऽष्टमप्रयाजदेवताः ताश्च पेशस्वतीः
 रूपवत्यः । हिरण्ययीः सुवर्णाभरणोपेताः । भारतीरिति बहुवचनेनेडा-

मिन्द्रं वयोधसम् । विराजं छन्द इहेन्द्रियम् । धेनुं
गां न वयो दधत् । वेत्वाज्यस्य होतर्यजं । ⁹होता
यक्षत्सुरेतसम् । त्वष्टारं पुष्टिवर्धनम् । रूपाणि वि-
भ्रतं पृथक् । पुष्टिमिन्द्रं वयोधसम् ॥ ८२ ॥ द्विपदं
छन्द इहेन्द्रियम् । उक्षाणं गां न वयो दधत् । वे-
त्वाज्यस्य होतर्यजं । ¹⁰होता यक्षच्छतक्रतुम् । हि-
रण्यपर्णमुक्थिनम् । रशानां विभ्रतं वशिम् । भग-
मिन्द्रं वयोधसम् । ककुभं छन्द इहेन्द्रियम् । व-

सरस्वत्यावपि गृह्णते । बृहतीः प्रौढाः । महीः पूज्याः । पतिं
पालकम् । धेनुं गां न नवप्रसूतिकां गामपि । अन्यत्पूर्ववत् ॥

⁹ नवममन्त्रमाह—त्वष्टृशब्देन नवमप्रयाजदेव उच्यते । स च
सुरेताः शोभनरेतस्को बहुप्रजाप्रदः । शरीरस्य पुष्टिं वर्धयतीति
पुष्टिवर्धनः । स च प्रतिशरीरं पृथग्विलक्षणानि रूपाणि विभ्र-
हर्तते । तादृशं देवं होता यक्षत् यजतु । पुष्टिं पुष्टिप्रदमिन्द्रम् ।
इह कर्मणि उक्षाणं गां न सेचनक्षमं वृषभमपि । अन्यत्पूर्ववत् ॥

¹⁰ दशममन्त्रमाह—हिरण्यपर्णशब्देन सुवर्णपर्णयुक्तो दशमप्रया-
जदेवो वनस्पतिरुच्यते । स च शतक्रतुः शतसंख्याकक्रतुहेतुः ।
उक्थी शस्त्रोपेतः मन्त्रेण प्रशस्यमान इत्यर्थः । स च वशिं स्ववशां
रशानां यूपावस्थां विभ्रहर्तते । तादृशं होता यजतु । भगं भाग्ययुक्तम् ।
वशां वन्ध्यम् । वेहतं गां न गर्भघातिनीं गामपि । अन्यत्पूर्ववत् ॥

शां वेहतं गां न वयो दधत् । वेत्वाज्यस्य होतर्यजं । ¹¹होता यक्षस्वाहाकृतीः । अग्निं गृहपतिं पृथक् । वरुणं भेषजं कविम् । क्षत्रमिन्द्रं वयोधसम् । अतिच्छन्दसं छन्द इन्द्रियम् । बृहदृषभं गां वयो दधत् । वेत्वाज्यस्य होतर्यजं ॥ ८३ ॥

दधे दधदृतावृध इन्द्रियं पेशस्वतीर्वयोधसं वेत्वाज्यस्य होतर्यजं सप्त च ॥ १७ ॥

इडस्पदैऽग्निं गायत्रीं त्र्यविम् । शुचिं व्रतं शुचिमुष्णिहं दित्यवाहम् । ईडेऽन्यं सोममनुष्टुभं त्रिवत्सम् । सुबर्हिषदममृतेन्द्रं बृहतीं पश्चाविम् । व्यचस्वतीस्सुप्रायणा द्वारो ब्रह्माणः पङ्क्तिमिह तुर्यवाहम् । सुपेशसे विश्वमिन्द्रं त्रिष्टुभं पष्ठवाहम् । प्रचेतसा सयुजेन्द्रं जगतीमिहानुद्वाहम् । पेशस्वतीस्तिस्त्रो भारतीः पतिं विराजमिह धेनुं न । सुरेतसं त्वष्टारं पुष्टिं द्विपदमिहोक्षाणं न । शतक्रतुं भगमिन्द्रं ककुभमिह वशां वेहतं गां न । स्वाहा-

¹¹ एकादशमन्त्रमाह—स्वाहाकृतिशब्देनैकादशप्रयान्देव उच्यते । स च पृथग्गृहपतिः प्रत्येकं गृहस्य पालकः । वरुणः पाप-

कृतीः क्षत्रमतिच्छन्दसं बृहदृषभं गां वयः । इन्द्रि-
यमृषिवसुनवदशेहेन्द्रियमष्टं नव दश गां न वयो
दधुत्सर्ववेतु ॥

¹समिद्धो अग्निस्समिधा । सुषमिद्धो वरेण्यः ।
गायत्री छन्द इन्द्रियम् । त्र्यविर्गौर्वयो दधुः । ²त-
नूनपाच्छुचिब्रतः । तनूपाञ्च सरस्वती । उष्णिक्छ-

वारकः । कविः विद्वान् । तादृशमग्निं होता यजतु । क्षत्रं बलवन्तम् ।
बृहत् प्रौढम् । अन्यत्पूर्ववत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके षष्ठप्र-
पाठके सप्तदशोऽनुवाकः.

¹ऐन्द्रे पशावेकादश प्रयाजप्रैषाः सप्तदशोऽभिहिताः । अष्टादशे
आग्निनामिकाः प्रयाजयाज्या उच्यन्ते । तत्र प्रथमामृचमाह—
समिन्नामकः प्रथमप्रयाजदेवोऽग्निः । स च समिधा समिद्यागेन
सुषमिद्धः सुष्ठु प्रज्वलितः । योऽयं तादृशोऽग्निः, यच्च गायत्र्या
रुयं छन्दः, योऽपि त्र्यविः सार्धसंवत्सरो गौः त एते देवाः
इन्द्रियं चक्षुरादिपाटवं, वय आयुष्यं च दधुः संपादितवन्तः ॥

²अथ द्वितीयामाह—तनूनपाच्छब्देन द्वितीयप्रयाजदेव उच्यते ।
स च शुचिब्रतः शुद्धेन ब्रतकर्मणा युक्तः तादृशः तनूपात् शरीर-
प्राप्तिहेतुः । सरस्वती च, उष्णिक्छन्दश्च दित्यवाद्, संवत्सरद्वयोपेतो
गौश्च इत्येते देवा इन्द्रियं, वयश्च संपादयन्तु ॥

न्द इन्द्रियम् । दित्यवाङ्गौर्वयो दधुः । ^३इडाभि-
रग्निरीडयः । सोमो देवो अमर्त्यः ॥८४॥ अनु-
ष्टुच्छन्द इन्द्रियम् । त्रिवृत्सो गौर्वयो दधुः । ^४सुब-
र्हिरग्निः पूषणवान् । स्तीर्णबर्हिरमर्त्यः । बृहती
छन्द इन्द्रियम् । पञ्चाविर्गौर्वयो दधुः । ^५दुरो देवी-
दिशो महीः । ब्रह्मा देवो बृहस्पतिः । पङ्क्तिश्छ-
न्द इहेन्द्रियम् । तुर्यवाङ्गौर्वयो दधुः ॥८५॥ ^६उषे

^३अथ तृतीयामाह—इडाभिः मन्त्रोक्ताभिः स्तुतिभिः ईड्यः स्तुत्यः ।
ईड्यनामकोऽग्निस्तृतीयप्रयाजदेवः । यश्च अमर्त्यो मरणरहितः सोमो
देवः, यदप्यनुष्टुच्छन्दः, योऽपि संवत्सरत्रयोपेतो गौः त एते देवाः
इन्द्रियं, वयश्च दधुः ॥

^४अथ चतुर्थीमाह—सुष्टु बर्हिः यस्यासौ सुबर्हिः एतन्नामकश्च-
तुर्थप्रयाजदेवोऽग्निः। पूषणवान् पूष्णा देवेन युक्तः पोषणसामर्थ्ययुक्तो
वा । स्तीर्णबर्हिः वेदिप्रसारितबर्हिर्युक्तः। अमर्त्यो मरणरहितः । ईड्यो
योऽग्निः, यच्च बृहती छन्दः, योऽपि सार्धसंवत्सरद्वयोपेतो गौः एते
देवा इन्द्रियं, वयश्च दधुः ॥

^५अथ पञ्चमीमाह—दुरः पञ्चमप्रयाजदेवताः । ताश्च देवीः द्योत-
मानाः। दिशो दिग्गूपाः । महीर्महत्यः । यश्च ब्रह्मा ब्राह्मणस्वामी
बृहस्पतिर्देवः, यदपि पङ्क्तिश्छन्दः, योऽपि सार्धसंवत्सरत्रयोपेतो
गौः एते देवा इन्द्रियं, वयश्च दधुः ॥

^६अथ षष्ठीमाह—उषे षष्ठप्रयाजदेवते । यद्दी प्रयतमाने । सुपे-

युद्धी सुपेशासा । विश्वे देवा अमर्त्याः । त्रिष्टुच्छन्द
इन्द्रियम् । पृष्ट्वाङ्गौर्वयो दधुः । ^७दैव्यां होतारा
भिषजा । इन्द्रेण सयुजा युजा । जगती छन्द इहे-
न्द्रियम् । अनङ्गान्गौर्वयो दधुः । ^८तिस्त्र इडा सर-
स्वती । भारती मरुतो विशाः ॥८६॥ विराट्छन्द
इहेन्द्रियम् । धेनुर्गौर्न वयो दधुः । ^९त्वष्टा तुरीपो
अद्भुतः । इन्द्राग्नी पुष्टिवर्धना । द्विपाच्छन्द इहेन्द्रि-

शसा शोभमानरूपे । ईदृश्यौ ये देव्यौ, ये चामर्त्या मरण-
धर्मरहिता विश्वे देवाः, यच्च त्रिष्टुच्छन्दः, योऽपि संवत्सरचतु
ष्टयोपेतो गौः एते देवा इन्द्रियं वयश्च दधुः ॥

^७अथ सप्तमीमाह—दैव्यौ होतारौ सप्तमप्रयाजदेवौ । तौ च
भिषजौ चिकित्सकौ इन्द्रेण सयुजा सह वर्तमानौ युजा परस्प-
रमपि संयुक्तौ । ईदृशौ यौ देवौ, यच्च जगती छन्दः, योऽपि
शकटवहनक्षमो गौः एते देवा इन्द्रियं वयश्च दधुः ॥

^८अथाष्टमीमाह—इडा सरस्वती भारती च अष्टमप्रयाजदेवता-
स्तिस्रो यास्सन्ति, येऽपि देवानां मध्ये विशो मरुतः, यदपि
विराट्छन्दः, नवमसूतिका गौरपि या विद्यते एते देवा इह
कर्मणि इन्द्रियं वयश्च दधुः ॥

^९अथ नवमीमाह—त्वष्टा नवमप्रयाजदेवः । स च तुरीपः
शीघ्रप्राप्तिमान् अद्भुत आश्चर्यविग्रहः तादृशो यो देवः, गौ च
पुष्टिवर्धना पुष्टिं वर्धयितरौ ताविन्द्राग्नी, यदपि द्विपात् पादद्वयो

यम् । उ॒क्षा गौर्न वयो दधुः । ¹⁰ श॒मि॒ता नो व॒न॒स्पतिः । स॒वि॒ता प्र॒सु॒वन्भ॒गम् । क॒कु॒च्छ॒न्द इ॒हेन्द्रि॒यम् । व॒शा वे॒ह॒द्रौर्न वयो दधुः । ¹¹ स्वाहा य॒ज्ञं वरु॑णः । सु॒क्ष॒त्रो भेष॒जं कर॑त् । अति॑च्छ॒न्दाच्छ॒न्द इन्द्रि॒यम् । ब॒हृ॒ष॒भो गौर्वयो॑ दधुः ॥ ८७ ॥

अम॑र्त्यस्तुर्य॒वाङ्गौर्वयो॑ दधुर्विशो व॒शा वे॒ह॒द्रौर्न वयो॑ दधुश्च॒त्वारि॑ च ॥ १८ ॥

पेतं छन्दः, उक्षा गौर्न सेचनसमर्थो गौरपि यो विद्यते, ते देवा इह कर्मणि इन्द्रियं वयश्च दधुः ॥

¹⁰ अथ दशमीमाह—वनस्पतिर्दशमप्रयाजदेवः । स च नोऽस्माकं शमिता सर्वोपद्रवशमनहेतुः । तादृशो यो देवः, यश्च सविना भगं सौभाग्यं प्रसुवन् प्रेरयन्वर्तते, गौर्न गौरपि वेहत् गर्भघातिनी सती वशा वन्ध्या या विद्यते एते देवा इन्द्रियं वयश्च दधुः ॥

¹¹ अथैकादशीमाह—स्वाहाकाराख्य एकादशप्रयाजदेवो यज्ञं निष्पादयति । स च वरुणः अनिष्टवारकः सुक्षत्रः शोभनबलेपेतः भेषजं करत् औषधं करोति । तादृशो यो देवः, यच्चातिच्छन्द-आख्यं च्छन्दः, योऽपि प्रौढ ऋषभो गोः एते देवा इन्द्रियं वयश्च दधुः ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठकेऽष्टादशोऽनुवाकः

¹ वसन्तेनर्तुना देवाः । वसवस्त्रिवृता स्तुतम् ।
 रथन्तरेण तेजसा । हविरिन्द्रे वयो दधुः । ² ग्रीष्मेण
 देवा ऋतुना । रुद्राः पञ्चदशे स्तुतम् । बृहता
 यशसा बलम् । हविरिन्द्रे वयो दधुः । ³ वर्षाभिर्
 ऋतुनाऽऽदित्याः । स्तोमे सप्तदशे स्तुतम् ॥८८॥
 वैरूपेण विशौजसा । हविरिन्द्रे वयो दधुः । ⁴ शार-
 देनर्तुना देवाः । एकविंश ऋभवस्स्तुतम् । वै-

¹ ऐन्द्रस्य पशोः प्रयाजयाज्या अष्टादशेऽभिहिताः । एकोन-
 विंशे वपापुरोडाषहविषां याज्यानुवाक्या उच्यन्ते । तत्र वपायाः
 पुरोनुवाक्यामाह—वसन्ताख्येनर्तुदेवेन सहिता वसवो देवा इन्द्रे हवि-
 रिदं समर्प्यमाणं वय आयुष्यं च दधुः संपादितवन्तः । कीदृशं हविः ?
 त्रिवृदाख्येन स्तोमेन स्तुतम् । तथा तेजसा तेजस्विना रथन्तराख्येन
 साम्ना स्तुतम् ॥

² अथ वपाया याज्यामाह—ग्रीष्मर्तुना सहिता इन्द्राः पञ्चदशस्तोमे
 यशस्विना बृहत्साम्ना स्तुतं बलकरं हविर्वयश्चेन्द्रे दधुः ॥

³ अथ पुरोडाशस्य पुरोनुवाक्यामाह—वर्षर्तुना सहिता आदित्याः
 सप्तदशस्तोमे वैश्यानुग्राहकेण ओजस्विना वैरूपसाम्ना स्तुतं हवि-
 र्वयश्चेन्द्रे दधुः ॥

⁴ अथ पुरोडाशस्य याज्यामाह—शरदृतुसहिता ऋभुनामका
 देवा एकविंशस्तोमे श्रिया श्रीप्रदेन वैराजेन साम्ना स्तुतं श्रियं
 श्रीप्रदं हविर्वयश्चेन्द्रे दधुः ॥

राजेन श्रिया श्रियम् । हविरिन्द्रे वयो दधुः ।
 ५ हेमन्तेनर्तुना देवाः । मरुतस्त्रिणवे स्तुतम् । ब-
 लेन शकरीस्सहः । हविरिन्द्रे वयो दधुः । ६ शैशि-
 रेणर्तुना देवाः । त्रयस्त्रिंशोऽमृतं स्तुतम् । स-
 त्येन रेवतीः क्षत्रम् । हविरिन्द्रे वयो दधुः ॥ ८९ ॥

स्तोमे सप्तदशे स्तुतं सहो हविरिन्द्रे वयो
 दधुश्चत्वारि च ॥ ९९ ॥

वसन्तेन ग्रीष्मेण वर्षाभिश्शारदेन हेमन्तेन
 शैशिरेण षट् ॥

५ अथ हविषः पुरोनुवाक्यामाह—हेमन्तनुसहिता मरुत्नामका देवाः
 त्रिणवस्तोमे बलेन बलप्रदेन शकरीः शकरसाम्ना स्तुतं सहो बल-
 प्रदं हविर्वयश्चेन्द्रे दधुः ॥

६ अथ हविषो याज्यामाह—शैशिरर्तुसहिता देवास्त्रयस्त्रिंशशाख्ये
 स्तोमे सत्येन सत्यवाक्येन हेतुना रेवतीः रेवत्याख्येन साम्ना स्तुतं
 अमृतं अविनश्वरं क्षत्रं बलप्रदं हविर्वयश्चेन्द्रे दधुः ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके षष्ठप्र-

पाठके एकोनविंशोऽनुवाकः.

१देवं बर्हिंरिन्द्रं वयोधसम् । देवं देवमवर्धयत् ।
 गायत्रिया छन्दसेन्द्रियम् । तेज इन्द्रे वयो दधत् ।
 वसुवने वसुधेयस्य वेतु यज्ञ । २देवीर्द्वारो देवमिन्द्रं
 वयोधसम् । देवीर्देवमवर्धयन् । उष्णिहा छन्दसे-
 न्द्रियम् । प्राणमिन्द्रे वयो दधत् । वसुवने वसुधे-
 यस्य वियन्तु यज्ञ ॥ ९० ॥ ३देवी देवं वयोध-
 सम् । उषे इन्द्रमवर्धताम् । अनुष्टुभा छन्दसेन्द्रि-

१ एकोनविंशो वषापुरोडाशहविषां याज्यानुवाक्या उक्ताः । अथ
 विंशोऽनुयाजानां मैत्रावरुणप्रैषा उच्यन्ते । तत्र प्रथममन्त्रमाह—
 बर्हिंशब्देन प्रथमानुयाजदेवस्वरूपमुच्यते । तच्च देवं द्योतनशक्तिम् ।
 योऽयमिन्द्रो वयोधा आयुष्याधारकः तं देवमिन्द्रं पूर्वोक्तदेव-
 शक्तिं बर्हिस्वरूपमवर्धयद्वार्धितवत् । तच्च गायत्र्याख्येन छन्दसा
 सहितं सत् इन्द्रियं चक्षुरादिपाटवं तेजः शरीरकान्तिः वय आयुष्यं
 च दधत् संपादयति । वसुधेयस्य धनधारकस्य देवस्य वसुवने धन-
 दाननिमित्तं अयं प्रथमानुयाजदेवो वेतु आज्यं पिबतु । तदर्थं हे
 होतः! यज्ञ याज्यां पठ ॥

२ अथ द्वितीयमन्त्रमाह—द्वारशब्दवाच्या देव्यो द्वितीयानुयाज-
 देवता यास्सन्ति ता देव्यो देवं द्योतमानं वयोधसमिन्द्रं देवमव-
 र्धयन् । ताश्च देव्य उष्णिहा छन्दसा सहेन्द्रियपाटवं प्राणं स्थैर्य-
 मायुष्यं चेन्द्रे संपादयन्तु ॥

३ अथतृतीयमन्त्रमाह—उषे देवी उषाख्ये देव्यौ तृतीयानुयाज-

यम् । वाचमिन्द्रे वयो दधत् । वसुवने वसुधेय-
 स्य वीतां यज । 'देवी जोष्ट्री देवमिन्द्रं वयोधसम् ।
 देवी देवमवर्धताम् । बृहत्या छन्दसेन्द्रियम् । श्रो-
 त्रमिन्द्रे वयो दधत् । वसुवने वसुधेयस्य वीतां
 यज ॥ ११ ॥ 'देवी ऊर्जाहुती देवमिन्द्रं वयोध-
 सम् । देवी देवमवर्धताम् । पृङ्क्त्या छन्दसेन्द्रियम् ।
 शुक्रमिन्द्रे वयो दधत् । वसुवने वसुधेयस्य वीतां
 यज । 'देवा देव्या होतारा देवमिन्द्रं वयोधसम् ।

देवते । ते उभे वयोधसमिन्द्रं देवं वर्धितवत्यौ । ते चानुष्टुभा
 छन्दसा सहेन्द्रियं वाग्वासीन्द्रे संपादयतः ॥

४ अथ चतुर्थमन्त्रमाह—जोष्ट्री देवी जोष्ट्र्याख्ये देव्यौ ये विद्येते
 ते देव्यौ द्योतमानं वयोधसं इन्द्रं देवं वर्धितवत्यौ । ते च बृहत्या
 छन्दसा सहेन्द्रियं श्रोत्रवासीन्द्रे संपादयतः । इन्द्रियशब्दः सामा-
 न्यवाची वाक्श्रोत्रादयो विशेषवाचिनः ॥

५ अथ पञ्चममन्त्रमाह—ऊर्जाहुत्याख्ये ये देव्यौ द्योतमानं वयो-
 धसमिन्द्रं देवं वर्धितवत्यौ । ते च पृङ्क्त्या छन्दसा सहेन्द्रियं शुक्रं
 वासीन्द्रे संपादयतः । शुक्रशब्देन दीप्तिरुच्यते ॥

६ अथ षष्ठमन्त्रमाह—देव्यहोतृनामकौ यौ देवौ विद्यते तौ देवौ
 द्योतमानं वयोधसमिन्द्रं देवं वर्धितवन्तौ । तौ च त्रिष्टुभा छन्दसा

देवा देवमवर्धताम् । त्रिष्टुभा छन्दसेन्द्रियम् ।
 त्विषिमिन्द्रे वयो दधत् । वसुवने वसुधेयस्य वीतां
 यज ॥ १२ ॥ ^७देवीस्तिस्त्रस्तिस्त्रो देवीर्वयोधसम् ।
 पतिमिन्द्रमवर्धयन् । जगत्या छन्दसेन्द्रियम् । बल-
 मिन्द्रे वयो दधत् । वसुवने वसुधेयस्य वियन्तु
 यज । ^८देवो नराशंसो देवमिन्द्रं वयोधसम् ।
 देवो देवमवर्धयत् । विराजा छन्दसेन्द्रियम् । रेतु
 इन्द्रे वयो दधत् । वसुवने वसुधेयस्य वेतु यज ॥ १३ ॥
^९देवो वनस्पतिर्देवमिन्द्रं वयोधसम् । देवो दे-
 वमवर्धयत् । द्विपदा छन्दसेन्द्रियम् । भगुमिन्द्रे

सहेन्द्रियं त्विषि वयांसीन्द्रे दधतुः । ^७पूर्वत्र शुक्रशब्देन शरीरका-
 न्तिरुक्ता, इह त्विषिशब्देन रश्मिरुच्यते ॥

^७अथ सप्तममन्त्रमाह—या देव्यस्तिस्त्रस्त्रिसंख्याका एकैकस्यास्त्रिमु-
 तित्वात्पुनरपि तिस्र इत्युच्यन्ते । तास्सर्वाः वयोधसं पालकामिन्द्रं
 वर्धितवत्यः । ताः पुनर्जगत्या छन्दसा सह इन्द्रियं बलं वयांसीन्द्रे
 संपादयन्ति ॥

^८अथाष्टममन्त्रमाह—नराशंसारूपो यो देवोऽस्ति स देवो
 द्योतमानं वयोधसमिन्द्रं देवं वर्धितवान् । स च विराजा छन्दसा
 युक्त इन्द्रियं रेतो वयांसीन्द्रे संपादयति ॥

^९अथ नवममन्त्रमाह—वनस्पत्यारूपो यो देवोऽस्ति स देवो

वयो वर्धत् । वसुवने वसुधेयस्य वेतु यज । ¹⁰देवं
 बर्हिर्वारितीनां देवमिन्द्रं वयोधसम् । देवो देवम-
 वर्धयत् । ककुभा छन्दसेन्द्रियम् । यज्ञ इन्द्रे वयो
 वर्धत् । वसुवने वसुधेयस्य वेतु यज । ¹¹देवो
 अग्निस्त्विष्टकृद्देवमिन्द्रं वयोधसम् । देवो देवमव-
 र्धयत् । अतिच्छन्दसा छन्दसेन्द्रियम् । क्षत्रमिन्द्रे
 वयो वर्धत् । वसुवने वसुधेयस्य वेतु यज ॥ १४ ॥

वियन्तु यज वीतां यज वीतां यज वेतु यज
 वेतु यज पञ्च च ॥ २० ॥

देवं बर्हिर्गीयत्रिया तेजः । देवीर्द्वारं उष्णिहा
 प्राणम् । देवी देवमुषे अनुष्टुभा वाचम् । देवी जोष्ट्री

द्योतमानं वयोधसमिन्द्रं वर्धितवान् । स च द्विपदा छन्दसा सह
 इन्द्रियसौभाग्यवयांसीन्द्रे संपादयति ॥

¹⁰अथ दशममन्त्रमाह—वारितीनां जलप्राप्तीनां संबन्धि बर्हि-
 राक्यं यदेवस्वरूपमस्ति तदिदं बर्हिस्स्वरूपं द्योतमानं वयोधस-
 मिन्द्रं देवं वर्धितवत् । तच्च ककुभा छन्दसा सह इन्द्रिय-
 यशोवयांसीन्द्रे संपादयति ॥

¹¹अथैकादशमन्त्रमाह—स्विष्टकृदाक्योऽग्निर्देवो योऽस्ति स देवो
 द्योतमानं वयोधसं इन्द्रं देवं वर्धितवान् । स च अतिच्छन्दोरूपेण
 छन्दसा सह इन्द्रियवलयवयांसि इन्द्रे संपादयति । अतो धनधा-

बृहत्या श्रोत्रम् । देवी ऊर्जाहुती पङ्कथा शुक्रम् ।
 देवा वैव्या होतारा त्रिष्टुभा त्विधिम् । देवीस्तिस्व-
 स्तिस्त्रो देवीः पतिं जगत्या बलम् । देवो नराश-
 सौ विराजा रेतः । देवो वनस्पतिर्द्विपदा भगम् ।
 देवं बर्हिवारितीनां ककुभा यशः । देवो अग्निस्स्व-
 ष्टकृदतिच्छन्दसा क्षत्रम् । वेतु वियन्तु चतुर्वीतां-
 मेको वियन्तु चतुर्वेतु । अवर्धयदवर्धयंश्चतुरवर्ध-
 तामेकोऽवर्धयंश्चतुरवर्धयत् ॥

स्वादीं त्वा सोमस्सुरावन्तु ५ सीसेन मित्रोऽसि
 यदेवा होता यक्षत्समिधेन्द्र ५ समिद्ध इन्द्र आच-
 र्षणिप्रा देवं बर्हिरिन्द्र ५ सुदेव ५ होता यक्षत्समि-
 धाऽग्नि ५ समिद्धो अग्निरश्विनाऽश्विना हविरिन्द्रियं
 देवं बर्हिस्सरस्वत्यग्निमद्योशन्तो होता यक्षद्विड-
 स्पदे समिद्धो अग्निस्समिधा वसन्तेन देवं बर्हिरि-
 न्द्रं वयोधसं वि ५ शतिः ॥ २० ॥

रकस्य धनदाननिमित्तं अयं स्विष्टकृदेवः आज्यं वेतु पिबतु ।
 तदर्थं हे होतः ! यज याज्यां पठ ॥ अस्य प्रपाठकस्यानुवाका-
 र्यसंग्रहः—

स्वाद्भिं त्वाऽमीं मदन्त पितरस्साघ्राज्याय पूतं
 पवित्रेणैवाज्यमुषासानक्ता बदरैरघातामभ्विना देव
 इन्द्रो वनस्पतिः षष्ठ्वाहं गां देवी देवं वयोघसं
 चतुर्नवतिः ॥ १४ ॥ हरिः ओं तत्सत्.

^१त्रिवृत्स्तोमो भवति । ब्रह्मवर्चसं वै, त्रिवृत् ।

अहा उपस्थितिर्होम उपहोमोऽभिषेचनम् ।

तथाऽवभृथ ऐन्द्रे तु पञ्चौ चत्वार ईरिताः ॥ १ ॥

पञ्चत्रयेऽथ चत्वारः सूक्तवाके त्वनन्तरः ।

पितृयज्ञे तूत्तरः स्यात्पशवेन्द्रे चतुष्टयम् ॥ २ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

षष्ठप्रपाठके विशोऽनुवाकः.

षष्ठप्रपाठकस्समाप्तः.

अथ द्वितीयाष्टके सप्तमप्रपाठकारम्भः.

यस्य निश्चसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

षष्ठे प्रपाठके सौत्रामाणिः कौकिल्युदीरिता ।

सवनामान एकाहाः कथ्यन्ते सप्तमे स्फुटम् ॥ २ ॥

^१सूयत इश्वरत्वेनाभिषिच्यत एष्विति सवा एकाहविशेषाः ।

ब्रह्मवर्चसमेवावर्नुधे । ²⁻³अग्निष्टोमस्सोमो भव-
ति । ब्रह्मवर्चसं वा अग्निष्टोमः । ब्रह्मवर्चसमेवा-
वर्नुधे । रथंतर* सामं भवति । ब्रह्मवर्चसं वै
रथंतरम् । ब्रह्मवर्चसमेवावर्नुधे । 'परिस्रजी होता
भवति ॥ १ ॥ अरुणो मिर्मिरस्त्रिंशुकः । एतद्वै ब्र-
ह्मवर्चसस्य रूपम् । रूपेणैव ब्रह्मवर्चसमवर्नुधे ।

तत्रादौ बृहस्पतिसव उच्यते । तस्मिंश्च बृहस्पतिसवे चोदक-
प्राप्तांस्त्रिवृदादिस्तोमान्द्वादशस्वपि स्तोत्रेषु बाधितुमेकं स्तोमं वि-
धत्ते—प्रकृतौ बहिष्पवमानस्तोत्रे त्रिवृत्स्तोमः, चतुर्ष्वर्ष्यस्तोत्रेषु
माध्यंदिनपवमानस्तोत्रे च पञ्चदशस्तोमः, चतुर्षु पृष्ठस्तोत्रेष्वार्धपवमा-
नस्तोत्रे च सप्तदशस्तोमाः, यज्ञायज्ञीयस्तोत्रे एकविंशस्तोमः । तान्वा-
धित्वा सर्वेषु स्तोत्रेषु त्रिवृत्स्तोम एकः कर्तव्यः । तस्य ब्रह्मवर्च
सहेतुत्वाद्ब्रह्मवर्चसप्राप्तिर्भवति ॥

²⁻³ सोमयागसंस्थाविशेषं विधत्ते । पृष्ठस्तोत्रे विकल्पितबृहत्सा-
मव्यावृत्त्यर्थं रथंतरसामं विधत्ते ॥

⁴ होतरि कंचिद्विशेषं विधत्ते—परिस्रजी खलतिः, शिरसि
खगाकारेण परित एव केशा न तु मध्य इत्यर्थः । अरुणः
संख्यावर्णः । मिर्मिरः पुनःपुनरतिवेगेन चक्षुर्मिलनयुक्तः । त्रिशु-
कः त्रिषु वेदेषु शुद्धो मातृवंशपितृवंशनिजाचारेषु वा शुद्धः । यदे
तद्विजवेचस्य लक्षणं खलत्यादि, यच्च त्रिशुकत्वं तदुभयमपि ब्रह्म-
वर्चसस्वरूपम् । अतस्तदनुकूलेन रूपेण ब्रह्मवर्चसं प्राप्नोति ॥

‘बृहस्पतिरकामयत देवानां पुरोधां गच्छेयमिति ।
 स एतं बृहस्पतिसवर्मपश्यत् । तमाहरत् । तेना-
 यजत । ततो वै स देवानां पुरोधामगच्छत् । यः
 पुरोधाकामस्स्यात् । स बृहस्पतिसवेन यजेत ॥२॥
 पुरोधामेव गच्छति । ‘तस्य प्रातस्सवने सन्नेषु ना-
 राज्ञ५सेषु । एकादश दक्षिणा नीयन्ते । एकादश
 माध्यंदिने सवने सन्नेषु नाराज्ञ५सेषु । एकादश
 तृतीयसवने सन्नेषु नाराज्ञ५सेषु । त्रयस्त्रिंशत्सं-
 पद्यन्ते । त्रयस्त्रिंशद्देवताः । देवता एवावरु-
 न्वे । ‘अश्वश्चतुस्त्रिंशः । प्राजापत्यो वा अश्वः ॥३॥
 प्रजापतिश्चतुस्त्रिंशो देवतानाम् । यावतीरेव दे-

‘बृहस्पतिसवस्योत्पत्तिविधिमुक्त्वा प्रयोगं विधत्ते । बृहस्पतिः
 पुरोधां देवगुरुत्वलक्षणं मुख्यत्वं पौरोहित्यं वा ॥

‘दक्षिणायां विशेषं विधत्ते—भक्षिताप्यायितचमसा नराशंसाः
 तेषु दक्षिणस्य हविर्धानस्याघस्तात्सन्नेषु सत्स्वेकादश गावो दक्षि-
 णात्वेन नीयन्ते दातव्याः । एवमुत्तरयोरपि सवनयोः । स्ता मिच्छि-
 त्वा त्रयस्त्रिंशत्संख्यया देवतासाम्यात्तन्प्रीतिहेतवो भवन्ति “ये देवा
 दिव्येकादश स्थ” इति मन्त्रे त्रयस्त्रिंशद्देवा आम्राताः ॥

‘दक्षिणायामपरं विशेषमाह—पूर्वोक्तगवापेक्षया चतुस्त्रिंशत्सं-
 ख्यापूरकोऽथो दातव्यः । प्रजापतिजन्यत्वात्प्राजापत्यत्वम् । प्रजा-

वताः । ता एवावरुन्धे । १ कृष्णाजिनेऽभिषिञ्चति ।
ब्रह्मणो वा एतद्रूपम् । यत्कृष्णाजिनम् । ब्रह्मवर्च-
सेनैवैनसमर्धयति । २ आज्येनाभिषिञ्चति । तेजो

पतिश्च पूर्वोक्तदेवतापेक्षया चतुस्त्रिंशः । अतोऽश्वदानेन सर्वदेवता-
प्राप्तिर्भवति ।

१ एतस्य कर्मणः सवत्वादाभिषेकं विधत्ते—कृष्णाजिनमास्तीर्य
तत्रोपविष्टं यजमानमभिषिञ्चेत् । ऋक्सामयोः कृष्णमृगरूपत्वसा-
धारणत्वाद्ब्रह्मरूपत्वम् । तेन ब्रह्मवर्चससमृद्धिः ।

२ अभिषेकद्रव्यं विधत्ते । आज्यस्य स्निग्धत्वात्तेजस्त्वम् ॥

अत्र मीमांसा । चतुर्थाध्यायस्य तृतीयपादे चिन्तितम्—

“इष्ट्वा तु वाजपेयेन बृहस्पतिसर्वं यजेत् ।

कालं वा बोधयेद्वाक्यमुताङ्गत्वस्य बोधकम् ॥

क्त्वाश्रुत्या भाति कालोऽत्र मैवमङ्गत्वबोधनम् ।

श्रुतेर्मुख्यं प्रक्रिया च तथा सत्यनुगृह्यते ॥

इदमन्नायते—“वाजपेयेनेष्ट्वा बृहस्पतिसर्वेन यजेत । अग्निं चित्वा
सौत्रामण्या यजेत ” इति । तत्रेष्टेति क्त्वाप्रत्ययो वाजपेयस्य
पूर्वकालिकतां ब्रूते । तस्माद्वाक्यमिदं बृहस्पतिसर्वस्योत्तरकालीनतां
बोधयतीति चेन्मैवम् । वाजपेयाङ्गत्वबोधनमेव क्त्वाश्रुतेर्मुख्योऽर्थः ।
“समानकर्तृकयोः पूर्वकाले” इति सूत्रेण क्रियाद्वयस्यैककर्तृकतायां
तद्विधानात् । यद्यपि सूत्रे पूर्वकाल इत्युक्तम्, तथाऽपि तत्र
नियतं, मुखं व्यादाय स्वपितीत्यत्र कालैक्येऽपि प्रयोगदर्शनात् ।

वा आज्यम् । तेज एवास्मिन्दधाति ॥ ४ ॥

होता भवति यजेत वा अश्वो दधाति ॥ १ ॥

'यदाग्नेयो भवति । अग्निमुखा हृष्टिः । 'अथ
यत्पौष्णः । पुष्टिर्वै पूषा । पुष्टिर्वैश्यस्य । पुष्टिमे-

वाजपेयप्रकरणमप्यङ्गत्वेन गृह्यते । अन्यथा त्वप्रकृते बृहस्पति-
सवे कालविधानात्प्रकरणं बाध्यते । अङ्गत्वे कर्मान्तरत्वेन प्रसि-
द्धबृहस्पतिसवत्वाभावात्तच्छब्दोऽनुपपन्न इति चेन्न । मासाग्निहोत्र-
न्यायेन तद्धर्मातिदेशार्थत्वात् । तस्माद्वाक्यमिदमङ्गत्वबोधकम् । आग्ने-
चित्वेत्यत्राप्येवं योजनीयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके
सप्तमप्रपाठके प्रथमोऽनुवाकः.

१ प्रथमे बृहस्पतिसवोऽभिहितः । द्वितीये वैश्यसवोऽभिधीयते ।
स च सूत्रकारेण स्पष्टमभिहितः—“अथ सवानां व्याख्यातो
बृहस्पतिसवः । वैश्यः पुष्टिकाम आग्नेयादीनि सप्त हवींषि निर्ब-
पति । पृभिः पष्ठौही मारुत्वालभ्यते । तस्याः पुरस्तात्स्विष्टकृतो
यजमानायतन ऋषभचर्म प्राचीनग्नीवमुत्तरलोममास्तीर्य तास्मिन्नासीनं
यजमानं दधाऽभिषिञ्चति” इति । तत्र प्रथमं हविर्विषत्ते—
आग्नेयोऽष्टाकपालः कर्तव्यः, समृद्धेरग्निपूर्वकत्वात् । आद्वाग्नेयेन
तत्समृद्धं कर्म भवति ।

२ द्वितीयं हविर्विषत्ते—पौष्णश्रुः कर्तव्यः, पूषदेवतायाः पुष्टि-

वारुण्ये । ^{३-५}प्रसवायं सावित्रः । अथ यत्त्वाष्ट्रः ।
 त्वष्टा हि रूपाणि विकरोति । निर्वरुणत्वाय वा-
 रुणः ॥५॥ अथो य एव कश्च सन्सूयते । स हि
 वारुणः । ^६अथ यद्वैश्वदेवः । वैश्वदेवो हि वैश्यः ।
^७अथ यन्मारुतः । मारुतो हि वैश्यः । ससैतानि

हेतुत्वात् । वैश्यस्य पुष्टिकामत्वात्पुष्टिमेव प्राप्नोति ।

^{३-५}अथ तृतीयं हविर्विधत्ते—सावित्रोऽष्टाकपालः पुरोडाशः
 कार्यः । स च सवितुः प्रसवाय प्ररेणाय संपद्यते । चतुर्थं
 हविर्विधत्ते—अष्टाकपालः त्वाष्ट्रः कार्यः । तस्मात्त्वष्टा निषिक्ते रेतसि
 विविधानि रूपाणि करोति । पञ्चमं हविर्विधत्ते—अष्टाकपालो
 वारुणः कार्यः । स च निर्वरुणत्वाय वरुणपाशराहित्याय संप-
 द्यते । अपिच पूर्वं यः को हस्यः पुरुषः सन्सूयतेऽभिषिच्यते
 स हि तदा वारुणो वरुणेनानुगृहीत इत्युच्यते । तस्माद्धारुण-
 यागोऽभिषेकयोग्यः ॥

^६षष्ठं हविर्विधत्ते—एकादशकपालो वैश्वदेवः कार्यः । यस्मा-
 द्वैश्यः विश्वेदेवैः सह प्रजापतेर्मध्यभागादुत्पन्नः । तं विश्वे देवा
 देवता अन्वसृज्यन्त । “जगती छन्दो वैरूपं साम वैश्यो मनु-
 व्याणाम्” इति श्रुत्यन्तर्विधानात् । ततस्तदीयत्वाद्वैश्वदेवस्तत्र योग्यः ॥

^७सप्तमं हविर्विधत्ते—एकादशकपालो मारुतः कार्यः । मरुतां
 देववीट्त्वेन वैश्ययागे योग्यत्वात् । मरुतां विट्त्वम् “मारुतो वै
 देवानां विशः” इति विप्रसिद्धश्रुतेः ।

^८अधिकशक्कानिवृत्तये हविस्संख्यां दर्शयति—“ईदृक् चान्यादृक्

हृवीश्वि भवन्ति । सप्त गणा वै मरुतः । पृथ्विः
 पृथ्वी मांरुत्यालभ्यते । विड्वै मरुतः । विश्व
 एवैतन्मध्यतोऽभिषिच्यते । तस्माद्वा एष विश्वः
 प्रियः । विश्वो हि मध्यतोऽभिषिच्यते । ¹⁰ ऋषभ-
 चर्मेऽध्यभिषिञ्चति । स हि प्रजनायिता । दध्नाऽभि-
 षिञ्चति । ऊर्वा अन्नाद्यं दधि । ऊर्जैर्वैनमन्नाद्येन
 समर्घयति ॥ ६ ॥

वारुणो विड्वै मरुतोऽष्टौ च ॥ २ ॥

च" इत्यादयः सप्त गणाः । अथ पशुं विधत्ते—पृथ्विः श्वेतवर्णा,
 पृथ्वी चतुर्धर्वा । तादृशी काचिदजा मरुदेवताकाऽऽलब्धव्या ।

⁹ अथामिषेककालमिधिमुञ्जयति—एतस्य पशोर्मध्ये स्विष्टकृतः
 पुरस्तादभिषिञ्चेदिति विधिरुमेयः । एवं सति विश्वः प्रजाया
 मध्य एतदभिषेचनं कृतं भवति । यस्माद्विश्वो मध्येऽभिषेकः कृत-
 स्तस्मादेवैष वैश्यः सर्वानुष्ठायिविशां प्रियो भवति ।

¹⁰ अभिषेकार्थमासनं विधत्ते—यस्माद्ऋषभः प्रजोत्पादकस्तस्मा-
 तदीये चर्मणि पर्यभिषिञ्चेत् । अभिषेकद्रव्यं विधत्ते । दध्ना
 रसरूपत्वात्तादृक्तेनाग्नेनैतं वैश्यं समर्घयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
 यजुर्वेदीयतैत्तिरीयब्राह्मणभाष्ये द्वितीयाष्टके
 सप्तमप्रपाठके द्वितीयोऽनुवाकः.

१ यदाग्नेयो भवति । आग्नेयो वै ब्राह्मणः । २ अथ यथ्सौम्यः । सौम्यो हि ब्राह्मणः । ३-४ प्रसवायैव सावित्रः । अथ यद्बार्हस्पत्यः । एतद्वै ब्राह्मणस्य वाक्पतीयम् । ५ अथ यदग्नीषोमीयः । आग्नेयो वै ब्राह्मणः । तौ यदा संगच्छेते ॥ ७ ॥ अथ वीर्यावत्तरो भवति । ६ अथ यत्सारस्वतः । एतद्धि प्रत्यक्षं

१ द्वितीये वैश्यसवोऽभिहितः । तृतीये ब्राह्मणसवोऽभिधीयते । स च सूत्रकारेण स्पष्टीकृतः—“ब्राह्मणो ब्रह्मवर्चसकाम आग्नेया दीन्यष्टौ हवींषि निर्वपति पुरस्तात्स्विष्टकृतो हिरण्येन घृतमुत्पूय तेन कृष्णाग्निं आसीनमभिषिञ्चति” इति । तान्येतानि हवींषि विधातव्यानि । तत्र प्रथमं विधत्ते—आग्नेयोऽष्टाकपालः कर्तव्यः । अग्निना सह ब्राह्मणस्य प्रजापतिमुखजत्वसाम्येनाग्नेयत्वम् ॥

२ द्वितीयं विधत्ते—सौम्य एकादशकपालः कर्तव्यः । “सोमोऽस्माकं ब्राह्मणानां राजा” इति श्रुतेः ब्राह्मणस्य सौम्यत्वम् ॥

३-४ तृतीयं विधत्ते—सावित्रोऽष्टाकपालः कार्यः । स च प्रसवायैव कल्प्यते । चतुर्थं विधत्ते—बार्हस्पत्योऽष्टाकपालः कर्तव्यः । यद्बृहस्पतिसंबन्धित्वं एतदेव ब्राह्मणस्य वाक्पतित्वं नाम ॥

५ पञ्चमं विधत्ते—अग्नीषोमीय एकादशकपालः कर्तव्यः । ब्राह्मणस्याग्नेयत्वं पूर्वमुक्तम् । तेन पूर्वोक्तं सौम्यत्वमप्युपलक्ष्यते । तावन्निश्च सोमश्चेत्येतौ यदा सङ्गतौ भवतस्तदानीं द्विगुणब्राह्मण्येन वीर्यातिशयो भवति ॥

६ अथ षष्ठं विधत्ते—सारस्वतोऽष्टाकपालः कार्यः । ब्राह्मणस्य

ब्राह्मणस्य वाक्पतीयम् । निर्वरुणत्वायैव वारुणः ।
 अथो य एव कश्च सन्त्सूयते । स हि वारुणः ।^८ अथ
 यद्यावापृथिव्यः । इन्द्रो वृत्राय वज्रमुदयच्छत ।
 तं द्यावापृथिवी नान्वमन्येताम् । तमेतेनैव भाग-
 धेयेनान्वमन्येताम् ॥ ८ ॥ वज्रस्य वा एषोऽनुमा-
 नाय । अनुमतवज्रस्सूयाता इति ।^९ अष्टावेतानि

सरस्वतीसंबन्धित्वं यदास्ति एतत्प्रत्यक्षमेव वाक्पतित्वम् । बृहस्पतिसंब-
 न्धेन तु यद्वाक्पतित्वं पूर्वमुक्तं तच्छास्त्रसिद्धम् । जिह्वायाः सरस्वती-
 संबन्धे तु तद्वाक्पतित्वमनुभूयते ॥

^७ सप्तमं विधत्ते—वारुणोऽष्टाकपालः कर्तव्यः । स च पूर्ववद्वरु-
 णपाशराहित्यायैव संपद्यते । अपिच य एव कश्चित्पुमानधमोऽपि
 सूयतेऽभिषिच्यते स पुमान्वरुणेनानुगृहीतो राजा भवति ॥

^८ अष्टमं विधत्ते—द्यावापृथिव्यः एककपालः कर्तव्यः । पुरा
 कदाचिदिन्द्रो वृत्रवधार्थं वज्रमुद्यतवान् । तमिन्द्रं ते द्यावापृ-
 थिव्यौ नान्वमन्येताम् । अनुमत्यभावे कारणं दर्शपूर्णमासब्राह्मणे
 स्पष्टमाभिहितम्—“ ते अब्रूतां द्यावापृथिवी मा प्रहारावयोर्धि-
 श्रितः ” इति । योऽयमेककपालरूपो भागोऽस्ति तेन भागधेयेन
 तुष्टे द्यावापृथिव्यौ वृत्रवधार्थमुद्यतं वज्रमङ्गीकृतवत्यौ । अतोऽत्रापि
 यः पुरोडाशः स एव वज्रस्यानुमत्यर्थं संपद्यते । अनुमतवज्रो हि
 पुरुषः शत्रुक्षये समर्थत्वात्सूयाता अभिषेकमर्हतीत्येवाभिज्ञा आहुः ॥

^९ अधिकत्वशङ्कानिवारणाय हविस्संख्यां दर्शयति—अष्टसंख्यो-

हृवींषि भवन्ति । अष्टाक्षरा गायत्री । गायत्री ब्रह्मवर्चसम् । गायत्रियैव ब्रह्मवर्चसमवर्तुधे । हिरण्येन घृतमुत्पुनाति । तेजस एव रुचे । ^{१०}कृष्णाजिनेऽभिषिञ्चति । ब्रह्मणो वा एतदृक्सामयो रूपम् । यत्कृष्णाजिनम् । ब्रह्मन्नेवैनमृक्सामयोरध्यभिषिञ्चति । ^{११}घृतेनाभिषिञ्चति । तथा वीर्यावत्तरो भवति ॥
संगच्छेते भागधेयेनान्वमन्येतां रूपं चत्वारि च ॥

पेताया गायत्र्या ब्रह्मवर्चसहेतुतया ब्रह्मवर्चसप्राप्तिः । अभिषेकद्रव्यस्योत्पवनं विधत्ते—निर्मलद्रव्यत्वात्स्वतोऽपि घृतं तेजोर्यमेव पुनरपि हिरण्योत्पवनेनात्यन्तदीप्त्यर्थं भवति ॥

^{१०}अभिषेककालीनमाहारं विधत्ते—कृष्णाजिने समासीनमेनमभिषिञ्चेत् । कृष्णाजिनं च ब्रह्मणो वेदस्य संबन्धिनोः ऋक्सामयोः स्वरूपम् । “ ऋक्सामे वै देवेभ्यो यज्ञायातिष्ठमाने कृष्णोरूपं कृत्वाऽपक्रम्पातिष्ठताम् ” इत्यन्यत्राग्नानात् । अतः कृष्णाजिनेऽभिषेकेण ब्रह्मन्नेव वेद एव ऋक्सामयोरुपर्येनमभिषिञ्चति ॥

^{११}द्रव्यं विधत्ते—घृतस्य वज्ररूपत्वमन्यत्राग्नानात्—“ घृतं खलु वै देवा वज्रं कृत्वा ” इति । अतो घृतेनाभिषेके वीर्यातिशयो भवति ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

सप्तमप्रपाठके तृतीयोऽनुवाकः ॥

१ न वै सोमेन सोमस्य सवोऽस्ति । हतो ह्येषः ।
अभिषुतो ह्येषः । न हि हतस्सूयते । सौमी* सू-
तवशामालभते । सोमो वै रेतोधाः । रेत एव त-
दधाति । २ सौम्यर्चाऽभिषिञ्चति । रेतोधा ह्येषा !
रेतस्सोमः । रेत एवास्मिन्दधाति । ३ यत्किञ्च रा-

१ तृतीये ब्राह्मणसवोऽभिहितः । चतुर्थे सोमसवोऽभिधीयते ।
तस्य सोमयागरूपत्वं निषिध्य पशुरूपत्वं विधत्ते—सोमेन यागेन
सोमस्य देवस्य च सवोऽभिषेको नैवास्ति । यस्मात्कारणाच्च एष
सोमो हतः । हननं कथामिति तदुच्यते—यस्मादेवैष सोमोऽभि-
षुतस्तस्मादस्ति तस्य हननं “ घ्नन्ति वा एतत्सोमं यदभिषु-
ष्वन्ति ” इत्यन्यत्राभिषवस्य हननरूपत्वश्रवणात् । न हि क्वचिदपि
हतः पुरुषोऽभिषिच्यमानो दृश्यते । तस्मात्सोमस्याभिषेकसिद्धये
सोमयागं परित्यज्य सोमदेवताकां सूतवशामालभते । सकृत्प्रजामु-
त्याद्य पश्चाद्बन्ध्या सूतवशा । सोमस्य रेतोधारकत्वात्तया देवतया
रेत एव धारयति ॥

२ अथाभिषेकमन्त्रं विधत्ते—“ अषाढम् ” इत्यादिका वक्ष्यमाणा
सौमी । यस्माद्ध्रगेषा रेतोधारणहेतुः सोमोऽपि रेतस्वरूपः अतः
सौम्याभिषेके सत्यस्मिन्यजमाने रेत एव दधाति ॥

३ अस्मिन्सवे कर्तव्यान्तरं विधत्ते—राजसूये हेमपवित्राभिषेचनी
यदक्षपेयकेशवपनीयव्युष्टिद्विरात्रसत्रधृतिसंज्ञकाः सप्त सोमयागाः, ता
न्वर्जयित्वा यत्किञ्चिदनुमत्यादिकं सौत्रामण्यन्तं प्रयोगजातं तत्सर्व-

जसूर्यमृते सोमम् । तथ्सर्वं भवति । 'अषाढं युत्सु
पृतनासु परिमम् । सुवर्षामप्स्वां वृजनस्य गोपाम् ।
भरेषुजाः सुक्षितिः सुश्रवसम् । जयन्तं त्वामनु
मदेम सोम ॥ १० ॥

रेतस्सोमस्सप्त च ॥ ४ ॥

परिमन् सोमसवेऽनुष्ठेयम् । तस्मिन्नाजसूयप्रयोगमध्येऽरत्नीनां हविर्भ्यं
ऊर्ध्वं संसृपां हविर्भ्यः पुरस्तात्सौमी सूतवशाऽऽलब्धव्या । तस्याः
स्विष्टकृतः पुरस्तादाभिषेकः कार्यः ॥

‘अभिषेकाय सौमीमृचं पठति—हे सोम ! वयं त्वामनुष्ठेय
मदेम ह्वयास्म । कीदृशं त्वां ? युत्सु युद्धेषु अषाढं सोढुमशक्यं, पृत-
नासु सेनासु परि पूरकं, सुवर्षा सुवः स्वर्गस्यात्यरिष्टं विनाशयतीति
सुवर्षास्तं सुवर्षा अप्स्वां न केनापि प्सायते भुज्यत इत्यप्सा अप्सा
एवाप्स्वास्तं, वृजनं पापवर्जनं तस्य गोपां रक्षितारं, भरेषु भरणी-
येष्वग्निष्टोमादिषु जायते निवसतीति भरेषुजास्तं भरेषुजां, सुक्षितिं
शोभना क्षितिर्भूमिर्निवासस्थानं यस्यासौ सुक्षितिस्तं, सुष्ठु श्रवः कीर्ति
र्यस्यासौ सुश्रवास्तं सुश्रवसं, जयन्तं सर्वत्र जयशीलम् ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

सप्तमप्रपाठके चतुर्थोऽनुवाकः.



१ यो वै सोमेन सूयते । स देवसवः । यः पशूनां सूयते । स देवसवः । य इष्ट्यां सूयते । स मनुष्यसवः । एतं वै पृथये देवाः प्रायच्छन् । ततो वै सोऽप्यारण्यानां पशूनामसूयत । यावतीः किर्यतीश्च प्रजा वाचं वदन्ति । तासां सर्वासां सूयते ॥ ११ ॥

य एतेन यजते । य उ चैनमेवं वेद । २ नाराशं

१ चतुर्थे सोमसवोऽभिहितः । पञ्चमे पृथिसवोऽभिधीयते । तमेतं विधत्ते—यः क्रतुः सोमेन सूयते निष्पाद्यते स देवानां योग्यः सवः । यथा पूर्वोक्तो बृहस्पतिसवः । यश्च पशूनां निष्पाद्यते वैश्यसवादिः सोऽपि देवानामपि योग्यः सवः । अतस्तदुभयं तथैव तिष्ठतु । यश्च स्वयमिष्ट्या निष्पाद्यते स मनुष्ययोग्यः सवः सर्वेषां सुलभः । तस्मादेतमेव मनुष्यसवं पृथिनाम्ने कस्मैचिद्वाज्ञे वेनपुत्राय देवाः प्रायच्छन् । तस्मादेव स मनुष्यसवः । स पृथिरारण्यानामपि पशूनामसूयत अधिपतिरासीत्किमुत भ्राभ्याणाम् । पृथिनाऽनुष्ठितत्वादयं पृथिसवः । एतेन पृथिसवेन यो यजते, यश्चैनमेवं वेद स द्विविधोऽप्यसौ पुरुषः प्रजाभिरुच्यमानानां तासां सर्वासां वाचां सूयते अग्निपतिर्भवति । प्रजाश्च यावतीः किर्यतीश्च यावत्यः किर्यत्यश्च सन्ति ताः प्रजा वाचं वदन्ति तस्यां वाचि कोऽप्यंशो न परित्यज्यते । एतदभिप्रेत्य तासां सर्वासामिति बहुवचननिर्देशः ॥

२ अस्मिन्पृथिसवेऽभिषेकमन्त्रं विधत्ते—नरैः शंसनीयः स्वयमपि

स्यर्चाऽभिषिञ्चति । मनुष्या वै नराशंसः । नि-
हुत्य वावैतत् । अथाभिषिञ्चति । 'यत्किञ्च राज-
सूर्यमनुत्तरवेदीकम् । तत्सर्वं भवति । 'ये मे पञ्चा-
शतं ददुः । अश्वाना * सधस्तुतिः । द्युमदग्ने महि-
श्रवः । बृहत्कृधि मघोनाम् । नृवदमृत नृणाम् ॥
॥ १२ ॥ सूयते सधस्तुतिस्त्रीणि च ॥ ५ ॥

मनुष्यरूपो देवविशेषो नराशंसः तत्संबन्धिनी 'ये मे पञ्चाशतम्'
इत्यादिका नाराशंसी तयाऽभिषिञ्चेत् । तत्र पूर्वोक्तरीत्या मनुष्यमूर्तय
एव देवा नराशंसशब्देनोच्यन्ते, तत्सबन्ध्यभिषेचनं यदस्ति
एतेन निहनुत्यैवापलप्यैव भवन्तो यतो मनुष्या अतो भवज्जा
तीयानस्माननुग्रहीतुमर्हन्तीत्येवं प्रलोक्यैवानन्तरमाभिषिञ्चति ॥

३ अस्मिन्पृथिसवे कर्तव्यविशेषं विधत्ते—राजसूये ह्युत्तरवेदि-
युक्ताः सत्यसोमयागा द्विपशुः पशुबन्धश्चातुर्मास्यानि चैतानि वर्ज-
यित्वा यदन्यदनुमत्यादिकं सौत्रामण्यन्तमस्ति, तत्सर्वमत्र कर्तव्यम् ।

४ अथ नाराशंसीमृचं पठति—ये मनुष्या मे मह्यमृत्विजेऽश्वानां
पञ्चाशतं ददुः दातुं समर्थाः तेषां मघोनां धनिकानां नृणां मनुष्याणां
यजमानानां यज्ञो हेऽये सधस्तुतिः स्तुत्या सहितं श्रवो बृहत्कृधि ।
कीदृशं श्रवः? द्युमत् दीप्तिमत् धनयुक्तमित्यर्थः । महि महत् ।
नृवत् पुत्रभृत्यादियुक्तम् । अमृतशब्दः संबुद्धचन्तोऽभिषिषेणम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

सप्तमप्रपाठके पञ्चमोऽनुवाकः.

१ एष गोसवः। षट्त्रिंश उक्थ्यो बृहत्सामा।
 पवमाने कण्वरथन्तरं भवति। २ यो वै वाजपेयः।
 स सम्राट्सवः। यो राजसूयः। स वरुणसवः।
 प्रजापतिस्स्वाराज्यं परमेष्ठी। स्वाराज्यं गौरेव।
 ३-६ गौरिव भवति ॥१३॥ य एतेन यजते। य उ चै-
 नमेवं वेद। उभे बृहद्रथन्तरे भवतः। तद्धि स्वा-
 राज्यम्। अयुतं दक्षिणाः। तद्धि स्वाराज्यम्।

१ पञ्चमे पृथिसव उक्तः। षष्ठे गोसव उच्यते—एष वक्ष्यमा-
 णो गोसवाख्यः क्रतुरनुष्ठेयः। स च सर्वेषु स्तोत्रेषु षट्त्रिंश
 स्तोमयुक्त उक्थ्यसंस्थारूपः। पृष्ठस्तोत्रे बृहत्सामयुक्तः। तस्य
 पवमानस्तोत्रे कण्वरथन्तराख्यं साम भवति।

२ अथ वाजपेयराजसूयाभ्यामुत्कृष्टत्वेनैतं सधं प्रशंसति—योऽयं
 वाजपेयोऽस्ति सोऽयं साम्राज्यहेतुरेव सवः। यश्च राजसूयः
 सोऽपि वरुणैश्वर्यप्राप्तिहेतुरेव सवः। न तु तदुभयमाधिकफलप्रा-
 प्तिहेतुः। यस्तु स्वाराज्यं पराधीनत्वमप्राप्तः परमेष्ठी परमे पदे
 स्थितः प्रजापतिरस्ति स तु सर्वेभ्यः फलेभ्योऽधिकफलभूतः।
 स्वाराज्यं हि सर्वैः प्रार्थ्यते। स्वाराज्यं नाम गौरेव गोसव एव,
 स्वाराज्यप्राप्तिहेतुत्वात्।

३-६ एतदनुष्ठानं तद्वेदनं च प्रशंसति—यथा गौररण्ये स्वच्छ-
 न्दचारी एवमयं ब्रह्मलोकेऽपि स्वतन्त्रो भवति। बृहत्सामेति यदुक्तं
 तदेव सामद्वयरूपेण प्रशंसति—अत्रैकेनैव बृहत्साम्ना सामद्वय-

प्रतिधुषाऽभिषिञ्चति । तद्धि स्वाराज्यम् । ⁷अनुद्धते
वेद्यै दक्षिणत आहवनीयस्य बृहतस्तोत्रं प्रत्यभि-
षिञ्चति । इयं वाव रथंतरम् ॥ १४ ॥ असौ बृहत् ।
अनयोरेवैनमनन्तर्हितमभिषिञ्चति । ⁸पशुस्तोमो
वा एषः । तेन गोसवः । षट्त्रिंशस्सर्वैः ।

साध्योऽतिशयः क्रियते । अतस्तद्धि बृहत्सामानुष्ठानमेव स्वारा-
ज्यप्राप्तिहेतुः । दक्षिणायां विशेषं विधत्ते—गवामयुतमत्र दक्षि-
णात्वेन दातव्यम् । अभिषेकद्रव्यं विधत्ते—प्रतिधुषा तदानीमेव दुग्धेन
क्षीरेण अभिषिञ्चेत् । सोऽयमभिषेकोऽयुतगोप्राप्तित्वस्वाराज्यहेतुः ।

⁷ अथाभिषेकस्य देशकालौ विधत्ते—वेद्यै वेद्या मध्य आह-
वनीयस्य दक्षिणभागे योऽयमनुद्धतदेशोऽस्ति सोऽयमभिषेकस्य योग्यो
देशः तस्मिन्देशेऽभिषिञ्चेत् । बृहतस्तोत्रं प्रति बृहत्साम्ना क्रियमाणं
स्तोत्रं यदा प्रवर्तते तदाऽभिषिञ्चेत् । यदिदं कण्वरथंतरं पवमा-
नस्तोत्रे प्रवृत्तं तद्भूमिस्वरूपं, यच्च पृष्ठस्तोत्रे बृहत्साम तद्दुल्लो-
करूपं, तयोरुभयोर्लोकयोर्मध्येऽनन्तर्हितं व्यवधानरहितमेवैनं यज-
मानमभिषिञ्चन्ति ।

⁸ षट्त्रिंश उक्थ्यो बृहत्सामेति यत्पूर्वमुक्तं तत्र स्तोमं प्रशंस-
ति—यस्मादेष क्रतुः पशुहेतुना स्तोमेन युक्तस्तेन गोसव इत्यु-
च्यते । पशुहेतुस्तोमयुक्तत्वमेव षट्त्रिंश इत्यनेन विशदीक्रियेत ।
“षट्त्रिंशदक्षरा बृहती चार्हताः पञ्चवः” इत्यन्यत्राम्नातम् । अतोऽ-
स्मिन्गोसवे सर्वोऽपि स्तोमः षट्त्रिंश एव क्रियते न तु त्रिवृदादिः ।

रेवज्जातस्सहसा वृद्धः । क्षत्राणां क्षत्रभृत्तमो
वयोधाः । महान्महित्वे तस्तभानः । क्षत्रे राष्ट्रे
च जागृहि । प्रजापतेस्त्वा परमेष्ठिनस्स्वाराज्येना-
भिषिञ्चामीत्याह । स्वाराज्यमेवैनं गमयति ॥ १५ ॥

इव भवति रथंतरमाहैकं च ॥ ६ ॥

¹ सि५हे व्याघ्र उत या पृदाकौ । त्विषिरग्रौ

^१ अथामिषेकार्यमन्त्रमाह—हे यजमान ! त्वं रेवत् धनवत्
जीवनं यथा भवति तथा जातः प्रवृत्तः, सहसा वृद्धो बलेना-
धिकः क्षत्राणां बलवतां मध्ये क्षत्रभृत्तमः अतिशयेन बलवान्
वयोधा दीर्घायुष्यधारी महान् विद्याचारादिगुणैरधिकः महित्वे
पूज्यत्वे तस्तभानः स्थिरं वर्तमानः । क्षत्रे बलकार्ये राष्ट्रे जनपदे
च जागृहि अप्रमत्तो वर्धस्व । परमेष्ठिन उत्तमे पदे स्थितस्य
प्रजापतेः संबन्धिना स्वाराज्येन पराधीनरहितत्वेन राज्येन निमि-
त्तेन त्वामभिषिञ्चामि । तमेतं मन्त्रं विधत्ते—इत्युक्तमेतं मन्त्रमेतद-
मिषेककाले पठेत् तेन पाठेनैतं यजमानं स्वाराज्यं प्रापयति ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके
सप्तमप्रपाठके षष्ठोऽनुवाकः.

¹ षष्ठे गोसवोऽभिहितः । सप्तम ओदनसवोऽभिधीयते । कल्पः—
“ओदनसवेनास्नाद्यकामो रोहिण्यां यजेत । उपच्युषं श्रपयति

ब्राह्मणे सूर्ये या । इन्द्रं या देवी सुभगा जजान ।
 सा न आगन्वर्चसा संविदाना । या राजन्ये
 दुन्दुभावार्यतायाम् । अश्वस्य क्रन्द्ये पुरुषस्य
 मायौ । इन्द्रं या देवी सुभगा जजान । सा न
 आगन्वर्चसा संविदाना । ^३ या हस्तिनि द्वीपिनि
 या हिरण्ये । त्विषिरश्वेषु पुरुषेषु गोषु ॥ १६ ॥
 इन्द्रं या देवी सुभगा जजान । सा न आगन्व-

दर्बिहोमो भवत्युदित आदित्ये सिंहे व्याघ्र इति चतस्र आहु-
 तीरोदनाङ्गत्वा ” इति । तत्र प्रथमासृचमाह—पृदाकुः मनुष्यनि-
 गरणसमर्थोऽजगरः । सिंहादिष्वग्न्यादिषु च येयं त्विषिः अप्र-
 धृष्यत्वलक्षणं तेजस्तदभिमानीनी या देवी सुभगा सौभाग्ययुक्ता
 सती इन्द्रं परमैश्वर्ययुक्तं पुरुषं जजान उत्पादयामास । सा देवी
 वर्चसा बलेन संविदाना ऐकमत्यं गता सती नोऽस्मान्प्रति आगन्
 आगच्छतु ।

^२ अथ द्वितीयामाह—राजन्ये क्षत्रिये आयतायां ताड्यमानायां
 दुन्दुमौ अश्वस्य क्रन्द्ये क्रन्दने हेविते पुरुषस्य मायौ सिंहना-
 दादिशब्दे । एतेषु या त्विषिर्गाम्भीर्यलक्षणा तदभिमानीनी ।
 या देवीत्यादि पूर्ववत् ।

^३ अथ तृतीयामाह—नगरे जातस्तत्रैव वर्तमानो हस्ती ।
 अरण्ये जातस्तत्रैव वर्तमानो द्वीपीत्यवान्तरभेदः । द्वीपी सुगा-

र्चसा संविदाना । ' रथे अक्षेषु वृषभस्य वाजे ।
 वार्ते पर्जन्ये वरुणस्य शुष्मे । इन्द्रं या देवी सुभ-
 गा जजान । सा न आगन्वर्चसा संविदाना ।
 ' राडसि विराडसि । सम्राडसि स्वराडसि ।
 ' इन्द्राय त्वा तेजस्वते तेजस्वन्तः श्रीणामि ।
 इन्द्राय त्वौजस्वत ओजस्वन्तः श्रीणामि ॥ १७ ॥
 इन्द्राय त्वा पर्यस्वते पर्यस्वन्तः श्रीणामि ।

न्तरं वा । हस्त्यादिष्वश्वदिषु च या त्विषिर्मेहार्धत्वलक्षणा तद-
 भिमानीनी । या देवीत्यादि पूर्ववत् ।

' अथ चतुर्थीमाह—वाजो वेगः । शुष्मो बलम् । रथादिषु
 वातादिषु च या त्विषिः स्वस्वकार्यक्षमलक्षणा तदभिमानीनी । या देवी-
 त्यादि पूर्ववत् ।

' कल्पः—“ राडसीत्येतैः प्रतिमन्त्रं मन्यान्कल्पयन्त्याज्यमन्थं
 ब्राह्मणः पयोमन्थं राजन्यो दधिमन्थं वैश्य उदमन्थं शूद्रः ” इति ।
 तान्मन्त्रानाह—हे आज्यमन्थ ! त्वं राडसि राजमानोऽसि । विविधं
 राजत इति विराट् । सम्यग्राजत इति सम्राट् । स्वातन्त्र्येण राजत
 इति स्वराट् ।

' कल्पः—“ इन्द्राय त्वा तेजस्वते तेजस्वन्तं श्रीणामि ’ इति
 ब्राह्मणः सक्तुभिराज्यं श्रीत्वा ' तेजोऽसि ' इत्याभिमन्थ्य ' तत्ते
 प्रयच्छामि ' इति यगमर्नाय प्रयच्छति । ' तेजस्वदस्तु मे मुखम् '

इन्द्राय त्वाऽऽयुष्मत आयुष्मन्तः श्रीणामि ।
 ७ तेजोऽसि । तत्ते प्रयच्छामि । तेजस्वदस्तु मे
 मुखम् । तेजस्वच्छिरो अस्तु मे । तेजस्वान्वि-
 श्वतः प्रत्यङ् । तेजसा संपिपृग्धि मा । ८-९ ओजो-
 ऽसि । तत्ते प्रयच्छामि ॥ १८ ॥ ओजस्वदस्तु मे
 मुखम् । ओजस्वच्छिरो अस्तु मे । ओजस्वा-

इति प्रतिगृह्य भक्षयति । एवमितरेषामुत्तरोत्तरश्रयणोऽभिमन्त्रणः प्रदानो
 भक्षणश्च यथालिङ्गम्” इति । तत्र श्रयणमन्त्राणां पाठस्तु—
 हे आज्यमन्य ! त्वां तेजोयुक्तेन्द्रार्थं तेजस्वन्तं त्वां सक्तुमिस्सह
 श्रीणामि पचामि । आज्यस्य तेजोरूपत्वेन तेजस्त्वम् । एवं पयो-
 मन्यादिषु योज्यम् । ओजसो बलहेतुत्वात्पयोमन्य ओजस्वान् ।
 दर्शोऽष्टौ च ‘ऐन्द्रं पयः’ इत्याम्नानादिन्द्रस्य पयस्त्वम् । दधिमन्यस्य
 पयोविकारत्वेन पयस्त्वम् । चिरजीवित्वादिन्द्रस्यायुष्मत्त्वम् । उद-
 मन्यस्यायुर्हेतुत्वादायुष्मत्त्वम् ।

७ आज्यमन्यस्याभिमन्त्रणादीस्त्रीन्मन्त्रानाह—हे आज्यमन्य ! त्वं
 तेजोरूपोऽसि । हे यजमान ! तन्मन्यद्रव्यं ते तुभ्यं प्रयच्छामि ।
 मे मम यजमानस्य मुखं तेजोयुक्तमस्तु । शिरोऽपि तेजस्वदस्तु ।
 हे मन्य ! त्वं तेजस्वान्भूत्वा विश्वतः सर्वस्मात्प्रत्यङ् प्रत्यासन्नस्सन्मां
 तेजसा संपिपृग्धि संपृक्तं कुरु ।

८-९ पयोमन्यस्याभिमन्त्रणादीस्त्रीन्मन्त्रानाह—ओजो बलम् । अ-
 न्यत्पूर्वबद्धाख्येयम् । दधिमन्यस्याभिमन्त्रणादीस्त्रीन्मन्त्रानाह—द-

न्विश्वतः प्रत्यङ् । ओजसा संपिपृग्धि मा ।
 पयोऽसि । तत्ते प्रयच्छामि । पर्यस्वदस्तु मे
 मुखम् । पर्यस्वच्छिरो अस्तु मे । पर्यस्वान्विश्वतः
 प्रत्यङ् । पर्यसा संपिपृग्धि मा ॥ ११ ॥

¹⁰⁻¹¹ आयुरसि । तत्ते प्रयच्छामि । आयुष्मद-
 स्तु मे मुखम् । आयुष्मच्छिरो अस्तु मे । आ-
 युष्मान्विश्वतः प्रत्यङ् । आयुषा संपिपृग्धि मा ।
 इममग्र आयुषे वर्चसे कृधि । प्रियं रेतो वरुण
 सोम राजन् । मातेवास्मा अदिते शर्म यच्छ ।

धिमन्थस्य पयोविकारत्वात्पयस्त्वम् । मुखस्य पथोभोजित्वात्पयस्व-
 त्वम् । शिरश्शब्देन कृत्सनो देह उपलक्ष्यते । तस्य पयोजन्य-
 शक्तिमत्त्वात्पयस्त्वम् । अन्यत्पूर्ववत् ।

¹⁰⁻¹¹ उदमन्थस्याभिमन्त्रणादीस्त्रीन्मन्त्रानाह—उदमन्थस्यायुर्हेतुत्वा-
 दायुष्ट्वम् । अन्यत्पूर्ववत् । कल्पः—“ ओदनशेषं यजमानः
 प्राश्नाति, इममग्र आयुषे वर्चसे कृधीति प्राश्नन्तमभिमन्त्रयते ”
 इति । पाठस्तु—हेऽग्ने! इमं यजमानमायुषे दीर्घायुष्ट्वाय वर्चसे
 बलाय च कृधि समर्थं कुरु । हे वरुण ! प्रियं कृधि अभीष्टं कुरु ।
 हे सोम राजन्! रेतः कृधि प्रजोत्पादनसामर्थ्यं कुरु । हेऽदिते! अस्मै
 यजमानाय मातेव शर्म यच्छ सुखं देहि । हे विश्वदेवाः! अयं
 यजमानः जरदष्टिर्यथा सत् जराप्राप्तिमान्यथा भवति, तथा
 कुर्वन्तु चिरजीविनं कुर्वन्त्वित्यर्थः ।

विश्वे देवा जरदष्टिर्यथा सत् ॥ २० ॥ ¹² आयुरसि विश्वायुरसि । सर्वायुरसि सर्वमायुरसि । ¹³ यतो वातो मनोजवाः । यतः क्षरन्ति सिन्धवः । तासां त्वा सर्वासा रुचा । अभिषिञ्चामि वर्चसा । ¹⁴ समुद्र इवासि गह्वना । सोम इवास्यदाभ्यः । अग्निरिव विश्वतः प्रत्यङ् । सूर्य इव ज्योतिषा

¹² कल्पः—“ हिरण्यं यजमानाय बध्नाति ’ ‘ आयुरसि विश्वायुरसि ’ इत्याबध्यमानो जपति ” इति । पाठस्तु—हे हिरण्य ! त्वमायुर्हेतुरसि । न केवलं ममैवायुर्हेतुः किंतु विश्वेषां मनुष्याणां सर्वेषां देवानां चायुर्हेतुरसि । तस्मात्त्वेव सर्वायुरसि ।

¹³ कल्पः—“ तैरेनं संसृष्टैरभिषिञ्चति यतो वातो मनोजवाः ” इति । तैः अपां ग्रहैः । पाठस्तु—यतो यस्या रुचो दीर्घेवगवान्वातः प्रवर्तते । पुनरपि यतः सिन्धवो नद्यो मनोजवा मनोवेगयुक्ताः सत्यः क्षरन्ति प्रवहन्ति । तासां सर्वासामपां संबन्धिन्या रुचा त्वां यजमानं वर्चसा बलनिमित्तमभिषिञ्चामि ।

¹⁴ कल्पः—“ समुद्र इवासि गह्वनेत्येनमभिमन्थ्य ” इति । पाठस्तु—हे यजमान ! त्वं गह्वना गाम्भीर्येण समुद्र इवासि समुद्रसमोऽसि । सोमबददाम्यः केनाप्यधृष्योऽसि । अग्निरिव विश्वतः सर्वस्मात् प्रत्यङ् प्रत्यासन्नः असि । अग्निर्हृदरमध्यवर्तित्वात्प्रत्यासन्नः । सूर्य इव ज्योतिषा व्याप्तोऽसि ।

विभूः ॥ २१ ॥ ¹⁵ अ॒पां यो द्रव॑णे रसः । तम॒ह-
म॒स्मा आ॑मुष्याय॒णाय॑ । तेज॑से ब्रह्मवर्च॒साय॑
गृह्णामि । अ॒पां य ऊ॒र्मौ रसः॑ । तम॒हम॒स्मा आ॑-
मुष्याय॒णाय॑ । ओज॑से वी॒र्या॑य गृह्णामि । अ॒पां
यो म॑ध्य॒तो रसः॑ । तम॒हम॒स्मा आ॑मुष्याय॒णाय॑ ।
पुष्ट्यै॑ प्र॒जन॑नाय गृह्णामि । अ॒पां यो य॒ज्ञियो॑

¹⁵ कल्पः—“ अ॒पां ग्र॒हान्गृह्ण॑न्ति ये म॒न्यान्कल्प॑यन्ति ‘ अ॒पा
यो द्रव॑णे रसः ’ इत्येतैः प्रतिमन्त्रम् ” इति । तानेतांश्चतुरो
मन्त्रानाह—अ॒पां संबन्धि॑नि द्रव॑णे द्रवीभावे यो रसः सारः तं
रसम॒हमा॑मुष्याय॒णाय॑ अमुष्य देवदत्तस्य पुत्रायास्मै यज्ञदत्ताख्याय
यज॑मानाय तेजोब्रह्मवर्चसयोः सिद्धार्थं गृह्णामि । एवमुत्तरे त्रयो
मन्त्रा व्याख्येयाः ।

अत्र विनियोगसंग्रहः—

स्यादोदनसवे होमः सिंहे मन्त्रचतुष्टयात् ।

राट्चतुर्भिश्चतुर्मन्यान्कल्पयेद्ब्राह्मणादयः ॥ १ ॥

आज्यं क्षीरं दधि जलं द्रव्याण्येषां क्रमादिह ।

श्रीणन्ति सक्तुभिर्मन्यानिन्द्रायेति चतुष्टयान् ॥ २ ॥

तेजोऽसीत्याज्यमन्थस्य मन्त्रणं तत्त इत्यतः ।

तं मन्थं स्वामिने दद्यात्तेजस्वज्ञस्येदतः ॥ ३ ॥

क्षीरादिमन्थेऽप्योजोऽसीत्यादिमन्त्रास्तथैव हि ।

खादन्तं मन्त्रयेच्चेममायुस्तु स्वामिनो जपः ॥ ४ ॥

रसः । तमहमस्मा आमुष्यायणाय । आयुषे वी-
र्घायुत्वार्य गृह्णामि ॥ २२ ॥

गोष्वोजस्वन्तः श्रीणाम्योजोऽसि तत्ते प्रय-
च्छामि पर्यसा संपिपृग्धि मा सद्विभूर्याज्ञियो
रसो द्वे च ॥ ७ ॥

¹अभिप्रेहि वीरयस्व । उग्रश्रेता सपत्नहा । आ-

यतोऽभिषिच्याभिषिक्तं समुद्रो मन्त्रयेत हि ।

अपामित्यभिषेकाय गृह्णन्ति हि जलग्रहान् ॥

अनुवाके सप्तमेऽस्मिन्मन्त्रा द्वात्रिंशदीरिताः ॥ ९ ॥

इति श्रीमत्सायणाचार्यविरचिते माघवीये वेदार्थप्रकाशे कृष्ण-

यजुर्वेदीयैतत्तिरीयब्राह्मणभाष्ये द्वितीयाष्टके

सप्तमप्रपाठके सप्तमोऽनुवाकः.

¹सप्तमेऽनुवाके ओदनसवस्य होमादिमन्त्रा उक्ताः । अष्टमे
रथारोहणमन्त्रा उच्यन्ते । कल्पः—“ अग्नेणाहवनीयं रथोऽवस्थितो
भवति । ‘अभिप्रेहि’ इति तं यजमानोऽभ्येति ” इति । हे
यजमान रथमभिलक्ष्य प्रेहि प्रकर्षेण गच्छ । गत्वा च वीरयस्व
विक्रमं कुरु । उग्रः तीव्रश्चासनः चेता जयोपायामिज्ञः सपत्नहा
वैरिघाती च भव । कल्पः—“ आतिष्ठ मित्रवर्धन इत्यारोहन्तमभि-
मन्त्रयेते ” इति । हे यजमान त्वं मित्राभिवृद्धिहेतुस्सन् रथमातिष्ठ
आरोह । देवास्तुभ्यं त्वदर्थमधिब्रवन् अधिकोऽयं यजमान इति

तिष्ठ मित्रवर्धनः । तुभ्यं देवा अधिब्रवन् । अङ्कौ
 न्यङ्कावभित् आतिष्ठ वृत्रहृत्रथम् । ^१आतिष्ठन्तं
 परि विश्वे अभूषन् । श्रियं वसानश्चरति स्वरो-
 चाः । महत्तदस्यासुरस्य नाम । आ विश्वरूपो
 अमृतानि तस्थौ । ^२अनु त्वेन्द्रो मदत्वनु बृहस्प-
 तिः ॥ २३ ॥ अनुसोमो अन्वगिरावीत् । अनु त्वा

ब्रुवन्तु । कल्पः—“अङ्कौ न्यङ्काविति रथचक्रे अभिमृशति
 पक्षसी वा । ‘आतिष्ठ वृत्रहन्’ इति पञ्चभिराकूढम्” इति । अभि-
 मन्त्रयत इत्यनुवर्तते । अत्र चक्रस्पर्शनहेतोः ऋचः, अभिमन्त्रणमन्त्र-
 णेषु प्रथमाया ऋचश्च प्रतीके दर्शयति—‘अङ्कौ न्यङ्कावभितो
 रथं यौ’ इति । एषा संहितायाः प्रथमकाण्डे देव सावितः प्रसुवेत्यनु
 वाके व्याख्याता । ^१‘आतिष्ठ वृत्रहन्’ इत्येषा ब्रह्मकाण्डे व्याख्याता ।

^२अथ द्वितीयामृचमाह—आतिष्ठन्तं रथमारोहन्तं यजमानं विश्वे
 देवाः सर्वेऽपि देवाः पर्यभूषन् परितोऽलंकृतवन्तः । अयं च रथ-
 स्वयाऽधिष्ठितः श्रियं वसान आच्छादयंस्त्वयि सर्वसंपदं कुर्वन्नि-
 त्थर्षः । स्वरोचाः स्वायत्तदीप्तिस्सन् चरति प्रवर्तते । असुरस्य
 शत्रूणां निरसितुमिन्नाणां वा प्राणप्रदस्यास्य रथस्य तन्नाम महत्
 अधिकम् । त्वदीयो रथ आयातीति श्रुत्वा शत्रवः पलायन्त इत्यर्थः ।
 एवंविधो रथो विश्वरूपो बहुदेशसंचारेण बहुविधरूपस्सन् अमृतानि
 अमरणसाधनानि फलानि आतस्थौ संपादयति ।

^३अथ तृतीयामाह—हे यजमान रथमातिष्ठन्तं त्वामिन्द्रबृहस्प-

विश्वे देवा अवन्तु । अनु सप्त राजानो य उताभि-
षिक्ताः । 'अनुत्वा मित्रावरुणाविहावतम् । अनु
द्यावापृथिवी विश्वशंभू । सूर्यो अहोभिरनु त्वाऽ-
वतु । चन्द्रमा नक्षत्रैरनु त्वाऽवतु । ^६ द्यौश्च त्वा
पृथिवी च प्रचेतसा । शुक्रो बृहदक्षिणा त्वा पि-
पर्तु । अनु स्वधा चिकित्ताऽसोमो अग्निः । आऽयं

तिसोमा अनुमदन्तु अनुमोदन्तामङ्गीकुर्वताम् । अग्निरपि त्वां अनु
क्रमेण आवीत् रक्षतु । ये विश्वे देवास्तेऽपि त्वां अनुक्रमेणावन्तु ।
उत अपिच सप्त राजानः त्वदीयदिग्ब्यातीरिक्ताः सप्तसु दिक्षु वर्त
माना राजानोऽभिषिक्ता ये सन्ति ते सर्वेऽपि त्वामनुमोदन्तु ।

^४अथ चतुर्थीमाह—मित्रावरुणविह कर्मणि त्वां अनु क्रमेण
रक्षताम् । विश्वशंभू विश्वस्य सुखस्य भावयिष्यौ द्यावापृथिव्यौ
त्वामनुरक्षताम् । सूर्योऽयमहोभिः सह त्वामन्ववतु । चन्द्रमा नक्षत्रैः
सह त्वामनुरक्षतु ।

^६अथ पञ्चमीमाह—द्यौश्च पृथिवी चेत्येते प्रचेतसा प्रकष्ट-
ज्ञानयुक्ते सत्यौ त्वां रक्षताम् । योऽयं सोमयागे शुक्राख्यो ग्रहः स त्वां
पिपर्तु पालयतु । तथा बृहत् साम त्वां पिपर्तु । दक्षिणा त्वां
पिपर्तु । स्वधाशब्दोपलक्षितमन्नं त्वामनुचिकित्सतां तवानिष्टं निवा-
रयत्वित्यर्थः । तथा सोमोऽग्निश्चेत्येतावुभौ त्वदीयमनिष्टं निवारये-
ताम् । अयं रयो रजसी रजनात्मके द्यावापृथिव्यौ उपस्थं तत्स-
मीपे स्थितमन्तरिक्षं च आपृणक्तु सर्वतः स्वेन संपृक्तानि करोतु ।

पृणक्तु रजसी उपस्थम् ॥ २४ ॥

बृहस्पतिस्सोमो अग्निरेकं च ॥ ८ ॥

¹ प्रजापतिः प्रजा असृजत । ता अस्मात्सृष्टाः
पराचीरायन् । स एतं प्रजापतिरोदनमपश्यत् ।
सोऽन्नं भूतोऽतिष्ठत् । ता अन्यत्रान्नाद्युमर्वित्वा ।
प्रजापतिं प्रजा उपावर्तन्त । अन्नमेवैनं भूतं पश्य-

स्वयं लोकत्रयं व्याप्नोत्वित्यर्थः ।

अत्र विनियोगसंग्रहः—

अपीति रथमध्येति ह्यातिष्ठेत्यभिमन्त्रणम् ।

अष्टौ चक्रे स्पृशेदाभिमन्त्रयेद्वयसंस्थितम् ॥

पञ्चभिश्चैवमत्रोक्ता अष्टौ मन्त्राः क्रमादमी ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

सप्तमप्रपाठकेऽष्टमोऽनुवाकः ॥



¹ अष्टमेऽनुवाके ओदनसवगता रथारोहणमन्त्रा उक्ताः । सोऽयमो-
दनसवो नवमेऽभिधीयते । तमेतं विधत्ते—प्रजापतिना सृष्टाः प्रजा
अन्नार्थिन्यस्तदन्वेषणाय पुनरावृत्तिरहिताः आयन् यत्र कापि गताः ।
तदानीं प्रजापतिरजहेतुमोदनसवं दृष्ट्वा तदनुष्ठानेनान्नं प्राप्तोऽति-
ष्ठत् । ताश्च प्रजा अन्यत्रान्नमल्लब्ध्वा पुनः प्रजापतिं प्रत्यागताः ।

न्तीः प्रजा उपावर्तन्ते । य एतेन यजते । य उ चै-
नमेवं वेद । ^{२-३}सर्वाण्यन्नानि भवन्ति ॥ २५ ॥ सर्वे
पुरुषाः । सर्वाण्येवान्नान्यवरुन्धे । सर्वान्पुरुषान् ।
राडसि विराडसित्याह । स्वाराज्यमेवैनं गमयति ।
^{४-५}यद्विरण्यं ददाति । तेजस्तेनावरुन्धे । यत्ति-
सृधन्वम् । वीर्यं तेन । यदष्टाम् ॥ २६ ॥ पुष्टि-
तेन । यत्कमण्डलुम् । आयुष्टेन । यद्विरण्यमाब-
धाति । ज्योतिर्वै हिरण्यम् । ज्योतिरेवास्मिन्दधा-

यो यजमान एतेनौदनसवेन यजते यश्चैनमोदनसवं सम्यग्वेद वेत्ति,
तमेतमुभयविधं पुरुषमन्नप्राप्तियुक्तं दृष्ट्वा प्रजाः सर्वा आगच्छन्ति ।

^{२-३}पूर्वोक्तैः 'सिंहे व्याघ्रे' इत्यादिभिर्मन्त्रैर्यदन्नं होतव्यं तदिह
विधत्ते—व्रीहिप्रियङ्गुश्यामाकादीर्भिर्निष्पाद्यानि यावन्त्यन्नानि संभ-
वन्ति तावन्ति सर्वाण्यन्न कर्तव्यानि । कर्तारश्च ब्राह्मणक्षत्रिय
वैश्यशूद्राः सर्वे पुरुषाः । तेन सर्वाण्यसर्वपुरुषसमृद्धिः प्राप्यते ।
मन्थकल्पनमन्त्राणां तात्पर्यं दर्शयति—राडसीत्यादींश्चतुरो मन्त्रान्प-
ठेत्तेन स्वाराज्यप्राप्तिः ।

^{४-५}यदुक्तं सूत्रकारेण—“हिरण्यं ब्राह्मणाय ददाति । तिसृ-
धन्वं राजन्याय । अष्टां वैश्याय । माषकमण्डलुं शूद्राय” इति ।
तदेतत्सर्वं विधत्ते—तिसृभिरिषुभिः सहितं धनुस्तातिसृधन्वम् । अष्टा
फालं क्षाण्डामस्या छोहशलाकेत्यर्थः । कर्णे हिरण्याभरणबन्धनं

ति । अथो तेजो वै हिरण्यम् । तेज एवात्मन्वत्ते ।
 'यदोदनं प्राश्नाति । एतदेव सर्वमवर्धय ॥२७॥
 तदस्मिन्नकृधाऽधात् । 'रोहिण्यां कार्यः । यद्ब्राह्मण
 एव रोहिणी । तस्मादेव । अथो वर्षम्वैनः समा-
 नानां करोति । 'उद्यता सूर्येण कार्यः । उद्यन्तं
 वा एतः सर्वाः प्रजाः प्रतिनन्दन्ति । दिदृक्षेण्यो
 दर्शनीयो भवति । य एवं वेद । 'ब्रह्मवादिनो

विधत्ते—हिरण्यगता दीसिर्ज्योतिः तद्धारणेन मुखस्य शोभनत्वं तेजः ।

° होमद्रव्यशेषप्राशनं विधत्ते—सर्वाशेषमक्षणे सत्ये तत्सर्वमन्न-
 जातं संपूर्णं संपाद्य तत्संपादितमस्मिन्यजमान एकधा अघात्
 एकीकृत्य स्थापयति ।

° ओदनसवप्रयोगस्य नक्षत्रविशेषं विधत्ते—यस्मात्कारणाद्गोहि-
 णीनक्षत्रं ब्राह्मणवत्प्रशस्तं तस्मादेव कारणाद्गोहिण्यामयं कार्यः ।
 'सप्त सप्त क्रमाज्ज्ञेया विप्राद्याः कृत्तिकादयः" इति ज्योतिःशास्त्रे
 ब्राह्मणनक्षत्रेषु सप्तस्ववस्थितत्वाद्गोहिण्या ब्राह्मणत्वम् । अपिच
 रोहिण्यां कुर्वन्नेनं यजमानं समानानां सर्वेषां शिरस्स्थानीयं करोति ।

° रोहिणीनक्षत्रदिनेऽप्युदयकालं विधत्ते—उदयं गच्छता सूर्येण
 सहायं सवः कर्तव्यः, सूर्योदयस्य सर्वपुरुषानन्दहेतुत्वात्तत्रानुष्ठानं
 प्रशस्तम् । वेदनं प्रशंसति—दिदृक्षेण्यो दर्शनेच्छाविषय उपास्य
 इत्यर्थः । दर्शनीयः मूर्त्तः ।

° यदुक्तं सूत्रकारेण—“अथेनं त्रिभिर्दर्मपुञ्जीलैः पवयति । अव-

वदन्ति ॥ २८ ॥ अवेत्योऽवभृथाऽ नाऽ इति ।
 यद्दर्भपुञ्जीलैः पवयति । तद्धिस्वदेवावैति । तन्नावै-
 ति । ¹⁰ त्रिभिः पवयति । त्रय इमे लोकाः । ए-
 भिरेवैनं लोकैः पवयति । अथो अपां वा एतत्ते-
 जो वर्चः । यद्दर्भाः । यद्दर्भपुञ्जीलैः पवयति । अ-
 पामेवैनं तेजसा वर्चसाऽभिषिञ्चति ॥ २९ ॥

भवन्त्यष्टामवरुध्य वदन्ति दर्भा यद्दर्भपुञ्जीलैः
 पवयत्येकं च ॥ ९ ॥

भृथप्रत्याम्रायो भवतीति विज्ञायते” इति । तादिदं विषत्ते—आस्म-
 शोदनसवे किमवभृथः कार्यो न वेति ब्रह्मवादिनां विचारार्थेयं प्रुतिः ।
 तदनुष्ठाने तु क्रियाबाहुल्यम् । अनुष्ठानाभावे शुद्ध्यभाव इति
 तेषामभिप्रायः । तत्र दोषद्वयरहितमिदमुत्तरम् । दर्भपुञ्जीलशब्देन
 कतिपयदर्भनाद्वियुक्ताः शाखाविशेषा उच्यन्ते । तैः शोधने सति
 तदेवावभृथाख्यं कर्म अवैति स्वित् अनुष्ठितमेव शुद्धेः संपन्नत्वात् ।
 तन्नानुष्ठितमपि क्रियाबाहुल्याभावात् ।

¹⁰ दर्भपुञ्जीलसंख्यां विषत्ते—त्रित्वसंख्याया लोकसाम्याल्लोकैः
 शुद्धिः कृता भवति । अपिच दर्भाणामुदकसारत्वाद्बलहेतुत्वाच्च सार
 बलाम्यामयं शोधितो भूत्वाऽभिषिक्तो भवति ।

इति श्रीमत्सायणाचार्यविरचिते माधवीये वेदार्थप्रकाशे
 कृष्णयजुर्वेदीयतैत्तिरीयब्राह्मणभाष्ये द्वितीयाष्टके

नवमोऽनुवाकः.

१ प्रजापतिरकामयत बहोभूर्यान्ध्र्यामिति । स
एतं पञ्चशारदीयमपश्यत् । तमाहरत् । तेनायजत ।
ततो वै स बहोभूर्यानभवत् । यः कामयेत ब-
होभूर्यान्ध्र्यामिति । स पञ्चशारदीयेन यजेत ।
बहोरेव भूर्यान्भवति । २ मरुत्स्तोमो वा एषः ।
मरुतो हि देवानां भूरिष्ठाः ॥ ३० ॥ ३ बहुर्भवति ।
य एतेन यजते । य उँ चैनमेवं वेद । पञ्चशार-

१ नवमेऽनुवाके ओदनसवोऽभिहितः । दशमे पञ्चशारदीयविधि-
रुच्यते । स च सूत्रकारेण स्पष्टमुदाहृतः—“पञ्चशारदीयेन बहो-
भूर्यान्भवति । अनुवत्सरं पशुबन्धेन यजते । सप्तदश पृथ्वीनुक्ताः पञ्च-
वर्षानानयन्ति । सप्तदश पृथ्वीर्वत्सतर्यः स्त्रीवत्सा अपधीताः । प्रोक्षिता-
न्पर्यभिकृतानुक्ता उत्सृजन्ति वत्सतररिरालभन्ते” इति । तमिमं
पञ्चशारदीयं विधत्ते—बहोर्धनप्रजादिसमृद्धादन्यपुरुषादपि भूथानत्व-
न्तसमृद्धः । पञ्चसु शरत्सु संवत्सरेष्वनुष्ठेयः पञ्चशारदीयः ।
स्पष्टमन्यत् ।

२ तमेतं प्रशंसति—स्तोमशब्देन स्तोमयुक्तो यज्ञ उपलक्ष्यते ।
मरुत्संज्ञकानां देवगणानां संबन्धी स्तोमो मरुत्स्तोमः । मरुतो
ह्येतस्यानुष्ठानेन देवानां मध्येऽत्यन्तं समृद्धाः संपन्नाः ।

३ यागं वेदनं च प्रशंसति । संवत्सरसंख्यां प्रशंसति—पञ्च-
संख्यासामान्याहनुद्वारा संवत्सरे, प्रतिष्ठा । तथा पञ्चिच्छन्दोद्वारा
यज्ञप्राप्तिः । स्तोमानामवधिं विधत्ते—त्रिवृदादिस्तोमाः सप्तदश

दीयो भवति । पञ्च वा ऋतवस्संवत्सरः । ऋ-
तुष्वेव संवत्सरे प्रतितिष्ठति । अथो पञ्चाक्षरा पङ्-
क्तिः । पाङ्क्तो यज्ञः । यज्ञमेवावर्तुन्वे । सप्तदशः
स्तोमा नार्तियन्ति । सप्तदशः प्रजापतिः । प्रजाप-
तेराप्त्यै ॥ ३१ ॥

भूयिष्ठा यन्ति द्वे च ॥ १० ॥

^१अगस्यो मरुद्ग्य उक्षणः प्रौक्षत् । तानिन्द्र

स्तोमं नातिक्रामन्ति । तमेतमनतिक्रामं सूत्रकारः स्पष्टमुदाजहार—
“उत्तमीराल्म्य दीक्षन्ते त्रिवृदग्निष्टोमः पञ्चदश उक्थ्यः सप्त-
दश उक्थ्यः पञ्चदशोऽग्निः सप्तदशोऽतिरात्रः” इति । पञ्चमे
संवत्सरे वत्सतरीर्हि चरमभाविनीराल्म्य पश्चात्पश्चारात्राय दीक्ष-
यित्वा क्रमेण त्रिवृदग्निष्टोमादीनि पञ्चाहान्यनुष्ठेयानि । तेषु पञ्च-
स्वप्यहस्वेकविंशत्रिणवाद्यः स्तोमा न विद्यन्ते । सोऽयं सप्त-
दशस्तोमानतिक्रमः ‘आश्रावय’ इत्याद्यक्षरात्मकत्वेन प्रजापतिस्सप्त-
दशः । अतस्तदनतिक्रमः प्रजापतेः प्राप्त्यै भवति ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदाथैत्तिरीयब्राह्मणभाष्ये द्वितियाष्टके

सप्तमप्रपाठके दशमोऽनुवाकः.

^१ दक्षमे पञ्चशारदीयाधिधिरुक्तः । एकादशे तदीयपशुधिधिरु-

आवृत्त । त ए॒नं वज्र॑मुद्यत्याभ्या॒यन्त । तान॒ग-
स्त्यश्चै॒वेन्द्रश्च॑ कयाशु॒भीर्ये॑नाशमयताम् । ताञ्छा-
न्तानुपा॒ह्वय॑त । यत्क॑याशु॒भीर्यं॑ भवति॒ शान्त्यै॑ ।^२ त-
स्मादे॒त ऐन्द्रा॑ मारु॒ता उ॒क्षाणं॑स्सव॒नीया॑ भवन्ति ।
त्रयः॑ प्रथ॒मेऽह॑न्नाल॒भ्यन्ते । एवं॑ द्वितीये । एवं॑ तृ-
तीये ॥ ३२ ॥ एवं॑ चतु॒र्थे । पञ्चो॑त्त॒मेऽह॑न्नाल॒भ्य-

च्यते । तत्रादौ सामविशेषं विधत्ते—अगस्त्यो महर्षिर्मरुत उद्दिश्य
उक्षणः वृषभान्पशून्प्रोक्षितवान् । तान् मरुदर्थं प्रोक्षितान्पशून् इन्द्रोऽ-
पजंहार । तदा ते मरुतो हस्तैर्वज्रमुद्यम्यैनमिन्द्रमपिलक्ष्य हन्तु-
मागताः । तदानीमगस्त्येन्द्रौ कयाशुभीयाख्येन साम्ना ताम्मरुतः
शान्तानकुरुताम् । तत इन्द्रो गतक्रोधांस्तान् मरुतः स्वसमीपे समा-
हूतवान् । अतोऽस्मिन्पञ्चशारदीये शान्त्यर्थं कयाशुभीर्यं साम
गायेत् ।

^२ अथ पशून्विधत्ते—यस्मादिन्द्रस्य मरुतां च पशुविषयैकमत्यं
संपन्नं तस्मादैन्द्रा मारुताः कर्तव्याः । तेषां च सवनीयानां सप्त-
दशानामुक्षां पञ्चसु दिनेषु विभज्य प्रयोगः । तत्र प्रतिदिनं
पशुत्रये सति द्वावधिकाववशिष्येते । अतस्ताभ्यां सह पञ्च पशवः
उत्तमेऽहन्यालभ्याः । यस्मादेतदहः समाप्तिदिनत्वादतिशयेन प्रवृ-
द्धम् । तत्र ह्युदीच्यादिदिग्बिषेषा अतिरात्रत्वेन रतौत्रविशेषाश्च
संपद्यन्ते । तस्मात्तत्र पशुबाहुल्यं युक्तम् ।

न्ते । वर्षिष्ठमिव ह्येतदहः । ^३वर्षिष्ठस्समानानां
भवति । य एतेन यजते । य उं चैनमेवं वेद ।
स्वाराज्यं वा एष यज्ञः । एतेन वा एकयावा का-
न्दमस्स्वाराज्यमगच्छत् । ^४स्वाराज्यं गच्छति ।
य एतेन यजते ॥ ३३ ॥ य उं चैनमेवं वेद ।
मारुतो वा एष स्तोमः । एतेन वै मरुतो देवानां
भूर्यिष्ठा अभवन् । भूर्यिष्ठस्समानानां भवति ।
य एतेन यजते । य उं चैनमेवं वेद । ^५पञ्चशार-

^३ यजमानवेदने प्रशंसति—समानानां मध्ये वर्षिष्ठः गुणैरति-
शयेन प्रवृद्धः । पञ्चशारदीयं प्रशंसति—एष पञ्चशारदीयाक्यो
यज्ञः स्वराज्यस्वरूपः, तत्प्राप्तिहेतुत्वात् । एतेन पञ्चशारदीयेनैव
पुरा कान्दमो नाम कश्चिद्दधिः स्वाराज्यं प्राप्तवान् । स कीदृशः ?
एकयावा एकेन वाहनेन यातीत्येकयावा, रथेनैव गच्छति न तु
वाहनान्तरेणेत्यर्थः ।

^४ यागवेदने प्रशंसति । पशुदेवतारूपमरुत्संबन्धेन क्रतुं प्रशंसति—
यस्मादेतेन पञ्चशारदीयेन देवानां मध्ये मरुतः अतिशयेन बहुला
अभवन् तस्मादेष त्रिवृत्पञ्चदशसप्तदशस्तोमयुक्तो यागो मारुतः । एत-
द्याजी तद्वेदी च समानानां मध्येऽत्यन्तबहुलो भवति ।

^५ पञ्चसु संवत्सरेष्वनुष्ठानं प्रशंसति—स्वात्मानमारभ्य पुत्रपौत्रा-
दिद्वारा यः पञ्चमः पुरुषस्तत्पर्यन्तं सर्वेषामन्नसमृद्धिर्भवति । सप्त

वीयो वा एष यज्ञः । आ पञ्चमात्पुरुषादन्नमत्ति ।
 य एतेन यजते । य उं चैनमेवं वेद । सप्तदशः
 स्तोमा नातिर्यन्ति । सप्तदशः प्रजापतिः । प्र-
 जापतेरेव नैति ॥ ३४ ॥ तृतीये गच्छति य एतेन

दशं स्तोमावसानं प्रशंसति । प्रजापतेः सकाशात्तातिगच्छतीत्यर्थः ।
 अत्र मीमांसा । एकादशाध्यायस्य द्वितीयपादे चिन्तितम्—

“उक्षोत्सर्गे किमुत्कर्षस्तथागो वाऽऽद्योऽत्र पूर्ववत् ।

अन्नहन्त्रित्वयोरुत्तमाहपञ्चत्वयोर्विधौ ॥

वाक्यभेदाद्द्विषष्टानामन्येषां कर्मणां विधिः ।

तस्मादारण्यवच्छेषत्याग उत्सर्ग इष्यताम्” ॥

अस्त्यहीनेषु पञ्चशारदीयनामकः कश्चित्सवविशेषः पञ्चाहः ।
 स च पञ्चसु संवत्सरेष्वनुष्ठेयः । तत्र प्रथमे संवत्सरे विशाखान-
 क्षत्रयुक्तायाममावास्यायां सप्तदश स्त्रीपशवः सप्तदशोक्षाणश्च विहि-
 ताः । तेषु सर्वेषु पर्याग्निकृतेषु प्रोक्षितेषु सत्सु स्त्रीपशूनामालम्ब्य पुरु-
 षपशूनामुत्सर्गं चाग्राय पुनर्द्वितीये तृतीये चतुर्थे संवत्सरे तथैवा-
 नुष्ठानमाग्राय पश्चादिदमाग्रातम्—“त्रींस्त्रीनित्वैकैकस्मिन्नह्न्यालभेर-
 न्यञ्चोत्तमेऽहनि” इति । तत्र वत्सरचतुष्टयगतासु चतसृष्वमावास्यासु
 योऽयं पुरुषपशूनामुक्त्वा मुत्सर्गस्तत्र तत्कर्मशेषत्यागो न भवति,
 किंतूत्कर्षः । कुतः ? त्रींस्त्रीनितिवाक्येनालम्बस्याभिधानात् । यथा
 पूर्वत्र प्राजापत्यानामालम्ब्योत्कर्षस्तथाऽत्रापि युज्यत इति प्राप्ते ब्रूमः ।
 “त्रींस्त्रीनैकैकस्मिन्नह्न्यालभेरन्” इत्यत्र पर्याग्निकरणानन्तरभाषि-
 नः

यजतेऽत्ति य एतेन यजते य उं चैनमेवं वेद
श्रीणि च ॥ ११ ॥

अगस्त्यस्स्वाराज्यं मारुतः पञ्चशारदीयो वा
एष यज्ञस्सप्तदशः प्रजापतेरेव नैति ॥

¹अस्याजरासो द्रुमा मरित्राः । अर्चद्द्रुमासो अ-
ग्रयः पावकाः । श्विचीचयश्श्वात्रासो भुरण्यवः ।

प्राप्तमालम्भमनूद्यैकैकाहत्वत्रित्वगुणयोर्विधौ वाक्यं भिद्यत । तस्माद्गुण-
द्वयविशिष्टानामन्येषां कर्मणां विधिरभ्युपेयः । तथा “पञ्चोत्तमेऽहन्”
इत्यत्रोत्तमाहत्वपञ्चत्वयोर्विधौ वाक्यभेदः । तथासत्यारण्यपशुन्यायेन
सप्तदशोक्षाणः पर्यग्निकरणप्रोक्षणाभ्यां समापनीयाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयब्राह्मणभाष्ये द्वितीयाष्टके
सप्तमप्रपाठके एकादशोऽनुवाकः.

¹एकादशे पञ्चशारदीयगताः पशवोऽभिहिताः । द्वादशे त्वग्नि-
ष्टुदास्ये क्रतौ ग्रहाणां ग्रहकाले पुरोरुचोऽभिधीयन्ते । अत्र एव
सूत्रकारेणोक्तम्—“तथाऽग्निष्टुतस्य पुरोरुचोऽस्याजरासोऽग्र आयु-
श्चि पवस’ इत्येन्द्रवायवस्य द्वितीया मैत्रावरुणस्य तृतीयाऽऽ-
श्विनस्य चतुर्थी पञ्चमी शुक्रामन्थिनोः षष्ठ्याग्रयणस्यान्यामा-
ग्नेयीमुक्थ्यस्य नियुनक्ति नित्या ध्रुवस्य नियुनक्त्येन्द्राग्नेश्वदेवयोः
रग्निश्रिय इति तिस्रो मरुत्वतीयानां श्रुधि श्रुत्कर्णेत्युत्तरा माहे-

वनर्षदो वायवो न सोमाः । ^२यजा नो मित्रावरु-
णा । यजा देवा * ऋतं बृहत् । अग्ने यक्षि स्वं
दमम् । ^३अश्विना पिबत * सुतम् । दीद्यग्नी शुचि-

न्द्रस्य विश्वेषामदितिरिति तिस्र आदित्यग्रहस्योत्तमा सावित्रस्य ”
इति । तत्रैन्द्रवायवस्य या प्रथमा पुरोरुग्विद्यते तामाह—अस्य
यजमानस्य दमा यज्ञग्रहा एवंगुणकाः सन्तिवति प्रार्थयन्ते ।
किंगुणकाः ? अजरासः विनाशरहिताः । मरित्राः म्रियन्ते संज्ञ-
प्यन्ते पशवो येष्विति मरित्राः पुनःपुनर्विशस्यमानपशुका इत्यर्थः ।
अत एव श्वात्रासः श्वेता निर्मला इत्यर्थः । अर्चद्भूमासः अर्च-
नीयधूमाः अग्रयः अग्रिमन्तः पावकाः शोधकाः श्विचीचयः श्विधि
वृद्धिमश्नन्ति गच्छन्ति प्रतिदिनमनुष्ठानवृद्धियुक्ता इत्यर्थः । भुरण्यवः
भरणकुशलाः फलसंपादका इत्यर्थः । धनर्षदः वननीयफलप्राप्तिहेतवः ।
वायवो न वायुसच्छाः निरन्तरयज्ञप्रवृत्तियुक्ता इत्यर्थः । सोमाः
सोमयागयुक्ताः ।

^२अथ मैत्रावरुणग्रहस्य पुरोरुचमाह—हे ग्रह ! नः अस्मदर्थं
मित्रावरुणा यजा मित्रावरुणाख्यौ देवौ पूजय । तद्वारा देवा-
न्सर्वान्यज । ऋतं यज्ञरूपमिदं कर्म बृहत् प्रौढं वर्तते । अतो हेऽग्ने !
स्वं दमं स्वकीयं ग्रहं याक्षि पूजय कर्मनिष्पादनेनालंकृतित्वर्थः ।

^३अथाश्विनग्रहस्य पुरोरुचमाह—हे अश्विनौ ! युवां सुतम-
भिषुतं सोमं पिबतम् । वीदशौ ? दीद्यग्नी दीप्यमानाम्रियुक्तौ,
शुचिग्रता शुद्धकर्मयुक्तौ, तथा यज्ञवाहसा यज्ञनिर्वाहकौ, ऋतुना
यज्ञोचितकालविशेषेण युक्ताविति शेषः ।

व्रता । ऋतुना यज्ञवाहसा ॥ ३५ ॥ ^४ द्वे विरूपे
चरतस्स्वर्धे । अन्याऽन्या वत्समुपधापयेते । हरि-
रन्यस्यां भवति स्वधावान् । शुक्रो अन्यस्यां द-
दृशे सुवर्चाः । ^५ पूर्वापरं चरतो माययैतौ । शिशू-
क्रीडन्तौ परियातो अध्वरम् । विश्वान्यन्यो भुव-

^४ अथ शुक्रग्रहस्य पुरोरुचमाह—अहश्च रात्रिश्चेत्येते द्वे विरूपे
शुक्लकृष्णत्वाद्द्विषमरूपे स्वर्धे सुप्रयोजने चरतः पर्यावर्तते । अन्या-
ऽन्या तयोरेकैका पृथक्पृथगेव वत्समुपधापयेते वत्ससदृशं स्व-
स्वोचितं देवमुपधापयेते स्तनपानेनेव प्रीणयतः । तयोर्मध्येऽन्यस्यां
रात्रिरूपायां मातरि वत्सस्थानीयो हरिः हरणशीलोऽग्निः स्वधावान्
अन्नवान्भवति । अन्यस्यामहस्संज्ञिकायां मातरि वत्सस्थानीयः
शुक्रः शुभ्रः सुवर्चाः शोभनदीप्तिरादित्योऽन्नवान्दृश्यते । तथा
चामिहोत्रब्राह्मणे श्रुतम्—“तस्माद्ग्रये सायं हूयते सूर्याय
प्रातः” इति । एवंविधसूर्याग्निरूपोऽयं शुक्रग्रह इत्यर्थः ॥

^५ अथ मन्धिग्रहस्य पुरोरुचमाह—एतौ सूर्याचन्द्रमोरूपौ मा-
तृस्थनीयाया दिवः शिशू बालकौ पूर्वभागमपरभागं च प्रति संचरतः ।
उदयाय पूर्वभागोऽस्तमयाय पश्चिमभागः । एवंविधसंचारे पार-
मेश्वरी मायैव साधनम् । सा हि पारमेश्वरी शक्तिः सूर्याच-
न्द्रमसौ निर्माय स्वस्वव्यापारे स्थापितवती । तौ च शिशू स्व-
कीयलीलया क्रीडन्तावस्मदीयमध्वरं परियातः प्राप्नुतः । तयोर्म-
ध्येऽन्यः सूर्यो विश्वानि भुवनानि सर्वान् लोकानभिषष्टे सर्वतः प्रका-

नाऽभिचष्टे । ऋतूनन्यो विदधज्जायते पुनः ।
 'त्रीणि शता त्रीषहस्राण्यग्निम् । त्रि५ शस्रं देवा
 नव चासपर्यन् ॥ ३६ ॥ औक्षन्धृतैरास्तृणन्बर्हि-
 रस्मै । आविद्धोतारं न्यषादयन्त । 'अग्निनाऽग्नि-
 स्समिध्यते । कविर्गृहपतिर्युवा । हव्यवाद्जुहास्यः ।

शयति । अन्यश्चन्द्रमाः ऋतून्वसन्तादीन्विदधत् निष्पादयन्पुनर्जायते
 तत्तच्छुद्धप्रतिपदि पुनः पुनरुत्पद्यते । एवंविधचन्द्ररूपोऽयं मन्यग्रहः ।
 तथाच श्रुतम्—“असौ वा आदित्यः शुक्रश्चन्द्रमा मन्यी” इति ॥

६ अथाग्रयणस्य पुरोरुचमाह—यद्यपि हविर्भुजस्त्रयस्त्रिंशद्देवा-
 स्तथाऽपि योगैश्वर्यकल्पितलीलाविग्रहभेदाच्छतत्रयं सहस्रत्रयं त्रिंश-
 स्रव चेत्येतावन्तो देवा भवन्ति । ते च देवा अग्निमसपर्यन् परिचि-
 तवन्तः । त्रयस्त्रिंशत्संख्याकानामेव मुख्यदेवतानामितरे लीलाविग्रहाः ।
 इत्यमुमर्थं वाजसेनेयिनः साकल्यब्राह्मणे समामनन्ति—“महिमान
 एवैषां ये ते त्रयस्त्रिंशत्त्वेव देवाः” इति । ते देवाः कथं परिच-
 रन्तीति तदुच्यते—धृतैराज्यैरौक्षन्नुपरि सिञ्चन्ति जुहतीत्यर्थः । अस्मै
 अन्यर्थं बर्हिः आस्तृणन् वेद्यां बर्हिरास्तृणन्ति । आदित् अनन्तर-
 मेवैनमार्तिं होतारमनुमन्यमाना न्यषादयन्त निषण्णं कुर्वन्ति ॥

७ अथेन्द्राग्रस्य पुरोरुचमाह—इन्द्रसहितेनाग्निना ग्रहदेवतारूपेणा-
 यमाहुत्याधारोऽग्निः समिध्यते सम्यग्दीप्यते । कीदृशोऽग्निः? कविः
 हवनप्रकारं विद्वान्, गृहपतिः यज्ञगृहस्वामी, युवा सर्वदा तरुणः,
 देवार्थं हव्यं वहतीति हव्यवाद्, जुहूरेवास्यं मुखं यस्यासौ जुहास्यः
 जुहूगतं हविरयं पक्षयतीत्यर्थः ॥

°अग्निर्देवानां जठरम् । पूतदक्षः कविक्रतुः । देवो
देवेभिरागमत् । °अग्निश्रियो मरुतो विश्वकृष्टयः ।
आ त्वेषमुग्रमवं ईमहे वयम् ॥ ३७ ॥ ते स्वानिनो
रुद्रिया वर्षनिर्णिजः । सि ५ हा न हेषक्रतवस्सु-

° अथ वैश्वदेवग्रहस्य पुरोरुचमाह—योऽयमग्निः स एव देवानां
जठरं उदरस्थानीयः । पूतश्चासौ दक्षश्चेति पूतदक्षः, पूतः शुद्धः
दक्षः कर्मनिष्पादनकुशलः । कविक्रतुः कवीनां विदुषां देवानां संबन्धी
क्रतुर्यागो यस्यासौ कविक्रतुः तादृशो देवोऽग्निर्देवेभिरन्येर्देवैस्सह
आगमत् इह कर्मण्यागच्छतु ।

° अथ मरुत्वतियग्रहाणां यास्तिस्रः पुरोरुचस्तासां मध्ये प्रथ-
मामाह—य एते मरुतस्ते अग्निश्रियो विश्वकृष्टयश्च । अग्निं श्रयन्ते
सेवन्त इत्यग्निश्रियः ते हविस्स्वाकरणार्थमग्निमाश्रयन्ति । विश्वे कृष्टयो
मनुष्या येषां ते विश्वकृष्टयः सर्वैर्मनुष्यैः पूज्या इत्यर्थः । तादृ-
शानां मरुतां अवः रक्षणं आ समन्तात् वयमीमहे प्राप्नुमः । ते ह्यस्मा-
न्रक्षन्ति । कीदृशं रक्षणं? त्वेषं दीप्तिमत् उग्रं विरोधिनां भयंकरम् ।
यथा दीप्या विरोधि तपो नश्यति एवमेव तदीयरक्षणजन्येन तेजसा
अस्माद्धिरोधिने नश्यन्तीत्यर्थः । ते मरुतो वायुविशेषाः स्वानिनः
वृष्टिवेलायां स्वानयुक्ता गर्जनयुक्ताः । रुद्रो वैद्युताग्निः “रुद्रो वा
एष यदग्निः” इति श्रुतेः, । रुद्रियाः वैद्युताग्नियुक्ताः । वर्षेण
निर्णेजन्ति भूमिं शोधयन्तीति वर्षनिर्णिजः । सिहा न सिहां इव ।
हेषक्रतवः शब्दकारिणः, उत्साहेन सिंहनादं कुर्वन्तीत्यर्थः । सुदा-
नवः शोभनफलस्य दातारः ।

वानवः । ¹⁰ यदुत्तमे मरुतो मध्यमे वा । यद्वाऽवमे
 सुभगासो दिविष्ठ । ततो नो रुद्रा उत वाऽन्वस्य ।
 अग्ने वित्ताह्वविषो यद्यजामः । ¹¹ ईडे अग्नि ऋ स्व-
 वसं नमोभिः । इह प्रसप्तो विचयत्कृतं नः । रथैरिव
 प्रभरे वाजयद्भिः । प्रदक्षिणिन्मरुता ५ स्तोममृ-
 ध्याम् ॥ ३८ ॥ ¹ श्रुधि श्रुत्कर्णं वह्निभिः । देवै-

¹⁰अथ द्वितीयामाह—हे मरुतो यूयं यदुत्तमे स्थाने स्थिताः
 यदि वा मध्यमे स्थिताः यद्वा अवमेऽत्यन्तनिकृष्टे स्थाने स्थिताः
 अथवा सुभगासः सौभाग्ययुक्तास्सन्तो दिवि द्युलोके स्थिताः ।
 हे रुद्राः दुःखद्राविणो मरुतः ततो द्युस्थानात् उत वा अन्य-
 स्मात्स्थानात् नः अनु अस्माननुगच्छत । हेऽग्ने यद्विर्वियं यजामः
 अस्य हविषः सारं वित्तात् जानीहि ।

¹¹अथ तृतीयामाह—स्ववसं सुष्टु रक्षकमग्निं नमोभिः नमस्कारै-
 स्सह ईडे स्तुतिं कुर्वे । सोऽग्निरिह कर्मणि प्रसप्तः प्रकर्षेण समा-
 गतस्सन् नः अस्माभिः यत्कृतं कर्म तत् विचयत् विचिनुयात् । वाज-
 यद्भिः अजामिच्छद्भिः ऋत्विग्मिस्सद्वितोऽहं रथैरिव प्रभरे यथा रथैर्यु-
 द्धसाधनानि प्रकर्षेण हस्ति एवमहं हवींषि प्रकर्षेण हरामि ।
 प्रदक्षिणिन् प्रदक्षिणयन्भवत्या प्रदक्षिणं कुर्वन्नहं मरुतां संव-
 न्धनं स्तोमं स्तोत्रयुक्तं यज्ञं ऋध्यां समृद्धं कुर्याम् ।

¹²अथ माहेन्द्रग्रहस्य पुरोरुचमाह—हेऽग्ने श्रुत्कर्णं शृण्वत्कर्णं
 विज्ञाप्यरथ श्रोतः वह्निभिः हविषो वोदृभिः, सयावभिः गमनशीलस-

रग्ने स॒याव॑भिः । आसी॑दन्तु ब॒र्हिषि॑ । मि॒त्रो वरु॑णो
अ॒र्य॑मा । प्रा॒तर्या॑वाणो अध्व॒रम् । ¹³ विश्वे॑षामवि॒-
तिर्य॑ज्ञिया॒नाम् । विश्वे॑षामति॒धि॒र्मानु॑षाणाम् ।
अग्नि॑र्दे॒वाना॒मव॑ आवृ॒णानः॑ । सु॒मृ॒डी॒को भ॑वतु वि॒-
श्ववे॑दाः । ¹⁴ त्वे अ॒ग्ने सु॒म॒तिं भि॑क्षमाणाः ॥ ३९ ॥
दिवि॑ श्रवो॑ दधिरे य॒ज्ञिया॑सः । नक्ता॑ च च॒क्रुः-

हितैर्देवैस्सह त्वं श्रुषि अस्मद्विज्ञाप्यं शृणु । अध्वरं यज्ञं प्रात॒-
र्यावाणः॑ प्रातःकाले गन्तारो मित्रादयस्त्रयः बर्हिषि अस्मदीय॒-
यज्ञे आसीदन्तु आगत्य तिष्ठन्तु ।

¹³ अथादित्यग्रहस्य तिस्रः पुरोरुचः । तत्र प्रथमामाह—अय
मग्निः सुमृडीकः सुखहेतुर्भवतु । कीदृशोऽग्निः? यज्ञियानां यज्ञ-
योग्यानां विश्वेषां सर्वेषामृत्विजां अदितिः अखण्डयिता मातृवत्यालक
इत्यर्थः । तथा विश्वेषां सर्वेषां मानुषाणां अतिथिः अतिथिवत्पूज-
नीयः । देवानां सर्वेषां मध्ये अवः अस्मद्रक्षणं आवृणानः सर्वत्र
प्रार्थयमानः । विश्ववेदाः विश्वस्य वेदिता ।

¹⁴ अथ द्वितीयामाह—हेऽग्ने यज्ञियासः यज्ञार्हा ऋत्विग्यज॒-
मानाः त्वे त्वयि सुमतिं शोभनबुद्धिं त्वत्सेवापरां भिक्षमाणाः
याचमानाः दिवि द्युलोके श्रवः कीर्तिं दधिरे संपादितवन्तः ।
त्वां सेवित्वा देवेषु कीर्तिं प्राप्ता इत्यर्थः । उषसा उषःकालेन
सह नक्ता च रात्रिमपि चकारादहश्च विरूपे विलक्षणरूपयुक्ते
चक्रुः कृतवन्तः । तदेष कथमिति तदुच्यते—कृष्णं वर्णं रात्रेः

षसा विरूपे । कृष्णं च वर्णमरुणं च संधुः ।
¹⁵त्वामग्न आदित्यासं आस्यम् । त्वां जिह्वा ५
 शुचयश्चक्रिरे कवे । त्वा ५ रातिषाचो अध्वरेषु
 सञ्चिरे । त्वे देवा हविरदन्त्याहुतम् । ¹⁶नि त्वा
 यज्ञस्य साधनम् । अग्ने होतारमृत्विजम् । वनु-

कृष्णरूपम्, अरुणं चोषसो रक्तरूपम्, चकाराम्यामहः शुद्ध-
 रूपं च संधुः संपादितवन्तः यज्ञानुष्ठानद्वारा यजमाना यज्ञेन
 तुष्टा देवा वा तादृशं रूपं कृतवन्त इत्यर्थः ।

¹⁵अथ तृतीयामाह—हेऽग्ने, आदित्यासः एते आदित्याः त्वा-
 मास्यं मुखं चक्रिरे त्वयि हुतस्य भक्षणात् । हे कवे विद्वज्जग्ने
 शुचयः शुद्धा अन्येऽपि देवास्त्वां स्वकीयजिह्वां चक्रिरे । राति
 फलदानं सचन्ते समवनयन्तीति रातिषाचः फलप्राप्तिकामा इत्यर्थः ।
 तादृशा यजमानास्त्वामग्निमध्वरेषु यागेषु सञ्चिरे फलदानाय प्राप्त-
 वन्तः । देवाः सर्वेऽपि त्वे त्वयि आहुतं सर्वतो हुतं हविरिदमदन्ति ॥

¹⁶अथ सावित्रग्रहस्य पुरोरुचमाह—हेऽग्ने देव त्वां निधी-
 महि नितरां ध्यायेम । कीदृशं ? यज्ञस्य साधनं होमद्वारा नि-
 ष्पादकं, होतारं देवानामाहातारं, अत एव ऋत्विजं ऋत्विक्समानं,
 प्रचेतसं प्रकृष्टज्ञानयुक्तं, जीरं जीवनप्रदं, दूतं हितार्थं यतमार्गं
 अमर्त्यं मरणरहितम् । वनुष्वदिति क्रियाविशेषणम् । परिचरण-
 वद्यथा भवति तथा ध्यायेमेत्यर्थः ॥

ष्वहेव धीमहि प्रचेतसम् । जीरं दूतममर्त्यम् ॥ ४०
 यज्ञवाहसा सपर्यन्वयमृध्यां भिक्षमाणाः प्रचे-
 तसमेकं च ॥ १२ ॥

अत्र विनियोगसंग्रहः—

अस्याजरा पुरोरुक्स्यादग्निष्टुत्यैन्द्रवायवे ।

यजेति मैत्रावरुणे आश्विनेत्याश्विने ग्रहे ॥ १ ॥

द्वे द्विरूपे तु शुक्रस्य ग्रहे पूर्वेति मन्थिनी ।

त्रीणीत्याग्रयणे ह्यग्निनेत्यैन्द्राग्रग्रहे भवेत् ॥ २ ॥

अग्निर्देवा वैश्वदेवे ह्यग्निश्रिय इति त्रयम् ।

ज्ञेया मरुत्वतीयेषु माहेन्द्रे तु श्रुधीत्यसौ ॥ ३ ॥

विश्वेषां तिल आदित्ये नि त्वा सावित्रके ग्रहे ।

अनुवाके द्वादशोऽस्मिन्मन्त्राः षोडश वर्णिताः ॥ ४ ॥

अथ मीमांसा । दशमाध्यायस्य चतुर्थे पादे चिन्तितम्—

आग्नेयेषु ग्रहेषूहो नास्ति वा स्तुतशस्त्रयोः ।

संस्कारत्वादस्ति मैवमर्थकर्मत्वनिर्णयात् ॥

अग्निष्टुदास्य एकाहे श्रूयते—“आग्नेया ग्रहा भवन्ति” इति ।
 तेषु चोदकप्राप्तयोर्नानादेशस्ययोः स्तुतशस्त्रयोः संस्कारकर्मत्वभ्रमेणा-
 स्त्यूह इति वदन्तं प्रत्येतदुत्तरं—द्वितीयाध्याये तयोरर्थकर्मत्वस्य
 निर्णतित्वात्तास्त्यूह इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

सप्तमपाठके द्वादशोऽनुवाकः.

¹ तिष्ठा हरी रथ आ युज्यमाना याहि । वायुर्न
नियुतो नो अच्छ । पिबास्यन्वो अभिसृष्टो
अस्मे । इन्द्र स्वाहा ररिमा ते मदाय । ² कस्य
वृषा सुते सचा । नियुत्वान्वृषभो रणत् । वृत्रहा

¹ द्वादशेऽनुवाकेऽग्निष्टुद्यागे ग्रहाणां पुरोरुचोऽभिहिताः । अथ
त्रयोदशे इन्द्रस्तुद्यागे ग्रहाणां पुरोरुचोऽभिधीयन्ते । एतच्च सूत्रे
स्पष्टमभिहितम्—“ इन्द्रस्तुत इन्द्रस्तेभिनोकथ्येनेन्द्रियकामो वीर्यकामो
वा यजेत, ऐन्द्रियः पुरोरुचस्तिष्ठा हरी कस्य वृषेत्येन्द्रवायवस्य
तृतीया मैत्रावरुणस्य चतुर्थ्याश्विनस्य पञ्चमी षष्ठी शुक्रामन्विनोः
सप्तम्याअयणस्य नित्योक्थ्यस्य नियुनक्ति ध्रुवैन्द्राग्रवैश्वदेवानां नित्या-
मरुत्वतीयमाहेन्द्राणां, आ नो विश्वाभिरिति तिल आदित्यग्रहस्यो-
त्तमा सावित्रस्य” इति । तत्रैन्द्रवायवस्य प्रथमां पुरोरुचमाह—
हे इन्द्र युज्यमाना रथे संबध्यमानौ हरी अश्वावातिष्ठ अधितिष्ठ,
नोऽस्मान् अच्छ अभिलक्ष्य आयाहि आगच्छ । तत्र दृष्टान्तः—
वायुर्न नियुतः, यथा नियुत्संज्ञकानश्वानभिलक्ष्य वायुर्याति तद्वत्,
आगत्य च अस्मे अस्माभिः अभिसृष्टः प्रेरितस्त्वं अन्धः अन्नरूपं सोमं
पिबासि पीतवान्भव । हे इन्द्र ते मदाय तव हर्षार्थं स्वाहा ररिमा
स्वाहाकृतं हविर्दिदिम ।

² अथ तत्रैव द्वितीयां पुरोरुचमाह—कस्य प्रजापतेः संबन्धी
वृषा इन्द्रः सुतेऽभिषुते सोमे सचा संबद्धो नियुत्वान् नियुत्नामकै-
रभैर्युक्तो वायुः वृषभो रणत्, यथा वृषभो दृप्तो रणति तथाऽयं वायु-
स्तुष्टो रणति गर्जति । वृत्रहा इन्द्रश्च सोमपीतये सोमपानाय रणति ।

सोमपीतये । ^३इन्द्रं वयं महाधने । इन्द्रमर्भे हवामहे । युजं वृत्रेषु वज्रिणम् ॥ ४१ ॥ 'द्वितायो वृत्रहन्तमः । विद इन्द्रशतक्रतुः । उप नो हरिभिस्सुतम् । 'स सूर आ जनयज्योतिरिन्द्रम् । अया धिया तरणिरद्विबर्हाः । ऋतेन शुष्मीनव-

^३अथ मैत्रावरुणग्रहस्य पुरोरुचमाह—वयं यजमाना महाधने बहुधनसाध्ये प्रौढकर्मणीन्द्रं हवामहे आह्वयामः । अर्भे स्वल्पेऽपि कर्मणि इन्द्रं हवामहे आह्वयामः । कीदृशमिन्द्रं ? युजं कर्मद्वयेऽपि योग्यं, वृत्रेषु प्राप्तेषु शत्रुषु वज्रिणं वज्रहस्तम् ।

^४अथाश्विनग्रहस्य पुरोरुचमाह—द्वयोर्लोकयोः समूहो द्विता तस्यां द्वितायां वृत्रहन्तमः अतिशयेन वैरिघाती शतक्रतुः शतसंख्याकाश्वमेघयुक्तो य इन्द्रो विद्यते सोऽयमिन्द्रो हरिभिरभ्यैः सह उप अस्माकं समीपं प्राप्य सुतं अभिषुतं सोमं विदे लब्धवान् ।

^५अथ शुक्रग्रहस्य पुरोरुचमाह—स शुक्रग्रहरूपः सूरः आदित्यः ज्योतिः प्रकाशं जनयन्निन्द्रमागच्छतु । अया धिया अनया मदनुग्रहबुद्ध्या तरणिः त्वरमाणः अद्विबर्हाः पर्वतानां शत्रूणां निबर्हिता अभिभविता भवति । ऋतेन यज्ञेनानुष्ठितेन शुष्मीन् बलवतोऽस्मान् अर्कैः अर्चनीयैः फलैः अवमानः पालयमानो वर्तते । अस्त्रः निरसनकुशलः अद्विः पर्वतसमान इन्द्र उखिधः उत्कर्षेणागच्छतः शत्रून् विविमेद विशेषेण दारितवान् ।

मानो अर्कैः । व्युत्त्रिघो अत्रो अर्द्रिर्विभेद । ० उत
 त्यदाश्वभिव्यम् । यर्विन्द्र नाहुषीष्वा । अग्ने विक्षु-
 प्रतीदयत् ॥ ४२ ॥ १ भरोष्विन्द्र * सुहव * हवाम-
 हे । अ५होमुच * सुकृतं वैव्यं जनम् । अग्निं मित्रं
 वरुण * सातये भगम् । द्यावापृथिवी मरुतस्स्व-
 स्तये । ० महि क्षेत्रं पुरुश्वन्द्रं विविद्वान् । आदिप्स-
 खिम्यश्च रथ * समैरत् । इन्द्रो नृभिरजनदीद्यान-

० अथ मन्विग्रहस्य पुरोरुचमाह—हे इन्द्र नाहुषीषु नहु-
 षस्य राज्ञः सबन्धिनीषु विक्षु प्रजासु यद्धनं प्रतीदयत् प्रत्ये-
 कमेव प्राप्तमासीत् तादृशं आश्वभिव्यमुत आशुगाम्यश्वसमूहयुक्तमपि
 हेडमे आ त्यत् स्वमेव स्वमक्तेभ्य आनयसि ।

१ अथाग्रयणस्य पुरोरुचमाह—सुहवं सुखेनाद्वातुं शक्यमिन्द्रं
 वरेषु भरणीयेषु कर्मसु हवामहे आह्वयामः । तथाऽग्निमित्रावरु-
 णान्भगमादित्यं च सातये धनलाभायाह्वयामः । तथा द्यावा
 पृथिव्यौ मरुतश्च स्वस्तये क्षेमायाह्वयामः ।

० अथैन्द्राग्रस्य पुरोरुचमाह—अयमिन्द्रो विविद्वान् विविधद्रव्य-
 जातं जानन् आदित् अनन्तरमेव सखिम्यः सखिसदृशेभ्यो यजमानेभ्यो
 महि प्रौढं क्षेत्रं पुरुश्वन्द्रं बहुलमाहादकारि धनं च रथं चर-
 णशीलं गोमहिषादि च समैरयत् सम्यक्प्रेरितवान् दत्तवानित्यर्थः ।
 सोऽश्वमिन्द्रः दीद्यानः दीप्यमानः नृभिः मनुष्यैः ऋत्विग्भिस्तार्क्ष्य
 सूर्यादीनजनत अजनयदुत्पादितवान् । गातुं गमनशीलो वायुः तम् ।

स्साकम् । सूर्यमृषत्तं गातुमग्निम् । 'उरुं नो लो-
कमनुनेषि विद्वान् । सुवर्वज्ज्योतिरभयश्च स्वस्ति ॥
ऋष्वा त इन्द्र स्थविरस्य बाहू । उपस्थेयाम श-
रणा बृहन्तां । ¹⁰आ नो विश्वाभिरुंतिभिस्सजो-
षाः । ब्रह्म जुषाणो हर्यश्व याहि । वरीवृजस्स्थ-
विरेभिस्सुशिप्र । अस्मे दधदृषणं ५ शुष्ममिन्द्र ।

⁹ अथ वैश्वदेवग्रहस्य पुरोरुचमाह—हे इन्द्र त्वं विद्वान् सर्वं
जानन्नोऽस्मदर्थमुक्तं विस्तीर्णं लोकं अनुनेषि अनुक्रमेण संपादयसि ।
तथा सुवर्वत स्वर्गयुक्तं तत्साधनभूतमित्यर्थः । अभयं भयरहितं स्व-
स्ति क्षेमकरं ज्योतिः अग्निस्वरूपं ऋष्व प्राप्नुहि । स्थविरस्य चिर-
कालीनत्वेन वृद्धसदृशस्य ते तव बाहू उपस्थेयाम उपस्थानं
करवाम । त्वदीयं बाहुद्वयमनुग्रहनुद्धया यथाऽस्मच्छिरसि स्थाप-
यसि तथा वयं त्वां भजेम । कीदृशौ बाहू ? शरणा रक्षितारौ
बृहन्ता गुणाधिकौ ।

¹⁰ अथादित्यग्रहस्य तिस्रः पुरोरुचः । तत्र प्रथमामाह—हरि-
नामकावश्वौ यस्यासौ हर्यश्वः । शोभने शिप्रे हनू यस्यासौ
सुशिप्रः, तादृश हे इन्द्र त्वं ब्रह्म जुषाणः परिवृढमिदं कर्म
सेवमानः सजोषाः अस्माभिस्सह समानप्रीतिस्सन् विश्वाभिरुंतिभिः
समस्तै रक्षणेस्सहितो नोऽस्मान्प्रति आयाहि आगच्छ । किं कुर्वन् ?
स्थविरेभिर्वरीवृजत् प्रवृद्धैरुपायैर्वर्जयितव्याञ्छत्रूनत्यर्थं वर्जयन् । तथा
दृषणं कामवर्षणहेतुं शुष्मं बलं अस्मे दधत् अस्मासु संपादयन् ॥

¹¹ इन्द्राय गावं आशिरम् । दुदुहे वज्रिणे मधु ।
 यत्सीमुपह्वरेऽविदत् । ¹² तास्ते वज्रिन्धेनवो जोज-
 युर्नः ॥ ४४ ॥ गभस्तयो नियुतो विश्ववाराः । अ-
 हरहर्भूय इज्जोगुवानाः । पूर्णा इन्द्र क्षुमतो भोज-
 नस्य । ¹³ इमां ते धियं प्रभरे महो महीम् । अस्य

¹¹ अथ द्वितीयामाह—वज्रिणे वज्रयुक्ताय इन्द्राय इन्द्रार्थं
 आशिरं ईषन्माषितं वधिहेतुभूतं मधु मधुरं क्षीरं गावो दुदुहे
 दुग्धवत्स्यः । यत्सीं यदेव क्षीरमुपह्वरेऽस्मिन्प्रवृत्तेऽध्वरे वर्तमान
 इन्द्रोऽविदत् अलब्ध । तत्क्षीरं दुदुह इति पूर्वत्रान्वयः ॥

¹² अथ तृतीयामाह—हे वज्रिन् वज्रयुक्तेन्द्र ते त्वदर्थं ताः
 पूर्वोक्ता धेनवो नोऽस्माञ्जोयुः शीघ्रमेव प्राप्ताः । कीदृश्यो
 धेनवः १ गभस्तयो दीप्तिमत्स्यः पुष्टशरीरा इत्यर्थः । नियुतो निय-
 मेन क्षीरादेर्मिश्रयिष्यः । विश्ववाराः स्वकीयक्षीरेण क्षुधादिरूपं
 विश्वं सर्वमप्युपह्ववं वारयन्तीति विश्ववाराः । अहरहः दिनेदिने
 भूषइत् भूयिष्ठमेव जोगुवानाः शब्दयन्त्यः क्षीरपूर्णस्तनत्वेन दो-
 हनार्थं वत्समाकारयितुं हम्भारवं कुर्वत्य इत्यर्थः । क्षुमतः शब्द-
 वतो भोजनस्य पूर्णाः पूरयिष्यः क्षीरस्य बाहुल्ये सति चुष्ट-
 केन पुनःपुनर्मोजने हि महान् शब्द उत्पद्यते ॥

¹³ अथ सावित्रग्रहस्य पुरोरुचमाह—हे इन्द्र महो महनी-
 बस्य ते तव महीं महतीमिमामनुग्रहरूपां धियं प्रभरे प्रकर्षण
 धारयामि । अस्य ते ईदृशस्य तव संबन्धि यत्स्तोत्रमानमे

स्तोत्रे विषणा यत्त आनजे । तमुप्सवे च प्रसवे
 च सासहिम् । इन्द्रं देवासश्शवसा मदन्ननु ॥४५॥
 वृज्जिर्णमयत्स्वस्ति जोजयुर्नस्सप्त च ॥१३॥

त्वद्गुणानभिव्यञ्जयति तस्मिन् स्तोत्रे विषणा मदीया बुद्धिः प्रवृत्त-
 तामिति शेषः । उत्सवेऽस्मिन्कर्मानुष्ठानरूपे प्रसवे च तत्फलो-
 त्पादने सासार्हे अत्यन्तसहिष्णुं सर्वदोद्युक्तमित्यर्थः । तादृशं शवसा
 बलेन युक्तं तमिन्द्रं देवासः सर्वे देवा अनुमदन् अनुमोदन्ताम् ॥

अत्र विनियोगसंग्रहः—

इन्द्रस्तुष्णामके यागे ग्रहाणां स्युः पुरोरुचः ।

तिष्ठा कस्येत्येन्द्रवायव इन्द्रं तदनन्तरे ॥ १ ॥

द्वितायं इत्वाश्विने स्यात्स सूरः शुक्रसंज्ञके ।

उत त्वं मन्थिनाग्नि स्याद्भरेष्वाग्रयणग्रहे ॥ २ ॥

महीत्येन्द्राग्रके वैश्वदेवे तूरुं न इत्यसौ ।

आदित्ये तिस्र आ नः स्युरिमां सावित्रकग्रहे ।

त्रयोदशेऽनुवाकेऽस्मिन्मन्त्रा उक्तास्त्रयोदश ॥ ३ ॥

इति श्रीमत्सायणाचार्यविरचिते माघवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाह्नके

सप्तमप्रपाठके त्रयोदशोऽनुवाकः.

'प्रजापतिः पृथूनसृजत । तेऽस्मात्सृष्टाः पराश्च
 आयन् । तानग्निष्टोमेन नाप्नोत् । तानुक्थ्येन ना-
 प्नोत् । तान्धोडशिना नाप्नोत् । तान्रात्रिया नाप्नो-
 त् । तान्धिसंधिना नाप्नोत् । सोऽग्निमब्रवीत् । इमा-
 न्म ईप्सेति । तान्निस्त्रिवृता स्तोमेन नाप्नोत् ॥४६
 स इन्द्रमब्रवीत् । इमान्म ईप्सेति । तानिन्द्रः पञ्च-
 दशेन स्तोमेन नाप्नोत् । स विश्वान्देवानब्रवीत् ।
 इमान्म ईप्सतेति । तान्विश्वे देवास्सप्तदशेन स्तो-
 मेन नाप्नुवन् । स विष्णुमब्रवीत् । इमान्म ईप्से-

१त्रयोदशे इन्द्रस्तुभामके क्रतौ ग्रहाणां पुरोरुच उक्ताः । षतु-
 र्दशे त्वसोर्यामविधिरुच्यते । तं विधातुमाख्यानमाह—प्रजापतिना
 सृष्टाः पशवो यदा पुनरावृत्तिरहिताः प्रजापतेस्सकाशाद्रतास्तदा
 प्रजापतिरग्निष्टोमादिकं क्रमेणानुष्ठाय तान्पशून्प्राप्तुं न शक्तोऽभूत् ।
 यद्वात्रिया अतिरात्रक्रतुगते रात्रिपर्यायैः स्तोत्रैः, संधिना अतिरात्रा-
 बसाने त्रिवृत्प्रायंतरः संधिरिति यत्स्तोत्रं विहितं तेन स्तोत्रेण ।
 एतैरुपायैः पशून्प्राप्तुमशक्तः प्रजापतिरग्निं प्रत्यब्रवीत् । हेऽग्ने मे
 मदर्यमिमान्पशूनीप्सा आप्तुमिच्छे तदर्यमुद्योगं कुर्विति । ततः सोऽ-
 ग्निस्तदर्यं त्रिवृत्स्तोममनुष्ठाय तेन प्राप्तुं शक्तो नाभूत् । एवमिन्द्रो
 विश्वे देवाश्च । विष्णुस्तु एकविंशस्तोममनुष्ठाय तेन पशून्प्राप्य
 वारवन्तीयेन साम्ना पुनर्गमनं निवारयामास । अतोऽयं विष्णुः

ति । तान्विष्णुरेकविंशतेन स्तोमेनाप्नोत् । वार-
वन्तीयेनावारयत् ॥ ४७ ॥ इदं विष्णुर्विचक्रम इति
व्यक्रमत । "यस्मात्पशवः प्र प्रेव भ्रंशोरन् । स
एतेन यजेत । यदाप्नोत् । तदप्तोर्यामस्याप्तोर्याम-
त्वम् । एतेन वै देवा जैत्वानि जित्वा । यं काम-

“इदं विष्णुः” इति मन्त्रेणोक्तो यो विक्रमस्तं कृतवान् । तमेव
पशुप्राप्तिरूपं विक्रमं मन्त्रोऽवादीदित्यर्थः ॥

इदानीमप्तोर्यामक्रतुं विधत्ते—एकः प्रशब्दः प्राथम्यवाची, अपरः
प्रकर्षवाची । प्रथममेव पशवो यस्मात्पुरुषात् प्रेव भ्रंशोरन् प्रकर्षेण
भ्रष्टा इव भवन्ति स पुरुष एतेनाप्तोर्यामेण स्तोमेन यजेत ।
तत्स्वरूपं सूत्रकारेण स्पष्टमुक्तम्—“अप्तोर्यामश्चेत्संधिचमसानुन्नय-
श्चतुर्भ्यश्चमसगणेभ्यो राजानमतिरेचयति” इति । संधिस्तोत्रपर्यन्तै-
रेकोनत्रिंशत्स्तोत्रैर्युक्तमतिरात्रप्रयोगमनुष्ठाय तत ऊर्ध्वं चतुर्भ्यश्चमस-
गणेभ्यो राजानमतिरेचयेत् । ततः पुनरपि चत्वारि स्तोत्राणि
भवन्ति । तदेवं त्रयोविंशत्स्तोत्रयुक्तोऽप्तोर्यामः ॥

तस्य निर्वचनं दर्शयति—यस्मात्कारणादनेन क्रतुना पशूना-
प्तोसस्मात्कारणादाप्त्यर्थो यामो यज्ञ इति व्युत्पत्त्या तन्नाम संपन्नम् ।
एतस्य क्रतोः सर्वकामप्राप्तिसाधनत्वं दर्शयति—पुरा देवा एते

मकामयन्तु तमाप्नुवन् । यं कामं कामयते ।
तमेतेनाप्नोति ॥ १८ ॥

स्तोमेन नाम्नोदवारयतु नवं च ॥ १९ ॥

'व्याघ्रोऽयमग्नौ चरति प्रविष्टः । ऋषीणां पुत्रो
अभिशास्तिपा अयम् । नमस्कारेण नमसा ते जु-

नाप्तोर्यामक्रतुना जेतव्यानि सर्वाणि युद्धानि जित्वा काम्यमानं
फलं प्राप्नुवन् । अतोऽन्योऽपि देववत्सर्वं प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे
कृष्णयजुर्वेदीयतैत्तिरीयब्राह्मणभाष्ये द्वितीयाष्टके
सप्तमप्रपाठके चतुर्दशोऽनुवाकः.

¹ चतुर्दशोऽस्तोर्यामोऽभिहितः । अथ पञ्चदशषोडशसप्तदशोऽन्यनुवाकेषु
यज्ञसंयुक्तालौकिको राजाभिषेकोऽभिधीयते । तत्रास्मिन्ननुवाके ताव-
दादौ होममन्त्रा उच्यन्ते । कल्पः—“ व्याघ्रोऽयमग्नाविति सप्ता
हुतीर्हुत्वा ” इति । तत्र प्रथमामृचमाह—अयमभिषेकार्हो राजाऽ-
स्मिन्नाहुत्याधारेऽग्नौ प्रविष्टो व्याघ्रवदप्रवृष्णो भूत्वा लोके चरति ।
सोऽयमृषीणामृत्विजां पुत्रः, अभिषेकसंस्कारेण तैरुत्पादितत्वात् ।
अभिशास्तिपाः पापेभ्यः पाता रक्षिता भवत्विति शेषः । हेऽग्ने ते
तव नमस्कारेण युक्तोऽहं नमसा उपनतेन हविषा जुहोमि । देवानां
भागं मियुया कर्म यथा मिथ्यं भवति तथा वयं मा कर्णं किंतु
सत्यमेव कुर्म इत्यर्थः ।

होमि । मा देवानां मिथुया कर्म भागम् । 'सावी-
हिं देव प्रसवायं पित्रे । वर्ष्माणमस्मै वरिमाण-
मस्मै । अथास्मभ्यं सवितस्सर्वताता । दिवे
दिव आसुवा भूरिपश्वः । 'भूतो भूतेषु चरति
प्रविष्टः । स भूतानामधिपतिर्बभूव ॥ ४.९ ॥ तस्य
मृत्यौ चरति राजसूयम् । स राजा राज्य-

^२ अथ द्वितीयामाह—हे देव प्रसवाय प्रजानां प्रेरकाय पित्रे
पालकायास्मै राज्ञे वर्ष्माणं सावीहिं सर्वथा प्रेरय । अस्य राज्ञो देहो
यथा सर्वान्पालयति तथा त्वमनुगृहाणेत्यर्थः । किं चास्मै राज्ञे वरि-
माणमुक्तं राज्यविस्तारं सावीः प्रेरय अनुजानीहि । अथ अनन्तरं
हे सवितः सर्वे देवास्तायन्ते विस्तीर्यन्त एष्विति सर्वताता ये यज्ञा-
स्तेषु सर्वताता अस्मभ्यमस्मदर्थं भूरिपश्वः भूरीन्बहुलान्पशून् आसुव स-
र्वतः प्रेरय ॥

^३ अथ तृतीयामाह—भूतेषु प्राणिजातेषु मध्ये प्रविष्टोऽयं भूतः
स्वयमुद्भूतश्चरति सर्वनियामकत्वेन प्रवर्तते । अत एव भूतानां प्रा-
णिनां सर्वेषामधिपतिः स्वामी बभूव । तस्य राज्ञो मृत्यौ दुष्ट-
शिक्षारूपमरणनिमित्तभूते सति राजसूयं चरति । राजा सूयतेऽ-
भिषिच्यतेऽस्मिन्कर्मणीति राजसूयाख्यमिममभिषेकमिदं कर्म च दुष्ट-
शिक्षार्थं प्रवर्तत इत्यर्थः । सोऽभिषिक्तो राजा राज्यमिदमनुम-
न्यतां दुष्टशिक्षाशिष्टपरिपालनरूपं यद्वाजकृत्यं तदङ्गीकरोतु ॥

मनुमन्यतामिदम् । 'येभिश्शिल्पैः पप्रथानाम-
 दृहत् । येभिर्द्यामभ्यपिश्शत्प्रजापतिः । ये-
 भिर्वाचं विश्वरूपाश्समव्ययत् । तेनेममग्र इह
 वर्चसा समङ्गिध । 'येभिरादित्यस्तपति प्रकेतु-
 भिः । येभिस्सूर्यो ददृशे चित्रभानुः । येभिर्वाचं
 पुष्कलेभिरव्ययत् । तेनेममग्र इह वर्चसा स-
 मङ्गिध । 'आऽयं भातु शवसा पञ्च कृष्टीः ।

‘अथ चतुर्थीमाह—प्रजापतिर्येभिः शिल्पैः कौशलैः पप्रथानां
 विस्तारयुक्तामिमां पृथिवीमदृहत् दृढीकृतवान्, तथा येभिः कर्म-
 कौशलैर्द्यां द्युलोकमभ्यपिंशत् अभितश्रन्द्रतारकादिभिः सुरूपामकरोत्,
 तथा येभिर्द्यैः कर्मकौशलैर्वाचमिमां मुर्चायमाणां विश्वरूपां नानाप-
 दार्थवाचकत्वेनानेकरूपां समव्ययत् सम्यक्संपादितवान्, तेन तथा-
 विधकौशलजातेन वर्चसा तद्योगेन बलेन च हेऽमे इमं राजान-
 मिह लोके समङ्गिध समर्थं कुरु, तथाविधसामर्थ्येन संयोजयेत्यर्थः ॥

‘अथ पञ्चमीमाह—येभिः प्रकेतुभिः प्रकृष्टतेजोविशेषैरयमादि-
 त्यः सर्वत्र तापं करोति, किंच येभिर्द्यैस्तेजोविशेषैः सूर्यश्चित्रभानु-
 र्दृश्ये विचित्रराश्मियुक्तोऽयमिति प्राणिभिर्दृश्यते, येभिर्द्यैस्तेजोवि-
 शेषैः पुष्कलैः संपूर्णैर्वाचं शब्दात्मिकामव्ययत् विविधां परिवृतां
 सर्वो जन्तुरकरोत् । तेनेत्यादि पूर्ववत् ॥

‘अथ षष्ठीमाह—अयं राजा शवसा बलेन पञ्च कृष्टीः पञ्च-
 संख्याकान्मनुष्यान्निषादपञ्चमान्ब्राह्मणादिवर्णविशेषानामातु समन्तादी-

इन्द्र इव ज्वेष्ठो भवतु प्रजावान् । अस्मा अस्तु
 पुष्कलं चित्रभानु । आऽयं पृणक्तु रजसी उप-
 स्थम् । ७ यत्ते शिल्पं कश्यप रोचनावत् । इन्द्रि-
 यावत्पुष्कलं चित्रभानु । यस्मिन्सूर्या अर्पिता-
 स्सप्त साकम् । तस्मिन्नाजानमधिविश्रयेमम् ।
 ८ द्यौरसि पृथिव्यासि । व्याघ्रो वैयाघ्रेऽधि ॥ ५१ ॥
 विश्रयस्व दिशो महीः । विश्वा सर्वा वाञ्छ-

पयतु । किंचायं राजा स्वयमिन्द्र इव ज्येष्ठः प्रशस्यतमः प्रजा-
 वान् स्वाधीनप्रजायुक्तो भवतु । अस्मै राज्ञे विद्यमानं सर्ववस्तुजातं
 पुष्कलं संपूर्णं चित्रभानु विचित्रत्वेन भासमानं स्वस्वकार्यक्षममस्तु ।
 किंचायं राजा रजसी रञ्जनात्मिके द्यावापृथिव्यावुपस्थं तत्समी
 पस्थितमन्तरिक्षं च आपृणक्तु तेजसा सर्वतः प्राप्नोतु पालयत्वित्यर्थः ॥

७ अथ सप्तमीमाह—हे कश्यपाख्य प्रजापते ते तव यच्छिल्पं
 कर्मकौशलं रोचनावदीप्तिमत् इन्द्रियावद्वीर्योपेतं पुष्कलं संपूर्णं
 चित्रभानु विचित्रत्वेन भासमानम् । किंच यस्मिन्स्त्वदीये शिल्पे
 सप्तसंख्याकाः सूर्याः साकमर्पिताः सहावस्थापिताः । ते च सप्त सूर्या
 आरण्यकाण्डे ‘आरोगो भ्राज’ इत्यनुवाके प्रपञ्चिताः । तस्मिन्
 शिल्पे इमं राजानं अधिविश्रय अधिकत्वेनाश्रितं कुरु ॥

८ कल्पः—“द्यौरसि पृथिव्यसीति यजमानायतने शार्दूलचर्म प्रा-
 चीनग्रीवमुत्तरलोमास्तृणाति” इति । हे शार्दूलचर्म त्वं द्युलोकरू-
 पमसि भूलोकरूपमसि । कल्पः—“तस्मिन्नाजोपविशति ‘व्याघ्रो

न्तु । मा त्वद्राष्ट्रमधिभ्रशत् । १ या दिव्या आपः
 पयसा संबभूवुः । या अन्तरिक्ष उत पार्थिवीर्याः ।
 तासां त्वा सर्वासां रुचा । अभिषिञ्चामि वर्च-
 सा । अभि त्वा वर्चसा सिचं दिव्येन । पयसा
 सह । यथाऽऽसा राष्ट्रवर्धनः ॥ ५२ ॥ तथा त्वा
 सविता करत् । इन्द्रं विश्वां अवीवृधन् । समु-
 द्रव्यचसं गिरः । रथीतमं रथीनाम् । वाजा-
 नां सत्पतिं पतिम् । वसवस्त्वा पुरस्तादभिषि-

वैयाघ्रे' इत्यासीनमभिमन्त्रयते" इति । हे राजन्, त्वं व्याघ्रव-
 दप्रधृष्यो भूत्वा व्याघ्रसंबन्धिनि चर्मण्याधि उपरिस्थितो महीर्महती-
 दिशः प्राच्यादिकी विश्रयस्व विशेषेणाश्रितो भव । सर्वा विशः
 प्रजास्त्वां वाञ्छन्तु कामयन्तु । इदं राष्ट्रं त्वत् माऽधिभ्रशत्
 त्वत्सकाशाद्भष्टं मा भूत् ॥

१ कल्पः—“ अथैनं तोकमावास्ताभिर्दूर्वावास्ताभिर्वाऽङ्गिरमिषिञ्च-
 ति 'या दिव्या आपः' इति प्रतिपद्यापाङ्गात् ” इति । यास्वप्सु
 तोकमानि व्रीह्यङ्कुराण्यवास्तानि प्रक्षिप्तानि ता आपस्तोकमावास्ता
 एवं दूर्वावास्ता अपि । दिव्या दिवि भवा आपो याः पयसा
 क्षीरेण सह संबभूवुः । अन्तरिक्षे याः संबभूवुः । उत अपिच
 पार्थिवीः पृथिव्यामुत्पन्ना या आपस्तासां सर्वासां रुचा दीप्त्या
 वर्चसा बलेन हे राजंस्वामभिषिञ्चामि । पयसा दिव्येन सह

ञ्चन्तु गायत्रेण छन्दसा । रुद्रास्त्वा दक्षिणतोऽभि-
 षिञ्चन्तु त्रैष्टुभेन छन्दसा । आदित्यास्त्वा पश्चाद्-
 भिषिञ्चन्तु जागतेन छन्दसा । विश्वे त्वा देवा
 उत्तरतोऽभिषिञ्चन्त्वानुष्टुभेन छन्दसा । बृहस्पति-
 स्त्वोपरिष्ठादभिषिञ्चतु पाङ्क्तेन छन्दसा ॥ ५३ ॥
¹⁰ अरुणं त्वा वृकमुग्रं खजंकरम् । रोचमानं म-
 रुतामग्रे अर्चिषः । सूर्यवन्तं मघवानं विषासहिम् ।

वर्चसा बलेन त्वामपितः सिचं सर्वतः सिक्तं करोमि । यथा
 लोके सविता स्वयं राष्ट्रवर्चन आस तथा त्वामपि राष्ट्रवर्धनं
 करोतु । विश्वा गिरः सर्वाः स्तुतिरूपा वाचस्त्वामवीवृधन् वीधतवत्यः ।
 कीदृशं त्वाम् ? इदं परमैश्वर्ययुक्तं समुद्रव्यचर्म समुद्रवद्व्यापिनं
 रथीनां रथीतमम् रथयुक्तानां राज्ञां मध्येऽतिशयेन रथस्वामिनं वा-
 जानामन्नानां पतिं पालकं तथा सत्पतिं सन्मार्गवर्तिनां फालकम् ।
 हे राजन् त्वां पुरस्तात्पूर्वस्यां दिशि गायत्रच्छन्दोभिमानिदेवेन सह
 वसवोऽभिषिञ्चन्तु । एवं रुद्रास्त्वेत्यादिवाक्येष्वपि योजनीयम् ।

¹⁰ कल्पः—“ अरुणं त्वा वृकमित्येनमभिमन्त्र्य ” इति ।

हे राजन् त्वामुक्थ्येषु स्तोत्रेष्विन्द्रं हुवेम इन्द्रत्विनाह्वयाम इन्द्रनाम्नैव
 व्यवहराम इत्यर्थः । कीदृशं त्वां ? अरुणं उदयकालनि-
 सूर्यसदृशं, वृकं आरप्यमृगवच्छत्रूणां भयहेतुम् । अतएवोग्रं, खजं-
 करं खजः शत्रूणां भर्त्सनं तत्करोतीति खजंकरस्तं, मरुतां दे-
 वानामर्चिषः अग्रे रोचमानं, तदीयप्रकाशादप्यधिकेन प्रकाशेन युक्त-

इन्द्रमुक्थ्येषु नामहूतम* हुवेम । ¹¹ प्र बाहवा
सिसृतं जीवसे नः । आ नो गव्यूतिमुक्षतं घृते-
न । आ नो जने श्रवयतं युवाना । श्रुतं मे
मित्रावरुणा हवेमा । ¹² इन्द्रस्य ते वीर्यकृतः ।
बाहू उपावहरामि ॥ ५४ ॥

बभूवाव्ययत्तेनेममग्र इह वर्चसा समङ्गधि

मित्यर्थः । सूर्यवन्तं उपमानार्थं सूर्योऽस्यास्तीति सूर्यवांस्तं, मघवानं अन्नवन्तं, विषवद्वैरिणः सहतेऽभिमवतीति विषासहिस्तं, नामहूतं युद्धेषु शत्रूनातिशयेन तत्तन्नाम्नाऽऽह्वयतीति नामहूतस्तम् ।

¹¹ कल्पः—“ प्र बाहवेति बाहू प्रसार्य ” इति । हे बाहवा उमौ बाहू नोऽस्माकं जीवसे जीवनाय प्रासिसृतं प्रसृतौ भवतम् । नोऽस्माकं गव्यूतिं गोसमूहं घृतेन उक्षतं सिञ्चतम् । युवाना तरुणौ परस्परमिश्रितौ वा युवां नोऽस्मान् जने जनसमूहे आश्रवयतं सर्वत्र प्रख्यापयतम् । हे मित्रावरुणरूपौ बाहू मे मदीयं इमा हव इदमाह्वानं श्रुतं शृणुतम् ।

¹² कल्पः—“ इन्द्रस्य ते वीर्यकृत इत्युपाहरति ” इति । हे राजन् वीर्यकृतः पराक्रमकारिण इन्द्रस्य परमैश्वर्ययुक्तस्य ते तव प्रसृतौ बाहू उपावहरामि पुनः संकुचितौ करोमि ॥

अत्र विनियोगसंग्रहः—

व्याघ्रो राजाभिषेकाय जुहुयात्सप्तमन्त्रकैः ।

द्यौर्व्याघ्रचर्म संस्तीर्य तत्स्यं व्याघ्रोऽभिमन्त्रयेत् ॥

वैयाघ्रेऽधि राष्ट्रावर्धनः पाङ्क्तैः छन्दसोपावह-
रामि ॥ १५ ॥

^१अभि प्रेहि वीरयस्व । उग्रश्वेत्ता सपत्नहा ।
आतिष्ठ वृत्रहन्तमः । तुभ्यं देवा अधिब्रवन् ।
^२अङ्कौ न्यङ्कावभितो रथं यौ । ध्वान्तं वाता-

अभिषिञ्चेदष्टभिर्वा, अरुणं मन्त्रयेत्तथा ॥ १ ॥

प्र बाहवा प्रसारः स्यादिन्द्रोपावहरेदुमौ ।

अनुवाके पञ्चदशे प्रोक्ता मन्त्रास्तु विंशतिः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे
कृष्णयजुर्वेदीयतैतिरीयब्राह्मणभाष्ये द्वितीयाष्टके
सप्तमप्रपाठके पञ्चदशोऽनुवाकः.

^१पञ्चदशे राजाभिषेक उक्तः । षोडशे तदङ्गत्वेन रथारोहण-
मुच्यते । कल्पः—“अग्नेणामि रथोऽवस्थितो भवत्यभिः प्रेहीति
त राजाऽप्येति” इति । सोऽयं मन्त्रोऽष्टमेऽनुवाके व्याख्यातः ।
कल्पः—“आतिष्ठ वृत्रहन्तम इत्यारोहन्तमभिमन्त्रयते” इति ।
अयमपि तत्रैव व्याख्यातः ॥

^२कल्पः—“अङ्कौ न्यङ्काविति रथचक्रे अभिमृशति” इति । अङ्क
इति दक्षिणचक्रस्य नाम, न्यङ्क इत्युत्तरचक्रस्य । रथमभितः रथस्य
पार्श्वयोर्यावङ्कौ यौ च न्यङ्कौ विद्येते । एकैकास्मिन्पार्श्वे चक्रद्वयं
रथस्य चक्रचतुष्टयापेतेत्वात् । अथवाऽङ्कशब्दश्चक्रवाची । न्यङ्कश-

ग्रमनुसंचरन्तौ । दूरे हेतिरिन्द्रियावांन्पत्त्री ।
 ते नोऽग्रयः पप्रयः पारयन्तु । नमस्त ऋषे गद ।
 अव्यथायै त्वा स्वधायै त्वा ॥ ५५ ॥ मा न इ-
 न्द्राभितस्त्वदृष्वारिष्टासः । एवा ब्रह्मन्तेवेदस्तु ।
 तिष्ठा रथे अधि यद्वज्रहस्तः । आ रश्मीन्दैव

ब्दश्रक्युक्तपक्षवाची । यावद्धौ तौ यौ च न्यद्धौ तौ धवन्तं
 ध्वनियुक्तं वाताग्रं वायोः पूर्वभागमनुसंचरन्तौ वायोरपि शीघ्रवे-
 गेन गच्छत इत्यर्थः । दूरे हेतिरित्यादिभिस्त्रिभिः शब्दैस्त्रयोऽ-
 ग्निविशेषा उच्यन्ते । ते त्रयोऽप्यग्रयः पप्रयः गमनं पूरयन्तो
 नोऽस्मान्पारयन्तु गमनसमाप्तिं प्रापयन्तु ॥

कल्पः—“नमस्त ऋषे इति पुरोहितमभिमन्त्रयते” इति । हे
 ऋषे अतीन्द्रियद्रष्टः पुरोहित ते तुभ्यं नमोऽस्तु । गद अस्मभ्यं
 हितं कथय । अव्यथायै शत्रुकृतबाधाराहित्याय त्वा त्वां भजाम
 इति शेषः । स्वधायै अन्नार्थं त्वां भजामः । हे ऋष्व पुरोहि-
 तात्मन् ऋषे, इन्द्र परमैश्वर्यसंपन्न नोऽस्माकं त्वत् तव प्रसादाद्दरिष्टासः
 अस्माभिर्हिंसितुं बाधितुमशक्याः प्रत्यवायाः अभितः सर्वतो मा
 भूवन् । हे ब्रह्मन्, तवेत् तवैव प्रसादादेवेत्यमेवास्तु ॥

कल्पः—“तिष्ठा रथे इति साराधिम्” इति । अभिमन्त्र-
 यत इत्यनुवर्तते । हे सारथे यस्मान्त्वं वज्रहस्तस्तस्माद्ध्येऽप्यधितिष्ठ
 अधिकृत्य स्थितो भव । कल्पः—“आ रश्मीनिति रश्मीनालमेत”
 इति । हे देव रथप्रवर्तक स्वधः शोभताश्वयुक्तस्त्वं रश्मीन् प्रग्रहान्

युवसे स्वश्वः । आतिष्ठ वृत्रहन्नातिष्ठन्तं परि ।
 अनु त्वेन्द्रो मद्वत्वनुं त्वा मित्रावरुणौ । यौश्व
 त्वा पृथिवी च प्रचेतसा । शुक्रो बृहद्वक्षिणा त्वा
 पिपर्तु । अनु स्वधा चिकिताः सोमो अग्निः ।
 अनु त्वाऽवतु सविता सवेन ॥ ५६ ॥ इन्द्रं
 विश्वां अवीवृधन् । समुद्रव्यचसं गिरिः । रथी-
 तमः रथीनाम् । वाजानां सत्पतिं पतिम् ।
 परि मा सेन्या घोषाः । ज्यानां वृञ्जन्तु गृध्रवः ।

युवसे आदाय मिश्रीकुरु । कल्पः—“आतिष्ठ वृत्रहन्नेति षड्भि-
 रारूढम्” इति । अभिमन्त्रयत इत्यनुवर्तते । तत्र चतुर्णां मन्त्राणां
 प्रतीकानि दर्शयति—एते मन्त्रा अष्टमानुवाके व्याख्याताः ॥

^५पञ्चमं मन्त्रमाह—अत्रापि पादत्रयं तस्मिन्नेवानुवाके व्या-
 ख्यातम् । हे राजान् सविता देवः सवेन प्रेरणेन त्वा अन्व-
 वतु अनुकूलस्सन् रक्षतु । अथ षष्ठमन्त्रमाह—अयं मन्त्रः पूर्वानु-
 वाके व्याख्यातः ॥

^६कल्पः—“परि मा सेन्या इति द्वे वाचयित्वा” इति ।
 तत्र प्रथमामाह—सेन्याः परकीयायां सेनायां भवाः, ज्यानां धनु-
 र्गतानां घोषा नादा मा परिवृञ्जन्तु मां परितो वर्जयन्तु । तदीया
 धनुर्घोषा मद्विषये मा प्रवर्तन्ताम् । कीदृशा घोषाः ? गृध्रवः पर-
 राष्ट्रग्रहणेच्छावन्तः, मेधिष्ठाः श्रोत्रसंगमनोचिताः, इह अस्मिन्क-
 र्माणि युद्धविशेषे वा पिन्वमाना अप्रतिकूलत्वेन मां प्रणीयन्तः ।

मेधिष्ठाः पिन्वमाना इह । मां गोपतिमभिसंवि-
 शन्तु । ^१ तन्मेऽनुमतिरनुमन्यताम् । तन्माता पृथि-
 वी तन्पिता द्यौः ॥ ५७ ॥ तद्ग्रावाणस्सोमसु-
 त्तो मयोभुवः । तदश्विना शृणुत* सौभगा यु-
 वम् । ^२ अर्वते हेड उदुत्तमम् । एना व्याघ्रं परिषस्व-
 जानाः । सि*ह* हिन्वन्ति महते सौभगाय ।
 समुद्रं न सुह्रवं तस्थिवा*सम् । मर्मृज्यन्ते

तादृशा ज्याघोषा गोपतिं भूपतिं मामभिसंविशन्तु अभितः सम्यक्प्रवि-
 शन्तु । ये शत्रुसंबन्धिनो घोषास्ते सर्वेऽप्यप्रतिकूलत्वेन स्वकीयघोषा
 भवन्त्वित्यर्थः ॥

^१ अथ द्वितीयामाह—अनुमत्याख्या देवी तत् मदीयं कर्म अनुमन्य-
 तां अङ्गीकरोतु । पृथिव्याख्या माता तदनुमन्यताम् । द्युलोकरूपः
 पिता तदनुमन्यताम् । सोमसुतः सोममभिषुण्वन्तः मयोभुवः सुखस्य
 भावाधितार. ग्रावाणः पाषाणास्तदनुमन्यताम् । हेऽश्विनो सौभगा
 युवं भाग्यवन्तो युवां तच्छृणुतम् ॥

^२ कल्पः—“ उत्तराभिस्तिसुभिरभिमत्रच ” इति । तत्र द्वयोः प्र-
 तीके दर्शयति—एतच्चोभयं संहितायां ‘ वैश्वानरो न ’ इत्यनुवाके
 दृश्याताम् । अथ तृतीयामाह—व्याघ्रं व्याघ्रवत्केनाप्यप्रवृष्यं सिंहं
 सिंहसमानशक्तियुक्तमेनं राजानं परिषस्वजाना आलिङ्गयन्तो आ-
 ह्वणा बान्धवाश्च महते सौभगाय हिन्वति प्रीणयन्त्याशीर्वादा-
 न्कुर्वन्तीत्यर्थः । समुद्रं न समुद्रमिव सुखेनाहातुं शक्यं तस्थिवांसं

द्वीपिनमप्स्वन्तः । ⁹ उदसावेतु सूर्यैः । उद्विदं मामकं
वचः । उद्विहि देव सूर्य । सह वग्नुना मम । अहं
वाचो विवाचनम् । मयि वागस्तु धर्णसिः । यन्तु
नद्यो वर्षन्तु पर्जन्याः । सुपिप्पला ओषधयो
भवन्तु । ¹⁰ अन्नवतामोदनवतामामिक्षवताम् । ए-

तस्मिन्स्थानेऽवस्थितमेनं मर्मृज्यन्ते अभिषेकलेपान्पुनःपुनः शोधयन्ति ।
तत्र दृष्टान्तः—अप्स्वन्तः जलमध्ये द्वीपिनं गजं यथा प्रक्षालयन्ति
तद्वदित्यर्थः ।

⁹ कल्पः—“ उदसावेत्वित्यादित्यमुदीक्षयति ” इति । असौ राजा
सूर्यसमो भूत्वा उदेतु उदयमभिवृद्धिं गच्छतु । मामकं प्रदीयमि
दमाशीर्वादरूपं वच उदेतु अभिवृद्धिं गच्छतु । हे सूर्य देव
दोष्यमान राजन् मम ब्राह्मणस्य सह वग्नुना वचनेनाशीर्वादेन
सह त्वमुद्विहि अम्युदयं गच्छ । अहं पुरोहितः वाचः धर्माधर्मास्मि-
कायाः विवाचनं विशेषणाभिवदनसामर्थ्यं प्राप्नुयामिति शेषः । येयं
मयि स्थिताऽऽशीर्वादरूपा वाक्सा धर्णसिः धरणशीला सुप्रतिष्ठि-
ताऽस्तु । नद्यो नद्यः सर्वा यन्तु पूर्णाः प्रवहन्तु । पर्जन्या मेघाः
स्वस्वकाले वर्षन्तु । ओषधयो व्रीह्यादयः सुपिप्पलाः शोभनफलो-
पेता भवन्तु ॥

¹⁰ कल्पः - “ अन्नवतामिति जनपदाननुवीक्षते ” इति । अदनी-
यानि प्रशस्तभक्ष्यभोज्यानि येषु ग्रामेषु ते ग्रामा अन्नवन्तः । प्रभूतेन
व्रीहिप्रयक्त्वाद्योदनेन युक्ता ओदनवन्तः । आमिक्षशब्देन दधिस्ती-

षाश्रराजा भूयासम् ॥ ५८ ॥

स्वधायै त्वा सवेन द्यौस्सूर्य सप्त च ॥ १६ ॥

^१ये केशिनः प्रथमास्सत्रमासत । येभिराभृतं

रादिरसद्रव्याण्युपलक्ष्यन्ते तैर्युक्ता आमिक्षवन्तः । तादृशानामेषां
ग्रामाणां राजा स्वामी भूयासम् ॥

अत्र विनियोगसंग्रहः—

अभीति रथमागत्यातिष्ठारोदुस्तु मन्त्रणम् ।

अङ्गौ चक्रे उपस्पृश्य नमो विप्राभिमन्त्रणम् ॥ १ ॥

सारार्थं मन्त्रयेत्तिष्ठारश्मिन्शुभ्यभिमर्शनम् ।

आतिष्ठ षड्भिरारूढं मन्त्रयेत परिद्वयम् ॥ २ ॥

वाचयेतावते हेड त्रिभिस्तमभिमन्त्रयेत् ।

उदसाविति राजानं द्वाभ्यां सूर्यमवेक्षयेत् ॥

अन्नग्रामानवेक्षेत प्रोक्ता मन्त्रास्तु विंशतिः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्बेदीयतैत्तिरीयब्राह्मणभाष्ये द्वितीयाष्टके

सप्तमप्रपाठके षोडशोऽनुवाकः.

^१षोडशो राजाभिषेकाङ्गं रथारोहणमुक्तम् । सप्तदशे तदङ्गं
वपनमभिधीयते । कल्पः—“ ये केशिनो नर्ते ब्रह्मण इति द्वे
आहुती हुत्वा ” इति । तत्र प्रथमामाह—केशा येषां सन्ति ते
केशिनः । केशिनोऽग्निवायुसूर्याः । शाखास्तरे त्रयः केशिन इत्या-
घ्नानात् । ते च देवाः प्रथमाः इतरेभ्यो देवेभ्यः पूर्वं प्रवृत्ताः ।
केशिनो ये सत्रमासत अनुष्ठितवन्तः यदिदं जगद्विरोचते विशेषेण

यदिदं विरोचते । तेभ्यो जुहोमि बहुधा घृतेन ।
 रायस्पोषेणेमं वर्चसा सस्सृजाथ । ^२नते ब्रह्मण-
 स्तपसो विमोकः । द्विनाम्नी दीक्षा वशिनी शुभ्रा ।
 प्र केशास्सुवते काण्डिनो भवन्ति । तेषां ब्रह्मेदीक्षे
 वपनस्य नान्यः । ^३आरोह प्रोष्टं विषहस्व शत्रून् ।

प्रकाशते तदिदं सर्व येभिर्यदेवैराभृतं संपादितं तेभ्यो देवेभ्यः
 घृतेन बहुधा बहुप्रकारं जुहोमि । हे देवाः केशिन इमं राजानं
 घनपुष्ट्या बलेन च संयोजयथ ॥

^२अथ द्वितीयामाह — ब्रह्मणः परिवृढादेतस्माद्द्वपनाद्वेत्तेऽभिषेका
 रुयव्रतरूपान्तपसो विमोको विसर्गः समाप्तिर्नास्ति । उपक्रान्तं हि
 व्रतं समापनीयम् । अस्य चाभिषेकारुयव्रतस्य वपनेनैव समाप्तिः ।
 व्रतरूपा चेयमभिषेकदीक्षा द्विनाम्नी नामद्वययुक्ता । तस्याश्च वशि
 नीत्येकं नाम । तथा हि सर्वाः प्रजा वशीक्रियन्ते । उभ्रेत्वपरं
 नाम, तथा हि दीक्षया शत्रवोऽभिभूयन्ते । दीक्षया द्विविधव्रतत्वं
 सोमप्रकरणेऽप्यान्नातम्—“ एतद्वै सुजघनं नाम व्रतमिति प्रथमम् ।
 एतद्वै क्षुरपवि नाम व्रतमिति द्वितीयम् ” । अतोऽस्य व्रतस्य
 समाप्तये वपनं कुर्यात् । अस्य राज्ञः केशाः प्रसुवते प्रकर्षणा-
 त्यन्ता वर्धन्ते । अत एव काण्डिनो बहुसमूहयुक्ता भवन्ति ।
 तेषां वर्धमानानां बहुसमूहयुक्तानां केशानां वपनस्य ब्रह्मेत् प्रजा-
 पतिरेव ईशे समर्थो भवति । न त्वन्यः कश्चित् । तस्मात्प्रजापति-
 रूपोऽयं पुरोहितो वपनं करोत्वित्यर्थः ॥

^३कल्पः—“ यजमानायतन औदुम्बरीमासन्दी प्रातिष्ठापयति

अर्वाक्षाग्दीक्षा वशिनी ह्युग्रा ॥ ५९ ॥ देहि दक्षि
णां प्रतिरस्वार्युः । अथा मुच्यस्व वरुणस्य पा-
शात् । 'येनावपत्सविता क्षुरेण । सोमस्य राज्ञो
वरुणस्य विद्वान् । तेन ब्रह्माणो वपतेदमस्योर्जेम-
म् । रथ्वा वर्षसा सशसृजाथ । 'मा ते केशाननु
गाद्धर्ष एतत् । तथा घाता करोतु ते । तुभ्यमि-

ताश्रगजाऽऽरोहति 'आरोह प्रोष्ठम्' इत्यारोहन्तमभिमन्त्रयते " इति । हे राजन्, प्रोष्ठमासन्दीकृपं मञ्जकमारोह । शत्रून्विषहस्व विशेषेणाभिमव । येयं वशिन्युग्रा चेति द्विनाम्नी दीक्षा सेयं यस्मादवात्वाक् अवसृष्टा समाप्ता तस्मात्पुरोहिताय दक्षिणां देहि । आयुः प्रतिरस्व त्वमपि दीर्घमायुः प्राप्नुहि । अथानन्तरं वरुणस्य पाशादस्माद्रथनिर्बन्धान्मुच्यस्व मुक्तो भव ॥

'कल्पः—'तस्यामासीनः केशान्वापयते येनावपत्सविता क्षुरेण" इति । पुरा विद्वान्सविता राज्ञो राजाभिषेकं प्राप्नुवतः सोमस्य वरुणस्य च केशान्येन क्षुरेणावपत्तेन क्षुरेण हे ब्राह्मणाः प्रजापतिरूपाः पुरोहिता अस्येदं केशजातं वपत । इमं च राजानं ऊर्जा क्षीरादिरसेन रथ्या धनेन वर्षसा बलेन च संसृजाथ संयोजयत ॥

'कल्पः—'मा ते केशानिति केशान्प्रकीर्यमाणाननुमन्त्रयते" इति । हे राजन्, ते वर्षो बलं केशाननु मा गात् माऽ-
वगच्छन्तु । ते तवैतद्यथा भवति तथा घाता करोतु । तुभ्यं

न्द्रो बृहस्पतिः । सविता वर्च आदधात् ॥ ६० ॥
 'तेभ्यो निधानं बहुधा व्यैच्छन् । अन्तरा द्यावापृ-
 थिवी अपस्सुवः । दर्भस्तम्बे वीर्यकृते निधार्य ।
 पौंस्येनेमं वर्चसा ससृजाथ । बलं ते बाहुवो-
 स्सविता दधातु । सोमस्त्वाऽनक्तु पर्यसा घृतेन ।
 स्त्रीषु रूपमश्विनैतन्निघत्तम् । पौंस्येनेमं वर्चसा
 ससृजाथ । यत्सीमन्तं कङ्कतस्ते लिलेख ।

त्वदर्यमिन्द्रबृहस्पतिसवितारो नूतनमप्यधिकं वर्चो बलं संपादयन्तु ॥

°कल्पः—“तान्समोप्य दर्भस्तम्बे निदधाति तेभ्यो निधा-
 नम्” इति । तेभ्यः तत्केशर्यं निधानं स्थापनप्रदेशं बहुधा
 बहुप्रकारं व्यैच्छन् ब्राह्मणा विशेषेणच्छां कृतवन्तः । किं
 स्थानमिति तदुच्यते—ते द्यावापृथिवी अन्तरा द्यावापृथिव्योर्म-
 ध्यमेकं स्थानमैच्छन् । अपो जलं द्वितीयं स्थानमैच्छन् । सुवः
 स्वर्गरूपं तृतीयं स्थानमैच्छन् । वीर्यकृते सामर्थ्येन संपादिते
 दर्भस्तम्बे तान्केशान्निघायेमं राजानं पौंस्येन वर्चसा पौरुषेण बलेन
 संसृजाथ हे ब्राह्मणाः संयोजयत ॥

°कल्पः—“अथैनमाज्यमिश्रेण पर्यसाऽनक्ति 'बलं ते बा-
 हुवोः' इति बाहु” इति । हे राजन्, ते बाहुवोर्बलं संपाद-
 यतु । सोमस्त्वां पर्यसा घृतेन च समनक्तु सम्यगक्तं करोतु ।
 अश्विना हे अश्विनौ एतद्भ्रमणीयं रूपमेतदीयासु स्त्रीषु निघत्तं स्थाप-
 यतम् । पौंस्येनेत्यादि पूर्ववत् ॥

°कल्पः—“यत्सीमन्तामिति शिरः” इति । आज्यमिश्रेण

यद्वा क्षुरः परिववर्ज वपुंस्ते । स्त्रीषु रूपमश्विनै-
तन्निर्घत्तम् । पौंस्येनेमससृजाथो वीर्येण ॥ ६ १

अवास्त्राग्दीक्षा वशिनी ह्युग्रा दधाद्बर्ज वपुं-
स्ते द्वे च ॥ ये केशिनो नर्ते मा ते बलं यत्सीम-
न्तं पञ्च ॥ १७ ॥

प्रयसाऽनक्तीत्यनुवर्तते । हे राजन् ते तव वपनात्पुरा कङ्कतः
केशलघिमासंपादकः शलाकाविशेषः, यत्सीमन्तं लिखित शिखाव-
शेषाय वपनीयस्थापनीयययोः केशभागयोर्विभागं चकार । यद्वा
अथवा क्षुरोऽयं वपन्वपनं कुर्वन्त्यत्केशजातं परिववर्ज वपनम-
कृत्वा स्थापितवान् । सीमन्तलेखनात्मकं यद्दर्शनीयं रूपं यच्च
वपनवर्जननिमित्तं रूपं एतदुभयं हेऽश्विनावेतदीयासु स्त्रीष्वलंकाराय
निघत्तम् । इमं तु राजानं पौंस्येन पुरुषसंबन्धिना वीर्येण संसृ-
जाथ संयोजयतम् ॥

अत्र विनियोगसंग्रहः—

ये केशिनः प्र नर्ते द्वे आहुती जुहुयादथ ।

आरोहन्तं तमासन्दीमारोहेत्यभिमन्त्रयेत् ॥ १ ॥

येन वापयते केशान्मा ते केशानुमन्त्रणम् ।

तेभ्यस्तान् स्तम्भ आदध्याद्वलं बाहोर्घृताञ्जनम् ।

यत्सीमन्तेऽञ्जनं मन्त्रा अष्टावत्र प्रकीर्तिताः ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

सप्तमप्रपाठके सप्तदशोऽनुवाकः.

१ इन्द्रं वै स्वा विशो मरुतो नापाचायन् । सोऽ-
नपचाय्यमान एतं विघ्नमपश्यत् । तमाहरत् ।
तेनायजत । तेनैवासां त* सःस्तम्भं व्यहन् । य-
द्वहन् । तद्विघ्नस्य विघ्नत्वम् । २ वि पाप्मानं
भ्रातृव्य* हते । य एतेन यजेते । य उं चैनमेवं
वेदं ॥ ६२ ॥ य* राजानं विशो नापाचायेयुः । यो
वा ब्राह्मणस्तमसा पाप्मना प्रावृतस्स्यात् । स ए-
तेन यजेत । विघ्नेनैवैनद्विहत्य । विशामाधिपत्यं

१ सप्तदशे राजामिषकाङ्गवपनार्था मन्त्रा उक्ताः । तावताऽभिषेकः
समाप्तः । अथाष्टादशे विघ्ननाख्यः कश्चिदेकाहविशेष उच्यते ।
तत्रादौ विघ्ननिर्वचनं दर्शयति—पुरा कदाचिद्भाग्यं कुर्वन्तमिन्द्रं
मरुत्संज्ञकाः स्वकीयाः प्रजाः करप्रदानेन पूजां नाकुर्वन् । सोऽ-
यमपूज्यमान इन्द्रस्तत्परिहारार्थं विघ्ननाख्यं क्रतुविशेषमेकाहं नि-
श्चित्य तदनुष्ठानेनासां प्रजानां तं संस्तम्भं स्तम्भनरूपं प्रातिकूल्या-
चरणं व्यहन् विहतं कृतवान् । यद्यस्मात्कारणादनेन कर्मणा विह-
तवान्, तस्माद्विहन्यनेनेति व्युत्पत्त्या कर्मगो विघ्ननाम संपन्नम् ॥

२ तमेतं विघ्ननाख्यं क्रतुं विधत्ते—अथ तत्राधिकरणं दर्शयति—
यं राजानं स्वकीयाः प्रजा न पूजयेयुः करं न दद्याः, अथवा
यो वा ब्राह्मणस्तमोरूपेण पाप्मना प्रकर्षणावृतः स्यात् । सोऽ-
यमुभयविधः पुरुषोन्नगधिकारी । स च विघ्ननाख्येनैव क्रतुना यजेत ।
तथा प्रातिकूल्यं विनाश्य प्रजानामधिपत्यं राजा गच्छति, ब्राह्म-
णश्च विपापो भवति ॥

गच्छति। ^३ तस्य द्वे द्वादशे स्तोत्रे भवतः । द्वे चतुर्विंशो । औद्भिद्यमेव तत् । एतद्वै क्षत्रस्यौद्भिद्यम् । यदस्मै स्वा विशो बलिं हरन्ति ॥ ६३ ॥ 'हरन्त्यस्मै विशो बलिम् । ऐनमप्रतिख्यातं गच्छति । य एवं वेद । ^५ प्रबाहुग्वा अग्ने क्षत्राण्यातेपुः । तेषामिन्द्रः क्षत्राण्यादत्त । न वा इमानि क्षत्राण्यभूवन्निति । तन्नक्षत्राणां नक्षत्रत्वम् । आ श्रेयसो

^३ स्तोत्रविशेषं विधत्ते—तस्य विघनाख्यस्य क्रतोर्द्वादशाख्येन स्तोमेन युक्तं स्तोत्रद्वयं कर्तव्यम् । तथा चतुर्विंशाख्येन स्तोमेन युक्तं स्तोत्रद्वयं कर्तव्यम् । तच्च स्तोत्रचतुष्टयमौद्भिद्यमेव उक्तेदनसाधनमेव । अत्र च प्रकृते क्षत्रस्य राज्ञः स्वकीयाः प्रजाः करं प्रयच्छन्तीति यदेतदेवौद्भिद्यं प्रातिकूल्यस्योक्तेदनं तच्च स्तोत्रचतुष्टयेन सिद्ध्यति ॥

^४ वेदनं प्रशंसति—अस्मै वेदित्रे प्रजाः पूजां कुर्वन्ति । अप्रतिख्यातं केनाप्यनिराकृता कीर्तिश्रेयं वेदितारमागच्छति ॥

^५ एतस्य विघनस्य यागवेदने पुनः प्रशंसति—अग्ने पुरा कदाचित्क्षत्राणि क्षत्रियवंशे जाताः पुरुषाः प्रबाहुग्वै बाहुल्येनैव आतेपुः सर्वतस्तपः कृतवन्तः । तेषां तपः कुर्वतां सर्वेषां यानि क्षत्राणि बलानि तानीन्द्र आदत्त स्वीकृतवान् । तत इमानि क्षत्राणि बलानि नैवाभूवन्निति सर्वे जना उक्तवन्तः । यस्मादि-

भ्रातृव्यस्य तेज इन्द्रियं दत्ते । य एतेन यजते ।
य उ चैनमेवं वेद ॥६४॥ ०तद्यथा ह वै संचाक्रिणौ
कल्लकावुपावहितौ स्याताम् । एवमेतौ युग्मन्तौ
स्तोमौ । अयुक्षु स्तोमेषु क्रियेते । पाप्मनोऽपहृत्यै ।
०अप पाप्मानं भ्रातृव्यं हते । य एतेन यजते ।

न्द्रविरोधिनां क्षत्रं बलं नासत्तिस्मात्तेषां बलराहित्यवाचि नक्षत्र-
नाम संपन्नम् । तस्मादिन्द्रवद्यो यजते यश्च वेद सोऽयमुभयविधः
पुमान् श्रेयसोऽधिकस्य भ्रातृव्यस्य तेजः आज्ञाशक्तिमिन्द्रियं शरीरं
बलं चादत्ते ॥

०पूर्वोक्तयोर्द्वादशचतुर्विंशस्तोमयोः स्थानविशेषं विधत्ते—चक्रम-
स्यास्तीति चक्री रथः, चक्रिणा सह वर्तेते इति संचाक्रिणौ रथ-
स्वामिनौ कल्लकौ कपिवद्गमनसमर्थौ तादृशौ द्वौ पुरुषौ यथा लोके
उपावहितौ गमनाय सावधानौ स्यातां, एवमेतौ युग्मन्तौ समसंख्या-
युक्तौ द्वादशचतुर्विंशस्तोमौ क्रतोः पागमने समर्थौ । तावुभौ
अयुक्षु विषमसंख्यायुक्तेषु स्तोमेषु कर्तव्यौ । त्रिवृत्पञ्चदशसप्तदशै-
कविंशाख्याश्रोदकप्राप्ता विषमसंख्यायुक्ताः स्तोमाः, तेषां स्थाने द्वा-
वेतौ स्तोमौ प्रयोक्तव्यौ । तत्र त्रिवृत्पञ्चदशयोः स्थाने द्वादशः
सप्तदशैकविंशयोः स्थाने चतुर्विंश इति विवेकः । एतच्च पापविना-
शनार्थं भवति ॥

०एतदनुष्ठानवेदने प्रशंसति । उक्तस्तोमयुक्तानां स्तोत्राणामाधारभू-
तानुग्निशेषान्विधत्ते—सूता रथपास्सारथयः, ग्रामण्यो ग्रामनिर्वाहकाः,
तत्र लोके यथा सूत्रग्रामण्यस्तथा गायत्रादीनि छन्दांसि प्रव-

य उ चैनमेवं वेद । तद्यथा ह वै सूतग्रामण्यः ।
 एवं छन्दांसि । तेष्वसावादित्यो बृहतीरभ्यूढः ॥
 सतोबृहतीषु स्तुवते सतो बृहन् । प्रजयां पशुभि-
 रसानीत्येव । ^८व्यतिषक्ताभिस्स्तुवते । व्यतिषक्तं
 वै क्षत्रं विशा । विशैवैनं क्षत्रेण व्यतिषजति ।
^९व्यतिषक्ताभिस्स्तुवते । व्यतिषक्तो वै ग्रामणी-

र्तन्ते । सूतेषु मध्ये रथस्वामी यमङ्गीकरोति स एव सूतो रथं
 प्रवर्तयति । ग्रामणीषु मध्ये राजा यमङ्गीकरोति स एव ग्रामं
 नयति । एवमत्राप्यसावादित्यः तेषु छन्दस्सु मध्ये बृहतीच्छन्दो-
 युक्ता ऋचः अभ्यूढः अङ्गीकृतवान् । तस्मात्कारणात् सतोबृहतीनाम-
 कच्छन्दोयुक्तास्वृक्षु स्तोत्रं कुर्युः । तेषां स्तोत्राणां प्रत्येकमयमभि
 प्रायः—सतः सन्मार्गवर्तिनः पुरुषात् बृहन्नधिकः सतो बृहन् ।
 प्रजया च पशुभिश्चाहं सतो बृहन्नसानि भवानीत्येव स्तोतारः प्रवर्तन्ते ॥

^८तास्वृक्षु गानकाले कन्निद्विशेषं विधत्ते—याः सतोबृहत्य ऋचः
 ताश्छन्दोन्तरयुक्ताभिः ऋग्भिर्यतिषक्ताः कार्याः । ऋगेका सतो-
 बृहती, ऋगन्तरमन्यच्छन्दोयुक्तं पुनरपि सतोबृहती पुनरपि छ-
 न्दोन्तरमित्येवं व्यतिषङ्गः । तादृशीष्वृक्षु स्तुतिं कुर्युः । क्षत्रं
 क्षत्रजातिः विशा वैश्यजात्या व्यतिषक्तं मिश्रीभूय वर्तते । प्रजाभ्यः
 करं गृहीत्वा क्षत्रियो राज्यं करोति । एवं सति व्यतिषक्तस्तोत्रेणैतं
 यजमानं विशा क्षत्रेण व्यतिषजयति मिश्रयति ॥

^९तमेष व्यतिषङ्गं प्रकारान्तरेण प्रशंसति—ग्रामस्य निर्वाहकः

स्संजातैः । सजातैरेवैनं व्यतिषजति । ¹⁰व्यतिष-
क्ताभिस्तुवते । व्यतिषक्तो वै पुरुषः पाप्मभिः ।
व्यतिषक्ताभिरेवास्य पाप्मनो नुदते ॥ ६६ ॥
वेद हरन्त्येनमेवं वेदाभ्यूढः पाप्मभिरेकं च ॥ १८ ॥

त्रिवृद्यदाग्नेयोऽग्निमुखा हृद्धिर्यदाग्नेय आग्नेयो न
वै सोमेन यो वै सोमेनैष गोसवास्सि ५ हेऽभिप्रेहि
मित्रवर्धनः प्रजापतिस्ता ओदनं प्रजापतिरकाम-
यत बहोर्भूयानगस्त्योऽस्याजरासास्तिष्ठा हरीं प्र-
जापतिः पशून्व्याघ्रोऽभिप्रेहि वृत्रहन्तमो ये के-
शिन् इन्द्रं वा अष्टादश ॥ १८ ॥

पुरुषः सजातैः सहोत्पन्नैर्भ्रात्रादिभिस्तद्रामनिवासिभिर्यतिषक्तो मिश्री-
भूतो वर्तते । अतो व्यतिषक्तस्तोत्रेणैवैनं यजमानं सजातैर्भ्रात्रा-
दिभिः संयोजयति ॥

¹⁰पुनरपि प्रकारान्तरेण प्रशंसति—पुरुषः प्रमादकृतेः पाप्मभिः
संसृष्टो वर्तते । ततोऽत्र व्यतिषक्तस्तोत्रेणास्य पुरुषस्य पापानि
विनाशयति । अस्य प्रपाठकस्यानुवाकार्यसंग्रहः—

ससमे तु सवाख्याः स्युः सूयते ह्यभिषिच्यते ।

ईश्वरत्वेन येष्वेते प्रोच्यन्ते सवनामकाः ॥ १ ॥

बृहस्पतिसवो वैश्यसवो ब्रह्मसवस्तथा ।

प्रोक्तः सोमसवस्तद्वत्सवः स्यात्पृथिनामकः ॥ २ ॥

त्रिवृद्यो वै सोमेनायुरसि विश्वायुर्बहुर्भवति
तिष्ठा हरिरथ आऽयं भातु तेभ्यो निधान ५ षट्-
र्षष्टिः ॥ ६६ ॥ हरिः ओम्.

गोसवश्रोदनाख्ये तु सवे होमार्थमन्त्रकाः ।

रथारोहः कर्मविधिः पञ्चशारदनामकः ॥ ३ ॥

ऋतुस्तदीयपशवो ह्यग्निष्टुति पुरोरुचः ।

इन्द्रस्तुतिः पुरोरुक्स्यादसौर्यामविधिस्तथा ॥ ४ ॥

राजाभिषेकमन्त्राश्च रथारोहणमन्त्रकाः ।

भवन्ति वपने मन्त्रा विघ्नः ऋतुरप्ययम् ॥ ५ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ ६ ॥

इति श्रीमद्गीरबुक्कणसाम्राज्यधुरंधरश्रीमत्सायणाचार्यविरचिते
माधवीये वेदार्थप्रकाशे कृष्णयजुर्वेदीयतैत्तिरीयब्राह्मण-
भाष्ये द्वितीयाष्टके सप्तमप्रपाठकेऽष्टादशोऽनुवाकः.

सप्तमः प्रपाठकस्समाप्तः.

अथ द्वितीयाष्टकेऽष्टमप्रपाठकारम्भः.

यस्य निश्चसितं वेदा यो वेदेभ्योऽसिद्धं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

प्रपाठके सप्तमे हि सवाः सर्वे समीरिताः ।

याज्यानुब कयाः काम्यानां पशूनामष्टमे श्रुताः ॥ २ ॥

¹ पीवोन्ना * रयिवृषस्सुमेधाः । श्वेतस्सिषक्ति
नियुतामभिर्श्रीः । ते वायवे समनसो वितस्थुः ।
विश्वेन्नरस्त्वपत्यानि चक्रुः । ² रायेऽनु यं जज्ञतू

वायव्यः श्वेत आलम्य इति काम्या उदीरिताः ।

एकैकस्मिन्पशौ सूक्तमेकैकं भवति क्रमात् ॥ ३ ॥

ऋचः षट्सूक्त एकस्मिस्तत्र द्वे द्वे क्रमाच्छ्रुते ।

वपायां च पुरोडाशे हविषीति क्रमो भवेत् ॥ ४ ॥

¹ 'वायव्य* श्वेतमालभेत भूतिकामः' इत्यत्र वपायाः पुरोनु-
वाक्यामाह—यो वायुदेवताकः श्वेतच्छागः पशुः सोऽयं सिषक्ति
सक्तो भवति संबध्नातीत्यर्थः । उत्तरार्धे नर इत्यभिधास्यमानत्वा-
सृन्मनुष्यान्यजमानान्सिषक्तीति योजनीयम् । कीदृशान्यजमानान् ?
पीवोन्नान् पीवासि स्थूलानि प्रभूतान्यन्नानि येषां ते पीवोन्नाः तान् ।
रयिवृषः रस्या घनेन वर्षमानान् । सुमेधाः शोभनया मेधया बह-
प्रयोगधारणशक्त्या युक्तान् । कीदृशः श्वेतः पशुः ? नियुतामभिर्श्रीः
नितरां युवन्ति रथे मिश्रयन्तीति नियुतः वायोर्वृद्धवाः तासामभिश्चय-
णियः । एतस्य पशोर्वायव्यत्वेन वायुद्वारा वृद्धवा अप्येतमाश्रयन्ति ।
यागे तान् नृन् यजमानान् श्वेतः सिषक्ति । ते नरो यजमाना वायवे
वायुदेवतार्थं समनसः तेन देवेन समानमनस्काः तस्मिन्प्रीतियुक्ता
भूत्वा वितस्थुः विशेषेण स्थिताः । ततो विश्वेत् विश्वान्येव वायुदे-
वताकानि कर्माणि स्वपत्यानि शोभनापत्त्वप्रदानि चक्रुः कृतवन्तः ॥

² अथ वपाया याज्यामाह—रोदसी द्यावापृथिव्यावुभे रायेऽनु
घनार्थमेव यं वायुं जज्ञतुः उत्पादितवन्तौ । यजमानानां विषणा

रोदसी उभे । राये देवी घिषणां धाति देवम् ।
अघा वायुं नियुतस्सश्चत स्वाः । उत श्वेतं वसुधि-
तिं निरेके । ३ आ वायो प्रयाभिः । ४ प्र वायुम-
च्छा बृहती मनीषा ॥ १ ॥ बृहद्रथिं विश्ववारा ५

बुद्धिः देवी घिद्योतमाना सती वायुं देवं धाति धारयति निर-
न्तरं ध्यायतीत्यर्थः । अघा आरब्धयागे तं वायुं स्वा नियुतः
स्वकीया वडवाः सश्चत सेवन्ते । उत अपिच रेको रिक्तत्वं
तद्रहितं कर्म निरेकं, तादृशे सर्वसाधनसंपूर्णे कर्मणि वसुधितिं
हविर्लक्षणस्य वसुनो धारकं श्वेतं पशुमपि नियुतः सश्चते-
त्यन्वयः ॥

अथ पुरोडाशस्य याज्यानुवाक्ययोः प्रतीके दर्शयति—‘आ
वायो भूषा’ इति पुरोनुवाक्या । सा चैन्द्रवायवप्रस्तावे व्या-
ख्याता । ‘प्रयाभिर्यासि दाश्वा ५ सम्’ इत्येषा याज्या । सा च
हिरण्यगर्भ आपो हेत्यनुवाके व्याख्याता ॥

अथ हविषः पुरोनुवाक्यामाह—बृहती महती मनीषा यज-
मानस्य बुद्धिः वायुमपिलक्ष्य प्रकर्षेण यातीति शेषः । कीदृशं
वायुं? बृहद्रथि बृहती रथिर्महद्भनं यस्यासौ बृहद्रथिः बृहद्-
नमदमित्यर्थः । विश्ववारां विश्वेषामनिष्ठानां निवारकम् । रथप्रां
स्वकीयं रथमपेक्षितैर्धनैः पूरयन्तम् । हे प्रयज्यो! प्रकर्षेण यष्टु-
मुद्युक्त यजमान! कविः देवतातत्त्वाभिज्ञस्त्वं कविं सर्वज्ञं वायुं
देवं इयससि यज पूजय । कीदृशः कविः? द्युतद्यामा यामश-
ब्देन नियमरूपो यागोऽभिधीयते द्योतमानो यागो यस्यासौ द्युत-

रथप्राम् । द्युतद्यामा नियुतः पत्यमानः । कृविः
 कृविर्मियक्षसि प्रयज्यो । ^५आ नो नियुक्तिं श्रुति-
 नीभिरध्वरम् । सहस्रिणीभिरुप याहि यज्ञम् ।
 वायो अस्मिन् हविषि मादयस्व । यूयं पात स्व-
 स्तिभिस्सदा नः । ^६प्रजापते न त्वदेतान्यन्यः ।

द्यामा । नियुतः पत्यमानः नियुतो याः पूर्वोक्ता वडवास्ताः
 पत्यमानो वायोरानयनार्थं सेवमानः ॥

^५अथ याज्यामाह—हे वायो शतिनीभिः शतसंख्यायुक्ताभिः
 सहस्रिणीभिः सहस्रसंख्यायुक्ताभिश्च नियुक्तिं वडवाभिस्सह नः अ
 स्मदीयमध्वरं हिंसारहितं यज्ञं प्रति उप समीपे आयाहि आगच्छ ।
 आगत्य चास्मिन्हविषि स्वीकृते सति मादयस्व त्वं इष्टः स्तन्न-
 स्मानपि हर्षय । यूयं त्वं च त्वदीयमृत्याश्च सर्वे स्वस्तिभिर-
 विनाशैः फलैर्नोऽस्मान्सदा पात रक्षत । यदेतत्पद्वृचं सूक्तं वांय-
 व्यपशौ प्रवृत्तं तदेतत्सूत्रकारः स्पष्टीचकार—“काम्यैः पशुभि-
 रमावास्यायां पौर्णमास्यां वा यजेत । तेषां निरूढपशुबन्धव-
 त्कल्पो वायव्यः श्वेतमिति । ये ब्राह्मणेन व्याख्यातास्तेषामा-
 वापिकेषु स्थानेषु यथादेवतं षडृचो निदधाति । वपायाः पुरो-
 डाशस्य हविष इति द्वे द्वे पीबोच्चाः रथिवृधः सुमेधा इत्ये-
 तानि यथापूर्वं यथालिङ्गमात्रातानि भवन्ति” इति ॥

^६“अथ यः प्रजाकामः पशुकामस्स्यात्स एतं प्राजापत्यमनं
 तूवरमालभेत” इत्यस्य पशोः सूक्ते वपायाः पुरोनुवाक्यामाह—

विश्वां जातानि परि ता बभूव । यत्कामास्ते जुहु-
मस्तन्नो अस्तु ॥ २ ॥ वयं ३ स्याम पतयो रयी-
णाम् । ४ रयीणां पतिं यजतं बृहन्तम् । अस्मिन्भरे
नृतमं वाजसातौ । प्रजापतिं प्रथमजामृतस्य ।
यजाम देवमधि नो ब्रवीतु । ५ प्रजापते त्वं नि-

हे प्रजापते ! त्वदन्यः कश्चिदपि जातानि उत्पन्नानि यान्येतानि
विश्वानि लोकजातानि सन्ति ता तानि परिवभूव परितो व्याप्तुं
त्वत् त्वतोऽन्यः कोऽपि न समर्थः । वयं यत्कामा येन फल-
कामेन युक्ताः सन्तस्ते तुभ्यं जुहुमः तत्फलं नोऽस्माकमस्तु सिष्यतु ।
वयं त्वत्प्रसादाद्द्वयीणां घनानां पतयः स्याम ॥

१ अथ वपाया याज्यामाह—अभियते संपाद्यते हविरत्रेति भरो
यज्ञः । अस्मिन्भरे प्रजापतिं देवं वयं यजाम । कीदृशं देवं ?
रयीणां पतिं घनस्वामिनम् । यजतं यजनीयम् । बृहन्तं महा-
न्तम् । नृतमं अतिशयेन पुरुषं पुरुषेषूत्तममित्यर्थः । ऋतस्य यज्ञस्य
प्रथमजां प्रथमेभ्यो जनयितारं “प्रजापतिर्यज्ञानसृजत” इत्यन्यत्र
श्रवणात् । कीदृशे भरे ? वाजसातौ वाजस्यान्नस्य सातिर्दानं यस्मि-
न्ब्रह्मे सोऽयं वाजसातिः तस्मिन् । सोऽयमस्माभिरिष्टः प्रजापति-
र्देवेषु मध्ये नोऽस्मानधिकान्ब्रवीतु ॥

२ अथ पुरोडाशस्य पुरोनुवाक्यामाह—हे प्रजापते त्वं निधिषाः
शङ्खपद्मादीनां निधीनां पालकः । पुराणो जर्गतः स्रष्टृत्वावनादिः ।
देवानां पिता पालकः । प्रमानां मनुष्यादीनां जमिता उत्पादयिता ।

धिपाः पुराणः । देवानां पिता जनिता प्रजानाम् ।
 पतिर्विश्वस्य जगतः परस्पाः । हविर्नो देव विह्वे
 जुषस्व । ⁹ तवेमे लोकाः प्रदिशो दिशश्च ॥ ३ ॥
 परावतो निवत उद्वतश्च । प्रजापते विश्वसृज्जीव-
 धन्य इदं नो देव । प्रतिहर्य हव्यम् । ¹⁰ प्रजापतिं
 प्रथमं यज्ञियानाम् । देवानामग्रे यजतं यजध्वम् ।

विश्वस्य सर्वस्य जगतः पतिः स्वामी । परस्पाः अतिशयेन पाल-
 यिता । हे देव विशेषेण हूयन्ते देवा अत्रेति विह्वो यज्ञस्तस्मि-
 न्विह्वे नोऽस्मदीयं हविर्जुषस्व ॥

⁹ अथ पुरोडाशस्य याज्यामाह—हे प्रजापते इमे लोका भूरादयो
 याश्च प्रदिशः प्रधानभूताः प्राच्याद्या या अप्यन्या आग्नेयाद्या दिश-
 स्तत्सर्वं तवैवाधनिम् । लोका विशेष्यन्ते—परावतः दूरदेशस्था द्विपि-
 न्तरादयः, निवतो न्यग्भूताः पातालादयः, उद्वतश्चोर्ध्ववर्तिनः स्वर्गा-
 दयोऽपि । हे देव त्वं विश्वसृत् विश्वस्य स्वष्टा पाता वा ।
 जीवेषु प्राणिषु धन्यः ईश्वरो जीवधन्यः तादृशो भूत्वा नोऽस्म-
 दीयमिदं हव्यं प्रतिहर्य प्रतिगृहाण ॥

¹⁰ अथ हविषः पुरोनुवाक्यामाह—यज्ञियानां यज्ञयोग्यानां दे-
 वानां मध्ये प्रथमं मुख्यं प्रजापतिं यजतं यजनीयमग्रे यजध्वं
 हे ऋत्विजः आदौ पूजयत । स प्रजापतिर्नोऽस्मभ्यं द्रविणं
 धनं रायस्पोषं धनपुष्टिं सुवीर्यं शोभनसामर्थ्यं च ददातु प्रय-

स नो वदातु द्रविणं * सुवीर्यम् । रायस्पोषं वि-
 ष्यतु नार्भिमस्मे । ¹¹ यो राय ईशे शतदाय उक्थ्यः ।
 यः पशूना * रक्षिता विष्टितानाम् । प्रजापतिः
 प्रथमजा ऋतस्य ॥ ४ ॥ सहस्रधामा जुषता *
 हविर्नः । ¹² सोमापूषणेमौ देवौ । ¹³ सोमापूषणा
 रजसो विमानम् ! सप्तचक्र * रथमविश्वामिन्वम् ।

च्छतु । नार्भि नहनं दारिद्र्यादिबन्धनमस्मे विष्यतु अस्मत्तः शि-
 थिलयतु ॥

¹¹ अथ हविषो याज्यामाह—यः प्रजापतिः शतदायः शत-
 संख्याकधनप्रदः उक्थ्यः स्तुत्यस्सन् राय ईशे धनस्येश्वरो भवति ।
 यश्च प्रजापतिर्विष्टितानां विविधमवस्थितानां गोमहिषादीनां पशूनां
 रक्षिता वर्तते । स प्रजापतिः ऋतस्य यज्ञस्य प्रथमजाः प्रथ-
 ममुत्पादकः सहस्रधामा सहस्रसंख्याकस्थानयुक्तस्सन् नोऽस्मदीयं
 हविर्जुषताम् ॥

¹² अथ “सोमापौष्णं त्रैतमालमेत पशुकामः” इत्यस्य पशोः
 सूक्ते वपासंबन्धियाज्यापुरोनुवाक्ययोः प्रतीके दर्शयति—‘सोमा-
 पूषणा जनना’ इति पुरोनुवाक्या । ‘इमौ देवौ जायमानौ
 जुषन्त’ इति याज्या । एतच्चोमयं ‘अग्नाविष्णू महितद्वां महित्वम्’
 इत्यत्र व्याख्यातम् ॥

¹³ अथ तत्रैव पुरोडाशस्य पुरोनुवाक्यामाह—हे सोमापूषणो
 पूषणा कामवर्षकौ तं रथं जिन्वथः प्रीणयथ आरोहणेनालङ्कु-

विषुवृतं मनसा युज्यमानम् । तं जिन्वथो वृषणा
पञ्चरश्मिम् । ¹⁴दिव्यन्यस्सदनं चक्र उच्चा । पृथि-
व्यामन्यो अध्यन्तरिक्षे । तावस्मभ्यं पुरुवारं पु-
रुक्षुम् । रायस्पोषं विष्यतां नाभिस्मे, ॥ ५ ॥

रुत इत्यर्थः । कीदृशं रथं? रजसो रजनात्मकस्य गमनस्य
विमानं निर्मातारम् । सप्तचक्रं सप्तसंख्याकैश्चक्रैर्युक्तम् । अत ए-
वान्यत्राप्याम्नायते—‘सप्तचक्रं सप्त वहन्त्यश्वाः’ इति । अवि-
श्वमिन्वं विश्वैः प्राणिभिर्मियते परिच्छिद्यत इति विश्वमिन्वः तद्वि-
लक्षणमविश्वमिन्वं केनापि परिच्छेत्तुमशक्यमित्यर्थः । विषुवृतं अप्र-
तिहतगतित्वाज्ञानादेशेषु वर्तमानम् । मनसा युज्यमानं इच्छामात्रे-
णाश्वैः संयुज्यमानम् । पञ्चरश्मि हेमन्तशिशिरयोरैक्येन पञ्चतवो
रश्मिस्थानीया यस्य सूर्यरथस्य सोऽयं पञ्चरश्मिः । आदित्यरथ-
गमनेन हृतवो निष्पाद्यन्ते । तस्माद्धतूनां रश्मित्वोपचारः ॥

¹⁴अथ पुरोडाशस्य याज्यामाह—योऽयं सोमश्चन्द्रः यश्च
पूषाऽऽदित्यः तयोरन्य एकः सूर्यो दिवि द्युलोके उच्चा सदनं
चक्रे उन्नतदेशे स्थानं कृतवान् । अन्यश्चन्द्रः पृथिव्यामन्तरिक्षे
चाध्युपरि सदनं स्थानं चक्रे । पृथिव्यां लतात्मकः सोमास्तिष्ठति ।
अन्तारिक्षे चन्द्रस्तिष्ठति । तौ सोमापूषणावस्मभ्यं रायस्पोषं दत्ता-
मिति शेषः । कीदृशं? पुरुवारं पुरुभिर्बहुभिर्वरणीयम् । पुरुक्षुं
पुरुभिर्बहुभिः सूयते शब्द्यते प्रशस्यत इति पुरुक्षुस्ताडशम् । ना-
भिं नहनं दारिद्र्यबन्धनं अस्मे विष्यतां अस्मतः शिथिल्यताम् ॥

15 धियं पूषा जिन्वतु विश्वमिन्वः । रयि५ सोमो
 रयिपतिर्दधातु । अवतु देव्यदिति रनुर्वा । बृहद्व-
 देम विदधे सुवीराः । 16 विश्वान्यन्यो भुवना ज-
 जान । विश्वमन्यो अभिचक्षाण एति । सोमा-
 पूषणाववतं धियं मे । युवभ्यां विश्वाः पृतना
 जयेम । 17 उदुत्तमं वरुणास्तभ्नाद्याम् । यत्किंचेदं

15 अथ हविषः पुरोनुवाक्यामाह—विश्वं मिनोत्येतामदिति नि-
 श्रिनोतीति विश्वमिन्वः तादृशः पूषा सूर्यो धियं अस्मद्बुद्धिं जिन्व
 तु प्रीणयतु । रयिपतिः धनस्वामी सोमो रयिं धनं दधातु अस्मा-
 सु संपादयतु । अदितिः भूमिदेवी अस्मानवतु । कद्विशी ? अनर्वा
 अर्वाणां भ्रातृव्येण रहिता । ‘भ्रातृव्यो वा अर्वा’ इति श्रुतेः ।
 अर्वा रिपुः । सर्वोऽपि भूमेर्वन्धुरेव न तु कश्चिदपि-शत्रुः । सुवी
 राः शोभनपुत्राद्युपेता वयं विदधे यज्ञे बृहत्प्रौढं स्तोत्रं वदेम ॥

16 अथ हविषो याज्यामाह—अन्यः सोमो विश्वानि भुवनान्योषधि-
 द्वारा जजान उत्पादयामास । अन्यः पूषा विश्वमभिचक्षाणः सर्वत-
 प्रकाशयमानः प्रतिसंचरति । हे सोमापूषणौ मे धियं बुद्धिं सत्कर्म-
 विषयं अवतं रक्षतम् । युवभ्यां युवयोः प्रसादाद्वयं विश्वाः पृतनाः
 सर्वाः परकीयसेना जयेम ॥

17 अथ ‘यो वरुणगृहीतः स्यात्स एतं वारुणं कृष्णमेकशि-
 तिपादमालमेत’ इत्यरथ पशोर्वपापुरोडाशहविष्यं प्रत्येकं याज्यापु-
 रोनुवाक्ययोः प्रतीके दर्शयति—‘उदुत्तमं वरुणपाशम्’ इति व-

कित्वासः । अव ते हेडुस्तत्त्वा यामि । ¹⁸ आदित्यानामवसा न दक्षिणा । धारयन्त आदित्यास-

पायाः पुरोनुवाक्या, सा च 'वैश्वानरः' इत्यत्र व्याख्याता । 'अस्तन्नाद्यामृषभः' हति याज्या, सा च 'उदायुषा स्वायुषा' इत्यत्र व्याख्याता । 'यत्किचेदं वरुण' इति पुरोडाशस्य पुरोनुवाक्या, 'कितवासो यद्विरिपुः' इति याज्या, तदुभयं 'त्वमग्ने बृहत्' इत्यत्र व्याख्यातम् । 'अव ते हेडो वरुणः, इति हविषः पुरोनुवाक्या, सा च 'वैश्वानरो नः' इत्यत्र व्याख्याता । 'तत्त्वा यामि ब्रह्मणा' इति याज्या, सा च 'इन्द्रं वो विश्वतस्परिन्द्रम्' इत्यत्र व्याख्याता ।

¹⁸ अथ 'यः कामयेत प्रथेय पशुभिः प्र प्रजया जायेयेति स एतामविं वशामादित्येभ्यः कामायालमेत' इत्यस्य पशोः सूक्ते वपापुरोडाशहविषु क्रमेण याज्यापुरोनुवाक्ययोः प्रतीके दर्शयति—आदित्यानामवसा नूतनेन' इति वपायाः पुरोनुवाक्या । 'न दक्षिणा विचिकिते' इति याज्या । 'धारयन्त आदित्यासे जगत्स्थाः' इति पुरोडाशस्य पुरोनुवाक्या । 'तिस्रो भूमिर्धारयन्ती रुत द्युन्' इति याज्या । 'यज्ञो देवानां प्रत्येति' इति हविषः पुरोनुवाक्या । 'शुचिरपः सूयवसा अदब्धः' इति याज्या । तदेतत्सूक्तं सर्व 'इन्द्रं वो विश्वतस्परिन्द्रं नरः' इत्यत्र व्याख्यातम् । अत्रेदं सूक्तं "यो ब्रह्मवर्चसकामस्त्यात्तस्मा एतां दश-र्षमालमेत" इति पशौ योजनीयम् । पूर्वोक्ते तु पशौ सूक्तमुत्तरत्र भाष्यति । तत्र हि कामेन देवा इति कामशब्दोदितो

स्ति॒स्रो भूमी॑र्धारयन् । य॒ज्ञो दे॒वाना॑ ५ शुचि॒-
रुपः ॥ ६ ॥

म॒नीषाऽस्तु॑ च॒र्तस्या॑स्मे कि॒त॒वा॒सश्च॒त्वारि॑ च ॥१॥

¹ते शु॒क्रासु॑श्शुचयो रश्मि॒वन्तः । सीद॑न्नादि॒-

लिङ्गविशेषः प्रतीयते । लिङ्गेन हि पाठक्रमस्य बाधो युक्तः ।
तस्माद्दर्शभाया आदित्यदेवताकत्वात्तत्रेदं सूक्तमुत्कृष्टव्यम् ।

अत्र विनियोगसंग्रहः—

याज्याः काम्यपशूनां तु वर्णिता अष्टमे क्रमात् ।

ऋचः षट्सूक्त एकस्मिन्विधिशेषो विविच्यते ॥ १ ॥

पीबोन्नामिति वायव्ये पशौ सूक्तमुदीरितम् ।

प्रजासूक्तं तूपरे स्यात्सोमा त्रैते पशुप्रदे ॥ २ ॥

उदुत्तमं वारुणे स्यादादित्यानामवेत्यदः ।

दर्शभायां विज्ञेयं लिङ्गेन क्रमबाधनात् ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके प्रथमोऽनुवाकः.

प्रथमानुवाके वायव्यादीनां पशूनां सूक्तान्याभिहितानि । द्वितीये
वशादीनां पशूनां सूक्तान्युच्यन्ते । तत्र “स एतामर्षि वशामा-
दित्येभ्यः कामायालभेत” इत्यस्य पशोः सूक्ते वपायाः पुरो-
नुवाक्यामाह—ते प्रसिद्धा आदित्याः भिये बर्हिषि अस्मदीये

त्या अधि बर्हिषि प्रिये । कामेन देवास्सरथं
दिवो नः । आयान्तु यज्ञमुप नो जुषाणाः ।
२ते सूनवो अदितेः पीवसामिषम् । घृतं पिन्वत्प्र-
तिर्हर्यन्नृतेजाः । प्र यज्ञिया यजमानाय येमुरे ।
आदित्याः कामं पितुमन्तमस्मे । ३आ नः पुत्रा
अदितेर्यान्तु यज्ञम् । आदित्यासः पथिभिर्देव्या-

यागे अधिसीदन् अधिष्ठाय सीदन्तु । कीदृशा आदित्याः? शुक्रासः
कान्तियुक्ताः । शुचयः शुद्धिहेतवः । रश्मिवन्तः रश्मिभिरनेकैर्युक्ताः ।
कामेनाभिलषितार्थप्रदेन देवेन सहिता आदित्या देवाः सरथं रथ-
सहितं यथा भवति तथा दिवस्सकाशान्नोऽस्मान्प्रत्यायान्तु । ततो
नोऽस्मदीयं यज्ञमुपेत्य जुषाणाः प्रीतिपूर्वकं सेवमानास्तिष्ठन्तु ।

२ अथ वपाया याज्यामाह—ते प्रसिद्धा अदितेरदितिदेवतायाः
सूनवः पुत्राः ऋतेजाः यज्ञानिमित्तमुत्पन्नास्सन्तः पीवसां पीवराणा-
मतिस्थूलानां हविषां मध्ये इषं इष्यमाणमस्मदीयपुरोडाशरूपमन्नं
पिन्वद्घृतं प्रीतिसाधनमाज्यं च प्रतिहर्यन् प्रत्येकं कामयन्ताम् । यज्ञि-
या यज्ञयोग्या आदित्या अस्मे मह्यं यजमानाय पितुमन्तं अन्न-
वन्तं काममभिलषितार्थं प्रयेमुरे दत्तवन्तः ।

३ अथ पुरोडाशस्य पुरोनुवाक्यामाह—अदितेः पुत्रा आदि-
त्यास आदित्यनामका देवा देवयानैः पथिभिः देवानां योग्यैर्मार्गैः
नोऽस्मादीयं यज्ञं प्रत्यायान्तु । आगत्य च दाशुषे हविर्दत्तवतेऽस्मे

नैः ॥ ७ ॥ अस्मे कामं दाशुषे सन्नमन्तः । पुरो-
डाशं घृतवन्तं जुषन्ताम् । 'स्कभायत निर्ऋति ५
सेघतामतिम् । प्र रश्मिभिर्यतमाना अमृघ्नाः ।
आदित्याः काम प्रयतां वर्षट्कृतिम् । जुषध्वं नो
हव्यदातिं यजत्राः । ^६आदित्यान्काममवसे हुवेम ।
ये भूतानि जनयन्तो विचिख्युः । सीदन्तु पुत्रा

मह्य यजमानाय काममभिलषितार्थं सन्नमन्तः प्रापयन्तो घृतवन्तं
बहुलघृतयुक्तं पुरोडाशं जुषन्ताम् ।

^४अथ पुरोडाशस्य याज्यामाह—हे आदित्याः हे काम यूयं
सर्वे निर्ऋतिं राक्षसजातिं वाधिकां देवतानां स्कभायत स्तब्धां
कुरुत । अस्मद्ब्रह्मसामर्थ्यरहितां कुरुतेत्यर्थः । अमतिमस्मदीयं
बुद्धिमान्द्यं सेघत प्रतिषेघत निवारयतेत्यर्थः । कीदृशा आदित्याः?
रश्मिभिः स्वकीयैः प्रयतमाना अन्धकारनिवारणार्थमुद्योगं कुर्व-
न्तः, अमृघ्नाः अमृदवोऽनिष्टनिवारणे तीक्ष्णा इत्यर्थः । तादृशा
यूयं प्रयतां परिशुद्धां हव्यदातिं हविर्दानकारणभूतां नो वर्षट्क-
तिमस्माभिः प्रयुक्तं वर्षट्कारं जुषध्वम् । कीदृशा यूयं? यजत्रा
यज्ञयोग्याः ।

^६अथ हविषः पुरोनुवाक्यामाह—ये पूर्वोक्ता आदित्या देवाः
यश्च कामदेवस्तान्सर्वान् अवसेऽस्मद्ब्रह्मसामर्थ्यं हुवेम इह कर्मण्याहायामः ।
ये देवा भूतानि जनयन्तः प्राणिजातान्युत्पादयन्तो विचिख्युः विशे-
षेण ख्यातिं गताः । ते देवा अदितेः पुत्रा हविरद्याय हवि-

अदितेरुपस्थम् । स्तीर्णं बर्हिर्हविरद्याय देवाः ॥८॥
 ६ स्तीर्णं बर्हिस्तीदता यज्ञे अस्मिन् । घ्राजास्से-
 घन्तो अमतिं दुरेवाम् । अस्मभ्यं पुत्रा अदितेः
 प्रयं सत । आदित्याः कामं हविषो जुषाणाः ।
 ७ अग्ने नयं सुपथा राये अस्मान् । विश्वानि देव
 वयुनानि विद्वान् । युयोध्यस्मज्जुहुराणमेनः । भू-

भक्षणायोपस्थं समीपे स्थातुं योग्यं स्तीर्णं वेद्यां प्रसारितं बर्हिः
 सीदन्तु प्राप्नुवन्तु ।

६ अथ हविषो याज्यामाह—हे आदित्याः हे काम अस्मि-
 न्यज्ञे स्तीर्णं वेद्यामास्तीर्णं बर्हिः सीदत प्राप्नुत । कीदृशाः ?
 घ्राजाः गतिमन्तः अमतिमस्मदीयं बुद्धिमान्द्यं दुरेवां दुर्गतिं च सेघ-
 न्तः प्रतिषेधन्तस्तादृशा अदितेः पुत्रा यूयं हविषो जुषाणाः
 अस्मदीयं हविः सेवमानाः अस्मभ्यं प्रयंसत अभीष्टं प्रयच्छत ।

७ अथ 'यो ब्रह्मवर्षसकामस्त्यात्तस्मा एतामहा आलभेत ।
 आग्नेयीं कृष्णग्रीवीं स हितामैन्द्रीं श्वेतां बार्हस्पत्याम्' इत्यत्रा-
 ग्नेय्याः सूक्ते वषायाः पुरोनुवाक्यामाह—हेऽग्ने देव त्वं विश्वा-
 नि वयुनानि सर्वाङ्गान्विद्वान् जानन्वर्तसे । अतोऽस्मान् राये धन-
 प्राप्तये सुपथा नय शोभनेन कर्मानुष्ठानमार्गेण प्रापय । जुहु-
 राणं कुटिलं प्रतिबन्धकमेनः पापमस्मत् युयोधि अस्मत्तः पृथ-
 क्कुरु । ते तुभ्यं भूयिष्ठामातिबहुलां नमउक्तिं नमस्कारयुक्तां वाचं
 विधेम कुर्याम् ।

यिष्ठां ते नमउक्तिं विधेम । ^८प्र वंशशुक्राय भानवे
 भरध्वम् । हव्यं मतिं चाग्रये सुपूतम् ॥ ९ ॥ यो
 दैव्यानि मानुषा जनुंषि । अन्तर्विश्वानि विद्म-
 ना जिगाति । ^९अच्छा गिरो मतयो देवयन्तीः ।
 अग्निं यन्ति द्रविणं भिक्षमाणाः । सुसंहशं
 सुप्रतीकं स्वध्वम् । हव्यवाहमरतिं मानुषाणाम् ।

^८अथ वपाया याज्यामाह—हे ऋत्विजः वो युष्माकमभीष्टसि-
 द्वचर्यं शुक्राय निर्मलाय भानवे रश्मियुक्तायाग्रये सुपूतं सुष्टु-
 पूतं शुद्धमिदं हव्यं मतिं चाग्निध्यानार्थं प्रकर्षेण भरध्वं संपा-
 दयत । योऽग्निदैव्यानि देवविषयाणि मानुषा मनुष्याविषयाणि
 जनुंषि जन्मानि विद्वाना वेदनेन जिगाति प्राप्नोति । अभिज्ञ-
 स्सन्देवान्मनुष्यांश्च जनयतीत्यर्थः । पुनरप्यन्तर्देवानां मनुष्याणां च
 मध्ये यान्यवान्तरजन्मानि यक्षगन्धर्वादीनि ब्राह्मणक्षत्रादीनि च
 तानि विश्वानि सर्वाणि जिगाति । तस्मा अग्रय इति पूर्वान्वयः ।

^९अथ पुरोडाशस्य पुरोनृवाक्यामाह—गिरः अस्मदीयाः स्तुति-
 रूपा वाचः मतयो ध्यानरूपा बुद्धयश्च देवयन्तीः देवानिच्छन्त्यो
 द्रविणं भिक्षमाणा धनं याचमाना अग्निमच्छ अग्निमभिमुखी-
 कृत्य यन्ति प्रवर्तन्ते । कीदृशमग्निं ? सुसंहशं अत्यन्तं सुखेन
 द्रष्टुं शक्यम् । सुप्रतीकं शोभनावयवोपेतम् । स्वध्वं शोभनग-
 तिम् । मानुषाणां यजमानानां हव्यवाहं हविषो वोढारं मानुषै-
 र्यद्भविर्दीयते तद्देवान्प्रति वहतीत्यर्थः । रतिरुपरमस्तद्ब्रह्मितमरतिं,
 निरन्तरं वहतीत्यर्थः ।

¹⁰ अग्ने त्वमस्मद्युयोध्यमीवाः । अनग्नित्रा अभ्य-
मन्त कृष्टीः । पुनरस्मभ्यं सुविताय देव । क्षां
विश्वेभिरजरेभिर्यजत्र ॥ १० ॥ ¹¹ अग्ने त्वं पारया
नव्यो अस्मान् । स्वस्तिभिरति दुर्गाणि विश्वा ।
पूश्च पृथ्वी बहुला न उर्वी । भवां तोकाय तन-
याय शं योः । ¹² प्र कारवो मनुना वच्यमानाः ।

¹⁰ अथ पुरोडाशस्य याज्यामाह—हेऽग्ने त्वं अमीवाः रोगजातीः
अस्मत् युयोषि अस्मत्तो वियोजय । या रोगजातयोऽनग्नित्राः
उदराग्नित्राणरहिता मन्दाग्निहेतव इत्यर्थः । तादृश्यो भूत्वा कृष्टीः
मनुष्यान् अभ्यमन्त अपितो बाधितवत्यः तादृशीर्युयोधीति पूर्वत्रान्वयः ।
हे यजत्र यजनीय देव अजरेभिः जरानिर्वर्तकैः विश्वेभिः सर्वैरौषधैः
क्षां क्षयव्याधिं पुनरस्मभ्यं युयोषि अस्मत्तो वियोजय । किम-
र्थः सुविताय शोभनगमनाय नीरोगत्वेन जीवनायेत्यर्थः ।

¹¹ अथ हविषः पुरोनुवाक्यामाह—हेऽग्ने त्वं विश्वानि दुर्गाण्या
ति सर्वानुपद्रवानतिक्रम्य स्वस्तिभिः श्रेयोविशेषैः फलैर्युक्तसन्नस्मान्
पारय कर्मणः समाप्तिं प्रापय । कीदृशस्त्वं ? नव्यः सर्वद-
नूतनो जरामरणरहित इत्यर्थः । नोऽस्माकं पूश्च निवासाय पुरी
पृथ्वी विस्तृता भवतु । उर्वी सस्यानिष्पत्त्यर्था भूमिश्च बहुलाऽ-
त्यधिका भवतु । त्वं च तोकाय पुत्राय तनयाय तत्पुत्राय च शं
सुखहेतुः योः दुःखवियोगहेतुश्च भव ।

¹² अथ हविषो याज्यामाह—हे कारवः कर्मकर्तारः ऋत्विजः

देवद्रीचीं नयथ देवयन्तः । दक्षिणावाड्वाजिनी
 प्राच्येति । हविर्भरन्त्यग्नये घृताचीं । ¹³ इन्द्रं नरो
 युजे रथम् । ¹⁴ जगृम्णा ते दक्षिणामिन्द्र ह-
 स्तम् ॥ ११ ॥ वसूयवो वसुपते वसूनाम् । विद्या

युयं वाच्यमानाः मन्त्रपाठरूपं वचनं प्राप्नुवन्तः देवयन्तः देवा-
 निच्छन्तः मनना मननीयामिमां यागक्रियां देवद्रीचीं नयथ देवा-
 न्प्राति यथा गच्छति तथा प्रांपयत । सा च यज्ञक्रिया दक्षिणां
 वहतीति दक्षिणावाद् । वाजोऽन्नमस्या अस्तीति वाजिनी । प्रकृष्टं
 फलमश्नति गच्छतीति प्राची । घृतमश्नति प्राप्नोतीति घृताची ।
 अग्नये हविर्भरन्ती सती एति प्रवर्तते ।

¹³ अथ 'संहितामैन्द्रीम्' इत्यस्य पशोः सूक्ते वपाया या-
 ज्यानुवाक्ययोः प्रतीके दर्शयति—'इन्द्रं नरो नेमधिता' इति पुरो-
 नुवाक्या । सा च 'इन्द्रं वो विश्वतस्परि' इत्यत्र व्याख्याता ।
 'युजे रथं गवेषणम्' इति याज्या । सा च 'जुष्टो दमूनाः'
 इत्यत्र व्याख्याता ।

¹⁴ अथ पुरोडाशस्य पुरोनुवाक्यामाह—हे इन्द्र ते त्वदीयं दक्षि-
 णहस्तं जगृम्णा वयं गृहीतवन्तः हस्तं धृत्वा प्रार्थयाम इत्यर्थः ।
 कीदृशा वयं? वसूयवो घनेच्छावन्तः । वसूनां वसुपत इत्येत-
 दिन्द्रस्य विशेषणम् । यानि वसूनि घनानि हिरण्यानि सन्ति
 तेषां मध्ये यानि श्रेष्ठानि मणिमुक्तादीनि तत्स्वामिन्नित्यर्थः । हे
 शूर शत्रूणामभिभवितः त्वां गोनां गवां मध्ये गोपतिं प्रश-

हि त्वा गोपति ५ शूर गोनाम् । अस्मभ्यं चित्रं
 वृषण ५ रयिं दाः । ¹⁵ तवेदं विश्वमभितः पशु-
 व्यम् । यत्पश्यसि चक्षसा सूर्यस्य । गवामसि
 गोपतिरेकं इन्द्र । भक्षीमहि ते प्रयतस्य वस्वः ।
¹⁶ समिन्द्र णो मनसा नेषि गोभिः । स ५ सूरिभि-
 र्मघवन्त्स ५ स्वस्त्या । सं ब्रह्मणा देवकृतं यद-
 स्ति ॥ १२ ॥ सं देवाना ५ सुमत्या यज्ञियानाम् ।
¹⁷ आराच्छत्रुमपवाधस्व दूरम् । उग्रो यशशम्बः

स्तगोस्वामिनं हि यस्माद्वयं विद्म तस्मादस्मभ्यं चित्रं नानाविधं
 वृषणं कामाभिवर्षणक्षमं रयिं दाः धनं देहि ।

¹⁵ अथ पुरोडाशस्य याज्यामाह—हे इन्द्र सूर्यस्य चक्षसा प्रका-
 शेन यद्विश्वं पश्यासि, तदिदं विश्वमभितः सर्वतः पशुव्यं पशु-
 बुक्तं तवाधीनमिति शेषः । त्वमेक एव गवां मध्ये गोपतिरसि
 प्रशस्तगोस्वामी भवसि । प्रयतस्य प्रयतमानस्य ते तव वस्वः
 वसूनि धनानि भक्षीमहि अनुभूयास्म ।

¹⁶ अथ हविषः पुरोनुवाक्यामाह—हे इन्द्र त्वं मनसा स्मरण-
 मात्रेण नोऽस्मान् गोभिः संनेषि संयोजय । हे मघवन् सूरिभिर्वद्विभिः
 पुत्रैः संयोजय । स्वस्त्या क्षेमेण संयोजय । देवकृतं देवार्थं
 निष्पन्नं यन्मन्त्रजातमस्ति तेन ब्रह्मणा मन्त्रजातेन संयोजय ।
 यज्ञियानां यज्ञार्हाणां देवानां सुमत्या अनुग्रहबुद्ध्या संयोजय ।

¹⁷ अथ हविषो याज्यामाह—हे पुरुद्वत बहुभिर्यजमानैराहूतेन्द्र,

पुरुहूत तेन । अस्मे वेहि यवमन्नोमदिन्द्र । कृषी
धियं जरित्रे वाजरत्नाम् । ¹⁸ आवेघसु स हि
शुचिः । ¹⁹ बृहस्पतिः प्रथमं जायमानः । महो
ज्योतिषः परमे व्योमन् । सप्तास्यस्तुविजातो र-

उग्रः क्रूरो यः शम्बनामकोऽसुरोऽस्ति तेन सहितं आरासमीपे वर्त-
मानं शत्रुं दूरं यथा भवति तथाऽपवाधस्व । हे इन्द्र यवमन्
धैः प्रभूतरूपेण गोमत् बहुभिर्गोभिरुपेण धनं अस्मे वेहि अस्मासु
स्थापय । जरित्रे जरणशीले मयि वाजरतां अनेन रतैश्च संपूर्णां
धियं अनुग्रहवृद्धिं कृषिं कुरु ।

¹⁸ अथ 'श्वेतां वार्षस्पत्याम्' इत्यस्य पशोः सूक्ते वपाया
याज्यानुवाक्ययोः प्रतीके दर्शयति—'आवेघसं नीलपृष्ठम्' इति
पुरोनुवाक्या । 'स हि शुचिश्शतपत्रः' इति याज्या । एतदुभयं
'यज्ञो राये' इत्यत्र व्याख्यातम् ॥

¹⁹ अथ पुरोडाशस्य पुरोनुवाक्यामाह—योऽयं बृहस्पतिः सोऽय-
मितरेभ्यो देवेभ्यः प्रथमं पूर्वं जायमानस्सन् परमे व्योमन् उत्कृष्ट आ-
काशे स्वर्गरूपे ज्योतिषो महः अन्यदीयात्प्रकाशादत्यन्तं महान् भासते ।
कीदृशो बृहस्पतिः? रवेण वेदशास्त्ररूपेण शब्देन सप्तास्यः
प्रसृतमुखः । अथवा सप्तसंख्याकान्यास्थानि ज्वालारूपाणि यस्याग्नेः
सोऽयं सप्तास्यः । रवेण मन्त्रेण होमकाले हविः स्वीकर्तुं वह्निरूपो
भवतीत्यर्थः । तुविजातः सर्वेषां मध्ये बलयुक्तत्वेनोत्पन्नः । तादृशो
बृहस्पतिः सप्तरश्मिः अग्निरूपेण सप्तभिर्द्वात्मकरश्मियुक्तस्सन् तमांसि
व्यधमत् विनाशितवान् ॥

वेण । वि स॒प्त॒र॒श्मि॒र॒ध॒म॒त्त॒मा॒ं॒ सि ॥ १३ ॥ ²⁰ बृ-
ह॒स्पति॒स्स॒र्म॒ज॒य॒द॒सू॒नि । म॒हो ब्र॒जान्गो॒म॒तो दे॒व
ए॒षः । अ॒प॒स्सि॒षा॒स॒न्ध॒सु॒व॒र॒प्र॒ती॒त्तः । बृह॒स्पति॒र्ह-
न्त्य॒मि॒त्रं॒म॒र्कैः । ²¹ बृह॒स्पते॒ प॒र्ये॒वा पि॒त्रे । ²² आ

²⁰ अयं पुरोडाशस्य याज्यामाह—अयं बृहस्पतिः वसूति वनानि समजयत् सम्यग्जितवान् । तथैष देवः गोमतः बहुभिर्गोभिर्युक्तान् महः महतः प्रौढान्द्रजान् गोगृहान् समजयत् सम्यग्जितवान् । तादृशो बृहस्पतिः अपः सिषासन् वृष्टिरूपं जलं दातुमिच्छन् सुवः स्वर्गं अप्रतीत्तः प्रत्यावृत्तिराहित्येन प्राप्तः सर्वदा तत्र स्थित इत्यर्थः । स च बृहस्पतिः अर्कैः अस्मत्कृतैरर्धनैः अमित्रं शत्रुं हन्ति ॥

²¹ अयं हविषो याज्यानुवाक्ययोः प्रतीके दर्शयति—‘बृहस्पते परिदीया रयेन’ इति पुरोनुवाक्या । ‘एवा पित्रे विश्वदेवाय’ इति याज्या । ‘बृहस्पते परिदीया रयेन’ इत्यसौ ‘आशुशिशानः’ इत्यत्र व्याख्याता । ‘एवा पित्रे विश्वदेवाय’ इत्यसौ ‘अग्नाविष्णू महि तद्दाम्’ इत्यत्र व्याख्याता ॥

²² अयं “सारस्वतं मेघम्” इत्यस्य पशोः सूक्ते पञ्चानामृचां प्रतीकानि दर्शयति—‘आ नो दिवो बृहतः’ इत्येषा वपायाः पुरोनुवाक्या । सा च ‘अग्नाविष्णू महि तद्दाम्’ इत्यत्र व्याख्याता । ‘पावीरषिः कन्या’ इत्येषा याज्या । सा च ‘आग्नेयं यज्ञमध्वरम्’ इत्यत्र व्याख्याता । ‘इमा जुहाना युष्मदा नमोभिः’

नो दिवः पार्वीरवी । इमा जुह्वाना यस्ते स्तनः ।
 सरस्वत्यभि नो नेषि । ^{२३}इय * शुष्मैभिर्विसखा
 इवारुजत् । सानु गिरीणां तविषेभिरूर्मिभिः । पारा-
 वदघ्नीमवसे सुवृक्तिभिः । सरस्वतीमाविवासेम
 धीतिभिः ॥ १४ ॥

इत्थेषा पुरोडाशस्य पुरोनुवाक्या । सा च 'उत नः प्रिया'
 इत्यत्र व्याख्याता । 'यस्ते स्तनशशयः' इति याज्या । सा
 चारण्यकाण्डे प्रवर्धमन्त्रेषु व्याख्यास्यते । 'सरस्वत्यामि नो नेषि
 वस्यः' इति हविषः पुरोनुवाक्या । सा च 'जुष्टी नरः' इत्यत्र
 व्याख्याता ॥

^{२३} अथ हविषो याज्यामाह—इयं सरस्वती नदीरूपा ऊर्मिभिः
 स्वकीयेस्तरङ्गैः स्वतीरावस्थितानां गिरीणां सानु मूलप्रदेशं अरुजङ्ग-
 ममकरोत् । तत्र दृष्टान्तः—विसखा इव यथा जलमध्ये विसानि
 सनितुं प्रवृत्तः पुरुष आयासमन्तरेणैवोन्मूलयत्येवमत्राप्यूर्मिस्पर्शमा-
 त्रेण पर्वतमूलानि विशीर्णानि भवन्ति । कीदृशीऊर्मिभिः? शु-
 ष्मेभिः प्रबलैः । तविषेभिः अतिस्थूलैः । वयं तु सरस्वतीं धीति-
 मिः ध्यानविशेषैः आविवासेम सर्वत आच्छादयामः । किमर्थम्? अवसे
 रक्षणार्थम् । कीदृशीं सरस्वतीं? पारावदघ्नीं अवदं अवरतीरं पारं पर-
 तीरं च स्ववेगेन हन्तीति पारावदघ्नीं ताम् । कीदृशीभिर्धीतिभिः?
 सुवृक्तिभिः वृक्तिरन्यच्चिन्तावर्जनं सुष्ठु वृक्तिर्यासु ध्यानक्रियासु ताः
 सुवृक्तयः स्ताभिरनन्यच्चिन्तारहितैर्ध्यानविशेषैर्निरन्तरं ध्यायाम इत्यर्थः ॥

देवयानैर्देवास्सुपूतं यजत्र हस्तमस्ति तमा
स्यूर्मिभिर्दे च ॥ २ ॥

¹सोमो घेनुः सोमो अर्वन्तमाशुम् । सोमो
वीरं कर्मण्यं ददातु । सादन्यं विदथ्य २ सभेयम् ।

अत्र विनियोगसंग्रहः—

ते शुक्रेति वपायां स्यादाग्नेय्यामग्न इत्यथ ।

इन्द्रमैन्द्रां तथाऽऽवेधसं श्वेतायामुदीरितम् ॥

आ नो मेण्यां द्वितीयेऽस्मिन्सूक्तपञ्चकमीरितम् ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके द्वितीयोऽनुवाकः.

¹द्वितीये वशादीनां पशूनां सूक्तान्यभिहितानि । तृतीये सौम्या-
दीनां सूक्तान्युच्यन्ते । तत्र 'आग्नेयं कृष्णग्रीवमालभेत सौम्यं
चधुं ज्योगामयावी' इत्येतस्य पशोः सूक्ते वपायाः पुरोनुवाकः
माह—योऽयं सोमो देवः सोऽयमस्मै यजमानाय घेनुं ददातु ।
तथा स सोमः आशुं शीघ्रगामिनमर्वन्तमश्वं ददातु । तथा स
सोमः कर्मण्यं श्रौतस्मार्तकर्मयोग्यं वीरं पुत्रं ददातु । कीदृशं
वीरं? सदनं गृहं तत्र साधुः सादन्यस्तं गृहनिर्वाहकमित्यर्थः ।
विदथे यज्ञे कुशलं विदथ्यम् । सभायां साधुः सभेयस्तं सभे-
यम् । स्वकीयस्य पितुः श्रवणं कीर्तिः संपाद्यते येन सोऽयं
पितुःश्रवणस्तम् । यो यजमानः सोमाय देवाय ददाशत चरुपु-
रोडाशादिकं ददाति । अस्मै यजमानायेति पूर्वत्रान्वयः ॥

पितृश्रवणं यो वदाद्वादस्मै । २ अषाढं युत्सु त्वं
 सोमं क्रतुभिः । ३ या ते धामानि हविषा यज-
 न्ति । त्वमिमा ओषधीस्तोमं विश्वाः । त्वमपो
 अजनयस्त्वं गाः । त्वमातंतन्थोर्वन्तरिक्षम् । त्वं
 ज्योतिषा वितमो ववर्थ ॥ १५ ॥ ४ या ते धामा-
 नि द्विवि या पृथिव्याम् । या पर्वतेष्वोषधीष्वप्सु ।
 तेभिर्नो विश्वैस्सुमना अहेडन् । राजन्सोमं प्रति

३ अथ वपाया याज्यायाः पुरोडाशस्य पुरोनुवाक्यायाश्च प्रतीके
 दर्शयति—‘अषाढं युत्सु पृतनासु’ इति वपाया याज्या ।
 ‘त्वं सोमं क्रतुभिः’ इति पुरोडाशस्य पुरोनुवाक्या । एत-
 द्बोमयं ‘जुष्टी नरः’ इत्यत्र व्याख्यातम् ॥

४ अथ पुरोडाशस्य याज्यायाः प्रतीकं दर्शयति । सा च
 ‘अग्नेरातिथ्यमसि’ इत्यत्र व्याख्याता । अथ हविषः पुरोनु-
 वाक्यामाह—हे सोम त्वं विश्वाः सर्वा इमा ओषधीः अजनयः
 उत्पादितवानसि । तथा त्वमपो जलान्यजनयः । तथा त्वं गाः
 गवादिपशूनजनयः । तथा त्वमुरु विस्तीर्णमन्तारिणं आततन्थ
 विस्तारितवानसि । तथा त्वं ज्योतिषा तेजसा तमोऽन्धकारं ववर्थ
 निवारितवानसि ॥

५ अथ हविषो याज्यामाह—हे सोम राजन् ते तव शुक्ले
 या धामानि यानि स्थानानि सन्ति तथा पृथिव्यां यानि सन्ति
 पर्वतेष्वोषधीष्वप्सु यानि सन्ति सुमना अस्माभिः सह सौमनस्य-

हृदया गृभाय । 'विष्णोर्नु कं तदस्य प्रियम् । प्र
तद्विष्णुः । 'पुरो मात्रया तनुवा वृधान । न ते महि-
त्वमन्वभ्रुवन्ति । उभे ते विष्णु रजसी पृथिव्या
विष्णो देव त्वम् । परमस्य विद्से ॥ १६ ॥ 'वि-

युक्तस्त्वं तेभिर्धिवैस्तैः सर्वैः स्थानैर्युक्तो नोऽस्मान्प्रति हेडन्क्रोध-
मकुर्वन् हृदया प्रतिगृभाय हवींषि प्रतिगृहाण ॥

'अथ 'वैष्णवं वामनमालभेत स्पर्धमानः' इत्यस्य पशोः
सूक्ते प्रतीकत्रयं दर्शयति—'विष्णोर्नु कं वीर्याणि' इति वषायाः
पुरोनुवाक्या । सेयं 'युजते मनः' इत्यत्र व्याख्याता । 'तदस्य
प्रियमभि पायो अश्याम्' इति वषाया याज्या । सेयं 'उत
नः प्रिया' इत्यत्र व्याख्याता । 'प्र तद्विष्णुस्तवते' इति पुरो-
डाशस्य पुरोनुवाक्या । सेयं 'जुष्टी नरः' इत्यत्र व्याख्याता ॥

'अथ पुरोडाशस्य याज्यामाह—हे विष्णो देव मात्रया कृत्स्नं
जगन्मातुं प्रवृत्तया तनुवा त्रिविक्रमावताररूपया मूर्त्वा वृधान हे
वर्धमान परः उत्कृष्टोऽसि । ते त्वदीयं महित्वं महिमानं ज्ञान्व-
भ्रुवन्ति केऽपि समर्था अनुगन्तुं न क्षमन्ते । ते तव लोका-
न्मातुं प्रवृत्तस्य पृथिव्या आरभ्योभे रजसी द्वे रजनस्थाने पृथिव्य-
न्तरिक्षमित्येते त्वदीयपदे इति वयं विद्मः । त्वं पुनः परमस्यो-
त्कृष्टस्य तृतीयस्य पदस्य स्थानं विद्से ज्ञानासि ॥

'अथ हविषो याज्यानुवाक्ययोः प्रतीके दर्शयति—'विचक्रमे
पृथिवीमेषः' इति पुरोनुवाक्या । 'त्रिदेवः पृथिवीमेषः' इति
याज्या । एतन्नोभयं 'जुष्टी नरः' इत्यत्र व्याख्यातम् ॥

चक्रमे त्रिर्देवः । १ आ ते महो यो जात एव ।
अभि गोत्राणि । २ आभिस्स्पृधो मिथतीररिषण्यन् ।
अमित्रस्य व्यथया मन्युमिन्द्र । आभिर्विश्वा अ-
भियुजो विषूचीः । आर्याय विशोऽवतरिर्दासीः ।

१ अथ 'इन्द्राय मन्युमते मनस्वते ललामं प्राशृङ्गमालभेत' इत्य-
स्य पशोः सूक्ते प्रतीकत्रयं दर्शयति—'आ ते मह इन्द्र' इति
वपायाः पुरोनुवाक्या । 'यो जात एव प्रथमो मनस्वान्' इति
याज्या । एतच्चोभयमन्वहमासा इत्यत्र व्याख्यातम् । 'अभि
गोत्राणि सहसा गाहमानः' इति पुरोडाशस्य पुरोनुवाक्या । सा
च 'आशुः शिशानः' इत्यत्र व्याख्याता ॥

२ अथ पुरोडाशस्य याज्यामाह—हे इन्द्र, अमित्रस्य अस्मद्वै-
रिणः मन्युं क्रोधं, व्यथय व्यथितं निष्फलं कुरु । अस्मासु क्रुद्धः
शत्रुर्नृदाऽस्मान् हन्तुं न क्षमते तदा तदीयः क्रोधो निष्फलो भवे-
त्तथा त्वं कुर्वित्यर्थः । किं कुर्वन्? स्पृधः शत्रूणां स्पर्धमाना
अस्मदीयाः सेना मिथतीः त्वां प्रत्यभयं याचमाना अभिरस्मदीयाभिः
स्तुतिभिः अरिषण्यन् अहिंसिताः कुर्वन् । अस्मदीयस्तुतिभिस्तुष्ट-
स्त्वमस्मदीयाः सेना यथा न हिंसिता भवन्ति तथा कुर्वित्यर्थः ।
किंच विश्वाः परकीयाः सर्वाः सेना अभियुजः अस्मद्वधमभि-
लक्ष्य प्रयुज्यमाना विषूचीः नानागतीर्दासीरुपक्षयं प्राप्ता विशः सर्वाः
प्रजा अभितुष्टस्सन्नवतारीः विनाशय । यथा अस्मदीयस्तुत्या तुष्टं त्वां
प्रत्यभयं याचमानानामस्मत्सेनानां न हिंसां कृतवानासि तथैवा-
स्मदीयस्तुत्या तुष्टस्सन्परकीयसेना विनाशयेत्यर्थः ॥

¹⁰ अय * शृण्वे अध जयन्नुत घ्नन् । अयमुत प्रकृ-
णुते युधा गाः । यदा सत्यं कृणुते मन्युमि-
न्द्रः ॥ १७ ॥ विश्वं दृढं भयत एजदस्मात् !

¹¹ अनु स्वधामक्षरन्नापो अस्य । अवर्धत मध्य आ
नाव्यानाम् । सघ्नीचीनेन मनसा तमिन्द्र ओजि-

¹⁰ अय हविषः पुरोनुवाक्यामाह—अयमिन्द्रः अध कदाचिज्जय-
न्वर्तते, उत अथवा घ्नन् वर्तत इत्यहं शृण्वे । अयमर्थः—यदा यदे-
न्द्रस्य वार्ता शृणोमि तदा तदा जयतीति वा वैरिणं हन्तीति वा
शृणोमि । उत अपिच अयमिन्द्रः युधा युद्धेन गाः परकीयाः प्रकृ-
णुते प्रकर्षण स्वाधीनाः करोति । किञ्च यदाऽयमिन्द्रः स्वकीयं
मन्युं सत्यमवश्यंभाविनं कृणुते करोति तदानीं दृढं क्वचिदेवावस्थितं
स्थावरं एजत् कम्पमानं जङ्गमं च विश्वं सर्वं जगदस्मादिन्द्रात् भयते
बिभेति । अयमर्थः—परिहासार्थो यः कोपस्तमन्तरेण यदा हृदयपूर्-
वकं क्रोपं करोति तदा सर्वं जगद्विभेतीति ।

¹¹ अथ हविषो याज्यामाह—अस्येन्द्रस्य स्वधां हविलक्षणमनु
आपः वृष्टिलक्षणा अक्षरन् स्रवन्ति । नाव्यानां नावा तरणी-
यानां नदीनां मध्य आऽवर्धत जलं सर्वतोऽभिवृद्धमभूत् । अय-
मिन्द्रः ओजिष्ठेनात्यन्तबलयुक्तेन सघ्नीचीनेन सह वर्तमानेन मनसा
युक्तस्तं प्रसिद्धं मेघमभिद्युन् प्रतिदिनं हन्मना हननसाधनेन स्वा-
युधेन वज्रेण अहन् ताडयति । अयमर्थः—यदाऽयं स्वेच्छया
मेघं मिनसि तदा वृष्ट्या नदीपूरणक्षमं जलं वर्धत इति ॥

ष्टेन । इन्मनाऽहन्नभियून् । ¹² मरुत्वन्तं वृषभं
 वावृषानम् । अकवारिं दिव्यं ५ शासामिन्द्रम् । वि-
 श्वासाहमवसे नूतनाय । उग्रं ५ सहोदामिह तं ५ हुं-
 वेम । ¹³ जनिष्ठा उग्रस्सहसे तुराय ॥ १८ ॥ मन्द्र
 ओजिष्ठो बहुलाभिमानः । अवर्धन्निन्द्रं मरुतश्चि-
 दत्र । माता यद्दीरं दधनद्धनिष्ठा । ¹⁴ कं स्या वो

¹²अथ 'इन्द्राय मरुत्वते पृथिसक्थमालमेत' इत्यस्य पशोः
 सूक्ते वपायाः पुरोनुवाक्यामाह—इह कर्मणि तमिन्द्रं हुवेम आह-
 यामः । किमर्थं ? नूतनाय अवसे अन्यैरकृतपूर्वाय रक्षणाय ।
 कीदृशमिन्द्रं ? मरुत्वन्तं मरुक्तिः संयुतम् । वृषभं कामानां वर्षि-
 तारम् । वावृषानं अतिशयेन वर्धमानम् । अकवारिं अकुत्सितारि-
 र्म् । कुत्सितेनातिस्वल्पेन वैरिणा सह स्पर्धा लज्जायै भवति ।
 दिव्यं दिवि भवम् । शासं शासितारम् । विश्वासाहं विश्वस्याभि-
 भावितारम् । उग्रं अनभिभवनीयम् । सहोदां बलप्रदम् ॥

¹³अथ वपाया याज्यामाह—हे इन्द्र त्वमुग्रः परैरप्रधृष्यः जनिष्ठ
 उत्पन्नोऽसि । किमर्थं ? सहसे वैरिबलस्य तुराय हिंसार्थम् । कीदृश
 इन्द्रः ? मन्द्रो हर्षयुक्तः । ओजिष्ठो बलवत्तरः । बहुलाभिमानः
 प्रभूताहंकारः । मरुतश्चित् मरुतोऽपि बलकर्मणि वृत्रवधादिके इन्द्र-
 मवर्धन् वर्धितवन्तः । किंच धनिष्ठा अतिशयेन धनवती माता अदिति-
 रूपा यद्दीरं यमिन्द्रं शूरं दधनत् धारितवती तमिन्द्रमवर्धयित्वन्वयः ॥

¹⁴अथ पुरोडाशस्य पुरोनुवाक्यामाह—इन्द्रस्य मरुतां च पर-
 स्परसंवादीऽयम् । अहिनामकस्यासुरस्य वधे मरुत इन्द्रस्य साहाय्य-

मरुतस्त्वुघाऽऽसीत् । यन्मामेकं५ समघत्तद्विह-
त्ये । अहं३ ह्युग्रस्तविषस्तुविष्मान् । विश्वस्य श-
त्रोरनमं वध्कैः । ¹⁵ वृत्रस्य त्वा श्वसयादीषमा-
णाः । विश्वे देवा अजहुर्ये सखायः । मरुद्भिरिन्द्र
सख्यं ते अस्तु ॥ १९ ॥ अथेमा विश्वाः पृतना
जयासि । ¹⁶ वधीं वृत्रं मरुत इन्द्रियेण । स्वेन भा-

मरुत्वा पलायिता अतस्तान्प्रतीन्द्रः कुपित एवं ब्रवीति—हे मरुतः
यद्यस्मात्कारणाद्विहत्ये अहिनामकशत्रोर्वधे मामेकमेव यूयं समघत्त
संयोजितवन्तः तदानीं वो युष्माकं स्वघा साऽन्ननिमित्ता शक्तिः
कासीत् कुत्र गता । अथवा किं मे युष्मामिः, अहं ह्युग्रः अहमेवा-
तितीग्रः तविषः महान् तुविष्मान् बलवान् तादृशस्तन्विश्वस्य सर्व-
स्यापि शत्रोर्वधकैः वधकन्धनैः अनमं वशीकरणे शक्तोऽस्मि ॥

¹⁵ अथ पुरोडाशस्य याज्यामाह—पुरा वृत्रवधार्थमिन्द्रः सर्वे-
षां देवानां सहायमपेक्षमाणस्तैस्सह युद्धार्थमागतः । तदा सर्वे
देवा वृत्रस्य श्वासमात्रेण निराकृताः सन्तो गताः । मरुतस्तु पला-
यनमरुत्वेन्द्रस्य सख्यमाचरन् । सोऽयं वृत्तान्तो बह्वृचब्राह्मणस्योऽ-
स्मिन्मन्त्रे सूच्यते । तमेतमर्थमिन्द्रं संबोध्य होता कथयति । हे
इन्द्र विश्वे सर्वे देवा वृत्रस्य श्वसयात् तदुच्छ्वासादीषमाणाः पलाय-
मानास्सन्तस्त्वामजहुः परित्यक्तवन्तः । ये तु सखायो मरुतो न
पलायन्ते तैर्मरुद्भिः सख्यं तवास्तु । अथानन्तरमिमा विश्वाः सर्वाः
पृतनाः सेना जयसि नेष्यसि ॥

¹⁶ अथ हविषः पुरोनुवाक्यामाह—हे मरुतः इन्द्रोऽहं स्वेने-

मेन तविषो बभूवान् । अहमेता मनवे विश्वश्र-
न्द्राः । सुगा अपश्वकर वज्रबाहुः । ¹⁷स यो वृषा
वृष्णिष्येभिस्तमोकाः । महो दिवः पृथिव्याश्च स-
म्राट् । सतीनसत्त्वा हव्यो भरेषु । मरुत्वान्नो भव-
त्विन्द्र ऊती । ¹⁸इन्द्रो वृत्रमंतरद्वृत्रतूर्ये ॥ २० ॥

न्द्रियेण हस्तेन स्वेन भामेन स्वकीयेन कोपेन वृत्रं वर्षी अवधि-
षम् । अतः तविषो बभूवान् महानभन्नम् । इन्द्रो महानित्येवं लोके
कीर्तिर्जातेत्यर्थः । अहमिन्द्रो वज्रबाहुस्सन् विश्वश्रन्द्राः सर्वस्य जगत
आहादकराः सुगाः सुखेन गन्तुं प्राप्तुं शक्या एता दृश्यमाना
वृष्टिलक्षणा अपो मनवे मनुष्यार्थं चकर कृतवानस्मि । सर्वस्य
लोकस्यानिष्टनिवारणाय वृत्रं हत्वेष्टप्राप्तये वृष्टिमुत्पादितवानस्मी-
त्यर्थः ॥

¹⁷अथ हविषो याज्यामाह—य इन्द्रो वृषत्वादिगुणकः स
इन्द्रो नोऽस्मान्प्रति मरुत्वान् मरुद्भिर्युक्त ऊती रक्षणहेतुर्भवतु ।
के ते गुणा इति तेऽभिधीयन्ते—वृषा कामानां वर्षयिता ।
वृष्णियशब्दो बलनामसु पठितः । वृष्णियैर्बलैः समोकाः संयुक्तः ।
महो महत्या दिवः पृथिव्याश्च सम्राट् स्वामी सन् सम्यग्राजमानः ।
सतीनशब्दो जलनामसु पठितः । सतीनसत्त्वा वृष्ट्यात्मकजलप्रदः ।
भ्रियन्ते संपाद्यन्ते हवींषि येषु यागेष्विति भरा यागाः तेषु हव्यः
आह्वानार्हः ॥

¹⁸अथ “इन्द्राय वृत्रतुरे ललामं प्राशृङ्गमालभेत” इत्यस्य
पशोः सूक्ते वपायाः पुरोनुवाक्यामाह—अयमिन्द्रो वृत्रतूर्ये वृत्रव-

अनाधृष्यो मघवा शूर इन्द्रः । अन्वेनं विशो
 अमदन्त पूर्वीः । अयं राजा जगतश्चर्षणीनाम् ।
¹⁹ स एव वीरस्स उं वर्यावान् । स एकराजो ज-
 गतः परस्पाः । यदा वृत्रमतरच्छूर इन्द्रः । अर्था-
 भवदामिताऽभिक्रतूनाम् । ²⁰ इन्द्रो यज्ञं वर्धयन्वि-
 श्ववेदाः । पुरोडाशस्य जुषताश्च हविर्नः । वृत्रं
 तीर्त्वा दानवं वज्रबाहुः ॥ २१ ॥ दिशोऽहहद्-

धनिमित्ते युद्धे वृत्रमतरत् विनाशितवान् । स इन्द्रोऽनाधृष्यः
 केनापि तिरस्कर्तुमशक्यः । मघवा घनवान् । शूरो विक्रमयुक्तः ।
 पूर्वीः पूर्वकालीना विशः प्रजा एनमिन्द्रं अन्वमदन्त वृत्रवधेनेन्द्रे
 हृष्टे सति प्रजा अपि हृष्टवत्यः । अयमिन्द्रः चर्षणीनां मनुष्या-
 णां कृत्स्नस्य जगतश्च राजा भूत्वा वर्तते ॥

¹⁹ अथ वपाया याज्यामाह—योऽयमिन्द्रः स एव वीरो युद्धेषु
 शूरः । स उ वीर्यवान् स एवोत्साहयुक्तः । स एकराजः कृत्स्नस्य
 जगत एक एव राजा । परस्पा अतिशयेन पाता । सोऽयं शूर
 इन्द्रो यदा वृत्रमतरत् विनाशितवान् अथ अनन्तरमभिक्रतूनां अभि-
 प्राप्तावीरोधाचरणलक्षणकर्मणां दामिता दमनेहतुरभवत् ॥

²⁰ अथ पुरोडाशस्य पुरोनुवाक्यामाह—विश्ववेदाः सर्वज्ञोऽय-
 मिन्द्रः यज्ञमस्मदीयं वर्धयन् नः अस्मदीयस्य पुरोडाशस्य सारांशं
 हविर्जुषताम् । वज्रबाहुरयं वृत्रारूपं दानवं तीर्त्वा हत्वा हंहणेन

दृ५हिता दृ५हणेन । ²¹ इमं यज्ञं वर्धयन्विश्ववे
 दाः । पुरोडाशं प्रतिगृभ्णात्विन्द्रः । यदा वृत्रमत-
 रच्छूर इन्द्रः । अथैकराजो अभवज्जनानाम् । ²² इन्द्रो
 देवाञ्छम्बरहत्य आवत् । इन्द्रो देवानामभवत्पुरो-
 गाः । इन्द्रो यज्ञे हविषां वावृधानः । वृत्रतूणो
 अभय५ शर्मं य५सत् । ² यस्सप्त सिन्धु५ रदधात्पृ-
 थिव्याम् । यस्सप्त लोकानकृणोदिदीश्व । इन्द्रो

दृढीकरणसाधनेन दृढिता दृढीकर्तुमुद्यतस्सन्दिशोऽष्टंहत् वृत्रकृतोपद्र-
 वेण प्रचलितानां सर्वदिग्भार्तिप्रजानां स्थैर्यं कृतवानित्यर्थः ॥

²¹ अथ पुरोडाशस्य याज्यामाह—स्पष्टोऽर्थः ॥

²² अथ हविषः पुरोनुवाक्यामाह—शम्बरहत्ये शम्बराख्यस्या-
 सुरस्य हत्ये वधे निष्पन्ने सति स इन्द्रो देवानावत् रक्षितवान् । स
 चेन्द्रो देवानां मध्ये पुरोगा मुख्योऽभवत् । इन्द्रोऽस्मिन्यज्ञे हविषा
 वावृधानोऽतिशयेन वर्धते । वृत्रतूः वृत्रघाती स इन्द्रो नोऽस्मभ्यमभयं
 भयराहितं शर्मं सुखं यंसत् यच्छतु ॥

²³ अथ हविषो याज्यामाह—योऽयमिन्द्रः पृथिव्यां सप्त सिन्धून्
 समुद्धानदवात् स्थापितवान् । य इन्द्रः सप्त लोकान् भूरादीन्दिशश्चा-
 कृणोत् कृतवान् । मरुद्भिर्देवैर्युक्तत्वेन सगणो गणसहित इन्द्रो
 हविष्मान् हविर्युक्तोऽभूत् । वृत्रतूः वृत्रघाती स इन्द्रः इह लोके
 नोऽस्मदीयं यज्ञमुपयासत् उपागच्छतु ॥

हृविष्मान्त्सगणो मरुद्भिः । वृत्रतूर्णो यज्ञमिहोप-
यासत् ॥ २२ ॥

ववर्थं विथ्स इन्द्रस्तु रायास्तु वृत्रतूर्ये वज्रबा-
हुः पृथिव्यां त्रीणि च ॥ ३ ॥

¹ इन्द्रस्तरस्वानभिमातिहोमः । हिरण्यवाशी-
रिषिरस्सुवर्षाः । तस्य वय * सुसतौ यज्ञियस्य ।

अत्र विनियोगसंग्रहः—

सोमो धेनुमिति प्रोक्तं सौम्ये विष्णोर्नु वामने ।

आ ते महो य ऐन्द्रे स्यान्मरुत्वत्यैन्द्रके मरुन् ।

इन्द्रो वृत्रतुरैन्द्रे स्पाद्वर्णितं सूक्तपञ्चकम् ॥ १ ॥

इति श्रीमत्सायणाचार्यविरचिते माघवीये वेदार्थप्रकाशे कृष्णयजु-

वेदीयतैत्तिरीयब्राह्मणभाष्ये द्वितीयाष्टकेऽष्टमे

प्रपाठके तृतीयोऽनुवाकः.

¹ तृतीये सौम्यादिपशुसूक्तान्यभिहितानि । चतुर्थे त्वभिमातिहेन्द्रा-
दिपशुसूक्तान्युच्यन्ते । तत्र “ इन्द्रायामिमातिघ्ने ललामं प्राशृङ्ग
मालमेत ” इत्यस्य पशोः सूक्ते वपायाः पुरोनुवाक्यामाह—योऽय
मिन्द्रोऽस्ति यज्ञियस्य यज्ञार्हस्य तस्येन्द्रस्य सुमतावनुग्रहबुद्धो वयं
स्याम तिष्ठेम । कीदृश इन्द्रः ? तरस्वान् तरो जवस्तद्वान् । आभि
मातिहा शत्रुघाती । उग्रः शत्रुषु क्रूरः । वाशीति वाङ्नाम,
हिरण्यं वाश्यां वाचि यस्यासौ हिरण्यवाशीः । अस्मै शतमस्मै

अपि भद्रे सौमनसे स्याम । ^२हिरण्यवर्णो अभयं
 कृणोतु । अभिमातिहेन्द्रः पृतनासु जिणुः । स न-
 शर्मं त्रिवरूथं वियुसत् । यूयं पात स्वस्तिभि-
 स्सदा नः । ^३इन्द्रश्च स्तुहि वज्रिणश्च स्तोमपृष्ठम् ।
 पुरोडाशस्य जुषताश्च हविर्नैः ॥ २३ ॥ हत्वाऽभि-
 मातीः पृतनास्सहस्वान् । अथाभयं कृणुहि वि-

सहस्रमित्येवं सर्वदा धनदानं वक्तव्यर्थः । इषिर एषणीयः । सुत्रर्षाः
 स्वर्गप्रदः । तादृशस्थानुग्रहे स्थित्वा भद्रे कल्याणे सौमनसेऽपि
 चित्तसमाधानरूपे सुखेऽपि स्याम तिष्ठेम ॥

^२ अथ वपाया याज्यामाह—अयमिन्द्रोऽस्माकमभयं कृणोतु करोतु ।
 कीदृशः ? हिरण्यवर्णः सर्वाभरणभूषितत्वेन हिरण्यसदृशवर्णोपेतः ।
 अभिमातिहा शत्रुघाती । पृतनासु परकीयसेनासु जिष्णुर्जयशालिः ।
 स तादृश इन्द्रो नोऽस्मभ्यं त्रिवरूथं त्रिभूमिकं शर्मं गृहं वियंसत्-
 विशेषेण यच्छतु । हे इन्द्र यस्त्वं ये च त्वत्सेवकास्ते सर्वे यूयं
 नोऽस्मान् स्वस्तिभिः क्षेमैः सदा पात ॥

^३ अथ पुरोडाशस्य पुरोनुवाक्यामाह—हे वागिन्द्रिय इममिन्द्रं स्तुहि ।
 कीदृशं ? वज्रिणं वज्रयुक्तम् । स्तोमपृष्ठं स्तोमैः साध्यानि पृष्ठस्तो-
 त्राणि यस्यासौ स्तोमपृष्ठस्तम् । स चेन्द्रो नोऽस्मदीयस्य पुरोडा-
 शस्य सारभूतं हविर्जुषताम् । सहस्वान् बलवानिन्द्रोऽभिमातीः पृतना
 वैरिसेनाः सर्वा हत्वाऽथानन्तरं नोऽस्माकं विश्वतः सर्वस्मादभयं
 कृणुहि कुरु ॥

श्वतो नः । 'स्तुहि शूरं वज्रिणमप्रतीत्तम् । अभि-
मातिहनै पुरुहूतामिन्द्रम् । य एक इच्छतपतिर्ज-
नेषु । तस्मा इन्द्राय हविराजुहोत । 'इन्द्रो देवा-
नामधिपाः पुरोहितः । दिशां पतिरभवद्वाजिनी-
वान् । अभिमातिहा तविषस्तुविष्मान् । अस्म-
भ्यं चित्रं वृषणं रयिं दात् ॥ २४ ॥ 'य इमे
द्यावापृथिवी महित्वा । बलेनाह हृदभिमातिहे-
न्द्रः । स नो हविः प्रतिगृम्णातु रातये । देवानां

१ पुरोडाशस्य याज्यामाह—अप्रतिकूलत्वेन प्राप्तमप्रतीतं शूरादि-
शब्दैर्विशेषितमिन्द्रं हे वागिन्द्रियं स्तुहि । योऽयमिन्द्रः एक इत् एक
एव जनेषु सर्वेषु मध्ये शतपतिः शतसंख्याकानां देवानां स्वामी ।
तस्मा इन्द्राय हे ऋत्विजः हविराजुहोत सर्वतो हुतं कुरुत ॥

२ अथ हविषः पुरोनुवाक्यामाह—अयमिन्द्रः सर्वेषां देवानाम-
धिपाः स्वामी सन् पुरोहितो मुखत एव हितकारी । दिशां प्राच्या-
दीनां पतिः पालकः । वाजिनीवान् अजसमूहयुक्तोऽभवत् । अभि
मातिहा शत्रुघाती । तविषः महान् । तुविष्मान् बलवान् । तादृश इन्द्रोऽ
स्मभ्यं चित्रं मणिमुक्तादिरूपेण नानाविधं वृषणं कामाभिवर्षण-
क्षमं रयिं धनं दात् ददातु ॥

३ अथ हविषो याज्यामाह—अभिमातिहा शत्रुघाती य इन्द्रो
महित्वा महता बलेन इमे द्यावापृथिव्यावहंहत् दृढीकृतवान् । स इन्द्रो
नोऽस्मभ्यं रातये धनदानाय हविः प्रतिगृम्णातु स्वीकरोतु । देवा-

कुवो निधिपा नो अव्यात् । ७ अनवस्ते रथं वृष्णे
यत्ते । इन्द्रस्य नु वीर्याण्यहन्नहिम् । ८ इन्द्रो या-
तोऽवसितस्य राजा । शमस्य च शुकृणो
वज्रबाहुः । सेदु राजा क्षेति चर्षणीनाम् ।
अराम नेमिः परिता बभूव ॥ २५ ॥ ९ अभि

नामपि देवः पूज्यः । निधिपाः शङ्खपद्मादिनिधीनां पालकः । इन्द्रो
नोऽस्मानव्यात् रस्तु ॥

७ अथ “ इन्द्राय वज्रिणे ललामं प्राशुङ्गम् ” इत्यस्य पशोः मूक्ते
वपापुरोडाशविषयाणां याज्यानुवाक्यानां प्रतीकानि दर्शयति—‘ अन-
वस्ते रथमश्वाय ’ इति वपायाः पुरोनुवाक्या । ‘ वृष्णे यत्ते वृष्णो
अर्कम् ’ इति याज्या । एतच्चोभयम् ‘ इन्द्रं वो विश्वतस्परि ’ इत्यत्र
व्याख्यातम् । ‘ इन्द्रस्य नु वीर्याणि प्रबोचम् ’ इति पुरोडाशस्य
पुरोनुवाक्या । ‘ अहन्नहिमन्वपः ’ इति याज्या । एतच्चोभयम् ‘ आ-
नो भर भगमिन्द्र ’ इत्यत्र व्याख्यातम् ॥

९ अथ हविषः पुरोनुवाक्यमाह—अयमिन्द्रः वातः गच्छतो जङ्ग-
मस्य अवसितस्य कश्चिदवस्थितस्य स्थावरस्य च राजा स्वामी ।
किञ्च वज्रबाहुः सेदु स एवेन्द्रः शमस्य शान्तियुक्तस्य महर्षिवर्गस्य
शुकृणः शुक्रेपेतस्य गर्वादिरपि चर्षणीनां मनुष्याणामपि राजा भूत्वा-
क्षेति निवसति । तस्य दृष्टान्तः—अराम नेमिर्यथा रथचक्रस्य
परितो वर्तमाना नेमिस्तत्र स्थितानरान्बधामोति तथाऽयमिन्द्रः परिता
बभूव परितस्तानि स्थावरजङ्गमादीनि प्राप्तवान् ॥

९ अथ हविषो याज्यामाह—अस्येन्द्रस्य सिध्मः कार्बसाधको वज्रः

सिध्मो अजिगादस्य शत्रून् । वि तिग्मेन वृष-
भेणा पुरोऽभेत् । सं वज्रेणासृजद्वृत्रमिन्द्रः । प्र
स्वां मतिर्मतिरच्छाशदानः ।¹⁰ विष्णुं देवं वरुणमू-
तये भगम् । मेदसा देवा वपया यजध्वम् । ता नो
यज्ञमार्गतं विश्वधेना । प्रजावदस्मे द्रविणेह ध-
त्तम् ।¹¹ मेदसा देवा वपया यजध्वम् । विष्णुं च

शत्रून् सर्वानपि सर्वतः अजिगात् प्राप्तवान् हतवानित्यर्थः । तिग्मेन
तीक्ष्णेन वृषभेण श्रेष्ठेन वज्रेण पुरः शत्रूणां पुराणि व्यभेत् विशेषेण
भिन्नवान् । अयमिन्द्रो वज्रेण वृत्रं समसृजत् संसृष्टवान् संसर्गमात्रेण
हतवानित्यर्थः । शाशदानः पुनःपुनर्वैरिणो विनाशयन् स्वां मतिं
स्वकीयां बुद्धिं प्रातिरित् प्रकर्षेण वर्धितवान् ॥

¹⁰ अथ “ यो भ्रातृव्यवान् स्यात्स स्पर्धमानो वैष्णववारुणी
वशामालभेत ” इत्यस्य पशोः सूक्ते वपायाः पुरोनुवाक्यामाह—हे देवाः
दीप्यमाना ऋत्विजः भगं भजनीयं विष्णुं वरुणं च देवं उतयेऽस्म-
द्भक्षणार्थं मेदसा मेदोयुक्तया वपया यजध्वं पूजयध्वम् । मेदशब्देन
वपायां लेपरूपो मांससार उच्यते । विष्णुर्वरुणश्चेत्येतौ देवौ विश्व-
धेना प्रकर्षेण प्रीणयन्तौ ता तौ युवां नोऽस्मदीयं यज्ञं प्रत्यागत-
मागच्छतम् । आगत्य चेह कर्मणि प्रजावत् पुत्रपौत्रादियुक्तं द्रविणा
धनमस्मे धत्तं अस्मान्संप्रदयतम् ॥

¹¹ अथ वपाया याज्यामाह—हे देवा ऋत्विजः रार्तिं फलस्य
दातारं विष्णुं च वरुणं च देवं मेदोयुक्तया वपया यजध्वं पूजयत ।

देवं वरुणं च रातिम् ॥ २६ ॥ ता नो अमीवा
 अपुवार्धमानौ । इमं युज्ञं जुषमाणावुपेतम् । ¹²
 विष्णुवरुणा युवमध्वराय नः । विशे जनाय महि
 शर्म यच्छतम् । दीर्घप्रयज्यु हविषा वृधाना ।
 ज्योतिषाऽरातीर्दहतं तमांसि । ¹³ययोरोजसा
 स्कमिता रजांसि । वीर्येभिर्वीरतमा शविष्ठा ।
 या पत्येते अप्रतीक्षा सहोभिः । विष्णु अग-

हे विष्णो वरुण ता तौ युवां नोऽस्माकं अमीवा रोगानपुवार्धमाना-
 विमं यज्ञं सेवमानावुपेतं समीपमागच्छतम् ॥

¹²अथ पुरोडाशस्य पुरोनुवाक्यामाह—हे विष्णुवरुणौ युवां
 नोऽस्मदीयार्याध्वराय यज्ञाय विशे करप्रदाय प्रजाये जनाय पुत्र-
 पौत्रादिरूपाय मनुष्याय महि शर्म महत्सुखं यच्छतम् । दीर्घप्रयज्यु
 धिरं प्रकर्षेण यष्टव्यौ, हविषा वृधानाऽतिशयेन वर्धमानौ ज्योतिषा
 भवदीयेन तेजसाऽरातीः शत्रून् तमांसि अन्धकारांश्च दहतम् ॥

¹³अथ पुरोडाशस्य याज्यामाह—ययोर्विष्णुवरुणयोरोजसा बलेन
 रजांसि रज्जनात्मकानि पृथिव्यादिस्थानानि स्कमिता स्तम्भितानि
 दृढीकृतानीत्यर्थः । वीर्येभिः तत्तद्युक्तैः पराक्रमैर्वीरतमाऽत्यन्तं
 शूरेः शविष्ठाऽतिशयेन बलवन्तौ यौ विष्णुवरुणौ सहोभिर्बलैर-
 प्रतीतौ प्रतिकूलरहितौ सन्तौ पत्येते ऐश्वर्यं प्राप्तुतः । तौ
 विष्णुवरुणश्चेत्येतौ पूर्वदूतौ प्रथममादूतौ युवामगन् आगच्छतम् ॥

न्वरुणा पूर्वहूतौ ॥ २७ ॥ ¹⁴ विष्णुवरुणावभि-
 शस्तिपा वांम् । देवा यजन्त हविषा घृतेन ।
 अपामीवा*सेधत*रक्षसश्च । अथा घत्तं यज-
 मानाय शं योः । ¹⁵ अ*होमुचा वृषभा सुप्रतू-
 र्ती । देवानां देवतमा शचिष्ठा । विष्णुवरुणा
 प्रतिहर्यतं नः । इदं नरा प्रयतमूतये हविः । ¹⁶ मही
 नु द्यावापृथिवी इह ज्येष्ठे । रुचा भवता*शुचय-

¹⁴अथ हविषः पुरोनुवाक्यामाह—देवा ऋत्विजः हे विष्णुवरु-
 णावभिःशस्तिपा अपवादात्पातारौ वां युवां घृतेन हविषा घृत-
 युक्तेन पश्वङ्गलक्षणेन हविषा यजन्त पूजयन्तु । अमीवां रोगं
 रक्षसश्च रक्षांस्यप्यपसेधतं निराकुरुनम् । अथ अनन्तरं यजमानाय
 शं इष्टप्राप्तिनिमित्तं सुखं, योः अनिष्टवियोगं च घत्तं संपादयतम् ॥

¹⁵अथ हविषो याज्यामाह—हे विष्णुवरुणौ नरा पुरुषश्रेष्ठौ
 युवां नोऽस्माकमूतये रक्षणाय प्रयतं प्रकर्षेण समर्पितमिदं हविः
 प्रतिहर्यतं कामयतम् । कीदृशौ युवां ? अंहोमुचा पापान्मोचयितारौ ।
 वृषभा श्रेष्ठौ । सुप्रतूर्ती सुष्टु वैरिणां हिंसकौ । देवानां मध्ये
 देवतमा अतिशयेन दीक्षिमन्तौ । शचिष्ठा अतिशयेन शक्तिमन्तौ ॥

¹⁶अथ “द्यावापृथिव्यां धेनुमालभेत ज्योगपरुद्धः” इत्यस्य
 पशोः सूक्ते वपायाः पुरोनुवाक्यामाह—द्यावापृथिवी देवते अर्कैः
 अस्मदीयैरर्चनीयैस्तुष्टे सत्याविह भवतामस्मिन् कर्मणि तिष्ठताम्
 कीदृश्यौ द्यावापृथिव्यौ ? मही महत्यौ । नु प्रसिद्धे । रुचा

द्विर्रकैः ॥ २८ ॥ यत्सीं वरिष्ठे बृहती विमिन्वन् ।
 नृवद्भ्योऽक्षा पंप्रथानेभिरेवैः । ¹⁷ प्र पूर्वजे पितरा
 नव्यसीभिः । गीर्भिः कृणुध्वं सदने ऋतस्य । आ
 नो द्यावापृथिवी दैव्येन । जनेन यातं महि वां व-
 रूथम् । ¹⁸ स इत्स्वपां भुवनेष्वास । य इमे द्यावा-

स्वकीयेन तेजसा ज्येष्ठे अत्यन्तप्रशस्ते । कीदृशैर्रकैः ? शुचय-
 द्विरस्मत्पापं शोधयद्भिः । यत् ये द्यावापृथिव्यौ सीं फलसीमानं
 विमिन्वन् निश्चितवत्यौ । ते द्यावापृथिव्याविति पूर्वत्रान्वयः । कीदृ-
 श्यौ ? वरिष्ठे गुणैरत्यन्तश्रेष्ठे । बृहती स्वरूपेण विस्तृते । पंप्रथाने-
 भिरतिपाथितै प्रसिद्धैरेतैरागमनैर्नृवद्भ्यः ऋत्विक्पुरुषयुक्तेभ्यो यज-
 मानेभ्यः अक्षा प्रत्यक्षत्वेनावस्थिते पुनःपुनरागत्य भक्तजनानां दृश्ये
 भवत इत्यर्थः ॥

¹⁷अथ वपाया याज्यामाह—पूर्वजे सृष्ट्यादावुत्पन्ने पितरा माता-
 पितृस्थानीये द्यावापृथिव्यौ नव्यसीभिरत्यन्तनूतनाभिर्गीर्भिः स्तुति-
 भिस्तुष्टे सत्यौ ऋतस्य यज्ञस्य संबन्धिनी सदने निवासाय द्वे
 स्थाने कृणुध्वं कुरुताम् । प्रशब्दः सदनाविशेषणं, प्रकृष्टे स्थाने
 इत्यर्थः । हे द्यावापृथिव्यौ दैव्येन दिवि भवेन जनेन सह वां
 पुत्रयोः संबन्धि महि वरूथं प्रौढं थगगृहं प्रत्यायातमागच्छतम् ॥

¹⁸अथ पुरोडाशस्य पुरोनुवाक्यामाह—यः प्रजापतिरिमे द्यावा-
 पृथिव्यौ जनान् उत्पादयामास स इत् स एव प्रजापतिर्भुवनेषु
 लोकेषु मध्ये स्वपा आस । अप्शब्दः कर्मवाची । शोभनव्यापारो
 वभूवेत्यर्थः । कीदृश्यौ द्यावापृथिव्यौ ? उर्वी स्वरूपेण विस्तीर्णे ।

पृथिवी जजानं । उर्वीं गभीरे रजसी सुमेके । अ-
वशो धीरशच्या समैरत् ॥ २९ ॥ ¹⁹भूरिं द्वे
अचरन्ती चरन्तम् । पद्वन्तं गर्भमपदीं दधाते । नि-
त्यं न सूनुं पित्रोरुपस्थे । तं पिपृतं रोदसी स-
त्यवाचम् । ²⁰इदं द्यावापृथिवी सत्यमस्तु । पित्-

गभीरे गुणैर्गभीरे । रजसी रज्जनात्मिके । सुमेके सुनिर्माणे ।
अवंशे कश्यपभरद्वाजादिगोत्ररूपवंशरहिते, सर्वेभ्यो महर्षिभ्यः
पूर्वमुत्पन्नत्वात्तास्ति तयोः कश्चिद्वंशः । तादृश्यौ द्यावापृथिव्यौ
धीरः धीमान् प्रजापतिः शच्या स्वकीयया शक्या समैरत् सं-
योजितवान् ॥

¹⁹अथ पुरोडाशस्य याज्यामाह—द्वे द्यावापृथिव्यौ गर्भं सर्वप्राणि-
रूपं दधाते धारयतः । कीदृश्यौ द्वे ? अचरन्ती काप्यविचर-
न्त्वौ स्थिरे इत्यर्थः । अत एव अपदी पादरहिते, न हि गमनाभावे
पादयोरस्ति कश्चिदुपयोगः । कीदृशं गर्भं ? भूरिं देवतिर्यगादिक-
पेण बहुविधम् । चरन्तं जङ्गमत्वेन संचारयुक्तम् । अत एव
पद्वन्तं पादयुक्तम् । तत्र दृष्टान्तः—पित्रोरुपस्थे मातापित्रोरुत्सङ्गे
नित्यं न सूनुं पुत्रमिव सर्वदा वर्तमानम् । हे रोदसी द्यावापृथिव्यौ
सत्यवाचमवितथवाग्युतं देवादिरूपं गर्भं पिपृतं पालयतम् ॥

²⁰अथ हविषः पुरोनुवाक्यामाह—हे पितः द्युलोक, हे मातः
पृथिवि, वा युवामभिलक्ष्य इह कर्मणि यद्वचनमहमुपब्रुवे हे द्यावा-
पृथिव्याविदं मदीयं वचनं सत्यमस्तु । किं तद्वचनमिति, तदुच्यते—

मातर्यदिहोपब्रुवे वाम् । भूतं देवानामवमे अवो-
भिः । विद्यामेषं वृजनं जीरदानुम् । ²¹उर्वी पृ-
थ्वी बहुले दूरे अन्ते । उपब्रुवे नमसा युज्ञे अस्मि-
न् । दधाते ये सुभगे सुप्रतूर्ती । द्यावा रक्षतं पृ-
थिवी नो अभ्वात् । ²²या जाता ओषधयोऽतिवि-
श्वाः परिष्ठाः । या ओषधयस्सोमं राजीरश्वावतीश्

अवोभिरस्मदीयरक्षणैः सह देवानां सर्वेषामवमे भूतं युवां रक्षके भव-
तम् । वयमपि भवत्प्रसादादिषमन्नं वृजनं पापवर्जितं जीरदानुं जी-
वनस्य दातार विद्याम लभेम ॥

²¹ हविषो याज्यामाह—उर्वी गुणैरधिके, पृथ्वी स्वरूपेण वि-
स्तीर्णे, बहुले 'मोगैः प्रभूते, दूरे अन्ते सर्वेषां दूरवर्तिन्यौ समी-
पवर्तिन्यौ च, सर्वत्र विद्यमानत्वात् । तादृश्यौ द्यावापृथिव्यावभि-
लक्ष्याहमस्मिन्यज्ञे नमसा नमस्कारेण युक्तमुपब्रुवे किञ्चिद्विज्ञापनं
ब्रवीमि । किं तद्विज्ञापनमिति, तदुच्यते—ये द्यावापृथिव्यौ सुभगे
सौभाग्ययुक्ते सुप्रतूर्ती सुष्टु शत्रुर्हिसके दधाते जगद्गर्भं धारयतः
ते द्यावापृथिवी युवामुभे नः अस्मान् रक्षतं अभवनमसद्भावो विना-
शस्तस्माद्दिनाशात्पालयतम् ॥

²² अथ "ओषधीभ्यो वेहतमालमेत प्रजाकामः" इत्यस्य पशोः
सूक्ते क्रमेण वपापुरोडाशहविषां षट्प्रतीकानि दर्शयति—'या
जाता ओषधयः' इति वपायाः पुरोनुवाक्या । 'अतिविश्वाः
परिष्ठास्तेन इव' इति याज्या । 'या ओषधयस्सोमं राजीः' इति

सोमवतीम् । ओषधीरिति मातरोऽन्या वो अन्या-
मवतु ॥ ३० ॥

हविर्नो दाहभूव रातिं पूर्वहूतावर्कैरैरवस्मिन्प-
ञ्च च ॥ ४ ॥

¹ शुचिं नु स्तोमञ्च श्रथद्वत्रम् । उभा वामिन्द्रा-

पुरोनुवाक्या । ‘अश्ववतीश् सोमवतीम्’ इति याज्या । “ओषधी-
रिति मातरः” इति हविषः पुरोनुवाक्या । ‘अन्या वो अन्या-
मवतु’ इति याज्या । एतत्सर्वं “या जाता ओषधयो देवेभ्यस्त्रि-
युगं पुरा” इत्यस्मिन्ननुवाके व्याख्यातम् ।

अत्र विनियोगसंग्रहः—

इन्द्रस्तरस्वानित्येतदभिमातिघ्न ऐन्द्रके ।

अनवो वज्रयुक्तैन्द्रे वशायां विष्णुमित्यदः ॥

मही द्यावापृथिव्यायां या जाता वेहतीप्यते ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टकेऽ-

ष्टमप्रपाठके चतुर्थोऽनुवाकः.

¹ चतुर्थेऽनुवाकेऽभिमातिहैन्द्रपश्वादीनां सूक्तान्यभिहितानि । पश्चमे
त्वैन्द्रामिपश्वादीनां सूक्तान्यभिधीयन्ते । तत्र “ऐन्द्राग्रं पुनरुत्सृ-
ष्टमालमेत” इत्यस्य पशोः सूक्ते षण्णामप्यृचां प्रतीकानि दर्श-

श्री प्रचर्षणिभ्यः । आवृत्रहणा गीभिर्विप्रः । ^२ब्रह्मणस्पते त्वमस्य यन्ता । सूक्तस्य बोधि तनयं च जिन्व । विश्वं तद्भद्रं यद्वन्ति देवाः । बृहद्देम विधये सुवीराः । ^३स ईं सत्येभिस्सखिभिश्शुचिभिः । गोघायसं वि धनसैरतर्दत् । ब्रह्मणस्पतिर्वृ-

यति—‘शुचिं नु स्तोमं नवजातम्’ इति वपायाः पुरोनुवाक्या । सा च ‘उभा वामिन्द्राग्नी’ इत्यत्र व्याख्याता । ‘क्षयद्भृत्रमुत सनोति’ इति वपाया याज्या । सा चेन्द्राग्नी रोचना दिव इत्यत्र व्याख्याता । ‘उभा वामिन्द्राग्नी’ इति पुरोडाशस्य पुरोनुवाक्या । ‘प्रचर्षणीभ्यः’ इति याज्या । ‘आवृत्रहणा वृत्रहाभिः’ इति हविषः पुरोनुवाक्या । ‘गीभिर्विप्रः प्रमातिम्’ इति याज्या । एतच्चोभयं पाशुकहौत्रे व्याख्यास्यते ॥

^२अथ “ब्रह्मणस्पत्यं तूवरमालभेत” इत्यस्य पशोः सूक्ते वपायाः पुरोनुवाक्यामाह—ब्रह्मण्यो मन्त्रजातस्य पतिः पालकः कश्चिद्देवः, हे ब्रह्मणस्पते त्वमस्य अस्माभिः पठ्यमानस्य सूक्तस्य यन्ता नियामकः, अतो बोधि एतस्य सूक्तस्य तात्पर्यं बुध्यस्व । ततस्वनयं च त्वत्पुत्रसमानं च मां जिन्व प्रीणय । देवा युष्मदादयो विश्वमवन्तीति यदस्ति तद्भद्रं कल्याणम्, अतो रक्षार्थं सुवीराः शोभनापत्न्ययुक्ता वयं विदधे यज्ञे बृहत्प्रौढं स्तोत्रं वदेम ॥

^३अथ वपाया याज्यामाह—स ईं स एव ब्रह्मणस्पतिः गोघायसं गोर्भूमेर्घारकं प्रतिपक्षिणं राजानं व्यतर्दत् विशेषेण हिंसितवान् । कैः सहितः? सखिभिः स्नेहयुक्तैः । कीदृशैः सखिभिः? सत्येभिः

षभिर्वराहैः ॥ ३१ ॥ धर्मस्वेदोभिर्द्रविणं व्यानट् ।
 'ब्रह्मणस्पतेरभवद्यथा वशम् । सत्यो मन्युर्महि-
 कर्मा करिष्यतः । यो गा उदाजत्स दिवे वि चा-

सत्यवादिभिः शुचिभिः शुद्धियुक्तैः धनसैः हविलक्षणस्य धनस्य
 दातृभिः । इदृशै ऋत्विग्भिः पूजितो ब्रह्मणस्पतिर्विरोधिना विनाश-
 यतीत्यर्थः । न केवलमनिष्टं निवारयति किंत्विष्टमपि प्रापयति ।
 कथमिति तदुच्यते—अयं ब्रह्मणस्पतिर्वृषाभिः वर्षणशीलैः धर्मस्वेदे-
 भिः धर्मनिमित्तस्वेदयुक्तपुरुषसदृशैः वराहैर्मेघैर्द्रविणं सस्यनिष्पात्ति-
 रूपं धनं व्यानट् विशेषेण व्याप्तवान् । वारिवाहशब्दस्य वर्णव्य-
 त्ययेन वराह इति प्रयोगः । यथा धर्मसन्तप्ताः पुरुषाः स्विद्यन्ति
 तथा मेघदेहा ब्रह्मणस्पतिना प्रेरिता जलं स्त्रावयन्तीत्यर्थः ॥

'अथ पुरोडाशस्य पुरोनुवाक्यमाह—अस्य ब्रह्मणस्पतेः सर्वं
 जगत् यथा वशमभवत् येन प्रकारेणायामिच्छति तथैव प्रव-
 र्तते । महिकर्मा जगन्नियमनरूपं महान्तं व्यापारं करिष्यतो
 ब्रह्मणस्पतेर्मन्युः सत्यः अवितथः कोपः, तस्मादेतदिच्छानुसारेण
 जगत्प्रवर्तते । जगत् एतदधीनत्वमेव स्पष्टीक्रियते—गोशब्दोऽत्र
 जलवाची । य आदित्यो गा उदाजत् धर्मकाले जलानि स्वरश्मि-
 भिर्मन्या ऊर्ध्वं स्वीकृतवान् स आदित्यः पुनरपि दिवे दिव-
 स्सकाशाद्भवत् विशेषेण विभागं कृत्वा वृष्टिकाले जलं प्रेरित-
 वान् । योऽयं धर्मकाले जलस्वीकारः, यश्च वृष्टिकाले पुनरपि
 जलस्य परित्याग एतत्सर्वं जगद्भवहारस्योपलक्षणम् । ब्रह्मणस्प-
 तेरीदृशी रीतिर्महीव जगन्नियमनप्रकारो महानेष भूत्वा शकसा
 तदीयबलेन पृथक्सरत् बहुधा प्रवर्तते ॥

भजत् । महीव रीतिशशर्वसा सरत्पृथक् । 'इन्धा-
 नो अग्निं वनवद्वनुष्यतः । कृतब्रह्मा शूशुवद्रातह-
 व्य इत् । जातेन जातमति सृत्प्रसृंसते । यं यं
 युजं कृणुते ब्रह्मणस्पतिः । 'ब्रह्मणस्पते सुयमस्य
 विश्वहा ॥ ३२ ॥ रायस्स्याम रथ्यो विवस्वतः ।
 वीरेषु वीराः उपपृङ्ग्वि नस्त्वम् । यदीशानो

अथ पुरोडाशस्य याज्यामाह—ब्रह्मणस्पतिर्देवः यं यं यज-
 मानं युजं कृणुते कर्मानुष्ठानयुक्तं कुरुते, असावसौ यजमानो-
 ग्निमिन्वानः प्रदीपयन् वनुष्यतः स्वात्मानं हिंसिष्यतः शत्रून्
 वनवद्वनुयात् प्रतिहिंस्यात् । स च यजमानः कृतब्रह्मा संस्कृतमन्त्रो
 रातहव्य इत् दत्तहविष्क एव भूत्वा शूशुवत् अतिशयेन वर्ध-
 ते । अयं यजमानः सृत् प्रसृतं जातं वैरिणां जन्म जातेन
 स्वकीयेन जन्मनाऽतिप्रसृतंऽतिशयेन प्रसृतं सति अधःकरोती-
 त्यर्थः ॥

अथ हविषः पुरोनुवाक्यामाह—हे ब्रह्मणस्पते सुयमस्य
 सुष्ठु नियामकस्य विवस्वतः शत्रून्विनाशयतस्तव प्रसादाद्विश्वहा
 सर्वेष्वहस्सु रायो धनयुक्ता रथ्यो रथयुक्ताः स्याम । त्वं तु
 नः अस्मदीयेषु वीरेषु पुत्रेषु वरिणान् परकीयान् पुत्रानुपपृङ्ग्वि
 उपक्षीणत्वेन संपृक्तान्कुरु । यत् यदा ईशानोऽस्मत्स्वामी त्वं
 ब्रह्मणा मन्त्रेण युक्तं मे हवं मदीयं हविः वैषि प्रामोषि
 तदेवत्सर्वं कुर्विति पूर्वत्रान्वयः ॥

ब्रह्मणा वेधि मे हवम् । १स इज्जनेन स विशा स
जन्मना । स पुत्रैर्वाजं भरते घना नृभिः । देवानां
यः पितरमाविवासति । श्रद्धामना हविषा ब्रह्म-
णस्पतिम् । २यास्ते पूषन्ना वो अन्तः । शुक्रं ते
अन्यत्पूषेमा आशाः । ३प्रपथे पथामजनिष्ट पू-

१ अथ हविषो याज्यामाह—योऽयं यजमानः देवानां पितरं
पालकं ब्रह्मणस्पतिं श्रद्धामनाः श्रद्धायुक्तेन मनसा ध्यायन्,
हविषा दीयमानेन आविवासति सर्वतो विशेषेणाच्छादयति प्रभूतं
हविर्निदातत्तिर्यथः । स इत् स एव यजमानो जनेन स्वकीयेन
सह वाजं भरते अन्नं पोषयति । स इज्जनेनेत्युक्तमेव प्रपथयति—
स विशा स यजमानः करप्रदया प्रजयां सह वाजं भरते ।
स जन्मना स यजमानो जातेन सहोदरेण युक्तो वाजं भरते ।
तथा स यजमानः पुत्रैस्सह वाजं भरते । तथा स यजमानो
नृभिरन्यैर्मनुष्यैस्सह घना भरते मणिमुक्तादीनि घनानि संपादयति ॥

२ अथ “पौष्णश्च इयाममालमेतान्नकामः” इत्यस्य पशोः मुक्ते
तिसृणामृचां प्रतीकानि दर्शयति—‘यास्ते पूषन्नावो अन्तः’
इत्येषा वषायाः पुरोनुवाक्या । सा च ‘यज्ञो राये’ इत्यनुवा-
के व्याख्याता । ‘शुक्रं ते अन्यद्यजतं ते अन्यत्’ इति
वषाया याज्या । सा च ‘अग्ने यं यज्ञम्’ इत्यत्र व्याख्या-
ता । ‘पूषेमा आशाः’ इति पुणेन्द्राशस्य पुरोनुवाक्या । सा
च ‘जुष्टो दमूनाः’ इत्यनुवाके व्याख्याता ॥

३ अथ पुरोडाशस्य वाक्यामाह—पूषा पोषकोऽयमादित्यः पथां

षा ॥३३॥ प्रपथे दिवः प्रपथे पृथिव्याः । उमे अभि
प्रियतमे सन्नस्थे । आ च परां च चरति प्रजानन् ।
¹⁰पूषा सुबन्धुर्दिव आपृथिव्याः । इडस्पतिर्मघवा
दस्मवर्चाः । तं देवासो अददुस्तूर्यायै । कामेन
कृतं तवसङ्गु स्वञ्चम् । ¹¹अजाश्वः पशुपा वाजव-

अन्तरिक्षवर्तिनां मार्गाणां मध्ये प्रपथे प्रकृष्टमार्गे अजनिष्ट अवास्थि-
तः । तथा दिवो द्युलोकस्य संबन्धानि प्रपथे प्रकृष्टमार्गे अज-
निष्ट । तथा हि पृथिव्याः संबन्धानि प्रपथे अजनिष्ट । प्रियतमे
अतिशयेन प्रीतिमत्यौ सधस्थे परस्परं सहैवावस्थिते उमे द्यावा-
पृथिव्यावभिलक्ष्यायं पूषा प्रजानन् यजमानेन कृतं कर्म तत्फलं
च प्रकर्षेण विद्वान् आचरति च पराचरति च आगच्छति पुनर्गच्छति
च । यजमानकृतस्य कर्मणः साक्षी भूत्वा लोकयोरुभयोरपि गमनाग-
मने करोतीत्यर्थः ॥

¹⁰अथ हविषः पुरोनुवाक्यामाह—अयं पूषा दिवः द्युलोकवर्तिनो
जनस्य बन्धुः । आपृथिव्याः पृथिवीलोकवर्तिनश्च जनस्य बन्धुः ।
इडस्पतिः अन्नस्य पालकः । मघवा धनवान् । दस्मवर्चाः दर्शनी-
यतेजाः । तं पूषणं देवासः इन्द्रादयस्सर्वे देवाः सूर्यायै विवाहदेवतायै
अददुः दत्तवन्तः । सूर्या च देवता विवाहप्रकरणे—“सूर्या यः
प्रत्यक्षम्” इत्यादिमन्त्रेषु प्रसिद्धा । कीदृशं पूषणं ? कामेन कृतं
योगेच्छया प्रेरितं, तवसं महान्तं, स्वञ्चं शोभनगतिम् ॥

¹¹अथ हविषो याज्यामाह—यः पूषा सोऽयं अजाश्वः अश्वस्थाने
रथे बध्यत इत्यर्थः । पशुपाः पशूनां पालयिता । वस्यं गृहम्,

स्त्यः । धियंजिन्वो विश्वे भुवने अर्पितः । अष्टां
पूषा शिथिरामुद्धरीवृजत् ॥ ३४ ॥ संचक्षाणो भुव-
ना देव ईयते । ¹²शुचीं वो हव्या मरुतश्शुची-
नाम् । शुचिर्हि नोम्यध्वरश्शुचिभ्यः । ऋतेन
सत्यमृतसापं आयन् । शुचिजन्मानश्शुच्यः पा-

वाजेनाजेन संपूर्णं गृहं यस्यासौ वाजवस्त्यः । धियं प्राणिनां बुद्धिं
जिन्वति प्रीणयतीति धियंजिन्वः । विश्वे भुवने सर्वास्मिन् लोकेऽ-
र्पितोऽवस्थितः । तादृशः पूषा अष्टां स्वहस्तेऽवस्थितामायुधविशेषरूपा-
मारां शिथिरां शिथिलां कृत्वा उद्धरीवृजत् उद्धृत्य वर्जितवान् परि-
त्यक्तवान् । मदमत्तानां गजानां निवारिका येयं दीर्घदण्डा सेयमारा ।
सा च पूष्णो हस्ते वर्तते । तथा च बह्वृचा आमनन्ति —“यां
पूषन्ब्रह्मचोदनीमारां विभष्यघृणः” इति । ‘या ते अष्टा’ इति
मन्त्रान्तरे समाप्नानादारैवाष्ट्रा अस्मदनुग्रहार्यं मयहेतुमारां वर्जि-
तवानित्यर्थः । स देवः पूषा भुवना संचक्षाणो लोकान्सम्यक्प्रका-
शयन्नीयते चेषते ॥

¹²अथ “ मारुतं एभिमालमेतालकामः ” इत्यस्य पशोः
सूक्ते वपाषाः पुरोनुवाक्यामाह—हे मरुतः शुचीनां शुद्धानां
वो युष्माकं शुची हव्या शुद्धानि हवींषि हिनेमि प्रापयामी-
त्यर्थः । तथा शुचिभ्यो मरुद्भ्यः शुचिं शुद्धमध्वरं हिंसारहितं कर्म
हिनेमि संपादयामि । ऋतसापः यज्ञसमवायिनो मरुतः ऋतेन यज्ञेन
सत्यमवितथं फलमायन् प्रापितवन्तः । कीदृशा मरुतः ? शुचिज-

वृकाः । ¹³प्र चित्रमर्कं गृणते तुराय । मारुताय
स्वतवसे भरध्वम् । ये सहांसि सहसा सहन्ते ।
रेजते अग्ने पृथिवी मुखेभ्यः । ¹⁴अश्वेष्वामरुतः
खादयो वः ॥३५॥ वक्षस्सु रुक्मा उपशिश्रिया-
णाः । वि विद्युतो न व्यृष्टिभी रुचानाः । अनु

न्मानः शुद्धेन जन्मना युक्ताः । शुचयः आचरणेनापि शुद्धाः ।
पावका इतरेषां शोधकाः ॥

¹³अथ वपाया याज्यामाह—हे ऋत्विजः मारुताय मरुतां संघा-
ताय अर्कमर्चनं प्रभरध्वं प्रकर्षेण संपादयत । कीदृशमर्कं ? चित्रं ना-
नाविधम् । कीदृशाय मारुत य ? गृणते अस्मद्धितं ब्रुवते । तुराय सेना-
युक्ताय । स्वतवसे स्वतस्सिद्धवलयुक्ताय । ये मरुतः सहांसि परकीय-
बलानि सहसा स्वकीयबलेन सहन्तेऽभिमवन्ति । हेऽग्ने मुखेभ्यो
यागस्वामिभ्यस्तेभ्यो मरुद्भ्यः पृथिवी रेजते कम्पते, अतस्तच्छ्रान्त्यर्थं
हविः प्रदातव्यमित्यभिप्रायः ॥

¹⁴अथ पुरोडाशस्य पुरोनुवाक्यामाह—हे मरुतः वो युष्माकमं-
सेषु खादयः शत्रून्खादितुं प्रहर्तुं समर्था आयुधविशेषा आ सर्वत
आरूढाः । वक्षस्सु त्वदीयेषु रुक्मा रत्नाभरणविशेषा उपशिश्रियाणा
उपेत्याश्रित्य वर्तन्ते । विद्युतो न यथा विद्युत्संपाता रोचन्ते तद्वद्युं
व्यृष्टिभिः आयुधविशेषैर्व्यृष्ट्यास्त्यैर्विशेषेण रोचमानाः स्थिताः । तथा
च मन्त्रान्तरम्—“यत्क्रीडय मरुत ऋष्टिमन्तः” इति । ऋष्टिभिश्शि-
ष्टत्वाद्द्व्यृष्टय इत्युच्यन्ते । तथा स्वकीयैरायुधैः स्वर्षां परकीयमर्कं
जग्ध्वा अनुयच्छमानाः अनुदिनमस्मभ्यं ददतोऽवस्थिताः ॥

स्वधामायुधैर्यच्छमानाः । ¹⁵या वृद्धशर्मं शशमानाय सन्ति । त्रिधातूनि दाशुषे यच्छताधि । अस्मभ्यं तानि मरुतो वियन्त । रथि नो धत्त वृषणस्सुवीरम् । ¹⁶इमे तुरं मरुतो रामयन्ति । इमे सहस्सहस आनमन्ति । इमे शशसं वनुष्यतो नि-

१५ अथ पुरोडाशस्य याज्यामाह—हे मरुतः वो युष्माकं या शर्म यानि शरणानि गृहाणि शशमानाय सन्ति शंसनं कुर्वते यजमानाय दातुं संपादितानि तानि गृहाणि, त्रिधातूनि अशनं पानं खादनमित्येतानि त्रीणि धारयन्तीति त्रिधातूनि । तदेतत्त्रयमन्यत्राग्रायते—“ त्रेधा विहितं वा इदमन्नमशनं पानं खादः ” इति । एतैस्त्रिविधैरन्नैरुपेतानि गृहाणि दाशुषे हविर्दत्तवते यजमानाय अधियच्छत आधिक्येन धत्त । हे मरुतोऽस्मभ्यमपि तानि गृहाणि वियन्त विशेषेण यच्छत । वृषणः कामानां वर्षितारो यूयं रथि धनं सुवीरं सुष्ठु वीरपुत्रयुतं धत्त संपादयत ॥

¹⁶ अथ हविषः पुरोनुवाक्यामाह—इमे मरुतः तुरं तूर्णं रामयन्ति अस्मान् क्रीडयन्ति । इमे मरुतः सहस्रो बलवतः शत्रोः सहो बलमानमन्ति आनतं कुर्वन्ति विनाशयन्तीत्यर्थः । इमे मरुतः शंसं शंसितारं यजमानं वनुष्यतो हिंसितुः शत्रोः सकाशाद्विपान्ति नितरां रक्षन्ति । अररुषे हविष्प्रदानमकुर्वते नास्तिकाय गुरुद्वेषो महान्तं द्वेषं दधन्ति कुर्वन्ति ॥

पान्ति ॥३६॥ गुरुद्वेषो अररुषे दधन्ति । ¹⁷ अरा इवे-
दचरमा अहेव । प्र प्रजायन्ते अकवा महोभिः ।
पृथ्नेः पुत्रा उपमासो रभिष्ठाः । स्वया मत्या म-
रुतस्संमिमिक्षुः । ¹⁸ अनु ते दायि मह इन्द्रियाय ।
सत्रा ते विश्वमनु वृत्रहत्ये । अनु क्षत्रमनु सहो

¹⁷ अथ हविषो याज्यामाह—अरा इवेत् यथा रथचक्रस्याराः
सर्वतो वर्तमाना अचरमाः प्रथमचरमभावरहितास्तथैवेते मरुतः सर्वे
सहोत्पन्नत्वात्प्रथमचरमभावरहिताः । अहेव यथा वाऽहानि षष्टि
घटिकात्मकानि न्यूनाधिकभावरहितानि तथैवेते मरुतश्चलनस्वभा-
वेन समानत्वादुत्तमाधमभावरहिताः । ते च मरुतः अकवा अकुस्तिताः
महोभिः स्वकीयैर्माहात्म्यैः प्र प्रजायन्ते अतिशयेन प्रकृष्टाः संपद्यन्ते ।
ते च मरुतः पृथ्नेः पुत्रा गोरूपायाः पृथ्विदेवताया अपत्यानि ।
उपमासः सर्वेषामुत्तमवस्तूनामुपमारूपा एव । रभिष्ठाः अतिशयेन
वेगेन युक्ताः । ते च मरुतः स्वया मत्या स्वकीयया बुद्ध्या संमि-
मिक्षुः सम्यग्ब्रह्मं वृष्टिजलं दत्तवन्तः ॥

¹⁸ अथ “ ऐन्द्रमरुणमालोभेतेन्द्रियकामः ” इत्यस्य पशोः सूक्ते
वपायाः पुरोनुवाक्यामाह—हे इन्द्र ते तव इन्द्रियाभिवृद्धयर्थं महे
महती पूजा अनुदायि अनुक्रमेण दत्ता । अथवा महे महत इन्द्रियाय
यदनुकूलं तद्वत्तम् । यथा वृत्रहत्ये वृत्रवधे सति ते तुभ्यं सत्रा साकं
सर्वैर्देवैर्मिलित्वा विश्वमनुदत्तम् । यदा वृत्रवधं कृतवानसि तदा तव
विश्वस्वामित्वं सर्वैर्देवैरङ्गीकृतमित्यर्थः । हे यजत्र पूजार्ह इन्द्र सत्रं

यजत्र । इन्द्रं देवेभिरनु ते नृषस्ये ।¹⁹ य इन्द्रं शुष्मो
मघवन्ते अस्ति ॥ ३७ ॥ शिक्षां सखिभ्यः पुरुहूत
नृभ्यः । त्वं हि दृढा मघवन्विचेताः । अपावृधि
परिवृतिं न राधः ।²⁰ इन्द्रो राजा जगतश्र्वर्षणी-
नाम् । अधिक्षामि विषुरूपं यदस्ति । ततो ददातु
दाशुषे वसूनि । चोदद्राध उपस्तुतश्चिद्वार्क ।

क्षत्रियजातिः अनुदत्ता सर्वक्षत्रियस्वामित्वं तुभ्यं दत्तमित्यर्थः । तथा
सहो बलमनुदत्तम् । नृषस्ये मनुष्याणामभिभवे प्राप्ते देवेभिस्ते तुभ्य-
मनुदत्तम्, तद्रक्षणमिति शेषः ॥

¹⁹ अथ वपाया याज्यामाह—हे मघवन् धनवन्निन्द्र ते तव यः
शुष्मो बलमस्ति तत् हे पुरुहूत सखिभ्यः त्वयि स्निग्धेभ्यो नृभ्यो
मनुष्येभ्यो यजमानेभ्यः शिक्षा शिक्षितं शुष्मं बलं देहि । हे मघव-
न्निन्द्र त्वं हि यस्मात्कारणात् दृढा बलाधिक्यादत्यन्तदृढो विचेता विवि-
धजगदभिज्ञश्च तस्मात्कारणात् राधः अन्नमपावृधि अपिवर्धय । परिवृतिं
न परिवारमप्यभिवर्धय ॥

²⁰ अथ पुरोडाशस्य पुरोनुवाक्यामाह—अयमिन्द्रः कृत्स्नस्य ज-
गतो विशेषतश्चर्षणीनां मनुष्याणां च राजा, अधिक्षामि क्षमाया भूमे-
रुपरि विषुरूपं नानाप्रकारं यद्धनमस्ति ततः सकाशादाशुषे हविर्द-
त्तवते यजमानाय वसून्रापोक्षितानि धनानि ददातु । उपस्तुतो यज-
मानेन स्तूयमानस्सन्नवर्गभिमुखो भूत्वा राधश्चित् अन्नमपि चोदत्
प्रेरयतु ददात्वित्यर्थः ॥

२१ तमुं ष्टुहि यो अ॒भिभू॒त्यो॒जाः । व॒न्वन्न॒वा॒तः
 पुरु॒हू॒त इन्द्रः॑ । अषा॒ढमु॒ग्रं स॒ह॒मान॒माभिः॑ ॥३८॥
 गी॒र्भिर्वै॒र्षं वृष॒भं च॑र्षणीनाम् । २ स्थूर॒स्य रा॒यो
 वृ॒ह॒तो य ई॒शो । तमुं ष्ट॒वाम॒ वि॒दये॒ष्विन्द्र॑म् । यो
 वा॒युना॒ जय॑ति गोम॒तीषु॑ । प्र॒धृष्णु॑या न॒यति॑ व॒स्यो
 अ॒च्छ । २३ आ ते॒ शुष्मो॑ वृष॒भ ए॒तु प॒श्चात् । ओ॒त्तरा॒-

२१ अथ पुरोडाशस्य याज्यामाह—शत्रूणामभिभूतो शक्तमोजो बलं यस्यासावभिभूत्योजाः तादृशो य इन्द्रोऽस्ति तमु तमेवेन्द्रं हे वागिन्द्रिय स्तुहि । अयमिन्द्रः पुरुहूतो बहुभिर्यजमानैराहूतः । अवातो वायुरहितो निश्चल इत्यर्थः । तादृशो वन्वन् अभिमतप्रदानं कुर्वन्वर्तते । अषाढं अन्यैरभिभवितुमशक्यम् । उग्रं तीव्रम् । सहमानं शत्रून्भिभवन्तम् । चर्षणीनां वृषभं मनुष्याणां कामाभिवर्षणहेतुम् । आभिर्गीर्भिर्वैर्षोक्ताभिः स्तुतिभिः वर्षं हे वागिन्द्रिय वर्षस्व ॥

२२ अथ हविषः पुरोनुवाक्यामाह—य इन्द्रः स्थूरस्य स्थूलस्य बहुलस्येत्यर्थः । वृहतो महतोऽनर्घस्येत्यर्थः । तादृशस्य रायो घनस्य ईशो स्वांमी भवति । तमु तमेवेन्द्रं विदयेषु यज्ञेषु स्तवाम नानाविधैः स्तोत्रैः स्तुतिं करवाम । य इन्द्रः वायुना सहितो गोमतीषु ग्नेमहिषादियुक्तासु परसेनासु जयति जयं प्राप्नोति । धृष्णुया स्वकीयेन धृष्णुत्वेन प्रागल्भ्येन वस्यो वसीयसो घनवत्तमान् पुत्रादीनच्छ अस्मदाभिमुख्येन प्रकर्षेण नयति ।

२३ अथ हविषो याज्यामाह—हे इन्द्र वृषभः श्रेष्ठस्ते तव शुष्मो बलं पश्चात् अस्मत्तः पश्चिमभागे एतु आगच्छतु ! तथैवोत्तरात्

दधरागा पुरस्तात् । आ विश्वतो अ॒भि समे॒त्वर्वाङ् ।
इन्द्र॑द्यु॒न्न* सु॒र्वर्द्धे॒ह्यस्मे ॥ ३९ ॥

व॒राहैर्वि॒श्वहा॑ऽजनिष्ट पू॒षोद्वरी॑वृ॒जत्वा॒दयो वः
पा॒न्त्यस्त्या॒भिर्न॑र्व च ॥ ५ ॥

¹आ दे॒वो या॑तु स॒विता॑ सुर॒तः । अ॒न्तरि॒क्ष॒प्रा

उत्तरभागेऽप्यागच्छतु । अधराक् अघोभागेऽप्यागच्छतु । पुरस्तात् पूर्वभागेऽप्यागच्छतु । विश्वतः सर्वेषु प्रदेशेषु अभि अस्मानभिलक्ष्य अर्वाङ् समीपवर्ती समेतु सम्यक्प्राप्नोतु । हे इन्द्र सुवर्षत् स्वर्ग-युक्तं द्युम्नं धनं अस्मे धेहि अस्मासु संपादय ॥

अत्र विनियोगसंग्रहः—

पुनरुत्सृष्ट ऐन्द्राग्ने शुचिं नु स्तोमसूक्तकम् ।

ब्रह्मणस्पत इत्येतद्ब्राह्मणस्पत्यतूपरे ॥१॥

यास्ते पूषामिति त्वन्नप्रदे श्यामे हि पौष्णके ।

शुची व इति पृथ्वौ स्यान्मारुतेऽन्नस्य दातरि ॥

अनु ते दार्येन्द्रके स्यादरुणे हीन्द्रियप्रदे ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके पञ्चमोऽनुवाकः.

¹पञ्चम ऐन्द्राग्नपश्वादीनां सूक्तान्यभिहितानि । षष्ठे सावित्रादि-पशूनां सूक्तान्यभिधीयन्ते । तत्र “ सावित्रमृषध्वस्तमालभेत ” इत्यस्य

वहमानो अश्वैः । हस्ते दधानो नर्यां पूरूणि । नि-
वेशयन् च प्रसुवन् च भूमं । ^२अभीवृतं कुशनै-
र्विश्वरूपम् । हिरण्यशम्यं यजतो बृहन्तम् । आ-
स्थाद्रथं सविता चित्रभानुः । कृष्णा रजांसि

पशोः सूक्ते वपायाः पुरोनुवाक्यामाह—सविता देवः आयातु आगच्छतु ।
कीदृशः ? सुरत्नः शोभने रत्नैर्युक्तः । अन्तरिक्षप्राः स्वकीयै रश्मिभि-
रन्तरिक्षं पूरयिता । अश्वैर्वहमानः स्वकीयैरश्वै रथं वाहयन् । नर्यां
नरेभ्यो हितानि पूरूणि बहूनि रत्नानि यजमानाय दातुं हस्ते
दधानः । भूमं बहुलं जगत्प्राणिजातं निवेशयन् रात्रौ स्वस्वगृहेऽथ
स्थापयन्नपि प्रसुवंश्च दिवसे स्वस्वव्यापारेषु प्रेरयन्नपि वर्तते इति शेषः॥

^२अथ वपाया याज्यामाह—अयं सविता रथमास्थात् आरूढवान् ।
कीदृशं रथं ? कुशनैरभीवृतं कुशनशब्दः सुवर्णवाची सुवर्णैरभितोऽ-
लंकृतमित्यर्थः । विश्वरूपं अनेकैराकारैरुपेतम् । हिरण्यशम्यं युग
च्छिद्रे प्रक्षेपणीयः काष्ठविशेषः शम्या सुवर्णमयीभ्यां शम्याभ्या-
मुपेतम् । बृहन्तं अतिप्रौढम् । कीदृशः सविता ? यजतो यष्टव्यः ।
चित्रभानुः बहुविधरश्मियुक्तः । तविर्षी स्वकीयं बलं प्राप्य कृष्णा
रजांसि दधानः क्वचित्कृष्णानि रूपाणि क्वचिद्रक्तानि रूपाणि
धारयन् वर्तते । एतद्रूपान्तराणामप्युपलक्षणम् । अत एव छन्दोगाः—
“ असौ वा आदित्यो देवमधु ” इत्येतस्यां मधुविद्यायां—‘ यदेतदा-
दित्यस्य रोहितं रूपं यदेतदादित्यस्य शुक्रं रूपं यदेतदादित्यस्य
कृष्णं रूपम् ’ इति बहुविधानि रूपाण्यामनन्ति ॥

तर्विषीं दधानः । ³सधा नो देवस्सविता सुवायं ।
 आसाविषद्वसुपतिर्वसूनि ॥ ४० ॥ विश्रयमाणो
 अमतिमुरूचीम् । मर्तभोजनमधं रासते न । 'वि
 जनाञ्छयावाशिहातिपादो अख्यन् । रथं हिर-
 ण्यप्रउगं वहन्तः । शश्वदिशस्सवितुर्दैव्यस्य ।
 उपस्थे विश्वा भुवनानि तस्थुः । ⁴वि सुपर्णो
 अन्तरिक्षायख्यत् । गभीरवैपा असुरस्सुनीयः ।

³अथ पुरोडाशस्य पुरोनुवाक्यामाह—सधा स एव सविता देवो
 वसुपतिः घनपतिर्भूत्वा नोऽस्माकं सवाय कर्मानुष्ठानाय वसूनि
 घनानि आसाविषत् सर्वतः संपादितवान् । किं कुर्वन्-उरुश्रीं विस्तीर्णां
 गतिं अमतिमस्मदीयां मन्दप्रज्ञां विश्रयमाणो विप्रतिषेधन् । अथाः
 नन्तरं मर्तभोजनं मनुष्यैर्भोक्तुं योग्यमन्नं न रासतेऽस्मभ्यं ददाति ॥

⁴अथ पुरोडाशस्य याज्यामाह—इयावाः इयामवर्णाः शि-
 तिपादः श्वेतैः पादैर्युक्ताः सवितुरश्वा जनान् जन्तून् व्यख्यन् विशेषेण
 ज्ञापितवन्तः । अश्वेषु गच्छत्सु हि आदित्यो गच्छतीत्येवं जानन्ति ।
 कीदृशा अश्वाः? रथं वहन्तः । कीदृशं रथं? हिरण्यप्रउगम्, ईषात्र-
 योर्योगः प्रउग इत्युच्यते, सुवर्णमयः प्रउगो यस्य रथस्य सोऽयं
 हिरण्यप्रउगस्तम् । दैव्यस्य देवेभ्यो हितस्य सवितुरुपस्थे उत्सङ्गे
 दिशः प्राच्याद्या विश्वा भुवनानि पृथिव्यादयः सर्वे लोकाश्च शश्वत्तस्थु-
 निरन्तरं तिष्ठन्ति । सवितृप्रकाशमध्ये वर्तमानमेव तद्भुत्सङ्गावस्थानम् ॥

⁵अथ हविषः पुरोनुवाक्यामाह—सुपर्णः पक्षिसदृश आदित्यः ।
 आकाशगामित्वात्पक्षिसादृश्यम् । तादृश आदित्यः अन्तरिक्षाणि आ-

कैदानीः सूर्यः कश्चिकेत । कतमां द्यां रश्मि-
रस्याततान ॥ ४१ ॥ ६ भगं धियं वाजयन्तः
पुरान्धिम्र । नराशंसो ग्रास्पतिर्नो अव्यात् ।
आऽये वामस्य संगथे रयीणाम् । प्रिया देवस्य

काशप्रदेशविशेषान् व्यह्यत् विशेषेण प्रकाशितवान् । पृथिव्यन्तरि-
सद्युलोकान्सर्वान्प्रकाशयतीत्यर्थः । कीदृशः सविता ? गभीरवेपाः, वेप-
शब्दः कर्मवाची, उदयास्तमयलक्षणगभीरकर्मैत्यर्थः । असुरः प्राणप्रदः ।
अतएवान्यत्राम्नायते—“योऽसौ तपन्नुदेति स सर्वेषां भूतानां
प्राणानादायोदेति” इति । सुनीधः प्रशस्तः । एवंभूत आदित्यः
इदानीं रात्रौ क प्रदेशे वर्तत इत्येवं कश्चिकेत को वा जानाति ।
अस्य सूर्यस्य रश्मिः कतमां द्यामाततान कं नामाकाशभागं व्या-
प्नोतीति को वा जानाति । रात्रौ सूर्यस्य तद्गर्भेश्चावस्थानदेशस्य
बुद्धिमङ्गिरपि दुर्विज्ञेयत्वादयमचिन्त्यमहिमेत्यर्थः ॥

६ अथ हविषो याज्यामाह—भगं सौभाग्यं धियं सत्कर्मविषयां
प्रज्ञां सवितुः प्रसादात् वाजयन्तः प्राप्नुवन्तो वर्तामहे । नोऽस्माकं
पुरान्धि बहुविषयां प्रज्ञामयं देवः अव्यात् रक्षतात् । कीदृशोऽयं ? नरा-
शंसो नरैः शंसनीयः । ग्रास्पतिः छन्दसां पालयिता । “छन्दांसि वै
ग्राः” इति श्रुत्यन्तरात् । देवपत्नी च वा ग्राशब्देनाभिधीयन्ते “उत-
ग्रावियन्तु देवपत्नी” इति मन्त्रवर्णात् । अयशब्द एतव्यं प्राप्तः
व्यमाचष्टे । आप्तमन्तात् अये प्राप्तव्ये रयीणां धनानां संगथे संगमे
निमित्तभूते सति वामस्य सर्वेषां वननीयस्य सवितुर्देवस्य वयं प्रियाः
स्याम ॥

सवितुस्स्याम । ⁷ आ नो विश्वे अस्क्रा गमन्तु
 देवाः । मित्रो अर्यमा वरुणस्सजोषाः । भुव-
 न्यथा नो विश्वे वृधासः । करन्धसुषाहा विधुरं न
 शवः । ⁸ शं नो देवा विश्वदेवा भवन्तु । शं
 सरस्वती सह धीभिरस्तु ॥ ४२ ॥ शमभिषाच-
 शशमुं रातिषाचः । शं नो दिव्याः पार्थिवाश्शं नो

⁷ अथ “वैश्वदेवं बहुरूपमालभेतान्नकामः” इत्यस्य पशोः सूक्ते
 वपायाः पुरोनुवाक्यामाह—मित्रः अर्यमा वरुण इत्याद्याः सजोषाः समान
 प्रीतयो विश्वे सर्वे देवा अस्क्रा आभिमुख्येन कर्तारः सन्तो नोऽ
 स्मान्प्रत्यागमन्तु आगच्छन्तु । विश्वे देवा नो वृधासः अस्मान्वर्धयितारो
 यथा भुवन् भवन्ति शवः अस्मदीयं बलं सुषाहा सुषहं परेषामभिम-
 वितु विधुरं न अचलितं यथा करन् कुर्वन्ति तथाऽस्मानागच्छन्त्विति
 पूर्वत्रान्वयः ॥

⁸ अथ वपाया याज्यामाह—विश्वदेवशब्दो वसुरुद्रादिशब्द
 वद्वणविशेषवाची । विश्वदेवाख्या देवा नोऽस्माकं शं मुखहेतवो
 भवन्तु । सरस्वती देवी धीभिः बुद्ध्यभिमानीनीभिर्देवताभिः सह शं
 मुखहेतुरस्तु । अभितः सचन्ते समवयन्तीत्यभिषाचो बान्धवाः ते शं
 मुखहेतवो भवन्तु । रातिर्मित्रं तेन सचन्त इति रातिषाचो मित्रद्वारा
 संबध्यमानाः पुरुषा उ तेऽपि शं मुखहेतवो भवन्तु । दिवि भवा
 दिव्याः पृथिव्यां भवाः पार्थिवा अपोऽन्तरिक्षं तत्र भवा अप्याः
 “ये देवा दिव्येकादश स्थ” इत्यत्र पठिता लोकत्रयवर्तिनो देवाः
 शं मुखहेतवो भवन्तु ॥

अप्याः । ^९ये सवितुस्सत्यसवस्य विश्वे । मित्र-
स्य व्रते वरुणस्य देवाः । ते सौभगं वीरवद्भोम-
वप्रः । दधातन् द्रविणं चित्रमस्मे । ^{१०}अग्ने याहि
दूत्यं वारिषेण्यः । देवाश्च अच्छा ब्रह्मकृता गुणेन ।
सरस्वतीं मरुतो अश्विनापः । यक्षि देवानरन्तन्धे-
याय विश्वान् ॥ ४३ ॥ ^{११}द्यौः पितः पृथिवि मा-
तरध्रुक् । अग्ने भ्रातर्वसवो मृडता नः । विश्वं

^९अथ पुरोडाशस्य पुरोनुवाक्यमाह—ये विश्वे देवाः सत्यसवस्य सत्यप्रेरणस्य सवितुः मित्रस्य वरुणस्य च संबन्धिनि व्रते कर्मणि समा-
गतास्ते सर्वे यूयं सौभगं सौभाग्यं अप्रः कर्मविशेषं द्रविणं धनं च
अस्मे दधातन्, अस्मासु संपादयत । कीदृशं सौभगं? वीरवते बहुभि-
र्धारैः पुत्रैर्युक्तम् । गोमत् बहुभिर्गोभिर्युक्तम् । कीदृशं द्रविणं? चित्रं
मणिमुक्तादिभेदेन बहुविधम् ॥

^{१०}अथ पुरोडाशस्य याज्यामाह—हेऽग्ने देवानच्छा देवानभिलक्ष्य
दूत्यं याहि दूतकर्म कुरु । वारिषेण्यः मा रीरिषः कार्यविघातेनास्मा-
न्मा हिंसीः । कान्देवानभिलक्ष्येति तदुच्यते—ब्रह्म परिवृढमिदं कर्म
करोतीति ब्रह्मकृतेन कर्मकारिणा वैश्वदेवगणेन सह सरस्वत्यादी-
न्देवानभिलक्ष्य दूत्यं कृत्वा रत्नधेयाय रत्नसंपादनाय विश्वान्देवान्
यक्षि पूजय ॥

^{११}अथ हविषः पुरोनुवाक्यामाह—येयं द्यौस्तद्रूप हे पितस्त्वं अध्रुक्
द्रोहरहितः । हे पृथिवि मातः त्वमप्यध्रुक् । हेऽग्ने भ्रातः त्वमप्यध्रुक्

आदित्या आदिते सजोषाः । अस्मभ्यं शर्म
 बहुलं वियन्त । ¹² विश्वे देवाश्शृणुतेमं हवं मे ।
 ये अन्तरिक्षे य उप द्यवि ष्ट । ये अग्निजिह्वा उ-
 त वा यजत्राः । आसद्यास्मिर्बहिषि मादयध्वम् ।
¹³ आ वां मित्रावरुणा हव्यजुष्टिम् । नमसा दे-
 वाववसाऽऽववृत्याम् ॥ ४४ ॥ अस्माकं ब्रह्म पृत-

हे वसवो यूयमप्यद्रुहः । ते यूयमस्माकं द्रोहमनाचरन्तो नोऽस्मा-
 न्मृडत सुखयत । हे विश्वे देवा हे आदित्या हे अदिते यूयं सजोषाः
 समानप्रीतयोऽस्मभ्यं बहुलं शर्म सुखं वियन्त विशेषण यच्छत ।

¹² अथ हविषो याज्यामाह—हे विश्वे देवाः मे हवं मदीयमाह्वानं
 शृणुत । ये यूयमन्तरिक्षे स्थ अन्तरिक्षलोके स्थिताः ये चोप समीपे
 पृथिव्यां स्थिताः ये च द्यवि दिवि लोके स्थ ये यूयमग्निजिह्वा अग्नि-
 द्वारेण हविषः स्वीकर्तारः उत वा अन्येऽपि वा यजत्राः यष्टव्याः ते
 सर्वेऽप्यस्मिर्बहिषि यागे आसद्य उपविश्य मादयध्वं दत्ता भवत ।
 अस्मानपि हर्षयत ॥

¹³ अथ “मित्रावरुणां द्विरूपामालभेत” इत्यस्य पशोः सूक्ते
 पुरोनुवाक्यामाह—मित्रावरुणा हे मित्रावरुणौ देवौ अत्रमा अस्मद्भक्षणेन
 निमित्तभूतेन वां युवयोः हव्यजुष्टिं हविषः प्रीतिं नमसा नमस्का-
 रेण सह आववृत्यां पुनः पुनरावर्तयामि । अतो भवत्प्रसादाऽस्माकं
 पृतनासु परकीयसेनासु प्राप्तासु ब्रह्म भवदुपदिष्टं मन्त्रजातं सहाः

नासु सद्या अस्माकम् । वृष्टिर्विव्या सुपारा ।
¹⁴युवं वस्त्राणि पीवसा वसाथे । युवोरच्छिद्रा म-
 न्तवो ह सर्गाः । अवातिरतमनृतानि विश्वा ।
 ऋतेन मित्रावरुणा सचेथे । ¹⁵तत्सु वां मित्राव-
 रुणा महित्वम् । ईर्मा तस्थुषीरहभिर्दुदुहे । वि-

सहतां परकीयसेना अभिभवतु । किं चास्माकं भवत्प्रसादात् दिवि
 भवा दिव्या वृष्टिः सुपारा सुष्टु पारयित्री फलं प्रापयन्ती भवतु ॥

¹⁴अथ वपाया याज्यामाह—हे मित्रावरुणौ पीवसा अतिस्थूलौ युवं
 युवामुभौ वस्त्राणि बहुविधानि वसाथे आच्छादयतः । युवोः युवयोः
 मन्तवः मननरूपा अनुग्रहविशेषाः सर्गाः भवद्भिः सृष्टा अच्छिद्राः
 अच्छिन्नाः निरुतरं भवदनुग्रहादस्मासु वर्तन्त इत्यर्थः । विश्वा
 सर्वाण्यनृतानि अस्मदीयापराधरूपाणि अवातिरतं युवां विनाशि-
 तवन्तौ । हे मित्रावरुणौ, ऋतेन सत्येन शास्त्रीयमार्गेण सचेथे
 अस्मान् संयोजयथः ॥

¹⁵अथ पुरोडाशस्य पुरोनुवाक्यामाह—हे मित्रावरुणौ वां युवयोः
 तत् महित्वं माहात्म्यं सु अत्यन्तं सुष्टु वर्तते । किं तन्माहात्म्यमिति
 तदुच्यते—ईर्मा गमनशीले आदित्ये तस्थुषीः रश्मिद्वारेणावस्थिता
 अपः अहभिः सर्वेष्वहस्सु दुदुहे युवां दुग्धवन्तौ । आदित्यमण्डले
 रश्मिद्वारा यो जलसंग्रहः पुनरपि संगृहीतस्य यद्वर्षणं तदुभय-
 माश्चर्यरूपं भवदीयं माहात्म्यम् । स्वयं सरति सर्वदा गच्छतीति
 स्वसर- आदित्यः तस्य संबन्धिना वृष्टिजलेन धेना धातव्याः पो-

श्वः पिन्वथ स्वसरस्य घेनाः । अनु वामेकः
 पविराववर्ति ॥ ४५ ॥ ¹⁶ यद्द्विष्टं नातिविदे सु-
 दान् । अच्छिद्रं शर्म भुवनस्य गोपा । ततो नो
 मित्रावरुणावविष्टम् । सिषासन्तो जीगिवांस-
 हस्यामं । ¹⁷ आ नो मित्रावरुणा हव्यदातिम् । घृ-
 तैर्गव्यूतिमुक्षतमिडाभिः । प्रति वामत्र वरमा ज-

षणीयाः, विश्वाः सर्वाः प्रजाः पिन्वथ प्रीणयथः । अनु वृष्टि-
 कालानन्तरमेव वां युवयोर्मध्य एको मित्र आदित्यः पविः स्वकी-
 येनातपेन पङ्कयुक्ताया भूमेः शोषकस्सन् आववर्ति पुनः पुनरा-
 वर्तते ॥

¹⁶ अथ पुरोडाशस्य याज्यामाह—भुवनस्य लोकस्य गोपा
 रक्षकौ सुदान् शोभनस्य फलस्य दातारौ हे मित्रावरुणौ यद्य-
 स्मात्कारणात् बहिष्टं अत्यन्तबहुलं अच्छिद्रं विनाशरहितं शर्म सुखं
 नातिविदे भवदनुग्रहं विना प्रकाशान्तेरेणास्मभिर्नात्यन्तं लभ्यं ततः
 कारणात् हे मित्रावरुणौ नोऽश्मान् अवीष्टं रक्षितवन्तौ । सिषासन्तः
 भवद्दत्तं फलं लब्धुमिच्छन्तः वयं जीगिवांसः जेतुं प्राप्तवन्तः स्याम ॥

¹⁷ अथ हविषः पुरोनुवाक्यामाह—हे मित्रावरुणौ युवां हव्य-
 दातिं हविर्दानहेतुं नो गव्यूतिं अस्मदीयं गोसमूहं इडाभिः तृणादि-
 मक्ष्यविशेषैः सह तज्जानितेन घृतेन आज्येन आ समन्तात् उक्षतं
 सिञ्चतम् । बहुविधगोत्रासद्वारा घृतसंपूर्तिं कुरुतमित्यर्थः । हे मित्रा-
 वरुणौ वां युवां अत्र अस्मिन्देशे जनाय सर्वजनोपकारार्थं दिव्यस्य

नाय । पूणीतमुद्गो विव्यस्यं चारोः । ¹⁸ प्र बाहवा
सिसृतं जीवसे नः । आ नो गव्यूतिमुक्षतं घृतेन
॥ ४६ ॥ आ नो जने श्रवयतं युवाना । श्रुतं-
मे मित्रावरुणा हवेमा । ¹⁹ इमा रुद्राय स्थिरधन्व-
ने गिरः । क्षिप्रेषवे देवाय स्वधान्ने । अषाढाय स-
हमानाय मीदुषे । तिग्मायुधाय भरता शृणोतन ।

दिवि भवस्य चारोरुद्रः समीचीनस्योदकस्य वरं श्रेष्ठं सारं प्रति
पृणीतं प्रतिक्षेत्रं पूरयतम् ॥

¹⁸ अथ हविषो याज्यामाह—हे मित्रावरुणौ नो जीवसे अस्माकं
जीवनार्थं बाहवा भवदीयौ बाहू प्रसिसृतं प्रसारयतं बाहू प्रसा-
र्यास्मानादाय रक्षतमित्यर्थः । नो गव्यूतिं अस्मदीयं गोसमूहं
आ सवन्तात् घृतेन उक्षतं सिञ्चतम् । युवाना नित्यतरुणौ परस्परमिश्रितौ
वा, युवां नः अस्मान् जने जनमध्ये श्रवयतं प्रख्यापयतम् । हे मित्रा-
वरुणौ मे मदीयं इमा हवा श्रुतमिदमाह्वानं शृणुतम् ॥

¹⁹ अथ “ रौद्रीरुद्रोहिणीमालभेत ” इत्यस्य पशोः सूक्ते वपायाः
पुरोनुवाक्यामाह—हे ऋत्विजो हे पुत्रपौत्रा वा शृणोतन मदीयं
वाक्यं शृणुत । किं वाक्यमिति तदुच्यते—रुद्राय इमा वेदोक्ता
गिरः स्तुतिरूपा वाचो भरत संपादयत । कीदृशाय रुद्राय ? स्थिर-
धन्वने हृदेन धनुषा युक्ताय । क्षिप्रेषवे शीघ्रगामिवाणयुक्ताय ।
देवाय द्योतमानाय स्वधान्ने स्वकीयस्थानयुक्ताय स्वधाशब्दवाच्येना-
ग्नेन युक्ताय वा । अषाढाय परैरभिमवितुमशक्याय । सहमानाय
परानभिमवितुं समर्थाय । मीदुषे वृष्ट्यादिसेचनसमर्थाय । तिग्मा-
युधाय तीक्ष्णरायुषैरुपेताय ॥

²⁰ त्व दत्तेभि रुद्र शंतमेभिः । शत* हिमा अशी-
य भेषजेभिः । व्यस्मद्वेषो वितरं व्य*हः । व्य-
मीवाश्चातयस्वा विषूचीः ॥ ४७ ॥ ²¹ अर्हन्विभ-
र्षि मा नस्तोके । ²² आ ते पितर्मरुता* सुन्नमेतु ।
मा नस्सूर्यस्य संदृशो युयोथाः । अभि नो वीरो

²⁰ अथ वपाया याज्यामाह—हे रुद्र त्वा दत्तेभिः त्वयाऽस्मभ्यं दत्तैः शंतमेभिः सुखतमैः भेषजेभिः ओषधैः शतं हिमाः शतसंख्याकान् संवत्सरान् अशीय प्राप्नुयाम् । द्वेषः द्वेषिणः शत्रून् अस्माद्धिचातयस्व अस्मत्तो वियोजयस्व । नात्र वियोगमात्रं किंतु वितरं अतिशयेन वियोगं कुरु । अंहः पापं विचातयस्व । अमीवान् रोगान् विषूची-र्विषिधगतियुक्तान्कृत्वा विचातयस्व ॥

²¹ अथ पुरोडाशस्य याज्यानुवाक्ययोः प्रतीके दर्शयति—“अर्ह-
न्विभर्षि सायकानि धन्वा” इत्येषा पुरोनुवाक्या । सा च प्रव-
र्ग्यमन्त्रकाण्डे व्याख्यास्यते । ‘मा नस्तोके तनये’ इति याज्या ।
सा च ‘त्वमेव बृहद्भ्य’ इत्यनुवाके व्याख्याता ॥

²² अथ हविषः पुरोनुवाक्यामाह—हे मरुतां पितः पालक रुद्र ते सुन्नं त्वया संपादितत्वेन त्वदीयं सुखं आसमन्तातू पतु अस्मान्प्रभोतु । किञ्च त्वमस्मान् सूर्यस्य संदृशः सूर्यसंभ्रन्विनो दर्शनान्मा युयोथाः मा वियोजय । सूर्यानुगृहीतं चक्षुष्पाटवमस्माकं सर्वदाऽस्त्वित्यर्थः । नोऽस्माकं वीरः पुत्रः अर्बति अश्वस्य पृष्ठे अभिक्षमेत सर्वप्रकारेण समर्थोऽस्तु । हे रुद्र त्वत्प्रसादाद्वयं प्रजाभिः प्रजायेमहि वहीः प्रजा उत्पादयामः ॥

अवैति क्षमेत । प्रजायैमहि रुद्र प्रजाभिः । ^{२३} ए-
वा बध्नो वृषभ चेकितान । यथा देव म हृणीषे
न हंसि । हावनश्रूनीं रुद्रेह बोधि । बृहद्देम
विदथे सुवीराः । ^{२४} परि णो रुद्रस्य हेतिस्तुहि

^{२३} अथ हविषो याज्यामाह—हे देव यथा न हृणीषे न कुप्यसि
न हंसि च न मारयस्यपि एवैवमेव त्वामाह्वयामीति शेषः । रुद्रस्य
विशेषणानि—बध्नो पिङ्गलवर्णं वृषभ कामानां वर्षक चेकितान सर्वज्ञ
हे रुद्र हावनश्रूः आह्वानस्य श्रोता सन्निह कर्मणि नोऽस्मान् बोधि
बुध्मस्व अस्मदीयां हूतिं जानीहीत्यर्थः । वयं सुवीराः शोभनापत्ययुक्ताः
सन्तो विदथे यज्ञे बृहद्देम प्रौढं स्तोत्रं पठामः ॥

^{२४} अस्मिन्नेव रौद्रे पशौ विकल्पिते सूक्ते षण्णामृचां प्रतीकानि
दर्शयति—‘परि णो रुद्रस्य हेतिर्वृणक्तु’ इति षपायाः पुरोनुवाक्या ।
‘स्तुहि श्रुतं गर्तंसदं युवानं’ इति याज्या । ‘मीदुष्टम शिवतम’
इति पुरोडाशस्य पुरोनुवाक्या । एतन्नयं रुद्राध्याये व्याख्यातम् ।
‘अर्हन्विमर्षि’ इति पुरोडाशस्य याज्या । सा च प्रबर्ग्यमन्त्रेषु व्या-
ख्यास्यते । ‘त्वमग्रे रुद्रो असुरः’ इति हविषः पुरोनुवाक्या ।
‘आवो राजानमध्वरस्य’ इति याज्या । एतन्नोभयं ‘त्वमग्रे रुद्र’
इत्यनुवाके व्याख्यातम् ॥

अत्र विनियोगसंग्रहः—

आ देव इति सावित्रे उपध्वस्ते सनिप्रदे ।

आ नो विश्वे वैश्वदेवे बहुरूपेऽशनप्रदे ॥ १ ॥

आ वां मित्रा द्विरूपायां मैत्रावरुणनामनि ।

श्रुतम् । मीढुष्टुमार्हान्विमर्षि । त्वमग्ने रुद्र आ वो
राजानम् ॥ ४८ ॥

वसूनि ततानास्तु विश्वान्ववृत्त्यां ववर्ति घृतेन
विषूचीश्रुतं द्वे च ॥ ६ ॥

^१सूर्यो देवीमुषसः रोचमाना मर्यः । न यो-
षामभ्येति पश्चात् । यत्रा नरो देवयन्तो युगानि ।

इमा रुद्राय रोहिण्यां रौद्रां गवि समीरितम् ॥

परि णो रुद्र इत्येतत्त्रैव हि विकल्पितम् ॥ २ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके षष्ठोऽनुवाकः.

^१षष्ठे सावित्र्यादिपशूनां सूक्तान्यभिहितानि । सप्तमे सौर्यादि-
पशूनां सूक्तान्यभिधीयन्ते । तत्र “ यो ब्रह्मवर्चसकामः स्यात्सस्मा
एताः सौरी श्वेतां वक्षामालभेत ” इत्यस्य पशोः सूक्ते वषायाः
पुरीनुवाक्यामाह—योऽयं सूर्योऽस्ति सोऽयं रोचमाना दीप्यमानां
उषसं उषोभिर्वा देवीमभिलक्ष्य पश्चादेति पृष्ठभागे गच्छति । तत्र
दृष्टान्तः मर्यो न योषा यथा मर्यो योषामभिलक्ष्य पृष्ठतो गच्छति
तद्वत् । उषा देवी प्रथमं प्रभातं करोति पश्चात्सूर्य उदेतीत्यर्थः ।
यत्र यभ्यामुषसि प्रवृत्तायां नरः मनुष्या यजमानाः देवयन्तः
देवानात्मार्यमिच्छन्तः युगानि दंपतिरूपाणि युग्मानि भूत्वा भद्राय

वितन्वते प्रति भद्राय भद्रम् । ^२ भद्रा अम्वा हरि-
 तस्सूर्यस्य । चित्रा एदग्वा अनुमार्द्यासः । नम-
 स्यन्तो दिव आ पृष्ठमस्थुः । परि द्यावापृथिवी
 यन्ति सद्यः । ^३ तत्सूर्यस्य देवत्वं तन्महित्वम् ।
 मध्याकर्तोर्वितत ५ संजभार ॥ ४९ ॥ यदेवयुक्त

कल्याणाय मङ्गं वितन्वते कल्याणं कर्मानुतिष्ठन्ति । यस्यामुषसि
 कर्मानुष्ठानप्रवृत्तिस्त्वामुषसमभ्येतीति पूर्वत्रान्वयः ॥

^२ अथ वपाद्या याज्यामाह—एतच्छब्दपर्याय एदग्वाशब्दः सूर्य-
 स्याश्वमाश्लेष्टे । अत एव मन्त्रान्तरमाम्नायते—“ एदग्वेन त्वा सूर्यो
 देवतां गमयतु ” इति । सूर्यस्य एदग्वा अम्वा दिवः पृष्ठं द्युलोकस्यो
 परि आस्थुः आरिषतवन्तः । कीदृशा एदग्वाः ? भद्राः कल्याण-
 रूपाः अम्वा आशुगामिनः हरितः नीलवर्णाः चित्राः सिधित्रगति-
 युक्ता अनुमार्द्यासः रथयोजनमनुदृष्यन्तः नमस्यन्तः नमस्कारमि-
 च्छन्त इव प्रहीभूतास्तथाविधा अम्वाः सद्यः तस्मिन्नेव क्षणे द्यावापृ-
 थिवी परि यन्ति लोकद्वयं हरिभ्रातृभ्यं गच्छन्ति ॥

^३ अथ पुरोडाशस्य पुरोनुवाक्यामाह—विततं विस्तीर्णं रश्मि-
 जालं कर्तोर्विध्या कृष्यादिक्रियायां मध्ये संजभार संद्वतवानिति-
 यदस्ति तदेव सूर्यस्य देवत्वं, प्रकाशकत्वं तदेव महित्वं माहा-
 त्वम् । अयमर्थः—सूर्यरश्मिसंचारे सति तदीयप्रकाशेनानुगृहीता
 मनुष्याः सर्वेषु देशेषु बहुविधानि कृष्यादिकर्माण्यारभन्ते तदा
 यामचनुष्ठयमात्रेण सर्वं रश्मिजालं संद्वत्वास्तमेति । यतो रश्मि-
 जालस्य जगत्प्रकाशनाय क्षणमात्रेण प्रसारणं पुनः संहरणं च

हरितस्सधस्थात् । आद्रात्री वासस्तनुते सिम-
स्मै । ⁴तन्मित्रस्य वरुणस्याभिचक्षे । सूर्यो रूपं
कृणुते द्यौरुपस्थे । अनन्तमन्यद्रुशोदस्य पाजः ।
कृष्णमन्यद्धरितस्संभरन्ति । ⁶अद्या देवा उदिता

नाल्पमहिम्नः संभवत्यतो महदेतन्माहात्म्यामिति । यदेत् यदैव सधस्थात्
कर्मानुष्ठातृणां सहावव्यानयोग्यादस्मोद्देशान्मेरुमतीत्य गन्तुं हरितः
स्वकीयानश्वान् अयुक्त सूर्यः स्वरये योजयति आत् अनन्तरेमेव सिमस्मै
सर्वस्मै प्राणिजाताय तदुपकारार्थं रात्री वासस्तनुते लौकप्रसिद्धरात्री-
निवासं करोति । अयमर्थः—मेरुं प्रदक्षिणीकुर्वन्नादित्यो यदेवास्मा-
न्मेरुपार्श्वोदपरपार्श्वं गन्तुमुद्युक्तस्तदानीमेव रात्रिर्भवतीति ॥

⁴अथ पुरोडाशस्य याज्यामाह—अयं सूर्यः द्यौरुपस्थे द्युलौ-
कस्थोपरि रूपं कृणुते स्वकीयं रूपं करोति प्रादुर्भवतीति यदस्ति
तदेतत्प्रादुर्भूतं रूपं मित्रस्य वरुणस्य तदुभयोरुपलक्षितस्य सर्वस्य
जगतः अभिचक्षे अभितो दर्शनाय संपद्यते । अस्य सूर्यस्य
अनन्तं पाज अत्यधिकं रश्मिजालरूपं बलं अन्यत् वक्ष्यमाणा-
पेक्षया पृथगेव भूत्रा रुशत् दीप्यते । मध्याह्नकालेऽत्यधिकेन
तेजसा प्रकाशते । अत एवान्यत्राम्नातम्—“बृहस्पतेर्मध्यंदिनः ।
तत्पुण्यं तेजसाऽहः । तस्मात्तर्हि तेक्षिणष्ठं तपति” इति । अन्यत्
पूर्वोक्तान्मध्यंदिनात्पृथगेव रात्री कृष्णं रूपं हरितः सूर्यस्याश्वः
संभरन्ति संपादयन्ति । एतेऽश्वा यदा मेरोः पश्चिमभागे गच्छन्ति
तदानीमत्र कृष्णं रूपं संपद्यते ॥

⁶अथ हविषः पुरोनुवाक्यामाह—हे देवा अद्या अस्मिन्दिने सूर्य-

सूर्यस्य । निरःहसः पिपृताभिरवद्यात् । तन्नो मित्रो
वरुणो मामहन्ताम् । अदितिस्सिन्धुः पृथिवी
उत द्यौः ॥ ५० ॥ °दिवो रुक्म उरुचक्षा उदेति ।
दूरेअर्थस्तराणिभ्राजमानः । नूनं जनास्सूर्येण प्र-

स्य उदित उदितेनोदयेनास्मान् अंहसः पापान्निष्कृष्य पिपृतात् पाल-
यत ।- तथा अवद्यात् लौकिकादपि द्वेषान्निष्कृष्य पिपृतात् पाल-
यत । तत् युष्मामिः क्रियमाणमस्मत्पालनं मित्रादयः सर्वे देवा
मामहन्तां अतिशयेन पूजयतु अनुमोदन्तामित्यर्थः । सिन्धुर्नद्वि-
शेषः समुद्रो वा । उतशब्दः समुच्चयार्थः ।

°अथ हविषो याज्यामाह—अयं तरणिः सूर्य उदेति । कीदृशः ?
दिवो रुक्मः स्वर्गस्य भासकः । उरुचक्षाः उरुषु विस्तीर्णेषु प्रथिव्या-
दिलोकेषु प्रकाशकः । दूरेअर्थः दूरदेशविषयेऽर्थो गमनरूपं प्रबो-
धनं यस्यासौ दूरेअर्थः ।

बहुदूरगमनं च पुराणे स्मर्यते—

योजनानां सहस्रे ^१द्वे द्वे शते द्वे च योजने ।

एकेन निमिषार्धेन क्रममाण नमोऽस्तु ते ॥ इति ।

तादृशोऽयं भ्राजमानो दीप्यमानो वर्तते । नूनं वश्यं जनाः
सर्वे सूर्येण प्रसूताः प्रेरिताः सन्तः अर्थानि अर्थ्यमानानि कृष्यादिकामि
आयन् प्राप्नुवन्ति । अपांसि वैदिकानि कर्माणि कृणवन् कुर्वन्ति ।

सूताः । आयन्नथानि कृणवन्नपाशंसि । ७ शं नो
 भव चक्षसा शं नो अहा । शं भानुना शं हिमा
 शं घृणेन । यथा शमस्मै शमसद्दुरोणे । तथसूर्य
 ब्रविणं घेहि चित्रम् । ८ चित्रं देवानामुदगादनी-
 कम् । चक्षुर्मित्रस्य वरुणस्याग्नेः ॥ ५१ ॥ आप्रा
 यावापृथिवी अन्तरिक्षम् । सूर्य आत्मा जगतस्त-

७ अथ तस्मिन्नेव हविषि विकल्पितामन्यां पुरोनुवाक्यामाह—
 हे सूर्य त्वं नोऽस्माकं चक्षसा चक्षुरनुग्रहेण शं सुखहेतुर्भव । तथा
 नोऽस्माकं अहा दिननिष्पादनेन शं भव । भानुना रश्मिरूपप्रकाशनेन
 शं भव । हिमा हिमेन रश्मीनुपसङ्गत्य शैत्यप्रदानेन शं भव । घृणेन
 घर्मप्रदानेन शं भव । वसन्तग्रीष्मयोः शैत्यप्रदानमृत्वन्तरेषु घर्मप्रदा-
 नमिति विवेकः । प्राणिनां हि वसन्तादौ शैत्यापेक्षा वर्षादिष्वौष्ण्या-
 पेक्षा अतस्तदुभयं प्रार्थ्यते । अस्मै यजमानाय गृहाद्बहिः संचरते
 यथा शमसत् येन प्रकारेण सुखं भवति, दुरोणे गृहे च यथा शमसत्
 येन प्रकारेण सुखं भवति, हे सूर्य तद्देहि तथा कुरु । किंच चित्रं
 मणिमुक्तादिरूपेण नानाविधं ब्रविणं घेहि संपादय ।

८ अथ हविषो विकल्पितामन्यां याज्यामाह— चित्रं ताम्नारुणव-
 ध्रुत्वादिरूपेण विचित्रं सूर्यमण्डलं उदगात् उदयं प्राप्नोत् । तदेव वैचि-
 द्यमन्यत्राम्नातम्—“असौ यस्ताम्रो अरुण उत बभ्रुः सुमङ्गलः”
 इति । कीदृशं मण्डलं ? देवानामनीकं दीप्यमानबहुरश्मिरूपाणां
 देवानां सैन्यसदृशम् । तथा मित्रावरुणाग्न्यादीनां सर्वेषां दृष्ट्य-

स्थुषध । ⁹ त्वष्टा दधत्तन्नस्तुरीपम् । त्वष्टा वीरं पि-
शाङ्गरूपः । ¹⁰ दशेमं त्वष्टुर्जनयन्त गर्भम् । अत-
न्द्रासो युवतयो बिभर्त्रम् । तिग्मानीकञ् स्वयंश-

नुग्राहकत्वेन चक्षुस्थानीयम् । जगतो जङ्गमस्य प्राणिजातस्य तस्थु-
षश्च स्थावरस्यापि आत्मा प्रत्यगात्मत्वेन हृदयेऽवस्थितः सूर्यो लोकत्रयं
आप्राः सर्वतः स्वचैतन्येन स्वरश्मिना च पूरितवान् ॥

⁹ अथ ' त्वाष्ट्रं वडवमालभेत ' इत्यस्य पशोः सूक्ते वपायाः
पुरोडाशस्य याज्यानुवाक्ययोश्चत्वारि प्रतीकानि दर्शयति—' त्वष्टा-
दधदिन्द्राय ' इति वपायाः पुरोनुवाक्या । सा चैयं 'समिद्ध
इन्द्र उषसाम्' इत्यत्र व्याख्याता । 'तन्नस्तुरीपमध पोषयित्नु'
इति वपाया याज्या । सा च 'अग्निना रयिमभवत्' इत्यत्र
व्याख्याता । 'स्वष्टा वीरं देवकामम्' इति पुरोडाशस्य पुरो-
नुवाक्या । सा च 'समिद्धो अङ्गन्' इत्यत्र व्याख्याता ।
'पिशाङ्गरूपः सुभरः' इति पुरोडाशस्य याज्या । सा च 'अ-
ग्निना रयिमभवत्' इत्यत्र व्याख्याता ॥

¹⁰ अथ हविषः पुरोनुवाक्यामाह—प्राच्याद्या दश दिशः इम
मग्निं गर्भस्थानीयं त्वष्टुः सकाशात् जनयन्त उदपादयन् । पुरा कदा-
चित्सर्वत आन्ध्ये सति प्रकाशार्थं दशस्वपि दिक्षु त्वष्टा वह्नि-
मुत्पादितवानित्याख्यायिका ब्राह्मणान्तरे द्रष्टव्या । कीदृश्यो दिशः ?
अतन्द्रासः प्राणिधारणरूपे स्वव्यापारे कदाचिदप्यालस्यरहिताः ।
युवतयः नित्यतरुणस्वभावाः । कीदृशमग्निं ? बिभर्त्रं दाहपाकप्रका-
शप्रदानेन सर्वस्य जगतः पोषकम् । तिग्मानीकं तक्षिणज्वालाक-

सुं जनेषु । विरोचमानं परिषीं नयन्ति । ¹¹ आवि-
ष्टयो वर्धते चारुरासु । जिह्वानांमूर्ध्वस्स्वर्यशा उ-
पस्थे ॥ ५२ ॥ उभे त्वष्टुर्विभ्यतुर्जायमानात् । प्र-
तीचीं सिं५हं प्रतिजोषयेते ! ¹² मित्रो जनान्प्रस-
मित्र । ¹³ अयं मित्रो नमस्यस्सुशेवः । राजा सुक्ष-

पेण सेन्योपेतम् । स्वयशसं स्वतःप्रसिद्धयशोयुक्तम् । जनेषु
प्राणिषु विरोचमानं उदराग्निरूपेण बहिष्प्रकाशकत्वेन च विशेषेण
दीप्यमानम् । तादृशमग्निं परिषीं परितोऽवस्थितासु तत्तद्गृहसी-
मासु सर्वे प्राणिनो नयन्ति ॥

¹¹ अथ हविषो याज्यामह—आविष्टयः आविर्भूतः चारुः शोभनः
सूर्य आसु जिह्वानां आसां कुटिलानां तिर्थगवस्थितानां दिशां मध्ये
उपस्थे उपरिभागे स्वयशाः स्वाधीनयशस्को वर्धते । योऽयमादित्य
रूपेणोपरि वर्तते स एवाग्निरूपेण त्वष्टुः सकाशाज्जायते । जाय-
मानात्तस्माद्ग्रेरुभे द्यावापृथिव्यौ विभ्यतुः भीते आस्ताम् । अत्यन्त-
दहननिमित्तेयं भीतिः । ते च भीते सत्यौ प्रतीचीं प्रतीच्यामभिमुखे
भूत्वा सिंहं सिंहसदृशं दुरासदमग्निं प्रतिपद्य जोषयेते प्रीणयतः ।
ततः प्रीतोऽग्निर्नात्यन्तं धक्षतीति तयोरभिप्रायः ॥

¹² अथ 'मैत्रश्चेतमालभेत' इत्यस्य पशोः सूक्ते वपाया
याज्यानुवाक्ययोः प्रतीके दर्शयति—'मित्रो जनान्यातयति'
इति पुरोनुवाक्या । 'प्रसमित्र मर्तो अस्तु' इति याज्या । 'एत-
च्चोभयं 'त्वमग्नेः बृहद्वयः' इत्यत्र व्याख्यतम् ॥

¹³ अथ पुरोडाशस्य पुरोनुवाक्यामाह—अयं पशुना पूज्यमानो
मित्रः देवः नमस्यः सर्वैर्नमस्कार्यः । सुशेवः सुष्टु सेवितुं शक्यः ।

न्नो अजनिष्ट वेधाः । तस्य वयं सुमतौ यज्ञिय-
स्य । अपि भद्रे सौमनसे स्याम । ¹⁴अनमीवासं
इडया मदन्तः । मितज्मवो वरिमन्ना पृथिव्याः ।
आदित्यस्य व्रतमुपक्ष्यन्तः ॥ ५३ ॥ ¹⁵वयं मित्रस्य
सुमतौ स्याम । मित्रं न ईं शिम्या गोषु गव्यवत् ।

राजा सर्वेषां स्वामी । मुस्तत्रः शोभनबलयुक्तः । वेधाः प्राणिनां
विधाता भूत्वा अजनिष्ट प्रादुर्भूतः । यज्ञियस्य यज्ञयोः स्यस्य तस्य
मित्रस्य सुमतावनुग्रहरूपायां बुद्धौ वयं स्याम अवस्थिता भूयास्म ।
अपि च भद्रे कल्याणे सौमनसे चित्तस्वास्थ्ये स्याम अवस्थिता भूयास्म ॥

¹⁴ अथ पुरोडाशस्य याज्यामाह—वयं यजमानाः मित्रस्य देवस्य
सुमतौ अनुग्रहबुद्धौ स्याम सर्वदाऽवस्थिता भूयास्म । कीदृशा वयं ?
अनमीवासः रोगरहिताः । इडया मदन्तः अन्नसमृद्ध्या हृष्यन्तः ।
मितज्मवः भूमाववस्थितजानुकाः । लोके हि स्वामिनः संनिधौ विज्ञा-
पनां कुर्वन्तो भृत्यास्तथा वर्तन्ते । पृथिव्याः संबन्धिनि वरिमन् वरिष्ठे
दवयजने आ समन्तात् आदित्यस्य मित्रनाम्न आदित्यविशेषस्य संबन्ध्ये-
तत्पशुरूपं कर्म उपक्ष्यन्तः अनुतिष्ठन्तः ॥

¹⁵ अथ हविषः पुरोनुवाक्यामाह—स्वाधियः स्वतन्त्रबुद्धयः ऋत्वि-
जः नः अस्मदीये ईं विदधे अस्मिन्त्यज्ञे शिम्या अनुष्ठानेन जनयितव्या-
सु अप्सु निमित्तभूतासु सतीषु मित्रं देवं अजीजनन् उत्पादितवन्तः
अस्मिन्कर्मण्याहुतवन्त इत्यर्थः । तत्र दृष्टान्तः—गोषु गव्यवत्, यथा
गोषु गव्यं क्षीरादिकं जनयन्ति तथाऽस्मिन्कर्मणि मित्रं हविर्भोक्तु-

स्वाधियो विदथे अस्वजीजनन् । अरेजयता ५ रो-
दसी पाजसा गिरा । प्रति प्रियं यजतं जनुषामवः ।
¹⁰महा ५ आदित्यो नमसोपसद्यः । यातयज्जनो गृणते
सुशेवः । तस्मा एतत्पन्यतमाय जुष्टम् । अग्नौ मि-
त्राय हविराजुहोत । ¹⁷आ वा ५ रथो रोदसीबद्धधानः ॥

त्वेनोत्पादितवन्तः । रोदसी द्याव्यापृथिव्यौ पाजसा मित्रस्य बले-
न अरेजयतां अकम्पतां मित्रस्याज्ञया वर्तेते इत्यर्थः । यजतं यज-
नीयं प्रियं मित्रं प्रति जनुषां जन्मवतामस्माकं अवः रक्षणं गिरा
वाचा प्रार्थयामह इति शेषः ॥

¹⁶अथ हविषो याज्यामाह—य आदित्यः अदितेः पुत्रः मित्रः
महान् अकारेण बहलः । नमसोपसद्यः नकस्कारेण सेवनीयः । या-
तयज्जनः एतदाराधनार्थं प्रयत्नं कारयद्भिर्जनैर्युक्तः । गृणते स्तुतिं
कुर्वते यजमानाय सुशेवः सुखेन सेवितुं शक्यः । पन्यतमाय
अतिज्ञयेन स्तुत्याय तस्मै पूर्वोक्तगुणयुक्ताय मित्राय जुष्टं प्रियं
एतत् हविः अग्नौ आहवनीये, हे ऋत्विज आजुहोत ॥

¹⁷अथ “आश्विनं धूम्रमालभेत” इत्यस्य पशोः सूक्ते वपायाः
पुरोनुवाक्यामाह—हेऽश्विनो वां युवयोः रथोऽश्वैर्युक्त आयातु अस्म-
द्यज्ञं प्रत्यागच्छतु । कीदृशो रथः ? रोदसी द्यावापृथिव्यौ बद्ध-
धानः अतिज्ञयेन बाधमानः । हिरण्यः सुवर्णमयः । घृतवर्तनिः घृतं
वर्तन्त्यां मार्गं यस्य रथस्य सोऽयं घृतवर्तनि रथमार्गः, सर्वोऽपि
घृतसमानेन मलेन पूर्ण इत्यर्थः । पविभिः वज्रसमानैरायुधैः रुचानः

हिरण्ययो वृषभिर्यात्वश्वैः । धृतवर्तनिः पविर्भी रु-
 चानः । इषां वोढा नृपतिर्वाजिनीवान् । ¹⁸ स पप्र-
 थानो अभि पञ्चभूमं । त्रिवन्धुरो मनसाऽऽयातु
 युक्तः । विशो येन गच्छथो देवयन्तीः । कुत्राच्चि-
 द्याममश्विना दधाना । ¹⁹ स्वश्वा यशसाऽऽयातम-

दीप्यमानः रयस्योपरि बहून्यायुधानि तिष्ठन्तीत्यर्थः । इषां भक्ते-
 भ्यो देयानामन्नानां वोढा । नृपतिः नृणां पालयिता । वाजिनीवान्
 वाजिनीभिरन्नहेतुभिर्युक्तः । कीदृशौरश्वैः ? वृषभिः सेचनसमर्थैः ॥

¹⁸ अथ वपाया याज्यामाह—स रथो मनसा युक्त आयातु
 स्मरणमात्रेणास्मदीयं यज्ञमागच्छतु । कीदृशो रथः ? पञ्चभूम अभिप-
 प्रथानः भूमशब्दो, भुवनवाची, पञ्चसंख्याकानि भुवनानि पृथि
 व्यन्तरिक्षद्युलोकपाताललोकजनलोकरूपाण्यभिलक्ष्य पप्रथानः अतिश-
 येन प्रथमानः । बन्धुरशब्देन सारायिस्थानमुच्यते । श्रीणि बन्धुराणि
 यस्यासौ त्रिवन्धुरः रथे बह्वश्वेषु योजितेषु कक्ष्यात्रये सारथय
 उपविश्य तान् सर्वानश्वान् प्रेरयन्ति । हे अश्विनौ युवां येन रथेन देव-
 यन्तीः देवानात्मन इच्छन्तीः विशः प्रजा गच्छथः स रथः पूर्वोक्त-
 गुणकः । हे अश्विनौ कुत्राचित् यत्र कापि यामं गमनं दधाना मनसि
 धारयन्तौ तेनैव रथेन गच्छथ इति शेषः ॥

¹⁹ अथ पुरोडाशस्य पुरोनुवाक्यामाह—हे वत्सौ अश्विनौ स्वश्वा
 शौभनैरश्वैर्युक्तौ तथा यशसा युक्तौ अर्वागायातं अस्मद्भिमुत्तमागच्छ
 तम् । आगत्य च मधुमन्तं माधुर्ययुक्तं मिषिं निधिसमानं वपा-

र्वाक् । वस्त्रां निर्विं मधुमन्तं पिबाथः । वि वा५
 रथो वृध्या यादमानः ॥ ५५ ॥ अन्तान्विवो बा-
 धते वर्तनिभ्याम् । ²⁰ युवोश्श्रियं परि योषा वृ-
 णीत । सूरौ दुहिता परितक्मियायाम् । यद्देवय-
 न्तमवधुशशीभिः । परिघ्न५स वां मनां वां
 वयो गाम् । ²¹ यो हृस्य वा५ रथिरा वस्तं उस्त्राः ।

दिकं पिबाथः भक्षयथः । वध्वा सहितयोः वां युवयोरयं रथो
 यादमान इतस्ततो भ्रमन् वर्तनिभ्यां चक्रधाराभ्यां चक्रमार्गाभ्यां वा
 दिवोऽन्तान् शुलोकस्य पर्यन्तान् विशेषेण बाधते ॥

²⁰ अथ पुरोडाशस्य याज्यामाह—हेऽश्विनौ सूरौ दुहिता सू-
 र्यस्य कन्यका या योषाऽस्ति सा परितक्मियायां परितो गमन-
 लक्षणायां क्रियायां युवोः श्रियं युवयोराश्रयभूतं रथं परिवृ-
 णीत परितो वृत्वती । अयमर्थः—सूर्यस्य दुहितरं परिवरितुं
 सर्वे देवाः काञ्चिन्मर्यादां चक्रुः तस्यामश्विनौ जितवन्तौ । तदा-
 नीमियं दुहिता गमनार्थं तदीयं रथं वव्र इति । इदमुपाख्यानं
 शास्त्रान्तरे द्रष्टव्यम् । यद्देवयन्तं यस्मात्कारणाद्देवान्कामयमानं यज-
 मानं हे अश्विनौ शचीभिः स्वशक्तिभिः अवधः रक्षथः तस्मात्कारणा-
 त्परिघ्नंस वस्त्रो दिनमित्यर्थः तस्य परितः सायंप्रातःकालयोरित्यर्थः ।
 तयोः कालयोर्वा युवां वयो हविलक्षणमन्नं गां गच्छतु । कीदृशं
 वयः ? वां मना युवयोर्मनीयम् ॥

²¹ अथ हविषः पुरोनुवाक्यामाह—हे रथिरौ रथयुक्तावश्विनौ
 वां युवयोः सवन्धी यो ह यः खलु रथोऽस्ति स्यः स एष रथः उत्लाः

रथो युजानः परियाति वृत्तिः । तेन नृशं योरु-
 षसो व्युष्टौ । न्यश्विना वहतं यज्ञे अस्मिन् ।
²²युवं भुज्युमवविद्ध* समुद्रे ॥ ५६ ॥ उवूहथुर-
 णसो अस्त्रिधानैः । पतत्रिभिरश्रमैरव्यथिभिः ।
 दृसनाभिरश्विना पारयन्ता । ²³अग्नीषोमा यो
 अद्य वाम् । इदं वचस्सपर्यति । तस्मै घत्त* सुवी-

उत्तैः स्वनिष्ठमणिमुक्तादिरश्विभिः वस्ते स्वात्मानमाच्छादयति मण्या-
 दिभिरलंकृत इत्यर्थः । स च रथो युजानः अश्वयुक्तस्सन् वार्तिन्यां
 मार्गे परियाति परितो गच्छति । तेन रथेन नः अस्माकं शं सुख-
 प्राप्तिहेतुं योः दुःखवियोगहेतुं च उपसो व्युष्टौ व्युष्टायामुपासि प्रातः-
 काले अस्मिन्यज्ञे हे अश्विनौ निवहतं तदुभयं नितरां प्रापयतम् ॥

²²अथ हविषो याज्यामाह—हे अश्विनौ युवं युवामुभौ समुद्रे
 अवविद्धं निमग्नं भुज्युं कंचिद्वाजानं भुज्युनामकं अर्णस उदकात् दूह-
 थुः ऊर्ध्वमानीतवन्तौ । केन साधनेनेति तदुच्यते—अस्त्रिधानैः
 अमन्दवेगैः पतत्रिभिः पक्षिविशेषैः । अश्रमैः श्रमराहितैः । अव्य-
 थिभिः मयरहितैः । कीदृशाश्विनौ ? दंसनाभिः व्यापारविशेषैः
 पारयन्ता तीरं प्रापयन्तौ । भुज्युनाम्रो राज्ञोऽश्विभ्यां समुद्रादुद्धर-
 णमन्यत्रापि 'तमूहथुर्नौभिरात्मन्वतीभिः' इति मन्त्रे स्पष्टमात्रातम् ॥

²³अथ तृतीयकाण्डोक्तस्य 'अग्नीषोमीयामालभेत' इत्यस्य
 पशोः सूक्ते वपायाः पुरोनुवाक्यामाह—हे अग्नीषोमी योऽयं यज

यम् । गवां पोषुः स्वश्वियम् । ²⁴यो अग्नीषोमा
हविषा सपर्यात् । देवद्रीचा मनसा यो घृतेन ।
तस्य व्रतं रक्षतं पातमः अंहसः ॥ ५७ ॥ विशे
जनाय महि शर्मं यच्छतम् । ²⁵अग्नीषोमा य
आहुतिम् । यो वां दाशाह्विष्कृतिम् । स प्रजया

मानोऽस्मिन्कर्मणि वां युवां इदं वचः अनेन वचसा प्रयुज्यमानेन
मन्त्रेण सपर्यति परिचरति, तस्मै यजमानाय सुवीर्यं शोभन-
सामर्थ्यं गवां पोषं गोसमृद्धिं स्वश्वियं शोभनाश्वसमूहं च घृतं
संपादयतम् ॥

²⁴अथ वषाया याज्यामाह—हेऽग्नीषोमौ यः यजमानः हविषा
पशुरूपेण सपर्यात् परिचरति, यश्च देवद्रीचा देवान्प्राप्नुवता मनसा
मननीयेन घृतेन परिचरति तस्य यजमानस्य व्रतं इदं कर्म विघ्नभ्यो
रक्षतम् । तं च यजमानं अंहसः पापात् पातं रक्षतम् । विशे प्रजा-
युक्ताय यजमानाय जनाय मनुष्याय यजमानाय महि शर्मं मह-
त्सुखं यच्छतम् ॥

²⁵अथ पुरोडाशस्य पुरोनुवाक्यामाह—हेऽग्नीषोमौ योऽयं यज-
मान आहुतिं दाशात् दद्यात् । तदेव पुनर्वाक्यान्तरेण स्पष्टीक्रियते—
यः यजमानः वां युवाम्यां हविष्कृतिं हविर्योग्येन संस्कारेण
संस्कृतामाहुतिं दाशात् दद्यात्, मन्त्रेण क्रियया चाधिकं यथा
भवति तथाऽनुतिष्ठेदित्यर्थः । स यजमानः प्रजया पुत्रपौत्रादिरू-
पया सह सुवीर्यं शोभनसामर्थ्ययुक्तं विश्वमायुः शतसंवत्सरपर्य-
न्तमायुः व्यभवत् विशेषेण प्राप्नोति ॥

सुवीर्यम् । विश्वमायुर्व्यश्रवत् । ²⁶ अग्नीषोमा चेति
तद्वीर्यं वाम् । यदमुष्णीतमवसं पर्णि गोः । अ-
वातिरतं प्रथयस्य शेषः । अविन्दतं ज्योतिरेकं ब-
हुभ्यः । ²⁷ अग्नीषोमाविम ५ सुमेऽग्नीषोमा हविषः
प्रस्थितस्य ॥ ५८ ॥

²⁶ अथ पुरोडाशस्य याज्यामाह—हेऽग्नीषोमौ पर्णि पणि-
नाम्रः कस्याचिदसुरस्य गोः यार्वत्यो गावः सन्ति ताः सर्वाः अमु-
ष्णीतं युवामपद्धतवन्ताविति यदेतदस्ति तदेतत् वां वीर्यं युवयोः
शौर्यं चेति चेतासि सर्वो जनो विजानाति । पणिनामकः काश्चि-
दसुरो देवेभ्यो भीतः स्वकीया गाः स्वीकृत्य काचित्पलायनम
करोत् । तदानामेतावग्नीषोमौ ताः सर्वा गा बलादानीतवन्तौ ।
सेयमाख्यायिका श्रुत्वान्तरे द्रष्टव्या । हेऽग्नीषोमौ तथा युवां
प्रथयस्य प्रथयनाम्रः कस्याचिदसुरस्य शेषः शेषमपत्यं वृत्रनामा-
नमसुरं अवातिरतं इन्द्रद्वारा विनाशितवन्तौ । ततस्तमोरूपस्यासुरस्य
वृत्रस्य नाशात् बहुभ्यः बहुयजमानोपकारार्थं ज्योतिरेकं संपूर्णचन्द्र-
मण्डलरूपं ज्योतिः प्रकाशं अविन्दतं लब्धवन्तौ । इदं च वृत्र-
वधाख्यानं 'त्वष्टा हतपुत्रः' इत्यनुवाके प्रपञ्चितम् । तत्र हि
'घ्नन्ति वा एनं पूर्णमासः' इति वाक्ये तमोरूपस्य वृत्रस्य
वधे सति पौर्णमासदिने संपूर्णचन्द्रमण्डलरूपस्य प्रकाशस्याविर्भावः
श्रुतः, तत्सर्वमत्र संगृह्योक्तम् ॥

²⁷ अथ हविषो याज्यानुवाक्ययोः प्रतीके दर्शयति—'अग्नी-
षोमाविम ५ सुमे शृणुतम्' इति पुरोनुवाक्या । 'अग्नीषोमा हविषः

जुभारु द्यौरग्रेरुपस्थं उपक्ष्यन्तो बह्वधानो या-
दमानस्समुद्रेऽहंसः प्रस्थितस्य ॥ ७ ॥

¹ अहमस्मि प्रथमजा क्रुतस्य । पूर्वं देवेभ्यो

प्रस्थितस्य' इति याज्या । एतच्चोभयं 'सप्रत्नवं निकाव्य'
इत्यत्र व्याख्यातम् ॥

अत्र विनियोगसंग्रहः—

सूर्यो देवी श्वेतसौर्ये ब्रह्मवर्चसकामिनः ।

शं नो भवेति मन्त्रौ द्वौ पूर्वत्रैव विकल्पितौ ॥ १ ॥

त्वष्टा दधदिति त्वाष्ट्रवडवे पशुकामिनः ।

मित्रो जनेति मैत्रे स्यात्सङ्गामे समयार्थिनः ॥ २ ॥

आ वां रथ इति त्वेतदाश्विने घुम्ललाञ्छिते ।

अग्नीषोमा वशायां स्यादजायामन्नकामिनः ॥ ३ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके सप्तमोऽनुवाकः.

¹ सप्तमे सौर्यादिपशूनां सूक्तान्यभिहितानि । अष्टमे वेहदादि-
पशूनां सूक्तान्युच्यन्ते । ते च पशवः शाखान्तरे समान्नाताः ।
तत्र सूत्रकारेणोदाहृतम्—'सान्नाथ्ये वेहतमालमेत' इत्यस्य पशोः
सूक्ते वपायाः पुरोनुवाक्यामाह—बह्वृचा आरण्यकाण्डे त्रिवि-
धमन्नमामनन्ति—'त्रेधा विहितं वा इदमन्नमशनं पानं स्वादः'

अमृतस्य नाभिः । यो मा ददाति स इदेव
माऽऽवाः । अहमन्नमन्नमदन्तमग्नि । ^२ पूर्वमग्नेर-
पि दहत्यन्नम् । यत्तौ हाऽऽसाते अहमुत्तरेषु । व्या-

इति । तस्याशनादेश्विविधस्यान्नस्याभिमानी या देवता तदीयानि
वचनान्यस्मिन्सूक्ते प्रतिपाद्यन्ते । अहं अन्नस्वामी देवः ऋतस्य यज्ञस्य
प्रथमजाः प्रथमं जनयिताऽस्मि । यज्ञस्य हविर्जन्यत्वाद्दिविषोऽन्न
रूपत्वात् । तादृशोऽहमन्नस्वामी पूर्वं पुरा देवभ्यः देवार्थं अमृतस्य
नाभिः बन्धकोऽस्मि । नहति बघ्नात्यमृतमिति नाभिः । देवा ह्यमृ
तमुपजीवन्ति । अमृतं चान्नविशेषः, तस्मादहमेवामृतस्य संपादकः ।
यः श्रद्धालुः पुमान् मा मामन्नरूपं ददाति ब्राह्मणादिभ्यः प्रय-
च्छति स इदेव स दाता स्वयमेव मा मामन्नदेवं आवाः आवृ-
णोति स्वीकरोतीत्यर्थः । द्वौ हि लोके पुरुषौ दाता चा-
दाता च । तत्राऽद्यः कालान्तरे भोक्तुं मां संगृह्णाति । यावद
न्नमिदानीं दीयते तावदेव कालान्तरे शतधा सहस्रधा वर्धते ।
तस्माद्द्वौतैव मां संगृह्णाति । यस्त्वन्तिमो मामदत्त्वा स्वयमेवास्ति अहमे-
वान्नमद्वीत्याभिमन्यते तमन्नमदत्ताभिमानीनमन्नदेवोऽहमग्नि तं वि-
नाशयामि । अदातुः कालान्तरेऽन्नाभावात् ॥

^२ अथ वपाया याज्यामाह—यदिदमन्नमग्नेरपि पूर्वमदातृभिर्भुज्यते
तदिदमन्नं तं भोक्तारं दहति । अथ भुक्तमन्नमुद्रामिर्दिनमाग्नेण
दहति पाचयति । आदाता तु भोक्ता भुज्यमानेनाग्नेन तदानीमेव
दह्यते नरकहेतोः प्रत्यवायस्य तदैवोत्पन्नत्वात् । अत एवाहुः—
“अदाता विषमश्रुते ” इति । यत्तौ हा प्रयत्नवन्तावेव आसाते

त्तमस्य पशवस्सुजम्भम् । पश्यन्ति धीराः प्रच-
रन्ति पाकाः । ^३जहाम्यन्यं न जहाम्यन्यम् ।
अहमन्नं वशमिच्चरामि ॥ ५९ ॥ समानमर्थं प-
र्येमि भुञ्जत् । को मामन्नं मनुष्यो दयेत । ^४पराके
अन्नं निहितं लोक एतत् । विश्वेर्देवैः पितृभिर्गुप्त-

दाता चादाता चेत्युभौ तिष्ठतः । दाता हि दानार्थं प्रयत्नं करोति,
इतरस्तु भोजनार्थम् । तयोर्मध्ये ये पुरुषा दातुः पक्षे वर्तन्ते त
एवोत्तराः श्रेष्ठाः । तेषूत्तरेषु दातृषु कालान्तरेष्वहमक्षीणो वसानि ।
ये पशवो मूढा अदातारः तान्प्रति अस्य अन्नदेवस्य मुखं व्याप्तं
विवृत्तं सुजम्भं तीक्ष्णदन्तोपेतं वर्तते खादयाम्यदातृनिति सर्वदोद्युङ्क्त
इत्यर्थः । एतमन्नदेवस्यभिप्रायं दातारो धीराः बुद्धिमन्तः पश्यन्ति
जानन्ति । अत एवाददतः पाकाः बाला मूढाः प्रचरन्ति प्रकर्षेण भक्ष-
यन्त्येव न तु किञ्चिदपि ददति ॥

^३ अथ पुरोडाशस्य पुरोनुवाक्यामाह—अन्नदेवोऽहमन्नमदातारं ज-
हामि परित्यजामि । अम्यं तु दातारं न जहामि । अहमन्नं अन्नदेवस्य
पोऽहं वशमित् स्ववशमेव यथा भवति तथा चरामि । अदातुः परि-
त्यागो दातृस्वीकारश्चेत्येतत्स्ववशत्वम् । यः पुमान्भोगदानयोः समानः
सन् धनमर्थयते तं समानं अर्थयितारं भुञ्जन् पालयन्नहं पर्येमि परितः
प्रामोमि । यस्तु भोगमात्रलम्पटस्तं न पालयामि नापि तं पर्येमीत्यभि-
प्रायः । एवमदातृपरित्यागेन दातृपक्षपातेन च वर्तमानं मां को मनुष्यो
दयेत रक्षेन्निवारयेत् । न कोपि मां निवारयितुं शक्त इत्यर्थः ॥

^४ अथ पुरोडाशस्य याज्यामाह—पूर्वस्मिन्मन्त्रे, वशमिच्चरामि मां

मन्नम् । यद्यते लुप्यते यत्परोप्यते । शततमी
सा तनूमे बभूव । ६ महान्तौ चरु संकृद्गुणेन
पप्रौ । दिवं च पृथि पृथिवीं च साकम् । तत्संपि-

को दयेतेति यत्स्वातन्त्र्यमुक्तं तदुपपादयितुं स्वमाहात्म्यमत्र वर्णयते ।
द्विविधो ह्यन्नस्य व्यवहारः पारलौकिक ऐहिकश्चेति । तत्र पराके
परलोके दूरस्थे पित्रादिलोके एतदन्नं निहितम् । दाता हि देवलोके पि-
तृलोके वा ममेदं भूयादित्यभिप्रेत्यैव ब्राह्मणेभ्यो ददाति । अतो
दत्तमन्नं दूरस्थे लोके निहितं भवति । तच्चान्नं तत्तल्लोके विश्वैः सर्वैः
देवैः पितृभिश्च स्वार्थं गुप्तं रक्षितं भवति । यदम्रौ हुतं यच्च ब्राह्म
णेभ्यो दत्तं तदेवोपजीव्य देवाः पितरश्च वर्तन्ते । एवं पारलौ-
किकोऽन्नव्यवहार उक्तः । ऐहिकोऽपि व्यवहार उच्यते—यदन्न-
मद्यते प्राणिभिर्भक्ष्यते, यच्च विदग्धं सत् भाण्डे अपि भवति पर्युषितत्वेन
वा पूतीभवति तादृशं लुप्यते नष्टं भवति । यच्च परोप्यते स्वकीयै-
श्वर्यप्रकटनाय बहिः परित्यज्यते सा सर्वाप्यैहिकामुष्मिकान्नरूपा
मे अन्नस्वामिनो देवस्य शततमी शतसंख्यापूरणी तनूः । स च
सर्वोऽपि लेश एवेत्यर्थः । ईदृशं मदीयं माहात्म्यम् ॥

६ अथ हविषः पुरोनुवाक्यामाह—पुनरपि माहात्म्यमेव प्रपञ्चयते ।
तत्रायं दृष्टान्तः—यथा लोके बहुक्षीरप्रदाया गोः संकृद्गुणेन महा-
न्तौ चरु प्रौढौ कुम्भौ पूरयति एवमत्रापि पृथि स्वल्पमपि दत्तमन्नं
दिवं च पृथिवीं च साकं लोकद्वयमपि सह पूरयति । अम्रौ
ब्राह्मणेषु वा दत्तमन्नं मन्त्रपूतं सत्सहस्रधा फलति । अत एवान्य-
त्राग्रायते—“ यावदेका देवता कामयते यावदेका तावदाहुतिः

बन्तो न मिनन्ति वेधसः । नैतद्भूयो भवति नो
 कनीयः ॥ ६० ॥ ^०अन्नं प्राणमन्नमपानमाहुः ।
 अन्नं मृत्युं तमु जीवातुमाहुः । अन्नं ब्रह्माणो ज-
 रसं वदन्ति । अन्नमाहुः प्रजननं प्रजानाम् ।

प्रथते ” इति । तदन्नं संपिबन्तः सम्यग्भक्षणन्तः वेधसः बुद्धिमन्तः
 न मिनन्ति न हिंसन्ति स्वात्मानमन्नं वा न विनाशयन्ति । दानपूर्वकं
 भक्षणं सम्यग्भक्षणं तत्कुर्वन्तः पुरुषा अन्नं न हिंसन्ति, दत्तस्यान्नस्य
 च वर्धमानत्वात् । स्वात्मानमपि न हिंसन्ति, प्रवृद्धस्यान्नस्य च चिर-
 भोक्तृत्वात् । अपि चैतद्भोजनार्थमन्नं न भूयो नापि कनीयः, भूयस्त्वे
 स्यादजीर्तिः कनीयस्त्वे नास्ति क्षुब्धवृत्तिः । एतदेवाभिप्रेत्य स्मर्यते—
 ‘ नात्यश्नतस्तु योगोऽस्ति न चैकान्तमनभतः ’ इति । एवं दान-
 पुरस्सरं युक्तेन प्रमाणेन भुञ्जानान्पुरुषान् लोकद्वये पालयतीत्यर्थः ॥

^०अथ हविषो याज्यामाह—सर्वव्यवहारकारणत्वादस्यान्नस्य मा-
 हात्म्यमविवादम् । तत्कथामिति तदुच्यते—योयं प्राणवायुरूर्ध्वं
 संचरति यश्चापानवायुरधः संचरति तावुभावन्नजन्यबलादेव संचरतः ।
 अतस्तयोरन्नात्मकत्वमाहुः । रसवैषम्येण व्याधिद्वारा मारकत्वादन्नं
 मृत्युमाहुः । तमेवाग्नदेवं जीवातुं जीवनौषधमाहुः । तच्च लोके
 प्रसिद्धम् । ब्रह्माणः आयुर्वेदशास्त्राभिज्ञा ब्राह्मणाः अन्नमेव जरसं
 वदन्ति जराहेतुमाहुः । केनचिदाहारविशेषेण सहसा अतिपलितत्व-
 प्राप्तिरित्यायुर्वेदप्रसिद्धिः । अन्नमेवेन्द्रियवृद्धिद्वारा प्रजानां प्रजननं
 उत्पादकमाहुः ॥

१मोघमन्नं विन्दते अप्रचेताः । सत्यं ब्रवीमि वध
इत्स तस्य । नार्यमणं पुष्यति नो सखायम् ।
केवल्लाघो भवति केवलादी । १अहं मेघस्स्तनय-
न्वर्षन्नस्मि । मामदन्त्यहमन्नयान् ॥ ६१ ॥
अह ५ सदमृतो भवामि । मदादित्या अधि सर्वे

१अथ हविष एव विकल्पितामन्यां पुरोनुवाक्यामाह—योऽयमदाता
सोऽयं अप्रचेताः प्रकृष्टज्ञानरहितः मोघं व्यर्थमेव अन्नं विन्दते लभते ।
तदेतस्सत्यं ब्रवीमि न केवलं वैयर्थ्यं किंतु सः अयमदत्तोऽन्नपदार्थः
तस्य दानरहितस्य पुरुषस्य वध इत् वध एव वधवद्वाघकमेवेत्यर्थः ।
तत्र वैयर्थ्यं तावत्स्पष्टीक्रियते—योऽयमदाता सोऽयमन्नार्थमादिकं
देवं न पुष्यति, अग्नावाहुत्यभावात् । सखायं अतिध्यादिरूपं मनुष्यं
न पुष्यति दानाभावात् । अतः परलोके अनुपयोगेन वैयर्थ्यम् ।
वधहेतुत्वं स्पष्टीक्रियते—केवलादी केवलं भुङ्क्ते न तु ददाति सोऽयं
केवलाघो भवति पापमेव संपादयति न तु किञ्चिदपि पुष्यम् सोऽयं
वध एव, नरकहेतुत्वात् ॥

१अथ हविषो विकल्पितां याज्यामाह—योऽयं मेघः स्तनयन् गर्जन्
वर्षश्च वर्तते सोऽयं मेघोऽपि अहमन्नदेवः अस्मि । अग्नौ हुतस्यान्नस्य
मेघरूपेण परिणतत्वात् । अत एव स्मर्यते—अग्नौ प्रास्ताऽऽ-
हुतिस्सम्यगादित्यमुपतिष्ठते । आदित्याज्जायते वृष्टिः” इति ।
दातारो ये सन्ति ते मामदन्ति मुखेन भक्षयन्ति । अन्यास्तु दानरहि-
तानहमेवास्मि विनाशयामि । अहमेव दातृणां पथ्यं सत् अमृतो भवामि

तपन्ति । ९ देवीं वाचमजनयन्तु यद्वाग्बदन्ती ।
 १० अनन्तामन्तादधिनिर्मितां महीम् । यस्यां देवा
 अद्घुभोजनानि । एकाक्षरां द्विपदां षट्पदां च ।

अमरणहेतुर्भवामि देवत्वं प्रापयामीत्यर्थः । सर्वेऽप्यादित्या मत्
 अन्नानिमित्तत्वादाधिकत्वेन तपन्ति । अन्नाभावे ते स्वयमेव न जीवेयुः
 कुतस्तेपयुरित्यर्थः ॥

९ यदुक्तं सूत्रकारेण—‘वाचे वेहतम्’ इति, गर्भघातिनी
 गौर्वेहदित्युच्यते, तस्य पशोः सूक्ते प्रतीकद्वयं दर्शयति—‘देवीं
 वाचमजनयन्त देवाः’ इति वपायाः पुरोनुवाक्या । ‘यद्वाग्बदन्ति’
 इति याज्या, तदुभयं ‘उत नः प्रिया’ इत्यत्र व्याख्यातम् ॥

१० अथ पुरोडाशस्य पुरोनुवाक्यामाह—देवाः इन्द्रादयः यस्यां
 वाचे भोजनानि अद्घुः संपादितवन्तः । इन्द्राय स्वाहेति मन्त्रेण
 हुतं भुङ्क्ते, अतो बाह्निमित्तं तन्नोजनम् । तां वाचं स्वभोजनहेतुं
 विश्वे सर्वे देवाः उपजीवन्ति । सर्वेषामपि देवानां मन्त्रपुरस्सरं
 दत्तमेवात्तं जीवनहेतुः । कीदृशी वाचं ! अनन्तां न हि लौकिकवै-
 दिकशब्दानामन्तः पारोऽस्ति । अत एव महामाष्यकार उदा-
 जहार—“नृहस्पतिश्च वक्ता, इन्द्रश्राप्येता, दिव्यं च वर्षसहस्र-
 मध्ययनकालः, शब्दपारायणस्यान्तं च न जगाम” इति । अन्ताद-
 धिनिर्मितां, पूर्वसृष्टेरन्तः परमेश्वरस्वरूपं, तस्मिन् हि जगद्धीयते
 तस्मादन्तात्परमेश्वरादाधिकत्वेन निर्मितां तामेकाक्षरां प्रणवरूपां
 द्विपदां संस्कृतापशब्दरूपां षट्पदां प्राकृतपैशाचिकादिभाषाभेदेन
 वाङ्मयीं अत एव महीं महतीम् ॥

वाचं देवा उपजीवन्ति विश्वे । ¹¹ वाचं देवा उप-
जीवन्ति विश्वे । वाचं गन्धर्वाः पशवो मनुष्याः ।
वाचीमा विश्वा भुवनान्यर्पिता ॥ ६२ ॥ सा नो
हवं जुषतामिन्द्रपत्नी । ¹² वागक्षरं प्रथमजा ऋत-
स्य । वेदानां माताऽमृतस्य नाभिः । सा नो जु-
षाणोपयज्ञमागात् । अवंती देवी सुहवा मे अस्तु ।

¹¹ अथ पुरोडाशस्य याज्यामाह—पूर्वमन्त्रोक्तरीत्या सर्वे देवां
आहुतिकालीनमन्त्ररूपां वाचमेवोपजीवन्ति । गन्धर्वादयश्च वाचैव
व्यवहरन्ति । पशूनामपि हम्भारवादिरूपया वाचैव व्यवहारो
दृश्यते । तस्मात् इमा विश्वा भुवनानि सर्वलोकनिवासिन एते प्रा-
णिनः वाच्यर्पिता वाचमेवाश्रित्य वर्तन्ते । येयमीदृशी वाक्स्यं
इन्द्रपत्नी इन्द्रस्य पालयित्री सती नो हवं अस्मदीयमिदं हविः
जुषताम् ॥

¹² अथ हविषः पुरोनुवाक्यामाह—येयं वाक्सैव अक्षरं अविनश्वरं
परमात्मस्वरूपं, तत् उत्पन्नत्वात् । सा च ऋतस्य यज्ञस्य प्रथमजा
प्रथममुत्पादयित्री । मन्त्रैर्हि कर्माण्युत्पाद्यन्ते । अत एवाथर्व-
णिका आमनन्ति—‘तदेतत्सत्यं मन्त्रेषु कर्माणि कवयो यान्य-
पश्यन्’ इति । सा च ऋग्वेदादीनां माता, तेषां वाचिशेषरूपत्वात् ।
अमृतस्य नाभिः अमृतत्वं हि देवत्वं । वाचि नष्टते बध्यते मन्त्र-
पूर्वकानुष्ठानेन तस्मात्सिः । सा वाग्देवी जुषाण प्रीतियुक्ता सती नः
अस्मदीयं यज्ञं उपागात् प्राप्नोतु । सा च देवी अवंती अस्मात्प्रसन्ती
मे मम सुहवा सुखेनादातुं शक्या अस्तु ॥

¹³ यामृषयो मन्त्रकृतो मनीषिणः । अन्वैच्छन्वे-
वास्तपसा श्रमेण । तां देवीं वाचं हविषा यजा-
महे । सा नो दधातु सुकृतस्य लोके । ¹⁴ चत्वारि
वाक्परिमिता पदानि ॥ ६३ ॥ तानि विदुर्ब्राह्मणा
ये मनीषिणः । गुहा त्रीणि निहिता नेङ्गयन्ति ।

¹³ अथ हविषो याज्यामाह—मन्त्रकृतः संप्रदायप्रवर्तकक-
पेण मन्त्राणां कर्मकर्तारः मनीषिणः बुद्धिमन्तः धारणशक्तियुक्ताः
ऋषयः वसिष्ठाद्याः श्रमेण तपसा बहुप्रयाससाध्येन तपसा युक्ताः
तथा देवाश्च यां वाचं अन्वैच्छन् अनुप्राप्तमिच्छामकुर्वन् । अत एव
स्मर्यते—

युमान्नेऽन्तर्हितान्वेदान्सेतिहासान्महर्षयः ।

लेभिरे तपसा पूर्वमनुज्ञाताः स्वयंभुवा ॥

इति । तां तादृशीं वाचं देवीं अनेन हविषा यजामहे । सा च देवीं
सुकृतस्य कर्मणः फलभूते लोके नः अस्मान् दधातु स्थापयतु ॥

¹⁴ अथ हविष एव विकल्पितां याज्यामाह—येयं वाक्सा
परिमिता इयत्तया परिच्छिन्नानि चत्वारि पदानि चतुरोऽवयवान्प्राप्य
वर्तते । परा पश्यन्ती मध्यमा वैखरीत्येते चत्वारः पादाः । तानि
चत्वार्यपि पदानि ये ब्राह्मणा मनीषिणः शास्त्रज्ञाः ते विदुः न
त्वितरे मूढाः । तत्र हेतुरुच्यते—त्रीणि परा पश्यन्ती मध्यमेत्येतानि
पदानि गुहायां शरीरमध्ये निहितानि स्थापितानि वर्तन्ते । नेङ्ग-
यन्ति न तु बाह्यः प्रसरन्ति । वाचस्तुरीयं वैखरीयाख्यं पदं
मनुष्याः सर्वे वदन्ति उच्चारयन्ति ॥

तुरीयं वाचो मनुष्या वदन्ति । ¹⁵ श्रद्धयाऽग्निस्त-
मिध्यते । श्रद्धया विन्दते हविः । श्रद्धां भगस्य

एतच्च शिक्षाकारेण स्पष्टीकृतम्—

आत्मा बुद्ध्या समेत्यार्थामनो युञ्जे विवसेया ।

मनः कायामिमाहन्ति स प्रेरयति मारुतम् ॥

मारुतस्तूरसि चरन्मन्द्रं जनयति स्वरम् ।

प्रातस्सवनयोगं तं छन्दो गायत्रमाश्रितम् ॥

कण्ठे माध्यंदिनयुगं मध्यमं त्रैष्टुभानुगम् ।

तारं तार्तीयसवनं शीर्षण्यं जगतानुगम् ॥

सोदीर्णो मूर्ध्न्यभिहतो वक्त्रमापद्य मारुतः ।

वर्णान् जनयते तेषां विभागः पञ्चधा स्मृतः ॥

स्वरतः कालतः स्थानात्प्रयत्नानुप्रदानतः ।

इति वर्णविदः प्राहुर्निपुणं तं निबोधत ॥

इति । तस्माच्छरीरमध्ये गूढं पादत्रयं मनीषिण एव जानन्ति ।
मूढास्तुरीयमेव वदन्ति ।

¹⁵ यदुक्तं सूत्रकारेण “श्रद्धाये वेहतम्” इति, तस्य पशोः
सूक्ते वपायाः पुरोनुवाक्यामाह—शास्त्रार्थे विश्वासातिशयरूपा चित्त-
वृत्तिः श्रद्धा । तदभिमानिनी देवताऽपि तन्नामिकैव । श्रद्धया
विश्वासातिशयेनानन्यथा भक्त्या अयमग्निः समिध्यते सम्यक्प्रज्वाल्यते ।
हविश्च श्रद्धया लभ्यते । भगस्य सौभाग्यस्य मूर्ध्न्युपरि स्थितां
श्रद्धां वक्षसा वाक्येनावेदयामसि । जनानामग्रे सौभाग्यक्षेपः
श्रद्धेति प्रक्यापयामः ॥

मूर्धनि । वचसाऽऽवेदयामसि । ¹⁶ प्रियं ऋद्धे व-
दतः । प्रियं ऋद्धे दिदासतः । प्रियं भोजेषु य-
ज्वसु ॥ ६४ ॥ इदं मं उदितं कृधि । ¹⁷ यथा देवा
असुरेषु । श्रद्धामुग्नेषु चक्रिरे । एवं भोजेषु यज्व-
सु । अस्माकमुदितं कृधि । ¹⁸ श्रद्धां देवा यजमा-
नाः । वायुगोपा उपासते । श्रद्धां हृदय्याऽऽ-
कृत्या । श्रद्धया हूयते हविः । ¹⁹ श्रद्धां प्रातर्हवा-

¹⁶ अथ वपाया याज्यामाह—हे श्रद्धे इदानीं ददतो मे प्रियं
भवतु अभीष्टं सिध्यतु । इतः परमपि दातुमिच्छतो मे प्रियं भवतु ।
भोजेषु भोगपरेषु जन्तुषु यज्वसु यजमानेषु च प्रियं भवतु ।
इदमनन्तरोक्तं यज्वसु मे प्रियमुदितं कृधि अत्यधिकं कुरु ॥

¹⁷ अथ पुरोडाशस्य पुरोनुवाक्यामाह—यथा लोके देवा उग्नेष्व-
सुरेषु श्रद्धां चक्रिरे अवश्यमेते हन्तव्या इति वृद्धामिच्छां कृतवन्तः ।
एवमस्माकं फलभोगेषु तत्साधकेषु यज्वस्वपि प्रियमुदितं कुरु ॥

¹⁸ अथ पुरोडाशस्य याज्यामाह—हे देवाः इन्द्रादय एते यज-
मानाः वायुगोपाः स्वकीयप्राणरसकास्सन्तः श्रद्धामुपासते सेवन्ते ।
उक्तार्थ एव स्पष्टीक्रियते—हृदय्या हृदये भवत्या आकृत्या संकल्प-
क्रियया श्रद्धामुपासते अत्यादरेणोपासत इत्यर्थः । हविरपि श्रद्धयैव
हूयते ॥

¹⁹ अथ हविषः पुरोनुवाक्यामाह—श्रद्धां श्रद्धाख्यां देवीं प्रात-
र्हवामहे प्रातःकाले समाह्वयामः । तथा मर्ष्यदिनं परि मर्ष्यदिन-

महे ॥ ६५ ॥ श्रद्धां मध्यंदिनं परि । श्रद्धां सू-
र्यस्य निघ्नुचि । श्रद्धे श्रद्धापयेह मा । ²⁰श्रद्धा देवा-
नधिवस्ते । श्रद्धा विश्वमिदं जगत् । श्रद्धा का-
मस्य मातरम् । हविषा वर्धयामसि । ²¹ब्रह्म ज-
ज्ञानं प्रथमं पुरस्तात् । वि सीमतस्सुरुचो वेन
आवः । स बुभ्रिया उपमा अस्य विष्ठाः ॥ ६६ ॥

समीपमपि श्रद्धामाह्वयामः । सूर्यस्य निघ्नुचि अस्तमयवेलायामपि
श्रद्धामाह्वयामः । हे श्रद्धे देवि इह कर्मणि मां श्रद्धापय विश्वासयु-
क्तं कुरु ॥

²⁰अथ हविषो याज्यामाह—इयं श्रद्धा देवी देवानधिवस्ते देवे-
ष्वधिवसति । विश्वं सर्वमिदं जगत् श्रद्धामयं, इच्छाविश्वासव्य
तिरेकेण कस्यापि व्यवहारस्याभावात् । कामस्य मातरं काम्यमान-
फलस्योत्पादिकां श्रद्धां देवीं अनेन हविषा वर्धयामसि अभिवृद्धां संतु-
ष्टां कुर्मः ॥

²¹यदुक्तं सूत्रकारेण “ ब्रह्मण ऋषमम् ” इति तस्य पशोः
सूक्ते वपायाः पुरोनुवाक्यामाह—यदेतज्जगत्कारणं ब्रह्म ‘सत्यं
ज्ञानमनन्तं ब्रह्म’ इत्यादिश्रुतिप्रासिद्धं तदेतत् प्रथमं सृष्ट्यादौ जज्ञानं
जगदाकारेणोत्पद्यमानं सत् पुरस्तात् पूर्वस्थां दिशि वेनः कमनीय आ
दित्यो भूत्वा सुरुचः सुष्टु दीप्यमानः सीमतः पूर्वदक्षिणपश्चिमोदग्दि
ग्विशेषसाम्प्रो विभज्य आवः आवृणोत् । स वेनः आदित्यो बुभ्रियाः बुभं
मूर्धं तत्र यथाः आकाशवाय्वग्निजलपृथिव्यः विष्ठाः विभज्यावस्थिता
अकरोदिति शेषः । तथा सतश्च विद्यमानस्य गिरिनदीसमुद्रादेः अस-

सुतश्च योनिमसंतश्च विवः । ^{२२}पिता विराजामृषु-
 भो रयीणाम् । अन्तरिक्षं विश्वरूप आर्विवेश ।
 तमर्कैरभ्यर्चन्ति वत्सम् । ब्रह्म सन्तं ब्रह्मणा व-
 र्धयन्तः । ^{२३}ब्रह्म देवानंजनयत् । ब्रह्म विश्वमिदं
 जगत् । ब्रह्मणः क्षत्रं निर्मितम् । ब्रह्म ब्राह्मण
 आत्मना । ^{२४}अन्तरस्मिन्निमे लोकाः ॥ ६७ ॥

तश्च अविद्यमानस्य योनिं कारणं प्रमाणं भ्रान्तिरूपं विवः विवृत-
 वान् सर्वजगद्भवस्थां निर्मितवानित्यर्थः ॥

^{२२}अथ वपाया याज्यामाह—योऽयं वेन आदित्यः पूर्वमुक्तः
 सोऽयं विराजां विशेषेण राजमानानां रयीणां घनानां पिता पाल-
 यिता, ऋषभः श्रेष्ठः, विश्वरूपः पूर्वाह्नादिषु वसन्तादिषु कालविशे-
 षेषु च बहुरूपः तादृशोऽयमिदमन्तरिक्षमाविवेश प्रतिदिनं प्रविशति ।
 ब्रह्म सन्तं परब्रह्मस्वरूप एव भूत्वाऽवस्थितं ततं आदित्यं ब्रह्मणा
 मन्त्रेण वर्धयन्तो ब्राह्मणा अर्कैः अर्चनीयैः अभ्यर्चन्ति अभितः पूज-
 यन्ति । तत्र दृष्टन्तः—वत्सं यथा दोग्धुकामाः पुरुषा वत्समुपलाल-
 यन्ति एवं फलकामा आदित्यमभ्यर्चन्ति ॥

^{२३}अथ पुरोडाशस्य पुरोनुवाक्यामाह—यज्जगत्कारणं ब्रह्म तदेव
 देवान् इन्द्रादीन् जनयत् । तथैव तद्वृक्षाभ्यदपि विश्वं सर्वमिदं जगत्
 अजनयत् । ब्रह्मणः सकाशात् क्षत्रं निर्मितं क्षत्रियजातिर्निर्मिता । यत्परं
 ब्रह्म तत् आत्मना त्वत्वरूपेणैव ब्राह्मणः अभवत् । अस्ति हि ब्राह्मण-
 शरीरे षडब्रह्मण आविर्भावविशेषः । अत एवाध्यापनादावधिक्रियते ॥

^{२४}अथ पुरोडाशस्य याज्यामाह—अस्मिन् ब्रह्मणि अन्तः मध्ये इमे

अन्तर्विश्वमिदं जगत् । ब्रह्मैव भूतानां ज्येष्ठम् ।
 तेन कोऽर्हति स्पर्धितुम् । ^{२५} ब्रह्मन्देवास्त्रयस्त्रिंश-
 द्दत् । ब्रह्मन्निन्द्रप्रजापती । ब्रह्मन्ह विश्वा भूतानि ।
 नावीवान्तस्समाहिता । ^{२६} चतस्र आशाः प्रचर-

भूरादयो लोकाः अवस्थिताः । तथैव अन्तः मध्ये विश्वं सर्वमिदं जग-
 त्स्थावरजङ्गमरूपमवस्थितम् । तस्मात्स्कारणाद्ब्रह्मैव भूतानामाकाशा-
 दिपञ्चमहामूतानां प्राणिनां च मध्ये ज्येष्ठं अतिशयेन श्रेष्ठं
 प्रशस्तं च । तेन तादृशेन ब्रह्मणा को नामान्यः पुरुषः स्पर्धि-
 तुमर्हति, तत्समानस्य स्पर्धा युक्ता, न चास्ति कश्चित्समानः ।
 अत एव श्वेताश्वतरशाखायामभिधीयते “ न तत्समश्चाभ्यधिकश्च
 दृश्यते ” इति ॥

^{२५} अथ हविषः पुरोनुवाक्यामाह—हे ब्रह्मण्यथोक्ते ब्रह्मणि
 त्रयस्त्रिंशद्देवाः “ ये देवा दिव्येकादश स्थ ” इति मन्त्रोक्ताः
 समाहिताः । तथा ब्रह्मन् परब्रह्मण्येव देवस्वामिनाविन्द्रप्रजापती
 समाहितौ । तथा ब्रह्मण्येव विश्वा भूतानि सर्वाणि स्थावरजङ्ग-
 मान्यन्तः समाहितानि सभ्यगवस्थितानि । तत्र दृष्टान्तो नावी
 वेति । यथा समुद्रनद्यादिवरणवेलायां चेतनाचेतनानि वस्तूनि नौम-
 ध्येऽवस्थाप्यन्ते तद्वत् ॥

^{२६} अथ हविषो याज्यामाह—यथोक्ते ब्रह्मणि चतस्र आशाः
 चतुर्विधाः प्राच्यादिदिशः प्रति अग्नय आहवनीयाद्याः प्रचरन्तु प्रक-
 र्षेण वर्तन्ताम् । पूर्वस्थां दिश्याहवनीयः दक्षिणस्थां दिश्यान्वा-
 हार्षपन्नः पश्चिमायां दिशि गार्हपत्यः उदीच्यां दिश्यामग्नीयः ।

न्वग्रयः । इमं नो यज्ञं नयतु प्रजानन् । घृतं पि-
 न्वन्नजरगं सुवीरम् ॥ ६८ ॥ ब्रह्म समिद्रवत्याहु-
 तीनाम् । ²⁷ आ गावो अगमन्नृत भद्रमक्रन् । सीद-
 न्तु गोष्ठे रणयन्त्वेस्मे । प्रजावतीः पुरुरूपा इह
 स्युः । इन्द्राय पूर्वीरुषसो दुहानाः । ²⁸ इन्द्रो यज्वने
 पृणते च शिक्षति । उपेददाति न स्वं मुषायति ।

तथाविधः सर्वाधारपरमात्मा नः अस्मदीयं इमं यज्ञं प्रजानन् प्रकर्षे-
 णानुसंदधानो नयतु समाप्तिं प्रापयतु । किं कुर्वन्? अजरमभिनश्वरं
 सुवीरं शोभनापत्यहेतुभूतमिदं घृतमाहुतिरूपं पिबन् पिबन् । किं
 बहुना, आहुतीनामस्माभिरनुष्ठियमानानां ब्रह्म समिद्रवति परब्र-
 ह्मैव सम्यक्प्रकाशकं भवति ।

²⁷ यदुक्तं सूत्रकारेण—“आ गावो अगमन्नित्युपहोमाः” इति ।
 तत्राष्टानामृचां मध्ये प्रथमामाह । या एता गावः सन्ति ता
 आगमन् इहागच्छन्तु । उत अपिच भद्रं कल्याणं अक्रन् कुर्वन्तु । अस्म
 दीये गोष्ठे सीदन्तु तिष्ठन्तु । अस्मे अस्मान् रणयन्तु रमयन्तु । इह
 अस्मद्रूहे प्रजावतीः बहुवत्सोपेताः पुरुरूपाः श्वेतकृष्णादिरूपेण बहु-
 रूपाः स्युः भवेयुः । उषसः उषःकालात् पूर्वीः पूर्वासु रात्रिष्विन्द्राय
 इन्द्रार्थं साक्षाद्यमाशिरं च दुहानास्तिष्ठन्तु ।

²⁸ अथ द्वितीयामाह—योऽयं यज्वा यागानुष्ठायी, यश्च पृणन्
 यागकाले हविः पूर्यन्वर्तते, अथवा गां ददाति तयोरुभयो-
 रर्थे इन्द्रः शिक्षति फलं ददाति । उपेत पुनरपि ददाति । स्वं

भूयो भूयो रयिमिदस्य वर्धयन् । अभिन्ने खिल्ले
निदधाति देवयुम् ।²⁹ न तानंशन्ति न ता अर्वा ॥६१॥
³⁰ गावो भगो गाव इन्द्रो मे अच्छात् । गावस्सो-
मस्य प्रथमस्य भक्षः । इमा या गावस्स जनास

आत्मानं न मुषायति न मुष्णाति । यजमानं प्रति भूयो भूयो
ददानोऽपि कदाचिदपि न तिरोभवतीत्यर्थः । अस्य यज-
मानस्य भूयो भूयः पौनःपुन्येन रयिमित् धनमेव वर्धयन् देवयुं देवा-
नात्मन इच्छन्तं यजमानं अभिन्ने स्वनिवासस्थाने भेदरहिते खिल्ले-
खिल्लिभूते यागरहितैरगम्ये निदधाति स्थापयति । स्यकीयलोक
एव तं गमयतीत्यर्थः ।

²⁹ अथ तृतीयाचतुर्थ्योः प्रतीके दर्शयति—“न ता नशन्ति
न दधाति तस्करः” इति तृतीया । “न ता अर्वा रेणुककाटोः”
इति चतुर्थी । एतच्चोभयम् “उत नः प्रिया” इत्यत्र व्याख्यातम् ।

³⁰ अथ पञ्चमीमाह—या गावस्ता भगः सौभाग्यम् । सतीषु हि
गोषु क्षीरादिसंपत्तिलक्षणसौभाग्यं भवति । अच्छात् अच्छा निर्मला
गाव एव मे मम इन्द्रः स्वामी, यथा स्वामी पालयति तथा निर्मला
गावो मां पालयन्तीत्यर्थः । तथा गाव एव प्रथमस्य मुख्यस्य
सोमस्याभिषुतस्य भक्षो भजनीयः । सोमो हि दध्यादिश्रपणार्थं
गोभजनं करोति । या इमा गावः सन्ति, हे जनासः मनुष्याः
ता गाव एव स इन्द्रः । इन्द्रो हि गाः पालयति । तस्माद्-
भेदोपचारः । इदा इत्कमलनिष्ठेन मनसा चिन्मनसैव गोरक्षार्थं
मिन्द्रमिच्छामि ॥

इन्द्रः । इच्छामीद्धृदा मनसा चिदिन्द्रम् । ³¹ यूयं
गावो मेदयथा कृशं चित् । अश्लीलं चित्कृणुथा
सुप्रतीकम् । भद्रं गृहं कृणुथ भद्रवाचः । बृहद्वो
वय उच्यते सभासु । ³² प्रजावतीस्सूयवसश्च रि-
शन्तीः । शुद्धा अपस्सुप्रपाणे पिबन्तीः । मा व-
स्तेन ईशात् माऽघशश्चः । परि वो हेती रुद्रस्य

³¹ अथ षष्ठीमाह—हे गावः यूयं कृशं चित् कृशमपि पुरुषं
वसं वा मेदयथा मेदस्त्विनं पुष्टं कुरुत । अश्लीलं चित् अश्लीलं
कुरूपमपि पुरुषं सुप्रतीकं कृणुथ घृतादिना पोषयित्वा शोभना-
वयवं कुरुत । भद्रवाचः कल्याणवाचो गावो गृहं भद्रं कृणुथ
हम्भारवयुक्ताभिर्गोभिर्वत्सैश्च संपूर्णं गृहं रमणीयं भासते । हे
गावः वः युष्मदीयं वयः अन्नं क्षीरघृतादिकं सभासु यज्ञशालामु
बृहदुच्यते महत्त्वेन प्रस्तूयते ॥

³² अथ सप्तमीमाह—एता गावः प्रजावतीः वत्सोपेनाः सूयवसं
शोभनं तृणादिकं रिशन्तीः भक्षयन्त्य इत्यर्थः । सुप्रपाणे सुष्ठु प्र-
कर्षेण पातुं शक्ये तटाकादौ- शुद्धा अपः पिबन्तीः विमलं जलं
पिबन्त्यो वर्तन्तामिति शेषः । हे गावः स्तेनः चोरो वो मेशत यु-
ष्मानपहर्तुमीश्वरो मा भूत् । अघशश्चः अघं पापं शंसति मारय
ताडयेत्यादिभिर्भर्त्सनं करोतीत्यघशश्चः सोऽपि वो मेशत । तथा
रुद्रस्य क्रूरस्य देवस्य हेतिरायुधं वः परिवृञ्ज्यात् युष्माकं परितो
वर्जनं करोतु ॥

वृञ्जयात् । ³³उपेदमुपपर्चनम् । आसु गोषूपपृच्य-
ताम् । उपर्षभस्य रेतासि । उपेन्द्र तव वीर्ये ॥७०॥

चरामि कनीयोऽन्यानर्पिता पदानि यज्वसु
हवामहे विष्ठा लोकास्सुवीरमर्वा पिबन्ती-
ष्वट् च ॥ ८ ॥

¹ता सूर्याचन्द्रमसा विश्वभृत्तमा महत् । तेजो

³³ अथाष्टमिमाह—इदं च वक्ष्यमाणं सर्वं उपपृच्यतां समीपे यु-
ज्यताम् । किं किमिति तदुच्यते—उपपर्चनं समीपे संपर्कयो-
ग्यतृणादिकं आसु गोषूपपृच्यतां समीपे युज्यताम् । ऋषभस्य
रेतासि उपपृच्यतां गर्भ इति शेषः । हे इन्द्र तव वीर्ये त्वदीये
रक्षणसामर्थ्ये उपपृच्यतां गाव इति शेषः ।

अत्र विनियोगसंग्रहः—

अहमष्टावन्यशाखाकथिताभार्थवेहति ।

देवीं वाचे वेहति स्याच्छ्रद्धे श्रद्धार्थवेहति ॥

ब्रह्म ब्रह्मार्थं ऋषभ आ गाव उपहोमकाः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये द्वितीयाष्टके

अष्टमप्रपाठके अष्टमोऽनुवाकः.

¹अष्टमेऽन्नार्थपश्वादीनां सूक्तान्यभिहितानि । नवमे शुक्ल-
ष्णपश्वादीनां सूक्तान्युच्यन्ते । यदुक्तं सूत्रकारेण—“सूर्याचन्द्र-

वसुमद्राजतो दिवि । सामात्माना चरतस्साम-
चारिणा । ययोर्व्रतं न ममे जातु देवयोः । ^२उभा-
वन्तौ परियात् अर्भ्या । दिवो न रश्मीश्स्तनुतो
व्यर्णवे । उभा भुवन्ती भुवना कविक्रतू । सूर्या

मोभ्यां यमौ श्वेतं च कृष्णं चैकयूपे" इति । यमौ एकस्मि-
न्गर्भे सहोत्पन्नौ । तयोः पश्वोःसूक्ते वपयोः पुरोनुवाक्यामाह । ययोः
सूर्याचन्द्रमसोर्देवयोः संबन्धि व्रतं कर्म जातु कदाचिदपि न ममे
कश्चिदपि मातुं न शक्तः । एतदीयं कर्मैतावता फलेन युक्त-
मिति न कोऽपि परिच्छेत्तुं शक्नोति । तौ तथाविधौ सूर्याचन्द्र-
मसौ दिवि राजतः द्युलोके दीप्येते । कीदृशौ? विश्वभृत्तमा आति-
शयेन विश्वस्य भर्तारौ पोषकौ अत एव महत् महान्तौ तेजः तेज-
स्विनौ वसुमत् धनवन्तौ । सामशब्देन सामभेदाद्युपायेषु चतुर्षु प्रथ-
मोपायोऽभिधीयते । तदात्मकौ प्रजापालने सामोपायप्रधानावित्यर्थः ।
अत एव सामचारिणौ साम्नोपायेन सर्वजगदनुग्राहकप्रकाशरूपेण
चरणशीलौ चरतः परिभ्रमतः ॥

^२अथ वपयोर्याज्यामाह—उभावन्तौ पृथिव्याः पूर्वंः पश्चिम-
श्वेत्येताववसानभागौ अर्भ्या गत्या परियातः परिक्रमणं कुरुतः दिवो
न दिवीव अर्णवे समुद्रसमानेऽन्तरिक्षे रश्मौ न वितनुतः प्रसारयतः
भुवना भुवन्ती लोकान्भावयन्तावुत्पादयन्तौ कविक्रतू कविर्मधाषी,
क्रतुः कर्ता, कवी च तौ क्रतू च कविक्रतू हतामती हता विना-
शिता प्राणिनाममतिरन्धकारनिमित्तमज्ञानं याम्भ्यां तौ हतामती
सूर्या न चन्द्रा सूर्यश्चन्द्रश्चेत्येतावुभौ चरतः संचारं कुरुतः ॥

न चन्द्रा चरतो हतामती । ^३पतीं द्युमीद्विश्वविदा
 उभा दिवः । सूर्या उभा चन्द्रमसा विचक्षणा ॥
 विश्ववारा वरिवोभा वरेण्या । ता नोऽवतं मति-
 मन्ता महिब्रता । ^४विश्ववपरी प्रतरणा तरन्ता ।
 सुवर्विदा दृशये भूरिरश्मी । सूर्या हि चन्द्रा वसु
 त्वेषदर्शिता । मनस्विनोभाऽनुचरतो नु सं दिवम् ।
^५अस्य श्रवो नद्यस्सप्त बिभ्रति । द्यावा क्षामा पृ-

^३अथ पुरोडाशस्य पुरोनुवाक्यामाह—द्युमत् द्युमन्तौ दीप्तिम-
 न्तावुभौ देवौ विश्वविदा सर्वज्ञौ दिवः पती द्युलोकस्य पालकौ
 वर्तेते । सूर्याचन्द्रमसा सूर्याचन्द्रमसेत्येतावुभौ विचक्षणा कुशलौ ।
 विश्ववारा विश्वेषां शत्रूणां निवारयितारौ । वरिवा वरिवस्यमानौ
 सर्वैः परिचर्यमाणौ देवौ वरेण्या वरणीयौ मतिमन्तौ अत्य-
 न्तबुद्धियुक्तौ महिब्रता महता व्रतेन कर्मणा युक्तौ । ईदृशौ
 तावुभौ नोऽस्मानवतं रक्षतम् ॥

^४अथ पुरोडाशस्य याज्यामाह—विश्ववपरी विश्वस्मिञ्जगति
 रश्मीनावस्यारौ विस्तारयितारौ प्रतरणा आपदां प्रकर्षेण तारयितारौ
 तरन्ता आकाशसमुद्रं तरन्तौ सुवर्विदा स्वर्गस्य लम्भयितारौ दृशये
 सर्वलोकस्य दर्शनाय भूरिरश्मी प्रभूतदीप्ती सूर्या हि चन्द्रा सूर्य-
 चन्द्रश्रेत्येवं प्रसिद्धौ वसु वासयितारौ त्वेषदर्शिता दीप्या दर्श-
 नीयौ मनस्विना दृढेन मनसा युक्तौ उभा देवावुभौ नु क्षिप्रं
 दिवं द्युलोकमनुसंहरतः ॥

^५अथ हविषः पुरोनुवाक्यामाह—हे इन्द्र त्वं अस्मे अस्मदर्थं

पृथिवी दर्शितं वपुः । अस्मे सूर्याचन्द्रमसाऽभिच-
क्षे । श्रद्धे कर्मिन्द्र चरतो विचर्तुरम् ॥ ७२ ॥ "पू-
र्वापरं चरतो माययैतौ । शिशू कीडन्तौ परियातो
अध्वरम् । विश्वान्यन्यो भुवनाऽभिचष्टे । ऋतून्

सूर्याचन्द्रमसा एतौ सूर्याचन्द्रमसावभिचक्षेऽमितः कथयासि ।
श्रद्धे श्रद्धार्थं कं सुखार्थं च विचर्तुरं विशेषेण त्वरा यथा भवति
तथा चरतः एतावुभौ संचरतः । अस्य तवेन्द्रस्य श्रवः श्रवणीयं
दर्शितं दर्शनीयं च वपुः शरीरं सप्त नद्यः गङ्गायमुनाद्याः सप्त-
संख्याकास्सरितः द्यावा क्षामा पृथिवी क्षामशब्दोऽन्तरिक्षमभिषत्ते,
त्रयो लोकाश्च विभ्रति धारयन्ति । अयमर्थः—यदेतद्दृष्टिनिमित्तं
जलं तदेतदिन्द्रेणोत्पादितत्वादिन्द्रस्य शरीरं, तच्च सर्वेषां प्राणिनां
प्रियत्वाच्छ्रवणीयं दर्शनीयं च । तदिदं जलरूपं शरीरं सप्तन-
द्युपलक्षिताः सर्वा नद्यः समुद्रास्त्रयो लोकाश्च धारयन्ति । न हि
जलमन्तरेण लोकत्रयव्यवहारः सिध्यतीति ॥

७ अथ हविषो याज्यामाह—एतौ सूर्याचन्द्रमसौ मायया परमे-
श्वरस्य शक्त्याऽनुगृहीतौ पूर्वापरं भूमेः प्रकपश्चिमभागौ प्रति चरतः
परिभ्रमणं कुरुतः । शिशू बालकाविव क्रीडन्तौ अध्वरं कस्यापि हिंसा
यथा न भवति तथा परियातः । अथवा अध्वरमस्माभिरनुष्ठीयमानं
यज्ञं प्राप्तुतः । उभयोर्मध्येऽन्य एक आदित्यो विश्वानि भुवनानि-
अभिचष्टे सर्वतः प्रकाशयति । अन्यश्चन्द्रः प्रतिपदादितिथिशुक्ल-
कृष्णपक्षचैत्रादिमासद्वारा ऋतून्विदधत्पुनः पुनर्जायत उदयं गच्छ
तीत्यर्थः ॥

न्यो विदधञ्जायते पुनः । 'हिरण्यवर्णाश्शुचयः
पावका यासां राजा । यासां देवाश्शिवावेन मा
चक्षुषा पश्यत । आपो भद्रा आदित्यश्यामि ।
नासदासीन्नो सदासीत्तदानीम् । नासीद्रजो नो

१ यदुक्तं सूत्रकारेण—“अदम्यो वेहतम्” इति । तस्य पशोः
सूक्ते षण्णामृचां प्रतीकानि दर्शयति—‘हिरण्यवर्णाः शुचयः पाव-
काः’ इति वपायाः पुरोनुवाक्या । ‘यासां राजा वरुणः’ इति
याज्या । ‘यासां देवा दिवि कृण्वन्ति भक्षम्’ इति पुरोडा-
शस्य पुरोनुवाक्या । ‘शिवेन मा चक्षुषा पश्यत’ इति याज्या ।
‘आपो भद्रा घृतमिदाप आसुः’ इति हविषः पुरोनुवाक्या ।
‘आदित्यश्याम्युत वा शृणोमि’ इति याज्या । एतत्सर्वं ‘हि-
रण्यवर्णाः शुचयः पावकाः’ इत्यनुवाके व्याख्यातम् ॥

२ यदुक्तं सूत्रकारेण—“तत्र सलिलमुपजुहुयात्” इति । तत्र
पूर्वोक्ते कर्मणि नासदासीयसूक्तगतैर्मन्त्रैर्जलद्रवणोपहोमाः कर्तव्या
इत्यर्थः । तस्मिन्सूक्ते प्रथमामृचमाह । यदा पूर्वसृष्टिः प्रलीनोत्तर-
सृष्टिश्च नोत्पन्ना तदानीं सदसती द्वे अपि नामृताम् । नामरूप-
विशिष्टत्वेन स्पष्टं प्रतीयमानं जगत्सच्छब्देनाच्यते । नरविषाणादिस-
मानं शून्यमसदित्युच्यते । तदुभयं नासीत् । किंतु काचिद-
व्यक्तावस्थाऽऽसीत् । सा च विस्पष्टत्वाभावात् सती, जगदुत्पा-
दकत्वेन सद्भावात्प्राप्यसती । नो सदासीदिति यत्संग्रहेणोक्तं तदेव
प्रपञ्चयते—नासीद्रजः रजशब्देन सत्त्वरजस्तमोगुणत्रयमुपलक्ष्यते,
तद्वयं नासीत् । नो व्योम, आकाशवाचिना व्योमशब्देन भूत-

व्योमापरो यत् । किमावंरीवः कुह कस्य शर्मन् ॥
 अम्भः किमासीद्गहनं गभीरम् । ^१न मृत्युरमृतं
 तर्हि न । रात्रिया अहं आसीत्प्रकेतः । आनीद-

पञ्चकमुपलक्ष्यते, तदपि नासीत् । यथोक्तगुणत्रयपञ्चभूतापेक्षयाऽ-
 परः पदार्थोऽन्वो गिरिनदीसमुद्रादिको यत् यः दृश्यते सोऽपि
 नासीत् । यथा भूतानि नासंस्तद्व्यौतिकमपि नासीदित्यर्थः ।
 अनेन भूतभौतिकगुणत्रयनिषेधेन ब्रह्माण्डस्य निषेधः संपन्नः ।
 अण्डाद्बहिर्महत्त्वाद्यावरणानि पौराणिका वदन्ति । तदेतदावरणजा-
 तमासेपवाचिना किशब्दत्रयेण निषिध्यते । आवरणस्य दृष्टिवि-
 षयभूतं किञ्चिदात्रियमाणमपेक्षितम् । तत्राण्डाभावात् किमावंरीवः किं
 नाम वस्तु तैरावरणैरात्रियेत । अतः सावरणकस्यासंभवादावरण-
 मपि न संभवतीत्यर्थः । कुहेति देशाक्षेपः । कस्य शर्मन्निति
 निमित्ताक्षेपः । कुत्र देशे कस्य भोक्तुः सुखनिमित्तमिदमावरणं
 स्यात्, न त्वस्ति तदा कश्चिद्देशो नापि सुखस्य भोक्ता कश्चि-
 द्द्विद्यते । अत्र कश्चिन्मन्दोऽवान्तरप्रलयविषयां “आपो वा इद-
 मग्रे सलिलमासीत्” इति श्रुतिं श्रुत्वा महाप्रलयेऽपि तथाविधं
 जलमस्तीति भ्राम्यति तद्रूपव्युदासाय जलं निषिध्यते । गहनं
 प्रवेष्टुमशक्यं गभीरं अगाधत्वेनावस्थानुमप्यशक्यं यदम्भस्तत् किमा-
 सीत् तदपि नासीदित्यर्थः ॥

^१अथ द्वितीयामृचमाह । तर्हि तस्मिन्महाप्रलयकाले प्राणिनां
 मृत्युः नासीत्, तेषामेवाभावात् । अत एव अमृतं जीवनमपि ना-
 सीत् । रात्रियाः प्रकेतश्चिह्नं चन्द्रनक्षत्रादि, अहः प्रकेतः सूर्यः

वातः स्वधया तदेकम् । तस्माद्द्वान्यं न परः किञ्च
नास । ¹⁰ तम आसीत्तमसा गूढमग्रे प्रकेतम् । स-

तदुभयमपि नासीत् । किंतु तत् सर्वोपनिषत्प्रसिद्धमेकं ब्रह्म वस्तु
स्वधया स्वस्मिन्नाश्रितया सर्वजगत्कारणरूपया मायया सहितं
आनीत् चेष्टितवत् । नात्र चलनं चेष्टा, किंतु सद्भावमात्रमित्य
भिप्रेत्यावातमिति विशेष्यते । वायुरहितं निश्चलमित्यर्थः । तस्मादे-
कस्माद्ब्रह्मणः अन्यत् किञ्च किमपि परमुत्कृष्टं नास नैवासीत् ।
जगतो निषिद्धत्वात्किञ्च पूर्वमेव निराकृतम् । तस्मादुत्कृष्टं निःकृष्टं
च किमपि ब्रह्मव्यतिरिक्तं नासीत् ॥

¹⁰ अथ तृतीयामाह । तमश्शब्देनाविद्यामायाशक्त्यादिशब्दवाच्यं
जगद्विकारोपादानं मूलाज्ञानमुच्यते । यथा तमः पदार्थानावृणोत्ये-
वमिदमपि ब्रह्मतत्त्वमावृणोतीति तमश्शब्देन व्यवहारः । तादृशं
जगद्विकारनिर्घादनक्षमं ब्रह्मण्याश्रितं किञ्चित्तम आसीत् । तेन
तमसा सर्वं जगद्गूढं, यथा मृत्पिण्डे घटो गूढः यथा वा बीजे
वृक्षो गूढस्तद्वत् । अत एव प्रकेतं प्रकर्षेण ज्ञातुमशक्यम् । तथा
च मनुना स्मर्यते—

आसीद्विदं तमोभूतमप्रज्ञातमलक्षणम् ।

अप्रतर्क्यमविज्ञेयं प्रसुप्तमिव सर्वतः ॥ इति ॥

तत्र दृष्टान्तः सलिलमिति । यथा वर्षे पतिता वर्षोपलाः सलिल-
मात्रत्वेनावशिष्यन्ते तथा सर्वं जगद्विदं तम आसीत् तमोमात्ररूपै-
णावशिष्टमित्यर्थः । अत्र हि काणादादयोऽसत्कार्यवादिनः कारणे पूर्व-
मविद्यमानमेव कार्यमुत्पद्यत इत्याहुः । सत्कार्यवादिनस्तु सांख्या-

लिल* सर्वमा इदम् । तुच्छेनाभ्वर्षिहितं यदा-
सीत् । तमसस्तन्महिना जायतैकम् । ¹¹कामस्त-
दग्रे समवर्तताधि ॥ ७४ ॥ मनसो रेतः प्रथमं

दयः पूर्वं विद्यमानमेव कार्यमव्यक्तं सत्कारणव्यापारेण व्यक्तीभव-
तीत्याचक्षते । तत्र सत्कार्यवादिनां मतमेव तमसा गूढमिति श्रुत्याऽ-
ङ्गीकृतम् । आ समन्ताद्भवत्युत्पद्यत इत्याभुज्जगत् तदेतत्तुच्छेनापि-
हितम् । तत्त्वज्ञानमात्रेण निवर्त्यत्वात्तत्कारणं मूलाज्ञानं तुच्छं
तेनापिहितं प्रलयकाल आच्छादितम् । तादृशं यज्जगदासीत्तज्ज-
गदव्यक्तं सत्पूर्वोक्तादज्ञानरूपात्तमसः सकाशान्महिना महत्त्वेना-
भिव्यक्तजगद्रूपेण अजायत उत्पन्नम् । तदिदमज्ञानदृष्ट्या जगदाकारेण
भासमानमपि परमार्थत एकं ब्रह्मैव ॥

¹¹अथ चतुर्थीमाह । परब्रह्मसंबन्धिनो मनसः प्रथमं रेत
आद्यं कार्यं यदासीत्तत्कार्यमग्रे सृष्ट्यादौ कामो भूत्वाऽधिसमव-
र्तत आधिक्येनाविरभूत् । अयमर्थः—यदेतदेकमेवाद्वितीयं 'सत्यं
ज्ञानमनन्तं ब्रह्म' इत्येवंरूपं वस्तु सृष्टेः पूर्वं तमसाऽऽवृतमासीत्
तस्य तमोविशिष्टस्य ब्रह्मणः सिसृक्षारूपं यन्मन आदावुत्पन्नं
तस्य मनसः काम एव प्रथमकार्यभूतः पदार्थः । स च काम
उपनिषदि स्पष्टमाम्नातः—“सोऽकामयत बहु स्यां प्रजायेय”
इति । एकोऽद्वितीयरूपोऽहमेव बहुविधो भवेयम् । तत्रायमुपायः
पूर्वमवस्थितमद्वितीयरूपमनुपमृद्य प्रकर्षेण मायाकल्पितजगद्रूपेणो-
त्पद्येयेति तस्य वाक्यस्यार्थः । स च कामः सतः बन्धुरिदानीं
सत्त्वेन प्रतीयमानस्य भूतभौतिकरूपस्य जगतोऽसच्छब्दाभिधेय

यदासीत् । सतो बन्धुमसति निरविन्दन् । हृदि
प्रतीष्या कवयो मनीषा । ¹²तिरश्चीनो विततो
रश्मिरेषाम् । अधस्त्विदासी ३तुपरिस्विदासी ३त् ।

तमस्यव्यक्ते बन्धनहेतुः । कामो ह्यज्ञाने सर्वं व्यवहारं बध्नाति ।
यथा निद्राणे पुरुषे समुत्पन्ना चित्तवृत्तिर्नानाविधं स्वप्नव्यवहारं
बध्नाति, यथा वा जागरणेऽप्यत्यन्तमलम्ये विषये समुत्पन्ना
तृष्णा सुखदुःखपर्यन्तं मनोराज्यरूपं व्यवहारं बध्नाति, एवमयं
परमेश्वरस्य कामः देवतिर्यङ्मनुष्यादिसर्वव्यवहारं बध्नाति । कवयो
विद्वांसो वेदान्तपारं गता हृदि हृदयकमले मनीषा स्वबुद्ध्या प्र-
तीप्य विचार्य असति अव्यक्ते तमसि कामं सत उत्पत्स्यमानस्य
जगतो बन्धुं बन्धनहेतुं निरविन्दन् निश्चितवन्तः । कामस्य सर्व-
व्यवहारहेतुत्वं वाजसनेयिनः समामनन्ति—“अथो खल्वाहुः काम-
मय एवायं पुरुषः” इति । व्यासोऽपि स्मरति—

“कामबन्धनमेवेदं नान्यदस्तीह बन्धनम्” इति ।

अस्मदनुभवोऽपि तथा दृश्यते । सर्वो हि पुरुषः प्रथमं किञ्चि-
त्कामयित्वा तदर्थं प्रयतमानः सुखं दुःखं वा लभते । तस्माच्छ्रुति-
स्मृत्यनुभवासिद्धत्वात्काम एव सर्वव्यवहारहेतुरिति विदुषां निश्चयः ॥

¹² अथ पञ्चमीमाह । रश्मिः सूर्यरश्मिसमानः काश्चित्स्वयंप्रका-
शश्चैतन्यपदार्थः । एषां भूतभौतिकरूपाणां जगद्वस्तूनां मध्ये तिर-
श्चीनः तिर्यग्वर्तमानो विततो व्याप्तः स चैतन्यरूपः परमात्माऽमीषां
पदार्थानामधोभागेऽवस्थितः किं वोपरिभागेऽवस्थितः । स्वच्छ-
ब्दो विकल्पितपक्षद्वयसूचनार्थो । प्लुतिर्विचारद्वयद्योतनार्था । अय-

रेतोधा आसन्महिमान आसन् । स्वधा अवस्ता-
त्प्रयतिः परस्तात् । ¹³को अद्धा वैद् क इह प्रवो-
चत् । कुत आजाता कुत इयं विसृष्टिः । अर्वा-

मभिप्रायः—सोऽयं प्रकाशः कश्चित्तन्वपदार्थः सर्वेषां वस्तुनां
मध्ये पर्यालोच्यमानो दीर्घतन्तुवत्तिर्यग्भूतो व्याप्यावभासते । अधः
पर्यालोच्यमानस्तत्राप्यवभासते । उपरि पर्यालोच्यमानस्तत्राप्यवभासते ।
तस्माद्ध ऊर्ध्वं मध्ये च भासमानत्वादेकत्रैवावस्थित इति वक्तुम-
शक्यः । यथा घटस्योपादानभूतो मृत्पिण्डो घटस्याधऊर्ध्वमध्यभा-
गेषु सर्वेष्वनुवर्तते, एवं तत्तत्पदार्थोपादानानि तत्तत्कार्येषु व्याप्यैव
वर्तन्ते । एवमयं परमात्माऽपि स्वकार्येषु व्याप्य वर्तमानस्सन्नध
आसीदित्येव वोपर्यासीदित्येव वा निश्चेतुमशक्य इति । सर्व एते
पदार्थाः भूतभौतिकरूपाः पूर्वोक्तस्य विततरश्मिरूपस्य स्वप्रकाश-
चैतन्यस्य रेतोधाः साररूपधारिण आसन् । तत्र चिदेकरसस्य हि
वस्तुनः सद्रूपं सारं तच्च सर्वे पदार्था धारयन्ति, अस्तीत्येवं स्व-
रूपेण सर्वेषामवभासमानत्वात् । ते च सद्रूपधारिणः सर्वे महि-
मानः गिरिनद्यादिरूपेण महान्त आसन् । एवं स्वधाशब्दवा-
च्यमायाविद्यादिशब्देनाभिधीयमाना पारमेश्वरी शक्तिरवस्तात् अधमं
कारणम् । प्रयतिः, सा शक्तिः प्रयतते यस्मिन्परमात्मनि सोऽयं
शक्तिप्रयत्नाधारः, परमात्मा प्रयतिः । स च परस्तात्परममुत्तमं
कारणम् । तवेतौ शक्तिपरमात्मानावेव जगत्कारणभूतौ प्रकृतिपुरु-
षाविति शास्त्रेषु व्यपादिश्येते ॥

¹³ अथ षष्ठीमाह । अत्र केचिदागममुपेक्ष्य स्वस्वबुद्धिबलाद-
न्यथाऽन्यथोत्प्रेक्षन्ते । तथाहि परमाणवो मूलकारणमिति का-

दे॒वा अ॒स्य वि॒सर्ज॑नाय ॥ ७५ ॥ अ॒था को वेद॑
यत॑ आ ब॒भूव॑ । ¹⁴ इ॒यं वि॒सृष्टि॑र्यत॑ आ ब॒भूव॑ ।

णाद्गौतमादयो मन्यन्ते । स्वतन्त्रमचेतनं प्रधानं जगतो मूलकारणमिति कपिलप्रभृतयः । शून्यादितो जगदुत्पत्तिरिति माध्यमिकाः । जगतः कारणमेव नास्ति स्वभावत एवावतिष्ठत इति लोकायतिकाः । ते सर्वेऽपि भ्रान्ता एव । कोऽद्धा वेद जगत्कारणं को नाम पुरुषः साक्षादवगच्छति । अनवगत्य च क इह प्रवोचत् स्वयमदृष्ट्वा को नाम जगत्कारणमीदृशमिति वक्तुं शक्नोति । कोऽयमत्र वक्तव्यांश इति चेदुच्यते—इयं विविधा सृष्टिः कुत आजाता कस्मादुपादानकारणात्सर्वत उत्पन्ना, पुनरपि कुतो निमित्तादुत्पन्नेति तदिदमुपादाननिमित्तं च वक्तव्यम् । तच्च वक्तुमशक्यम् । कुतोऽशक्तिरिति चेदुच्यते—किं देवा एतद्ब्रूयुः, उतान्यः कश्चिन्मनुष्यः । न तावद्देवा वक्तुं शक्ताः ते ह्यस्य जगतो विसर्जनाय विविधसृष्टेरर्वागेव विद्यन्ते । न तु सृष्टेः पूर्व ते सन्ति । यदा देवानामपीदृशी गतिस्तदानीं यतो जगदाबभूव तत्कारणं वक्तुमन्यः को वा वेद । देवाश्च मनुष्याश्च सृष्टेः प्रागवस्थां न तावत्प्रत्यक्षेण पश्यन्ति तदानीं स्वयमेवाभावात् । नाप्यनुमातुं शक्ताः तद्योग्ययोर्हेतुदृष्टान्तयोरभावात् । तस्मादतिगम्भीरमिदं परमार्थतत्त्वं वेदैकसमधिगम्यमित्याभिप्रायः ॥

¹⁴अथ सप्तमीमाह । इयं दृश्यमाना भूतभौतिकरूपा विविधा सृष्टिर्यत उपादानकारणादाबभूव सर्वत उत्पन्ना तदुपादानकारणं यदि वा किञ्चित्स्वरूपं धृत्वाऽवतिष्ठते यदि वा तस्य स्वरूप-

यदि वा दूधे यदि वा न । यो अस्याध्यक्षः परमे
व्योमन् । सो अङ्ग वेद यदि वा न वेद । ¹⁵ किञ्च
स्विद्वनं क उ स वृक्ष आसीत् । यतो द्यावापृथि-
वी निष्ठतक्षुः । मनीषिणो मनसा पृच्छतेदु तत् ।
यदध्यतिष्ठद्भुवनानि धारयन् । ¹⁶ ब्रह्म वनं ब्रह्म
स वृक्ष आसीत् ॥ ७६ ॥ यतो द्यावापृथिवी नि-

मेव नास्ति तमिमं निर्णयं यः परमेश्वरोऽस्य जगतोऽध्यक्षः स्वामी
सो अङ्ग वेद स एव वेद यदि वा सोऽपि न वेद । ईंशि-
श्रीशितव्यादिर्बौक्तिकव्यवहारदृष्ट्या सो अङ्ग वेदेत्युक्तम् । “यत्र
त्वस्य सर्वमात्मैवाभूत्तत्केन कं पश्येत्” इत्यादिसर्वव्यवहारातीत-
परमार्थदृष्ट्या यदि वा न वेदेत्युक्तम् । अतो मनुष्यादिषु त-
द्वेदनशक्ताऽपि दूरापेता ॥

¹⁵ अथाष्टमीमाह । लोके हि गृहं चिकीर्षुः पुमान् वनं गत्वा
तत्र कंचिद्दृक्षं छित्वा तदीयैः काष्ठैर्गृहं निर्मिमीते । तद्दृष्टान्तेनात्रापि
गतः यस्माद्भनजन्याद्दृक्षात् द्यावापृथिवी द्युलोकभूलोकौ निष्ठतक्षुः
तक्षणेन निर्मितारो निर्मितवन्तः । तादृशं वनं किंस्विद्भवेत् । कश्च
तादृशः स वृक्ष आसीत् । हे मनीषिणो बुद्धिमन्तः मनसा स्व-
कीयेन विचार्य तदिदमर्थद्वयमाचार्यसमीपे पृच्छत । किञ्च यत्का-
रणभूतं वस्तु भुवनानि सर्वाँल्लोकान् स्वात्मनि धारयन्नध्यतिष्ठत्
नियमनमकरोत् तदिदु तदपि वस्तु पृच्छत ॥

¹⁶ अथ नवमीमाह । यदुक्तं मनीषिणां प्रश्नत्रयं तस्याचार्य
उत्तरं ब्रूते । यस्माद्भनजन्याद्दृक्षात् द्यावापृथिव्यौ निर्मिते तद्वनस्था-

ष्टतक्षुः । मनीषिणो मनसा विब्रवीमि वः । ब्रह्मा-
 ध्यतिष्ठद्भुवनानि धारयन् । ¹⁷ प्रातरग्निं प्रातरिन्द्रं
 हवामहे । प्रातर्मित्रावरुणा प्रातरश्विना । प्रातर्भगं
 पूषणं ब्रह्मणस्पतिम् । प्रातस्सोममृत रुद्रं हुवेम ।
¹⁸ प्रातर्जितं भगमुग्रं हुवेम । वयं पुत्रमदितेयो
 विधृता । आध्रश्चित् मन्यमानस्तुरश्वित् ॥ ७७ ॥

नीयं तद्दक्षस्थानीयं ब्रह्मैव, तस्य सर्वशक्तित्वात् । यस्योत्पाद्यस्य
 या सामग्र्यपेक्षिता सा सर्वा तस्मिन्विद्यते । तदेव ब्रह्म सर्वाणि
 भुवनानि स्वस्मिन् धारयति नियमयति च । हे मनीषिणः आचा-
 र्योऽहं मनसा निश्चित्य वः युष्मभ्यं विब्रवीमि विविधमुत्तरं ब्रवीमि ॥

¹⁷ यदुक्तं सूत्रकारेण—“ भगाय वाशिताम् ” इति । गर्भधारण-
 योग्या वाशिता । तस्य पशोः सूक्तस्य वपायाः पुरोनुवाक्या-
 माह । प्रातःकालेऽग्न्यादीन्देवानाह्वयामः । प्रतिदेवं वाक्यभेदेन प्राधान्य
 द्योतनाय प्रातश्शब्दावृत्तिः । यत्रावृत्तिर्नास्ति तत्राप्यावृत्तिरुभेया ॥

¹⁸ अथ वपाया याज्यामाह । प्रातःकाले जितं जययुक्तमुग्रं
 वैरिषु तीव्रं भगं देवं हुवेम आह्वयामः । कीदृशम् ? अदितेः पुत्रमादित्यं,
 य आदित्यो विशेषेण जगतो धारयिता तमिति पूर्वत्रान्वयः ।
 आध्रश्चित् दरिद्रोऽपि यं देवमभिमतप्रदं मन्यमानः भगं देवं भक्षी-
 त्याह भजनं करोमीति ब्रूते, तथा तुरश्वित् कार्येषु त्वरमाणोऽपि यं
 भगं कार्यसाधकं मन्यमानो भजेयेति ब्रूते, तथा राजाचित् रजाऽपि
 यं भगं राज्यसाधकं मन्यमानो भजेयेति ब्रूते तं भगमाह्वयाम
 इति पूर्वत्रान्वयः ॥

राजाचिद्यं भगं भक्षीत्याह । ¹⁹ भग प्रणेतर्भग सत्य-
 राधः । भगेमां धियमुदव वदन्नः । भग प्र णो जनय
 गोभिरश्वैः । भग प्र नृभिर्नृवन्तस्स्याम । ²⁰ उतेदानीं
 भगवन्तस्स्याम । उत प्रपित्व उत मध्ये अहाम् ।
 उतोदिता मघवन्त्सूर्यस्य । वयं देवानां सुमतौ
 स्याम । ²¹ भग एव भगवां अस्तु देवाः ॥ ७८ ॥
 तेन वयं भगवन्तस्स्याम । तं त्वां भग सर्व इजो-

¹⁹ अथ पुरोडाशस्य पुरोनुवाक्यामाह । हे प्रणेतः प्रकर्षेण नेतुं कुशल हे भगदेव अस्मान् कर्मणि प्रणयेति शेषः । हे सत्यराधः सखधन भगदेव अस्मभ्यं धनं देहीति शेषः । हे भग नोऽस्मभ्यमिमां धियं ददत् कर्मानुष्ठानबुद्धिं प्रयच्छन् उदव उत्कर्षेण रक्ष । हे भगदेव नः अस्मान् गोभिरश्वैः प्रजनय तद्युक्तान् कुर्वित्त्वर्थः । हे भग स्वप्नसादाह्वयं नृभिः पुत्रपौत्रादिभिः पुरुषैः नृवन्तः पुरुषवन्तः स्याम ॥

²⁰ अथ पुरोडाशस्य याज्यामाह । उतेदानीमस्मिन्कालेऽपि भगवन्तः अनेन भगेन देवेन युक्ताः स्याम । उत प्रपित्वे सायंकालेऽपि, उत अह्नां मध्ये मध्याह्नकालेऽपि, उतोदिता उदयकालेऽपि भगेन देवेन युक्ताः स्याम । हे मघवन् देव वयं सूर्यस्य तव सुमतौ स्याम अनुग्रहबुद्धौ तिष्ठेम ॥

²¹ अथ हविषः पुरोनुवाक्यामाह । हे देवाः भगास्यो देव एव भगवानस्तु तेन देवेन भगवन्तः सौभाग्यवन्तः स्याम । हे भगास्य देव तं तादृशं त्वां सर्वइत् सर्व एव लोकः जोहवीमि आह्वयतीत्यर्थः । हे भगदेव स त्वमिह अस्मिन् कर्मणि नोऽस्माकं पुर एता पुरतो गन्ता भव ॥

हवीमि । स नो भग पुर एता भवेह । ²² समध्व-
 रायोषसो नमन्त । दधिक्रावेव शुचये पदाय ।
 अर्वाचीनं वसुविदं भगं नः । रथमिवाश्वा वाजिन
 आवहन्तु । ²³ अश्वावतीर्गोमतीर्न उषासः । वीरव-
 तीस्सदमुच्छन्तु भद्राः । घृतं दुहाना विश्वतः प्रपी-
 नाः । यूयं पात स्वस्तिभिस्सदा नः ॥ ७९ ॥

²²अथ हविषो याज्यामाह—अस्य भगदेवस्य प्रसादादुषसः उषः-
 कालदेवताः अध्वराय यज्ञनिष्पत्त्यर्थं संनमन्त समनमन्त । तत्र दृष्टान्तः—
 दधिक्रावेत्यश्वस्य नाम । अश्वो यथाऽऽघानकाले शुचयेऽग्निनि-
 ष्पत्तये पदाय आहवनीयायतने संभाराणामुत्तरतः पादेनाक्रम-
 णाय संप्रामोति तथैवोषःकालदेवता अपि प्राप्नुवन्तु । अन्योऽपि
 दृष्टान्त उच्यते—वाजिनो वेगवन्तोऽश्वा यथा रथमावहन्ति, तथा
 नोऽर्वाचीनमस्माकमभिमुखं वसुविदं धनस्य लब्धारं भगदेवमावहन्तु
 इह कर्मण्यानयन्तु ॥

²³अथ हविष एव विकल्पितां याज्यामाह । अश्वावतीः बहुभि-
 गोभिर्युक्ताः वीरवतीः पुत्रपौत्रादिभिर्विर्भिर्युक्ताः भद्राः कल्याणरूपाः
 घृतं दुहानाः घृतक्षीरादिद्रव्याणि संपादयन्त्यः विश्वतः प्रपीनाः
 सर्वमपि जगत्प्रकर्षणाप्याययन्त्यः उषासः यथोक्तगुणाविशिष्टा उषः-
 कालदेवता भगस्य प्रसादात् सदं सदनं कर्मानुष्ठानस्थानं प्रत्यु-
 च्छन्तु प्रभातं कुर्वन्तु । हे उषासः यूयं स्वस्तिभिः क्षेमरूपैः
 फलप्रदानैः नः अस्मान् पात रक्षत ॥ अत्र विनियोगसंग्रहः—

विचक्षणा विचर्तुर* शर्मन्नधिविसर्जनाय ब्रह्म
वनं ब्रह्म स वृक्ष आसीत्तुरश्विदेवाः प्रपीना एकं च॥

पीवोऽन्नान्ते शुक्रासस्सोमो धेनुमिन्द्रस्तरस्वा-
ञ्छुचिमा देवो यातु सूर्यो देवीमुहमस्मि ता सू-
र्याचन्द्रमसा नवं ॥ ९ ॥

पीवोऽन्नामग्ने त्वं पारयानाधृष्यश्शुचिं नु
स्तोमं विश्रयमाणो दिवो रुक्मोऽन्नं प्राणं ता सू-
र्याचन्द्रमसा नवंसप्ततिः ॥ ७९ ॥

हरिः ओम्.

इति कृष्णयजुर्वेदीयतैत्तिरीयब्राह्मणे द्वितीयाष्टके अष्टमप्रपाठके
नवमोऽनुवाकः. अष्टमप्रपाठकस्समाप्तः.

द्वितीयाष्टकं च समाप्तम्.

ओं तत्सत्.

ता सूर्येति पशुद्वन्द्वे चन्द्रमूर्याख्यदेवते ।

हिरण्याद्भ्यो वेहति स्यान्नासत्तत्रोपहोमकः ॥ १ ॥

प्रातरग्निमिति प्रोक्तं पशौ स्याद्भगदेवके ।

वेदार्थस्थं प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ २ ॥

इति श्रीमद्वाजापिराजपरमेश्वरवैदिकमार्गप्रवर्तकश्रीविरहरिहरभूपाल-

साम्राज्यपुरंधरसायणाचार्यविरचिते माघवीये वेदार्थप्रकाशे

कृष्णयजुर्वेदीयतैत्तिरीयब्राह्मणभाष्ये अष्टमप्रपाठके

नवमोऽनुवाकः

द्वितीयाष्टकं समाप्तम्.

ॐ तत्सत्.

THE ASIATIC SOCIETY, CALCUTTA

